

ਲਾਜ਼ਮੀ ਪੰਜਾਬੀ

ਗਿਆਰੂਵੀਂ ਸ਼੍ਰੇਣੀ ਲਈ



ਇਹ ਪੁਸਤਕ ਪੰਜਾਬ ਸਰਕਾਰ ਦੁਆਰਾ ਮੁਫਤ ਦਿੱਤੀ
ਜਾਣੀ ਹੈ ਅਤੇ ਵਿਕਾਸੀ ਨਹੀਂ ਹੈ।



ਪੰਜਾਬ ਸਕੂਲ ਸਿੱਖਿਆ ਬੋਰਡ
ਸਾਹਿਬਜ਼ਾਦਾ ਅਜੀਤ ਸਿੰਘ ਨਗਰ

© ਪੰਜਾਬ ਸਰਕਾਰ

ਐਡੀਸ਼ਨ : 2020-21

ਐਡੀਸ਼ਨ : 2021-22 1,97,400 ਕਪੀਆਂ

All rights, including those of translation, reproduction
and annotation etc., are reserved by the
Punjab Government.

ਚਿਤਾਵਨੀ

1. ਕੋਈ ਵੀ ਏਜੰਸੀ-ਹੋਲਡਰ ਵਾਧੂ ਪੈਸੇ ਵਸੂਲਣ ਦੇ ਮੰਤਵ ਨਾਲ ਪਾਠ-ਪੁਸਤਕਾਂ 'ਤੇ ਜਿਲਦਸਾਜ਼ੀ ਨਹੀਂ ਕਰ ਸਕਦਾ। (ਏਜੰਸੀ-ਹੋਲਡਰਾਂ ਨਾਲ ਹੋਏ ਸਮਝੌਤੇ ਦੀ ਧਾਰਾ ਨੰ. 7 ਅਨੁਸਾਰ)
2. ਪੰਜਾਬ ਸਕੂਲ ਸਿੱਖਿਆ ਬੋਰਡ ਦੁਆਰਾ ਛਪਵਾਈਆਂ ਅਤੇ ਪ੍ਰਕਾਸ਼ਿਤ ਪਾਠ-ਪੁਸਤਕਾਂ ਦੇ ਜਾਲੀ/ਨਕਲੀ ਪ੍ਰਕਾਸ਼ਨਾਂ (ਪਾਠ-ਪੁਸਤਕਾਂ) ਦੀ ਛਪਾਈ, ਪ੍ਰਕਾਸ਼ਨ, ਸਟਾਕ ਕਰਨਾ, ਜਮਾਖੋਗੀ ਜਾਂ ਵਿਕਰੀ ਆਦਿ ਕਰਨਾ ਭਾਰਤੀ ਦੰਡ-ਪ੍ਰਨਾਲੀ ਦੇ ਅੰਤਰਗਤ ਫੈਜ਼ਦਾਰੀ ਜੁਰਮ ਹੈ।
(ਪੰਜਾਬ ਸਕੂਲ ਸਿੱਖਿਆ ਬੋਰਡ ਦੀਆਂ ਪਾਠ-ਪੁਸਤਕਾਂ ਬੋਰਡ ਦੇ 'ਵਾਟਰ ਮਾਰਕ' ਵਾਲੇ ਕਾਗਜ਼ ਉੱਪਰ ਹੀ ਛਪਵਾਈਆਂ ਜਾਂਦੀਆਂ ਹਨ।)

ਇਹ ਪੁਸਤਕ ਵਿਕਰੀ ਲਈ ਨਹੀਂ ਹੈ।

ਸਕੱਤਰ, ਪੰਜਾਬ ਸਕੂਲ ਸਿੱਖਿਆ ਬੋਰਡ, ਵਿੱਦਿਆ ਭਵਨ, ਫੇਜ਼-8, ਸਾਹਿਬਜ਼ਾਦਾ ਅਜੀਤ ਸਿੰਘ ਨਗਰ-160062 ਰਾਹੀਂ
ਪ੍ਰਕਾਸ਼ਿਤ ਅਤੇ ਮੈਸ. ਨੋਵਾ ਪਬਲੀਕੇਸ਼ਨਜ਼, ਸੀ-51, ਫੋਲ ਪੁਆਇੰਟ ਐਕਸਟੈਨਸ਼ਨ, ਜਲੰਧਰ ਦੁਆਰਾ ਛਾਪੀ ਗਈ।

ਦੋ ਸ਼ਬਦ

ਸਕੂਲੀ ਸਿੱਖਿਆ ਦੇ ਮਿਆਰੀਕਰਨ ਲਈ ਪੰਜਾਬ ਸਕੂਲ ਸਿੱਖਿਆ ਬੋਰਡ 1969 'ਚ ਹੋਂਦ ਵਿੱਚ ਆਇਆ। ਸੰਸਥਾ ਵੱਲੋਂ ਸਕੂਲ-ਸਿੱਖਿਆ ਦਾ ਪੱਧਰ ਉਚਿਆਉਣ ਦੀ ਜੁਮੇਵਾਰੀ ਨੂੰ ਨਿਭਾਉਂਦਿਆਂ ਸਮੇਂ-ਸਮੇਂ 'ਤੇ ਵੱਖ-ਵੱਖ ਵਿਸ਼ਿਆਂ ਦੇ ਪਾਠ-ਕ੍ਰਮਾਂ ਨੂੰ ਨਵਿਆਉਣ ਦਾ ਕਾਰਜ ਨਿਭਾਇਆ ਅਤੇ ਇਹਨਾਂ 'ਤੇ ਆਧਾਰਿਤ ਉੱਤਮ ਪਾਠ-ਪੁਸਤਕਾਂ ਤਿਆਰ ਕਰਨ ਦੇ ਉਪਰਾਲੇ ਕੀਤੇ ਗਏ।

ਇਸ ਸਿਲਸਿਲੇ ਅਧੀਨ ਪੀ.ਸੀ.ਐੱਫ. 2013 ਦੇ ਦਿਸ਼ਾ-ਨਿਰਦੇਸ਼ਾਂ ਅਨੁਸਾਰ ਸੀਨੀਅਰ ਸੈਕੰਡਰੀ ਸ਼੍ਰੇਣੀ ਦੀਆਂ ਪੰਜਾਬੀ ਵਿਸ਼ੇ ਦੇ ਨਵੇਂ ਪਾਠ-ਕ੍ਰਮ ਅਤੇ ਨਵੀਆਂ ਪਾਠ-ਪੁਸਤਕਾਂ ਤਿਆਰ ਕੀਤੀਆਂ ਜਾ ਰਹੀਆਂ ਹਨ। ਪੰਜਾਬੀ ਭਾਸ਼ਾ, ਪੰਜਾਬੀ ਸਾਹਿਤ, ਪੰਜਾਬੀ ਜੀਵਨ ਤੇ ਸੱਭਿਆਚਾਰ ਦੇ ਵਿਭਿੰਨ ਪੱਖਾਂ ਬਾਰੇ ਬੁਨਿਆਦੀ ਜਾਣਕਾਰੀ ਅਤੇ ਇਹਨਾਂ ਦਾ ਮਹੱਤਵ ਇਹਨਾਂ ਪਾਠ-ਪੁਸਤਕਾਂ ਦੀ ਸਾਂਝੀ ਸਿਫਤ ਹੈ।

ਗਿਆਰੂਵੀਂ ਸ਼੍ਰੇਣੀ ਦੀ 'ਲਾਜ਼ਮੀ ਪੰਜਾਬੀ-11' ਦੀ ਇਹ ਪਾਠ-ਪੁਸਤਕ ਐਨ. ਸੀ. ਐਂਫ 2005 ਅਤੇ ਪੀ.ਸੀ.ਐੱਫ. 2013 ਦੇ ਦਿਸ਼ਾ-ਨਿਰਦੇਸ਼ਾਂ ਅਨੁਸਾਰ ਤਿਆਰ ਕੀਤੀ ਗਈ ਹੈ। ਇਹ ਪੰਜਾਬੀ ਪਾਠ-ਪੁਸਤਕ-11 (ਲਾਜ਼ਮੀ ਵਿਸ਼ਾ) ਦਾ ਸੋਧਿਆ ਅਤੇ ਨਵਿਆਇਆ ਰੂਪ ਹੈ।

ਪਾਠ-ਕ੍ਰਮ ਅਨੁਸਾਰ ਵਿਹਾਰਿਕ ਪੰਜਾਬੀ ਭਾਵ ਵਿਦਿਆਰਥੀਆਂ ਦੇ ਰੋਜ਼ਾਨਾ ਜੀਵਨ ਦੀਆਂ ਲੋੜਾਂ ਅਨੁਸਾਰ ਦਫਤਰੀ ਸ਼ਬਦਾਵਲੀ, ਵੱਖ-ਵੱਖ ਵਿਸ਼ਿਆਂ ਨਾਲ ਸੰਬੰਧਿਤ ਸ਼ਬਦਾਵਲੀ ਤੇ ਵਾਕਾਂ ਆਦਿ ਦਾ ਅੰਗਰੇਜ਼ੀ ਤੇ ਪੰਜਾਬੀ ਰੂਪ, ਅਥਰਵਾਦ ਦੇ ਸੰਪਾਦਕ ਨੂੰ ਪੱਤਰ ਲਿਖਣਾ, ਖਬਰ-ਪੱਟੀ ਲਿਖਣੀ, ਇਸਤਿਹਾਰ ਅਤੇ ਸਮਾਗਮਾਂ ਲਈ ਸੱਦਾ-ਪੱਤਰ ਤਿਆਰ ਕਰਨਾ, ਪੈਰਾ-ਰਚਨਾ, ਨੀਤੀ-ਕਥਾਵਾਂ, ਦੰਤ-ਕਥਾਵਾਂ, ਪਰੀ-ਕਥਾਵਾਂ, ਪ੍ਰੀਤ-ਕਥਾਵਾਂ ਅਤੇ ਪੰਜਾਬੀ ਦੇ ਕਾਵਿ-ਰੂਪਾਂ ਅਧੀਨ ਚੌਣਵੇਂ ਲੋਕ-ਗੀਤ ਦਿੱਤੇ ਗਏ ਹਨ।

ਸਾਡਾ ਯਕੀਨ ਹੈ ਕਿ ਇਸ ਪਾਠ-ਪੁਸਤਕ ਦੀ ਸਮਗਰੀ ਗਿਆਰੂਵੀਂ ਸ਼੍ਰੇਣੀ ਦੇ ਵਿਦਿਆਰਥੀਆਂ ਦੀਆਂ ਵਿੱਦਿਅਕ ਲੋੜਾਂ ਦੀ ਪੂਰਤੀ ਕਰੇਗੀ ਅਤੇ ਉਹਨਾਂ ਦੇ ਮਾਨਸਿਕ ਦਿਸ਼ਾਦੇ ਨੂੰ ਵਿਸ਼ਾਲ ਕਰਨ ਵਿੱਚ ਸਹਾਇ ਹੋਵੇਗੀ। ਲੋਕ-ਸਾਹਿਤ ਦੀਆਂ ਵੰਨਰੀਆਂ ਉਹਨਾਂ ਨੂੰ ਆਪਣੇ ਵਿਰਸੇ ਨਾਲ ਜੋੜਨਗੀਆਂ ਅਤੇ ਇਹਨਾਂ ਤੋਂ ਪ੍ਰੇਰਿਤ ਹੋ ਕੇ ਵਿਦਿਆਰਥੀ ਵਿਰਸੇ ਨੂੰ ਸੰਭਾਲਨ ਤੇ ਵਿਸਤਾਰਨ ਲਈ ਰੁਚਿਤ ਹੋਣਗੇ।

ਇਹ ਪਾਠ-ਪੁਸਤਕ ਸਾਬਕਾ ਡਾਇਰੈਕਟਰ ਅਕਾਦਮਿਕ, ਸ੍ਰੀਮਤੀ ਅਮਰੀਤਾ ਗਿੱਲ ਅਤੇ ਡਿਪਟੀ ਡਾਇਰੈਕਟਰ ਪੰਜਾਬੀ ਵਿਕਾਸ ਕੇਂਦਰ, ਸ੍ਰੀਮਤੀ ਮਨਜੀਤ ਕੌਰ ਦੀ ਨਿਗਰਾਨੀ ਹੇਠ ਵਿਸ਼ਾ-ਮਾਹਰ (ਪੰਜਾਬੀ ਵਿਕਾਸ ਕੇਂਦਰ) ਸ੍ਰੀਮਤੀ ਰਜਿੰਦਰ ਚੌਹਾਨ ਵੱਲੋਂ ਤਿਆਰ ਕੀਤੀ ਗਈ ਹੈ। ਇਸ ਪਾਠ-ਪੁਸਤਕ ਨੂੰ ਬਿਹਤਰ

ਬਣਾਉਣ ਲਈ ਅਨੁਭਵੀ, ਵਿਦਵਾਨ ਅਧਿਆਪਕਾਂ ਨਾਲ ਨਿਰੰਤਰ ਵਿਚਾਰ-ਵਟਾਂਦਰਾ ਕੀਤਾ ਗਿਆ। ਵਿਸ਼ੇਸ਼ ਤੌਰ 'ਤੇ ਡਾ. ਸਰਬਜੀਤ ਬੇਦੀ, ਡਾ. ਗਜਿੰਦਰ ਪਾਲ ਸਿੰਘ ਬਰਾੜ, ਡਾ. ਬਲਜੀਤ ਕੌਰ, ਡਾ. ਜਗੀਰ ਸਿੰਘ ਨੂਰ, ਡਾ. ਸਰਬਜੀਤ ਕੌਰ ਸੋਹਲ, ਸ਼੍ਰੀਮਤੀ ਗੁਰਿੰਦਰ ਕੌਰ, ਸ਼੍ਰੀ ਤਰਸੇਮ ਸਿੰਘ ਬੁਟਰ ਅਤੇ ਡਾ. ਪਰਮਜੀਤ ਕੌਰ ਨੇ ਸਹਿਯੋਗ ਦਿੱਤਾ। ਇਹ ਵਿਦਵਾਨ ਅਤੇ ਅਧਿਆਪਕ ਬੋਰਡ ਵੱਲੋਂ ਧੰਨਵਾਦ ਦੇ ਪਾਤਰ ਹਨ।

ਸੋਧੇ ਹੋਏ ਸੰਸਕਰਨ ਵਿੱਚ ਲੋੜ ਅਨੁਸਾਰ ਪਾਠ-ਸਮਗਰੀ ਨੂੰ ਵਧੇਰੇ ਸਪਸ਼ਟ ਅਤੇ ਤਰਕ-ਸੰਗਤ ਬਣਾਇਆ ਗਿਆ ਹੈ। ਪਾਠ-ਅਭਿਆਸਾਂ ਵਿੱਚ ਵੀ ਲੁੜੀਂਦੀ ਸੁਧਾਈ ਕੀਤੀ ਗਈ ਹੈ ਤਾਂਕੇ ਪਾਠ-ਸਮਗਰੀ ਨੂੰ ਚੰਗੇ ਤਰ੍ਹਾਂ ਸਮਝਣ ਵਿੱਚ ਸਹਾਈ ਹੋਣ ਦੇ ਨਾਲ-ਨਾਲ ਪਰੀਖਿਆ ਦੀਆਂ ਲੋੜਾਂ ਨੂੰ ਵੀ ਪੂਰਾ ਕਰਨ।

ਇਸ ਸੋਧੇ ਸੰਸਕਰਨ ਵਿੱਚ ਅਧਿਆਪਕਾਂ ਅਤੇ ਵਿਦਿਆਰਥੀਆਂ ਦੇ ਲਾਭ ਹਿਤ ਪਾਠ-ਕ੍ਰਮ, ਅਗਵਾਈ-ਲੀਹਾਂ ਅਤੇ ਨਮੂਨੇ ਦੇ ਪ੍ਰਸ਼ਨ-ਪੱਤਰ ਸ਼ਾਮਲ ਕੀਤੇ ਗਏ ਹਨ।

ਇਸ ਪੁਸਤਕ ਨੂੰ ਹੋਰ ਚੰਗੇ ਰੂਪ ਵਿੱਚ ਵਿਹਾਰਿਕ ਬਣਾਉਣ ਲਈ ਖੇਤਰ ਵਿੱਚੋਂ ਆਏ ਸੁਝਾਵਾਂ ਦਾ ਸੁਆਗਤ ਕੀਤਾ ਜਾਵੇਗਾ।

ਚੇਅਰਮੈਨ

ਪੰਜਾਬ ਸਕੂਲ ਸਿੱਖਿਆ ਬੋਰਡ

‘ਸਮਾਜਿਕ ਨਿਆਂ, ਅਧਿਕਾਰਤਾ ਅਤੇ ਘੱਟ ਗਿਣਤੀ ਵਿਭਾਗ’ ਪੰਜਾਬ



ਅਧਿਆਇ 1

ਪੰਜਾਬੀ ਲੋਕ-ਸਾਹਿਤ

ਪੰਜਾਬੀ ਲੋਕ-ਸਾਹਿਤ ਪੰਜਾਬੀ ਸਾਹਿਤ ਦਾ ਮਹੱਤਵਪੂਰਨ ਅਤੇ ਨਿੱਗਰ ਭਾਗ ਹੈ। ਪੰਜਾਬੀ ਲੋਕ-ਸਾਹਿਤ ਦੀ ਅਸਲ ਅਤੇ ਵਡੇਰੀ ਪਰੰਪਰਾ ਮੌਖਿਕ ਹੈ। ਪਿਛਲੇ ਕੁਝ ਵਰਿਆਂ ਵਿੱਚ ਅੰਸ਼ਿਕ ਰੂਪ ਵਿੱਚ ਇਸ ਨੂੰ ਲਿਪੀਬੱਧ ਕਰਨ ਦੇ ਉਪਰਾਲੇ ਕੀਤੇ ਗਏ।

ਪੰਜਾਬੀ ਲੋਕ-ਸਾਹਿਤ ਵਿੱਚ ਲੋਕ-ਗੀਤ (ਸੁਹਾਗ, ਘੜੀਆਂ, ਸਿੱਠਣੀਆਂ, ਢੋਲੇ, ਟੱਪੇ, ਬੋਲੀਆਂ, ਮਾਹੀਏ, ਅਲਾਹੁਣੀਆਂ ਆਦਿ) ਲੋਕ-ਵਾਰਤਕ ਬਿਰਤਾਂਤ : (ਬਾਤਾਂ, ਸਾਖੀਆਂ, ਮਿਥ-ਕਥਾਵਾਂ, ਦੰਤ-ਕਥਾਵਾਂ, ਪਰੀ-ਕਥਾਵਾਂ, ਪ੍ਰੀਤ-ਕਥਾਵਾਂ ਆਦਿ) ਬੁਝਾਰਤਾਂ ਅਤੇ ਅਖਾਣ ਆਦਿ ਸ਼ਾਮਲ ਹਨ।

ਲੋਕ-ਸਾਹਿਤ ਹਮੇਸ਼ਾ ਵਿਸ਼ਿਸ਼ਟ ਸਾਹਿਤ* ਨੂੰ ਪ੍ਰੇਰਨਾ ਤੇ ਸ਼ਕਤੀ ਪ੍ਰਦਾਨ ਕਰਦਾ ਰਿਹਾ ਹੈ ਪਰ ਲੋਕ-ਸਾਹਿਤ ਦੀ ਵਡਿਆਈ ਇਸ ਵਿੱਚ ਲਕਦੇ ਸੱਭਿਆਚਾਰਿਕ ਰੰਗ ਕਾਰਨ ਹੁੰਦੀ ਹੈ। ਲੋਕ-ਸਾਹਿਤ ਲੋਕਾਂ ਦੀਆਂ ਸਮੂਹਿਕ ਗੀਝਾਂ, ਉਮੰਗਾਂ ਅਤੇ ਦੁੱਖਾਂ, ਗਾਮਾਂ, ਵਿਸ਼ਵਾਸਾਂ, ਧਾਰਨਾਵਾਂ, ਰਹੁ-ਗੀਤੀਆਂ ਅਤੇ ਰੂੜੀਆਂ ਆਦਿ ਨਾਲ ਓਤ-ਪੋਤ ਹੁੰਦਾ ਹੈ।

ਲੋਕ-ਸਾਹਿਤ ਦੀ ਕਿਸੇ ਵੀ ਰਚਨਾ ਦਾ ਮੂਲ ਰੂਪ ਵਿੱਚ ਕੋਈ ਨਾ ਕੋਈ ਗੁਮਨਾਮ ਰਚਨਹਾਰ ਹੁੰਦਾ ਹੈ। ਉਹ ਰਚਨਾ ਲੋਕ-ਮਨਾਂ ਨੂੰ ਟੁੰਬਦੀ ਹੈ। ਫਿਰ ਜਿਉਂ-ਜਿਉਂ ਮੌਖਿਕ ਰੂਪ ਵਿੱਚ ਅੱਗੇ ਚੱਲਦੀ ਹੈ, ਇਸ ਵਿੱਚ ਘਾਟੇ-ਵਾਧੇ ਵੀ ਹੋਈ ਜਾਂਦੇ ਹਨ ਅਤੇ ਲੋਕ-ਮਨਾਂ ਅਨੁਸਾਰ ਇਸ ਦਾ ਤਰਾਨਿਆ ਤੇ ਸੁਆਰਿਆ ਰੂਪ ਵੀ ਬਣਦਾ ਰਹਿੰਦਾ ਹੈ।

ਅਜੋਕੇ ਸਮੇਂ ਵਿੱਚ ਲੋਕ-ਸਾਹਿਤ ਨੂੰ ਲਿਪੀਬੱਧ ਕੀਤਾ ਜਾਣਾ ਸ਼ੁਰੂ ਹੋਇਆ ਹੈ ਪਰ ਇਹ ਗੋੜ੍ਹੇ ਵਿੱਚੋਂ ਇੱਕ ਪੁਣੀ ਕੱਤਣ ਜਿਹੀ ਹੀ ਗੱਲ ਹੈ। ਬਹੁਤ ਸਾਰਾ ਸਾਡਾ ਪੰਜਾਬੀ ਲੋਕ-ਸਾਹਿਤ ਅਜੇ ਸਾਂਭਣ ਵਾਲਾ ਪਿਆ ਹੈ। ਇਹ ਸਾਡੀ ਭਾਸ਼ਾ ਅਤੇ ਸੱਭਿਆਚਾਰ ਦਾ ਅਮੀਰ ਖਜਾਨਾ ਹੈ।

ਇਸ ਪਾਠ-ਪੁਸਤਕ ਵਿੱਚ ਪੰਜਾਬੀ ਲੋਕ-ਸਾਹਿਤ ਦੀ ਵੰਨਗੀ ਵਜੋਂ ਦੋ ਮਿਥ-ਕਥਾਵਾਂ ਪ੍ਰਹਿਲਾਦ ਭਗਤ, ਨਲ-ਦਮਿਅੰਤੀ, ਦੋ ਪਰੀ-ਕਥਾਵਾਂ (ਸਬਜ਼ਪਰੀ, ਨੀਲ ਕਮਲ), ਇੱਕ ਨੀਤੀ-ਕਥਾ (ਲਾਲਸਾ ਦੀ ਚੱਕੀ), ਤਿੰਨ ਦੰਤ-ਕਥਾਵਾਂ (ਪੂਰਨ ਭਗਤ, ਰਾਜਾ ਰਸਾਲੂ, ਢੁੱਲਾ ਭੱਟੀ), ਦੋ ਪ੍ਰੀਤ-ਕਥਾਵਾਂ (ਹੀਰ ਰਾਂਝਾ, ਮਿਰਜ਼ਾ-ਸਾਹਿਬਾਂ) ਅਤੇ ਕੁਝ ਚੋਣਵੇਂ ਲੋਕ-ਸਾਹਿਤ ਰੂਪ (ਸੁਹਾਗ, ਘੜੀਆਂ, ਸਿੱਠਣੀਆਂ, ਢੋਲੇ, ਟੱਪੇ, ਬੋਲੀਆਂ ਅਤੇ ਮਾਹੀਏ) ਦਿੱਤੇ ਗਏ ਹਨ। ਹਰ ਲੋਕ-ਸਾਹਿਤ ਦੀ ਵੰਨਗੀ ਤੋਂ ਪਹਿਲਾਂ ਉਸ ਬਾਰੇ ਸੰਖੇਪ ਜਾਣਕਾਰੀ ਦਿੱਤੀ ਗਈ ਹੈ।

*ਜਿਹੜੀ ਸਾਹਿਤ-ਰਚਨਾ ਦੇ ਲੇਖਕ ਦੀ ਪਛਾਣ ਹੋ ਸਕਦੀ ਹੈ ਉਹ ਵਿਸ਼ਿਸ਼ਟ ਸਾਹਿਤ ਰਚਨਾ ਹੈ। ਉਦਾਹਰਨ ਵਜੋਂ ਭਾਈ ਗੁਰਦਾਸ ਦੀਆਂ ਵਾਰਾਂ, ਵਾਰਸ ਸ਼ਾਹ ਦੀ ਹੀਰ, ਨਾਨਕ ਸਿੰਘ ਦੇ ਨਾਵਲ, ਸੁਰਜੀਤ ਪਾਤਰ ਦੀਆਂ ਕਵਿਤਾਵਾਂ ਵਿਸ਼ਿਸ਼ਟ ਸਾਹਿਤ ਹਨ। ਇਹਨਾਂ ਦੇ ਮੁਕਾਬਲੇ ਇਸ ਪਾਠ-ਪੁਸਤਕ ਵਿੱਚ ਦਿੱਤੀਆਂ ਸਾਹਿਤਿਕ ਵੰਨਗੀਆਂ ਲੋਕ-ਸਾਹਿਤ ਹਨ।

ਸੁਹਾਗ

ਵਿਆਹ ਦੇ ਦਿਨਾਂ ਵਿੱਚ ਕੁੜੀ ਦੇ ਘਰ ਇਸਤਰੀਆਂ ਵੱਲੋਂ ਗਾਏ ਜਾਂਦੇ ਲੋਕ-ਗੀਤ 'ਸੁਹਾਗ' ਅਖਵਾਉਂਦੇ ਹਨ। ਇਹ ਲੋਕ-ਗੀਤ ਵਿਆਹੀ ਜਾਣ ਵਾਲੀ ਕੁੜੀ ਦੇ ਮਨੋਭਾਵਾਂ, ਵਿਆਹ ਦੀ ਕਾਮਨਾ, ਸੋਹਣੇ ਵਰ ਅਤੇ ਚੰਗੇ ਘਰ ਦੀ ਲੋਚਾ, ਪੇਕੇ ਤੇ ਸਹੁਰੇ ਘਰ ਨਾਲ ਇੱਕ-ਰਸ ਵਿਆਹੁਤਾ ਜਿੰਦਗੀ ਦੀ ਕਲਪਨਾ, ਮਾਪਿਆਂ ਦਾ ਘਰ ਛੱਡੇ ਜਾਣ ਦਾ ਉਦਰੇਵਾਂ ਅਤੇ ਸੱਭਿਆਚਾਰਿਕ ਪ੍ਰਭਾਵਾਂ ਹੇਠ ਬੁਣੇ ਸੁਪਨਿਆਂ ਆਦਿ ਦੇ ਪ੍ਰਗਟਾਅ ਦਾ ਮਾਧਿਅਮ ਬਣਦੇ ਹਨ।

ਇਹਨਾਂ ਲੋਕ-ਗੀਤਾਂ ਵਿੱਚ ਵਿਆਹੀ ਜਾਣ ਵਾਲੀ ਕੁੜੀ ਦੇ ਪੇਕੇ ਪਰਿਵਾਰ ਦੇ ਜੀਆਂ ਨਾਲ ਵਿਭਿੰਨ ਰਿਸ਼ਤੇ ਅਤੇ ਫਿਰ ਸਹੁਰੇ ਘਰ ਵਿੱਚ ਨਵੇਂ ਬਣੇ ਰਿਸ਼ਤੇ ਵਾਰ-ਵਾਰ ਆਏ ਹਨ। ਰਿਸ਼ਤਿਆਂ ਦੇ ਇਸ ਤਾਣੇ-ਬਾਣੇ ਵਿੱਚ ਕਿਤੇ ਨਿੱਘ ਹੈ, ਕਿਤੇ ਤਣਾਅ ਹੈ। ਇਹਨਾਂ ਵਿੱਚ ਹੀ ਸਮਾਜਿਕ ਤੇ ਆਰਥਿਕ ਪੱਖ ਸਿੱਧੇ ਜਾਂ ਅਸਿੱਧੇ ਢੰਗ ਨਾਲ ਅਸਰਦਾਰ ਹੁੰਦੇ ਦਿਸਦੇ ਹਨ।

ਵਿਆਹ ਵਿਅਕਤੀ ਦੀ ਸਮਾਜਿਕ ਜਿੰਦਗੀ ਦੀ ਮਹੱਤਵਪੂਰਨ ਘਟਨਾ ਹੁੰਦੀ ਹੈ। ਕੁੜੀ ਲਈ ਵਿਆਹ, ਲਾਡਾਂ-ਪਿਆਰਾਂ ਦੇ ਪੇਕੇ ਸੰਸਾਰ ਵਿੱਚੋਂ ਵਿਦਾ ਹੋ ਕੇ ਸਹੁਰੇ ਘਰ ਦੇ ਅਣਦੇਖੇ ਨਵੇਂ ਸੰਸਾਰ ਵਿੱਚ ਪ੍ਰਵੇਸ਼ ਕਰਨ ਦੀ ਗੀਤ ਦਾ ਨਾਂ ਹੈ। ਪੇਕੇ ਘਰ ਦੀ ਸੁਰੱਖਿਆ ਦੇ ਮੁਕਾਬਲੇ ਨਵੇਂ ਸਹੁਰੇ ਘਰ ਦਾ ਓਪਰਾ ਤੇ ਅਨਜਾਣਿਆ ਮਾਹੌਲ ਹੁੰਦਾ ਹੈ ਜਿਸ ਪ੍ਰਤਿ ਕੁੜੀ ਦੇ ਮਨ ਵਿੱਚ ਕਈ ਪ੍ਰਕਾਰ ਦੇ ਸੰਸੇ ਹੁੰਦੇ ਹਨ। ਦੂਜੇ ਬੰਨੇ ਸਮਾਜਿਕ ਪ੍ਰਬੰਧ ਮੁਤਾਬਕ ਉਸ ਨੇ ਸਹੁਰੇ ਘਰ ਜਾਣਾ ਹੀ ਹੁੰਦਾ ਹੈ। ਬਾਲਗ ਇਸਤਰੀ ਲਈ ਸਹੁਰਾ ਘਰ ਨਵੀਆਂ ਭੂਮਿਕਾਵਾਂ ਨਿਭਾਉਣ ਦੇ ਮੌਕੇ ਦਿੰਦਾ ਹੈ, ਇਸ ਲਈ ਉਸ ਦੇ ਮਨ ਵਿੱਚ ਚਾਵਾਂ ਦੇ ਭਾਵ ਵੀ ਰਲੇ ਹੁੰਦੇ ਹਨ।

ਜਿਹੜੇ ਸਮਾਜਿਕ ਵਾਤਾਵਰਨ ਵਿੱਚੋਂ ਸੁਹਾਗ ਦੇ ਇਹ ਲੋਕ-ਗੀਤ ਪੈਦਾ ਹੋਏ ਹਨ, ਉਸ ਵਿੱਚ ਕੁੜੀ ਦੇ ਵਿਆਹ ਦਾ ਨਿਰਨਾ ਬਾਬਲ ਕਰਦਾ ਹੈ। ਬਹੁਤੇ ਸੁਹਾਗ ਧੀ ਵੱਲੋਂ ਬਾਬਲ ਨੂੰ ਹੀ ਸੰਬੋਧਿਤ ਹੁੰਦੇ ਹਨ। ਬਾਬਲ ਲਈ ਧੀ ਦਾ ਵਿਆਹ ਇੱਕ ਅਜਿਹਾ ਕਾਰਜ ਹੁੰਦਾ ਹੈ ਜੋ 'ਧਰਮ' ਕਹਾਉਂਦਾ ਹੈ ਜਿਸ ਦੇ ਕਰਨ 'ਤੇ ਜਸ ਤੇ ਪੁੰਨ ਦੋਵੇਂ ਹੁੰਦੇ ਹਨ। ਦੂਜੀ ਵਿਸ਼ੇਸ਼ ਗੱਲ ਇਹ ਹੈ ਕਿ ਇਸ ਕਾਰਜ ਲਈ ਸਾਂਝੇ ਪਰਿਵਾਰ ਦੇ ਸਾਰੇ ਮਰਦ-ਕੁੜੀ ਦੇ ਚਾਚੇ, ਤਾਏ, ਮਾਮੇ-ਨਾਨੇ ਅਤੇ ਨੇੜੇ ਦੇ ਰਿਸ਼ਤੇਦਾਰ ਆਦਿ ਨਾਲ ਆ ਜੁੜਦੇ ਹਨ। ਇਸ ਤਰ੍ਹਾਂ ਇਹ ਕਾਰਜ ਪਰਿਵਾਰ ਦੇ ਸਾਕ-ਸੰਬੰਧੀਆਂ ਲਈ ਸਾਂਝੀ ਜੁੰਮੇਵਾਰੀ ਬਣਿਆ ਹੁੰਦਾ ਹੈ।

ਸੁਹਾਗ ਦੇ ਲੋਕ-ਗੀਤਾਂ ਵਿੱਚ ਧੀ ਲਈ ਬਾਬਲ ਰਾਜਾ ਹੈ, ਉਸ ਦਾ ਘਰ ਮਹਿਲ ਹੈ, ਬਾਹਰ ਬਾਗ ਹੈ ਜਿਸ ਵਿੱਚ ਚੰਨਣ ਦੇ ਰੁੱਖ ਲੱਗੇ ਹੋਏ ਹਨ, ਤਲਾਅ ਹਨ ਤੇ ਚੰਬਾ ਖਿੜਦਾ ਹੈ। ਇਸ ਤਰ੍ਹਾਂ ਬਾਬਲ ਇੱਕ ਰਾਜੇ ਵਾਂਗ ਹੈ ਪਰ ਉਹ ਧੀ ਵਿਆਹੁੰਦਾ ਜਾਣੇ ਨਿਵ ਜਾਂਦਾ ਹੈ। ਧੀ ਦੇ ਪੇਕੇ ਪਰਿਵਾਰ ਤੋਂ ਵਿੱਛੜਨ ਦੀ ਘੜੀ ਬਹੁਤ ਭਾਵਕਤਾ ਵਾਲੀ ਹੁੰਦੀ ਹੈ ਤਦ ਉਸ ਦਾ ਬਾਬਲ ਹੀ ਨਹੀਂ ਸਗੋਂ ਸਾਰਾ ਪਰਿਵਾਰ ਤੇ ਸਾਕ-ਸੰਬੰਧੀ ਛਮ-ਛਮ ਰੱਦੇ ਹਨ।

ਸੁਹਾਗ ਦੇ ਗੀਤਾਂ ਨੂੰ ਕੁੜੀਆਂ ਅਤੇ ਇਸਤਰੀਆਂ ਰਲ ਕੇ ਗਾਉਂਦੀਆਂ ਹਨ। ਗਾਉਣ ਦੀਆਂ ਲੋੜਾਂ ਅਨੁਸਾਰ ਇਹਨਾਂ ਵਿੱਚ ਸ਼ਬਦਾਂ, ਵਾਕਾਂਸ਼ਾਂ ਜਾਂ ਵਾਕਾਂ ਦਾ ਦੁਹਰਾਅ ਹੁੰਦਾ ਹੈ। ਗਾਉਣ ਵਾਲੇ ਦੀ ਉਪਭਾਸ਼ਾ ਅਨੁਸਾਰ ਸ਼ਬਦਾਂ ਦਾ ਰੂਪ ਕੁਝ ਬਦਲ ਜਾਂਦਾ ਹੈ, ਜਿਵੇਂ : ਦਾਹੜੀ ਤੋਂ ਦਾਅੜੀ, ਦੇਵੀਂ ਤੋਂ ਦੇਈਂ, ਨਿਵਿਆਂ ਤੋਂ ਨਿਮਿਆਂ। ਇਸ ਤਰ੍ਹਾਂ ਰਸ ਦੀ ਲੋੜ ਅਨੁਸਾਰ ਸਾਡੜੇ, (ਸਾਡੇ), ਬੇਟੜੀ (ਬੇਟੀ), ਵੱਡੜਾ (ਵੱਡਾ), ਬਾਹਲੜੇ (ਬਹੁਤੇ), ਡੱਬੜੇ (ਡੱਬੇ), ਹੁੰਦੜੀ (ਹੁੰਦੀ) ਆਦਿ ਸ਼ਬਦ ਵਰਤੇ ਜਾਂਦੇ ਹਨ।

ਸੁਹਾਗ ਦੇ ਗੀਤ ਭਾਵ ਅਤੇ ਬਣਤਰ ਪੱਖਾਂ ਸਰਲ ਹਨ। ਇਹਨਾਂ ਵਿੱਚ ਦੁਹਰਾਅ ਹੈ। ਪ੍ਰਕਿਰਤੀ ਦੀਆਂ ਨਿਰਮਲ ਛੂਹਾਂ ਹਨ ਅਤੇ ਗਾਉਣ ਲਈ ਲੈਅ ਤੇ ਰਵਾਨੀ ਹੈ।

ਇਸ ਪਾਠ-ਪੁਸਤਕ ਲਈ ਵੰਨਗੀ ਵਜੋਂ ਪੰਜਾਬੀ ਦੇ ਅੱਠ ਸੁਹਾਗ ਚੁਣੇ ਗਏ ਹਨ।



1.

ਚੜ੍ਹ ਚੁਬਾਰੇ ਸੁੱਤਿਆ

ਚੜ੍ਹ ਚੁਬਾਰੇ ਸੁੱਤਿਆ ਬਾਬਲ, ਆਈ ਬਨੇਰੇ ਦੀ ਛਾਂ।
ਤੂੰ ਸੁੱਤਾ ਲੋਕੀਂ ਜਾਗਦੇ, ਘਰ ਬੇਟੜੀ ਹੋਈ ਮੁਟਿਆਰ।
ਛੰਨਾ ਤਾਂ ਭਰਿਆ ਦੁੱਧ ਦਾ ਵਾਰੀ, ਨ੍ਹਾਵਣ ਚੱਲੀ ਆਂ ਤਲਾ।
ਮੈਲੁ ਹੋਵੇ ਝੱਟ ਝੜ ਜਾਵੇ ਵਾਰੀ, ਰੂਪ ਨਾ ਝੜਿਆ ਜਾ।
ਮਾਂਏਂ ਨੀ ਸੁਣ ਮੇਰੀਏ ਵਾਰੀ, ਬਾਬਲ ਮੇਰੇ ਨੂੰ ਸਮਝਾ।
ਸਾਡੇ ਤਾਂ ਹਾਣ ਦੀਆਂ ਸਾਵਰੇ ਵਾਰੀ, ਸਾਡੜੇ ਮਨ ਵਿੱਚ ਚਾਆ।
ਬਾਬਲ ਰੋਂਦੇ ਦੀ ਦਾੜ੍ਹੀ ਭਿੱਜੀ ਵਾਰੀ, ਮਾਈ ਨੇ ਦਰਿਆ ਚਲਾ।
ਵੀਰੇ ਰੋਂਦੇ ਦਾ ਰੁਮਾਲ ਭਿੱਜਾ ਵਾਰੀ, ਭਾਬੋ ਦੇ ਮਨ ਵਿੱਚ ਚਾਆ।
ਚੜ੍ਹ ਚੁਬਾਰੇ ਸੁੱਤਿਆ ਚਾਚਾ, ਆਈ ਬਨੇਰੇ ਦੀ ਛਾਂ।
ਤੂੰ ਸੁੱਤਾ ਲੋਕੀਂ ਜਾਗਦੇ, ਘਰ ਭਤੀਜੀ ਹੋਈ ਮੁਟਿਆਰ।
ਛੰਨਾ ਤਾਂ ਭਰਿਆ ਦੁੱਧ ਦਾ ਵਾਰੀ, ਨ੍ਹਾਵਣ ਚੱਲੀ ਆਂ ਤਲਾ।
ਮੈਲੁ ਹੋਵੇ ਝੱਟ ਝੜ ਜਾਵੇ ਵਾਰੀ, ਰੂਪ ਨਾ ਝੜਿਆ ਜਾ।
ਚਾਚੀ ਨੀ ਸੁਣ ਮੇਰੀਏ ਵਾਰੀ, ਚਾਚੇ ਮੇਰੇ ਨੂੰ ਸਮਝਾ।
ਸਾਡੇ ਤਾਂ ਹਾਣ ਦੀਆਂ ਸਾਵਰੇ ਵਾਰੀ, ਸਾਡੜੇ ਮਨ ਵਿੱਚ ਚਾਆ।
ਚਾਚੇ ਰੋਂਦੇ ਦੀ ਦਾੜ੍ਹੀ ਭਿੱਜੀ ਵਾਰੀ, ਚਾਚੀ ਨੇ ਦਰਿਆ ਚਲਾ।
ਵੀਰੇ ਰੋਂਦੇ ਦਾ ਰੁਮਾਲ ਭਿੱਜਾ ਵਾਰੀ, ਭਾਬੋ ਦੇ ਮਨ ਵਿੱਚ ਚਾਆ।



ਸਾਵਰੇ—ਸਹੁਰੇ ਘਰ | ਮਾਈ—ਮਾਂ | ਬੇਟੜੀ—ਬੇਟੀ | ਸਾਡੜੇ—ਸਾਡੇ | ਛੰਨਾ—ਇੱਕ ਬਰਤਨ ਦਾ ਨਾਂ |

2.

ਬੇਟੀ, ਚੰਨਣ ਦੇ ਓਹਲੇ

ਬੇਟੀ, ਚੰਨਣ ਦੇ ਓਹਲੇ-ਓਹਲੇ ਕਿਉਂ ਖੜ੍ਹੀ ?
ਮੈਂ ਤਾਂ ਖੜ੍ਹੀ ਸਾਂ ਬਾਬਲ ਜੀ ਦੇ ਬਾਰ,
ਬਾਬਲ, ਵਰ ਲੋੜੀਏ।

ਬੇਟੀ, ਕਿਹੋ ਜਿਹਾ ਵਰ ਲੋੜੀਏ ?
ਨੀ ਜਾਈਏ, ਕਿਹੋ ਜਿਹਾ ਵਰ ਲੋੜੀਏ ?
ਬਾਬਲ, ਜਿਉਂ ਤਾਰਿਆਂ ਵਿੱਚੋਂ ਚੰਨ,
ਚੰਨਾਂ ਵਿੱਚੋਂ ਕਾਹਨ, ਘਨੁੱਈਆ ਵਰ ਲੋੜੀਏ।

ਬੇਟੀ ਚੰਨਣ ਦੇ ਓਹਲੇ-ਓਹਲੇ ਕਿਉਂ ਖੜ੍ਹੀ ?
ਮੈਂ ਤਾਂ ਖੜ੍ਹੀ ਸਾਂ ਮਾਮਾ ਜੀ ਦੇ ਬਾਰ,
ਮਾਮਾ, ਵਰ ਲੋੜੀਏ।

ਬੇਟੀ ਕਿਹਾ-ਜਿਹਾ ਵਰ ਲੋੜੀਏ ?
ਨੀ ਜਾਈਏ ਕਿਹਾ-ਜਿਹਾ ਵਰ ਲੋੜੀਏ ?
ਮਾਮਾ, ਜਿਉਂ ਤਾਰਿਆਂ ਵਿੱਚੋਂ ਚੰਨ,
ਚੰਨਾਂ ਵਿੱਚ ਕਾਹਨ ਘਨੁੱਈਆ ਵਰ ਲੋੜੀਏ।



ਚੰਨਣ—ਚੰਦਨ ਦਾ ਰੁਖ। ਬਾਬਲ—ਪਿਤਾ, ਪਿਚ। ਬਾਰ—ਦਰਵਾਜ਼ਾ। ਕਾਹਨ—ਕਨੁੱਈਆ/ਘਨੁੱਈਆ, ਕ੍ਰਿਸ਼ਨ ਜੀ।
ਜਾਈਏ—ਧੀਏ।

3.

ਦੇਈਂ-ਦੇਈਂ ਵੇ ਬਾਬਲਾ

ਦੇਈਂ-ਦੇਈਂ, ਵੇ ਬਾਬਲਾ ਓਸ ਘਰੇ,
ਜਿੱਥੇ ਸੱਸ ਭਲੀ ਪ੍ਰਧਾਨ, ਸਹੁਰਾ ਸਰਦਾਰ ਹੋਵੇ।
ਡਾਹ ਪੀਹੜਾ ਬਹਿੰਦੀ ਸਾਮ੍ਰਾਣੇ,
ਵੇ ਮੱਖੇ ਕਦੇ ਨਾ ਪਾਂਦੀ ਵੱਟ, ਬਾਬਲ ਤੇਰਾ ਪੁੰਨ ਹੋਵੇ।
ਪੁੰਨ ਹੋਵੇ, ਤੇਰਾ ਦਾਨ ਹੋਵੇ,
ਤੇਰਾ ਹੋਵੇਗਾ ਵੱਡੜਾ ਜਸ, ਬਾਬਲ ਤੇਰਾ ਪੁੰਨ ਹੋਵੇ।

ਦੇਈਂ-ਦੇਈਂ, ਵੇ ਬਾਬਲਾ ਓਸ ਘਰੇ,
ਜਿੱਥੇ ਸੱਸ ਦੇ ਬਾਹਲੜੇ ਪੁੱਤ, ਇੱਕ ਮੰਗੀਏ, ਇੱਕ ਵਿਆਹੀਏ।
ਵੇ ਮੈਂ ਸ਼ਾਦੀਆਂ ਵੇਖਾਂ ਨਿੱਤ, ਬਾਬਲ ਤੇਰਾ ਪੁੰਨ ਹੋਵੇ।
ਪੁੰਨ ਹੋਵੇ, ਤੇਰਾ ਦਾਨ ਹੋਵੇ,
ਤੇਰਾ ਹੋਵੇਗਾ ਵੱਡੜਾ ਜਸ, ਬਾਬਲ ਤੇਰਾ ਪੁੰਨ ਹੋਵੇ।

ਦੇਈਂ-ਦੇਈਂ, ਵੇ ਬਾਬਲਾ ਓਸ ਘਰੇ,
ਜਿੱਥੇ ਬੂਗੀਆਂ ਝੋਟੀਆਂ ਸੱਠ।
ਇੱਕ ਰਿੜਕਾਂ ਇੱਕ ਜਮਾਇਸਾਂ,
ਵੇ ਮੇਰਾ ਚਾਟੀਆਂ ਦੇ ਵਿੱਚ ਹੱਥ, ਬਾਬਲ ਤੇਰਾ ਪੁੰਨ ਹੋਵੇ।
ਪੁੰਨ ਹੋਵੇ, ਤੇਰਾ ਦਾਨ ਹੋਵੇ,
ਤੇਰਾ ਹੋਵੇਗਾ ਵੱਡੜਾ ਜਸ, ਬਾਬਲ ਤੇਰਾ ਪੁੰਨ ਹੋਵੇ।

ਦੇਈਂ-ਦੇਈਂ, ਵੇ ਬਾਬਲਾ ਓਸ ਘਰੇ,
ਜਿੱਥੇ ਦਰਜੀ ਸੀਵੇ ਪੱਟ।
ਇੱਕ ਪਾਵਾਂ, ਇੱਕ ਟੰਗਣੇ,
ਵੇ ਮੇਰਾ ਵਿੱਚ ਸੰਦੂਕਾਂ ਦੇ ਹੱਥ, ਬਾਬਲ ਤੇਰਾ ਪੁੰਨ ਹੋਵੇ।
ਪੁੰਨ ਹੋਵੇ, ਤੇਰਾ ਦਾਨ ਹੋਵੇ,
ਤੇਰਾ ਹੋਵੇਗਾ ਵੱਡੜਾ ਜਸ, ਬਾਬਲ ਤੇਰਾ ਪੁੰਨ ਹੋਵੇ।

ਦੇਈਂ-ਦੇਈਂ, ਵੇ ਬਾਬਲਾ ਓਸ ਘਰੇ,
ਜਿੱਥੇ ਘਾੜ ਘੜੇ ਸੁਨਿਆਰ।
ਇੱਕ ਪਾਵਾਂ, ਦੂਜਾ ਡੱਬੜੇ,
ਵੇ ਮੇਰਾ ਡੱਬਿਆਂ ਦੇ ਵਿੱਚ ਹੱਥ, ਬਾਬਲ ਤੇਰਾ ਪੁੰਨ ਹੋਵੇ।
ਪੁੰਨ ਹੋਵੇ, ਤੇਰਾ ਦਾਨ ਹੋਵੇ,
ਤੇਰਾ ਹੋਵੇਗਾ ਵੱਡੜਾ ਜਸ, ਬਾਬਲ ਤੇਰਾ ਪੁੰਨ ਹੋਵੇ।



ਵੱਡੜਾ—ਵੱਡਾ। ਜਸ—ਵਡਿਆਈ। ਪੱਟ—ਰੇਸ਼ਮ। ਡੱਬੜੇ—ਡੱਬੇ।

ਅੱਸੂ ਦਾ ਕਾਜ ਰਚਾ

ਮੈਂ ਤੈਨੂੰ ਆਖਦੀ ਬਾਬਲਾ, ਮੇਰਾ ਅੱਸੂ ਦਾ ਕਾਜ ਰਚਾ ਵੇ ਹਾਂ।
 ਅੰਨ ਨਾ ਤਰੱਕੇ ਕੋਠੜੀ, ਤੇਰਾ ਦਹੀਂ ਨਾ ਅਮਲਾ ਜਾ ਵੇ।
 ਬਾਬਲ ਮੈਂ ਬੇਟੀ ਮੁਟਿਆਰ।
 ਵੇ ਬਾਬਲ ਧਰਮੀ, ਮੈਂ ਬੇਟੀ ਮੁਟਿਆਰ।
 ਅੰਦਰ ਛੜੀਏ, ਬਾਹਰ ਦਲੀਏ।
 ਦਿੱਤਾ ਸੂ ਕਾਜ ਰਚਾ।
 ਬਾਬਲ ਮੈਂ ਬੇਟੀ ਮੁਟਿਆਰ।
 ਵੇ ਬਾਬਲ ਧਰਮੀ, ਮੈਂ ਬੇਟੀ ਮੁਟਿਆਰ।
 ਬਾਬਲ ਮੇਰੇ ਦਾਜ ਬਹੁਤ ਦਿੱਤਾ।
 ਮੋਤੀ ਦਿੱਤੇ ਅਨਤੋਲ।
 ਬਾਬਲ ਮੈਂ ਬੇਟੀ ਮੁਟਿਆਰ।
 ਵੇ ਬਾਬਲ ਧਰਮੀ, ਮੈਂ ਬੇਟੀ ਮੁਟਿਆਰ।
 ਦਾਜ ਤੇ ਦਾਨ ਬਹੁਤ ਦਿੱਤਾ,
 ਦਿੱਤੇ ਸੂ ਹਸਤ ਲਦਾ।
 ਹਸਤਾਂ ਦੇ ਪੈਰੀਂ ਬਾਬਲ ਝਾੰਜਰਾਂ, ਛਣਕਾਰ ਪੈਂਦੀ ਜਾ।
 ਓ ਬਾਬਲ ਮੈਂ ਬੇਟੀ ਪਰਨਾ।
 ਓ ਬਾਬਲ ਧਰਮੀ, ਮੈਂ ਬੇਟੀ ਪਰਨਾ।



ਕਾਜ—ਵਿਆਹ ਦਾ ਕਾਰਜ। ਤਰੱਕੇ—ਖਰਾਬ ਹੋਵੇ। ਅਨਤੋਲ—ਬਿਨਾਂ ਤੌਲੇ ਭਾਵ ਬਹੁਤ ਸਾਰੇ। ਹਸਤ—ਹਾਥੀ।

5.

ਹਰੀਏ ਨੀ ਰਸ ਭਰੀਏ ਖਜੂਰੇ

ਹਰੀਏ ਨੀ ਰਸ ਭਰੀਏ ਖਜੂਰੇ,
 ਕਿਨ ਦਿੱਤਾ ਐਡੀ ਦੂਰੇ।
 ਬਾਬਲ ਮੇਰਾ ਦੇਸਾਂ ਦਾ ਰਾਜਾ,
 ਓਸ ਦਿੱਤਾ ਐਡੀ ਦੂਰੇ।
 ਮਾਤਾ ਮੇਰੀ ਮਹਿਲਾਂ ਦੀ ਰਾਣੀ,
 ਦਾਜ ਦਿੱਤਾ ਗੱਡ ਪੂਰੇ।
 ਹਰੀਏ ਨੀ ਰਸ ਭਰੀਏ ਖਜੂਰੇ,
 ਕਿਨ ਦਿੱਤਾ ਐਡੀ ਦੂਰੇ।
 ਚਾਚਾ ਮੇਰਾ ਦੇਸਾਂ ਦਾ ਰਾਜਾ,
 ਓਸ ਦਿੱਤਾ ਐਡੀ ਦੂਰੇ।
 ਚਾਚੀ ਮੇਰੀ ਮਹਿਲਾਂ ਦੀ ਰਾਣੀ,
 ਦਾਜ ਦਿੱਤਾ ਗੱਡ ਪੂਰੇ।
 ਹਰੀਏ ਨੀ ਰਸ ਭਰੀਏ ਖਜੂਰੇ,
 ਕਿਨ ਦਿੱਤਾ ਐਡੀ ਦੂਰੇ।
 ਮਾਮਾ ਮੇਰਾ ਦੇਸਾਂ ਦਾ ਰਾਜਾ,
 ਓਸ ਦਿੱਤਾ ਐਡੀ ਦੂਰੇ।
 ਮਾਮੀ ਮੇਰੀ ਮਹਿਲਾਂ ਦੀ ਰਾਣੀ,
 ਦਾਜ ਦਿੱਤਾ ਗੱਡ ਪੂਰੇ।



ਗੱਡ ਪੂਰੇ—ਗੱਡੇ ਭਰ ਕੇ (ਭਾਵ ਬਹੁਤ ਜ਼ਿਆਦਾ)। ਕਿਨ—ਕਿਸ ਨੇ। ਰਸ ਭਰੀਏ ਖਜੂਰੇ — ਵਿਆਹੁਲੀ ਜਵਾਨ ਕੁੜੀ ਲਈ
 ਵਰਤਿਆ ਗਿਆ ਹੈ।

6.

ਨਿਵੇ ਪਹਾੜਾਂ ਤੇ ਪਰਬਤ

ਨਿਵੇ ਪਹਾੜਾਂ ਤੇ ਪਰਬਤ, ਹੋਰ ਨਿਵਿਆਂ ਨਾ ਕੋਈ।
ਨਿਵਿਆ ਲਾਡੋ ਦਾ ਬਾਬਲ, ਜਿਨ੍ਹੇ ਬੇਟੀ ਵਿਆਈ।

ਤੂੰ ਕਿਉਂ ਰੋਇਆ ਬਾਬਲ ਜੀ, ਜੱਗ ਹੁੰਦੜੀ ਆਈ।
ਮੋਰਾਂ ਦੀਆਂ ਪੈਲਾਂ ਦੇਖ ਕੇ ਬਾਬਲ ਛਮ-ਛਮ ਰੋਇਆ।

ਤੂੰ ਕਿਉਂ ਰੋਇਆ ਬਾਬਲ ਜੀ, ਜੱਗ ਹੁੰਦੜੀ ਆਈ।
ਨਿਵੇ ਪਹਾੜਾਂ ਤੇ ਪਰਬਤ, ਹੋਰ ਨਿਵਿਆਂ ਨਾ ਕੋਈ।
ਨਿਵਿਆਂ ਲਾਡੋ ਦਾ ਤਾਇਆ, ਜਿਨ੍ਹੇ ਬੇਟੀ ਵਿਆਈ।

ਤੂੰ ਕਿਉਂ ਰੋਇਆ ਤਾਇਆ ਜੀ, ਜੱਗ ਹੁੰਦੜੀ ਆਈ।
ਮੋਰਾਂ ਦੀਆਂ ਪੈਲਾਂ ਦੇਖ ਕੇ, ਤਾਇਆ ਛਮ-ਛਮ ਰੋਇਆ।

ਤੂੰ ਕਿਉਂ ਰੋਇਆ ਵੇ ਤਾਇਆ, ਜੱਗ ਹੁੰਦੜੀ ਆਈ।
ਨਿਵੇ ਪਹਾੜਾਂ ਤੇ ਪਰਬਤ, ਹੋਰ ਨਿਵਿਆਂ ਨਾ ਕੋਈ।



ਵਿਆਈ — ਵਿਆਹੀ । ਹੁੰਦੜੀ — ਹੁੰਦੀ । ਲਾਡੋ — ਲਾਡਲੀ ਧੀ । ਜਿਨ੍ਹੇ — ਜਿਸ ਨੇ ।

7.

ਸਾਡਾ ਚਿੜੀਆਂ ਦਾ ਚੰਬਾ

ਸਾਡਾ ਚਿੜੀਆਂ ਦਾ ਚੰਬਾ ਵੇ, ਬਾਬਲ ਅਸਾਂ ਉੱਡ ਜਾਣਾ।
ਸਾਡੀ ਲੰਮੀ ਉਡਾਰੀ ਵੇ, ਬਾਬਲ ਕਿਹੜੇ ਦੇਸ ਜਾਣਾ ?

ਤੇਰੇ ਮਹਿਲਾਂ ਦੇ ਵਿੱਚ-ਵਿੱਚ ਵੇ, ਬਾਬਲ ਡੋਲਾ ਨਹੀਂ ਲੰਘਦਾ।
ਇੱਕ ਇੱਟ ਪੁਟਾ ਦੇਵਾਂ, ਧੀਏ ਘਰ ਜਾ ਆਪਣੇ।

ਤੇਰੇ ਬਾਗਾਂ ਦੇ ਵਿੱਚ-ਵਿੱਚ ਵੇ, ਬਾਬਲ ਡੋਲਾ ਨਹੀਂ ਲੰਘਦਾ।
ਇੱਕ ਟਾਹਲੀ ਪੁਟਾਂ ਦੇਵਾਂ, ਧੀਏ ਘਰ ਜਾ ਆਪਣੇ।

ਤੇਰੇ ਮਹਿਲਾਂ ਦੇ ਵਿੱਚ-ਵਿੱਚ ਵੇ, ਬਾਬਲ ਗੁੱਡੀਆਂ ਕੌਣ ਖੇਡੇ ?
ਮੇਰੀਆਂ ਖੇਡਣ ਪੋਤਰੀਆਂ, ਧੀਏ ਘਰ ਜਾ ਆਪਣੇ।

ਤੇਰੇ ਮਹਿਲਾਂ ਦੇ ਵਿੱਚ-ਵਿੱਚ ਵੇ, ਬਾਬਲ ਚਰਖਾ ਕੌਣ ਕੱਤੇ ?
ਮੇਰੀਆਂ ਕੱਤਣ ਪੋਤਰੀਆਂ, ਧੀਏ ਘਰ ਜਾ ਆਪਣੇ।

ਮੇਰਾ ਛੁੱਟਾ ਕਸੀਦਾ ਵੇ, ਬਾਬਲ ਦੱਸ ਕੌਣ ਕੱਢੇ ?
ਮੇਰੀਆਂ ਕੱਢਣ ਪੋਤਰੀਆਂ, ਧੀਏ ਘਰ ਜਾ ਆਪਣੇ।



ਚਿੜੀਆਂ ਦਾ ਚੰਬਾ – ਚਿੜੀਆਂ ਦੀ ਡਾਰ ਭਾਵ ਕੁੜੀਆਂ ਦਾ ਝੁਰਮਟ।

ਨਿੱਕੀ ਜਿਹੀ ਸੂਈ ਵੱਟਵਾਂ ਧਾਰਾ

ਨਿੱਕੀ ਜਿਹੀ ਸੂਈ ਵੱਟਵਾਂ ਧਾਰਾ,
ਬੈਠ ਕਸੀਦਾ ਕੱਢ ਰਹੀ ਆਂ।
ਨਿੱਕੀ ਜਿਹੀ ਸੂਈ ਵੱਟਵਾਂ ਧਾਰਾ,
ਬੈਠ ਕਸੀਦਾ ਕੱਢ ਰਹੀ ਆਂ।
ਆਉਂਦੇ-ਜਾਂਦੇ ਰਾਹੀਂ ਪੁੱਛਦੇ ਮੈਨੂੰ,
ਤੂੰ ਕਿਉਂ ਬੀਬੀ ਰੋ ਰਹੀ ਆਂ ?
ਬਾਬਲ ਮੇਰੇ ਕਾਜ ਰਚਾਇਆ,
ਮੈਂ ਪਰਦੇਸਣ ਹੋ ਰਹੀ ਆਂ।

ਨਿੱਕੀ ਜਿਹੀ ਸੂਈ ਵੱਟਵਾਂ ਧਾਰਾ,
ਬੈਠ ਕਸੀਦਾ ਕੱਢ ਰਹੀ ਆਂ।
ਆਉਂਦੇ-ਜਾਂਦੇ ਰਾਹੀਂ ਮੈਨੂੰ ਪੁੱਛਦੇ,
ਤੂੰ ਕਿਉਂ ਬੀਬੀ ਰੋ ਰਹੀ ਆਂ ?
ਚਾਚੇ ਮੇਰੇ ਕਾਜ ਰਚਾਇਆ,
ਮੈਂ ਪਰਦੇਸਣ ਹੋ ਰਹੀ ਆਂ।

ਨਿੱਕੀ ਜਿਹੀ ਸੂਈ ਵੱਟਵਾਂ ਧਾਰਾ,
ਬੈਠ ਕਸੀਦਾ ਕੱਢ ਰਹੀ ਆਂ।
ਆਉਂਦੇ-ਜਾਂਦੇ ਰਾਹੀਂ ਮੈਨੂੰ ਪੁੱਛਦੇ,
ਤੂੰ ਕਿਉਂ ਬੀਬੀ ਰੋ ਰਹੀ ਆਂ ?
ਵੀਰੇ ਮੇਰੇ ਕਾਜ ਰਚਾਇਆ,
ਮੈਂ ਪਰਦੇਸਣ ਹੋ ਰਹੀ ਆਂ।

ਨਿੱਕੀ ਜਿਹੀ ਸੂਈ ਵੱਟਵਾਂ ਧਾਰਾ,
ਬੈਠ ਕਸੀਦਾ ਕੱਢ ਰਹੀ ਆਂ।
ਆਉਂਦੇ-ਜਾਂਦੇ ਰਾਹੀਂ ਮੈਨੂੰ ਪੁੱਛਦੇ,
ਤੂੰ ਕਿਉਂ ਬੀਬੀ ਰੋ ਰਹੀ ਆਂ ?
ਮਾਮੇ ਮੇਰੇ ਕਾਜ ਰਚਾਇਆ,
ਮੈਂ ਪਰਦੇਸਣ ਹੋ ਰਹੀ ਆਂ।



ਵੱਟਵਾਂ—ਵੱਟਿਆ ਹੋਇਆ। ਕਸੀਦਾ—ਕੱਪੜੇ 'ਤੇ ਸੂਈ ਨਾਲ ਬਰੀਕ ਕਢਾਈ। ਕਾਜ—ਕੰਮ, ਕਾਰਜ ('ਸੁਹਾਗ' ਗੀਤ ਅਨੁਸਾਰ ਵਿਆਹ)।

ਅਭਿਆਸ

1. ‘ਚੜ੍ਹ ਚੁਬਾਰੇ ਸੁੱਤਿਆ’ ਸੁਹਾਗ ਵਿੱਚ ਧੀ ਕਹਿੰਦੀ ਹੈ ਅਤੇ ਕਿਉਂ ?
2. ‘ਚੜ੍ਹ ਚੁਬਾਰੇ ਸੁੱਤਿਆ’ ਸੁਹਾਗ ਵਿੱਚ ਧੀ ਕੀਹਨੂੰ-ਕੀਹਨੂੰ ਸੰਬੋਧਨ ਕਰਦੀ ਹੈ ?
3. ‘ਚੜ੍ਹ ਚੁਬਾਰੇ ਸੁੱਤਿਆ’ ਸੁਹਾਗ ਵਿੱਚ ‘ਭਾਬੋ ਦੇ ਮਨ ਵਿੱਚ ਚਾਅ’ ਕਿਉਂ ਹੈ ?
4. ‘ਬੇਟੀ, ਚੰਨਣ ਦੇ ਓਹਲੇ’ ਲੋਕ-ਗੀਤ ਵਿੱਚ ਧੀ ਆਪਣੇ ਲਈ ਕਿਹੋ-ਜਿਹਾ ਵਰ ਚਾਹੁੰਦੀ ਹੈ ?
5. ‘ਬੇਟੀ, ਚੰਨਣ ਦੇ ਓਹਲੇ’ ਲੋਕ-ਗੀਤ ਵਿੱਚ ਕਿਸ ਵਿਸ਼ੇ ’ਤੇ ਅਤੇ ਕਿਹੜੀਆਂ ਦੋ ਧਿਰਾਂ ਵਿੱਚਕਾਰ ਵਾਰਤਾਲਾਪ ਹੁੰਦੀ ਹੈ ?
6. ‘ਬੇਟੀ, ਚੰਨਣ ਦੇ ਓਹਲੇ’ ਲੋਕ-ਗੀਤ ਵਿੱਚ ਧੀ ਚੰਦਨ ਦਾ ਓਹਲਾ ਕਿਉਂ ਤਕਾਉਂਦੀ ਹੈ ?
7. ‘ਦੇਈਂ-ਦੇਈਂ ਵੇ ਬਾਬਲਾ’ ਨਾਂ ਦੇ ਸੁਹਾਗ ਵਿੱਚ ਇੱਕ ਕੁੜੀ ਕਿਹੋ-ਜਿਹਾ ਸੱਸ-ਸਹੁਰਾ ਚਾਹੁੰਦੀ ਹੈ ?
8. ‘ਦੇਈਂ-ਦੇਈਂ ਵੇ ਬਾਬਲਾ’ ਸੁਹਾਗ ਵਿੱਚ ਕੁੜੀ ਦੀ ਇੱਕ ਖੁਸ਼ਹਾਲ ਘਰ ਬਾਰੇ ਕੀ ਕਲਪਨਾ ਹੈ ?
9. ‘ਦੇਈਂ-ਦੇਈਂ ਵੇ ਬਾਬਲਾ’ ਲੋਕ-ਗੀਤ ਵਿੱਚ ਧੀ ਹੇਠ ਲਿਖੀ ਤੁਕ ਮੁੜ-ਮੁੜ ਕਿਉਂ ਸੰਬੋਧਨ ਕਰਦੀ ਹੈ ?
‘ਤੇਰਾ ਹੋਵੇਗਾ ਵੱਡੜਾ ਜਸ, ਬਾਬਲ ਤੇਰਾ ਪੁੰਨ ਹੋਵੇ।’
10. ‘ਅੱਸੂ ਦਾ ਕਾਜ ਰਚਾ’ ਲੋਕ-ਗੀਤ ਵਿੱਚ ਅੱਸੂ ਮਹੀਨੇ ’ਤੇ ਜ਼ੋਰ ਕਿਉਂ ਦਿੱਤਾ ਗਿਆ ਹੈ ?
11. ‘ਅੱਸੂ ਦਾ ਕਾਜ ਰਚਾ’ ਵਿੱਚ ਅੰਨ-ਦਹੀਂ ਦਾ ਜ਼ਿਕਰ ਕਿਸ ਪ੍ਰਸੰਗ ਵਿੱਚ ਹੈ ?
12. ‘ਹਰੀਏ ਨੀ ਰਸ ਭਰੀਏ ਖਜੂਰੇ’ ਲੋਕ-ਗੀਤ ਵਿੱਚ ‘ਹਰੀ ਰਸ ਭਰੀ ਖਜੂਰ’ ਕਿਸ ਨੂੰ ਕਿਹਾ ਗਿਆ ਹੈ ?
13. ‘ਹਰੀਏ ਨੀ ਰਸ ਭਰੀਏ ਖਜੂਰੇ’ ਵਿੱਚ ਕੁੜੀ ਦੇ ਕਿਹੜੇ-ਕਿਹੜੇ ਰਿਸ਼ਤਿਆਂ ਦਾ ਜ਼ਿਕਰ ਆਇਆ ਹੈ ਤੇ ਉਹਨਾਂ ਵਿੱਚ ਵਖਰੇਵੇਂ ਕਿਵੇਂ ਕੀਤੇ ਗਏ ਹਨ ?
14. ‘ਹਰੀਏ ਨੀ ਰਸ ਭਰੀਏ ਖਜੂਰੇ’ ਵਿੱਚ ਕੁੜੀ ਦੇ ਵਿਰਲਾਪ ਅਤੇ ਢੇਰ ਸਾਰੇ ਦਾਜ ਦਾ ਟਾਕਰਾ ਕਿਉਂ ਪ੍ਰਗਟ ਹੋਇਆ ਹੈ ?
15. ‘ਨਿਵੇਂ ਪਹਾੜਾਂ ਤੇ ਪਰਬਤ’ ਸੁਹਾਗ ਵਿੱਚ ਕੁੜੀ ਦੇ ਵਿਆਹ ਸਮੇਂ ਉਸ ਦੇ ਪੇਕੇ ਪਰਿਵਾਰ ਦੇ ਲੋਕ ਕਿਉਂ ਨਿਊਂਦੇ ਵਿਖਾਏ ਗਏ ਹਨ ?
16. ‘ਨਿਵੇਂ ਪਹਾੜਾਂ ਤੇ ਪਰਬਤ’ ਸੁਹਾਗ ਵਿੱਚ ਕੁੜੀ ਦੇ ਵਿਆਹ ਸਮੇਂ ਡੋਲ ਰਹੇ ਪੇਕੇ ਪਰਿਵਾਰ ਵਾਲਿਆਂ ਨੂੰ ਕਿਹੜੇ-ਕਿਹੜੇ ਸ਼ਬਦਾਂ ਨਾਲ ਦਿਲਾਸਾ ਦਿੱਤਾ ਗਿਆ ਹੈ ?
17. ‘ਨਿਵੇਂ ਪਹਾੜਾਂ ਤੇ ਪਰਬਤ’ ਸੁਹਾਗ ਵਿੱਚ ਭਾਵਾਂ ਦੇ ਪ੍ਰਗਟਾਅ ਲਈ ਪ੍ਰਕਿਰਤਿਕ ਸੰਕੇਤ ਕਿਵੇਂ ਵਰਤੇ ਗਏ ਹਨ ?
18. ‘ਸਾਡਾ ਚਿੜੀਆਂ ਦਾ ਚੰਬਾ’ ਸੁਹਾਗ ਵਿੱਚ ਵਿਆਹੀ ਗਈ ਧੀ ਦੇ ਪੇਕੇ ਘਰ ਦੇ ਮੋਹ ਵਿੱਚੋਂ ਨਿਕਲਨ ਦੀ ਪੀੜਾ ਕਿਵੇਂ ਪ੍ਰਗਟਾਈ ਗਈ ਹੈ ?
19. ‘ਸਾਡਾ ਚਿੜੀਆਂ ਦਾ ਚੰਬਾ’ ਸੁਹਾਗ ਵਿੱਚ ਬਾਬਲ ਆਪਣੀ ਵਿਆਹੀ ਗਈ ਧੀ ਦੇ ਪੇਕੇ ਘਰ ਰਹਿਣ ਲਈ ਕੀਤੇ ਕਿਸੇ ਤਰਲੇ ਨੂੰ ਕਿਉਂ ਨਹੀਂ ਮੰਨ ਰਿਹਾ ?
20. ‘ਸਾਡਾ ਚਿੜੀਆਂ ਦਾ ਚੰਬਾ’ ਸੁਹਾਗ ਵਿੱਚ ਧੀ ਆਪਣੇ ਬਾਬਲ ਦੇ ਘਰ ਨੂੰ ਵਡਿਆਉਂਦੀ ਹੈ, ਦੱਸੋ ਕਿਵੇਂ ?
21. ‘ਸਾਡਾ ਚਿੜੀਆਂ ਦਾ ਚੰਬਾ’ ਸੁਹਾਗ ਵਿੱਚ ਬਾਬਲ ਕਹਿੰਦਾ ਹੈ, ‘ਧੀਏ ਘਰ ਜਾ ਆਪਣੇ’ ਅਤੇ ਧੀ ਕਹਿੰਦੀ ਹੈ, ‘ਬਾਬਲ ਕਿਹੜੇ ਦੇਸ ਜਾਣਾ’। ਇਸ ਸੁਹਾਗ ਵਿੱਚ ਦੱਸੇ ਗਏ ਇਹਨਾਂ ਦੇ ਸੰਸਕਾਰਾਂ ਬਾਰੇ ਨੋਟ ਲਿਖੋ।
22. ‘ਸਾਡਾ ਚਿੜੀਆਂ ਦਾ ਚੰਬਾ’ ਸੁਹਾਗ ਵਿੱਚ ਬਾਬਲ ਅਤੇ ਧੀ ਵੱਲੋਂ ਕੀਤੀ ਵਾਰਤਾਲਾਪ ਨੂੰ ਵਾਰਤਕ ਵਿੱਚ ਲਿਖੋ।
23. ‘ਸਾਡਾ ਚਿੜੀਆਂ ਦਾ ਚੰਬਾ’ ਸੁਹਾਗ ਵਿੱਚ ਧੀ ਆਪਣੇ ਪੇਕੇ ਘਰੋਂ ਨਾ ਜਾਣ ਲਈ ਕਿਹੜੀਆਂ-ਕਿਹੜੀਆਂ ਦਲੀਲਾਂ ਦਿੰਦੀ ਹੈ ?
24. ‘ਨਿੱਕੀ ਜਿਹੀ ਸੂਈ ਵੱਟਵਾਂ ਧਾਰਾ’ ਸੁਹਾਗ ਵਿੱਚ ਕਸੀਦਾ ਕੌਣ ਕੱਢ ਰਹੀ ਹੈ ?
25. ‘ਨਿੱਕੀ ਜਿਹੀ ਸੂਈ ਵੱਟਵਾਂ ਧਾਰਾ’ ਸੁਹਾਗ ਵਿੱਚ ਧੀ ਦੇ ਰੋਣ ਦਾ ਕੀ ਕਾਰਨ ਹੈ ?
26. ‘ਨਿੱਕੀ ਜਿਹੀ ਸੂਈ ਵੱਟਵਾਂ ਧਾਰਾ’ ਸੁਹਾਗ ਵਿੱਚ ਕਿਹੜੇ-ਕਿਹੜੇ ਰਿਸ਼ਤਿਆਂ ਦਾ ਜ਼ਿਕਰ ਆਇਆ ਹੈ ?
27. ‘ਨਿੱਕੀ ਜਿਹੀ ਸੂਈ ਵੱਟਵਾਂ ਧਾਰਾ’ ਵਿੱਚ ਕੌਣ ਪਰਦੇਸ਼ਣ ਹੋ ਰਹੀ ਹੈ ?



ਘੋੜੀਆਂ

ਵਿਆਹ ਦੇ ਦਿਨਾਂ ਵਿੱਚ ਮੁੰਡੇ ਦੇ ਘਰ ਇਸਤਰੀਆਂ ਵੱਲੋਂ ਗਾਏ ਜਾਣ ਵਾਲੇ ਲੋਕ-ਗੀਤ ‘ਘੋੜੀਆਂ’ ਅਖਵਾਉਂਦੇ ਹਨ। ‘ਘੋੜੀ’ ਲੋਕ-ਗੀਤ ਵਿੱਚ ਮੁੰਡੇ ਦੀ ਮਾਂ, ਭੈਣ ਤੇ ਹੋਰ ਨਜ਼ਦੀਕੀ ਰਿਸ਼ਤੇ ਦੀਆਂ ਇਸਤਰੀਆਂ ਵੱਲੋਂ ਮੁੰਡੇ ਦੇ ਪ੍ਰਾਨਦਾਨ ਦੀ ਵਡਿਆਈ ਤੇ ਵਿਆਹ ਦੇ ਰੂਪ ਵਿੱਚ ਇਸ ਪ੍ਰਾਨਦਾਨ ਦੇ ਜਲੋਂ ਦਾ ਵਰਨਣ ਹੁੰਦਾ ਹੈ। ਮੁੰਡੇ ਨਾਲ ਉਸ ਦੇ ਮਾਪਿਆਂ ਤੇ ਸਾਕ-ਸੰਬੰਧੀਆਂ ਦੇ ਲੰਮੇ ਮੌਹ ਦਾ ਰਿਸ਼ਤਾ ਅਤੇ ਲੁਟਾਇਆ ਜਾਂਦਾ ਲਾਡ-ਪਿਆਰ ਦੱਸਿਆ ਹੁੰਦਾ ਹੈ, ਨਾਲ ਹੀ ਉਸ ਦੇ ਭਵਿਖ ਬਾਰੇ ਸ਼ੁੱਭ ਕਾਮਨਾਵਾਂ ਪ੍ਰਗਟ ਕੀਤੀਆਂ ਹੁੰਦੀਆਂ ਹਨ।

‘ਘੋੜੀਆਂ’ ਵਿੱਚ ਵਿਆਹੇ ਜਾਣ ਵਾਲੇ ਮੁੰਡੇ ਨੂੰ ਜਨਮ ਤੋਂ ਹੀ ਭਾਗਾਂ ਵਾਲਾ ਦੱਸਿਆ ਜਾਂਦਾ ਹੈ। ਉਸ ਦੇ ਜਨਮ ’ਤੇ ਸਾਰਿਆਂ ਵੱਲੋਂ ਕਿਵੇਂ ਖੁਸ਼ੀਆਂ ਮਨਾਈਆਂ ਗਈਆਂ, ਕਿਵੇਂ ਤੋਹਫੇ ਵੰਡੇ ਗਏ ਆਦਿ ਦਾ ਵਰਨਣ ਘੋੜੀਆਂ ਵਿੱਚ ਆਮ ਮਿਲਦਾ ਹੈ। ਮੁੰਡੇ ਦੇ ਪਰਿਵਾਰ ਦੀ ਆਰਥਿਕ ਖੁਸ਼ਹਾਲੀ ਅਤੇ ਉੱਚੇ ਸਮਾਜਿਕ ਰੁਤਬੇ ਦੀ ਵਡਿਆਈ ਵੀ ਕੀਤੀ ਜਾਂਦੀ ਹੈ। ਘੋੜੀ ਚੜ੍ਹਨ ਵੇਲੇ ਦੀ ਸ਼ਾਨ ਨੂੰ ਭਿਨ-ਭਿਨ ਤਰੀਕਿਆਂ ਨਾਲ ਬਿਆਨਿਆ ਹੁੰਦਾ ਹੈ। ਮੁੰਡੇ ਦੇ ਬਸਤਰ, ਉਸ ਦਾ ਸਿਹਰਾ, ਇੱਥੋਂ ਤੱਕ ਕਿ ਉਸ ਦੀ ਜੁੱਤੀ ਦੀ ਮਹਿਮਾ ਵੀ ਰੱਜ ਕੇ ਕੀਤੀ ਜਾਂਦੀ ਹੈ। ਉਸ ਦੇ ਸਹੂਰੇ ਘਰ ਨੂੰ ਵੀ ਉੱਚਾ ਦੱਸਿਆ ਜਾਂਦਾ ਹੈ ਜਿਸ ਕਰ ਕੇ ਮੁੰਡਾ ਅਤੇ ਉਸ ਦੇ ਪਰਿਵਾਰ ਵਾਲੇ ਉਚੇਰੇ ਜਾਪਦੇ ਹਨ। ਵਿਆਹ ਕੇ ਲਿਆਂਦੀ ਜਾਣ ਵਾਲੀ ਕੁੜੀ ਦੀ ਸੁੰਦਰਤਾ ਤੇ ਉਸ ਦੇ ਗੁਣਾਂ ਦੀ ਵੀ ਤਾਰੀਫ਼ ਕੀਤੀ ਜਾਂਦੀ ਹੈ। ਘੋੜੀਆਂ ਵਿੱਚ ਹੋਰ ਨਿੱਕੇ-ਨਿੱਕੇ ਵੇਰਵੇ, ਉਦਾਹਰਨ ਵਜੋਂ : ਘੋੜੀ ਚੜ੍ਹਨ ਵੇਲੇ ਦੀਆਂ ਰਸਮਾਂ ਅਤੇ ਘੋੜੀ ਦੇ ਸ਼ਿੰਗਾਰ ਆਦਿ ਦੇ ਵੇਰਵੇ ਹੁੰਦੇ ਹਨ। ਸੁਹਾਗ ਵਾਂਗ ਘੋੜੀਆਂ ਵਿੱਚ ਵੀ ਸਾਰੀਆਂ ਰਿਸ਼ਤੇਦਾਰੀਆਂ ਦੇ ਪ੍ਰਸੰਗ ਵਿੱਚ ਘੋੜੀ ਚੜ੍ਹਨ ਦੀ ਰਸਮ ਦਾ ਵਰਨਣ ਹੁੰਦਾ ਹੈ।

‘ਘੋੜੀਆਂ’ ਨੂੰ ਵੀ ਇਸਤਰੀਆਂ ਰਲ੍ਹ ਕੇ ਗਾਉਂਦੀਆਂ ਹਨ ਅਤੇ ਗਾਏ ਜਾਣ ਦੀ ਲੋੜ ਮੁਤਾਬਕ ਇਹਨਾਂ ਵਿੱਚ ਸ਼ਬਦਾਂ ਅਤੇ ਵਾਕਾਂਸ਼ਾਂ ਵਿੱਚ ਵਾਧੇ ਘਾਟੇ ਹੁੰਦੇ ਰਹਿੰਦੇ ਹਨ। ਬਾਕੀ ਲੋਕ-ਗੀਤਾਂ ਵਾਂਗ ਘੋੜੀਆਂ ਵੀ ਹਰ ਖਿੱਤੇ ਦੀ ਆਪਣੀ ਬੋਲੀ ਵਿੱਚ ਹੁੰਦੀਆਂ ਹਨ।

ਇਸ ਪਾਠ-ਪੁਸਤਕ ਲਈ ਵੰਨਗੀ ਵਜੋਂ ਪੰਜ ਘੋੜੀਆਂ ਦੀ ਚੋਣ ਕੀਤੀ ਗਈ ਹੈ।



1.

ਹਰਿਆ ਨੀ ਮਾਲਣ

ਹਰਿਆ ਨੀ ਮਾਲਣ, ਹਰਿਆ ਨੀ ਭੈਣੇ,
ਹਰਿਆ ਤੇ ਭਾਗੀਂ ਭਰਿਆ।
ਜਿਸ ਦਿਹਾੜੇ ਮੇਰਾ ਹਰਿਆ ਨੀ ਜੰਮਿਆ,
ਸੋਈਓ ਦਿਹਾੜਾ ਭਾਗੀਂ ਭਰਿਆ।

ਜੰਮਦਾ ਤਾਂ ਹਰਿਆ ਪੱਟ-ਲਪੇਟਿਆ,
ਕੁਛੜ ਦਿਓ ਨੀ ਮਾਈਆਂ।
ਨ੍ਹਾਤਾ ਤੇ ਧੋਤਾ ਹਰਿਆ ਪੱਟ-ਲਪੇਟਿਆ,
ਕੁਛੜ ਦਿਓ ਸਕੀਆਂ ਭੈਣਾਂ।

ਕੀ ਕੁਝ ਮਿਲਿਆ ਦਾਈਆਂ ਤੇ ਮਾਈਆਂ,
ਕੀ ਕੁਝ ਮਿਲਿਆ ਸਕੀਆਂ ਭੈਣਾਂ।
ਪੰਜ ਰੂਪਏ ਏਨ੍ਹਾਂ ਦਾਈਆਂ ਤੇ ਮਾਈਆਂ,
ਪੱਟ ਦਾ ਤੇਵਰ ਸਕੀਆਂ ਭੈਣਾਂ।

ਪੁੱਛਦੀ-ਪੁਛਾਂਦੀ ਮਾਲਣ ਗਲੀ 'ਚ ਆਈ,
ਸ਼ਾਦੀ ਵਾਲਾ ਘਰ ਕਿਹੜਾ ?
ਉੱਚੜੇ ਤੰਬੂ ਮਾਲਣ ਸਬਜ਼ ਕਨਾਤਾਂ,
ਸ਼ਾਦੀ ਵਾਲਾ ਘਰ ਇਹੋ।
ਆ, ਮੇਰੀ ਮਾਲਣ, ਬੈਠ ਦਲੀਜੇ,
ਕਰ ਨੀ ਸਿਹਰੇ ਦਾ ਮੁੱਲ।

ਇੱਕ ਲੱਖ ਚੰਬਾ ਦੋ ਲੱਖ ਮਰੂਆ,
ਤ੍ਰੈ ਲੱਖ ਸਿਹਰੇ ਦਾ ਮੁੱਲ।
ਲੈ ਮੇਰੀ ਮਾਲਣ, ਬੰਨ੍ਹ ਨੀ ਸਿਹਰਾ,
ਬੰਨ੍ਹ ਨੀ ਲਾਲ ਜੀ ਦੇ ਮੱਥੇ।
ਹਰਿਆ ਨੀ ਮਾਲਣ, ਹਰਿਆ ਨੀ ਭੈਣੇ।
ਹਰਿਆ ਤੇ ਭਾਗੀਂ ਭਰਿਆ।



ਭਾਗੀਂ ਭਰਿਆ—ਕਿਸਮਤ ਵਾਲਾ। ਹਰਿਆ—ਇਹ ਸ਼ਬਦ ਵਿਆਹ ਵਾਲੇ ਮੁੰਡੇ ਲਈ ਵਰਤਿਆ ਹੈ। ਸ਼ਾਦੀ—ਵਿਆਹ।
ਤੇਵਰ—ਤੋਹਫੇ ਵਜੋਂ ਦਿੱਤੇ ਤਿੰਨ ਕੱਪੜੇ। ਸਬਜ਼—ਹਰਾ। ਲਾਲ—ਲਾਡਲਾ ਪੁੱਤਰ।

2.

ਮੈਂ ਬਲਿਹਾਰੀ ਵੇ ਮਾਂ ਦਿਆ ਸੁਰਜਣਾ

ਘੋੜੀ ਤੇਰੀ ਵੇ ਮੱਲਾ ਸੋਹਣੀ,
ਸੋਹਣੀ, ਸੋਹਦੀ ਕਾਠੀਆਂ ਦੇ ਨਾਲ,
ਕਾਠੀ ਡੇਢ ਤੇ ਹਜ਼ਾਰ,
ਮੈਂ ਬਲਿਹਾਰੀ ਵੇ ਮਾਂ ਦਿਆ ਸੁਰਜਣਾ।

ਸੁਰਜਣਾ, ਵਿੱਚ-ਵਿੱਚ ਬਾਗਾਂ ਦੇ ਤੁਸੀਂ ਆਇਓ,
ਚੋਟ ਨਗਾਰਿਆਂ 'ਤੇ ਲਾਇਓ,
ਖਾਣਾ ਰਾਜਿਆਂ ਦੇ ਖਾਇਓ,
ਮੈਂ ਬਲਿਹਾਰੀ ਵੇ ਮਾਂ ਦਿਆ ਸੁਰਜਣਾ।

ਛੈਲ ਨਵਾਬਾਂ ਦੇ ਘਰ ਛੁੱਕਣਾ,
ਛੁੱਕਣਾ, ਉਮਰਾਵਾਂ ਦੀ ਤੇਰੀ ਚਾਲ,
ਵਿੱਚ ਸਰਦਾਰਾਂ ਦੇ ਤੇਰਾ ਬੈਠਣਾ,
ਮੈਂ ਬਲਿਹਾਰੀ ਵੇ ਮਾਂ ਦਿਆ ਸੁਰਜਣਾ।

ਚੀਰਾ ਤੇਰਾ ਵੇ ਮੱਲਾ ਸੋਹਣਾ,
ਸੋਹਣਾ, ਸੋਹਦਾ ਕਲਗੀਆਂ ਦੇ ਨਾਲ,
ਕਲਗੀ ਡੇਢ ਤੇ ਹਜ਼ਾਰ,
ਮੈਂ ਬਲਿਹਾਰੀ ਵੇ ਮਾਂ ਦਿਆ ਸੁਰਜਣਾ।

ਕੈਠਾ ਤੇਰਾ ਵੇ ਮੱਲਾ ਸੋਹਣਾ,
ਸੋਹਣਾ, ਸੋਹਦਾ ਜੁਗਨੀਆਂ ਦੇ ਨਾਲ,
ਜੁਗਨੀ ਡੇਢ ਤੇ ਹਜ਼ਾਰ,
ਮੈਂ ਬਲਿਹਾਰੀ ਵੇ ਮਾਂ ਦਿਆ ਸੁਰਜਣਾ।

ਜਾਮਾ ਤੇਰਾ ਵੇ ਮੱਲਾ ਸੋਹਣਾ,
ਸੋਹਣਾ, ਸੋਹਦਾ ਤਣੀਆਂ ਨਾਲ,
ਤਣੀਆਂ ਡੇਢ ਤੇ ਹਜ਼ਾਰ,
ਮੈਂ ਬਲਿਹਾਰੀ ਵੇ ਮਾਂ ਦਿਆ ਸੁਰਜਣਾ।

ਸੁਰਜਣਾ, ਵਿੱਚ-ਵਿੱਚ ਬਾਗਾਂ ਦੇ ਤੁਸੀਂ ਆਇਓ,
ਚੋਟ ਨਗਾਰਿਆਂ 'ਤੇ ਲਾਇਓ,
ਖਾਣਾ ਰਾਜਿਆਂ ਦੇ ਖਾਇਓ,
ਧੀ ਸਰਦਾਰਾਂ ਦੀ ਵਿਆਹ ਲਿਆਇਓ,
ਛੈਲ ਨਵਾਬਾਂ ਦੇ ਘਰ ਢੁੱਕਣਾ ।



ਉਮਰਾਵ—ਅਮੀਰ, ਸਰਦਾਰ । ਚੀਰਾ—ਸਿਰ 'ਤੇ ਬੰਨਿਆ ਜਾਣ ਵਾਲਾ ਖਾਸ ਤਰ੍ਹਾਂ ਦਾ ਬਸਤਰ, ਪੱਗ । ਸੁਰਜਣਾ—ਪੁੱਤਰ
ਲਈ ਸੰਬੋਧਨ ਕੀਤਾ ਗਿਆ ਸ਼ਬਦ । ਛੈਲ—ਸੁੰਦਰ ਜਵਾਨ, ਪੁਰਖ । ਜੁਗਨੀ—ਇੱਕ ਗਹਿਣਾ । ਜਾਮਾ—ਕੁੜਤਾ ।
ਨਗਾਰਾ—ਦਮਾਮਾ, ਧੌਂਸਾ ।

3.

ਮੱਥੇ 'ਤੇ ਚਮਕਣ ਵਾਲ੍ਹ

ਮੱਥੇ 'ਤੇ ਚਮਕਣ ਵਾਲ੍ਹ, ਮੇਰੇ ਬੰਨੜੇ ਦੇ।
ਮੱਥੇ 'ਤੇ ਚਮਕਣ ਵਾਲ੍ਹ, ਮੇਰੇ ਬੰਨੜੇ ਦੇ।

ਆ ਵੇਂ ਬੰਨਾ, ਬੰਨ੍ਹ ਸ਼ਗਨਾਂ ਦਾ ਗਾਨਾ।
ਆ ਵੇਂ ਬੰਨਾ, ਬੰਨ੍ਹ ਸ਼ਗਨਾਂ ਦਾ ਗਾਨਾ।

ਗਾਨੇ ਦੇ ਛੁੰਮਣ ਚਾਰ, ਮੇਰੇ ਬੰਨੜੇ ਦੇ,
ਮੱਥੇ 'ਤੇ ਚਮਕਣ ਵਾਲ੍ਹ, ਮੇਰੇ ਬੰਨੜੇ ਦੇ।

ਆ ਵੇਂ ਬੰਨਾ, ਲਾ ਸ਼ਗਨਾਂ ਦੀ ਮਹਿੰਦੀ।
ਆ ਵੇਂ ਬੰਨਾ, ਲਾ ਸ਼ਗਨਾਂ ਦੀ ਮਹਿੰਦੀ।

ਮਹਿੰਦੀ ਦਾ ਰੰਗ ਸੂਹਾ ਲਾਲ, ਮੇਰੇ ਬੰਨੜੇ ਦੇ।
ਮੱਥੇ 'ਤੇ ਚਮਕਣ ਵਾਲ੍ਹ, ਮੇਰੇ ਬੰਨੜੇ ਦੇ।

ਆ ਵੇਂ ਬੰਨਾ, ਬੰਨ੍ਹ ਸ਼ਗਨਾਂ ਦਾ ਸਿਹਰਾ।
ਆ ਵੇਂ ਬੰਨਾ, ਬੰਨ੍ਹ ਸ਼ਗਨਾਂ ਦਾ ਸਿਹਰਾ।

ਸਿਹਰੇ ਦੀਆਂ ਲੜੀਆਂ ਚਾਰ, ਮੇਰੇ ਬੰਨੜੇ ਦੇ।
ਮੱਥੇ 'ਤੇ ਚਮਕਣ ਵਾਲ੍ਹ, ਮੇਰੇ ਬੰਨੜੇ ਦੇ।

ਆ ਵੇਂ ਬੰਨਾ, ਚੜ੍ਹ ਸ਼ਗਨਾਂ ਦੀ ਘੋੜੀ।
ਆ ਵੇਂ ਬੰਨਾ, ਚੜ੍ਹ ਸ਼ਗਨਾਂ ਦੀ ਘੋੜੀ।

ਜੋੜੀ ਭਰਾਵਾਂ ਦੀ ਨਾਲ, ਮੇਰੇ ਬੰਨੜੇ ਦੇ।
ਮੱਥੇ 'ਤੇ ਚਮਕਣ ਵਾਲ੍ਹ, ਮੇਰੇ ਬੰਨੜੇ ਦੇ।

ਆ ਵੇਂ ਬੰਨਾ, ਲੈ ਸ਼ਗਨਾਂ ਦੀਆਂ ਲਾਂਵਾਂ।
ਆ ਵੇਂ ਬੰਨਾ, ਲੈ ਸ਼ਗਨਾਂ ਦੀਆਂ ਲਾਂਵਾਂ।

ਨਿੱਕੀ ਜਿਹੀ ਬੰਨੋ ਤੇਰੇ ਨਾਲ, ਮੇਰੇ ਬੰਨੜੇ ਦੇ।
ਮੱਥੇ 'ਤੇ ਚਮਕਣ ਵਾਲ੍ਹ, ਮੇਰੇ ਬੰਨੜੇ ਦੇ।

ਆ ਵੇਂ ਬੰਨਾ, ਲਿਆ ਸ਼ਗਨਾਂ ਦਾ ਡੋਲਾ।
ਆ ਵੇਂ ਬੰਨਾ, ਲਿਆ ਸ਼ਗਨਾਂ ਦਾ ਡੋਲਾ।

ਮਾਂ ਨੇ ਪਾਣੀ ਪੀਤਾ ਵਾਰ, ਮੇਰੇ ਬੰਨੜੇ ਦੇ।
ਮੱਥੇ 'ਤੇ ਚਮਕਣ ਵਾਲ੍ਹ, ਮੇਰੇ ਬੰਨੜੇ ਦੇ।



ਬੰਨੜੇ—ਲਾੜਾ, ਵਿਆਹ ਵਾਲਾ ਮੁੰਡਾ। ਬੰਨੋ—ਲਾੜੀ, ਵਿਆਹੁਲੀ ਕੁੜੀ।

4.

ਨਿੱਕੀ-ਨਿੱਕੀ ਬੂੰਦੀ

ਨਿੱਕੀ-ਨਿੱਕੀ ਬੂੰਦੀ
ਵੇ ਨਿੱਕਿਆ, ਮੀਂਹ ਵੇ ਵਰ੍ਹੇ।
ਵੇ ਨਿੱਕਿਆ, ਮਾਂ ਵੇ ਸੁਹਾਗਣ
ਤੇਰੇ ਸ਼ਗਨ ਕਰੇ।

ਮਾਂ ਵੇ ਸੁਹਾਗਣ
ਤੇਰੇ ਸ਼ਗਨ ਕਰੇ।
ਵੇ ਨਿੱਕਿਆ, ਦੰਮਾਂ ਦੀ ਬੋਗੀ
ਤੇਰਾ ਬਾਬਾ ਫੜੇ।

ਦੰਮਾਂ ਦੀ ਬੋਗੀ
ਤੇਰਾ ਬਾਬਾ ਵੇ ਫੜੇ।
ਵੇ ਨਿੱਕਿਆ, ਹਾਥੀਆਂ ਦਾ ਸੰਗਲੁ
ਤੇਰਾ ਬਾਪ ਫੜੇ।

ਹਾਥੀਆਂ ਦਾ ਸੰਗਲੁ
ਤੇਰਾ ਬਾਪ ਫੜੇ।
ਵੇ ਨਿੱਕਿਆ, ਨੀਲੀ ਵੇ ਘੋੜੀ
ਮੇਰਾ ਨਿੱਕੜਾ ਚੜੇ।

ਨੀਲੀ-ਨੀਲੀ ਵੇ ਘੋੜੀ
ਮੇਰਾ ਨਿੱਕੜਾ ਚੜੇ।
ਵੇ ਨਿੱਕਿਆ, ਭੈਣ ਵੇ ਸੁਹਾਗਣ
ਤੇਰੀ ਵਾਗ ਫੜੇ।

ਭੈਣ ਵੇ ਸੁਹਾਗਣ
ਤੇਰੀ ਵਾਗ ਫੜੇ।
ਵੇ ਨਿੱਕਿਆ, ਪੀਲੀ-ਪੀਲੀ ਦਾਲ
ਤੇਰੀ ਘੋੜੀ ਚਰੇ।

ਪੀਲੀ-ਪੀਲੀ ਦਾਲ
ਤੇਰੀ ਘੋੜੀ ਚਰੇ।
ਵੇ ਨਿੱਕਿਆ, ਭਾਬੀ ਵੇ ਸੁਹਾਗਣ
ਤੈਨੂੰ ਸੁਰਮਾ ਪਾਵੇ।

ਭਾਬੀ ਵੇ ਸੁਹਾਗਣ
ਤੈਨੂੰ ਸੁਰਮਾ ਪਾਵੇ।
ਵੇ ਨਿੱਕਿਆ, ਰੱਤਾ-ਰੱਤਾ ਡੋਲਾ
ਮਹਿਲੀਂ ਆ ਵੇ ਵੜੇ।

ਰੱਤਾ-ਰੱਤਾ ਡੋਲਾ
ਮਹਿਲੀਂ ਆ ਵੇ ਵੜੇ।
ਵੇ ਨਿੱਕਿਆ, ਮਾਂ ਵੇ ਸੁਹਾਗਣ
ਪਾਣੀ ਵਾਰ ਪੀਵੇ।



ਦੰਮ—ਪੈਸੇ। ਰੱਤਾ—ਸੂਹਾ ਲਾਲ। ਵਾਗ—ਲਗਾਮ ਦੀ ਡੋਰ।

5.

ਸਤਿਗੁਰਾਂ ਕਾਜ ਸਵਾਰਿਆ ਈ

ਜੇ ਵੀਰ ਆਇਆ ਮਾਏ ਲੰਮੀ-ਲੰਮੀ ਰਾਹੀਂ ਨੀ
ਘੋੜਾ ਤਾਂ ਬੱਧਾ ਵੀਰ ਨੇ ਹੇਠ ਫਲਾਹੀਂ ਨੀ
ਭੈਣਾਂ ਨੇ ਵੀਰ ਸ਼ਿੰਗਾਰਿਆ ਈ
ਭੈਣਾਂ ਨੇ ਵੀਰ ਸ਼ਿੰਗਾਰਿਆ ਮਾਂਏਂ ਨੀ
ਭਾਬੀਆਂ ਦੇਵਰ ਘੋੜੀ ਚਾੜ੍ਹਿਆ ਈ
ਭਾਬੀਆਂ ਦੇਵਰ ਘੋੜੀ ਚਾੜ੍ਹਿਆ ਮਾਂਏਂ ਨੀ
ਸਤਿਗੁਰਾਂ ਕਾਜ ਸਵਾਰਿਆ ਈ।

ਜੇ ਵੀਰ ਆਇਆ ਮਾਂਏਂ ਨਦੀਏ ਕਿਨਾਰੇ ਨੀ
ਨਦੀ ਤਾਂ ਦਿੰਦੀ ਵੀਰ ਨੂੰ ਠੰਢੇ ਹੁਲਾਰੇ ਨੀ
ਭੈਣਾਂ ਨੇ ਵੀਰ ਸ਼ਿੰਗਾਰਿਆ ਈ
ਭੈਣਾਂ ਨੇ ਵੀਰ ਸ਼ਿੰਗਾਰਿਆ ਮਾਂਏਂ ਨੀ
ਭਾਬੀਆਂ ਦੇਵਰ ਘੋੜੀ ਚਾੜ੍ਹਿਆ ਈ
ਭਾਬੀਆਂ ਦੇਵਰ ਘੋੜੀ ਚਾੜ੍ਹਿਆ ਮਾਂਏਂ ਨੀ
ਸਤਿਗੁਰਾਂ ਕਾਜ ਸਵਾਰਿਆ ਈ।

ਜੇ ਵੀਰ ਆਇਆ ਮਾਂਏਂ ਸਹੁਰੇ ਦੀਆਂ ਗਲੀਆਂ ਨੀ
ਸੱਸ ਤਾਂ ਚੁੰਮੇ ਵੀਰ ਦੇ ਸਿਹਰੇ ਦੀਆਂ ਕਲੀਆਂ ਨੀ
ਭੈਣਾਂ ਨੇ ਵੀਰ ਸ਼ਿੰਗਾਰਿਆ ਈ
ਭੈਣਾਂ ਨੇ ਵੀਰ ਸ਼ਿੰਗਾਰਿਆ ਮਾਂਏਂ ਨੀ
ਭਾਬੀਆਂ ਦੇਵਰ ਘੋੜੀ ਚਾੜ੍ਹਿਆ ਈ
ਭਾਬੀਆਂ ਦੇਵਰ ਘੋੜੀ ਚਾੜ੍ਹਿਆ ਮਾਂਏਂ ਨੀ
ਸਤਿਗੁਰਾਂ ਕਾਜ ਸਵਾਰਿਆ ਈ।



ਰਾਹੀਂ—ਰਸਤੇ | ਬੱਧਾ—ਬੰਨ੍ਹਿਆ | ਦੇਵਰ—ਦਿਓਰ | ਕਾਜ—ਕੰਮ, ਕਾਰਜ | ਘੋੜੀ (ਲੋਕ-ਗੀਤ ਮੁੰਡੇ ਦੇ ਵਿਆਹ ਸਮੇਂ
ਗਾਏ ਜਾਣ ਵਾਲੇ ਲੋਕ-ਗੀਤ ਦੀ ਇੱਕ ਵੰਨਗੀ)

ਅਭਿਆਸ

1. ‘ਹਰਿਆ ਨੀ ਮਾਲਣ’ ਘੋੜੀ ਵਿੱਚ ਵਿਆਹੇ ਜਾਣ ਵਾਲੇ ਮੁੰਡੇ ਨੂੰ ਕਿਵੇਂ ਵਿਸ਼ੇਸ਼ ਅਤੇ ਵਿਲੱਖਣ ਦਰਸਾਇਆ ਗਿਆ ਹੈ ?
2. ‘ਹਰਿਆ ਨੀ ਮਾਲਣ’ ਘੋੜੀ ਵਿੱਚ ਮੁੰਡੇ ਦੇ ਜੰਮਣ ਉੱਤੇ ਕੀਹਨੂੰ-ਕੀਹਨੂੰ ਅਤੇ ਕਿਹੜੇ-ਕਿਹੜੇ ਤੋਹੜੇ ਦਿੱਤੇ ਗਏ ?
3. ‘ਹਰਿਆ ਨੀ ਮਾਲਣ’ ਘੋੜੀ ਵਿੱਚ ਮਾਲਣ ਨੇ ਵਿਆਂਹਦੜ ਲਈ ਕਿਸ ਪ੍ਰਕਾਰ ਦਾ ਵਿਸ਼ੇਸ਼ ਸਿਹਰਾ ਤਿਆਰ ਕੀਤਾ ?
4. ‘ਹਰਿਆ ਨੀ ਮਾਲਣ’ ਘੋੜੀ ਵਿੱਚ ਵਿਆਹੇ ਜਾਣ ਵਾਲੇ ਮੁੰਡੇ ਤੇ ਉਸ ਦੇ ਪਰਿਵਾਰ ਦੀ ਵਡਿਆਈ ਕਿਵੇਂ ਦੱਸੀ ਗਈ ਹੈ ?
5. ‘ਮੈਂ ਬਲਿਹਾਰੀ ਵੇ ਮਾਂ ਦਿਆਂ ਸੁਰਜਣਾ’ ਘੋੜੀ ਵਿੱਚ ਵਿਆਹੇ ਜਾਣ ਵਾਲੇ ਮੁੰਡੇ ਦੀ ਸਿਫਤ ਕਿਵੇਂ ਕੀਤੀ ਗਈ ਹੈ ?
6. ‘ਮੈਂ ਬਲਿਹਾਰੀ ਵੇ ਮਾਂ ਦਿਆਂ ਸੁਰਜਣਾ’ ਘੋੜੀ ਵਿੱਚ ਵਿਆਹੇ ਜਾਣ ਵਾਲੇ ਮੁੰਡੇ ਦੇ ਪਹਿਰਾਵੇ ਬਾਰੇ ਕੀ ਕੁਝ ਕਿਹਾ ਗਿਆ ਹੈ ?
7. ‘ਮੈਂ ਬਲਿਹਾਰੀ ਵੇ ਮਾਂ ਦਿਆਂ ਸੁਰਜਣਾ’ ਘੋੜੀ ਵਿੱਚ ਕਿਸ ਸ਼ਾਨ ਨਾਲ ਜੰਵ ਚੜ੍ਹਨ ਲਈ ਕਿਹਾ ਗਿਆ ਹੈ ?
8. ‘ਮੱਥੇ ’ਤੇ ਚਮਕਣ ਵਾਲੁ’ ਘੋੜੀ ਵਿੱਚ ਸਿਹਰਾ ਕਿਸ ਦੇ ਸਿਰ ’ਤੇ ਸਜਾਇਆ ਜਾਣਾ ਹੈ ?
9. ‘ਮੱਥੇ ’ਤੇ ਚਮਕਣ ਵਾਲੁ’ ਘੋੜੀ ਵਿੱਚ ਸ਼ਗਾਨਾਂ ਦਾ ਗਾਨਾ ਅਤੇ ਮਹਿਦੀ ਕਿਸ ਦੇ ਲਾਈ ਜਾਣੀ ਹੈ ?
10. ‘ਨਿੱਕੀ ਜਿਹੀ ਬੰਨੋ’ ਤੋਂ ਕੀ ਭਾਵ ਹੈ ?
11. ‘ਮੱਥੇ ’ਤੇ ਚਮਕਣ ਵਾਲੁ’ ਘੋੜੀ ਵਿੱਚ ਡੋਲਾ ਲਿਆਉਣ ਤੋਂ ਬਾਅਦ ਪਾਣੀ ਕਿਸ ਨੇ ਵਾਰ ਕੇ ਪੀਤਾ ?
12. ‘ਨਿੱਕੀ-ਨਿੱਕੀ ਬੂੰਦੀ’ ਨਾਂ ਦੀ ਘੋੜੀ ਵਿੱਚ ਵਿਆਹੇ ਜਾਣ ਵਾਲੇ ਮੁੰਡੇ ਦੇ ਪਰਿਵਾਰ ਦੀ ਖੁਸ਼ਹਾਲੀ ਕਿਵੇਂ ਦੱਸੀ ਗਈ ਹੈ ?
13. ‘ਨਿੱਕੀ-ਨਿੱਕੀ ਬੂੰਦੀ’ ਨਾਂ ਦੀ ਘੋੜੀ ਵਿੱਚ ਵਿਆਹੇ ਜਾਣ ਵਾਲੇ ਮੁੰਡੇ ਦੀ ਭੈਣ ਤੇ ਭਰਜਾਈ ਕਿਹੜੀ-ਕਿਹੜੀ ਰਸਮ ਅਦਾ ਕਰਦੀਆਂ ਹਨ ?
14. ‘ਨਿੱਕੀ-ਨਿੱਕੀ ਬੂੰਦੀ’ ਨਾਂ ਦੀ ਘੋੜੀ ਵਿੱਚ ਮਾਂ ਕਦੋਂ ਪਾਣੀ ਵਾਰ ਕੇ ਪੀਂਦੀ ਹੈ ?
15. ‘ਨਿੱਕੀ-ਨਿੱਕੀ ਬੂੰਦੀ’ ਨਾਂ ਦੀ ਘੋੜੀ ਵਿੱਚ ਪ੍ਰਕਿਰਤੀ ਨੂੰ ਵਿਆਹ ਦੀ ਖੁਸ਼ੀ ਨਾਲ ਕਿਵੇਂ ਜੋੜਿਆ ਗਿਆ ਹੈ ?
16. ‘ਨਿੱਕੀ-ਨਿੱਕੀ ਬੂੰਦੀ’ ਨਾਂ ਦੀ ਘੋੜੀ ਵਿੱਚ ਕੁਝ ਰੰਗਾਂ ਦੇ ਨਾਂ ਖੁਸ਼ੀ ਦੇ ਵਾਤਾਵਰਨ ਨੂੰ ਪ੍ਰਗਟ ਕਰਨ ਲਈ ਦੂਹਰਾਏ ਗਏ ਹਨ, ਦੱਸੋ ਕਿਵੇਂ ?
17. ‘ਸਤਿਗੁਰਾਂ ਕਾਜ ਸਵਾਰਿਆ ਈ’ ਘੋੜੀ ਵਿੱਚ ਭੈਣਾਂ ਕਿਸ ਨੂੰ ਸ਼ਿੰਗਾਰਨ ਦੀ ਗੱਲ ਕਰਦੀਆਂ ਹਨ ?
18. ‘ਸਤਿਗੁਰਾਂ ਕਾਜ ਸਵਾਰਿਆ ਈ’ ਘੋੜੀ ਵਿੱਚ ਭਾਬੀਆਂ ਕਿਸ ਨੂੰ ਘੋੜੀ ਚੜ੍ਹਾਉਂਦੀਆਂ ਹਨ ?
19. ‘ਸਤਿਗੁਰਾਂ ਕਾਜ ਸਵਾਰਿਆ ਈ’ ਘੋੜੀ ਵਿੱਚ ਵੀਰ ਦੇ ਸਿਹਰੇ ਦੀਆਂ ਕਲੀਆਂ ਨੂੰ ਕੌਣ ਚੁੰਮਦਾ ਹੈ ?



ਸਿੱਠਣੀਆਂ

ਲੋਕ-ਕਾਵਿ ਦਾ ਇੱਕ ਰੂਪ ਸਿੱਠਣੀ ਹੈ ਜੋ ਵਿਆਹ ਦੀਆਂ ਰਸਮਾਂ ਨਾਲ ਸੰਬੰਧਿਤ ਹੈ। ਇਹ ਅੰਰਤਾਂ ਦੇ ਲੋਕ-ਗੀਤ ਹਨ। ਕੁੜੀ ਦੇ ਵਿਆਹ ਵੇਲੇ ਮੇਲਣਾਂ ਸਿੱਠਣੀਆਂ ਰਾਹੀਂ ਲਾੜੇ ਨੂੰ ਉਸ ਦੇ ਮਾਪਿਆਂ, ਸਾਕ-ਸੰਬੰਧੀਆਂ ਅਤੇ ਜਾਂਵੀਆਂ ਨੂੰ ਸੰਬੰਧੀਨ ਕਰ ਕੇ ਨੋਕ-ਝੋਕ ਅਤੇ ਮਖੌਲ ਕਰਦੀਆਂ ਹਨ। ਸਿੱਠਣੀਆਂ ਇੱਕ ਤਰ੍ਹਾਂ ਮਿੱਠੀਆਂ ਗਾਲਾਂ ਹਨ। ਲੋਕ-ਗੀਤ ਦੀ ਇਹ ਵੰਨਗੀ ਸਦਾ ਨਿਵਦੀ ਰਹੀ ਕੁੜੀ ਵਾਲਿਆਂ ਦੀ ਧਿਰ ਵੱਲੋਂ ਗੁਭ-ਗਭਾਟ ਕੱਢਣ ਦਾ ਵਸੀਲਾ ਬਣਦੀਆਂ ਹਨ। ਉਂਥ ਵੀ ਸਿੱਠਣੀਆਂ ਹਾਸ-ਰਸ ਨਾਲ ਭਰਪੂਰ ਹੋਣ ਕਾਰਨ ਮਾਹੌਲ ਨੂੰ ਸਾਂਵਾਂ ਅਤੇ ਸੁਖਾਵਾਂ ਬਣਾ ਦਿੰਦੀਆਂ ਹਨ। ਇਹਨਾਂ ਵਿੱਚ ਲੁਕੇ ਵਿਅੰਗ, ਕਟਾਖਸ਼ ਤੇ ਮਸ਼ਕਰੀਆਂ ਵਿਆਹ ਦੀ ਖੁਸ਼ੀ ਦੇ ਵਾਤਾਵਰਨ ਨੂੰ ਵਿਸ਼ੇਸ਼ ਰੰਗ ਵਿੱਚ ਰੰਗ ਦਿੰਦੀਆਂ ਹਨ। ਵਿਆਹ ਦਾ ਮੌਕਾ, ਸਿੱਠਣੀਆਂ ਦਿੰਦੀਆਂ ਅੰਰਤਾਂ ਨੂੰ ਸਦਾਚਾਰਿਕ ਬੰਧੇਜਾਂ ਤੇ ਸੰਕੋਚਾਂ ਤੋਂ ਕੁਝ ਖੁੱਲ੍ਹੇ ਵੀ ਦੇ ਦਿੰਦਾ ਹੈ।

ਸਿੱਠਣੀਆਂ ਵਿੱਚ ਆਮ ਤੌਰ 'ਤੇ ਮੁੰਡੇ ਵਾਲਿਆਂ ਦੇ ਪਹਿਰਾਵੇ, ਖਾਣ-ਪੀਣ ਦੀਆਂ ਆਦਤਾਂ ਅਤੇ ਉਹਨਾਂ ਦੇ ਰੰਗ-ਵੰਨ ਉੱਤੇ ਟਕੋਰਾਂ ਕੱਸੀਆਂ ਜਾਂਦੀਆਂ ਹਨ। ਇਹਨਾਂ ਵਿੱਚ ਵਿਆਹ ਵਾਲੇ ਮੁੰਡੇ ਅਤੇ ਉਸ ਦੇ ਪਿਛਿ ਨੂੰ ਤਾਂ ਸਿੱਧੇ ਤੌਰ 'ਤੇ ਮਖੌਲ ਕੀਤਾ ਹੀ ਜਾਂਦਾ ਹੈ, ਨਾਲ ਹੀ ਉਸ ਦੇ ਘਰ ਬੈਠੀਆਂ ਭੈਣਾਂ, ਮਾਂ ਅਤੇ ਹੋਰ ਨੇੜਲੇ ਰਿਸ਼ਤੇ ਦੀਆਂ ਇਸਤਰੀਆਂ ਨੂੰ ਵੀ ਮਜ਼ਾਕ ਦਾ ਪਾਤਰ ਬਣਾਇਆ ਜਾਂਦਾ ਹੈ। ਇਹ ਸਾਰਾ ਕੁਝ ਕਲਪਿਤ ਅਤੇ ਫਰਜੀ ਹੁੰਦਾ ਹੈ, ਇਸ ਲਈ ਸਿੱਠਣੀਆਂ ਰਾਹੀਂ ਕੀਤੇ ਵਿਅੰਗ ਦੀ ਕੋਈ ਸੀਮਾ ਨਹੀਂ ਹੁੰਦੀ। ਮੁੰਡੇ ਦੇ ਮਾਂ-ਪਿਛਿ ਦੀ ਸਰੀਰਕ ਬਣਤਰ, ਉਸ ਦੇ ਪਿਛੋਕੜ ਬਾਰੇ ਅਤੇ ਉਸ ਦੇ ਘਰ ਦੀ ਕੰਜੂਸੀ, ਆਲਸ, ਮੂਰਖਤਾ ਆਦਿ ਬਾਰੇ ਚੋਭਾਂ ਮਾਰੀਆਂ ਜਾਂਦੀਆਂ ਹਨ। ਵਿਆਹ-ਸੰਬੰਧਾਂ ਰਾਹੀਂ ਬਣੇ ਉਚੇਚੇ ਰਿਸ਼ਤੇਦਾਰਾਂ ਜਿਨ੍ਹਾਂ ਦੀਆਂ ਉਂਥ ਸੌ-ਸੌ ਖਾਤਰਾਂ ਕੀਤੀਆਂ ਜਾਂਦੀਆਂ ਹਨ, ਨੂੰ ਸਿੱਠਣੀਆਂ ਦੇ ਕੇ ਉਹਨਾਂ ਪ੍ਰਤਿ ਸੰਕੋਚ ਤੇ ਝਿਜਕ ਨੂੰ ਘਟਾਇਆ ਜਾਂਦਾ ਹੈ।

ਸਿੱਠਣੀਆਂ ਅੰਰਤਾਂ ਵੱਲੋਂ ਰਲ ਕੇ ਦਿੱਤੀਆਂ ਜਾਂਦੀਆਂ ਹਨ, ਇਸ ਲਈ ਗਾਉਣ ਦੀ ਲੋੜ ਮੁਤਾਬਕ ਇਹਨਾਂ ਵਿੱਚ ਮੌਕੇ ਅਨੁਸਾਰ ਵਾਧਾ-ਘਾਟਾ ਕਰ ਲਿਆ ਜਾਂਦਾ ਹੈ। ਇਸ ਵੰਨਗੀ ਦੇ ਲੋਕ-ਗੀਤ ਦੀ ਮਹੱਤਤਾ ਇਸ ਕਾਰਨ ਵੀ ਹੈ ਕਿ ਇਹ ਪੰਜਾਬੀਆਂ ਦੇ ਖੁੱਲ੍ਹੇ-ਛੁੱਲ੍ਹੇ ਤੇ ਹਾਸ-ਰਸ ਨਾਲ ਭਰਪੂਰ ਸੁਭਾਅ ਦੇ ਅਨੁਕੂਲ ਹੋਣ ਦੇ ਨਾਲ-ਨਾਲ ਲੋਕ-ਮਨ ਦੀਆਂ ਕਈ ਅਣਫਰੋਲੀਆਂ ਛੁੰਘੀਆਂ ਪਰਤਾਂ ਨੂੰ ਉਜਾਗਰ ਕਰਦੇ ਹਨ।

ਇਸ ਪਾਠ-ਪੁਸਤਕ ਵਿੱਚ ਤੇਰਾਂ ਚੋਣਵੀਆਂ ਸਿੱਠਣੀਆਂ ਵੰਨਗੀ ਵਜੋਂ ਦਿੱਤੀਆਂ ਹਨ।



ਸਿੱਠਣੀਆਂ

1. ਜਾਂਝੀ ਓਸ ਪਿੰਡੋਂ ਆਏ, ਜਿੱਥੇ ਰੁੱਖ ਵੀ ਨਾ।
ਇਹਨਾਂ ਦੇ ਤੱਜ਼ਿਆਂ ਵਰਗੇ ਮੂੰਹ, ਉੱਤੇ ਮੁੱਛ ਵੀ ਨਾ।
ਜਾਂਝੀ ਓਸ ਪਿੰਡੋਂ ਆਏ, ਜਿੱਥੇ ਤੂਤ ਵੀ ਨਾ।
ਇਹਨਾਂ ਦੇ ਖੱਪੜਾਂ ਵਰਗੇ ਮੂੰਹ, ਉੱਤੇ ਰੂਪ ਵੀ ਨਾ।
ਜਾਂਝੀ ਓਸ ਪਿੰਡੋਂ ਆਏ, ਜਿੱਥੇ ਟਾਹਲੀ ਵੀ ਨਾ।
ਇਹਨਾਂ ਦੇ ਪੀਲੇ ਡੱਭੂ ਮੂੰਹ, ਉੱਤੇ ਲਾਲੀ ਵੀ ਨਾ।
2. ਬਾਰਾਂ ਮਹੀਨੇ ਅਸਾਂ ਤੱਕਣ ਤੱਕਿਆ,
ਫੇਰ ਵੀ ਲਾੜਾ ਤੁਸੀਂ ਕਾਲਾ ਈ ਰੱਖਿਆ।
ਸਾਬਣ ਲਾਣਾ ਸੀ।
ਸਾਬਣ ਲਾਣਾ ਸੀ।
ਨਿਲੱਜਿਓ, ਲੱਜ ਤੁਹਾਨੂੰ ਨਹੀਂ।
3. ਕੋਰੀ ਤੇ ਤੌੜੀ ਅਸਾਂ ਰਿੰਨੀਆਂ ਗੁੱਲੀਆਂ,
ਭੁੱਖ ਤੇ ਲੱਗੀ ਲਾੜੇ ਕੱਢੀਆਂ ਬੁੱਲੀਆਂ।
ਰੋਟੀ ਖਵਾਉਣੀ ਪਈ,
ਨਿਲੱਜਿਓ, ਲੱਜ ਤੁਹਾਨੂੰ ਨਹੀਂ।
4. ਬਾਰਾਂ ਮਹੀਨੇ ਸੁਨਿਆਰ ਬਿਠਾਇਆ,
ਚਾਂਦੀ ਦੇ ਗਹਿਣਿਆਂ 'ਤੇ
ਪਾਣੀ ਫਿਰਾਇਆ।
ਪਿੱਤਲ ਪਾਉਣਾ ਸੀ।
ਪਿੱਤਲ ਪਾਉਣਾ ਸੀ।
ਨਿਲੱਜਿਓ, ਲੱਜ ਤੁਹਾਨੂੰ ਨਹੀਂ।
5. ਪੈਸਾ-ਪੈਸਾ ਸਾਡੇ ਪਿੰਡ ਦਿਓ ਪਾਓ,
ਲਾੜੇ ਜੋਗਾ ਤੁਸੀਂ ਵਾਜਾ ਮੰਗਾਓ।
ਜੰਝ ਤੇ ਸਜਦੀ ਨਹੀਂ,
ਨਿਲੱਜਿਓ, ਲੱਜ ਤੁਹਾਨੂੰ ਨਹੀਂ।
6. ਵਾਹ-ਵਾਹ ਨੀ ਚਰਖਾ ਚਮਕਦਾ,
ਹੋਰ ਤਾਂ ਲਾੜਾ ਚੰਗਾ ਭਲਾ,
ਛਿੱਡ ਉਹਦਾ ਲਮਕਦਾ।

7. ਵਾਹ-ਵਾਹ ਨੀ ਚਰਖੇ ਪੀੜ੍ਹੀਆਂ।
 ਹੋਰ ਤਾਂ ਕੁੜਮ ਚੰਗਾ ਭਲਾ,
 ਅੱਖਾਂ ਟੀਰਮ ਟੀਰੀਆਂ।
8. ਅਸਾਂ ਨੇ ਕੀ ਕਰਨੇ ਬੇਬਹਾਰੇ ਕੱਢ੍ਹ।
 ਲਾੜਾ ਬੈਠਾ ਐਂ ਜਾਪੇ,
 ਜਿਉਂ ਛੱਪੜ ਕੰਢੇ ਛੱਡ੍ਹ।
 ਅਸਾਂ ਨੇ ਕੀ ਕਰਨੇ, ਪੱਤਾਂ ਬਾਝ ਕਰੋਲੇ,
 ਅਸਾਂ ਨੇ ਕੀ ਕਰਨੇ, ਪੱਤਾਂ ਬਾਝ ਕਰੋਲੇ,
 ਲਾੜੇ ਦਾ ਚਾਚਾ ਐਂ ਝਾਕੇ, ਜਿਵੇਂ ਚਾਮਚਿੱਕ ਦੇ ਡੇਲੇ।
9. ਜਾਂਵੀਓ-ਮਾਂਵੀਓ, ਕਿਹੜੇ ਵੇਲੇ ਹੋਏ ਨੇ।
 ਖਾ-ਖਾ ਕੇ ਰੱਜੇ ਨਾ, ਛਿੱਡ ਨੇ ਕਿ ਟੋਏ ਨੇ।
 ਨਿੱਕੇ-ਨਿੱਕੇ ਮੂੰਹ ਨੇ, ਛਿੱਡ ਨੇ ਕਿ ਖੂੰਹ ਨੇ।
 ਖਾ ਰਹੇ ਹੋ ਤਾਂ ਉੱਠੋ ਸਹੀ।
10. ਜਾਂਵੀਆਂ ਨੂੰ ਖਲ ਕੁੱਟ ਦਿਓ, ਜਿਨ੍ਹਾਂ ਤੌਣ ਪੱਚੀ ਸੇਰ ਖਾਣਾ,
 ਸਾਨੂੰ ਪੂਰੀਆਂ ਜੀ ਜਿਨ੍ਹਾਂ ਮੁਸ਼ਕ ਨਾਲ ਰੱਜ ਜਾਣਾ।
11. ਬੀਬੀ ਲਾਡਲੀ ਨੀ ਰੋਟੀ ਪਿੱਛੋਂ ਮੰਗੇ ਖੀਰ।
 ਬੀਬੀ ਦਾ ਬਾਪੂ ਐਂ ਬੈਠਾ, ਜਿਉਂ ਰਾਜਿਆਂ ਵਿੱਚ ਵਜੀਰ।
12. ਸਭ ਗੈਸ ਬੁਝਾ ਦਿਓ ਜੀ,
 ਸਾਡਾ ਕੁੜਮ ਬੈਟਰੀ ਵਰਗਾ।
 ਸਭ ਮਿਰਚਾਂ ਘੋਟੇ ਜੀ,
 ਸਾਡਾ ਕੁੜਮ ਘੋਟਣੇ ਵਰਗਾ।
 ਮਣ ਮੱਕੀ ਪਿਹਾ ਲਓ ਜੀ,
 ਸਾਡਾ ਕੁੜਮ ਵਹਿੜਕੇ ਵਰਗਾ।
13. ਛੱਜ ਓਹਲੇ ਛਾਣਨੀ, ਪਰਾਤ ਓਹਲੇ ਛੋਈ ਵੇ,
 ਨਾਨਕੀਆਂ ਦਾ ਮੇਲ ਆਇਆ,
 ਚੱਜ ਦੀ ਨਾ ਕੋਈ ਵੇ।



ਅਭਿਆਸ

1. ਸਿੱਠਣੀਆਂ ਕਿਹੜੇ ਮੌਕੇ ਉੱਤੇ ਕਿਸ ਵੱਲੋਂ ਅਤੇ ਕਿਸ ਨੂੰ ਦਿੱਤੀਆਂ ਜਾਂਦੀਆਂ ਹਨ ?
2. ਸਿੱਠਣੀਆਂ ਵਿੱਚ ਮਜ਼ਾਕ ਦਾ ਪਾਤਰ ਕੌਣ-ਕੌਣ ਬਣਦਾ ਹੈ ?
3. ਸਿੱਠਣੀਆਂ ਵਿੱਚ ਹਾਸੇ-ਮਜ਼ਾਕ ਲਈ ਕਿਹੜੇ-ਕਿਹੜੇ ਵਿਸ਼ੇ ਚੁਣੇ ਜਾਂਦੇ ਹਨ ?
4. 'ਜਾਂਵੀਆਂ ਨੂੰ ਖਲ੍ਹ ਕੁੱਟ ਦਿਓ' ਇਸ ਸਿੱਠਣੀ ਵਿੱਚ ਕਿਸ ਉੱਤੇ ਕਿਹੜੀ-ਕਿਹੜੀ ਗੱਲਾਂ ਵਿਅੰਗ ਕੱਸਿਆ ਗਿਆ ਹੈ ?
5. ਸਿੱਠਣੀਆਂ ਵਿੱਚ ਖਾਣ-ਪੀਣ ਸੰਬੰਧੀ ਕੀ ਮਖੌਲ ਕੀਤਾ ਹੁੰਦਾ ਹੈ ? ਅਜਿਹੀ ਕਿਸੇ ਇੱਕ ਸਿੱਠਣੀ ਦੀ ਉਦਾਹਰਨ ਦਿਓ।
6. ਜਾਂਵੀਆਂ ਦੀ ਲਾਜ ਦੇ ਭਾਵ ਨੂੰ ਕਿਹੜੀ-ਕਿਹੜੀ ਗੱਲ ਕਹਿ ਕੇ ਟੁੰਬਿਆ ਗਿਆ ਹੈ ?
7. ਸਿੱਠਣੀਆਂ ਵਿੱਚ ਕਿਹੜੇ-ਕਿਹੜੇ ਪ੍ਰਕਿਰਤਿਕ ਹਵਾਲੇ ਮਿਲਦੇ ਹਨ ?



ਟੱਪਾ

ਇਹ ਇਕਹਿਰੀ ਤੁਕ ਵਾਲਾ ਲੋਕ-ਗੀਤ ਹੈ। ਇਸ ਨੂੰ ਢੋਲਕੀ ਨਾਲ ਗਿੱਧੇ ਜਾਂ ਨਾਚ ਵਿੱਚ ਗਾਇਆ ਜਾਂਦਾ ਹੈ। ਇਹ ਗਿੱਧੇ ਦੀਆਂ ਬੋਲੀਆਂ ਦੀ ਇੱਕ ਵੰਨਗੀ ਹੈ। ਇਸ ਨੂੰ ਇੱਕ-ਤੁਕੀ ਜਾਂ ਇਕਹਿਰੀ ਬੋਲੀ ਵੀ ਕਿਹਾ ਜਾਂਦਾ ਹੈ।

ਜਦੋਂ ਗਿੱਧਾ ਜਾਂ ਭੰਗੜਾ ਮੱਧਮ ਚਾਲ ਵਿੱਚ ਹੋਵੇ ਤਾਂ ਨਾਲੋ-ਨਾਲ ਉਚਾਰੇ ਜਾਂਦੇ ਟੱਪੇ ਖੂਬ ਰੰਗ ਬੰਨ੍ਹਦੇ ਹਨ। ਟੱਪੇ ਨੂੰ ਲਮਕਾ ਕੇ ਗਾਉਣ ਲਈ ਕਈ ਵਾਰ ਬੱਲੇ-ਬੱਲੇ ਵੀ ਜੋੜ ਲਿਆ ਜਾਂਦਾ ਹੈ।

ਟੱਪੇ ਵਿੱਚ ਅਕਸਰ ਇੱਕ ਬਿੰਬ ਅਰਥਾਤ ਇੱਕ ਸ਼ਾਬਦਿਕ ਚਿੱਤਰ ਹੁੰਦਾ ਹੈ ਜਿਸ ਕਾਰਨ ਟੱਪੇ ਵਿੱਚ ਕਾਵਿਕਤਾ ਝਲਕ-ਝਲਕ ਪੈਂਦੀ ਹੈ। ਆਮ ਤੌਰ 'ਤੇ ਟੱਪੇ ਦੇ ਪਹਿਲੇ ਅੱਧ ਤੇ ਅੰਤ ਉੱਤੇ ਦੀਰਘ ਸੂਰ ਆਉਂਦਾ ਹੈ। ਇੱਥੇ ਠਹਿਰਾਅ ਆਉਂਦਾ ਹੈ। ਇਸ ਨਾਲ ਟੱਪੇ ਨੂੰ ਦੋਹਾਂ ਪਾਸਿਆਂ ਤੋਂ ਚੁੱਕਿਆ ਜਾ ਸਕਦਾ ਹੈ, ਜਿਵੇ—

ਪੱਕੀ ਰਹਿਗੀ ਵੇ ਤਵੇ 'ਤੇ ਰੋਟੀ,
ਬਸਰੇ ਨੂੰ ਤੁਰ ਚੱਲਿਆ।

ਇਸ ਨੂੰ ਇਉਂ ਵੀ ਉਚਾਰਿਆ ਜਾ ਸਕਦਾ ਹੈ—

ਬਸਰੇ ਨੂੰ ਤੁਰ ਚੱਲਿਆ,
ਪੱਕੀ ਰਹਿਗੀ ਤਵੇ 'ਤੇ ਰੋਟੀ।

ਟੱਪੇ ਵਿੱਚ ਇਕਹਿਰਾ ਭਾਵ ਪ੍ਰਗਟ ਹੋਇਆ ਹੁੰਦਾ ਹੈ। ਰਚਨਾ ਪੱਖੋਂ ਇਸ ਵਿੱਚ ਸੰਜਮ, ਸਹਿਜ, ਸਰਲਤਾ ਤੇ ਅਜੀਬ ਤਿੱਖਾਪਣ ਹੁੰਦਾ ਹੈ। ਵੱਖ-ਵੱਖ ਟੱਪਿਆਂ ਵਿੱਚ ਜੀਵਨ ਦੇ ਅਨੇਕ ਰੰਗਾਂ ਤੇ ਸਥਿਤੀਆਂ ਬਾਰੇ ਨਿੱਕੀਆਂ-ਨਿੱਕੀਆਂ ਟਿੱਪਣੀਆਂ ਹੁੰਦੀਆਂ ਹਨ। ਲੋਕ-ਸਿਆਣਪਾਂ, ਲੋਕ-ਨੀਤੀਆਂ, ਜੀਵਨ ਦੀ ਅਸਥਿਰਤਾ, ਵੱਖ-ਵੱਖ ਰਿਸ਼ਤਿਆਂ ਦਾ ਨਿੱਘ ਤੇ ਤਣਾਅ, ਅਸੰਗਤੀਆਂ ਅਤੇ ਜੀਵਨ ਦੀਆਂ ਖੂਬਸੂਰਤੀਆਂ ਦੀ ਨਿੱਕੀ-ਨਿੱਕੀ ਝਲਕ ਇਹਨਾਂ ਟੱਪਿਆਂ ਵਿੱਚ ਪ੍ਰਗਟ ਹੁੰਦੀ ਹੈ।

ਕਈ ਟੱਪੇ ਅਖਾਊਤਾਂ ਤੇ ਵਿਸ਼ੇਸ਼ ਕਾਵਿ-ਤੁਕਾਂ ਵਾਂਗ ਵੱਖ-ਵੱਖ ਸਥਿਤੀਆਂ ਵਿੱਚ ਜ਼ਿਕਰਯੋਗ ਵੀ ਹੁੰਦੇ ਹਨ। ਇਸ ਪਾਠ-ਪੁਸਤਕ ਲਈ 30 ਚੋਣਵੇਂ ਟੱਪੇ ਵੰਨਗੀ ਵਜੋਂ ਚੁਣੇ ਗਏ ਹਨ।



ਟੱਪੇ

1. ਤੂੰ ਕਿਹੜਿਆਂ ਰੰਗਾਂ ਵਿੱਚ ਖੇਲੋਂ,
ਮੈਂ ਕੀ ਜਾਣਾ ਤੇਰੀ ਸਾਰ ਨੂੰ।
2. ਤੇਰੇ ਦਿਲ ਦੀ ਮੈਲ ਨਾ ਜਾਵੇ,
ਨ੍ਹਾਉਂਦਾ ਫਿਰੋਂ ਤੀਰਬਾਂ 'ਤੇ।
3. ਕਿੱਥੋਂ ਭਾਲੁਚੈਂ ਬਜੌਰ ਦੀਆਂ ਦਾਖਾਂ,
ਕਿੱਕਰਾਂ ਦੇ ਬੀਜ, ਬੀਜ ਕੇ।
4. ਜਿਹੜੇ ਕਹਿੰਦੇ ਸੀ ਮਰਾਂਗੇ ਨਾਲ ਤੇਰੇ,
ਛੱਡ ਕੇ ਮੈਦਾਨ ਭੱਜ ਗਏ।
5. ਜਿਹੜੇ ਕਹਿੰਦੇ ਸੀ ਰਹਾਂਗੇ ਦੁੱਧ ਬਣ ਕੇ,
ਪਾਣੀ ਨਾਲੋਂ ਪੈ ਗੇ ਪਤਲੇ।
6. ਉੱਥੇ ਅਮਲਾਂ ਦੇ ਹੋਣਗੇ ਨਿਬੇੜੇ,
ਜਾਤ ਕਿਸੇ ਪੁੱਛਣੀ ਨਹੀਂ।
7. ਗੋਰੇ ਰੰਗ ਨੂੰ ਕੋਈ ਨਾ ਪੁੱਛਦਾ,
ਮੁੱਲ ਪੈਂਦੇ ਅਕਲਾਂ ਦੇ।
8. ਤੇਰੇ ਬੋਤੇ ਨੂੰ ਗੁਆਰੇ ਦੀਆਂ ਫਲੀਆਂ,
ਤੈਨੂੰ ਵੀਰਾ ਦੁੱਧ ਦਾ ਛੰਨਾ।
9. ਉੱਚਾ ਹੋ ਗਿਆ ਅੰਬਰ ਦਾ ਰਾਜਾ,
ਰੋਹੀਆਂ 'ਚ ਹਾਅੜ ਬੋਲਿਆ।
10. ਗਿੱਧਿਆਂ 'ਚ ਨੱਚਦੀ ਦਾ,
ਤੇਰਾ ਦੇਵੇ ਰੂਪ ਦੁਹਾਈਆਂ।
11. ਭਾਵੋਂ ਦੇਈਂ ਨਾ ਦਾਜ ਵਿੱਚ ਗਹਿਣੇ,
ਵਿੱਦਿਆ ਪੜ੍ਹਾ ਦੇ ਬਾਬਲਾ।
12. ਦੁੱਧ ਰਿੜਕੇ ਝਾੰਜਰਾ ਵਾਲੀ,
ਕੈਠੇ ਵਾਲਾ ਧਾਰ ਕੱਢਦਾ।

13. ਚਰਖੇ ਦੀ ਘੂਕ ਸੁਣ ਕੇ,
ਜੋਗੀ ਉੱਤਰ ਪਹਾੜੋਂ ਆਇਆ।
14. ਭੈਣਾਂ ਵਰਗਾ ਸਾਕ ਨਾ ਕੋਈ।
ਟੁੱਟ ਕੇ ਨਾ ਬਹਿਜੀਂ ਵੀਰਨਾ।
15. ਕਾਲੀ ਡਾਂਗ ਮੇਰੇ ਵੀਰ ਦੀ,
ਜਿੱਥੇ ਵੱਜਦੀ ਬੱਦਲ੍ਹ ਵਾਂਗੂ ਗੱਜਦੀ।
16. ਮੇਰਾ ਵੀਰ ਧਣੀਏ ਦਾ ਬੂਟਾ,
ਆਉਂਦੇ-ਜਾਂਦੇ ਲੈਣ ਵਾਸ਼ਨਾ।
17. ਮਾਂਵਾਂ ਨੂੰ ਪੁੱਤ ਐਂ ਮਿਲਦੇ,
ਜਿਉਂ ਸੁੱਕੀਆਂ ਵੇਲਾਂ ਨੂੰ ਪਾਣੀ।
18. ਪੁੱਤ ਵੀਰ ਦਾ ਭਤੀਜਾ ਮੇਰਾ,
ਭੂਆ ਕਹਿ ਕੇ ਮੱਥਾ ਟੇਕਦਾ।
19. ਧਨ ਜੋਬਨ ਛੁੱਲਾਂ ਦੀਆਂ ਵਾੜੀਆਂ,
ਸਦਾ ਨਹੀਂ ਅਬਾਦ ਰਹਿਣੀਆਂ।
20. ਤਿੰਨ ਰੰਗ ਨਹੀਓਂ ਲੱਭਣੇ,
ਹੁਸਨ, ਜੁਆਨੀ, ਮਾਪੇ।
21. ਨਹੀਓਂ ਲੱਭਣੇ ਲਾਲ ਗੁਆਚੇ,
ਮਿੱਟੀ ਨਾ ਫਰੋਲ ਜੋਗੀਆ।
22. ਕਿਤੇ ਲਿੱਪਣੇ ਨਾ ਪੈਣ ਬਨੇਰੇ,
ਪੱਕਾ-ਘਰ ਟੋਲੀਂ ਬਾਬਲਾ।
23. ਕਿਹੜੇ ਹੌਸਲੇ ਲੰਮਾ ਤੰਦ ਪਾਵਾਂ,
ਪੁੱਤ ਤੇਰਾ ਵੈਲੀ ਸੱਸੀਏ।
24. ਕੱਟ ਦੇ ਫਰੰਗੀਆਂ ਨਾਮਾ,
ਇੱਕੋ ਪੁੱਤ ਮੇਰੀ ਸੱਸ ਦਾ।
25. ਹਾੜੀ ਵੱਡੂੰਗੀ ਬਰੋਬਰ ਤੇਰੇ,
ਦਾਤੀ ਨੂੰ ਲਵਾ ਦੇ ਘੁੰਗਰੂ।

26. ਚਿੱਟੇ ਚੌਲ੍ਹ ਜਿਨ੍ਹਾਂ ਨੇ ਪੁੰਨ ਕੀਤੇ,
ਰੱਬ ਨੇ ਬਣਾਈਆਂ ਜੋੜੀਆਂ ।
27. ਜੱਗ ਜਿਊਂਣ ਵੱਡੀਆਂ ਭਰਜਾਈਆਂ,
ਪਾਣੀ ਮੰਗੇ ਦੁੱਧ ਦਿੰਦੀਆਂ ।
28. ਮੁੰਡੇ ਮਰਗੇ ਕਮਾਈਆਂ ਕਰਦੇ,
ਲੱਛੀ ਤੇਰੇ ਬੰਦ ਨਾ ਬਣੇ ।
29. ਪਾਣੀ ਡੋਲ੍ਹਗੀ ਝਾਂਜਰਾਂ ਵਾਲੀ,
ਕੈਠੇ ਵਾਲਾ ਤਿਲ੍ਹਕ ਗਿਆ ।
30. ਮੇਰੇ ਵੀਰ ਨੂੰ ਸੁਕੀ ਖੰਡ ਪਾਈ,
ਸੱਸੇ ਤੇਰੀ ਮੱਝ ਮਰ ਜੇ ।



ਸਾਰ—ਖਬਰ, ਭੇਤ | ਬਜੰਨ—ਇੱਕ ਇਲਾਕੇ ਦਾ ਨਾਂ | ਹਾਅੜ—ਅਣਹੋਈ ਮੌਤੇ ਮਰੇ ਦੀ ਕਲਪਿਤ ਅਵਾਜ਼ | ਰੋਹੀ—ਉਜਾੜ | ਅੰਬਰ—ਅਸਮਾਨ | ਵਾਸ਼ਨਾ—ਮੁਸ਼ਬੇ ।

ਅਭਿਆਸ

1. ਇਸ ਪਾਠ-ਪੁਸਤਕ ਵਿੱਚੋਂ ਲੋਕ-ਸਿਆਣਪ ਤੇ ਲੋਕ-ਨੀਤੀ ਨੂੰ ਪ੍ਰਗਟਾਉਂਦੇ ਤਿੰਨ ਟੱਪੇ ਲਿਖੋ ।
2. ਇਸ ਪਾਠ-ਪੁਸਤਕ ਵਿੱਚ ਦਿੱਤੇ ਕਿਨ੍ਹਾਂ ਟੱਪਿਆਂ ਵਿੱਚ ਮਨੁੱਖੀ ਜੀਵਨ ਦੇ ਰੂਪ ਤੇ ਰੰਗ ਬਾਰੇ ਕੀ ਭਾਵ ਪ੍ਰਗਟ ਹੋਏ ਹਨ ? ਉਦਾਹਰਨਾਂ ਸਹਿਤ ਦੱਸੋ ।
3. ਪਾਠ-ਪੁਸਤਕ ਆਧਾਰਿਤ ਪੰਜਾਬੀ ਦੇ ਕਿਨ੍ਹਾਂ ਟੱਪਿਆਂ ਵਿੱਚ ਮਨੁੱਖੀ ਰਿਸ਼ਤੇ ਵਿਸ਼ਾ ਬਣੇ ਹਨ ? ਇਹ ਵੀ ਦੱਸੋ ਕਿਹੜੇ ਰਿਸ਼ਤੇ ਇਹਨਾਂ ਟੱਪਿਆਂ ਵਿੱਚ ਆਏ ਹਨ ?
4. ਪਾਠ-ਪੁਸਤਕ ਅਧਾਰਤ ਕਿਨ੍ਹਾਂ ਟੱਪਿਆਂ ਵਿੱਚ ਪਤਨੀ ਦੀਆਂ ਕਿਹੜੀਆਂ ਇੱਛਾਵਾਂ ਪ੍ਰਗਟ ਹੋਈਆਂ ਹਨ ?
5. ਪਾਠ-ਪੁਸਤਕ ਵਿੱਚ ਦਿੱਤੇ ਕਿਹੜੇ ਟੱਪਿਆਂ ਵਿੱਚ ਜੀਵਨ ਦਾ ਆਰਥਿਕ ਪੱਖ ਝਲਕਿਆ ਹੈ ?
6. ‘ਜੱਗ ਜਿਊਂਣ ਵੱਡੀਆਂ ਭਰਜਾਈਆਂ, ਪਾਣੀ ਮੰਗੇ, ਦੁੱਧ ਦਿੰਦੀਆਂ।’ ਇਸ ਟੱਪੇ ਵਿੱਚ ਕਿਹੜੇ ਭਾਵ ਪ੍ਰਗਟ ਹੋਏ ਹਨ ?
7. ‘ਨਹੀਂਓਂ ਲੱਭਣੇ ਲਾਲ ਗੁਆਚੇ, ਮਿੱਟੀ ਨਾ ਫਰੋਲ ਜੋਗੀਆ।’ ਇਸ ਟੱਪੇ ਵਿੱਚ ਆਏ ਭਾਵ ਨੂੰ ਆਪਣੇ ਸ਼ਬਦਾਂ ਵਿੱਚ ਲਿਖੋ ।
8. ਇਸ ਪਾਠ-ਪੁਸਤਕ ਵਿੱਚੋਂ ਆਪਣੀ ਮਨਪਸੰਦ ਦੇ ਤਿੰਨ ਟੱਪੇ ਚੁਣੋ ਕੇ ਲਿਖੋ ਅਤੇ ਉਹਨਾਂ ਵਿੱਚ ਪ੍ਰਗਟ ਹੋਏ ਭਾਵਾਂ ਬਾਰੇ ਵੀ ਲਿਖੋ ।



ਬੋਲੀਆਂ (ਲੰਮੀਆਂ)

‘ਲੰਮੀਆਂ ਬੋਲੀਆਂ’ ਸਮੂਹਿਕ ਰੂਪ ਵਿੱਚ ਗਾਇਆ ਜਾਣ ਵਾਲਾ ਲੋਕ-ਕਾਵਿ ਹੈ। ਇਸ ਵਿੱਚ ਪਹਿਲੀਆਂ ਤੁਕਾਂ ਦਾ ਤੌਲ ਅਤੇ ਤੁਕਾਂਤ ਲਗ-ਪਗ ਬਰਾਬਰ ਹੁੰਦਾ ਹੈ। ਆਖਰੀ ਤੁਕ ਜਿਸ ਨੂੰ ਤੋੜਾ ਕਿਹਾ ਜਾਂਦਾ ਹੈ, ਲਗ-ਪਗ ਅੱਧੀ ਹੁੰਦੀ ਹੈ। ਬੋਲੀ ਨੂੰ ਮਰਦ ਵੀ ਗਾਉਂਦੇ ਹਨ ਅਤੇ ਅੰਰਤਾਂ ਵੀ। ਮਰਦ ਇਸ ਨੂੰ ਭੰਗੜੇ ਵਿੱਚ ਗਾਉਂਦੇ ਹਨ ਅਤੇ ਅੰਰਤਾਂ ਗਿੱਧੇ ਵਿੱਚ ਗਾਉਂਦੀਆਂ ਹਨ। ਮਰਦਾਂ ਦੀਆਂ ਬੋਲੀਆਂ ਵਿੱਚ ਮਰਦਾਂ ਦੀ ਦਿਸ਼ਟੀ ਤੋਂ ਸੰਸਾਰ ਨੂੰ ਵੇਖਿਆ ਗਿਆ ਹੈ। ਇਹਨਾਂ ਵਿੱਚ ਇਸਤਰੀ-ਰੂਪ ਦੀ ਵਡਿਆਈ, ਕਿਰਸਾਣੀ ਜੀਵਨ ਦੇ ਅਨੁਭਵ ਵਿੱਚ ਆਉਂਦੀ ਪ੍ਰਕਿਰਤੀ, ਡਸਲੀ-ਚੱਕਰ, ਮੇਲੇ-ਤਿਉਹਾਰ, ਆਰਥਿਕ ਤੇ ਸਮਾਜਿਕ ਪਹਿਲੂ ਝਲਕਦੇ ਹਨ। ਪੰਜਾਬੀਆਂ ਦਾ ਜੀਵਨ-ਅਨੁਗਾਗ ਅਤੇ ਬ੍ਰਹਮੰਡ ਨਾਲ ਇਕਸੁਰਤਾ ਦੀ ਚੇਸ਼ਟਾ ਵੀ ਇਹਨਾਂ ਬੋਲੀਆਂ ਵਿੱਚ ਪ੍ਰਗਟ ਹੋਈ ਹੈ। ਅੰਰਤਾਂ ਦੀਆਂ ਬੋਲੀਆਂ ਵਿੱਚ ਉਹਨਾਂ ਦੀ ਹਰ ਜੀਵਨ-ਅਵਸਥਾ ਦੇ ਅਨੁਭਵ ਤੇ ਮਾਨਸਿਕਤਾ ਅਤੇ ਜਜ਼ਬਾਤੀ ਘੁਟਣ ਨੂੰ ਪ੍ਰਗਟਾਵਾ ਮਿਲਦਾ ਹੈ। ਦੋਹਾਂ ਤਰ੍ਹਾਂ ਦੀਆਂ ਬੋਲੀਆਂ ਵਿੱਚ ਕਈ ਥਾਂਈਂ ਅਨੁਭਵ ਦੀ ਸਾਂਝ ਵੀ ਮਿਲਦੀ ਹੈ।

ਲੰਮੀ ਬੋਲੀ ਗਾਉਣ ਸਮੇਂ ਪਹਿਲਾਂ ਇੱਕ ਜਣਾ ਬੋਲੀ ਸ਼ੁਰੂ ਕਰਦਾ ਹੈ। ਗਾਉਣ ਸਮੇਂ ਟੋਲੀ ਦੇ ਬਾਕੀ ਸਹਿਯੋਗੀ ਨਾਲੋਂ-ਨਾਲੁੰ ਹੁੰਗਾਰਾ ਭਰਦੇ ਹਨ। ਇਹ ਕਈ ਵਾਰੀ ਪ੍ਰਸ਼ਨ ਰੂਪ ਵਿੱਚ ਜਾਂ ਵਿਸਥਿਕ ਬੋਲੀ ਦੇ ਰੂਪ ਵਿੱਚ ਹੁੰਦਾ ਹੈ, ਜਿਵੇਂ—ਜਦੋਂ ਬੋਲੀ ਗਾਉਣ ਵਾਲਾ ਗਾਉਂਦਾ ਹੈ—‘ਬਾਰ੍ਹੀਂ ਬਰਸੀਂ ਖੱਟਣ ਗਿਆ’, ਬਾਕੀ ਟੋਲੀ ਪੁੱਛਦੀ ਹੈ, ‘ਕੀ ਖੱਟ ਲਿਆਂਦਾ ?’ ਜਾਂ ਫਿਰ ਉਹ ‘ਬੱਲੇ-ਬੱਲੇ’ ‘ਵਾਹ ਬਈ ਵਾਹ’ ਆਦਿ ਬੋਲ ਕੇ ਇਸ ਗਾਇਨ ਨੂੰ ਸਮੂਹਿਕ ਬਣਾਉਂਦੇ ਹਨ। ਜਦੋਂ ਬੋਲੀ ਮੁਕੰਮਲ ਹੋਣ ’ਤੇ ਆਉਂਦੀ ਹੈ ਤਾਂ ਤੋੜੇ ਦੀ ਤੁਕ ਨੂੰ ਭੰਗੜੇ ਜਾਂ ਗਿੱਧੇ ਦੀ ਤਿੱਖੀ ਲੈਅ ਵਿੱਚ ਸਾਰੇ ਰਲ ਕੇ ਗਾਉਂਦੇ ਹਨ। ਇਸ ਨੂੰ ਬੋਲੀ ਗਾਉਣ ਦੀ ਸਿਖਰ ਕਿਹਾ ਜਾਂਦਾ ਹੈ।

ਇਸ ਪਾਠ-ਪੁਸਤਕ ਲਈ ਅੱਠ ਲੰਮੀਆਂ ਬੋਲੀਆਂ ਵੰਨਰੀ ਵਜੋਂ ਸ਼ਾਮਲ ਕੀਤੀਆਂ ਗਈਆਂ ਹਨ।



1.

ਸਾਡੇ ਪਿੰਡ ਦੇ ਮੁੰਡੇ ਵੇਖ ਲਓ

ਸਾਡੇ ਪਿੰਡ ਦੇ ਮੁੰਡੇ ਵੇਖ ਲਓ,
ਜਿਉਂ ਟਾਹਲੀ ਦੇ ਪਾਵੇ।
ਕੰਨੀਦਾਰ ਇਹ ਬੰਨ੍ਹਦੇ ਚਾਦਰੇ,
ਪਿੰਜਣੀ ਨਾਲ ਸੁਹਾਵੇ।
ਦੂਧੀਆ-ਕਾਸ਼ਨੀ ਬੰਨ੍ਹਦੇ ਸਾਫੇ,
ਜਿਉਂ ਉੱਡਦਾ ਕਬੂਤਰ ਜਾਵੇ।
ਮਲਮਲ ਦੇ ਤਾਂ ਕੁੜਤੇ ਪਾਊਂਦੇ,
ਜਿਉਂ ਬਗਲਾ ਤਲਾਅ ਵਿੱਚ ਨ੍ਹਾਵੇ।
ਭੰਗੜਾ ਪਾਊਂਦਿਆਂ ਦੀ, ਬਈ ਸਿਫਤ ਕਰੀ ਨਾ ਜਾਵੇ।
ਭੰਗੜਾ.....।



ਸਿਫਤ—ਵਡਿਆਈ। ਪਿੰਜਣੀ—ਪਿੰਨੀ। ਸੁਹਾਵੇ—ਸੋਹਣੇ ਲੱਗਦੇ।

2.

ਪਿੰਡ ਤਾਂ ਸਾਡੇ

ਪਿੰਡ ਤਾਂ ਸਾਡੇ ਡੇਰਾ ਸਾਧ ਦਾ,
ਮੈਂ ਸੀ ਗੁਰਮੁਖੀ ਪੜ੍ਹਦਾ।
ਬਹਿੰਦਾ ਸਤਿਸੰਗ 'ਚ,
ਮਾੜੇ ਬੰਦੇ ਕੋਲ ਨੀ ਖੜ੍ਹਦਾ।
ਜਿਹੜਾ ਛੁਲ ਵਿੱਛੜ ਗਿਆ,
ਮੁੜ ਨੀ ਵੇਲ 'ਤੇ ਚੜ੍ਹਦਾ।
ਬੋਲੀਆਂ ਪੌਣ ਦੀ ਹੋਗੀ ਮਨਸ਼ਾ,
ਆ ਕੇ ਗਿੱਧੇ ਵਿੱਚ ਵੜ੍ਹਦਾ।
ਨਾਲ ਸੌਕ ਦੇ ਪਾਵਾਂ ਬੋਲੀਆਂ,
ਮੈਂ ਨੀ ਕਿਸੇ ਤੋਂ ਡਰਦਾ।
ਨਾਉਂ ਪਰਮੇਸ਼ਰ ਦਾ,
ਲੈ ਕੇ ਗਿੱਧੇ ਵਿੱਚ ਵੜ੍ਹਦਾ.....।



ਹੋਗੀ—ਹੋ ਗਈ। ਬੇਲ—ਵੇਲ। ਪੌਣ—ਪਾਉਣ। ਮਨਸ਼ਾ—ਇੱਛਾ। ਨੀ—ਨਹੀਂ।

3.

ਪਿੰਡਾਂ ਵਿੱਚੋਂ ਪਿੰਡ ਸੁਣੀਂਦਾ

ਪਿੰਡਾਂ ਵਿੱਚੋਂ ਪਿੰਡ ਸੁਣੀਂਦਾ,
ਪਿੰਡ ਸੁਣੀਂਦਾ ਲੱਲੀਆਂ।
ਉੱਥੋਂ ਦੇ ਦੋ ਬਲਦ ਸੁਣੀਂਦੇ,
ਗਲੁ ਉਹਨਾਂ ਦੇ ਟੱਲੀਆਂ।
ਬੱਜ-ਬੱਜ ਕੇ ਉਹ ਮੱਕੀ ਬੀਜਦੇ,
ਗਿੱਠ-ਗਿੱਠ ਲੱਗੀਆਂ ਛੱਲੀਆਂ।
ਮੇਲਾ ਮੁਕਸਰ ਦਾ
ਦੋ ਮੁਟਿਆਰਾਂ ਚੱਲੀਆਂ।



ਮੁਕਸਰ— ਸ੍ਰੀ ਮੁਕਤਸਰ ਸਾਹਿਬ (ਪੰਜਾਬ ਦੇ ਇੱਕ ਇਤਿਹਾਸਿਕ ਸ਼ਹਿਰ ਦਾ ਨਾਮ)।

4.

ਕਾਲਿਆ ਹਰਨਾ

ਕਾਲਿਆ ਹਰਨਾ ਰੋਹੀਏਂ ਫਿਰਨਾ,
ਤੇਰੇ ਪੈਰਿੰ ਝਾਂਜਰਾਂ ਪਾਈਆਂ।
ਸਿੰਗਾਂ ਤੇਰਿਆਂ 'ਤੇ ਕੀ ਕੁਛ ਲਿਖਿਆ,
ਤਿੱਤਰ ਤੇ ਮੁਰਗਾਈਆਂ।
ਚੱਬਣ ਨੂੰ ਤੇਰੇ ਮੌਠ ਬਾਜਰਾ,
ਪਹਿਨਣ ਨੂੰ ਮੁਗਲਾਈਆਂ।
ਅੱਗੇ ਤਾਂ ਟੱਪਦਾ ਨੌਂ-ਨੌਂ ਕੋਠੇ,
ਹੁਣ ਨੀ ਟੱਪਦੀਆਂ ਖਾਈਆਂ।
ਖਾਈ ਟੱਪਦੇ ਦੇ ਵੱਜਿਆ ਕੰਡਾ,
ਦੇਵੇਂ ਰਾਮ-ਦੁਹਾਈਆਂ।
ਮਾਸ-ਮਾਸ ਤੇਰਾ ਕੁੱਤਿਆਂ ਖਾਧਾ,
ਹੱਡੀਆਂ ਰੇਤ ਰਲਾਈਆਂ।
ਜਿਉਣੇ ਮੌੜ ਦੀਆਂ
ਸਤਰੰਗੀਆਂ ਭਰਜਾਈਆਂ.....।



ਰੋਹੀਏ—ਰੇਤਲੀ ਧਰਤੀ। ਮੁਗਲਾਈਆਂ—ਇੱਕ ਪ੍ਰਕਾਰ ਦਾ ਢਿੱਲਾ ਕੁੜਤਾ।

5.

ਸੁਣ ਨੀ ਕੁੜੀਏ

ਸੁਣ ਨੀ ਕੁੜੀਏ! ਸੁਣ ਨੀ ਚਿੜੀਏ!
ਤੇਰਾ ਪੁੰਨਿਆ ਤੋਂ ਰੂਪ ਸਵਾਇਆ।
ਵਿੱਚ ਸਖੀਆਂ ਦੇ ਪੈਲਾਂ ਪਾਵੇਂ,
ਤੈਂਨੂੰ ਨੱਚਣਾ ਕੀਹਨੇ ਸਿਖਾਇਆ।
ਤੂੰ ਹੱਸਦੀ ਦਿਲ ਰਾਜੀ ਸਭ ਦਾ,
ਜਿਉਂ ਬਿਰਛਾਂ ਦੀ ਛਾਇਆ।
ਨੱਚ-ਨੱਚ ਕੇ ਤੂੰ ਹੋਗੀ ਦੂਹਰੀ,
ਭਾਗ ਗਿੱਧੇ ਨੂੰ ਲਾਇਆ।
ਪਰੀਏ ਰੂਪ ਦੀਏ,
ਤੈਂਨੂੰ ਰੱਬ ਨੇ ਆਪ ਬਣਾਇਆ.....।



ਪੁੰਨਿਆ—ਪੂਰਨਮਾਸੀ, ਚਾਨਣੇ ਪੱਖ ਦੀ ਪੰਦਰਵੀਂ ਬਿਤ। ਰੂਪ ਸਵਾਇਆ—ਮੂਬਸੂਰਤੀ ਵਧਣਾ। ਦਿਲ ਰਾਜੀ ਹੋਣਾ—ਦਿਲੋਂ ਖੁਸ਼ ਹੋਣਾ, ਸਭ ਨੂੰ ਚੰਗਾ ਲੱਗਣਾ।

6.

ਮਹਿੰਦੀ-ਮਹਿੰਦੀ ਹਰ ਕੋਈ ਕਹਿੰਦਾ

ਮਹਿੰਦੀ-ਮਹਿੰਦੀ ਹਰ ਕੋਈ ਕਹਿੰਦਾ,
ਮੈਂ ਵੀ ਆਖਾਂ ਮਹਿੰਦੀ।
ਬਾਗਾਂ ਦੇ ਵਿੱਚ ਸਸਤੀ ਮਿਲਦੀ,
ਹੱਟੀਆਂ 'ਤੇ ਮਿਲਦੀ ਮਹਿੰਗੀ।
ਹੇਠਾਂ ਕੂੰਡਾ ਉੱਤੇ ਸੋਟਾ,
ਚੋਟ ਦੋਹਾਂ ਦੀ ਸਹਿੰਦੀ।
ਘੋਟ-ਘੋਟ ਮੈਂ ਰੱਬਾਂ 'ਤੇ ਲਾਈ,
ਬੱਤੀਆਂ ਬਣ-ਬਣ ਲਹਿੰਦੀ।
ਮਹਿੰਦੀ ਸਗਨਾਂ ਦੀ,
ਬਿਨ ਧੋਤਿਆਂ ਨੀ ਲਹਿੰਦੀ.....।

ਜਾਂ

ਬੌਲ ਸ਼ਰੀਕਾਂ ਦੇ,
ਮੈਂ ਨਾ ਬਾਬਲਾ ਸਹਿੰਦੀ.....।



ਕੂੰਡਾ-ਸੋਟਾ—ਸੁਨਹਿਰਾ ਅਰਥਾਤ ਕੂੰਡਾ ਤੇ ਘੋਟਣਾ। ਸ਼ਰੀਕ—ਭਾਈਵਾਲ, ਹਿੱਸੇਦਾਰ, ਬਰਾਬਰ ਹੱਕ ਰੱਖਦਾ ਆਦਮੀ।

7.

ਦੇਸ ਮੇਰੇ ਦੇ ਬਾਂਕੇ ਗੱਭਰੂ

ਦੇਸ ਮੇਰੇ ਦੇ ਬਾਂਕੇ ਗੱਭਰੂ,
ਮਸਤ ਅੱਲੜ੍ਹ ਮੁਟਿਆਰਾਂ ।
ਨੱਚਦੇ-ਟੱਪਦੇ ਗਿੱਧਾ ਪਾਊਂਦੇ,
ਗਾਊਂਦੇ ਰਹਿੰਦੇ ਵਾਰਾਂ ।
ਪ੍ਰੈਮ-ਲੜੀ ਵਿੱਚ ਇੰਵ ਪਰੋਏ,
ਜਿਉਂ ਕੁੰਜਾਂ ਦੀਆਂ ਡਾਰਾਂ ।
ਮੌਤ ਨਾਲ ਇਹ ਕਰਨ ਮਖੌਲਾਂ,
ਮਸਤੇ ਵਿੱਚ ਪਿਆਰਾਂ ।
ਕੁਦਰਤ ਦੇ ਮੈਂ ਕਾਦਰ ਅੱਗੇ,
ਇਹੋ ਅਰਜ ਗੁਜ਼ਾਰਾਂ ।
ਦੇਸ ਪੰਜਾਬ ਦੀਆਂ,
ਖਿੜੀਆਂ ਰਹਿਣ ਬਹਾਰਾਂ ।



ਕਾਦਰ—ਪਰਮਾਤਮਾ, ਰਚਨਹਾਰ ।

ਤਾਰਾਂ-ਤਾਰਾਂ-ਤਾਰਾਂ

ਤਾਰਾਂ-ਤਾਰਾਂ-ਤਾਰਾਂ,
 ਬੋਲੀਆਂ ਦਾ ਖੂਹ ਭਰ ਦਿਆਂ,
 ਜਿੱਥੇ ਪਾਣੀ ਭਰਨ ਮੁਟਿਆਰਾਂ।
 ਬੋਲੀਆਂ ਦੀ ਸੜਕ ਬੰਨ੍ਹਾਂ,
 ਜਿੱਥੇ ਚੱਲਦੀਆਂ ਮੋਟਰ-ਕਾਰਾਂ।
 ਬੋਲੀਆਂ ਦੀ ਰੇਲ ਭਰਾਂ,
 ਜਿੱਥੇ ਦੁਨੀਆਂ ਚੜ੍ਹੇ ਹਜ਼ਾਰਾਂ।
 ਬੋਲੀਆਂ ਦੀ ਕਿੱਕਰ ਭਰਾਂ,
 ਜਿੱਥੇ ਕਾਟੇ ਲਵੇ ਬਹਾਰਾਂ।
 ਬੋਲੀਆਂ ਦੀ ਨਹਿਰ ਭਰਾਂ,
 ਜਿੱਥੇ ਲੱਗਦੇ ਮੌਘੇ, ਨਾਲਾਂ।
 ਜਿਉਂਦੀ ਮੈਂ ਮਰ ਗਈ,
 ਕੱਢੀਆਂ ਜੇਠ ਨੇ ਗਾਲਾਂ.....।



ਅਭਿਆਸ

1. ‘ਸਾਡੇ ਪਿੰਡ ਦੇ ਮੁੰਡੇ ਵੇਖ ਲਓ’ ਬੋਲੀ ਵਿੱਚ ਪਿੰਡ ਦੇ ਮੁੰਡਿਆਂ ਦੀ ਸਰੀਰਿਕ ਪੱਖਾਂ ਕਿਸ ਨਾਲ ਤੁਲਨਾ ਕੀਤੀ ਗਈ ਹੈ ?
2. ‘ਸਾਡੇ ਪਿੰਡ ਦੇ ਮੁੰਡੇ ਵੇਖ ਲਓ’ ਬੋਲੀ ਵਿੱਚ ਪਿੰਡ ਦੇ ਮੁੰਡਿਆਂ ਦਾ ਪਹਿਰਾਵਾ ਕਿਹੜੇ-ਜਿਹਾ ਹੈ ?
3. ‘ਪਿੰਡ ਤਾਂ ਸਾਡੇ’ ਬੋਲੀ ਵਿੱਚ ਰਚਨਹਾਰ ਆਪਣੇ ਬਾਰੇ ਕੀ ਕਹਿੰਦਾ ਹੈ ?
4. ‘ਪਿੰਡ ਤਾਂ ਸਾਡੇ’ ਬੋਲੀ ਵਿੱਚ ਕਿਹੜਾ ਜੀਵਨ-ਸੱਚ ਪੇਸ਼ ਕੀਤਾ ਗਿਆ ਹੈ ?
5. ‘ਪਿੰਡਾਂ ਵਿੱਚੋਂ ਪਿੰਡ ਸੁਣੀਦਾ’ ਬੋਲੀ ਵਿੱਚ ਭਰਪੂਰ ਫਸਲ ਲੈਣ ਲਈ ਕੌਣ-ਕੌਣ ਉਤਸ਼ਾਹ ਨਾਲ ਕੰਮ ਕਰਦੇ ਹਨ ?
6. ‘ਪਿੰਡਾਂ ਵਿੱਚੋਂ ਪਿੰਡ ਸੁਣੀਦਾ’ ਬੋਲੀ ਵਿੱਚ ਕਿਸਾਨ ਦੀ ਕਿਰਤ, ਉਸ ਦੇ ਬਲਦ, ਭਰਪੂਰ ਫਸਲ ਤੇ ਤਿਉਹਾਰ ਸਾਰੇ ਇੱਕ-ਮਿੱਕ ਹੋਏ ਹਨ, ਦੱਸੋ ਕਿਵੇਂ ?
7. ‘ਕਾਲਿਆ ਹਰਨਾ’ ਬੋਲੀ ਵਿੱਚ ਕਾਲੇ ਹਰਨ ਦੀ ਸ਼ਾਨ ਕਿਵੇਂ ਚਿਤਰੀ ਗਈ ਹੈ ?
8. ‘ਕਾਲਿਆ ਹਰਨਾ’ ਬੋਲੀ ਵਿੱਚ ਮਨੁੱਖੀ ਜੀਵਨ ਦੀ ਕਿਹੜੀ ਸਚਾਈ ਨੂੰ ਸਮਝਾਇਆ ਗਿਆ ਹੈ ?
9. ‘ਕਾਲਿਆ ਹਰਨਾ’ ਬੋਲੀ ਵਿੱਚ ਕਾਲਾ ਹਰਨ ਕਿਹੜੇ ਅਰਥਾਂ ਵਿੱਚ ਆਇਆ ਹੈ ?
10. ‘ਕਾਲਿਆ ਹਰਨਾ’ ਬੋਲੀ ਵਿੱਚ ਪ੍ਰਕਿਰਤੀ ਦੀਆਂ ਕਿਹੜੀਆਂ ਝਲਕਾਂ ਮਿਲਦੀਆਂ ਹਨ ?
11. ‘ਸੁਣ ਨੀ ਕੁੜੀਏ’ ਬੋਲੀ ਵਿੱਚ ਕੁੜੀ ਦੇ ਕਿਹੜੇ ਗੁਣਾਂ ਦੀ ਸਿਫਤ ਕੀਤੀ ਗਈ ਹੈ ?
12. ‘ਮਹਿੰਦੀ ਮਹਿੰਦੀ ਹਰ ਕੋਈ ਕਹਿੰਦਾ’ ਬੋਲੀ ਵਿੱਚ ਵਕਤਾ ਕੌਣ ਹੈ ? ਮਹਿੰਦੀ ਬਾਰੇ ਉਸ ਨੇ ਆਪਣਾ ਕਿਹੜਾ ਅਨੁਭਵ ਦੱਸਿਆ ਹੈ ?
13. ‘ਮਹਿੰਦੀ ਮਹਿੰਦੀ ਹਰ ਕੋਈ ਕਹਿੰਦਾ’ ਬੋਲੀ ਵਿੱਚ ਮਹਿੰਦੀ ਪ੍ਰਾਪਤ ਕਰਨ ਤੋਂ ਲੈ ਕੇ ਇਸ ਨੂੰ ਲਾਉਣ ਅਤੇ ਲਾਹੁਣ ਤੱਕ ਕੀ ਦੱਸਿਆ ਹੈ ?
14. ‘ਦੇਸ ਮੇਰੇ ਦੇ ਬਾਂਕੇ ਗੱਭਰੂ’ ਬੋਲੀ ਵਿੱਚ ਪੰਜਾਬੀ ਗੱਭਰੂਆਂ ਦੀਆਂ ਕਿਹੜੀਆਂ-ਕਿਹੜੀਆਂ ਸਿਫਤਾਂ ਕੀਤੀਆਂ ਗਈਆਂ ਹਨ ?
15. ‘ਦੇਸੇ ਮੇਰੇ ਦੇ ਬਾਂਕੇ ਗੱਭਰੂ’ ਬੋਲੀ ਵਿੱਚ ਪੰਜਾਬ ਬਾਰੇ ਕੀ ਸ਼ੁੱਭ ਕਾਮਨਾ ਪ੍ਰਗਟ ਕੀਤੀ ਗਈ ਹੈ ?
16. ‘ਤਾਰਾਂ-ਤਾਰਾਂ-ਤਾਰਾਂ’ ਬੋਲੀ ਵਿੱਚ ਕਿਸ-ਕਿਸ ਚੀਜ਼ ਦਾ ਜ਼ਿਕਰ ਆਇਆ ਹੈ ?
17. ‘ਤਾਰਾਂ-ਤਾਰਾਂ-ਤਾਰਾਂ’ ਬੋਲੀ ਵਿੱਚ ‘ਜਿਊਂਦੀ ਮੈਂ ਮਰ ਗਈ’ ਤੋਂ ਕੀ ਭਾਵ ਹੈ ?



ਢੋਲਾ

ਢੋਲਾ ਪੱਛਮੀ ਪੰਜਾਬ ਦਾ ਲੋਕ-ਗੀਤ ਹੈ। ਇਹ ਬਾਰਾਂ ਜਿਵੇਂ ਸਾਂਦਲ ਬਾਰ, ਗੰਜੀ ਬਾਰ, ਰਾਵੀ ਬਾਰ ਵਿੱਚ ਬਹੁਤ ਹਰਮਨ-ਪਿਆਰਾ ਹੈ। ਹੋਰ ਲੋਕ-ਗੀਤਾਂ ਵਾਂਗ ਢੋਲਿਆਂ ਦੇ ਰਚਨਹਾਰੇ ਵੀ ਲੋਕ-ਕਵੀ ਹੁੰਦੇ ਹਨ। ਬਾਰ ਦੇ ਲੋਕ ਇਹਨਾਂ ਨੂੰ ਸ਼ਾਇਰ ਕਹਿੰਦੇ ਹਨ ਪਰ ਇਹਨਾਂ ਢੋਲਿਆਂ ਉੱਤੇ ਕਿਸੇ ਵੀ ਕਵੀ ਦਾ ਨਾਂ ਅੰਕਿਤ ਨਹੀਂ ਹੈ। ਢੋਲਿਆਂ ਵਿੱਚ ਬਾਰਾਂ ਦੇ ਮੱਧ-ਕਾਲੀਨ ਸਮਾਜ ਦਾ ਚਿੱਤਰ ਹੁੰਦਾ ਹੈ। ਢੋਲੇ ਦੀ ਬਣਤਰ ਸਾਦੀ ਹੁੰਦੀ ਹੈ। ਪੋਠੋਹਾਰ, ਧਨੀ ਆਦਿ ਦੇ ਢੋਲੇ ਤਿੰਨ-ਤਿੰਨ ਸਤਰਾਂ ਦੇ ਹੁੰਦੇ ਹਨ ਪਰ ਬਾਰਾਂ ਦੇ ਢੋਲੇ ਲਮੇਰੇ ਹੁੰਦੇ ਹਨ। ਢੋਲੇ ਵਿੱਚ ਕਿਸੇ ਵਿਸ਼ੇਸ਼ ਛੰਦ ਦੀ ਵਰਤੋਂ ਨਹੀਂ ਹੁੰਦੀ। ਇਸ ਨੂੰ ਪੰਜਾਬ ਦੀ ਅਤਿ ਪੁਰਾਤਨ ਖੁੱਲ੍ਹੀ ਕਵਿਤਾ ਕਿਹਾ ਜਾ ਸਕਦਾ ਹੈ। ਇਸ ਵਿੱਚ ਕਹਿਰਾਂ ਦਾ ਜਜ਼ਬਾ ਹੁੰਦਾ ਹੈ ਜਿਸ ਕਰਕੇ ਤੌਲ-ਤੁਕਾਂਤ ਨਾਲੋਂ ਸੰਗੀਤ ਅਤੇ ਲੈਅ ਦਾ ਵਧੇਰੇ ਧਿਆਨ ਰੱਖਿਆ ਜਾਂਦਾ ਹੈ। ਢੋਲਾ ਕਿਸੇ ਸਾਜ਼ ਨਾਲ ਗਾਇਆ ਜਾਣ ਵਾਲਾ ਲੋਕ-ਗੀਤ ਨਹੀਂ। ਢੋਲਾ ਗਾਉਣ ਵਾਲਾ ਆਪਣੇ ਸੱਜੇ ਹੱਥ ਨੂੰ ਕੰਨ 'ਤੇ ਰੱਖ ਕੇ ਗਾਉਂਦਾ ਹੈ। ਢੋਲੇ ਬਾਰ ਦੇ ਸਮੁੱਚੇ ਜੀਵਨ ਨੂੰ ਪੇਸ਼ ਕਰਦੇ ਹਨ।

ਢੋਲਿਆਂ ਦੇ ਵਿਸ਼ੇ ਧਿਆਰ, ਪ੍ਰੇਮੀਆਂ ਦੇ ਗਿਲੇ-ਸ਼ਿਕਵੇ, ਨਿਹੋਰੇ, ਉਲਾਮ੍ਹੇ ਹੀਰ-ਰਾਂਝਾ, ਸੱਸੀ-ਪੁੰਨ੍ਹ ਆਦਿ ਧਿਆਰ ਕਹਾਣੀਆਂ, ਨੂੰਹ-ਸੱਸ ਦੇ ਰਿਸ਼ਤੇ, ਮੱਝਾਂ, ਉਠ ਤੇ ਘਰ ਦੇ ਹੋਰ ਪਸੂ, ਜੰਗਲ, ਦਰਿਆ ਆਦਿ ਪ੍ਰਕਿਰਤੀ ਦੇ ਦਿਸ਼, ਰਾਠਾਂ ਦੀਆਂ ਲੜਾਈਆਂ ਅਤੇ ਮੌਤ ਆਦਿ ਹਨ। ਕਈ ਢੋਲਿਆਂ ਵਿੱਚ ਪੰਜਾਬ ਦੇ ਇਤਿਹਾਸ ਨਾਲ ਸੰਬੰਧਿਤ ਘਟਨਾਵਾਂ ਅਤੇ ਨਾਇਕ-ਨਾਇਕਾਵਾਂ ਦਾ ਕਲਾਤਮਿਕ ਚਿਤਰਨ ਹੈ। ਇਸ ਵਿੱਚ ਢੋਲਿਆਂ ਨੂੰ ਜਾਂਗਲੀਆਂ ਦਾ ਮੂੰਹੋਂ ਬੋਲਦਾ ਇਤਿਹਾਸ ਕਿਹਾ ਜਾਂਦਾ ਹੈ। ਕਈ ਢੋਲਿਆਂ ਵਿੱਚ ਸੂਫ਼ੀ ਰੰਗ ਵੀ ਝਲਕਦਾ ਹੈ।

ਇਸ ਪਾਠ-ਪੁਸਤਕ ਵਿੱਚ ਚੋਣਵੇਂ ਪੰਜ ਢੋਲੇ ਵੰਨਗੀ ਵਜੋਂ ਦਿੱਤੇ ਗਏ ਹਨ।



1.

ਕੰਨਾਂ ਨੂੰ ਸੋਹਣੇ ਬੁੰਦੇ

ਕੰਨਾਂ ਨੂੰ ਸੋਹਣੇ ਬੁੰਦੇ,
ਸਿਰ 'ਤੇ ਛੱਤੇ ਲੋਰ ਦੇ।
ਗੋਰੀ ਦੇ ਪੈਰੀਂ ਕਾਢਵੀਂ ਜੁੱਤੀ,
ਰੱਖਦੀ ਪੱਬ ਮਰੋੜ ਕੇ।
ਸੌੜੀਆਂ ਗਲੀਆਂ ਤੇ ਛੋਹਰਾ ਕਰ ਨਾ ਇੰਜ ਬਖੇੜੇ,
ਲੜ ਸਲਾਰੀ ਦਾ ਛੋੜਦੇ।
ਪਹਿਲੋਂ ਭੰਨੀਆਂ ਨੀਂ ਵੰਗਾਂ,
ਮੁੜ ਬਾਂਹ ਸੁੱਟੀ ਆ ਮਰੋੜ ਕੇ।
ਸੌਦੇ ਦਿਲਾਂ ਦੇ ਹੁੰਦੇ ਨੇ,
ਕਦੀ ਨੇਹੂੰ ਨਾ ਲੱਗਦੇ ਜ਼ੋਰ ਦੇ।
ਤੇਰੇ ਮਗਰ ਛੋੜੇ ਵੱਸਦੇ ਮਾਪੇ,
ਐਹਿ ਸਾਰੇ ਥੇਂ,
ਵੱਸਦੇ ਸਹੇਲੀਆਂ ਦੇ ਕੋਲ ਦੇ।
ਕੀਤਾ ਈ ਨਸ਼ਈ ਮੇਰਾ ਕਮਲਾ ਢੋਲਾ,
ਪਿਆਲੇ ਪਲਾਏ ਨੀਂ ਭੰਗ ਦੇ ਘੋਲ ਕੇ।



ਲੋਰ ਦੇ—ਲੋਹੜੇ ਦੇ। ਬਖੇੜੇ—ਹਾਸੇ। ਥੇਂ—ਪਿੰਡ। ਸਲਾਰੀ—ਇਸਤਰੀਆਂ ਦੇ ਸਿਰ ਉੱਪਰ ਲੈਣ ਵਾਲਾ ਕੱਪੜਾ।

ਬੁਤ ਬਣੋਟਿਆ

ਬੁਤ ਬਣੋਟਿਆ
 ਤੇਰੀ ਪੀਲ੍ਹੀ ਲੁੜੀਦੀ।
 ਕੋਲ ਵਸੰਦਿਆਂ ਦੀਆਂ ਓਟਾਂ ਚੰਗੀਆਂ,
 ਸੈਂ ਸਿਰ੍ਹੁੰ ਵਾਰ ਕੇ ਪਾਣੀ ਪੀਂਦੀ।
 ਮੈਂ ਮੁੱਠੀ ਮੀਟ ਕੇ ਬਹਿ ਗਈਆਂ,
 ਕੋਲੂੰ ਸੱਜਣਾਂ ਦੀ ਝੋਕ ਲਦੀਦੀ।
 ਮੈਂ ਪੈ ਕਪਰ ਨੂੰ ਪਈਆਂ, ਕੰਧੀ ਦੂਰ ਦਸੀਂਦੀ।
 ਅਗਲੇ ਲੱਦੀ ਜਾਂਦੇ ਨੂੰ, ਪਿਛਲਿਆਂ ਦੀ ਰੁੰਗ ਸੁਣੀਂਦੀ।
 ਸਈਆਂ ਦੇਵਣ ਤਾਹਨੇ,
 ਤਰੱਕਲਿਆਂ ਦੀ ਚੁੜ੍ਹੀ ਮੱਛੀ ਵਾਂਗ ਤਲੀਂਦੀ।
 ਦੁਖਿਆਰੇ ਮਰ ਕਿਉਂ ਨ ਵੈਂਦੇ,
 ਕਦੀ ਮੂੰਹ ਮੰਗਿਆ ਮੌਤ ਵੀ ਥੀਂਦੀ।
 ਇਸ ਜੀਵੇ ਨਾਲੂੰ ਮਰ ਜਾਵਣ ਚੰਗਾ ਹੋਂਦਾ ਏ,
 ਘੋਲ ਕੇ ਮਹੁਰਾ ਪੀਂਦੀ।
 ਏਹਨਾਂ ਵਣਾਂ ਵਿਚੂੰ ਨਿਕਲਣ ਯਾਰ ਅਸਾਡੇ,
 ਮੈਂ ਜੀਂਦੀਆਂ ਸਈਆਂ ਦੇ ਵਿੱਚ ਗਣੀਂਦੀ।



ਬੁਤ ਬਣੋਟਿਆ—ਪਿਆਰਿਆ ਵਣਾਂ—ਬਿਰਖਾ, ਭਾਵ ਕੋਈ ਉੱਤਰ ਨਾ ਦਿੰਦਾ, ਨਾਇਕ। ਪੀਲ੍ਹੀ—ਛੱਲ। ਲੁੜੀਂਦੀ—ਚਾਹੀਦੀ।
 ਰੁੰਗ—ਮੱਧਮ ਅਵਾਜ਼। ਮਹੁਰਾ—ਜ਼ਹਿਰ।

ਊੱਭੇ ਦੇ ਬੱਦਲ

ਊੱਭੇ ਦੇ ਬੱਦਲ
 ਵਾ ਪੁਰੇ ਦੀ ਆਦੇ ਨੁ ਚਾ ਕੇ।
 ਉਹ ਤਾਂ ਭੈੜੇ ਲੱਦੀ ਜਾਂਦੇ ਨੁ,
 ਜਿਨ੍ਹਾਂ ਆਂਦੇ ਨੇ ਸਾਬ ਰਲਾ ਕੇ।
 ਸੱਦਿਆਂ ਸੱਦ ਨਾ ਦੇਂਦੇ,
 ਖਲ੍ਹੀਆਂ ਸੱਦ ਬੁਲਾ ਕੇ।
 ਛੱਲੇ ਸਾਡੇ ਲਾਹ ਲਿਆ ਨੀਂ,
 ਓ ਨੀਂਗਰ ਅਗਲੇ ਵਸਾਹ ਤੇ।
 ਮਨ ਸਾਡੇ 'ਤੇ ਨਿੱਤ ਅਣਾਈਆਂ,
 ਛੁਲ ਵੀ ਗਏ ਨੇ ਸਾਵੇ ਕੁਮਾ ਕੇ।
 ਰਲੀਆਂ ਜੋੜੀਆਂ ਨੂੰ, ਰੱਬ ਨ ਘੱਤੇ ਫੋਟੇ,
 ਉਹਨਾਂ ਦੀ ਕੂਕ ਵੀ ਸੁਣੀਂਦੀਏ ਵਿੱਚ ਦਰਗਾਹ ਦੇ।
 ਏਹਨਾਂ ਵਣਾਂ ਵਿਚੂੰ ਨਿਕਲ ਆਵੀਂ ਓ ਰੰਗੀ ਮੌਲਾ,
 ਝਗੜੇ ਜਾਵੀਂ ਓ ਕੁੱਲ ਮੁਕਾ ਕੇ।



ਊੱਭੇ-ਸੂਰਜ ਨਿਕਲਨ ਦੀ ਦਿਸ਼ਾ, ਪੂਰਬ, ਪੁਰਾ, ਅਕਾਸ਼। ਲੱਦਣਾ-ਜਾਣਾ। ਖਲ੍ਹੀਆਂ—ਖੜ੍ਹੀ ਹਾਂ। ਸੱਦ—ਅਵਾਜ਼।
 ਅਣਾਈਆਂ—ਆਈਆਂ। ਕੁਮਾ ਕੇ—ਕੁਮਲਾ ਕੇ। ਫੋਟੇ—ਛੁਟਣਾ, ਵਿਛੜਨਾ।

ਮੀਆਂ ਰਾਂਝਾ

ਮੁਦ-ਫਿਕਰ ਹੋ ਕੇ ਟੁਰਿਆ ਸੂ ਮੀਆਂ ਰਾਂਝਾ,
 ਕੰਧੀ ਲਈ ਸੂ ਮੱਲ ਝਨਾਂ ਦੀ।
 ਭਾਈ ਰਾਂਝਣ ਦੇ ਬਾਹਾਂ ਬੰਨ੍ਹ ਅਰਜ਼ ਕਰੋਂਦੁ ਨੁ,
 ਪੀੜ ਵੀ ਉੱਠੀ ਨੇ ਹਾਂ ਦੀ।
 ਸੱਤ ਭਰਜਾਈਆਂ ਤਾਬੇਦਾਰ ਓ ਭਾਈ ਰਾਂਝਣ,
 ਮੰਨ ਅਰਜੋਈ ਕਾਈ ਤਾਂ ਕਰੋਂਹਾ ਗੱਲ ਨਿਆਂ ਦੀ।
 ਫਿੱਟੀ ਕੀਤੀ ਵੈਨਾਂ ਏਂ ਮਿਲਖ ਪਿਓ ਤੇ ਦਾਦੇ ਦੀ,
 ਅਸੀਂ ਦਰੋਹੀ ਪਏ ਦੇਨੇ ਆਂ ਅਲਾਹੁ ਦੇ ਨਾਂ ਦੀ।
 ਰਾਂਝਾ ਪਿਆ ਆਹੁੰਦਾ ਓ ਭਿਰਾਵੇ,
 ਮੇਰਾ ਰੂਹ ਹੀਰ ਕਾਣ ਮੂੜ ਗਿਆ ਹੈ।
 ਭੈੜਾ ਦਿਲ ਰਿਹਾੜ ਕਰੋਂਦਾ ਹੈ,
 ਮੈਂ ਸਿਆਲਾਂ ਨੂੰ ਵੰਝਣਾਂ, ਪ੍ਰਵਾਹ ਨ ਕਾਈ ਧੁੱਪ ਤੇ ਛਾਂ ਦੀ।



ਮੁਦ-ਫਿਕਰ—ਫਿਕਰਮੰਦ। ਫਿੱਟੀ—ਛੱਡੀ। ਵੈਨਾਂ ਏਂ—ਜਾ ਰਿਹੈ। ਮਿਲਖ—ਜਾਇਦਾਦ। ਦਰੋਹੀ—ਦੁਹਾਈ। ਅਲਾਹੁ—ਰੱਬ।
 ਵੰਝਣਾ—ਜਾਣਾ। ਕਾਣ—ਵਿੱਚ। ਮੂੜ—ਲੱਗ ਗਿਆ। ਰਿਹਾੜ—ਜ਼ਿਦ ਕਰਨੀ।

5.

ਕੈਲੀਆਂ ਤੇ ਕਾਲੀਆਂ ਮੱਝਾਂ

ਕੈਲੀਆਂ ਤੇ ਕਾਲੀਆਂ ਮੱਝਾਂ,
ਅੱਲਾ ਅਰਸ਼ਾਂ ਤੋਂ ਆਂਦੀਆਂ।
ਦਰਯਾ ਪਏ ਸੋਹਣੇ ਲਗਦੇ ਨੇ,
ਜਿਸ ਵੇਲੇ ਚਰ-ਚਰ ਕੇ ਬੇਲੇ 'ਚੋਂ
ਪੱਤਣਾਂ 'ਤੇ ਲਾਹੁੰਦੀਆਂ।
ਮਾਰਨ ਟੁੱਭੀਆਂ, ਲੈਣ ਤਾਰੀਆਂ,
ਜਿਵੇਂ ਝਾਬਾਂ ਨਾਲ ਪਕੇ ਦੇ ਖਾਂਹਦੀਆਂ।
ਛੇੜੂਆਂ ਗੋਡੇ ਮਾਰ ਉਠਾਲੀਆਂ,
ਸਾਵਣ ਮਾਹ ਖਾੜੀ ਜਾਣ ਉਗਲਾਂਦੀਆਂ
ਸਵਾਣੀਆਂ ਨੂੰ ਟੁੱਕਰ ਨ ਰੁਚਦਾ,
ਜਿਸ ਵੇਲੇ ਵੇਖਣ ਭੁੱਖੀਆਂ ਤੇ ਮਾਂਦੀਆਂ।
ਖੜੀਆਂ ਤੇ ਮੋਈਆਂ ਦੀਆਂ ਸੱਟਾਂ ਉਹ ਝਲਦੇ ਨੇ।
ਜਿਨ੍ਹਾਂ ਦੀਆਂ ਪੱਸਲੀਆਂ ਸਾਰ ਦੀਆਂ।
ਮੱਝੀਆਂ ਮਾਲ ਵਰਿਆਮਾਂ ਦਾ,
ਮਾੜਿਆਂ ਕੌਲ ਨ ਰਹਿੰਦੀਆਂ।
ਮੱਝੀਆਂ ਉਡਾਰ ਪਰੀਆਂ ਦਾ,
ਨਾਲ ਨਸੀਬੇ ਦੇ ਆਂਦੀਆਂ।



ਕੈਲੀਆਂ—ਭੂਰੀਆਂ। ਛੇੜੂਆਂ—ਮੱਝਾਂ ਚਾਰਨ ਵਾਲੇ। ਵਰਿਆਮ — ਬਹਾਦਰ। ਨਸੀਬੇ—ਕਿਸਮਤ।

ਅਭਿਆਸ

1. ‘ਕੰਨਾਂ ਨੂੰ ਸੋਹਣੇ ਬੂਦੇ’ ਢੋਲੇ ਵਿੱਚ ਨਾਇਕਾ ਦਾ ਚਿਤਰਨ ਕਿਵੇਂ ਪੇਸ਼ ਕੀਤਾ ਗਿਆ ਹੈ ?
2. ‘ਕੰਨਾਂ ਨੂੰ ਸੋਹਣੇ ਬੂਦੇ’ ਢੋਲੇ ਵਿੱਚ ਇਸ ਤੁਕ ਦਾ ਕੀ ਭਾਵ ਹੈ, ‘ਕਦੀ ਨੇਹੁੰ ਨ ਲੱਗਦੇ ਜ਼ੋਰ ਦੇ।’
3. ‘ਬੁੱਤ ਬਣੋਟਿਆ’ ਢੋਲੇ ਵਿੱਚ ਨਾਇਕਾ ਦਾ ਬਿਰਹਾ-ਵਰਨਣ ਕਿਵੇਂ ਕੀਤਾ ਗਿਆ ਹੈ ?
4. ‘ਬੁੱਤ ਬਣੋਟਿਆ’ ਢੋਲੇ ਵਿੱਚ ਇਸ ਤੁਕ ਦਾ ਕੀ ਭਾਵ ਹੈ, ‘ਦੁਖਿਆਰੇ ਮਰ ਕਿਉਂ ਨ ਵੈਂਦੇ।’
5. ‘ਬੁੱਤ ਬਣੋਟਿਆ’ ਢੋਲੇ ਵਿੱਚ ਇਸ ਤੁਕ ਦਾ ਕੀ ਭਾਵ ਹੈ, ‘ਕੋਲ ਵਸੰਦਿਆਂ ਦੀਆਂ ਓਟਾਂ ਚੰਗੀਆਂ।
6. ‘ਉੱਭੇ ਦੇ ਬੱਦਲ੍ਹ’ ਢੋਲੇ ਵਿੱਚ ਨਾਇਕਾ ਦੀ ਬੇਵਸੀ ਦਾ ਵਰਨਣ ਕਿਵੇਂ ਕੀਤਾ ਗਿਆ ਹੈ ?
7. ‘ਉੱਭੇ ਦੇ ਬੱਦਲ੍ਹ’ ਢੋਲੇ ਵਿੱਚ ਨਾਇਕਾ ਕੀ ਕਾਮਨਾ ਕਰਦੀ ਹੈ ?
8. ‘ਉੱਭੇ ਦੇ ਬੱਦਲ੍ਹ’ ਢੋਲੇ ਵਿੱਚ ਵਿਸਾਹਘਾਤ ਕਿਵੇਂ ਪ੍ਰਗਟ ਹੋਇਆ ਹੈ ?
9. ‘ਮੀਆਂ ਰਾਝਾ’ ਢੋਲੇ ਵਿੱਚ ਰਾਝੇ ਦੀ ਮਾਨਸਿਕ ਹਾਲਤ ਕਿਹੋ ਜਿਹੀ ਸੀ ?
10. ‘ਮੀਆਂ ਰਾਝਾ’ ਢੋਲੇ ਵਿੱਚ ਰਾਝੇ ਦੇ ਭਰਾਵਾਂ ਨੇ ਕੀ ਕਿਹਾ ?
11. ‘ਮੀਆਂ ਰਾਝਾ’ ਢੋਲੇ ਵਿੱਚ ਰਾਝੇ ਨੇ ਆਪਣੇ ਭਰਾਵਾਂ ਨੂੰ ਕੀ ਕਿਹਾ ?
12. ‘ਕੈਲੀਆਂ ਤੇ ਕਾਲੀਆਂ ਮੱਝਾਂ’ ਢੋਲੇ ਵਿੱਚ ਮੱਝਾਂ ਦਾ ਸੁਹੱਪਣ ਕਿਵੇਂ ਦੱਸਿਆ ਗਿਆ ਹੈ ?
13. ‘ਕੈਲੀਆਂ ਤੇ ਕਾਲੀਆਂ ਮੱਝਾਂ’ ਢੋਲੇ ਵਿੱਚ ਦਰਿਆ ਵਿੱਚ ਮੱਝਾਂ ਦਾ ਦਿਸ਼ਾ ਕਿਵੇਂ ਚਿਤਰਿਆ ਗਿਆ ਹੈ ?
14. ‘ਕੈਲੀਆਂ ਤੇ ਕਾਲੀਆਂ ਮੱਝਾਂ’ ਢੋਲੇ ਵਿੱਚ ਮੱਝਾਂ ਪ੍ਰਤਿ ਉਹਨਾਂ ਨੂੰ ਪਾਲਣ ਵਾਲਿਆਂ ਦਾ ਸੰਬੰਧ ਕਿਵੇਂ ਦੱਸਿਆ ਗਿਆ ਹੈ ?
15. ‘ਮੱਝੀਂ ਮਾਲ ਵਰਿਆਮਾਂ ਦਾ, ਮਾੜਿਆਂ ਕੋਲ ਨਾ ਰਹਿੰਦੀਆਂ’ ਇਹਨਾਂ ਤੁਕਾਂ ਤੋਂ ਕੀ ਭਾਵ ਹੈ ?



ਮਾਹੀਆ

ਇਸ ਕਾਵਿ-ਰੂਪ ਨੂੰ ਮਾਹੀਆ-ਬਾਲੋ ਵੀ ਕਿਹਾ ਜਾਂਦਾ ਹੈ। ਆਮ ਤੌਰ 'ਤੇ ਮਾਹੀਏ ਨੂੰ ਇਸਤਰੀਆਂ ਅਤੇ ਬਾਲੋ ਨੂੰ ਮਰਦ ਗਾਊਂਦੇ ਹਨ। ਬਹੁਤ ਵਾਰੀ ਇਹਨਾਂ ਵਿੱਚ ਸਵਾਲ-ਜਵਾਬ ਹੁੰਦੇ ਹਨ।

ਇਹ ਕਾਵਿ-ਰੂਪ ਜ਼ਿਆਦਾ ਕਰ ਕੇ ਪੱਛਮੀ ਪੰਜਾਬ ਵਿੱਚ ਪ੍ਰਚਲਿਤ ਰਿਹਾ ਹੈ। ਇਸ ਦਾ ਨਾਂ 'ਮਾਹੀ' ਅਰਥਾਤ 'ਮੱਝਾਂ ਚਾਰਨ ਵਾਲੇ' ਦੇ ਨਾਂ ਤੋਂ ਪਿਆ ਜਾਪਦਾ ਹੈ।

ਮਾਹੀਆ ਤਿੰਨ ਸਤਰਾਂ ਦਾ ਕਾਵਿ-ਰੂਪ ਹੈ। ਇਹ ਛੋਟੇ ਆਕਾਰ ਦਾ, ਦੋ ਸਤਰਾਂ ਦਾ ਗੀਤ ਹੁੰਦਾ ਹੈ। ਪਹਿਲੀ ਸਤਰ ਦੂਜੀ ਨਾਲੋਂ ਅੱਧੀ ਹੁੰਦੀ ਹੈ। ਜੇ ਦੂਜੀ ਲੰਮੀ ਤੁਕ ਨੂੰ ਦੋ ਸਤਰਾਂ ਵਿੱਚ ਲਿਖ ਦਿੱਤਾ ਜਾਵੇ ਤਾਂ ਇਹ ਤਿੰਨ ਸਤਰਾਂ ਦਾ ਗੀਤ ਬਣ ਜਾਂਦਾ ਹੈ।

ਪਹਿਲੀ ਛੋਟੀ ਤੁਕ ਕਈ ਵਾਰੀ ਤੁਕਾਂਤ ਮੇਲਨ ਲਈ ਹੀ ਹੁੰਦੀ ਹੈ ਪਰ ਕਈ ਵਾਰੀ ਇਸ ਤੁਕ ਦੀ ਲੰਮੀ ਤੁਕ ਵਿੱਚ ਪ੍ਰਗਟ ਹੋਏ ਭਾਵ ਨਾਲ ਸਾਂਝ ਵੀ ਹੁੰਦੀ ਹੈ। ਉਂਝ ਪਹਿਲੀ ਤੁਕ ਵਿੱਚ ਕਿਸੇ ਦੇ ਮਨ ਦੀ ਭੁੱਖ, ਇੱਛਾ ਜਾਂ ਮਨੋਬਿਰਤੀ ਦਾ ਮਨੋ-ਭਾਵ, ਉਛਾਲ, ਵੇਦਨਾ ਜਾਂ ਹੁਲਾਸ ਸੰਜਮ ਨਾਲ ਪ੍ਰਗਟਾਇਆ ਹੁੰਦਾ ਹੈ। ਮਾਹੀਆ ਕਾਵਿ-ਰੂਪ ਵਿੱਚ ਆਮ ਤੌਰ 'ਤੇ ਪ੍ਰੇਮ ਭਾਵਾਂ ਦੀਆਂ ਨਿੱਕੀਆਂ-ਨਿੱਕੀਆਂ ਛੂਹਾਂ ਹੁੰਦੀਆਂ ਹਨ।

ਸਧਾਰਨ ਦ੍ਰਿਸ਼ਟੀ ਤੋਂ ਮਾਹੀਆ ਅਤੇ ਟੱਪਾ ਮਿਲਦੇ-ਜੁਲਦੇ ਕਾਵਿ-ਰੂਪ ਜਾਪਦੇ ਹਨ ਪਰ ਧਿਆਨ ਨਾਲ ਵੇਖਿਆਂ ਇਹਨਾਂ ਵਿੱਚਲਾ ਅੰਤਰ ਸਪੱਸ਼ਟ ਹੋ ਜਾਂਦਾ ਹੈ। ਮਾਹੀਏ ਦਾ ਟੱਪੇ ਨਾਲੋਂ ਇੱਕ ਫਰਕ ਤਾਂ ਰੂਪ ਪੱਖੋਂ ਹੈ। ਮਾਹੀਏ ਵਿੱਚ ਤਿੰਨ ਸਤਰਾਂ ਹੁੰਦੀਆਂ ਹਨ। ਜੇ ਇਹਨਾਂ ਨੂੰ ਦੋ ਤੁਕਾਂ ਕਹਿ ਲਈਏ ਤਾਂ ਪਹਿਲੀ ਤੁਕ ਛੋਟੀ ਅਤੇ ਦੂਜੀ ਲੰਮੀ ਹੁੰਦੀ ਹੈ। ਪਹਿਲੀ ਤੁਕ ਸੁਤੰਤਰ ਵੀ ਹੋ ਸਕਦੀ ਹੈ। ਟੱਪੇ ਵਿੱਚ ਦੋ ਤੁਕਾਂ ਹੀ ਹੁੰਦੀਆਂ ਹਨ। ਦੋਵੇਂ ਇੱਕੋ ਭਾਵ ਨੂੰ ਪ੍ਰਗਟ ਕਰਦੀਆਂ ਹਨ। ਦੋਹਾਂ ਦਾ ਤੁਕਾਂਤ ਮਿਲਨਾ ਜ਼ਰੂਰੀ ਨਹੀਂ ਹੈ। ਦੂਜਾ ਫਰਕ ਵਿਸ਼ੇ ਪੱਖੋਂ ਹੈ। ਟੱਪਿਆਂ ਵਿੱਚ ਬਹੁਭਾਂਤੀ ਵਿਸ਼ੇ ਮਿਲਦੇ ਹਨ, ਮਾਹੀਏ ਵਿੱਚ ਜ਼ਿਆਦਾਤਰ ਪ੍ਰੇਮ-ਭਾਵਾਂ ਦਾ ਰੰਗ ਹੀ ਮਿਲਦਾ ਹੈ।

ਇਸ ਪਾਠ-ਪੁਸਤਕ ਵਿੱਚ ਪੰਦਰਾਂ ਚੋਣਵੇਂ ਮਾਹੀਏ ਵੰਨਗੀ ਵਜੋਂ ਦਿੱਤੇ ਗਏ ਹਨ।



ਮਾਹੀਏ

1. ਭੁੰਨੇ ਹੋਏ ਚੱਬੇ ਦਾਣੇ।
ਅਸਾਂ ਦਿਲ ਦੇ ਛੱਡਿਆ,
ਤੇਰੇ ਦਿਲ ਦੀਆਂ ਰੱਬ ਜਾਣੇ।

2. ਮੈਂ ਅੱਸੀਆਂ ਪਾਨੀ ਆਂ।
ਉਹ ਕਦੋਂ ਘਰ ਆਵੇ,
ਬੈਠੀ ਕਾਗ ਉਡਾਨੀ ਆਂ।

3. ਕੋਠੇ 'ਤੇ ਗਲਾਸੀ ਏ।
ਆਏ ਦੀਆਂ ਲੱਖ ਮੁਸ਼ੀਆਂ,
ਤੁਰ ਜਾਣ ਦੀ ਉਦਾਸੀ ਏ।

4. ਲੰਮੀਆਂ ਰਾਤਾਂ ਨੇ।
ਉਮਰਾਂ ਮੁੱਕ ਜਾਣੀਆਂ,
ਨਹੀਓਂ ਮੁੱਕਣੀਆਂ ਬਾਤਾਂ ਨੇ।

5. ਕੋਠੇ 'ਤੇ ਕਿੱਲ ਮਾਹੀਆ।
ਲੋਕਾਂ ਦੀਆਂ ਰੋਣ ਅੱਖੀਆਂ,
ਸਾਡਾ ਰੋਂਦਾ ਏ ਦਿਲ ਮਾਹੀਆ।

6. ਚਾਨਣੀਆਂ ਰਾਤਾਂ ਨੇ।
ਦੁਨੀਆ 'ਚ ਸਭ ਸੋਹਣੇ,
ਦਿਲ ਮਿਲੇ ਦੀਆਂ ਬਾਤਾਂ ਨੇ।

7. ਸਿਰ ਚੋਟਾਂ ਲੱਗੀਆਂ ਨੇ।
ਅਸਲ ਨਿਭਾਊਂਦੇ ਨੇ,
ਨੀਚ ਕਰਦੇ ਠੱਗੀਆਂ ਨੇ।

8. ਰੰਗ ਖੁਰ ਗਿਆ ਖੇਸੀ ਦਾ।
ਅਸਾਂ ਇੱਥੋਂ ਟੁਰ ਜਾਣਾ,
ਕੀ ਮਾਣ ਪਰਦੇਸੀ ਦਾ ?

9. ਹੱਥ ਸੁਰਖ ਬਟੇਰਾ ਈ।
ਅਸਾਂ ਕਿਹੜਾ ਨਿੱਤ ਆਵਣਾ,
ਸਾਡਾ ਜੋਗੀ ਵਾਲਾ ਫੇਰਾ ਈ।

10. ਦੋ ਪੱਤਰ ਅਨਾਰਾਂ ਦੇ।
ਸਾਡੀ ਗਲੀ ਲੰਘ ਮਾਹੀਆ,
ਦੁੱਖ ਟੁੱਟਣ ਬਿਮਾਰਾਂ ਦੇ।

11. ਤੁਸੀਂ ਜੱਗ ਤੋਂ ਨਿਰਾਲੇ ਓ।
ਅਸੀਂ ਪਰਦੇਸੀ ਹਾਂ,
ਤੁਸੀਂ ਦੇਸਾਂ ਵਾਲੇ ਓ।

12. ਕੋਠੇ 'ਤੇ ਕਾਂ ਬੋਲੇ।
ਚਿੱਠੀ ਮੇਰੇ ਮਾਹੀਏ ਦੀ,
ਵਿੱਚ ਮੇਰਾ ਨਾਂ ਬੋਲੇ।

13. ਤੰਦੂਰੀ ਤਾਈ ਹੋਈ ਆ,
ਖਸਮਾਂ ਨੂੰ ਖਾਣ ਰੋਟੀਆਂ,
ਚਿੱਠੀ ਮਾਹੀਏ ਦੀ ਆਈ ਹੋਈ ਆ।

14. ਕੋਠੇ ਤੋਂ ਆ ਮਾਹੀਆ।
ਛੁਲਾਂ ਦਿਆ ਬਹੁੰ ਸੌਕੀ,
ਵਿਹੜੇ ਬਾਗ ਲਵਾ ਮਾਹੀਆ।

15. ਬਾਗੇ ਵਿੱਚ ਖੱਜੀਆਂ ਨੇ,
ਮਿਲਨਾ ਤਾਂ ਮਿਲ ਬਾਲੋ,
ਅਸਾਂ ਝੋਕਾਂ ਲੱਦੀਆਂ ਨੇ।



ਖੱਜੀਆਂ—ਖਜੂਰਾਂ | ਝੋਕਾਂ—ਡੇਰਾ | ਲੱਦੀਆਂ—ਜਾਣਾ |

ਅਭਿਆਸ

1. ਇਸ ਪਾਠ-ਪੁਸਤਕ ਵਿੱਚ ਦਿੱਤੇ ਕਿਹੜੇ ਮਾਹੀਏ ਵਿੱਚ ਨਾਇਕਾ ਦੀ ਬੇਵਸੀ ਵਾਲੀ ਸਥਿਤੀ ਪ੍ਰਗਟ ਹੋਈ ਹੈ ?
2. ਇਸ ਪਾਠ-ਪੁਸਤਕ ਵਿੱਚ ਦਿੱਤੇ ਕਿਹੜੇ-ਕਿਹੜੇ ਮਾਹੀਏ ਵਿੱਚ ‘ਪਰਦੇਸੀ’ ਸ਼ਬਦ ਆਇਆ ਹੈ ? ਆਪਣੇ ਆਪ ਨੂੰ ਪਰਦੇਸੀ ਦੱਸ ਕੇ ਵਕਤਾ ਕੀ ਭਾਵ ਪ੍ਰਗਟ ਕਰਨਾ ਚਾਹੁੰਦਾ ਹੈ ?
3. ਪੰਜਾਬੀ ਦੇ ਕਈ ਮਾਹੀਏ ਅਜਿਹੇ ਹਨ ਜਿਨ੍ਹਾਂ ਵਿੱਚ ਇੱਕ ਧਿਰ ਦੂਜੀ ਧਿਰ ਪ੍ਰਤਿ ਨਿਹੋਰੇ ਤੇ ਗਿਲੇ-ਸ਼ਿਕਵੇ ਪ੍ਰਗਟ ਕਰਦੀ ਹੈ। ਇਸ ਵਿਸ਼ੇ ਨਾਲ ਸੰਬੰਧਿਤ ਇਸ ਪਾਠ-ਪੁਸਤਕ ਵਿੱਚੋਂ ਦੋ ਮਾਹੀਏ ਚੁਣ ਕੇ ਲਿਖੋ ਅਤੇ ਉਹਨਾਂ ਦਾ ਭਾਵ ਵੀ ਦੱਸੋ।
4. ਇਸ ਪਾਠ-ਪੁਸਤਕ ਵਿੱਚੋਂ ਪਰਸਪਰ ਵਡਾਦਾਰੀ ਦੀ ਮੰਗ ਨੂੰ ਪ੍ਰਗਟ ਕਰਦੇ ਦੋ ਮਾਹੀਏ ਚੁਣੋ ਅਤੇ ਉਹਨਾਂ ਦਾ ਭਾਵ ਵੀ ਦੱਸੋ।
5. ਇਸ ਪਾਠ-ਪੁਸਤਕ ਵਿੱਚ ਕੁਝ ਮਾਹੀਏ ਅਜਿਹੇ ਹਨ ਜਿਨ੍ਹਾਂ ਵਿੱਚ ਉਡੀਕ ਦਾ ਜ਼ਿਕਰ ਆਉਂਦਾ ਹੈ। ਉਹਨਾਂ ਦਾ ਹਵਾਲਾ ਦੇ ਕੇ ਭਾਵ ਲਿਖੋ।
6. ਹੇਠਾਂ ਦਿੱਤੇ ਮਾਹੀਏ ਦੇ ਭਾਵ ਨੂੰ ਆਪਣੇ ਸ਼ਬਦਾਂ ਵਿੱਚ ਲਿਖੋ।

ਮੈਂ ਅੱਸੀਅਂ ਪਾਨੀ ਆਂ।
ਉਹ ਕਦੋਂ ਘਰ ਆਵੇ,
ਬੈਠੀ ਕਾਗ ਉਡਾਨੀ ਆਂ।



ਬੁਝਾਰਤਾਂ ਸੰਬੰਧੀ ਸੰਖੇਪ ਜਾਣਕਾਰੀ

‘ਬੁਝਾਰਤ’ ਤੋਂ ਭਾਵ ਬੁੱਝਣਯੋਗ ਇਥਾਰਤ ਤੋਂ ਹੈ। ਇਸ ਵਿੱਚ ਜੀਵਨ ਦੇ ਕਿਸੇ ਪੱਖ ਨੂੰ ਸੂਤਰਿਕ ਸ਼ੈਲੀ ਰਾਹੀਂ ਅੜਾਉਣੀ ਦੇ ਰੂਪ ’ਚ ਪ੍ਰਸਤੁਤ ਕੀਤਾ ਜਾਂਦਾ ਹੈ। ਬੁਝਾਰਤ ਰਾਹੀਂ ਮਨੁੱਖੀ ਸੂਝ-ਬੂਝ ਤੇ ਦਿਮਾਗੀ ਚੁਸਤੀ-ਫੁਰਤੀ ਦੀ ਪਰਖ ਕੀਤੀ ਜਾਂਦੀ ਹੈ। ਮੂਲ-ਰੂਪ ਵਿੱਚ ਬੁਝਾਰਤਾਂ ਨੂੰ ਪਦ (ਕਵਿਤਾ) ਤੇ ਗਦ (ਵਾਰਤਕ) ਰੂਪਾਂ ’ਚ ਵੰਡਿਆ ਜਾ ਸਕਦਾ ਹੈ। ਪਦ ਰੂਪ ਕਿਸਮ ਦੀ ਬੁਝਾਰਤ ’ਚ ਸਤਰਾਂ ਦੇ ਅੰਤ ਵਿੱਚ ਤੁਕਾਂਤ ਮੇਲ ਹੁੰਦਾ ਹੈ ਜਦੋਂਕਿ ਗੱਦ-ਰੂਪੀ ਬੁਝਾਰਤਾਂ ਸ਼ਬਦਾਂ ਦੇ ਤੋਲ-ਤੁਕਾਂਤ ਤੋਂ ਰਹਿਤ ਵਾਰਤਕ ਰੂਪ ’ਚ ਹੁੰਦੀਆਂ ਹਨ। ਜੇਕਰ ਗੌਰ ਨਾਲ ਵੇਖਿਆ/ਸੁਣਿਆ ਜਾਵੇ ਤਾਂ ਬੁਝਾਰਤਾਂ ਦਾ ਉੱਤਰ ਵੀ ਪਾਈ ਗਈ ਬੁਝਾਰਤ ਵਿੱਚ ਹੀ ਲੁਕਿਆ ਹੁੰਦਾ ਹੈ। ਦਰਅਸਲ ਬੁਝਾਰਤਾਂ ਲੋਕ-ਸਾਹਿਤ ਦਾ ਵਡਮੁੱਲਾ ਪ੍ਰਜ਼ਾਨਾ ਹੋਣ ਦੇ ਨਾਲ-ਨਾਲ ਗਿਆਨ-ਬੋਧ ਦਾ ਵੀ ਵੱਡਾ ਸ੍ਰੋਤ ਹਨ। ਬਚਪਨ ਦੀ ਅਣਭੋਲ ਅਵਸਥਾ ਤੋਂ ਲੈ ਕੇ ਬੁਢਾਪੇ ਦੇ ਅੰਤਿਮ ਚਰਨ ਤੱਕ ਦੇ ਜੀਵਨ ਵਿੱਚ ਇਹਨਾਂ ਦਾ ਵਿਸ਼ੇਸ਼ ਮਹੱਤਵ ਹੁੰਦਾ ਹੈ।

ਮਨੁੱਖ ਜੀਵਨ ਭਰ ਵਿੱਚ ਵਾਪਰਨ ਵਾਲੀਆਂ ਜਾਂ ਨਜ਼ਿਠਣਯੋਗ ਗੁੰਝਲਾਂ ਨੂੰ ਤਦ ਹੀ ਖੋਲ੍ਹ ਜਾਂ ਸਮਝ ਸਕਣ ਦੇ ਸਮਰੱਥ ਹੁੰਦਾ ਹੈ, ਜੇਕਰ ਉਹ ਪਹਿਲਾਂ ਬੁਝਾਰਤਾਂ ਨੂੰ ਸਮਝਣ/ਬੁੱਝਣ ਦੇ ਸਮਰੱਥ ਹੋ ਚੁੱਕਾ ਹੋਵੇ। ਬੁਝਾਰਤਾਂ ਕਿਸੇ ਸੱਭਿਆਚਾਰ ਦੇ ਸੁਹਜਮਈ ਪੱਖਾਂ ਨੂੰ ਰੋਚਕ ਤਗੀਕੇ ਨਾਲ ਪੇਸ਼ ਕਰਦੀਆਂ ਹੋਈਆਂ ਬਹੁਤ ਸਾਰੇ ਦਿੱਸ਼-ਚਿੱਤਰਾਂ ਨਾਲ ਅਲੋਕਾਰ ਕਿਸਮ ਦੇ ਬਿੰਬ ਵੀ ਉਭਾਰਦੀਆਂ ਹਨ। ਨਿਰਸੰਦੇਹ ਮਨੁੱਖੀ ਗਿਆਨ-ਜਗਿਆਸਾ ਦੀ ਇਹ ਅੰਭੀਕ ਜੁਗਤ ਹਨ। ਹੋਰ ਜਾਣਕਾਰੀ ਪ੍ਰਾਪਤ ਕਰਨ ਵਾਲੀ ਮਾਨਵ ਦੀ ਪ੍ਰਬਲ ਰੁਚੀ ਜਦੋਂ ਨਿੱਜ ਤੋਂ ਪਰ ਦੀਆਂ ਵਸਤੂਆਂ, ਪ੍ਰਕਿਰਤਕ ਅਜੂਬਿਆਂ, ਦੇਸਾਂ, ਥਾਂਵਾਂ, ਬਨਸਪਤੀ, ਸਿਸਟੀ, ਰੱਬ ਭਾਵ ਅਸਮਾਨ ਤੋਂ ਪਤਾਲ ਤੱਕ ਦੀਆਂ ਚੀਜ਼ਾਂ ਦੀਆਂ ਲੱਭਤਾਂ ਜਾਂ ਜਾਣਕਾਰੀਆਂ ਨੂੰ ਹੋਰਨਾਂ ਕੋਲੋਂ ਪੁੱਛਣਾ ਜਾਂ ਜਾਣਨਾ ਚਾਹੁੰਦਾ ਹੈ, ਉਦੋਂ ਬੁਝਾਰਤਾਂ ਦਾ ਅੰਭੀਕ ਹੁੰਦਾ ਹੈ।

ਬੁਝਾਰਤਾਂ ਇੱਕ ਵਿਆਕਤੀ ਵੱਲੋਂ ਦੂਜੇ ਵਿਆਕਤੀ ਨੂੰ ਸੰਬੰਧਨੀ ਸ਼ੈਲੀ ’ਚ ਪੁੱਛੀਆਂ ਜਾਂਦੀਆਂ ਹਨ। ਬੁੱਝਣ ਜਾਂ ਉੱਤਰ ਦੇਣ ਵਾਲੀ ਧਿਰ, ਦਿਮਾਗੀ ਸੂਝ ਦੇ ਬਲਬੂਤੇ ’ਤੇ ਪਹਿਲੀ ਧਿਰ ਨੂੰ ਜਵਾਬ ਦਿੰਦੀ ਹੈ। ਕਾਵਿਕ-ਮੁਹਾਵਰੇ ’ਚ ਸੁੰਦਰ ਸੰਖੇਪ ਅਤੇ ਭਾਵਪੂਰਤ ਸ਼ਬਦ-ਜੜਤ ਰਾਹੀਂ ਗੁੰਦੇ ਹੋਏ ਸ਼ਬਦ ਬੁਝਾਰਤ ਦੀ ਵਿਸ਼ੇਸ਼ਤਾ ਬਣਦੇ ਹਨ। ਹਰ ਉਮਰ, ਹਰ ਵਰਗ ਦਾ ਮਨੁੱਖ ਬੁਝਾਰਤ ਪਾ ਸਕਦਾ ਹੈ, ਬੁੱਝ ਸਕਦਾ ਹੈ। ਆਮ ਤੌਰ ’ਤੇ ਇਹਨਾਂ ਦੇ ਪੁੱਛਣ ਜਾਂ ਬੁੱਝਣ ਦਾ ਸਮਾਂ ਰਾਤ ਨੂੰ ਸੌਣ ਤੋਂ ਪਹਿਲਾਂ ਦਾ ਹੁੰਦਾ ਹੈ। ਪੰਜਾਬ ਵਿੱਚ ਬੁਝਾਰਤਾਂ ਪਾਉਣ ਅਤੇ ਬੁੱਝਣ ਦੇ ਕਾਲ-ਖੰਡ ਨੂੰ ਇਤਿਹਾਸਿਕ ਸਮਿਆਂ ਤੋਂ ਪਹਿਲਾਂ ਮਿਥਿਹਾਸਿਕ ਕਾਲ ਨਾਲ ਜੋੜਿਆ ਜਾ ਸਕਦਾ ਹੈ ਜਦੋਂ ਮਨੁੱਖ ਨੇ ਸੂਝ ਜਾਂ ਗਿਆਨ ਦਾ ਪੱਲਾ ਫੜਿਆ ਸੀ।

ਪ੍ਰਕਿਰਤੀ ਪੱਖੋਂ ਆਮ ਤੌਰ ’ਤੇ ਬੁਝਾਰਤਾਂ ਤਿੰਨ ਪ੍ਰਕਾਰ ਦੀਆਂ ਹੁੰਦੀਆਂ ਹਨ— ਛੋਟੀਆਂ, ਮੱਧ ਆਕਾਰ ਦੀਆਂ, ਵੱਡੇ ਆਕਾਰ ਦੀਆਂ। ਉਦਾਹਰਨ ਲਈ ਇੱਥੇ ਵੀਂ ਬੁਝਾਰਤਾਂ ਉੱਤਰਾਂ ਸਮੇਤ ਸ਼ਾਮਲ ਕੀਤੀਆਂ ਗਈਆਂ ਹਨ।



ਬੁਝਾਰਤਾਂ

1. ਨਿੱਕੀ ਜਿਹੀ ਕੁੜੀ, ਲੈ ਪਰਾਂਦਾ ਤੁਰੀ।
2. ਇੱਕ ਜਾਨਵਰ ਐਸਾ, ਜਿਸ ਦੀ ਢੁੰਮ ਪਰ ਪੈਸਾ।
3. ਹਰੀ ਸੀ, ਮਨ ਭਰੀ ਸੀ, ਮੌਤੀਆਂ ਨਾਲ ਜੜੀ ਸੀ,
ਬਾਬਾ ਜੀ ਦੇ ਬਾਗ ਵਿੱਚ, ਕੰਧ ਓਹਲੇ ਖੜ੍ਹੀ ਸੀ।
4. ਚੌਰ ਦਾ ਦੁਸ਼ਮਣ, ਬੰਦੇ ਦਾ ਯਾਰ,
ਪੀਵੇ ਇਹ ਦੁੱਧ, ਮਾਰੇ ਸ਼ਿਕਾਰ।
5. ਆਰ ਢਾਂਗਾ ਪਾਰ ਢਾਂਗਾ, ਵਿੱਚ ਟੱਲ-ਮਟੱਲੀਆਂ,
ਆਉਣ ਕੂੰਜਾਂ ਦੇਣ ਬੱਚੇ, ਨਦੀ ਨ੍ਹਾਉਣ ਚੱਲੀਆਂ,
ਨਦੀ ਦਾ ਇਸ਼ਨਾਨ ਕੀਤਾ, ਭੰਨ ਚਰਖਾ ਖੜ੍ਹਾ ਕੀਤਾ,
ਗੋਹੜਿਆਂ ਨੂੰ ਅੱਗ ਲਾਈ, ਪੂਣੀਆਂ ਦਾ ਧੜਾ ਕੀਤਾ,
ਲਾਲ ਚੂੜੇ ਵਾਲੀਏ, ਤੇਰਾ ਲਾਲ ਚੂੜਾ ਹਿੱਲਿਆ,
ਦਰਿਆਓਂ ਪਾਣੀ ਛਿੱਲਿਆ।
6. ਚੌਦਾਂ ਕੂਟਾਂ, ਚੌਦਾਂ ਚੁਬਾਰੇ ਉੱਤੇ ਖੇਡਣ ਦੋ ਵਣਜਾਰੇ,
ਮੌਤ ਕੋਲੋਂ ਮਰਦੇ ਨਹੀਂ ਉਹ, ਕਿਸੇ ਕੋਲੋਂ ਡਰਦੇ ਨਹੀਂ ਉਹ।
7. ਸਾਵਨ-ਭਾਦੋਂ ਬਹੁਤ ਚਲਤ ਹੈ, ਪੋਹ-ਮਾਘ ਵਿੱਚ ਥੋੜੀ।
8. ਤੁਰਦੀ ਹਾਂ ਪਰ ਪੈਰ ਨਹੀਂ, ਦੇਵਾਂ ਸਭ ਨੂੰ ਜਾਨ,
ਦੋ ਲਫਜ਼ਾਂ ਦੀ ਚੀਜ਼ ਹਾਂ, ਬੁੱਝੋ ਮੇਰਾ ਨਾਮ।
9. ਹਰੀ-ਹਰੀ ਗੰਦਲ ਕੱਚ ਦਾ ਕੋਠਾ, ਕਚਨਾਰ ਦੀਆਂ ਫਲੀਆਂ,
ਸ਼ਰਬਤ ਦੇ ਘੁੱਟ ਮਿਸ਼ਰੀ ਦੀਆਂ ਡਲੀਆਂ।
10. ਦੋ ਕਬੂਤਰ ਕੋਲੋਂ-ਕੋਲੀ, ਖੰਭ ਉਹਨਾਂ ਦੇ ਕਾਲੇ,
ਨਾ ਕੁਝ ਖਾਂਦੇ ਨਾ ਕੁਝ ਪੀਂਦੇ, ਰੱਬ ਉਹਨਾਂ ਨੂੰ ਪਾਲੇ।
11. ਉਠ ਤੇ ਚੜ੍ਹੋਂਦੀਏ, ਹਿਕੇਂਦਾ ਤੇਰਾ ਕੀ ਲੱਗਦਾ ?
ਉਹਦਾ ਤਾਂ ਮੈਂ ਨਾਂ ਨਹੀਂ ਲੈਣਾ,
ਮੇਰਾ ਨਾਂ ਈ ਜੀਆਂ।
ਉਹਦੀ ਸੱਸ ਤੇ ਮੇਰੀ ਸੱਸ, ਦੋਵੇਂ ਮਾਂਵਾਂ-ਧੀਆਂ।

12. ਇੱਕ ਬਾਲ ਮੋਤੀਆਂ ਭਰਿਆ,
ਸਭ ਦੇ ਸਿਰ ਪਰ ਉਲਟਾ ਧਰਿਆ,
ਚਾਰੇ ਪਾਸੇ ਬਾਲ ਉਹ ਫਿਰੇ, ਮੋਤੀ ਉਸ ਚੌਂ ਇੱਕ ਨਾ ਕਿਰੇ।
13. ਨਿੱਕੀ ਜਿਹੀ ਕੌਲੀ, ਜਾ ਕਨੇਡਾ ਬੋਲੀ।
14. ਧਰਤੀ ਤੋਂ ਮੈਂ ਰੀਗ ਕੇ, ਹਵਾ ਵਿੱਚ ਤਾਰੀ ਲਾਵਾਂ,
ਤੱਕ ਕੇ ਆਪਣਾ ਥਾਂ-ਟਿਕਾਣਾ, ਫਿਰ ਧਰਤੀ 'ਤੇ ਆਵਾਂ।
15. ਲੋਹੇ ਦੀ ਭੰਬੀਰੀ, ਪੀਵੇ ਇਹ ਤੇਲ,
ਦੌੜੇ ਇਹ ਜਦੋਂ ਮਾਤ ਕਰੇ ਰੇਲ।
16. ਤਿੰਨ ਪਿੰਨੀਆਂ, ਘਿਓ ਭੁੰਨੀਆਂ,
ਸੱਸ, ਨੂੰਹ, ਨਣਦ, ਭਰਜਾਈ।
ਮਾਵਾਂ-ਧੀਆਂ ਇੱਕ-ਇੱਕ ਆਈ।
17. ਨ੍ਹੇਰ ਘੁੱਪ, ਨ੍ਹੇਰ ਘੁੱਪ,
ਨੂੰਹ ਨੇ ਮਾਰੀ ਟੱਕਰ,
ਸਹੁਰਾ ਫੇਰ ਚੁਪ।
18. ਡੱਬ-ਖੱਬੀ ਬੱਕਰੀ, ਡੱਬੀ ਉਹਦੀ ਛਾਂ,
ਚੱਲ ਮੇਰੀ ਬੱਕਰੀ, ਕੱਲ ਵਾਲੀ ਥਾਂ।
19. ਬੱਲੇ ਗੋਹੇ ਦੀ ਪੰਸੇਰੀ,
ਉੱਤੇ ਲੋਹੇ ਦੀ ਪੰਸੇਰੀ,
ਉੱਤੇ ਗੁਦਗੁਦੀਆ।
20. ਬਾਤ ਪਾਵਾਂ, ਬਤੋਲੀ ਪਾਵਾਂ,
ਬਾਤ ਨੂੰ ਲਾਵਾਂ ਆਰੀਆਂ,
ਜਿਉਂ-ਜਿਉਂ ਉਹਦੇ ਕੰਨ ਮਰੋੜਾਂ,
ਗੱਲਾਂ ਕਰੇ ਕਰਾਰੀਆਂ।



ਉੱਤਰ— 1. ਸੂਈ 2. ਮੋਰ 3. ਮੱਕੀ ਦੀ ਛੱਲੀ 4. ਕੁੱਤਾ, 5. ਚੱਲਦਾ (ਗਿੜਦਾ) ਖੂਹ 6. ਚੰਨ-ਸੂਰਜ 7. ਮੀਂਹ (ਬਰਸਾਤ)
8. ਹਵਾ 9. ਹਦਵਾਣਾ, (ਤਰਬੂਜ, ਮਤੀਰਾ) 10. ਅੱਖਾਂ 11. ਨੂੰਹ-ਸਹੁਰਾ 12. ਅਕਾਸ਼ 13. ਟੈਲੀਫੂਨ 14. ਹਵਾਈ
ਜਹਾਜ਼ 15. ਮੋਟਰ-ਕਾਰ 16. ਸੱਸ, ਨੂੰਹ ਅਤੇ ਧੀ 17. ਕੁੰਜੀ ਅਤੇ ਜਿੰਦਰਾ 18. ਮੰਜਾ 19. ਪਾਥੀਆਂ, ਤਵਾ ਅਤੇ ਰੋਟੀ
20. ਰੇਡੀਓ।

ਅਭਿਆਸ

1. (ਉ) ਬੁਝਾਰਤ ਤੋਂ ਕੀ ਭਾਵ ਹੈ ? ਬੁਝਾਰਤਾਂ ਦੀਆਂ ਮੂਲ ਕਿਸਮਾਂ ਬਾਰੇ ਲਿਖੋ।
(ਅ) ਬੁਝਾਰਤਾਂ ਦਾ ਸਾਡੇ ਜੀਵਨ ਵਿੱਚ ਕੀ ਮਹੱਤਵ ਹੈ ?
(ਇ) ਬੁਝਾਰਤਾਂ ਕਿਸੇ ਸੱਭਿਆਚਾਰ ਦੇ ਸੁਹਜਮਈ ਪੱਖਾਂ ਨੂੰ ਕਿਵੇਂ ਉਜਾਗਰ ਕਰਦੀਆਂ ਹਨ ?
(ਸ) ਬੁਝਾਰਤਾਂ ਬੁੱਝਣ ਅਤੇ ਪੁੱਛਣ ਦਾ ਸਮਾਂ ਕਿਹੜਾ ਹੁੰਦਾ ਹੈ ?
2. ਬੁਝਾਰਤਾਂ 'ਤੇ ਅਧਾਰਿਤ ਨਿਮਨ-ਲਿਖਿਤ ਖਾਲੀ ਥਾਂਵਾਂ ਪੂਰੀਆਂ ਕਰੋ—
(ਉ) ਨਿੱਕੀ ਜਿਹੀ ਕੁੜੀ.....।
(ਅ)ਪੋਹ-ਮਾਘ ਵਿੱਚ ਥੋੜ੍ਹੀ।
(ਇ) ਦੋ ਕਬੂਤਰ ਕੋਲੋ-ਕੋਲੀ, ਖੰਭ ਉਹਨਾਂ ਦੇ ਕਾਲੇ।
.....।
(ਸ) ਨੂੰਰ ਘੁੱਪ-ਨੂੰਰ ਘੁੱਪ,
ਨੂੰਹ ਨੇ ਮਾਰੀ ਟੱਕਰ,
.....।
(ਹ)
ਚੱਲ ਮੇਰੀ ਬੱਕਰੀ, ਕੱਲ ਵਾਲੀ ਥਾਂ।



ਮਿਥ-ਕਥਾਵਾਂ

‘ਮਿਥ-ਕਥਾਵਾਂ’ ਕਥਾ-ਸਾਹਿਤ ਦਾ ਮੁਢਲਾ ਰੂਪ ਤੇ ਮਹੱਤਵਪੂਰਨ ਹਿੱਸਾ ਹਨ। ਮਿਥ-ਕਥਾ ਅਸਲ ਵਿੱਚ ਇੱਕ ਕਹਾਣੀ ਹੀ ਹੁੰਦੀ ਹੈ। ਪ੍ਰਾਚੀਨ ਕਾਲ ਤੋਂ ਹੀ ਮਨੁਖ ਦੀ ਕੋਸ਼ਿਸ਼ ਪ੍ਰਕਿਰਤੀ ਦੇ ਰੱਹਸ਼ਾਂ ਨੂੰ ਸਮਝਣ ਦੀ ਰਹੀ ਹੈ। ਮੁਢਲੇ ਪੜਾਵਾਂ ਉੱਤੇ ਮਨੁਖ ਨੇ ਪ੍ਰਕਿਰਤਿਕ ਵਰਤਾਰਿਆਂ ਬਾਰੇ ਆਪਣੀ ਸਮਝ ਨੂੰ ਕਲਪਨਾਤਮਿਕ ਕਹਾਣੀਆਂ ਦੇ ਰੂਪ ਵਿੱਚ ਪੇਸ਼ ਕੀਤਾ ਜਿਨ੍ਹਾਂ ਨੂੰ ਅਸੀਂ ਮਿਥ-ਕਥਾਵਾਂ ਦਾ ਰੂਪ ਮੰਨਦੇ ਹਾਂ। ਮੁਢਲੇ ਮਨੁਖ ਨੇ ਬੇਜਾਨ ਪ੍ਰਕਿਰਤਿਕ ਵਸਤਾਂ, ਜੀਵ-ਜੰਤੂਆਂ ਅਤੇ ਛੁੱਲ-ਬੂਟਿਆਂ ਨੂੰ ਜਾਨਦਾਰ ਮਨੁਖਾਂ ਵਾਂਗ ਸਮਝਦੇ ਹੋਏ ਇਹਨਾਂ ਨੂੰ ਆਪਣੇ ਕਥਾ-ਸੰਸਾਰ ਦਾ ਅੰਗ ਬਣਾਇਆ। ਮਨੁਖ ਨੇ ਆਪਣੀ ਕਲਪਨਾ, ਸੁਪਨਿਆਂ, ਇੱਛਾਵਾਂ ਤੇ ਡਰਾਂ ਨੂੰ ਵੱਖ-ਵੱਖ ਪ੍ਰਕਾਰ ਦੇ ਮਨੁਖੀ ਪਾਤਰਾਂ, ਜਿਵੇਂ : ਦੇਵੀ-ਦੇਵਤੇ, ਜਿੰਨ-ਪਰੀਆਂ, ਭੂਤਾਂ-ਪ੍ਰੇਤਾਂ ਦੇ ਰੂਪ ਵਿੱਚ ਚਿਤਰਿਆ ਹੈ। ਇਸ ਤਰ੍ਹਾਂ ਇਹ ਮਿਥ-ਕਥਾਵਾਂ ਘਟਨਾਵਾਂ ਦੀ ਅਸਲ ਵਾਸਤਵਿਕਤਾ ਨੂੰ ਭਾਵੇਂ ਪੇਸ਼ ਨਾ ਕਰਦੀਆਂ ਹੋਣ ਪਰ ਇਹ ਉਸ ਵੇਲੇ ਦੇ ਮਨੁਖ ਦੇ ਜੀਵਨ ਬਾਰੇ ਸਮਝ ਅਤੇ ਸੂਝ ਨੂੰ ਜ਼ਰੂਰ ਪੇਸ਼ ਕਰਦੀਆਂ ਹਨ।

ਮਿਥ ਵਿੱਚ ਦੱਸੀ ਕਹਾਣੀ ਦੀ ਘਟਨਾ ਬੀਜ-ਰੂਪ ਵਿੱਚ ਪੂਰਵ ਇਤਿਹਾਸਿਕ ਕਾਲ ਵਿੱਚ ਕਦੇ ਨਾ ਕਦੇ ਵਾਪਰੀ ਵੀ ਹੋ ਸਕਦੀ ਹੈ ਅਤੇ ਨਹੀਂ ਵੀ ਪਰ ਸਮਾਂ ਬੀਤਣ ਨਾਲ ਇਸ ਕਹਾਣੀ ਵਿੱਚ ਬਹੁਤ ਕੁਝ ਮਿਥਿਆ ਜੁੜ ਜਾਂਦਾ ਹੈ। ਆਮ ਤੌਰ 'ਤੇ ਮਿਥ-ਕਥਾ ਕਿਸੇ ਦੇਵ-ਪੁਰਖ ਨਾਲ ਜੁੜੀ ਹੁੰਦੀ ਹੈ। ਮਿਥ ਦੇ ਵੇਰਵਿਆਂ ਵਿੱਚ ਉਸ ਜਾਤੀ ਦੀਆਂ ਰਹੁ-ਰੀਤਾਂ, ਸੰਸਕਾਰਾਂ ਅਤੇ ਧਾਰਮਿਕ ਸੰਸਥਾਵਾਂ ਦਾ ਵਖਿਆਨ ਹੁੰਦਾ ਹੈ। ਇਸੇ ਲਈ ਮਿਥ-ਕਥਾਵਾਂ ਸ਼ਰਧਾ ਵੀ ਜਗਾਉਂਦੀਆਂ ਹਨ ਅਤੇ ਜਾਤੀ-ਵਿਸ਼ੇਸ਼ ਦੇ ਧਾਰਮਿਕ ਵਿਸ਼ਵਾਸਾਂ ਦਾ ਅਨਿੱਖੜਵਾਂ ਅੰਗ ਵੀ ਬਣ ਜਾਂਦੀਆਂ ਹਨ।

ਪੰਜਾਬੀ ਕਥਾ-ਸਾਹਿਤ ਮਿਥ-ਕਥਾਵਾਂ ਨਾਲ ਭਰਪੂਰ ਹੈ। ਇਸ ਪਾਠ-ਪੁਸਤਕ ਲਈ ਇਸ ਭੰਡਾਰ ਵਿੱਚੋਂ ਵੰਨਗੀ ਹਿਤ ਦੋ ਮਿਥ-ਕਥਾਵਾਂ ਚੁਣੀਆਂ ਗਈਆਂ ਹਨ : ‘ਪ੍ਰਹਿਲਾਦ ਭਗਤ’ ਅਤੇ ‘ਨਲ ਦਮਿਅੰਤੀ’। ‘ਪ੍ਰਹਿਲਾਦ ਭਗਤ’ ਕਥਾ ਦਾ ਮੁੱਖ ਪਾਤਰ ਪ੍ਰਹਿਲਾਦ ਇੱਕ ਬਾਲਕ ਹੈ ਜੋ ਕਿ ਨੇਕੀ ਦਾ ਪ੍ਰਤੀਕ ਹੈ। ਇਸ ਵਿੱਚ ਵਿਰੋਧੀ ਅਤੇ ਬੁਗਾਈ ਜਾਂ ਬਦੀ ਦਾ ਪ੍ਰਤੀਕ ਪ੍ਰਹਿਲਾਦ ਦਾ ਪਿਤਾ ਹਰਨਾਖਸ਼ ਹੈ। ਅਨੇਕਾਂ ਕਠਨਾਈਆਂ ਅਤੇ ਵਿਰੋਧਾਂ ਦੇ ਬਾਵਜੂਦ ਅੰਤ ਵਿੱਚ ਪ੍ਰਹਿਲਾਦ ਦੀ ਜਿੱਤ ਹੁੰਦੀ ਹੈ।

ਇਹ ਕਥਾ ਏਨੀ ਹਰਮਨ-ਪਿਆਰੀ ਹੈ ਕਿ ਇਸ ਦਾ ਹਵਾਲਾ ਗੁਰੂ ਸਾਹਿਬਾਨ ਨੇ ਭਗਤਾਂ ਅਤੇ ਕਵੀਆਂ ਨੇ ਆਪਣੀਆਂ ਰਚਨਾਵਾਂ ਵਿੱਚ ਦਿੱਤਾ ਹੈ। ਭਾਈ ਗੁਰਦਾਸ ਜੀ ਨੇ ਇਸ ਬਾਰੇ ਹੇਠ ਲਿਖੀ ਪਉੜੀ ਲਿਖੀ—

ਘਰਿ ਹਰਣਾਖਸ਼ ਦੈਤ ਦੇ ਕਲਰਿ ਕਵਲੁ ਭਗਤੁ ਪ੍ਰਹਿਲਾਦੁ ।
 ਪੜ੍ਹਨ ਪਠਾਇਆ ਚਾਟਸਾਲ ਪਾਂਧੈ ਚਿਤਿ ਹੋਆ ਅਹਿਲਾਦ ।
 ਸਿਮਰੈ ਮਨ ਵਿਚਿ ਰਾਮ-ਨਾਮ ਗਾਵੈ ਸ਼ਬਦੁ ਅਨਾਹਦ ਨਾਦ ।
 ਭਗਤਿ ਕਰਨਿ ਸਭ ਚਾਟੜੇ ਪਾਂਧੇ ਹੋਏ ਰਹੇ ਵਿਸਮਾਦੁ ।
 ਰਾਜੇ ਪਾਸਿ ਰੂਆਇਆ ਦੋਖੀ ਦੇਤਿ ਵਧਾਇਆ ਵਾਦੁ ।
 ਜਲ ਅਗਨੀ ਵਿਚਿ ਘਤਿਆ ਜਲੈ ਨ ਢੁਬੈ ਗੁਰ ਪਰਸਾਦਿ ।
 ਕਚਿ ਖੜਗੁ ਸਦਿ ਪੁਛਿਆ ਕਉਣ ਸੁ ਤੇਰਾ ਹੈ ਉਸਤਾਦ ।
 ਬੰਮੁ ਪਾੜਿ ਪਰਗਟਿਆ ਨਰਸਿੰਘ ਰੂਪ ਅਨੂਪ ਅਨਾਦਿ ।
 ਬੇਮੁਖ ਪਕੜਿ ਪਛਾੜਿਅਨੁ ਸੰਤ ਸਹਾਈ ਆਦਿ ਜੁਗਾਦਿ
 ਜੈ ਜੈ ਕਾਰ ਕਰਨਿ ਬ੍ਰਹਮਾਦਿ ॥

ਇਸੇ ਤਰ੍ਹਾਂ ਨਲ ਅਤੇ ਦਮਿਅੰਤੀ ਦੀ ਪ੍ਰਾਚੀਨ ਮਿਥ-ਕਥਾ ਹੈ। ਇਸ ਦਾ ਜ਼ਿਕਰ ‘ਮਹਾਂਭਾਰਤ’ ਵਿੱਚ ਆਉਂਦਾ ਹੈ। ਜਦੋਂ ਯੁਧਿਸ਼ਟਿਰ ਜੂਈ ਵਿੱਚ ਸਭ ਕੁਝ ਹਾਰ ਕੇ ਬਹੁਤ ਨਿਰਾਸ ਹੁੰਦਾ ਹੈ ਤਾਂ ਬਿਹਦਸ਼ਵ ਨਾਂ ਦਾ ਪਾਤਰ ਉਸ ਨੂੰ ਇਹ ਕਥਾ ਸੁਣਾ ਕੇ ਉਸ ਦਾ ਪੀਰਜ ਬਨਾਉਂਦਾ ਹੈ। ਇਸ ਕਥਾ ਵਿੱਚ ਨਲ ਤੇ ਦਮਿਅੰਤੀ ਅਨੇਕਾਂ ਦੁੱਖ ਕੱਟਦੇ ਹਨ, ਅੱਖੀਆਂ ਪਰਿਸਥਿਤੀਆਂ ਵਿੱਚ ਪੈਂਦੇ ਹਨ, ਵਿੱਛੜਦੇ ਹਨ ਪਰ ਅੰਤ ਨੂੰ ਇਕੱਠੇ ਹੋ ਜਾਂਦੇ ਹਨ। ਉਹਨਾਂ ਦਾ ਪਰਸਪਰ ਪ੍ਰੇਮ ਤੇ ਵਿਸ਼ਵਾਸ ਅਡਿੱਗ ਰਹਿੰਦਾ ਹੈ ਅਤੇ ਸਾਹਸ ਬਣਿਆ ਰਹਿੰਦਾ ਹੈ। ਇਸ ਮਿਥ-ਕਥਾ ਵਿੱਚ ਮਨੁਖੀ ਗੁਣਾਂ ਅਤੇ ਚੰਗਿਆਈ ਦੀ ਜਿੱਤ ਦਰਸਾਈ ਗਈ ਹੈ।



ਪ੍ਰਹਿਲਾਦ ਭਗਤ

ਹਰਨਾਖਸ਼ ਅਤੇ ਪਰਨਾਖਸ਼ ਨਾਂ ਦੇ ਦੋ ਭਗ ਬੈਕੁੰਠ ਵਿੱਚ ਰਹਿੰਦੇ ਸਨ। ਦੇਵਤਿਆਂ ਦੇ ਸ਼ਾਪ ਕਾਰਨ ਇਹਨਾਂ ਨੂੰ ਬੈਕੁੰਠ ਵਿੱਚੋਂ ਨਿਕਲਨਾ ਪੈ ਗਿਆ। ਹਰਨਾਖਸ਼ ਬਹੁਤ ਬਲਵਾਨ ਸੀ। ਉਹ ਧਰਤੀ ਉੱਤੇ ਆ ਕੇ ਰਾਜ ਕਰਨ ਲੱਗ ਪਿਆ। ਅਚਾਨਕ ਪਰਨਾਖਸ਼ ਦੀ ਮੌਤ ਹੋ ਗਈ। ਹਰਨਾਖਸ਼ ਭਾਵੇਂ ਬਲਵਾਨ ਸੀ ਪਰ ਉਸ ਨੂੰ ਮੌਤ ਤੋਂ ਬਹੁਤ ਡਰ ਲੱਗਦਾ ਸੀ। ਉਹ ਮੌਤ ਉੱਤੇ ਕਾਬੂ ਪਾਉਣਾ ਚਾਹੁੰਦਾ ਸੀ। ਉਹ ਆਪਣਾ ਰਾਜ-ਭਾਗ ਛੱਡ ਕੇ ਹਿਮਾਲਾ ਪਰਬਤ 'ਤੇ ਜਾ ਕੇ ਤਪੱਸਿਆ ਕਰਨ ਲੱਗ ਪਿਆ। ਉਹਦੀ ਕਠਨ ਸਾਧਨਾ ਅਤੇ ਤਪੱਸਿਆ ਤੋਂ ਪ੍ਰਭਾਵਿਤ ਹੋ ਕੇ ਪਰਮਾਤਮਾ ਉਸ ਦੇ ਸਾਹਮਣੇ ਪ੍ਰਗਟ ਹੋਇਆ। ਹਰਨਾਖਸ਼ ਨੇ ਪਰਮਾਤਮਾ ਪਾਸੋਂ ਹੇਠ ਲਿਖੇ ਵਰ ਮੰਗੇ:

ਮੈਂ ਨਾ ਦਿਨ ਨੂੰ ਮਰਾਂ, ਨਾ ਰਾਤ ਨੂੰ ਮਰਾਂ।
 ਮੈਂ ਨਾ ਅੰਦਰ ਮਰਾਂ, ਨਾ ਬਾਹਰ ਮਰਾਂ।
 ਮੈਂ ਨਾ ਧਰਤੀ 'ਤੇ ਮਰਾਂ, ਨਾ ਅਕਾਸ਼ 'ਤੇ ਮਰਾਂ।
 ਮੈਂ ਨਾ ਬਿਮਾਰੀ ਨਾਲ ਮਰਾਂ, ਨਾ ਹਥਿਆਰ ਨਾਲ ਮਰਾਂ।
 ਮੈਂ ਨਾ ਮਨੁੱਖ ਤੋਂ ਮਰਾਂ, ਨਾ ਪਸੂ ਤੋਂ ਮਰਾਂ।

ਪਰਮਾਤਮਾ ਨੇ ਇਹ ਵਰ ਹਰਨਾਖਸ਼ ਨੂੰ ਦੇ ਦਿੱਤੇ। ਹਰਨਾਖਸ਼ ਬੜਾ ਖੁਸ਼ ਹੋਇਆ। ਉਹ ਧਰਤੀ 'ਤੇ ਆ ਕੇ ਮੁੜ ਰਾਜ ਕਰਨ ਲੱਗਾ। ਹੁਣ ਉਸ ਨੂੰ ਕਿਸੇ ਦਾ ਡਰ ਨਹੀਂ ਸੀ। ਉਹ ਧਰਤੀ ਦੇ ਲੋਕਾਂ ਨੂੰ ਆਪਣੀ ਹੀ ਈਨ ਮਨਾਉਣ ਲੱਗ ਪਿਆ। ਉਸ ਨੇ ਹੰਕਾਰ ਵਿੱਚ ਆ ਕੇ ਜੁਲਮ ਕਰਨੇ ਅਰੰਭ ਕਰ ਦਿੱਤੇ। ਇਥੋਂ ਤੱਕ ਕਿ ਉਸ ਨੇ ਲੋਕਾਂ ਨੂੰ ਪਰਮਾਤਮਾ ਦੀ ਥਾਂ ਆਪਣਾ ਨਾਂ ਜਪਣ ਦਾ ਹੁਕਮ ਦੇ ਦਿੱਤਾ।

ਕੁਝ ਸਮੇਂ ਬਾਅਦ ਹਰਨਾਖਸ਼ ਦੇ ਘਰ ਇੱਕ ਪੁੱਤਰ ਨੇ ਜਨਮ ਲਿਆ। ਉਸ ਦਾ ਨਾਂ ਪ੍ਰਹਿਲਾਦ ਰੱਖਿਆ ਗਿਆ। ਪ੍ਰਹਿਲਾਦ ਕੁਝ ਵੱਡਾ ਹੋਇਆ ਤਾਂ ਉਹ ਨੂੰ ਪਾਠਸ਼ਾਲਾ ਪੜ੍ਹਨ ਲਈ ਭੇਜਿਆ ਗਿਆ। ਪਾਠਸ਼ਾਲਾ ਦੇ ਪਾਂਧੇ ਨੇ ਪ੍ਰਹਿਲਾਦ ਨੂੰ ਹਰਨਾਖਸ਼ ਦਾ ਨਾਂ ਜਪਣ ਦੀ ਸਿੱਖਿਆ ਦਿੱਤੀ ਪਰ ਪ੍ਰਹਿਲਾਦ ਹਰਨਾਖਸ਼ ਦੀ ਥਾਂ ਪਰਮਾਤਮਾ ਦਾ ਨਾਂ ਜਪਦਾ ਸੀ। ਉਹ ਪਰਮਾਤਮਾ ਨੂੰ ਹਰਨਾਖਸ਼ ਨਾਲੋਂ ਵੱਡਾ ਸਮਝਦਾ ਸੀ।

ਪਾਂਧੇ ਨੇ ਪ੍ਰਹਿਲਾਦ ਦੀ ਹਰਨਾਖਸ਼ ਕੋਲ ਸ਼ਿਕਾਇਤ ਕੀਤੀ। ਹਰਨਾਖਸ਼ ਨੇ ਪ੍ਰਹਿਲਾਦ ਨੂੰ ਬੁਲਾ ਕੇ ਪੁੱਛਿਆ ਕਿ ਉਹ ਆਪਣੇ ਪਿਤਾ ਦਾ ਨਾਂ ਜਪਣ ਦੀ ਥਾਂ ਪਰਮਾਤਮਾ ਦਾ ਨਾਂ ਕਿਉਂ ਜਪਦਾ ਹੈ ?

ਪ੍ਰਹਿਲਾਦ ਨੇ ਕਿਹਾ, “ਈਸ਼ਵਰ ਸਰਬ-ਸ਼ਕਤੀਮਾਨ ਹੈ। ਉਸ ਨੇ ਹੀ ਸਾਰੀ ਕੁਦਰਤ ਨੂੰ ਰਚਿਆ ਹੈ।” ਆਪਣੇ ਪੁੱਤਰ ਦਾ ਉੱਤਰ ਸੁਣ ਕੇ ਹਰਨਾਖਸ਼ ਲੋਹਾ-ਲਾਖਾ ਹੋ ਗਿਆ। ਉਸ ਨੂੰ ਖਤਰਾ ਪੈਦਾ ਹੋ ਗਿਆ ਕਿ ਕਿਤੇ ਬਾਕੀ ਦੇ ਲੋਕ ਵੀ ਉਸ ਤੋਂ ਆਕੀ ਨਾ ਹੋ ਜਾਣ। ਉਸ ਨੇ ਗਰਜ ਕੇ ਕਿਹਾ, “ਮੈਂ ਹੀ ਸਭ ਤੋਂ ਵੱਧ ਸ਼ਕਤੀਸ਼ਾਲੀ ਹਾਂ। ਮੈਨੂੰ ਕੋਈ ਨਹੀਂ ਮਾਰ ਸਕਦਾ। ਮੈਂ ਤੈਨੂੰ ਹੁਣੇ ਖਤਮ ਕਰ ਸਕਦਾ ਹਾਂ।” ਉਸ ਦੀ ਅਵਾਜ਼ ਸੁਣ ਕੇ ਪ੍ਰਹਿਲਾਦ ਦੀ ਮਾਂ ਵੀ ਉੱਥੇ ਆ ਗਈ। ਉਸ ਨੇ ਹਰਨਾਖਸ਼ ਦਾ ਤਰਲਾ ਕਰਦੇ ਹੋਏ ਕਿਹਾ, “ਤੁਸੀਂ ਇਸ ਨੂੰ ਨਾ ਮਾਰੋ। ਮੈਂ ਸਮਝਾਉਣ ਦਾ ਜਤਨ ਕਰਦੀ ਹਾਂ।” ਉਹ ਪ੍ਰਹਿਲਾਦ ਨੂੰ ਆਪਣੇ ਕੋਲ ਬਿਠਾ ਕੇ ਕਹਿਣ ਲੱਗੀ, “ਤੇਰੇ ਪਿਤਾ ਜੀ ਇਸ ਧਰਤੀ 'ਤੇ ਸਭ ਤੋਂ ਸ਼ਕਤੀਸ਼ਾਲੀ ਹਨ। ਉਹਨਾਂ ਨੂੰ ਅਮਰ ਰਹਿਣ ਦਾ ਵਰ ਮਿਲਿਆ ਹੋਇਆ ਹੈ। ਇਹਨਾਂ ਦੀ ਗੱਲ ਮੰਨ ਜਾ।”

ਪ੍ਰਹਿਲਾਦ ਬੋਲਿਆ, “ਮਾਤਾ ਜੀ ਮੈਂ ਮੰਨਦਾ ਹਾਂ ਕਿ ਮੇਰੇ ਪਿਤਾ ਜੀ ਬੜੇ ਤਾਕਤਵਰ ਹਨ ਪਰ ਸਭ ਤੋਂ ਵੱਧ ਬਲਵਾਨ ਭਗਵਾਨ ਹੈ, ਜਿਸ ਨੇ ਸਾਨੂੰ ਸਾਰਿਆਂ ਨੂੰ ਬਣਾਇਆ ਹੈ। ਪਿਤਾ ਜੀ ਨੂੰ ਵੀ ਉਸ ਨੇ ਹੀ ਬਣਾਇਆ ਹੈ।” ਪ੍ਰਹਿਲਾਦ ਦਾ ਇਹ ਉੱਤਰ ਸੁਣ ਕੇ ਉਸ ਦੀ ਮਾਂ ਬੇਵਸ ਹੋ ਗਈ। ਪ੍ਰਹਿਲਾਦ ਆਪਣੇ ਵਿਸ਼ਵਾਸ ਵਿੱਚ ਦ੍ਰਿੜ੍ਹ ਰਿਹਾ। ਇਹ ਵੇਖ ਕੇ ਹਰਨਾਖਸ਼ ਨੂੰ ਹੋਰ ਗੁੱਸਾ ਚੜ੍ਹ ਗਿਆ। ਉਸ ਨੇ ਆਪਣੇ ਜੱਲਾਦਾਂ ਨੂੰ ਹੁਕਮ ਦਿੱਤਾ ਕਿ ਉਹ ਪ੍ਰਹਿਲਾਦ ਨੂੰ ਸਮੁੰਦਰ ਵਿੱਚ ਡੋਬ ਕੇ ਮਾਰ ਦੇਣ। ਜੱਲਾਦ ਪ੍ਰਹਿਲਾਦ ਨੂੰ ਸਮੁੰਦਰ ਵਿੱਚ ਸੁੱਟਣ ਲਈ ਲੈ ਗਏ। ਉਹਨਾਂ ਨੇ ਪ੍ਰਹਿਲਾਦ ਨੂੰ ਸਮੁੰਦਰ ਵਿੱਚ ਸੁੱਟਿਆ ਪਰ ਸਮੁੰਦਰ ਦੀ ਇੱਕ ਲਹਿਰ ਨੇ ਪ੍ਰਹਿਲਾਦ ਨੂੰ ਕਿਨਾਰੇ 'ਤੇ ਸੁੱਟ ਦਿੱਤਾ। ਜੱਲਾਦਾਂ ਨੇ ਪ੍ਰਹਿਲਾਦ ਨੂੰ ਫਿਰ ਸਮੁੰਦਰ ਵਿੱਚ ਸੁੱਟਿਆ। ਪ੍ਰਹਿਲਾਦ ਫਿਰ ਬਾਹਰ ਆ ਗਿਆ। ਜੱਲਾਦਾਂ ਨੇ ਆ ਕੇ ਹਰਨਾਖਸ਼ ਨੂੰ ਦੱਸਿਆ ਤਾਂ ਉਸ ਨੇ ਕਿਹਾ, ਇਸ ਨੂੰ ਕਿਸੇ ਉੱਚੇ ਪਰਬਤ ਤੋਂ ਹੇਠਾਂ ਸੁੱਟ ਕੇ ਮਾਰ ਦਿੱਤਾ ਜਾਵੇ। ਜੱਲਾਦਾਂ ਨੇ ਇਵੇਂ ਹੀ ਕੀਤਾ ਪਰ ਪ੍ਰਹਿਲਾਦ ਇੱਕ ਸੰਘਣੇ ਰੁੱਖ ਉੱਤੇ ਆ ਡਿੱਗਿਆ ਜਿਸ ਕਾਰਨ ਉਸ ਨੂੰ ਕੋਈ ਚੋਟ ਨਾ ਲੱਗੀ। ਹਰਨਾਖਸ਼ ਨੇ ਪ੍ਰਹਿਲਾਦ ਨੂੰ ਇੱਕ ਪਾਗਲ ਹਾਥੀ ਅੱਗੇ ਸੁੱਟਿਆ ਤਾਂ ਜੋ ਹਾਥੀ ਉਸ ਨੂੰ ਆਪਣੇ ਪੈਰਾਂ ਹੇਠ ਕੁਚਲ ਦੇਵੇ ਪਰ ਹਾਥੀ ਨੇ ਪ੍ਰਹਿਲਾਦ ਨੂੰ ਕੁਝ ਨਾ ਕਿਹਾ। ਲੱਗਦਾ ਸੀ ਜਿਵੇਂ ਸਾਰੀ ਕੁਦਰਤ ਪ੍ਰਹਿਲਾਦ ਦੀ ਮਦਦ ਕਰ ਰਹੀ ਹੋਵੇ।

ਹਰਨਾਖਸ਼ ਦੀ ਇੱਕ ਭੈਣ ਸੀ ਜਿਸ ਦਾ ਨਾਂ ਹੋਲਿਕਾ ਸੀ। ਹੋਲਿਕਾ ਆਪਣੇ ਭਰਾ ਹਰਨਾਖਸ਼ ਦੀ ਪਰੇਸ਼ਾਨੀ ਦੂਰ ਕਰਨਾ ਚਾਹੁੰਦੀ ਸੀ। ਹੋਲਕਾ ਨੂੰ ਵਰ ਕਾਰਨ ਅੱਗ ਨਹੀਂ ਸੀ ਸਾੜ ਸਕਦੀ। ਉਸ ਨੇ ਆਪਣੇ ਭਰਾ ਨੂੰ ਕਿਹਾ ਕਿ ਉਹ ਪ੍ਰਹਿਲਾਦ ਨੂੰ ਆਪਣੀ ਬੁੱਕਲੁ ਵਿੱਚ ਲੈ ਕੇ ਅੱਗ ਵਿੱਚ ਬੈਠ ਜਾਵੇਗੀ। ਵਰ ਕਾਰਨ ਉਹ ਆਪ ਅੱਗ ਵਿੱਚ ਸੜਨ ਤੋਂ ਬਚ ਜਾਵੇਗੀ ਪਰ ਪ੍ਰਹਿਲਾਦ ਸੜ ਜਾਵੇਗਾ। ਇਸ ਤਰ੍ਹਾਂ ਹੀ ਕੀਤਾ ਗਿਆ। ਬਹੁਤ ਸਾਰਾ ਬਾਲਣ ਇਕੱਠਾ ਕਰ ਲਿਆ ਗਿਆ। ਤਦ ਹੋਲਿਕਾ ਪ੍ਰਹਿਲਾਦ ਨੂੰ ਕੁੱਛੜ ਵਿੱਚ ਲੈ ਕੇ ਬਾਲਣ ਵਿੱਚ ਬੈਠ ਗਈ। ਬਾਲਣ ਨੂੰ ਅੱਗ ਲਾ ਦਿੱਤੀ ਗਈ। ਇਸ ਅੱਗ ਵਿੱਚ ਹੋਲਿਕਾ ਸੜ ਗਈ ਤੇ ਪ੍ਰਹਿਲਾਦ ਬਚ ਗਿਆ। ਹੋਲਿਕਾ ਨੇ ਜਦੋਂ ਵਰਦਾਨ ਵਿੱਚ ਮਿਲੀ ਸ਼ਕਤੀ ਦੀ ਮਾੜੀ ਵਰਤੋਂ ਕੀਤੀ ਤਾਂ ਉਹ ਵਰਦਾਨ ਉਸ ਲਈ ਸ੍ਰਾਪ ਬਣ ਗਿਆ।

ਇਸ ਘਟਨਾ ਕਰਕੇ ਹਰਨਾਖਸ਼ ਗੁੱਸੇ ਵਿੱਚ ਇੱਕ ਤਰ੍ਹਾਂ ਪਾਗਲ ਹੀ ਹੋ ਗਿਆ। ਉਸ ਨੂੰ ਸਮਝ ਨਹੀਂ ਸੀ ਆ ਰਹੀ ਕਿ ਉਹ ਕੀ ਕਰੇ ? ਉਸ ਨੇ ਇੱਕ ਲੋਹੇ ਦੇ ਥੰਮ੍ਹ ਨੂੰ ਗਰਮ ਕਰਵਾਇਆ। ਜਦੋਂ ਥੰਮ੍ਹ ਗਰਮ ਹੋ ਕੇ ਲਾਲ ਹੋ ਗਿਆ ਤਾਂ ਉਸ ਨੇ ਪ੍ਰਹਿਲਾਦ ਨੂੰ ਬੁਲਾ ਕੇ ਪੁੱਛਿਆ, “ਤੇਰਾ ਪਰਮਾਤਮਾ ਕਿੱਥੇ ਹੈ ? ” “ਪ੍ਰਹਿਲਾਦ ਨੇ ਉੱਤਰ ਦਿੱਤਾ, “ਪਰਮਾਤਮਾ ਤਾਂ ਕਣ-ਕਣ ਵਿੱਚ ਸ਼ਾਮਲ ਹੈ। ਉਹ ਮੇਰੇ ਵਿੱਚ, ਤੁਹਾਡੇ ਵਿੱਚ ਤੇ ਸਭ ਵਿੱਚ ਹੈ।”

ਹਰਨਾਖਸ਼ ਨੇ ਕਿਹਾ, “ਕੀ ਪਰਮਾਤਮਾ ਇਸ ਥੰਮ੍ਹ ਵਿੱਚ ਵੀ ਹੈ ? ”

ਪ੍ਰਹਿਲਾਦ ਨੇ ‘ਹਾਂ’ ਵਿੱਚ ਉੱਤਰ ਦਿੱਤਾ। ਤਦ ਹਰਨਾਖਸ਼ ਨੇ ਪ੍ਰਹਿਲਾਦ ਨੂੰ ਕਿਹਾ ਕਿ ਜੇ ਪਰਮਾਤਮਾ ਇਸ ਗਰਮ ਥੰਮ੍ਹ ਵਿੱਚ ਵੀ ਹੈ ਤਾਂ ਉਹ ਇਸ ਥੰਮ੍ਹ ਨੂੰ ਜੱਫੀ ਪਾ ਲਵੇ। ਇਸ ਤੋਂ ਪਹਿਲਾਂ ਕਿ ਪ੍ਰਹਿਲਾਦ ਇਸ ਗਰਮ ਥੰਮ੍ਹ ਨੂੰ ਵੇਖ ਕੇ ਡੋਲ ਜਾਂਦਾ, ਉਸ ਨੂੰ ਥੰਮ੍ਹ ਉੱਤੇ ਇੱਕ ਕੀੜੀ ਤੁਰਦੀ ਨਜ਼ਰ ਆਈ। ਤਦ ਪ੍ਰਹਿਲਾਦ ਨੇ ਨਿਡਰ ਹੋ ਕੇ ਗਰਮ ਥੰਮ੍ਹ ਨੂੰ ਜੱਫੀ ਪਾ ਲਈ। ਉਸ ਦਾ ਕੁਝ ਵੀ ਨਾ ਵਿਗਤਿਆ।

ਅਖੀਰ ਹਰਨਾਖਸ਼ ਨੇ ਗੁੱਸੇ ਵਿੱਚ ਅੰਨ੍ਹੇ ਹੋ ਕੇ ਤਲਵਾਰ ਕੱਢ ਲਈ। ਉਸ ਨੇ ਤਲਵਾਰ ਨਾਲ ਪ੍ਰਹਿਲਾਦ ’ਤੇ ਵਾਰ ਕੀਤਾ। ਤਲਵਾਰ ਥੰਮ੍ਹ ਨੂੰ ਜਾ ਵੱਜੀ ਤੇ ਥੰਮ੍ਹ ਟੁੱਟ ਗਿਆ। ਕਹਿੰਦੇ ਹਨ ਉਸ ਸਮੇਂ ਉਸ ਵਿੱਚੋਂ ਪਰਮਾਤਮਾ ਨਰਸਿੰਘ ਦੇ ਰੂਪ ਵਿੱਚ ਆ ਪ੍ਰਗਟ ਹੋਇਆ। ਪਰਮਾਤਮਾ ਦੇ ਇਸ ਰੂਪ ਦਾ ਅੱਧਾ ਧੜ ਮਨੁੱਖ ਦਾ ਅਤੇ ਅੱਧਾ ਸ਼ੇਰ ਦਾ ਸੀ। ਉਸ ਨੇ ਹਰਨਾਖਸ਼ ਨੂੰ ਚੁੱਕ ਲਿਆ ਅਤੇ ਦਹਿਲੀਜ਼ ’ਤੇ ਬੈਠ ਕੇ ਉਸ ਨੂੰ ਆਪਣੇ ਪੱਟਾਂ ’ਤੇ ਰੱਖ ਲਿਆ। ਹਰਨਾਖਸ਼ ਨੂੰ ਅਹਿਸਾਸ ਹੋਇਆ ਕਿ ਉਸ ਦਾ ਅੰਤ ਨੇੜੇ ਹੈ। ਉਸ ਨੇ ਨਰਸਿੰਘ ਨੂੰ ਕਿਹਾ ਕਿ ਉਸ ਨੂੰ ਤਾਂ ਵਰਦਾਨ ਪ੍ਰਾਪਤ ਹੋਇਆ ਹੈ ਕਿ ਉਸ ਨੂੰ ਕੋਈ ਮਾਰ ਨਹੀਂ ਸਕੇਗਾ। ਨਰਸਿੰਘ ਨੇ ਕਿਹਾ ਕਿ ਉਸ ਦੇ ਵਰ ਦੀਆਂ ਸਾਰੀਆਂ ਸ਼ਰਤਾਂ ਪੂਰੀਆਂ ਕਰ ਕੇ ਮਾਰਿਆ ਜਾ ਰਿਹਾ ਹੈ।

ਇਹ ਕਹਿ ਕੇ ਨਰਸਿੰਘ ਨੇ ਹਰਨਾਖਸ਼ ਨੂੰ ਆਪਣੀਆਂ ਨਹੁੰਦਰਾਂ ਨਾਲ ਮਾਰ ਦਿੱਤਾ। ਇਸ ਸਮੇਂ ਨਾ ਦਿਨ ਸੀ ਨਾ ਰਾਤ। ਦੌਰੇ ਵਕਤ ਮਿਲਦੇ ਸਨ ਭਾਵ ਸ਼ਾਮ ਦਾ ਸਮਾਂ ਸੀ। ਮਰਨ ਸਮੇਂ ਹਰਨਾਖਸ਼ ਨਾ ਅੰਦਰ ਸੀ, ਨਾ ਬਾਹਰ, ਉਹ ਦਹਿਲੀਜ਼ ਉੱਤੇ ਸੀ। ਉਸ ਸਮੇਂ ਉਹ ਧਰਤੀ ’ਤੇ ਨਹੀਂ ਸੀ, ਅਤੇ ਨਾ ਹੀ ਅਕਾਸ਼ ਵਿੱਚ, ਉਹ ਨਰਸਿੰਘ ਦੇ ਪੱਟਾਂ ਉੱਤੇ ਸੀ। ਹਰਨਾਖਸ਼ ਦੀ ਮੌਤ ਨਾ ਬਿਮਾਰੀ ਨਾਲ ਹੋਈ ਨਾ ਕਿਸੇ ਹਥਿਆਰ ਨਾਲ। ਨਰ ਸਿੰਘ ਦੀਆਂ ਨਹੁੰਦਰਾਂ ਨੇ ਉਸ ਨੂੰ ਸਦਾ ਦੀ ਨੀਂਦ ਸੁਆ ਦਿੱਤਾ ਸੀ। ਉਸ ਨੂੰ ਮਾਰਨ ਵਾਲਾ ਨਾ ਪੂਰਾ ਮਨੁੱਖੀ ਰੂਪ ਵਿੱਚ ਸੀ ਅਤੇ ਨਾ ਪਸੂ ਰੂਪ ਵਿੱਚ। ਇਸ ਤਰ੍ਹਾਂ ਹਰਨਾਖਸ਼ ਨੂੰ ਵਰ ਵਿੱਚ ਮਿਲੀਆਂ ਸ਼ਰਤਾਂ ਵੀ ਉਸ ਨੂੰ ਬਚਾ ਨਾ ਸਕੀਆਂ।

ਪਰਮਾਤਮਾ ਨੇ ਸਾਰੀਆਂ ਗੱਲਾਂ ਪੂਰੀਆਂ ਕਰਦਿਆਂ ਹੋਇਆਂ ਜੁਲਮ ਦਾ ਨਾਸ ਕਰਨ ਲਈ ਹਰਨਾਖਸ਼ ਦਾ ਅੰਤ ਕਰ ਦਿੱਤਾ। ਪਿਤਾ ਹਰਨਾਖਸ਼ ਦੀ ਮੌਤ ਤੋਂ ਬਾਅਦ ਪ੍ਰਹਿਲਾਦ ਧਰਤੀ ’ਤੇ ਰਾਜ ਕਰਨ ਲੱਗਾ। ਉਸ ਦੇ ਰਾਜ ਵਿੱਚ ਸਾਰੇ ਸੁਖੀ ਸਨ।



ਨਲ ਅਤੇ ਦਮਿਅੰਤੀ

ਨਿਸ਼ਧ ਦੇਸ ਦੇ ਵੀਰ ਸੈਨ ਨਾਂ ਦੇ ਰਾਜੇ ਦਾ ਇੱਕ ਪੁੱਤਰ ਸੀ, ਨਲ। ਉਹ ਤੇਜ਼ਸਵੀ, ਗੁਣਵਾਨ, ਸੰਦਰ ਅਤੇ ਬਲਵਾਨ ਸੀ। ਘੋੜੇ ਦੁੜਾਉਣ ਵਿੱਚ ਉਸ ਦੀ ਖਾਸ ਮੁਹਾਰਤ ਸੀ। ਇਸੇ ਤਰ੍ਹਾਂ ਵਿਦਰਭ ਨਾਂ ਦੇ ਦੇਸ ਵਿੱਚ ਭੀਸ ਨਾਂ ਦਾ ਇੱਕ-ਰਾਜਾ ਰਾਜ ਕਰਦਾ ਸੀ। ਉਸ ਦੀ ਇੱਕ ਰਾਜਕੁਮਾਰੀ ਸੀ ਜਿਸ ਦਾ ਨਾਂ ਦਮਿਅੰਤੀ ਸੀ। ਉਹ ਰੂਪਮਤੀ, ਬੁਧੀਮਾਨ ਅਤੇ ਹੋਰ ਅਨੇਕਾਂ ਗੁਣਾਂ ਦੀ ਮਾਲਕ ਸੀ।

ਨਲ ਅਤੇ ਦਮਿਅੰਤੀ ਆਪਣੇ ਗੁਣਾਂ ਕਾਰਨ ਛੇਤੀ ਹੀ ਲੋਕਾਂ ਵਿੱਚ ਜਾਣੇ ਜਾਣ ਲੱਗ ਪਏ। ਉਹਨਾਂ ਨੂੰ ਆਪ ਵੀ ਇੱਕ-ਦੂਜੇ ਦੀ ਵਡਿਆਈ ਦਾ ਪਤਾ ਲੱਗ ਗਿਆ। ਇਸ ਤਰ੍ਹਾਂ ਬਿਨਾਂ ਇੱਕ-ਦੂਜੇ ਨੂੰ ਮਿਲੇ ਹੀ ਹੌਲੀ-ਹੌਲੀ ਉਹ ਇੱਕ ਦੂਜੇ ਨਾਲ ਲਗਾਅ ਮਹਿਸੂਸ ਕਰਨ ਲੱਗ ਪਏ।

ਦਮਿਅੰਤੀ ਦੇ ਜਵਾਨ ਹੋਣ 'ਤੇ ਉਸ ਦੇ ਪਿਤਾ ਨੇ ਉਸ ਦਾ ਵਿਆਹ ਕਰਨ ਲਈ ਇੱਕ ਸੰਬਰ ਦਾ ਆਯੋਜਨ ਕੀਤਾ। ਦਮਿਅੰਤੀ ਨਾਲ ਵਿਆਹ ਕਰਨ ਦੀ ਇੱਛਾ ਲੈ ਕੇ ਦੂਰ-ਦੁਰਾਡੇ ਤੋਂ ਰਾਜੇ ਅਤੇ ਰਾਜਕੁਮਾਰ ਪਹੁੰਚੇ। ਹੋਰ ਤਾਂ ਹੋਰ ਕਈ ਦੇਵਤੇ ਵੀ ਰਾਜਿਆਂ ਦਾ ਰੂਪ ਧਾਰ ਕੇ ਉਸ ਸੰਬਰ ਵਿੱਚ ਪਹੁੰਚੇ। ਦਮਿਅੰਤੀ ਪਹਿਲਾਂ ਹੀ ਮਨੋ-ਮਨੀ ਨਲ ਨੂੰ ਆਪਣੇ ਪਤੀ ਵਜੋਂ ਸ੍ਰੀਕਾਰ ਕਰ ਚੁੱਕੀ ਸੀ। ਅਚੰਭਾ ਇਹ ਹੋਇਆ ਕਿ ਜਦੋਂ ਸੰਬਰ ਸਮੇਂ ਉਹ ਰਾਜੇ ਨਲ ਨੂੰ ਪਛਾਣਨ ਦੀ ਕੋਸ਼ਿਸ਼ ਕਰਨ ਲੱਗੀ ਤਾਂ ਉਸ ਨੂੰ ਇੱਕ ਨਹੀਂ, ਕਈ ਰਾਜੇ ਨਲ ਉੱਥੇ ਬੈਠੇ ਦਿਖਾਈ ਦਿੱਤੇ। ਕਈ ਦੇਵਤਿਆਂ ਨੇ ਰਾਜਾ ਨਲ ਦਾ ਰੂਪ ਧਾਰਨ ਕੀਤਾ ਹੋਇਆ ਸੀ ਪਰ ਜਦੋਂ ਉਹਨੇ ਬਹੁਤ ਧਿਆਨ ਨਾਲ ਇਕਾਗਰ-ਚਿੱਤ ਹੋ ਕੇ ਵੇਖਿਆ ਤਾਂ ਉਸ ਨੂੰ ਅਸਲੀ ਨਲ ਲੱਭਣ ਵਿੱਚ ਅੱਖ ਨਾ ਹੋਈ। ਉਸ ਨੇ ਵੇਖਿਆ ਕਿ ਦੇਵਤਿਆਂ ਦੇ ਸਰੀਰ ਉੱਪਰ ਮੁੜਕੇ ਦੀ ਕੋਈ ਬੁੰਦ ਨਹੀਂ ਸੀ। ਉਹਨਾਂ ਦੀਆਂ ਪਲਕਾਂ ਵੀ ਨਹੀਂ ਸਨ ਝਕਦੀਆਂ। ਉਹਨਾਂ ਦੇ ਪੈਰ ਵੀ ਧਰਤੀ ਨੂੰ ਨਹੀਂ ਸੀ ਛੂੰਹਦੇ ਅਤੇ ਨਾ ਹੀ ਉਹਨਾਂ ਦਾ ਕੋਈ ਪਰਛਾਂਵਾਂ ਸੀ।

ਦਮਿਅੰਤੀ ਨੇ ਵਰ-ਮਾਲਾ ਨਲ ਦੇ ਗਲ ਵਿੱਚ ਪਾ ਦਿੱਤੀ। ਸਾਰਿਆਂ ਨੇ ਉਸ ਦੀ ਚੋਣ ਉੱਤੇ ਖੁਸ਼ੀ ਪ੍ਰਗਟ ਕੀਤੀ। ਦੇਵਤਿਆਂ ਨੇ ਵੀ ਅਸੀਰਵਾਦ ਦਿੱਤੇ।

ਵਿਆਹ ਤੋਂ ਬਾਅਦ ਨਲ ਅਤੇ ਦਮਿਅੰਤੀ ਦੋਵੇਂ ਖੁਸ਼ੀ-ਖੁਸ਼ੀ ਰਹਿਣ ਲੱਗੇ। ਉਹਨਾਂ ਦੇ ਘਰ ਇੱਕ ਲੜਕੇ ਅਤੇ ਇੱਕ ਲੜਕੀ ਨੇ ਜਨਮ ਲਿਆ। ਪਰ ਕਲਜੁਗ ਤੋਂ ਉਹਨਾਂ ਦੀ ਖੁਸ਼ੀ ਬਰਦਾਸ਼ਤ ਨਾ ਹੋਈ। ਉਸ ਨੇ ਰੰਗ ਵਿੱਚ ਭੰਗ ਪਾਉਣ ਦੀ ਸੌਚੀ। ਉਸ ਨੇ ਕਿਹਾ ਕਿ ਮੈਂ ਨਲ ਦੇ ਅੰਦਰ ਨਿਵਾਸ ਕਰਾਂਗਾ ਅਤੇ ਆਪਣੀ ਚਾਲ ਚੱਲ ਕੇ ਉਸ ਨੂੰ ਰਾਜ-ਭਾਗ ਤੋਂ ਵਾਂਝਾ ਕਰ ਦੇਵਾਂਗਾ। ਫਿਰ ਉਸ ਨੂੰ ਦਮਿਅੰਤੀ ਵੀ ਧਿਆਰ ਨਹੀਂ ਕਰ ਸਕੇਗੀ।

ਸਮਾਂ ਪਾ ਕੇ ਰਾਜਾ ਨਲ ਦੇ ਮਨ 'ਤੇ ਜੂਆ ਖੇਡਣ ਦਾ ਭੂਤ ਸਵਾਰ ਹੋਇਆ ਤੇ ਉਹ ਆਪਣੇ ਛੋਟੇ ਭਰਾ ਪੁਸ਼ਕਰ ਦੇ ਨਾਲ ਜੂਆ ਖੇਡਣ ਲੱਗ ਪਿਆ। ਕਲਜੁਗ ਦੇ ਪ੍ਰਭਾਵ ਸਦਕਾ ਨਲ ਜੂਏ ਵਿੱਚ ਹਾਰਦਾ ਚਲਾ ਗਿਆ ਤੇ ਪੁਸ਼ਕਰ ਜਿੱਤਦਾ ਚਲਾ ਗਿਆ। ਜਦੋਂ ਦਮਿਅੰਤੀ ਨੂੰ ਇਸ ਭਾਣੇ ਦਾ ਪਤਾ ਲੱਗਾ ਤਾਂ ਉਸ ਨੇ ਨਲ ਨੂੰ ਹੋਰ ਜੂਆ ਖੇਡਣ ਤੋਂ ਰੋਕਣ ਦੀ ਕੋਸ਼ਿਸ਼ ਕੀਤੀ ਪਰ ਨਲ ਦੇ ਮਨ ਦੀ ਹਾਲਤ ਅਜਿਹੀ ਸੀ ਕਿ ਉਹ ਇਸ ਸਮੇਂ ਕਿਸੇ ਚੰਗੀ ਸਲਾਹ ਨੂੰ ਸੁਣ ਹੀ ਨਹੀਂ ਸੀ ਰਿਹਾ।

ਦਮਿਅੰਤੀ ਨੇ ਆਉਣ ਵਾਲੇ ਮਾੜੇ ਸਮੇਂ ਦਾ ਅਨੁਮਾਨ ਕਰਕੇ ਆਪਣੇ ਦੋਹਾਂ ਬੱਚਿਆਂ ਨੂੰ ਆਪਣੇ ਪਿਤਾ ਕੌਲ ਭੇਜ ਦਿੱਤੇ। ਹੁਣ ਨਲ ਆਪਣਾ ਸਭ ਕੁਝ ਜੂਏ ਵਿੱਚ ਹਾਰ ਚੁੱਕਾ ਸੀ। ਬੱਸ, ਉਹ ਆਪ ਸੀ ਅਤੇ ਇੱਕ ਦਮਿਅੰਤੀ ਸੀ। ਦੋਹਾਂ ਕੌਲ ਇੱਕ-ਇੱਕ ਬਸਤਰ ਸੀ। ਪੁਸ਼ਕਰ ਨੇ ਨਲ ਦਾ ਰਾਜ ਜਿੱਤਣ ਪਿੱਛੋਂ ਜਨਤਾ ਨੂੰ ਹੁਕਮ ਕਰ ਦਿੱਤਾ ਕਿ ਨਲ ਅਤੇ ਦਮਿਅੰਤੀ ਨੂੰ ਕਿਸੇ ਪ੍ਰਕਾਰ ਦੀ ਸਹਾਇਤਾ ਨਾ ਦਿੱਤੀ ਜਾਵੇ, ਇੱਥੋਂ ਤੱਕ ਕਿ ਅੰਨ-ਪਾਣੀ ਵੀ ਨਾ ਦਿੱਤਾ ਜਾਵੇ।

ਨਲ ਆਪਣਾ ਰਾਜ ਛੱਡ ਕੇ ਜੰਗਲ ਜਾਣ ਲਈ ਤੁਰ ਪਿਆ ਤਾਂ ਦਮਿਅੰਤੀ ਵੀ ਉਸ ਦੇ ਨਾਲ ਤੁਰ ਪਈ। ਨਲ ਨੇ ਉਸ ਨੂੰ ਆਪਣੇ ਨਾਲ ਆਉਣ ਤੋਂ ਰੋਕਦਿਆਂ ਕਿਹਾ ਕਿ ਉਹ ਆਪਣੇ ਪਿਤਾ ਕੌਲ ਚਲੀ ਜਾਵੇ, ਜੰਗਲ ਵਿੱਚ ਰਹਿਣਾ ਬੜਾ ਕਠਨ ਹੋਵੇਗਾ। ਰਸਤੇ ਵਿੱਚ ਅਨੇਕਾਂ ਅੰਕੜਾਂ ਆਉਣਗੀਆਂ। ਇਸ ਲਈ ਚੰਗਾ ਹੋਵੇਗਾ ਕਿ ਉਹ ਇਸ ਅੰਕੜ ਦੀ ਘੜੀ ਆਪਣੇ ਪਿਤਾ ਕੌਲ ਜਾ ਕੇ ਰਹੇ। ਅੱਗੋਂ ਦਮਿਅੰਤੀ ਨੇ ਕਿਹਾ ਕਿ ਉਹਨਾਂ ਦੋਹਾਂ ਨੇ ਵਿਆਹ ਸਮੇਂ ਦੁੱਖ-ਸੁੱਖ ਵਿੱਚ ਇਕੱਠਿਆਂ ਰਹਿਣ ਦਾ ਪ੍ਰਣ ਲਿਆ ਸੀ। ਇਸ ਲਈ ਉਹ ਵੀ ਹਰ ਹਾਲ ਨਲ ਦੇ ਨਾਲ ਹੀ ਰਹੇਗੀ। ਉਹ ਕਦੇ ਵੀ ਆਪਣੇ ਪਤੀ ਨਲ ਤੋਂ ਜੁਦਾਈ ਬਰਦਾਸ਼ਤ ਨਹੀਂ ਕਰ ਸਕੇਗੀ। ਅੰਤ ਉਹ ਦੋਵੇਂ ਜੰਗਲ ਨੂੰ ਤੁਰ ਪਏ।

ਨਲ ਅਤੇ ਦਮਿਅੰਤੀ ਕਈ ਦਿਨਾਂ ਤੱਕ ਭੁਖੇ-ਭਾਣੇ ਰਹੇ। ਸਫਰ ਦੀ ਬਕਾਵਟ ਨੇ ਉਹਨਾਂ ਨੂੰ ਹਾਲੋਂ-ਬੇਹਾਲ ਕਰ ਦਿੱਤਾ। ਇੱਕ ਸ਼ਾਮ ਉਹ ਇੱਕ ਧਰਮਸ਼ਾਲਾ ਦੇ ਨੇੜੇ ਠਹਿਰੇ ਹੋਏ ਸਨ। ਬਹੁਤ ਜ਼ਿਆਦਾ ਬਕਾਵਟ ਕਾਰਨ ਦਮਿਅੰਤੀ ਘੂਕ ਸੌਂ ਗਈ ਪਰ

ਚਿੰਤਾ ਕਰ ਕੇ ਰਾਜੇ ਨਲ ਨੂੰ ਨੀਂਦ ਨਾ ਆਈ। ਰਾਜਾ ਨਲ ਸੋਚਣ ਲੱਗਾ ਕਿ ਉਸ ਨਾਲ ਰਹਿੰਦਿਆਂ ਦਮਿਅੰਤੀ ਨੂੰ ਪਤਾ ਨਹੀਂ ਹੋਰ ਕਿਹੜੇ-ਕਿਹੜੇ ਦੁੱਖ ਝੱਲਣੇ ਪੈਣਗੇ। ਨਾਲ ਹੀ ਉਸ ਦੇ ਮਨ ਵਿੱਚ ਇਹ ਵਿਚਾਰ ਆਇਆ ਕਿ ਜੇ ਉਹ ਦਮਿਅੰਤੀ ਨੂੰ ਸੁੱਤੀ ਪਈ ਨੂੰ ਛੱਡ ਗਿਆ ਤਾਂ ਉਹ ਉਸ ਨੂੰ ਬੇਵਫ਼ਾ ਸਮਝੇਗੀ। ਕਾਫ਼ੀ ਸੋਚ-ਵਿਚਾਰ ਤੋਂ ਬਾਅਦ ਨਲ ਨੇ ਦਮਿਅੰਤੀ ਨੂੰ ਸੁੱਤੀ ਪਈ ਛੱਡ ਕੇ ਇਕੱਲੇ ਤੁਰ ਜਾਣਾ ਬਿਹਤਰ ਸਮਝਿਆ।

ਸਵੇਰ ਹੋਣ 'ਤੇ ਜਦੋਂ ਦਮਿਅੰਤੀ ਦੀ ਜਾਗ ਖੁੱਲ੍ਹੀ ਤਾਂ ਆਪਣੇ ਨਾਲ ਰਾਜਾ ਨਲ ਨੂੰ ਨਾ ਵੇਖ ਕੇ ਉਸ ਦਾ ਮਨ ਤ੍ਰਾਟ-ਤ੍ਰਾਟ ਹੋ ਗਿਆ। ਉਹ ਬਾਵਲੀ ਹੋਈ ਉਸ ਨੂੰ ਢੂੰਡਣ ਲਈ ਜੰਗਲ ਵੱਲ ਨੂੰ ਭਰ ਪਈ। ਉਹ ਅੰਤਾਂ ਦਾ ਵਿਰਲਾਪ ਕਰਦੀ ਹੋਈ ਕਦੇ ਰਾਜਾ ਨਲ ਨੂੰ ਪੁਕਾਰਦੀ ਕਦੇ ਉੱਚੀ-ਉੱਚੀ ਬੋਲ ਕੇ ਰਾਜਾ ਨਲ ਬਾਰੇ ਪੁੱਛਦੀ ਅਤੇ ਕਦੇ ਆਪਣੇ ਆਪ ਨੂੰ ਕੋਸਦੀ।

ਤੁਰਦਿਆਂ-ਤੁਰਦਿਆਂ ਰਾਹ ਵਿੱਚ ਦਮਿਅੰਤੀ ਨੂੰ ਇੱਕ ਅਜਗਰ ਮਿਲਿਆ। ਉਸ ਨੇ ਦਮਿਅੰਤੀ ਨੂੰ ਪੈਰਾਂ ਵੱਲੋਂ ਨਿਗਲਣਾ ਸ਼ੁਰੂ ਕਰ ਲਿਆ। ਉਸੇ ਸਮੇਂ ਇੱਕ ਸ਼ਿਕਾਰੀ ਆਇਆ ਜਿਸ ਨੇ ਤਲਵਾਰ ਨਾਲ ਅਜਗਰ ਨੂੰ ਮਾਰ ਕੇ ਦਮਿਅੰਤੀ ਦੀ ਜਾਨ ਬਚਾਈ। ਦਮਿਅੰਤੀ ਦੀ ਬਿਪਤਾ ਇੱਥੇ ਹੀ ਨਾ ਮੁੱਕੀ। ਜਿਹੜੇ ਸ਼ਿਕਾਰੀ ਨੇ ਉਸ ਦੀ ਜਾਨ ਬਚਾਈ ਸੀ ਉਸ ਦੇ ਮਨ ਵਿੱਚ ਦਮਿਅੰਤੀ ਪ੍ਰਤਿ ਮੰਦ-ਬਾਵਨਾ ਆ ਗਈ ਪਰ ਉੱਚੇ ਆਚਰਨ ਵਾਲੀ ਦਮਿਅੰਤੀ ਵਿੱਚ ਇੱਕ ਅਥਾਹ ਸ਼ਕਤੀ ਪੈਦਾ ਹੋ ਗਈ ਤੇ ਉਸ ਨੇ ਸ਼ਿਕਾਰੀ ਨੂੰ ਮਾਰ ਮੁਕਾਇਆ।

ਰਾਜਾ ਨਲ ਦੀ ਭਾਲ ਵਿੱਚ ਦਮਿਅੰਤੀ ਰੌਂਦੀ-ਕੁਰਲਾਉਂਦੀ ਜੰਗਲ ਵਿੱਚ ਭਟਕਦੀ ਰਹੀ। ਉਸ ਦੇ ਮਨ ਦੀ ਹਾਲਤ ਅਜਿਹੀ ਹੋ ਗਈ ਕਿ ਉਹ ਜੰਗਲ ਦੇ ਬਿਰਖਾਂ, ਬੂਟਿਆਂ ਅਤੇ ਪਰਬਤਾਂ ਅੱਗੇ ਪੁਕਾਰ-ਪੁਕਾਰ ਕੇ ਰਾਜਾ ਨਲ ਬਾਰੇ ਪੁੱਛਦੀ। ਜੰਗਲ ਵਿੱਚ ਉਸ ਨੂੰ ਕਈ ਰਿਸ਼ੀ-ਮੁਨੀ ਮਿਲੇ ਜਿਨ੍ਹਾਂ ਨੇ ਉਸ ਦਾ ਹਾਲ ਸੁਣ ਕੇ ਉਸ ਦਾ ਧੀਰਜ ਬਨਾਉਣ ਦੀ ਕੋਸ਼ਿਸ਼ ਕੀਤੀ। ਅੰਤ ਇੱਕ ਕਾਫ਼ਲੇ ਨਾਲ ਰਲ ਕੇ ਉਹ ਚੇਦੀ ਰਾਜ ਦੀ ਰਾਜਧਾਨੀ ਪਹੁੰਚ ਗਈ। ਇੱਥੋਂ ਦੀ ਰਾਜ-ਮਾਤਾ ਦਮਿਅੰਤੀ ਦੀ ਮਾਸੀ ਸੀ। ਉਸ ਨੇ ਦਮਿਅੰਤੀ ਨੂੰ ਅਪਣੱਤ ਤੇ ਪਿਆਰ ਨਾਲ ਆਪਣੇ ਕੋਲ ਰੱਖਿਆ।

ਕੁਝ ਦਿਨਾਂ ਪਿੱਛੋਂ ਰਾਜ-ਮਾਤਾ ਨੇ ਦਮਿਅੰਤੀ ਨੂੰ ਉਸ ਦੇ ਪਿਤਾ ਕੋਲ ਪਹੁੰਚਾ ਦਿੱਤਾ। ਦਮਿਅੰਤੀ ਦੇ ਪਿਤਾ ਨੇ ਆਪਣੇ ਰਾਜ-ਦਰਬਾਰ ਦੇ ਬ੍ਰਾਹਮਣ, ਰਾਜਾ ਨਲ ਦੀ ਭਾਲ ਵਿੱਚ ਚਾਰ-ਚੁਫੇਰੇ ਤੌਰ ਦਿੱਤੇ।

ਉੱਧਰ ਰਾਜਾ ਨਲ ਅਨੇਕ ਤਰ੍ਹਾਂ ਦੇ ਕਸ਼ਟ ਝੱਲਦਾ ਹੋਇਆ ਰਾਜਾ ਰਿਤੂਪਰਣ ਕੋਲ ਚਲਾ ਗਿਆ। ਰਾਜਾ ਨਾਲ ਘੋੜੇ ਹਿੱਕਣ ਦਾ ਮਾਹਰ ਹੋਣ ਕਰ ਕੇ, ਭੇਸ ਬਦਲ ਕੇ, ਘੋੜਿਆ ਦੇ ਵਾਹਕ ਵਜੋਂ ਨੌਕਰੀ ਕਰਨ ਲੱਗਾ। ਅਨੇਕਾਂ ਮੁਸ਼ਕਲਾਂ ਨੂੰ ਝਲਦਿਆਂ ਹੁਣ ਉਸ ਦੀ ਹਾਲਤ ਬਹੁਤ ਖਰਾਬ ਹੋ ਚੁੱਕੀ ਸੀ। ਉਸ ਦਾ ਬੂਬਸੂਰਤ ਸਰੀਰ ਬੇਪਛਾਣ ਹੋ ਗਿਆ ਸੀ। ਇਸ ਦੌਰਾਨ ਰਾਜਾ ਭੀਮ ਦਾ ਇੱਕ ਬ੍ਰਾਹਮਣ ਰਾਜਾ ਰਿਤੂਪਰਣ ਕੋਲ ਆਇਆ। ਰਾਜਾ ਨਲ ਜੋ ਉੱਥੇ ਘੋੜਿਆਂ ਦੇ ਵਾਹਕ ਦੇ ਭੇਸ ਵਿੱਚ ਰਹਿੰਦਾ ਸੀ, ਨਾਲ ਗੱਲ-ਬਾਤ ਕਰਦਿਆਂ ਉਸ ਬ੍ਰਾਹਮਣ ਨੂੰ ਸ਼ੱਕ ਪੈ ਗਿਆ ਕਿ ਇਹ ਰਾਜਾ ਨਲ ਹੈ। ਉਸ ਨੇ ਵਾਪਸ ਜਾ ਕੇ ਉਸ ਦਾ ਹੁਲੀਆ ਦਮਿਅੰਤੀ ਨੂੰ ਦੱਸ ਦਿੱਤਾ। ਦਮਿਅੰਤੀ ਨੇ ਰਾਜਾ ਨਲ ਨੂੰ ਮੁੜ ਮਿਲਨ ਲਈ ਅਤੇ ਉਸ ਦੇ ਰਾਜਾ ਨਲ ਹੋਣ ਬਾਰੇ ਪੂਰੀ ਤਸੱਲੀ ਕਰਨ ਲਈ ਸੂਬਰ ਦਾ ਐਲਾਨ ਕੀਤਾ। ਇਸ ਸੂਬਰ ਵਿੱਚ ਪਹੁੰਚਣ ਲਈ ਕੇਵਲ ਇੱਕ ਦਿਨ ਦਾ ਸਮਾਂ ਦਿੱਤਾ ਗਿਆ ਸੀ। ਇਸ ਨੇ ਸੂਬਰ ਦਾ ਸੁਨੋਹਾ ਕੇਵਲ ਰਾਜਾ ਰਿਤੂਪਰਣ ਨੂੰ ਹੀ ਭੇਜਿਆ। ਰਿਤੂਪਰਣ ਬੜਾ ਹੈਰਾਨ ਹੋਇਆ ਕਿਉਂਕਿ ਸੂਬਰ ਵਿੱਚ ਪਹੁੰਚਣ ਲਈ ਸਮਾਂ ਤਾਂ ਇੱਕ ਦਿਨ ਦਾ ਹੀ ਸੀ। ਰਾਜਾ ਨਲ ਨੇ ਰਿਤੂਪਰਣ ਨੂੰ ਕਿਹਾ ਕਿ ਉਹ ਫਿਕਰ ਨਾ ਕਰੋ। ਉਹ ਰਿਤੂਪਰਣ ਨੂੰ ਸੂਬਰ ਵਿੱਚ ਠੀਕ ਸਮੇਂ ਪੁਚਾ ਦੇਵੇਗਾ।

ਅਸਲ ਵਿੱਚ ਦਮਿਅੰਤੀ ਨੇ ਇਹ ਸੂਬਰ ਰਾਜਾ ਨਲ ਦੀ ਪਛਾਣ ਕਰਨ ਲਈ ਹੀ ਰੱਖਿਆ ਸੀ। ਦਮਿਅੰਤੀ ਨੂੰ ਭਰੋਸਾ ਸੀ ਕਿ ਰਾਜਾ ਨਲ ਹੀ ਐਨੇ ਥੋੜ੍ਹੇ ਸਮੇਂ ਵਿੱਚ ਇਤਨੀ ਦੂਰ ਘੋੜਿਆਂ ਨੂੰ ਭਜਾ ਕੇ ਲਿਆ ਸਕਦਾ ਹੈ।

ਜਦੋਂ ਰਿਤੂਪਰਣ ਨੇ ਨਲ ਨੂੰ ਇਤਨੀ ਤੇਜ਼ ਘੋੜੇ ਦੁੜਾਉਂਦਿਆਂ ਵੇਖਿਆ ਤਾਂ ਉਹ ਉਸ ਤੋਂ ਬਹੁਤ ਪ੍ਰਭਾਵਿਤ ਹੋਇਆ। ਉਸ ਨੇ ਨਲ ਨੂੰ ਕਿਹਾ ਕਿ ਉਹ ਘੋੜੇ ਦੁੜਾਉਣ ਦੀ ਕਲਾ ਉਸ ਨੂੰ ਸਿਖਾ ਦੇਵੇ। ਇਸ ਦੇ ਬਦਲੇ ਵਿੱਚ ਉਹ ਰਾਜਾ ਨਲ ਨੂੰ ਜੂਆ ਖੇਡਣ ਦੀ ਕਲਾ ਸਿਖਾਵੇਗਾ। ਰਿਤੂਪਰਣ ਜੂਆ ਖੇਡਣ ਵਿੱਚ ਬਹੁਤ ਮਾਹਰ ਸੀ। ਰਿਤੂਪਰਣ ਨੇ ਰਾਜਾ ਨਲ ਨੂੰ ਜੂਏ ਦੇ ਗੁਰ ਦੇਸੇ ਅਤੇ ਨਲ ਨੇ ਉਸ ਨੂੰ ਘੋੜੇ ਦੁੜਾਉਣ ਦਾ ਭੇਤ ਦੱਸਿਆ।

ਅਖੀਰ, ਸਮੇਂ ਸਿਰ ਰਿਤੂਪਰਣ ਅਤੇ ਰਾਜਾ ਨਲ ਜੋ ਉਸ ਵੇਲੇ ਵਾਹਕ ਦੇ ਰੂਪ ਵਿੱਚ ਸੀ, ਰਾਜਾ ਭੀਮ ਦੀ ਨਗਰੀ ਪੁੱਜ ਗਏ। ਉੱਥੇ ਰਾਜਾ ਨਲ ਨੂੰ ਕੋਈ ਪਛਾਣ ਨਾ ਸਕਿਆ। ਇੱਥੇ ਦਮਿਅੰਤੀ ਨੇ ਇੱਕ ਦਾਸੀ ਰਾਹੀਂ ਰਾਜਾ ਨਲ ਨਾਲ ਸੰਪਰਕ ਕੀਤਾ। ਰਾਜਾ ਨਲ ਦਮਿਅੰਤੀ ਦੇ ਸੂਬਰ ਰਚਣ 'ਤੇ ਬੜਾ ਦੁਖੀ ਸੀ ਪਰ ਜਦੋਂ ਉਸ ਨੂੰ ਇਹ ਪਤਾ ਲੱਗਾ ਕਿ ਦਮਿਅੰਤੀ ਨੇ ਇਹ ਸਾਰੀ ਯੋਜਨਾ ਉਸ ਨੂੰ ਲੱਭਣ ਲਈ ਹੀ ਬਣਾਈ ਸੀ ਤਾਂ ਉਸ ਦੇ ਸ਼ੱਕ ਦੂਰ ਹੋ ਗਏ। ਰਾਜਾ ਨਲ ਦੇ ਦਮਿਅੰਤੀ ਅਤੇ ਬੱਚਿਆਂ ਨਾਲ ਪੁਨਰ ਮੇਲ ਹੋਣ 'ਤੇ ਸਾਰੇ ਬੜੇ ਮੁਸ਼ ਹੋਏ। ਇਸ ਮੁਸ਼ੀ ਵਿੱਚ ਰਾਜਾ ਭੀਮ ਨੇ ਕਈ ਸਮਾਗਮ ਕੀਤੇ।

ਕੁਝ ਸਮੇਂ ਪਿੱਛੋਂ ਰਾਜਾ ਨਲ ਆਪਣੇ ਭਰਾ ਪੁਸ਼ਕਰ ਕੋਲ ਗਿਆ ਅਤੇ ਉਸ ਨੂੰ ਮੁੜ ਜੂਆ ਖੇਡਣ ਲਈ ਵੰਗਾਰਿਆ। ਜੂਏ ਦੀ ਨਵੀਂ ਸਿੱਖੀ ਕਲਾ ਕਾਰਨ ਉਸ ਨੇ ਪੁਸ਼ਕਰ ਤੋਂ ਨਾ ਕੇਵਲ ਆਪਣਾ ਹਾਰਿਆ ਹੋਇਆ ਰਾਜ-ਭਾਗ ਮੁੜ ਜਿੱਤ ਲਿਆ ਸਗੋਂ ਪੁਸ਼ਕਰ ਦਾ ਵੀ ਸਾਰਾ ਰਾਜ ਹਾਸਲ ਕਰ ਲਿਆ ਪਰ ਰਾਜਾ ਨਲ ਪੁਸ਼ਕਰ ਵਾਂਗ ਦੁਸ਼ਟ ਨਹੀਂ ਸੀ। ਉਸ ਨੇ ਸੱਜਣਤਾ ਦਿਖਾਉਂਦੇ ਹੋਏ ਪੁਸ਼ਕਰ ਨੂੰ ਉਸ ਦਾ ਰਾਜ ਵਾਪਸ ਕਰ ਦਿੱਤਾ।

ਇਸ ਪਿੱਛੋਂ ਸਾਰੇ ਖੁਸ਼ੀ-ਖੁਸ਼ੀ ਰਹਿਣ ਲੱਗ ਪਏ। ਦਮਿਅੰਤੀ ਅਤੇ ਨਲ ਦਾ ਆਪਸੀ ਪਿਆਰ ਏਨੇ ਦੁੱਖਾਂ-ਕਸ਼ਟਾਂ ਵਿੱਚੋਂ ਲੰਘ ਕੇ ਸਗੋਂ ਹੋਰ ਵੀ ਵਧ ਗਿਆ।



ਅਭਿਆਸ

1. ਪ੍ਰਹਿਲਾਦ ਭਗਤ ਨੂੰ ਕਿਹੜੀਆਂ-ਕਿਹੜੀਆਂ ਮੁਸੀਬਤਾਂ ਵਿੱਚੋਂ ਲੰਘਣਾ ਪਿਆ ਅਤੇ ਕਿਉਂ ?
2. ਹਰਨਾਖਸ਼ ਨੇ ਕਿਹੜਾ ਵਰ ਪ੍ਰਾਪਤ ਕੀਤਾ ਸੀ ? ਇਹ ਵਰ ਉਸ ਲਈ ਸ੍ਰਾਪ ਕਿਵੇਂ ਬਣ ਗਿਆ ?
3. ਹਰਨਾਖਸ਼ ਆਪਣੇ ਪੁੱਤਰ ਪ੍ਰਹਿਲਾਦ ਉੱਤੇ ਖਫ਼ਾ ਕਿਉਂ ਹੁੰਦਾ ਸੀ ? ਉਸ ਨੇ ਪ੍ਰਹਿਲਾਦ ਨੂੰ ਖਤਮ ਕਰਨ ਲਈ ਕੀ-ਕੀ ਪ੍ਰਬੰਧ ਕਰਵਾਏ ?
4. ਪ੍ਰਹਿਲਾਦ ਦੀ ਭੂਆ ਨੂੰ ਕਿਹੜਾ ਵਰ ਮਿਲਿਆ ਸੀ ? ਉਸ ਨੇ ਇਸ ਵਰ ਦੀ ਮੰਦੀ ਵਰਤੋਂ ਕਿਵੇਂ ਕਰਨੀ ਚਾਹੀ ਸੀ ?
5. ਨਰ ਸਿੰਘ ਕਿਥੋਂ ਅਤੇ ਕਿਵੇਂ ਪੈਦਾ ਹੋਇਆ ?
6. ਹਰਨਾਖਸ਼ ਦਾ ਅੰਤ ਕਿਵੇਂ ਅਤੇ ਕਿਸ ਨੇ ਕੀਤਾ ?
7. 'ਪ੍ਰਹਿਲਾਦ ਭਗਤ' ਦੀ ਕਥਾ ਦਾ ਸਾਰ ਆਪਣੇ ਸ਼ਬਦਾਂ ਵਿੱਚ ਲਿਖੋ।
8. ਨਲ ਤੇ ਦਮਿਅੰਤੀ ਵਿੱਚ ਕਿਹੜੇ-ਕਿਹੜੇ ਗੁਣ ਸਨ ?
9. ਨਲ ਤੋਂ ਵਿੱਛੜ ਕੇ ਦਮਿਅੰਤੀ ਨਾਲ ਕੀ ਕੁਝ ਵਾਪਰਦਾ ਹੈ ?
10. ਨਲ ਤੇ ਦਮਿਅੰਤੀ ਇੱਕ ਦੂਜੇ ਤੋਂ ਕਿਵੇਂ ਵਿੱਛੜਦੇ ਹਨ ?
11. ਨਲ ਨਾਲ ਵਿੱਛੜਨ ਤੋਂ ਬਾਅਦ ਦਮਿਅੰਤੀ ਨਾਲ ਕਿਹੜੀ ਘਟਨਾ ਵਾਪਰਦੀ ਹੈ ?
12. ਨਲ ਤੇ ਦਮਿਅੰਤੀ ਦਾ ਵਿਆਹ ਕਿਵੇਂ ਹੁੰਦਾ ਹੈ ?
13. ਨਲ ਤੇ ਦਮਿਅੰਤੀ ਦਾ ਪੁਨਰ-ਮੇਲਾ ਕਿਵੇਂ ਹੁੰਦਾ ਹੈ ?
14. ਨਲ ਆਪਣੇ ਭਰਾ ਪੁਸ਼ਕਰ ਨਾਲੋਂ ਕਿਵੇਂ ਵੱਖਰਾ ਸੀ ?
15. ਨਲ ਅਤੇ ਦਮਿਅੰਤੀ ਦੀ ਕਥਾ ਦਾ ਸਾਰ ਆਪਣੇ ਸ਼ਬਦਾਂ ਵਿੱਚ ਲਿਖੋ।



ਪਰੀ-ਕਥਾਵਾਂ

ਲੋਕ-ਕਥਾਵਾਂ ਦਾ ਇੱਕ ਮਹੱਤਵਪੂਰਨ ਅੰਗ ਪਰੀ-ਕਥਾਵਾਂ ਹਨ, ਜਿਵੇਂ ਕਿ ਇਹਨਾਂ ਦੇ ਨਾਂ ਤੋਂ ਹੀ ਸੰਕੇਤ ਮਿਲਦਾ ਹੈ : ਇਹ ਕਹਾਣੀਆਂ ਪਰੀਆਂ, ਸ਼ਹਿਜ਼ਾਦਿਆਂ ਆਦਿ ਬਾਰੇ ਹੁੰਦੀਆਂ ਹਨ। ਇਹਨਾਂ ਕਹਾਣੀਆਂ ਵਿੱਚ ਇੱਕ ਕਲਪਨਾ-ਜਗਤ ਉਸਾਰਿਆ ਹੁੰਦਾ ਹੈ। ਜੋ ਗੱਲ ਸਾਨੂੰ ਸਾਡੇ ਜੀਵਨ ਵਿੱਚ ਅਸੰਭਵ ਜਾਪਦੀ ਹੈ ਉਸੇ ਗੱਲ ਨੂੰ ਇਹਨਾਂ ਕਹਾਣੀਆਂ ਦੇ ਕਾਲਪਨਿਕ ਪਾਤਰਾਂ ਵੱਲੋਂ ਸੰਭਵ ਕਰਕੇ ਦਿਖਾਇਆ ਜਾਂਦਾ ਹੈ। ਉਦਾਹਰਨ ਵਜੋਂ ਇੱਕ ਪਰੀ ਅਤੇ ਸ਼ਹਿਜ਼ਾਦਾ ਇੱਕ ਹੰਸ ਉੱਤੇ ਬੈਠ ਕੇ ਪਹਾੜਾਂ, ਦਰਿਆਵਾਂ ਤੇ ਸਮੁੰਦਰਾਂ ਨੂੰ ਪਾਰ ਕਰ ਲੈਂਦੇ ਹਨ। ਇਸੇ ਤਰ੍ਹਾਂ ਕੋਈ ਪਰੀ ਰੂਪ ਵਟਾ ਕੇ ਰੁਖ ਜਾਂ ਫੁੱਲ ਬਣ ਜਾਂਦੀ ਹੈ। ਕਿਸੇ ਕਹਾਣੀ ਵਿੱਚ ਕਿਸੇ ਮਨਾਹੀ ਦੀ ਉਲੰਘਣਾ ਕਰਨ 'ਤੇ ਬੰਦੇ ਸੈਲ-ਪੱਥਰ ਹੋ ਜਾਂਦੇ ਹਨ। ਸੋਨੇ ਦੀ ਚਿੜੀ ਬੋਲਣ ਲੱਗਦੀ ਹੈ। ਤੋਤੇ ਮਿੱਤਰਾਂ, ਸਹੇਲੀਆਂ ਵਾਂਗ ਭੇਤ ਸਾਂਝੇ ਕਰਦੇ ਹਨ। ਇਸ ਤਰ੍ਹਾਂ ਇੱਕ ਅਨੂਠੀ ਤੇ ਅਲੌਕਿਕ ਢੁਨੀਆ ਦਾ ਰੰਗ ਇਹਨਾਂ ਕਹਾਣੀਆਂ ਵਿੱਚ ਬੱਝ ਜਾਂਦਾ ਹੈ।

ਕਹਾਣੀ-ਰਸ ਇਹਨਾਂ ਵਿੱਚ ਲੋਹੜੇ ਦਾ ਹੁੰਦਾ ਹੈ ਸ਼ਾਇਦ ਤਦੇ ਹੀ ਮਨੋਰੰਜਨ ਇਹਨਾਂ ਦਾ ਮੁੱਖ ਉਦੇਸ਼ ਰਿਹਾ ਹੈ ਪਰ ਵਿਦਵਾਨਾਂ ਨੂੰ ਇਹਨਾਂ ਕਹਾਣੀਆਂ ਵਿੱਚ ਆਤਮ-ਵਿਸ਼ਵਾਸਾਂ, ਰਹੁ-ਗੀਤੀਆਂ ਅਤੇ ਅਨੇਕਾਂ ਰੂੜੀਆਂ ਵੀ ਪ੍ਰਕਾਸ਼ਮਾਨ ਹੋਈਆਂ ਦਿਸਦੀਆਂ ਹਨ।

ਪਰੀ-ਕਹਾਣੀਆਂ ਵਿੱਚ ਪਾਤਰ ਕਿਸੇ ਤਲਾਸ਼ ਵਿੱਚ ਤੁਰਦੇ ਹਨ, ਮੁਸ਼ਕਲਾਂ ਝੱਲਦੇ ਹਨ। ਫਿਰ ਅਜਿਹੇ ਸੰਜੋਗ ਅਤੇ ਮੌਕਾ-ਮੇਲ੍ਹ ਹੁੰਦੇ ਹਨ ਕਿ ਆਸੇ ਦੀ ਪ੍ਰਾਪਤੀ ਹੋ ਜਾਂਦੀ ਹੈ। ਪਰੀ-ਕਹਾਣੀਆਂ ਦਾ ਅੰਤ ਸੁਖਾਵਾਂ ਹੁੰਦਾ ਹੈ। ਪਰੀ-ਕਹਾਣੀਆਂ ਮਨੁੱਖੀ ਸੁਭਾਅ ਦੇ ਅਨੇਕ ਪੱਖਾਂ ਉੱਤੇ ਚਾਨਣਾ ਪਾਉਂਦੀਆਂ ਹਨ। ਇਹਨਾਂ ਵਿੱਚ ਅਪਹੁੰਚ ਨੂੰ ਪ੍ਰਾਪਤ ਕੀਤਾ ਜਾਂਦਾ ਹੈ, ਅਨਜਾਣੇ ਨੂੰ ਸਾਹਸ ਅਤੇ ਹਿੰਮਤ ਨਾਲ ਜਾਣ ਲਿਆ ਜਾਂਦਾ ਹੈ।

ਪਰੀ-ਕਹਾਣੀਆਂ ਵਿੱਚ ਪਰੀਆਂ ਜਾਂ ਸ਼ਹਿਜ਼ਾਦੀਆਂ ਏਨੀਆਂ ਸੋਹਣੀਆਂ ਤੇ ਮਸੂਮ ਹੁੰਦੀਆਂ ਹਨ, ਜਿੰਨੀ ਕੁ ਅਸੀਂ ਕਲਪਨਾ ਹੀ ਕਰ ਸਕਦੇ ਹਾਂ। ਜਿਵੇਂ ਉਹਨਾਂ ਦੇ ਰਾਹ ਬਿਖੜੇ ਹੁੰਦੇ ਹਨ, ਤਿਵੇਂ ਉਹਨਾਂ ਦੀਆਂ ਪਰਾ-ਸ਼ਕਤੀਆਂ ਜਾਂ ਸ਼ਹਿਜ਼ਾਦੇ ਦਾ ਸਾਹਸ, ਬੀਰਤਾ ਆਦਿ ਉਹਨਾਂ ਨੂੰ ਇਹ ਅੰਕੜਾਂ ਪਾਰ ਕਰਵਾ ਦਿੰਦੇ ਹਨ।

ਪਰੀ-ਕਹਾਣੀਆਂ ਲਗ-ਪਗ ਹਰ ਭਾਸ਼ਾ ਵਿੱਚ ਮਿਲ ਜਾਂਦੀਆਂ ਹਨ। ਇਵੇਂ ਹੀ ਪੰਜਾਬੀ ਦੀਆਂ ਪਰੀ-ਕਹਾਣੀਆਂ ਹਨ ਜੋ ਆਮ ਪਰੀ-ਕਹਾਣੀਆਂ ਵਰਗੀਆਂ ਹੋ ਕੇ ਵੀ ਨਵੇਂ ਕਲੇ ਰੰਗ ਦੀਆਂ ਹਨ। ਇਹਨਾਂ ਕਹਾਣੀਆਂ ਵਿੱਚੋਂ ਪੰਜਾਬੀ ਸੱਭਿਆਚਾਰ ਦੀ ਬੁਸ਼ਬੋ ਅਨੁਭਵ ਕੀਤੀ ਜਾ ਸਕਦੀ ਹੈ। ਪਿਛਲੇ ਕੁਝ ਸਮੇਂ ਤੱਕ ਪਰੀ-ਕਹਾਣੀਆਂ ਮੌਖਿਕ ਸਾਹਿਤ ਹੀ ਸਨ। ਇਸੇ ਕਾਰਨ ਕਿਸੇ ਇੱਕ ਕਹਾਣੀ ਦੇ ਅਨੇਕਾਂ ਰੂਪਾਂਤਰਨ ਮਿਲ ਜਾਂਦੇ ਹਨ। ਪੰਜਾਬੀ ਦੀਆਂ ਪਰੀ-ਕਹਾਣੀਆਂ ਦੇ ਖਜ਼ਾਨੇ ਵਿੱਚੋਂ ਇੱਥੇ ਅਸੀਂ ਦੋ ਪਰੀ-ਕਹਾਣੀਆਂ ਵੰਨਗੀ ਵਜੋਂ ਦਿੱਤੀਆਂ ਹਨ, ‘ਨੀਲ ਕਮਲ’ ਅਤੇ ‘ਸਬਜ਼-ਪਰੀ’।



ਨੀਲ ਕਮਲ

ਇੱਕ ਸ਼ਹਿਰ ਵਿੱਚ ਇੱਕ ਸੁਦਾਗਰ ਅਤੇ ਉਸ ਦੀ ਪਤਨੀ ਰਹਿੰਦੇ ਸਨ। ਦੋਹਾਂ ਦਾ ਆਪਸ ਵਿੱਚ ਬੜਾ ਪਿਆਰ ਸੀ। ਇੱਕ ਵਾਰੀ ਜਦੋਂ ਸੁਦਾਗਰ ਵਪਾਰ ਕਰਨ ਲਈ ਚੱਲਿਆ ਤਾਂ ਉਸ ਦੀ ਪਤਨੀ ਨੇ ਕਿਹਾ, “ਤੁਸੀਂ ਜਦੋਂ ਬਾਹਰ ਹੋਵੋਗੇ ਤਾਂ ਤੁਹਾਡੇ ਹਾਲ-ਚਾਲ ਦਾ ਮੈਨੂੰ ਕਿਵੇਂ ਪਤਾ ਲੱਗੇਗਾ ? ”

ਸੁਦਾਗਰ ਨੇ ਆਪਣੀ ਪਤਨੀ ਨੂੰ ਇੱਕ ਛੁਗੀ ਦਿੰਦੇ ਹੋਏ ਕਿਹਾ, “ਜਿੰਨਾ ਚਿਰ ਇਹ ਛੁਗੀ ਇੰਵੇਂ ਚਮਕਦੀ ਰਹੇਗੀ ਤਾਂ ਸਮਝ ਲੈਣਾ ਕਿ ਮੈਂ ਠੀਕ-ਠਾਕ ਹਾਂ। ਜੇ ਇਸ ਛੁਗੀ ਦਾ ਰੰਗ ਕਾਲਾ ਪੈ ਜਾਵੇ ਤਾਂ ਸਮਝ ਲੈਣਾ ਕਿ ਮੈਂ ਬਿਮਾਰ ਹਾਂ। ਜੇ ਇਸ ਛੁਗੀ ਉੱਤੇ ਲਹੂ ਦੀਆਂ ਬੂੰਦਾਂ ਸਿੰਮ ਆਵਣ ਤਾਂ ਸਮਝ ਲੈਣਾ ਕਿ ਮੈਂ ਮਰ ਗਿਆ ਹਾਂ।”

ਫਿਰ ਸੁਦਾਗਰ ਆਪਣੀ ਪਤਨੀ ਨੂੰ ਕਹਿਣ ਲੱਗਾ, “ਤੁਸੀਂ ਪਿੱਛੇ ਇਕੱਲੇ ਹੋਵੋਗੇ। ਤੁਹਾਡੀ ਸੁੱਖ-ਸਾਂਦ ਬਾਰੇ ਮੈਨੂੰ ਕਿਵੇਂ ਪਤਾ ਲੱਗੇਗਾ ? ” ਤਦ ਪਤਨੀ ਉਸੇ ਵੇਲੇ ਤਲਾਅ 'ਤੇ ਗਈ ਅਤੇ ਨੀਲੇ ਰੰਗ ਦਾ ਇੱਕ ਕਮਲ ਦਾ ਛੁੱਲ ਤੋੜ ਲਿਆਈ। ਉਸ ਨੇ ਇਹ ਛੁੱਲ ਇੱਕ ਕੁੱਜੇ ਵਿੱਚ ਪਾ ਕੇ ਸੁਦਾਗਰ ਨੂੰ ਦੇ ਦਿੱਤਾ ਅਤੇ ਕਿਹਾ, “ਜਦੋਂ ਤੱਕ ਇਹ ਨੀਲ-ਕਮਲ ਖਿੜਿਆ ਰਿਹਾ, ਉਦੋਂ ਤੱਕ ਤੁਸੀਂ ਸਮਝਣਾ, ਮੈਂ ਠੀਕ-ਠਾਕ ਹਾਂ। ਜੇ ਇਹ ਮੁਰਝਾ ਗਿਆ ਤਾਂ ਸਮਝ ਲੈਣਾ ਮੈਂ ਮੁਸੀਬਤ ਵਿੱਚ ਹਾਂ।”

ਸੁਦਾਗਰ ਬਹੁਤ ਸਾਰੇ ਹੀਰੇ-ਮੋਤੀ ਅਤੇ ਹੋਰ ਮਾਲ ਲੈ ਕੇ ਵਪਾਰ ਲਈ ਦੂਜੇ ਦੇਸ ਚਲਿਆ ਗਿਆ। ਉਸ ਨੇ ਉੱਥੋਂ ਦੇ ਰਾਜੇ ਨੂੰ ਹੀਰੇ ਮੋਤੀ ਵੇਚੇ। ਜਦੋਂ ਰਾਜਾ ਹੀਰੇ-ਮੋਤੀ ਵੇਖ ਰਿਹਾ ਸੀ ਤਾਂ ਉਸ ਦੀ ਨਜ਼ਰ ਨੀਲ ਕਮਲ ਛੁੱਲ 'ਤੇ ਪਈ। ਉਹ ਛੁੱਲ ਬੜਾ ਮੂਲਗੁਰਤ ਅਤੇ ਤਾਜ਼ਾ ਸੀ। ਰਾਜਾ ਹੈਰਾਨ ਰਹਿ ਗਿਆ ਕਿ ਕਮਲ ਬਿਨਾਂ ਪਾਣੀ ਤੋਂ ਕੁੱਜੇ ਵਿੱਚ ਕਿਵੇਂ ਤਾਜ਼ਾ ਰਹਿ ਸਕਦਾ ਹੈ। ਉਸ ਨੇ ਸੁਦਾਗਰ ਨੂੰ ਇਸ ਬਾਰੇ ਪੁੱਛਿਆ ਤਾਂ ਸੁਦਾਗਰ ਨੇ ਨੀਲ-ਕਮਲ ਦੀ ਬਾਸੀਅਤ ਅਤੇ ਆਪਣੀ ਪਤਨੀ ਦੀ ਸੂਝ ਤੇ ਪਰਸਪਰ ਪ੍ਰੇਮ ਬਾਰੇ ਦੱਸ ਦਿੱਤਾ। ਰਾਜੇ ਨੇ ਸੋਚਿਆ, ਸੁਦਾਗਰ ਦੀ ਪਤਨੀ ਬੜੀ ਸੁੰਦਰ ਅਤੇ ਗੁਣਵਾਨ ਇਸਤਰੀ ਹੋਵੇਗੀ ਜਿਸ ਦੀ ਸ਼ਕਤੀ ਸਦਕਾ ਕਮਲ ਦੀ ਸੁੰਦਰਤਾ ਅਤੇ ਤਾਜ਼ਗੀ ਲਗਾਤਾਰ ਕਾਇਮ ਹੈ। ਰਾਜੇ ਦੇ ਮਨ ਵਿੱਚ ਸੁਦਾਗਰ ਦੀ ਪਤਨੀ ਨੂੰ ਮਿਲ ਕੇ ਵੇਖਣ ਦੀ ਇੱਛਾ ਜਾਗ ਪਈ। ਉਸ ਨੇ ਆਪਣੇ ਮਨ ਦੀ ਹਸਰਤ ਆਪਣੇ ਵਜੀਰ ਨੂੰ ਦੱਸੀ। ਵਜੀਰ ਰਾਜੇ ਦੀ ਇੱਛਾ ਪੂਰੀ ਕਰਨ ਲਈ ਕੋਈ ਉਪਾਅ ਸੋਚਣ ਲੱਗਾ। ਅਖੀਰ ਸੋਚ-ਸੋਚ ਕੇ ਉਸ ਨੇ ਦੋ ਚਾਲਾਂ ਚੱਲੀਆਂ। ਇੱਕ ਤਾਂ ਉਸ ਨੇ ਸੁਦਾਗਰ ਨੂੰ ਹੋਰ ਛੇ ਮਹੀਨੇ ਲਈ ਆਪਣੇ ਰਾਜ ਵਿੱਚ ਠਹਿਰਨ ਲਈ ਮਜ਼ਬੂਰ ਕਰ ਲਿਆ। ਦੂਜਾ ਉਸ ਨੇ ਦੋ ਫਢੇ-ਕੁੱਟਣੀਆਂ ਮੰਗਵਾਈਆਂ। ਫਢੇ-ਕੁੱਟਣੀਆਂ ਕਹਿਣ ਲੱਗੀਆਂ ਕਿ ਉਹ ਸੁਦਾਗਰ ਦੀ ਪਤਨੀ ਨੂੰ ਇੱਥੇ ਹੀ ਲੈ ਆਉਣਗੀਆਂ, ਉਹਨਾਂ ਕੋਲ ਤਾਂ ਅਸਮਾਨ ਦੇ ਤਾਰੇ ਤੋੜਨ ਦੀ ਵੀ ਸ਼ਕਤੀ ਹੈ।

ਉਹਨਾਂ ਦੋਹਾਂ ਫਢੇ-ਕੁੱਟਣੀਆਂ ਨੇ ਯੋਜਨਾ ਮੁਤਾਬਕ ਗੇਰੂਏ ਰੰਗ ਦੇ ਕੱਪੜੇ ਪਾਏ ਤੇ ਸੁਦਾਗਰ ਦੇ ਸ਼ਹਿਰ ਵੱਲ ਤੁਰ ਪਈਆਂ। ਸੁਦਾਗਰ ਦੇ ਘਰ ਪਹੁੰਚ ਕੇ ਇੱਕ ਫਢੇ-ਕੁੱਟਣੀ ਉਸ ਦੀ ਪਤਨੀ ਨੂੰ ਕਹਿਣ ਲੱਗੀ, “ਧੀਏ, ਮੈਂ ਤੇਰੀ ਨਾਨੀ ਦੀ ਭੈਣ ਹਾਂ ਇਸ ਕਰ ਕੇ ਮੈਂ ਵੀ ਤੇਰੀ ਨਾਨੀ ਹੋਈ ਤੇ ਇਹ ਮੇਰੀ ਗੁਆਂਢਣ ਹੈ,” ਉਸ ਨੇ ਦੂਜੀ ਫਢੇ-ਕੁੱਟਣੀ ਵੱਲ ਇਸ਼ਾਰਾ ਕਰਦਿਆਂ ਕਿਹਾ।

ਸੁਦਾਗਰ ਦੀ ਪਤਨੀ ਬੜੀ ਸਿਆਣੀ ਸੀ। ਉਸ ਨੇ ਕਿਹਾ, “ਮੈਂ ਤਾਂ ਤੁਹਾਨੂੰ ਕਦੀ ਵੇਖਿਆ ਨਹੀਂ।” ਫਢੇ-ਕੁੱਟਣੀ ਬੋਲੀ, “ਧੀਏ, ਤੂੰ ਉਦੋਂ ਬਹੁਤ ਛੋਟੀ ਸੀ, ਜਦੋਂ ਅਸੀਂ ਤੀਰਬਾਂ 'ਤੇ ਚਲੀਆਂ ਗਈਆਂ ਸੀਂ।” “ਪਰ ਤੁਸੀਂ ਮੈਨੂੰ ਇੰਨੀ ਛੇਤੀ ਕਿਵੇਂ ਪਛਾਣ ਲਿਆ ? ” ਸੁਦਾਗਰ ਦੀ ਪਤਨੀ ਨੇ ਪੁੱਛਿਆ। “ਤੇਰੀ ਠੋਡੀ 'ਤੇ ਲੱਗੇ ਤਿਲ ਤੋਂ”, ਇੱਕ ਫਢੇ-ਕੁੱਟਣੀ ਨੇ ਇਕਦਮ ਉੱਤਰ ਦਿੱਤਾ।

ਸੁਦਾਗਰ ਦੀ ਪਤਨੀ ਨੂੰ ਯਕੀਨ ਹੋ ਗਿਆ ਕਿ ਇਹ ਅੰਤਤਾਂ ਝੂਠੀਆਂ ਹਨ ਕਿਉਂਕਿ ਠੋਡੀ ਵਾਲਾ ਤਿਲ ਤਾਂ ਉਸ ਨੇ ਉਸ ਦਿਨ ਸੁਰਮੇ ਨਾਲ ਬਣਾਇਆ ਸੀ। ਉਹ ਫਢੇ-ਕੁੱਟਣੀਆਂ ਨੂੰ ਕਹਿਣ ਲੱਗੀ, “ਬੜੀ ਮਿਹਰਬਾਨੀ, ਤੁਸੀਂ ਦਰਸ਼ਨ ਦਿੱਤੇ। ਤੁਸੀਂ ਬੈਠੋ, ਮੈਂ ਤੁਹਾਨੂੰ ਸਰੋਂ ਦੇ ਸਾਗ ਨਾਲ ਰੋਟੀ ਖੁਆਂਦੀ ਹਾਂ।” ਉਸ ਨੇ ਸਾਗ ਦੇ ਵਿੱਚ ਭੰਗ ਮਿਲਾ ਦਿੱਤੀ। ਜਦੋਂ ਫਢੇ-ਕੁੱਟਣੀਆਂ ਰੋਟੀ ਖਾ ਰਹੀਆਂ ਸਨ ਤਾਂ ਉਹਨਾਂ ਨੂੰ ਭੰਗ ਦਾ ਨਸ਼ਾ ਚੜ੍ਹਨਾ ਸ਼ੁਰੂ ਹੋ ਗਿਆ। ਉਹ ਉੱਚੀ-ਉੱਚੀ ਗੱਲਾਂ ਕਰਨ ਲੱਗ ਪਈਆਂ, “ਅਸੀਂ ਹੁਣ ਤਾਂ ਰਾਜੇ ਤੋਂ ਬਹੁਤ ਸਾਰਾ ਇਨਾਮ ਲਵਾਂਗੀਆਂ। ਸੁਦਾਗਰ ਦੀ ਪਤਨੀ ਨੂੰ ਅਸੀਂ ਲੈ ਹੀ ਜਾਣਾ ਹੈ।” ਬੋੜੀ ਦੇਰ ਬਾਅਦ ਉਹ ਸੌਂ ਗਈਆਂ। ਸੁਦਾਗਰ ਦੀ ਪਤਨੀ ਨੇ ਉਹਨਾਂ ਨੂੰ ਮੰਜੇ ਨਾਲ ਬੰਨ੍ਹ ਕੇ ਅੰਦਰਲੇ ਕੋਠੇ ਵਿੱਚ ਬੰਦ ਕਰ ਦਿੱਤਾ। ਉੱਥੇ ਉਹ ਫਢੇ-ਕੁੱਟਣੀਆਂ ਨੂੰ ਭੰਗ ਦੇ ਪਕੜੇ ਖੁਆਂਉਂਦੀ ਜਾਂਦੀ ਅਤੇ ਉਹ ਸਾਰਾ ਦਿਨ ਘੂਕ ਸੁੱਤੀਆਂ ਰਹਿੰਦੀਆਂ।

ਜਦੋਂ ਕਈ ਦਿਨਾਂ ਮਗਰੋਂ ਫਢੇ-ਕੁੱਟਣੀਆਂ ਵਾਪਸ ਨਾ ਪਰਤੀਆਂ ਤਾਂ ਰਾਜੇ ਨੇ ਦੋ ਠੱਗ ਮੰਗਵਾਏ। ਉਹਨਾਂ ਨੂੰ ਸਾਰੀ ਗੱਲ ਦੱਸੀ। ਠੱਗਾਂ ਨੇ ਕਿਹਾ, “ਲਓ, ਉਸ ਅੰਰਤ ਨੂੰ ਇੱਥੇ ਲਿਆਉਣਾ ਕਿਹੜੀ ਅੰਖੀ ਗੱਲ ਹੈ। ਸਾਡੇ ਅੰਗੇ ਤਾਂ ਵੱਡੇ-ਵੱਡੇ ਪਾਣੀ ਭਰਦੇ ਹਨ।”

ਉਹ ਦੋਵੇਂ ਠੱਗ ਸੁਦਾਗਰਾਂ ਦਾ ਭੇਸ ਧਾਰ ਕੇ ਸੁਦਾਗਰ ਦੀ ਪਤਨੀ ਕੋਲ ਪਹੁੰਚੇ। ਉਹਨਾਂ ਨੇ ਜਾ ਕੇ ਸੁਦਾਗਰ ਦੀ ਪਤਨੀ ਨੂੰ ਕਿਹਾ ਕਿ ਉਸ ਦਾ ਪਤੀ ਬਿਮਾਰ ਹੈ। ਉਹ ਮੰਜੇ ਤੋਂ ਉਠ ਨਹੀਂ ਸਕਦਾ। ਉਹ ਤੁਹਾਨੂੰ ਮਿਲਨ ਲਈ ਤਰਸ ਰਿਹਾ ਹੈ। ਸੁਦਾਗਰ ਦੀ ਪਤਨੀ ਉਸੇ ਵੇਲੇ ਅੰਦਰ ਗਈ ਅਤੇ ਸੰਦੂਕੜੀ ਵਿੱਚੋਂ ਛੁਗੀ ਕੱਢ ਕੇ ਵੇਖਣ ਲੱਗੀ। ਛੁਗੀ ਪੂਰੀ ਤਰ੍ਹਾਂ ਚਮਕ ਰਹੀ ਸੀ। ਉਹ ਤਾਜ਼ ਗਈ ਸੀ ਕਿ ਉਹ ਦੋਵੇਂ ਬੰਦੇ ਠੱਗ ਹਨ। ਉਸ ਨੇ ਬਾਹਰ ਆ ਕੇ ਠੱਗਾਂ ਨੂੰ ਕਿਹਾ, “ਤੁਸੀਂ ਥੱਕੇ ਆਏ ਹੋ, ਤੁਸੀਂ ਕੁਝ ਖਾ-ਪੀ ਲਓ, ਨਾਲੇ ਮੈਂ ਵੀ ਤਿਆਰ ਹੋ ਜਾਂਦੀ ਹਾਂ।” ਉਸ ਨੇ ਠੱਗਾਂ ਨੂੰ ਵੀ ਖਾਣੇ ਨਾਲ ਭੰਗ ਦੇ ਪਕੌੜੇ ਖੁਆ ਦਿੱਤੇ। ਠੱਗ ਪਕੌੜੇ ਖਾ ਕੇ ਉਲ-ਜਲੂਲ ਬੋਲਣ ਲੱਗ ਪਏ। ਸੁਦਾਗਰ ਦੀ ਪਤਨੀ ਨੇ ਉਹਨਾਂ ਨੂੰ ਦੂਸਰੀ ਕੋਠੜੀ ਵਿੱਚ ਡੱਕ ਦਿੱਤਾ। ਉਹ ਉਹਨਾਂ ਨੂੰ ਵੀ ਭੰਗ ਦੇ ਪਕੌੜੇ ਖੁਆਂਦੀ ਰਹਿੰਦੀ ਤੇ ਉਹ ਸਾਰਾ ਦਿਨ ਉੰਘਦੇ ਰਹਿੰਦੇ।

ਇਸ ਤਰ੍ਹਾਂ ਕਈ ਦਿਨ ਲੰਘ ਗਏ। ਰਾਜੇ ਨੇ ਵਜੀਰ ਨੂੰ ਬੁਲਾ ਕੇ ਕਿਹਾ, “ਜਾਪਦਾ ਹੈ ਠੱਗ ਵੀ ਆਪਣੇ ਮੰਤਰ ਵਿੱਚ ਕਾਮਯਾਬ ਨਹੀਂ ਹੋਏ। ਹੁਣ ਆਪਾਂ ਦੋਵੇਂ ਚੱਲੀਏ।”

ਤਦ ਰਾਜਾ ਅਤੇ ਵਜੀਰ ਸੁਦਾਗਰ ਦੀ ਪਤਨੀ ਦੇ ਬੂਹੇ ’ਤੇ ਪਹੁੰਚ ਗਏ। ਉਹਨਾਂ ਨੇ ਦਰਵਾਜ਼ਾ ਖੜਕਾਇਆ ਤਾਂ ਸੁਦਾਗਰ ਦੀ ਪਤਨੀ ਬਾਹਰ ਆਈ। ਵਜੀਰ ਨੇ ਕਿਹਾ ਕਿ ਉਹਨਾਂ ਨੇ ਸੁਦਾਗਰ ਦੀ ਪਤਨੀ ਨੂੰ ਮਿਲਨਾ ਹੈ। ਸੁਦਾਗਰ ਦੀ ਪਤਨੀ ਕੁਝ ਸੋਚ ਕੇ ਕਹਿਣ ਲੱਗੀ, “ਮੈਂ ਤਾਂ ਉਹਨਾਂ ਦੀ ਦਾਸੀ ਹਾਂ। ਤੁਸੀਂ ਪਹਿਲਾਂ ਬੈਠੋ ਅਤੇ ਭੋਜਨ ਛਕੋ। ਫਿਰ ਤੁਸੀਂ ਮਾਲਕਣ ਨੂੰ ਮਿਲ ਲੈਣਾ।” ਇਸ ਪਿੱਛੋਂ ਉਹ ਉਹਨਾਂ ਨੂੰ ਰੋਟੀ ਖਾਉਣ ਲੱਗੀ। ਜਦੋਂ ਉਹ ਪਾਣੀ, ਸਬਜ਼ੀ ਜਾਂ ਰੋਟੀ ਲੈ ਕੇ ਆਉਂਦੀ ਤਾਂ ਭੇਸ ਵਟਾ ਕੇ ਆਉਂਦੀ।

ਰਾਜਾ ਤੇ ਵਜੀਰ ਇਹੀ ਸਮਝੀ ਗਏ ਕਿ ਇਹ ਸੁਦਾਗਰ ਦੀ ਪਤਨੀ ਦੀਆਂ ਵੱਖ-ਵੱਖ ਦਾਸੀਆਂ ਹਨ ਅਤੇ ਇਹਨਾਂ ਦੀਆਂ ਸ਼ਕਲਾਂ ਆਪੋ ਵਿੱਚ ਮਿਲਦੀਆਂ ਹਨ। ਜਦੋਂ ਸੁਦਾਗਰ ਦੀ ਪਤਨੀ ਦਾਸੀ ਦੇ ਰੂਪ ਵਿੱਚ ਤੀਜੀ ਵਾਰੀ ਆਈ ਤਾਂ ਵਜੀਰ ਨੇ ਪੁੱਛ ਹੀ ਲਿਆ, “ਤੁਹਾਡੀਆਂ ਸਾਰੀਆਂ ਦੀਆਂ ਸ਼ਕਲਾਂ ਬਹੁਤ ਮਿਲਦੀਆਂ ਹਨ।” ਸੁਦਾਗਰ ਦੀ ਪਤਨੀ ਕਹਿਣ ਲੱਗੀ, “ਅਸੀਂ ਤਿੰਨੇ ਭੈਣਾਂ ਸੁਦਾਗਰ ਦੀ ਪਤਨੀ ਦੀਆਂ ਦਾਸੀਆਂ ਹਾਂ।” ਵਜੀਰ ਕਹਿਣ ਲੱਗਾ, “ਜੇ ਤੂ ਸਾਡਾ ਇੱਕ ਕੰਮ ਕਰਵਾ ਦੇਵੇਂ ਤਾਂ ਤੈਨੂੰ ਬਹੁਤ ਸਾਰਾ ਇਨਾਮ ਦੇਵਾਂਗੇ।” ਉੱਤੋਂ-ਉੱਤੋਂ ਬੁਸ਼ ਲਗਦੀ ਸੁਦਾਗਰ ਦੀ ਪਤਨੀ ਨੇ ਕਿਹਾ, “ਹੁਕਮ ਕਰੋ।”

ਰਾਜੇ ਨੇ ਕਿਹਾ, “ਮੈਂ ਸੁਦਾਗਰ ਦੀ ਪਤਨੀ ਨੂੰ ਆਪਣੇ ਮਹਿਲਾਂ ਵਿੱਚ ਲੈ ਜਾਣਾ ਚਾਹੁੰਦਾ ਹਾਂ।” ਦਾਸੀ ਦੇ ਰੂਪ ਵਿੱਚ ਸੁਦਾਗਰ ਦੀ ਪਤਨੀ ਕਹਿਣ ਲੱਗੀ, “ਇਹ ਕੋਈ ਮੁਸ਼ਕਲ ਗੱਲ ਨਹੀਂ। ਤੁਸੀਂ ਇੱਕ ਵੱਡਾ ਸਾਰਾ ਡੋਲਾ ਤਿਆਰ ਕਰੋ ਜਿਸ ਵਿੱਚ ਸਾਡੀ ਮਾਲਕਣ ਅਤੇ ਤਿੰਨੇ ਗੋਲੀਆਂ ਬੈਠ ਸਕੀਏ ਪਰ ਸ਼ਰਤ ਇਹ ਹੈ ਕਿ ਤੁਸੀਂ ਰਾਹ ਵਿੱਚ ਡੋਲਾ ਨਾ ਰੋਕਣਾ, ਨਾ ਹੀ ਸਾਡੀ ਮਾਲਕਣ ਨੂੰ ਬੁਲਾਉਣਾ ਹੈ ਬਸ-ਡੋਲਾ ਮਹਿਲਾਂ ਵਿੱਚ ਜਾ ਕੇ ਹੀ ਥੋਲ੍ਹਣਾ। ਮੈਂ ਸੁਦਾਗਰ ਦੀ ਪਤਨੀ ਨੂੰ ਕਿਵੇਂ ਨਾ ਕਿਵੇਂ ਤਿਆਰ ਕਰਦੀ ਹਾਂ।” ਇਹ ਕਹਿ ਕੇ ਉਹ ਅੰਦਰ ਚਲੀ ਗਈ। ਵਜੀਰ ਨੇ ਡੋਲਾ ਤਿਆਰ ਕਰਵਾ ਕੇ ਲੈ ਆਂਦਾ। ਦਾਸੀ ਬਣੀ ਸੁਦਾਗਰ ਦੀ ਪਤਨੀ ਨੇ ਡੋਲਾ ਵਿਹੜੇ ਵਿੱਚ ਰਖਵਾ ਕੇ ਵਜੀਰ ਅਤੇ ਰਾਜੇ ਨੂੰ ਵਿਹੜੇ ਤੋਂ ਬਾਹਰ ਭੇਜ ਦਿੱਤਾ। ਤਦ ਉਸ ਨੇ ਦੋਹਾਂ ਫਲੋ-ਕੁਟਣੀਆਂ ਅਤੇ ਦੋਹਾਂ ਠੱਗਾਂ ਨੂੰ ਭੰਗ ਦੇ ਨਸ਼ੇ ਨਾਲ ਬੋਹੋਸ਼ ਕਰ ਕੇ ਉਹਨਾਂ ਦੇ ਸਿਰ-ਮੁੰਹ ਮੁੰਨ ਕੇ ਅਤੇ ਕਾਲਖ ਮਲ ਕੇ ਡੋਲੇ ਵਿੱਚ ਸੁੱਟ ਦਿੱਤਾ। ਉਹਨਾਂ ਦੇ ਮੁੰਹ ਬੰਨ੍ਹ ਕੇ ਹੱਥ ਪੈਰ ਨੂੰ ਚੰਗੀ ਤਰ੍ਹਾਂ ਬੰਦ ਕਰ ਦਿੱਤਾ। ਫਿਰ ਦਾਸੀ ਬਣੀ ਸੁਦਾਗਰ ਦੀ ਪਤਨੀ ਨੇ ਬਾਹਰ ਆ ਕੇ ਰਾਜੇ ਤੇ ਵਜੀਰ ਨੂੰ ਕਿਹਾ, “ਅਸੀਂ ਸਾਰੀਆਂ ਡੋਲੇ ਵਿੱਚ ਬੈਠਣ ਲੱਗੀਆਂ ਹਾਂ, ਤੁਸੀਂ ਕੁਹਾਰ ਬੁਲਵਾ ਕੇ ਡੋਲਾ ਲੈ ਚੱਲੋ।” ਆਪ ਉਹ ਮੁੜ ਆਪਣੇ ਕਮਰੇ ਅੰਦਰ ਆ ਗਈ।

ਰਾਜਾ ਅਤੇ ਵਜੀਰ ਬੜੇ ਬੁਸ਼ ਸਨ। ਉਹ ਕਾਹਲੀ-ਕਾਹਲੀ ਡੋਲੇ ਨੂੰ ਲੈ ਕੇ ਮਹਿਲਾਂ ਵਿੱਚ ਆ ਗਏ। ਜਦੋਂ ਉਹਨਾਂ ਨੇ ਡੋਲਾ ਖੱਲ੍ਹਿਆ ਤਾਂ ਉਹ ਹੱਥ ਮਲਦੇ ਰਹਿ ਗਏ। ਡੋਲੇ ਵਿੱਚ ਤਾਂ ਫਲੋ-ਕੁਟਣੀਆਂ ਅਤੇ ਠੱਗ ਸਨ। ਰਾਜੇ ਨੂੰ ਬੜਾ ਗੁੱਸਾ ਆਇਆ ਪਰ ਉਹ ਕੀ ਕਰ ਸਕਦਾ ਸੀ? ਅਖੀਰ ਵਜੀਰ ਨੇ ਇੱਕ ਹੋਰ ਚਾਲ ਚੱਲੀ। ਉਸ ਨੇ ਰਾਜੇ ਨਾਲ ਸਲਾਹ ਕਰ ਕੇ ਸੁਦਾਗਰ ਨੂੰ ਬੁਲਾਇਆ ਤੇ ਕਿਹਾ, “ਰਾਜਾ ਤੈਥੋਂ ਬਹੁਤ ਬੁਸ਼ ਹੈ। ਉਹ ਤੈਨੂੰ ਆਪਣਾ ਮੰਤਰੀ ਬਣਾਉਣਾ ਚਾਹੁੰਦਾ ਹੈ।” ਸੁਦਾਗਰ ਬੜਾ ਪ੍ਰਸੰਨ ਹੋਇਆ। ਤਦ ਵਜੀਰ ਨੇ ਸੁਦਾਗਰ ਨੂੰ ਕਿਹਾ, “ਮੰਤਰੀ ਬਣ ਕੇ ਤੂ ਹੁਣ ਇੱਥੇ ਹੀ ਰਹਿਣਾ ਹੈ, ਇਸ ਲਈ ਤੂ ਵੀ ਆਪਣੀ ਪਤਨੀ ਨੂੰ ਵੀ ਇੱਥੇ ਹੀ ਲੈ ਆ।”

ਸੁਦਾਗਰ ਉਸੇ ਵੇਲੇ ਆਪਣੀ ਪਤਨੀ ਕੋਲ ਗਿਆ ਤੇ ਉਸ ਨੇ ਆਪਣੇ ਮੰਤਰੀ ਬਣਾਏ ਜਾਣ ਦੀ ਗੱਲ ਦੱਸੀ। ਨਾਲ ਹੀ ਰਾਜਧਾਨੀ ਵਿੱਚ ਜਾ ਕੇ ਰਹਿਣ ਦੀ ਗੱਲ ਕੀਤੀ। ਉਸ ਦੀ ਪਤਨੀ ਨੇ ਕਿਹਾ ਕਿ ਇਸ ਵਿੱਚ ਵੀ ਰਾਜੇ ਦੀ ਕੋਈ ਚਾਲ ਹੈ ਪਰ ਸੁਦਾਗਰ ਦੇ ਸਿਰ ’ਤੇ ਮੰਤਰੀ ਬਣਨ ਦਾ ਭੂਤ ਸਵਾਰ ਸੀ। ਉਸ ਨੇ ਆਪਣੀ ਪਤਨੀ ਦੀ ਇੱਕ ਨਾ ਮੰਨੀ ਤੇ ਉਹ ਉਸ ਨੂੰ ਲੈ ਕੇ ਰਾਜੇ ਦੇ ਸ਼ਹਿਰ ਆ ਗਿਆ। ਰਾਜੇ ਨੇ ਸੁਦਾਗਰ ਨੂੰ ਮਹਿਲਾਂ ਦੇ ਨੇੜੇ ਹੀ ਇੱਕ ਹਵੇਲੀ ਦੇ ਦਿੱਤੀ। ਸੁਦਾਗਰ ਅਤੇ ਉਸ ਦੀ ਪਤਨੀ ਉੱਥੇ ਰਹਿਣ ਲੱਗੇ।

ਕੁਝ ਦਿਨ ਹੀ ਬੀਤੇ ਸਨ ਕਿ ਰਾਜੇ ਨੇ ਵਜੀਰ ਨੂੰ ਕਿਹਾ ਕਿ ਉਹ ਸੁਦਾਗਰ ਦੀ ਪਤਨੀ ਨੂੰ ਮਿਲਨ ਦੀ ਕੋਈ ਬਿਧ ਬਣਾਏ।

ਵਜੀਰ ਨੇ ਸੁਦਾਗਰ ਨੂੰ ਬੁਲਾ ਕੇ ਕਿਹਾ ਕਿ ਰਾਜੇ ਨੂੰ ਇੱਕ ਚੀਜ਼ ਜਿਸ ਦਾ ਨਾਂ ‘ਕੁਝ’ ਹੈ, ਦੀ ਸਖ਼ਤ ਲੋੜ ਹੈ ਉਹ ਉਸ ਚੀਜ਼ ਨੂੰ ਕਿਤੋਂ ਲੈ ਕੇ ਆਵੇ। ਸੁਦਾਗਰ ਬੜੇ ਭਰੋਸੇ ਨਾਲ ਕਹਿਣ ਲੱਗਿਆ ਕਿ ਉਹ ਛੇਤੀ ਹੀ ਇਹ ਵਸਤੂ ਵੀ ਲੈ ਆਵੇਗਾ ਪਰ ਅਸਲ ਵਿੱਚ ਉਸ ਨੂੰ ਇਸ ਵਸਤੂ ਦੀ ਕੋਈ ਸਮਝ ਨਹੀਂ ਸੀ ਪਈ। ਉਸ ਨੇ ਘਰ ਆ ਕੇ ਆਪਣੀ ਪਤਨੀ ਨਾਲ ਗੱਲ ਕੀਤੀ। ਪਤਨੀ ਸਮਝ ਗਈ ਕਿ ਰਾਜੇ ਨੇ ਸੁਦਾਗਰ ਨੂੰ ਕਿਤੇ ਭੇਜਣ ਦੀ ਚਾਲ ਚੱਲੀ ਹੈ। ਉਸ ਨੇ ਆਪਣੇ ਪਤੀ ਨੂੰ ਕਿਹਾ ਕਿ ਇਸ ਵਸਤੂ ਦਾ ਉਸ ਨੂੰ ਪਤਾ ਹੈ, ਇਸ ਲਈ ਉਹ ਫਿਕਰ ਨਾ ਕਰੋ। ਉਸ ਨੇ ਆਪਣੇ ਪਤੀ ਨਾਲ ਮਿਲ ਕੇ ਦੋ ਟੋਏ ਪੁੱਟੇ। ਇੱਕ ਟੋਏ ਵਿੱਚ ਗੁੜ ਦਾ ਸ਼ੀਰਾ ਭਰ ਦਿੱਤਾ ਤੇ ਦੂਜੇ ਟੋਏ ਵਿੱਚ ਪੰਛੀਆਂ ਦੇ ਖੰਭ ਅਤੇ ਰੂੰ ਆਦਿ ਭਰ ਦਿੱਤੇ। ਫਿਰ ਉਸ ਨੇ ਆਪਣੇ ਪਤੀ ਨੂੰ ਕਿਹਾ, “ਹੁਣ ਤੁਸੀਂ ਬਾਹਰ ਸਭ ਨੂੰ ਦੱਸ ਦੇਵੋ ਕਿ ਤੁਸੀਂ ਕਿਸੇ ਹੋਰ ਦੇਸ ‘ਕੁਝ’ ਲੈਣ ਵਾਸਤੇ ਜਾ ਰਹੇ ਹੋ। ਦਿਹਾੜੀ ਭਰ ਤੁਸੀਂ ਬਾਹਰ ਜੰਗਲ ਵਿੱਚ ਰਹਿ ਲਿਆ ਕਰਨਾ ਤੇ ਰਾਤੀਂ ਆ ਕੇ ਇੱਥੇ ਸੌਂ ਜਾਇਆ ਕਰਨਾ।”

ਪਹਿਲੇ ਹੀ ਦਿਨ ਰਾਜੇ ਨੂੰ ਨੌਕਰਾਂ-ਚਾਕਰਾਂ ਤੋਂ ਪਤਾ ਲੱਗ ਗਿਆ ਕਿ ਸੁਦਾਗਰ ਕਿਸੇ ਦੂਜੇ ਦੇਸ ਲਈ ਰਵਾਨਾ ਹੋ ਗਿਆ ਹੈ। ਰਾਤੀਂ ਰਾਜਾ ਸੁਦਾਗਰ ਦੇ ਘਰ ਜਾ ਪਹੁੰਚਿਆ ਤੇ ਉਸ ਦੀ ਪਤਨੀ ਨੂੰ ਕਹਿਣ ਲੱਗਾ ਕਿ ਉਹ ਉਸ ਦੀ ਸੁੱਖ-ਸਾਂਦ ਪੁੱਛਣ ਆਇਆ ਹੈ। ਸੁਦਾਗਰ ਦੀ ਪਤਨੀ ਨੇ ਉੱਪਰੋਂ ਬੜੀ ਖੁਸ਼ੀ ਜਾਹਰ ਕੀਤੀ। ਉਹ ਰਾਜੇ ਨੂੰ ਪਾਣੀ ਆਦਿ ਪਿਆਉਣ ਲੱਗੀ। ਏਨੇ ਨੂੰ ਸੁਦਾਗਰ ਨੇ ਦਰਵਾਜ਼ਾ ਖੜਕਾਇਆ। ਸੁਦਾਗਰ ਦੀ ਪਤਨੀ ਨੇ ਪੁੱਛਿਆ ਕਿ ਉਹ ਵਾਪਸ ਕਿਉਂ ਆ ਗਿਆ ਹੈ ਤਾਂ ਉਸ ਨੇ ਕਿਹਾ ਕਿ ਉਹ ਆਪਣੀ ਤਲਵਾਰ ਘਰ ਭੁਲ ਗਿਆ ਸੀ। ਜਦੋਂ ਸੁਦਾਗਰ ਦੀ ਪਤਨੀ ਦਰਵਾਜ਼ਾ ਖੋਲ੍ਹਣ ਲੱਗੀ ਤਦ ਰਾਜੇ ਨੇ ਕਿਹਾ, “ਮੈਨੂੰ ਕਿਤੇ ਛੁਪਾ ਦੇ ਨਹੀਂ ਤਾਂ ਮੇਰੀ ਬੜੀ ਬਦਨਾਮੀ ਹੋਵੇਗੀ।” ਸੁਦਾਗਰ ਦੀ ਪਤਨੀ ਨੇ ਉਸ ਨੂੰ ਸੀਰੇ ਵਾਲੇ ਟੋਏ ਵਿੱਚ ਛੁਪਣ ਲਈ ਕਿਹਾ। ਜਦੋਂ ਰਾਜਾ ਸੀਰੇ ਵਾਲੇ ਟੋਏ ਵਿੱਚ ਛੁਪਿਆ ਤਾਂ ਸੀਰਾ ਉਹਦੇ ਸਰੀਰ ਨੂੰ ਚਿੰਬੜ ਗਿਆ ਤੇ ਉਹ ਘਬਰਾ ਕੇ ਬਾਹਰ ਆ ਗਿਆ। ਸੁਦਾਗਰ ਦੀ ਪਤਨੀ ਨੇ ਫਿਰ ਉਸ ਨੂੰ ਖੰਭਾਂ ਵਾਲੇ ਟੋਏ ਵਿੱਚ ਧੱਕ ਦਿੱਤਾ। ਨਾਲ ਹੀ ਉਸ ਨੇ ਦਰਵਾਜ਼ਾ ਖੋਲ੍ਹ ਦਿੱਤਾ। ਸੁਦਾਗਰ ਨੂੰ ਉਸ ਦੀ ਪਤਨੀ ਨੇ ਦੱਸਿਆ, “ਹੁਣ ਤੁਹਾਨੂੰ ਬਾਹਰ ਜਾਣ ਦੀ ਲੋੜ ਨਹੀਂ, ਮੈਂ ‘ਕੁਝ’ ਫੜ ਲਿਆ ਹੈ।”

ਦੋਹਾਂ ਨੇ ਖੰਭਾਂ ਵਾਲੇ ਟੋਏ ਵਿੱਚੋਂ ਰਾਜੇ ਨੂੰ ਬਾਹਰ ਕੱਢਿਆ। ਰਾਜੇ ਦੇ ਸਾਰੇ ਸਰੀਰ ‘ਤੇ ਖੰਭ ਚੰਬੜ ਗਏ ਸਨ। ਉਸ ਨੂੰ ਪਛਾਣਨਾ ਅੰਖਾਂ ਸੀ। ਸੁਦਾਗਰ ਨੇ ਵੀ ਉਸ ਨੂੰ ਨਾ ਪਛਾਣਿਆ। ਰਾਜਾ ਭਰ ਦੇ ਮਾਰੇ ਕੁਝ ਨਾ ਬੋਲ ਸਕਿਆ।

ਸੁਦਾਗਰ ਦੀ ਪਤਨੀ ਨੇ ਰਾਜੇ ਦੇ ਗਲ ਵਿੱਚ ਰੱਸਾ ਪਾ ਕੇ ਕਿਹਾ ਕਿ ਇਸ ਨੂੰ ਵਜੀਰ ਦੇ ਹਵਾਲੇ ਕਰ ਆਓ। ਸੁਦਾਗਰ ਰਾਜੇ ਨੂੰ ਵਜੀਰ ਕੋਲ ਲੈ ਗਿਆ ਤੇ ਕਿਹਾ, “ਇਹ ਆਪਣਾ ‘ਕੁਝ’ ਲੈ ਲਓ। ਹੁਣ ਤੁਹਾਡੀ ਜੁੰਮੇਵਾਗੀ ਹੈ।” ਜਦੋਂ ਸੁਦਾਗਰ ਘਰ ਆ ਗਿਆ ਤਾਂ ਰਾਜਾ ਉੱਚੀ-ਉੱਚੀ ਰੋਣ ਲੱਗ ਪਿਆ। ਵਜੀਰ ਨੇ ਰਾਜੇ ਨੂੰ ਪਛਾਣ ਲਿਆ। ਦੋਹਾਂ ਨੇ ਸੁਦਾਗਰ ਦੀ ਪਤਨੀ ਤੋਂ ਤੋਬਾ ਕੀਤੀ।

ਦੂਜੇ ਦਿਨ ਸਵੇਰੇ ਦਰਬਾਰ ਵਿੱਚ ਸੁਦਾਗਰ ਨੇ ਜਾ ਕੇ ਰਾਜੇ ਨੂੰ ਦੱਸਿਆ ਕਿ ਉਸ ਨੇ ‘ਕੁਝ’ ਵਜੀਰ ਨੂੰ ਸੌਂਪ ਦਿੱਤਾ ਹੈ। ਰਾਜੇ ਨੇ ਕਿਹਾ ਕਿ ਉਸ ਨੇ ਉਹ ‘ਕੁਝ’ ਵੇਖ ਲਿਆ ਹੈ। ਉਸ ਨੇ ਸੁਦਾਗਰ ਨੂੰ ਬਹੁਤ ਸਾਰਾ ਧਨ ਦਿੱਤਾ। ਤਦ ਸੁਦਾਗਰ ਨੇ ਰਾਜੇ ਨੂੰ ਕਿਹਾ, “ਮਹਾਰਾਜਾ, ਕਦੀ ਸਾਡੇ ਘਰ ਚਰਨ ਪਾਓ!” ਰਾਜੇ ਦੀ ਥਾਂ ਵਜੀਰ ਨੇ ਉੱਤਰ ਦਿੱਤਾ, “ਰਾਜਾ ਸਾਹਿਬ ਨੇ ਕਿਸੇ ਦੇ ਵੀ ਘਰ ਨਾ ਜਾਣ ਦੀ ਕਸਮ ਖਾਧੀ ਹੋਈ ਹੈ।”



ਸਬਜ਼-ਪਰੀ

ਇੱਕ ਗਜੇ ਦੇ ਤਿੰਨ ਪੁੱਤਰ ਸਨ। ਦੋ ਪੁੱਤਰ ਵਿਆਹੇ ਹੋਏ ਸਨ ਪਰ ਤੀਜਾ ਪੁੱਤਰ ਕੁਆਰਾ ਸੀ ਜਿਸ ਦਾ ਨਾਂ ਮੀਰਜ਼ਾਦਾ ਸੀ। ਮੀਰਜ਼ਾਦੇ ਦੀ ਇੱਕ ਭਰਜਾਈ ਚਾਹੁੰਦੀ ਸੀ ਕਿ ਮੀਰਜ਼ਾਦਾ ਉਸ ਦੀ ਬੈਣ ਨਾਲ ਵਿਆਹ ਕਰ ਲਵੇ ਪਰ ਉਹ ਮੰਨਦਾ ਨਹੀਂ ਸੀ। ਇੱਕ ਦਿਨ ਭਰਜਾਈ ਨੇ ਮਿਹਣਾ ਮਾਰਦਿਆਂ ਕਿਹਾ, “ਜਾਹ ਵੇਖਾਂਗੇ ਜਦੋਂ ਤੂੰ ਕੋਈ ਸਬਜ਼-ਪਰੀ ਵਿਆਹ ਕੇ ਲਿਆਵੇਂਗਾ।” ਇਸ ਤੋਂ ਮੀਰਜ਼ਾਦਾ ਵੀ ਅੰਖਾਂ ਹੋ ਕੇ ਕਹਿਣ ਲੱਗਾ, “ਮੈਂ ਹੁਣ ਸਬਜ਼-ਪਰੀ ਨਾਲ ਹੀ ਵਿਆਹ ਕਰਵਾਵਾਂਗਾ।”

ਉਸ ਵੇਲੇ ਮੀਰਜ਼ਾਦਾ ਘੋੜੇ ਉੱਤੇ ਬੈਠ ਕੇ ਸਬਜ਼-ਪਰੀ ਲੱਭਣ ਚੱਲ ਪਿਆ। ਚਲਦਿਆਂ-ਚਲਦਿਆਂ ਉਹ ਇੱਕ ਸੰਘਣੇ ਜੰਗਲ੍ਹ ਵਿੱਚ ਪਹੁੰਚ ਗਿਆ। ਉੱਥੇ ਉਹ ਇੱਕ ਰੁੱਖ ਹੇਠਾਂ ਅਰਾਮ ਕਰਨ ਲੱਗਾ। ਅਚਾਨਕ ਉਸ ਨੂੰ ਇੱਕ ਵੱਡੇ ਸੱਪ ਦੇ ਫੁੱਕਾਰੇ ਦੀ ਅਵਾਜ਼ ਆਈ। ਉਹ ਸੱਪ ਮੀਰਜ਼ਾਦੇ ਨੂੰ ਅਜੇ ਡੰਗਣ ਹੀ ਲੱਗਾ ਸੀ ਕਿ ਮੀਰਜ਼ਾਦੇ ਨੇ ਆਪਣੀ ਤਲਵਾਰ ਨਾਲ ਉਸ ਦੇ ਟੁਕੜੇ-ਟੁਕੜੇ ਕਰ ਦਿੱਤੇ।

ਉਸ ਰੁੱਖ ਉੱਤੇ ਇੱਕ ਹੰਸ ਤੇ ਹੰਸਣੀ ਰਹਿੰਦੇ ਸਨ। ਉਹ ਸੱਪ ਉਹਨਾਂ ਦੇ ਬੱਚਿਆਂ ਨੂੰ ਮਾਰ ਕੇ ਖਾ ਜਾਂਦਾ ਸੀ। ਜਦੋਂ ਹੰਸ ਤੇ ਹੰਸਣੀ ਨੇ ਮੀਰਜ਼ਾਦੇ ਹੱਥੋਂ ਸੱਪ ਨੂੰ ਮਰਦਿਆਂ ਵੇਖਿਆ ਤਾਂ ਉਹਨਾਂ ਨੂੰ ਸੁਖ ਦਾ ਸਾਹ ਆਇਆ। ਉਹਨਾਂ ਮੀਰਜ਼ਾਦੇ ਨੂੰ ਕਿਹਾ, “ਹੋ ਭਲੇ ਪੁਰਸ਼, ਤੂੰ ਸਾਡੇ ਉੱਤੇ ਬੜਾ ਉਪਕਾਰ ਕੀਤਾ ਹੈ। ਸਾਨੂੰ ਦੱਸ ਅਸੀਂ ਤੇਰੀ ਕੀ ਮਦਦ ਕਰੀਏ?” ਮੀਰਜ਼ਾਦੇ ਨੇ ਸਬਜ਼-ਪਰੀ ਨਾਲ ਵਿਆਹ ਕਰਵਾਉਣ ਵਾਲੀ ਗੱਲ ਹੰਸ-ਜੋੜੇ ਨੂੰ ਦੱਸੀ।

ਹੰਸ ਅਤੇ ਹੰਸਣੀ ਨੂੰ ਸਬਜ਼-ਪਰੀ ਦੇ ਦੇਸ਼ ਦਾ ਪਤਾ ਸੀ। ਉਹ ਕਈ ਵਾਰ ਉੱਡਦਿਆਂ-ਉੱਡਦਿਆਂ ਉੱਧਰ ਗਏ ਸਨ। ਹੰਸ ਨੇ ਕਿਹਾ, “ਮੈਂ ਤੈਨੂੰ ਆਪਣੇ ਖੰਭਾਂ ਉੱਤੇ ਬਿਠਾ ਕੇ ਸਬਜ਼-ਪਰੀ ਦੇ ਦੇਸ਼ ਲੈ ਜਾਵਾਂਗਾ।”

ਅਗਲੇ ਦਿਨ ਹੰਸ ਮੀਰਜ਼ਾਦੇ ਨੂੰ ਆਪਣੇ ਖੰਭਾਂ ‘ਤੇ ਬਿਠਾ ਕੇ ਉੱਡ ਪਿਆ। ਪੰਧ ਬੜਾ ਲੰਮਾ ਸੀ। ਰਾਹ ਵਿੱਚ ਅਨੇਕਾਂ ਸਮੁੰਦਰ ਤੇ ਪਹਾੜ ਆਏ। ਉਹ ਕਈ ਦਿਨ ਉੱਡਦਾ ਰਿਹਾ। ਅਖੀਰ ਉਹ ਸਬਜ਼-ਪਰੀ ਦੇ ਦੇਸ਼ ਪ੍ਰੁੱਜ ਗਏ। ਹੰਸ ਨੇ ਮੀਰਜ਼ਾਦੇ ਨੂੰ ਇੱਕ ਰੁੱਖ ਹੇਠਾਂ ਅਰਾਮ ਕਰਨ ਲਈ ਉਤਾਰ ਦਿੱਤਾ। ਆਪ ਉਹ ਉੱਡ ਕੇ ਆਸੇ-ਪਾਸੇ ਵੇਖਣ ਲੱਗਾ। ਉਸ ਨੇ ਵੇਖਿਆ ਕਿ ਇੱਕ ਨਦੀ ਵਿੱਚ ਪਰੀਆਂ ਨੂੰ ਰਹੀਆਂ ਹਨ ਤੇ ਉਹਨਾਂ ਦੇ ਖੰਭ ਕਿਨਾਰੇ ‘ਤੇ ਪਏ ਹਨ।

ਹੰਸ ਉੱਡ ਕੇ ਇਕਦਮ ਮੀਰਜ਼ਾਦੇ ਕੋਲ ਪੁੱਜਾ। ਉਸ ਨੇ ਮੀਰਜ਼ਾਦੇ ਨੂੰ ਕਿਹਾ, “ਸਬਜ਼-ਪਰੀ ਦੇ ਮਹਿਲ ਤੱਕ ਇਹ ਪਰੀਆਂ ਹੀ ਪਹੁੰਚਾ ਸਕਦੀਆਂ ਹਨ ਪਰ ਉਹ ਐਵੇਂ ਨਹੀਂ ਮੰਨਣਗੀਆਂ। ਤੂੰ ਦਰਿਆ ਦੇ ਕੰਢੇ ਤੋਂ ਉਹਨਾਂ ਦੇ ਖੰਭ ਚੁੱਕ ਲਵੈਂ। ਫਿਰ ਉਹਨਾਂ ਨੂੰ ਆਪਾਂ ਇਸ ਸ਼ਰਤ ‘ਤੇ ਖੰਭ ਵਾਪਸ ਦਿਆਂਗੇ ਕਿ ਉਹ ਸਬਜ਼-ਪਰੀ ਨੂੰ ਤੇਰੇ ਨਾਲ ਵਿਆਹ ਕਰਵਾਉਣ ਲਈ ਮਨਾਉਣਗੀਆਂ।”

ਮੀਰਜ਼ਾਦੇ ਨੇ ਦਰਿਆ ਦੇ ਕੰਢੇ ਤੋਂ ਪਰੀਆਂ ਦੇ ਖੰਭ ਚੁੱਕ ਲਏ। ਜਦੋਂ ਪਰੀਆਂ ਨੂਾ ਕੇ ਬਾਹਰ ਆਈਆਂ ਤਾਂ ਆਪਣੇ ਖੰਭ ਉੱਥੇ ਨਾ ਵੇਖ ਕੇ ਬਹੁਤ ਪਰੇਸ਼ਾਨ ਹੋਈਆਂ। ਮੀਰਜ਼ਾਦੇ ਨੇ ਜੰਗਲ ਵਿੱਚੋਂ ਬਾਹਰ ਆ ਕੇ ਕਿਹਾ ਕਿ ਉਹਨਾਂ ਦੇ ਖੰਭ ਉਸ ਕੋਲ ਹਨ। ਉਹ ਖੰਭ ਵਾਪਸ ਤਾਂ ਕਰੋਗਾ ਜੇ ਸਬਜ਼-ਪਰੀ ਉਸ ਨਾਲ ਵਿਆਹ ਕਰਵਾਏਗੀ।

ਮੀਰਜ਼ਾਦੇ ਨੇ ਇੱਕ ਪਰੀ ਦੇ ਖੰਭ ਵਾਪਸ ਕਰ ਦਿੱਤੇ। ਉਹ ਪਰੀ ਉੱਡ ਕੇ ਸਬਜ਼-ਪਰੀ ਕੋਲ ਗਈ। ਉਸ ਨੇ ਸਬਜ਼-ਪਰੀ ਨੂੰ ਜਾ ਕੇ ਸਾਰੀ ਗੱਲ ਦੱਸੀ। ਸਬਜ਼-ਪਰੀ ਬੜੀ ਹੈਰਾਨ ਹੋਈ ਕਿ ਇਤਨੀ ਦੂਰ ਤੱਕ ਕੋਈ ਲੜਕਾ ਕਿਵੇਂ ਆ ਗਿਆ? ਉਹ ਉਸੇ ਵੇਲੇ ਉਸ ਥਾਂ ਪਹੁੰਚੀ ਜਿੱਥੇ ਮੀਰਜ਼ਾਦਾ ਸੀ।

ਉਸ ਨੇ ਜਦੋਂ ਸੋਹਣੇ ਤੇ ਸਨੁੱਖੇ ਮੀਰਜ਼ਾਦੇ ਨੂੰ ਵੇਖਿਆ ਤਾਂ ਉਹ ਉਸ ਨਾਲ ਵਿਆਹ ਕਰਵਾਉਣ ਲਈ ਤਿਆਰ ਹੋ ਗਈ। ਮੀਰਜ਼ਾਦੇ ਨੇ ਪਰੀਆਂ ਦੇ ਖੰਭ ਵਾਪਸ ਕਰ ਦਿੱਤੇ। ਸਬਜ਼-ਪਰੀ ਨੇ ਮੀਰਜ਼ਾਦੇ ਨਾਲ ਵਿਆਹ ਕਰਵਾਉਣ ਲਈ ਪਰੀਆਂ ਵਾਲੇ ਕੱਪੜੇ ਅਤੇ ਖੰਭ ਉਤਾਰ ਦਿੱਤੇ ਅਤੇ ਇਨਸਾਨਾਂ ਵਾਲੇ ਕੱਪੜੇ ਪਹਿਨ ਲਏ। ਹੁਣ ਉਸ ਵਿੱਚ ਪਹਿਲਾਂ ਵਾਲੀ ਉੱਡਣ ਦੀ ਸ਼ਕਤੀ ਨਹੀਂ ਸੀ ਰਹੀ।

ਹੰਸ ਉਹਨਾਂ ਦੋਹਾਂ ਨੂੰ ਬਿਠਾ ਕੇ ਉੱਡ ਨਹੀਂ ਸੀ ਸਕਦਾ। ਉਹ ਦੋਵੇਂ ਬੇੜੀ ਵਿੱਚ ਬੈਠ ਕੇ ਸਮੁੰਦਰ ਦੇ ਰਸਤੇ ਮੀਰਜ਼ਾਦੇ ਦੇ ਦੇਸ਼ ਵੱਲ ਚੱਲ ਪਏ। ਹੰਸ ਵੀ ਉਹਨਾਂ ਦੇ ਨਾਲ ਹੀ ਸੀ। ਚਲਦਿਆਂ-ਚਲਦਿਆਂ ਕੁਝ ਦਿਨ ਬੀਤ ਗਏ। ਇੱਕ ਦਿਨ ਬੜਾ ਭਿਆਨਕ ਤੁਫ਼ਾਨ ਆਇਆ। ਇਸ ਵਿੱਚ ਉਹਨਾਂ ਦੀ ਬੇੜੀ ਛੁੱਬ ਗਈ ਅਤੇ ਉਹ ਤਿੰਨੇ ਰੁੜ੍ਹਦੇ ਹੋਏ ਦੂਰ ਚਲੇ ਗਏ ਤੇ ਇੱਕ-ਦੂਜੇ ਤੋਂ ਵਿੱਛੜ ਗਏ। ਸਬਜ਼-ਪਰੀ ਇੱਕ ਸ਼ਹਿਰ ਜਾ ਪਹੁੰਚੀ ਅਤੇ ਮੀਰਜ਼ਾਦਾ ਕਿਸੇ ਦੂਜੇ ਸ਼ਹਿਰ। ਹੰਸ ਉਸ ਸਮੁੰਦਰ ਦੇ ਦੂਜੇ ਕੰਢੇ ਪਹੁੰਚ ਗਿਆ। ਤਿੰਨੇ ਇੱਕ-ਦੂਜੇ ਤੋਂ ਵਿੱਛੜ ਕੇ ਬੜੇ ਉਦਾਸ ਹੋ ਗਏ। ਹੰਸ ਨੇ ਉਹਨਾਂ ਦੋਹਾਂ ਨੂੰ ਲੱਭਣ ਦਾ ਨਿਸ਼ਚਾ ਕੀਤਾ।

ਉੱਧਰ ਜਦੋਂ ਲੋਕਾਂ ਨੇ ਸਬਜ਼-ਪਰੀ ਨੂੰ ਵੇਖਿਆ ਤਾਂ ਉੱਥੋਂ ਦੇ ਰਾਜੇ ਨੂੰ ਉਸ ਦੀ ਸੁੰਦਰਤਾ ਬਾਰੇ ਜਾ ਦੱਸਿਆ। ਰਾਜੇ ਨੇ ਜਦੋਂ ਸਬਜ਼-ਪਰੀ ਨੂੰ ਵੇਖਿਆ ਤਾਂ ਉਹ ਉਸ ਉੱਤੇ ਮੋਹਿਤ ਹੋ ਗਿਆ ਅਤੇ ਉਸ ਨੂੰ ਆਪਣੇ ਮਹਿਲਾਂ ਵਿੱਚ ਲੈ ਗਿਆ। ਉਸ ਨੇ ਸਬਜ਼-ਪਰੀ ਨੂੰ ਆਪਣੇ ਨਾਲ ਵਿਆਹ ਕਰਵਾਉਣ ਲਈ ਕਿਹਾ। ਸਬਜ਼-ਪਰੀ ਨੇ ਕਿਹਾ ਕਿ ਉਹ ਤਾਂ ਪਹਿਲਾਂ ਹੀ ਵਿਆਹੀ ਹੋਈ ਹੈ।

ਰਾਜੇ ਨੇ ਕਿਹਾ ਕਿ ਉਸ ਦਾ ਪਤੀ ਤਾਂ ਮਰ ਚੁੱਕਾ ਹੈ। ਸਬਜ਼-ਪਰੀ ਨੇ ਕਿਹਾ ਕਿ ਉਸ ਦਾ ਮਨ ਇਸ ਗੱਲ ਨੂੰ ਨਹੀਂ ਮੰਨਦਾ। ਫਿਰ ਵੀ ਉਸ ਨੇ ਵਿਆਹ ਬਾਰੇ ‘ਹਾਂ’ ਕਰਨ ਲਈ ਰਾਜੇ ਕੋਲੋਂ ਇੱਕ ਸਾਲ ਦੀ ਮੁਹਲਤ ਮੰਗ ਲਈ। ਤਦ ਰਾਜੇ ਨੇ ਸਬਜ਼-ਪਰੀ ਨੂੰ ਇੱਕ ਵੱਖਰੇ ਮਹਿਲ ਵਿੱਚ ਰਹਿਣ ਦੀ ਆਰਿਗਾ ਦੇ ਦਿੱਤੀ ਅਤੇ ਨੌਕਰਾਂ-ਚਾਕਰਾਂ ਨੂੰ ਕਹਿ ਦਿੱਤਾ ਕਿ ਉਹ ਸਬਜ਼-ਪਰੀ ਦਾ ਹਰ ਹੁਕਮ ਮੰਨਣ।

ਸਬਜ਼-ਪਰੀ ਨੇ ਸੋਚ-ਸੋਚ ਕੇ ਆਪਣੇ ਪਤੀ ਅਤੇ ਹੰਸ ਨੂੰ ਲੱਭਣ ਲਈ ਇੱਕ ਤਰਕੀਬ ਸੋਚੀ। ਉਸ ਨੇ ਆਪਣੇ ਮਹਿਲ ਦੀ ਛੱਤ ਉੱਤੇ ਪੰਛੀਆਂ ਲਈ ਭਾਂਤ-ਭਾਂਤ ਦੇ ਚੋਗੇ ਖਿਲਾਰ ਦਿੱਤੇ ਅਤੇ ਨਾਲ ਹੀ ਸੁੱਚੇ ਮੋਤੀਆਂ ਦੀ ਢੇਰੀ ਲਾ ਦਿੱਤੀ। ਅਜਿਹਾ ਕਰ ਕੇ ਉਹ ਪਹਿਲਾਂ ਹੰਸ ਨੂੰ ਲੱਭਣਾ ਚਾਹੁੰਦੀ ਸੀ। ਉਸ ਨੂੰ ਪਤਾ ਸੀ ਕਿ ਉਹ ਹੰਸ ਸੁੱਚੇ ਮੋਤੀ ਖਾ ਕੇ ਭੁਖ ਮਿਟਾਉਂਦਾ ਸੀ। ਇਸ ਲਈ ਇੱਕ ਨਾ ਇੱਕ ਦਿਨ ਉਹ ਉੱਥੇ ਚੋਗਾ ਚੁਗਣ ਜ਼ਰੂਰ ਆਵੇਗਾ।

ਹਰ ਰੋਜ਼ ਭਾਂਤ-ਭਾਂਤ ਦੇ ਪੰਛੀਆਂ ਆਉਂਦੇ ਅਤੇ ਚੋਗਾ ਚੁਗ ਕੇ ਚਲੇ ਜਾਂਦੇ। ਪੰਛੀਆਂ ਨੇ ਚੋਗੇ ਦੀ ਖੜਕ ਦੂਰ-ਦੂਰ ਤੱਕ ਫੈਲਾ ਦਿੱਤੀ। ਇਸ ਤਰ੍ਹਾਂ ਚੋਗੇ ਲਈ ਦੂਰ-ਦੂਰ ਤੋਂ ਵੀ ਪੰਛੀਆਂ ਆਉਣ ਲੱਗੇ। ਇੱਕ ਦਿਨ ਹੰਸ ਭੁਖਾ-ਭਾਣਾ ਸੁੱਚੇ ਮੋਤੀਆਂ ਦੀ ਤਲਾਸ਼ ਕਰ ਰਿਹਾ ਸੀ ਕਿ ਉੱਧਰੋਂ ਪੰਛੀਆਂ ਦੀ ਇੱਕ ਡਾਰ ਲੰਘੀ। ਪੰਛੀਆਂ ਨੇ ਹੰਸ ਨੂੰ ਦੱਸਿਆ ਕਿ ਇੱਕ ਥਾਂ ’ਤੇ ਬਹੁਤ ਸਾਰੇ ਸੁੱਚੇ ਮੋਤੀ ਪਏ ਹਨ। ਤਦ ਹੰਸ ਉਹਨਾਂ ਨਾਲ ਉੱਡ ਕੇ ਸਬਜ਼-ਪਰੀ ਦੇ ਮਹਿਲ ਆ ਗਿਆ। ਉਸ ਨੇ ਬੜੇ ਚਾਅ ਨਾਲ ਸੁੱਚੇ ਮੋਤੀ ਚੁਗੇ। ਅਚਾਨਕ ਸਬਜ਼-ਪਰੀ ਦੀ ਨਜ਼ਰ ਹੰਸ ’ਤੇ ਪਈ। ਹੰਸ ਅਤੇ ਸਬਜ਼-ਪਰੀ ਨੇ ਇੱਕ ਦੂਜੇ ਨੂੰ ਪਛਾਣ ਲਿਆ। ਦੋਵੇਂ ਇੱਕ ਦੂਜੇ ਨੂੰ ਮਿਲ ਕੇ ਬੜੇ ਖੁਸ਼ ਹੋਏ। ਹੁਣ ਉਹ ਮੀਰਜ਼ਾਦੇ ਨੂੰ ਲੱਭਣਾ ਚਾਹੁੰਦੇ ਸਨ। ਹੰਸ ਹਰ ਰੋਜ਼ ਸਵੇਰੇ ਮੀਰਜ਼ਾਦੇ ਨੂੰ ਲੱਭਣ ਲਈ ਉੱਡਦਾ ਅਤੇ ਦੂਰ-ਦੂਰ ਤੱਕ ਜਾਂਦਾ ਪਰ ਉਸ ਨੂੰ ਨਿਰਾਸ ਹੀ ਪਰਤਣਾ ਪੈਂਦਾ।

ਉੱਧਰ ਮੀਰਜ਼ਾਦਾ ਇੱਕ ਭਠਿਆਰਨ ਦੇ ਘਰ ਜਾ ਪੁੱਜਾ। ਉਸ ਦੇ ਕੱਪੜੇ ਫਟ ਗਏ ਸਨ। ਉਸ ਕੋਲ ਖਾਣ ਨੂੰ ਕੁਝ ਨਹੀਂ ਸੀ ਉਸ ਨੇ ਭਠਿਆਰਨ ਨੂੰ ਕਿਹਾ, “ਮਾਈ ਤੂ ਮੈਨੂੰ ਕੁਝ ਖਾਣ ਨੂੰ ਦੇ ਦਿਆ ਕਰ। ਮੈਂ ਤੈਨੂੰ ਜੰਗਲ ਵਿੱਚੋਂ ਬਾਲਣ ਲਈ ਲੱਕੜਾਂ ਲਿਆ ਦਿਆਂ ਕਰਾਂਗਾ।” ਭਠਿਆਰਨ ਨੂੰ ਉਸ ’ਤੇ ਬੜਾ ਤਰਸ ਆਇਆ। ਉਸ ਨੇ ਮੀਰਜ਼ਾਦੇ ਨੂੰ ਖਾਣ ਲਈ ਰੋਟੀ ਦਿੱਤੀ। ਮੀਰਜ਼ਾਦਾ ਸਬਜ਼-ਪਰੀ ਤੋਂ ਬਿਨਾਂ ਆਪਣੇ ਦੇਸ ਨਹੀਂ ਸੀ ਜਾਣਾ ਚਾਹੁੰਦਾ, ਇਸ ਲਈ ਉਹ ਉੱਥੇ ਹੀ ਰਹਿ ਗਿਆ।

ਇੱਕ ਦਿਨ ਉਹ ਜੰਗਲ ਵਿੱਚ ਲੱਕੜਾਂ ਕੱਟ ਰਿਹਾ ਸੀ। ਉੱਧਰੋਂ ਹੰਸ ਵੀ ਮੀਰਜ਼ਾਦੇ ਦੀ ਭਾਲ ਲਈ ਜੰਗਲ-ਜੰਗਲ, ਪਿੰਡ-ਪਿੰਡ ਉੱਡ ਰਿਹਾ ਸੀ। ਹੰਸ ਨੇ ਮੀਰਜ਼ਾਦੇ ਨੂੰ ਵੇਖਿਆ। ਭਾਵੇਂ ਮੀਰਜ਼ਾਦਾ ਬਹੁਤ ਲਿੱਸਾ ਹੋ ਗਿਆ ਸੀ ਪਰ ਹੰਸ ਨੇ ਉਸ ਨੂੰ ਪਛਾਣ ਲਿਆ। ਮੀਰਜ਼ਾਦੇ ਨੇ ਵੀ ਹੰਸ ਨੂੰ ਪਛਾਣ ਲਿਆ। ਹੰਸ ਨੇ ਮੀਰਜ਼ਾਦੇ ਨੂੰ ਸਬਜ਼-ਪਰੀ ਦੀ ਵੇਖਿਆ ਸੁਣਾਈ। ਮੀਰਜ਼ਾਦਾ ਹੰਸ ਦੇ ਖੰਭਾਂ ਉੱਤੇ ਬੈਠ ਕੇ ਸਬਜ਼-ਪਰੀ ਕੋਲ ਪੁੱਜਾ। ਦੋਵੇਂ ਮਿਲ ਕੇ ਬੜੇ ਖੁਸ਼ ਹੋਏ।

ਮੀਰਜ਼ਾਦਾ ਅਤੇ ਸਬਜ਼-ਪਰੀ ਹੰਸ ਦੀ ਮਦਦ ਨਾਲ ਰਾਤ ਨੂੰ ਰਾਜੇ ਤੋਂ ਚੋਗੇ, ਮਹਿਲ ਵਿੱਚੋਂ ਨਿਕਲ ਆਏ। ਆਪਣੇ ਸ਼ਹਿਰ ਦੇ ਨੇੜੇ ਪਹੁੰਚ ਕੇ ਮੀਰਜ਼ਾਦੇ ਨੇ ਹੰਸ ਨੂੰ ਵਿਦਾ ਕਰ ਦਿੱਤਾ। ਮੀਰਜ਼ਾਦੇ ਨੇ ਆਪਣੇ ਪਿਛੇ ਨੂੰ ਸੁਨੇਹਾ ਭੇਜਿਆ ਕਿ ਉਹ ਸਬਜ਼-ਪਰੀ ਵਿਆਹ ਕੇ ਲੈ ਆਇਆ ਹੈ, ਉਸ ਦੇ ਸੁਆਗਤ ਦਾ ਪ੍ਰਬੰਧ ਕੀਤਾ ਜਾਵੇ।

ਉਹ ਦੋਵੇਂ ਉੱਥੇ ਇੱਕ ਬਾਗ ਵਿੱਚ ਅਰਾਮ ਕਰਨ ਲੱਗ ਪਏ। ਸਬਜ਼-ਪਰੀ ਨੂੰ ਪਿਆਸ ਲੱਗੀ। ਉਹ ਬਾਗ ਵਿੱਚਲੇ ਖੂਹ ’ਤੇ ਪਾਣੀ ਪੀਣ ਗਈ। ਉੱਥੇ ਇੱਕ ਮਾਲਣ ਰਹਿੰਦੀ ਸੀ। ਮਾਲਣ ਬੜੀ ਚਲਾਕ ਸੀ। ਉਸ ਨੇ ਸਬਜ਼-ਪਰੀ ਨੂੰ ਪੁੱਛਿਆ ਕਿ ਉਹ ਕੌਣ ਹੈ। ਸਬਜ਼-ਪਰੀ ਨੇ ਜਦੋਂ ਉਸ ਨੂੰ ਦੱਸਿਆ ਕਿ ਉਹ ਮੀਰਜ਼ਾਦੇ ਦੀ ਪਤਨੀ ਹੈ ਤਾਂ ਮਾਲਣ ਨੇ ਉਸੇ ਵੇਲੇ ਇੱਕ ਸਾਜ਼ਸ਼ ਸੋਚ ਲਈ। ਉਸ ਨੇ ਸਬਜ਼-ਪਰੀ ਨੂੰ ਕਿਹਾ, “ਤੂ ਬੇਫ਼ਿਕਰ ਹੋ ਕੇ ਨਾ-ਧੋ ਲੈ, ਇੱਧਰ ਕੋਈ ਨਹੀਂ ਆਉਂਦਾ।”

ਜਦੋਂ ਸਬਜ਼-ਪਰੀ ਨ੍ਹਾਉਣ ਲੱਗੀ ਤਾਂ ਮਾਲਣ ਨੇ ਉਸ ਨੂੰ ਖੂਹ ਵਿੱਚ ਧੱਕਾ ਦੇ ਦਿੱਤਾ। ਸਬਜ਼-ਪਰੀ ਪਾਣੀ ਵਿੱਚ ਗੋਤੇ ਖਾਣ ਲੱਗੀ। ਮਾਲਣ ਨੇ ਉਸ ਦੇ ਕੱਪੜੇ ਪਹਿਨ ਲਏ ਅਤੇ ਉਹਦੇ ਵਾਂਗ ਹੀ ਹਾਰ-ਸ਼ਿੰਗਾਰ ਕਰ ਕੇ ਬਾਗ ਵਿੱਚ ਮੀਰਜ਼ਾਦੇ ਕੋਲ ਆ ਗਈ। ਜਦੋਂ ਮੀਰਜ਼ਾਦੇ ਨੇ ਉਸ ਦੇ ਚਿਹਰੇ ਵੱਲ ਵੇਖਿਆ ਤਾਂ ਹੈਰਾਨ ਹੋ ਕੇ ਪੁੱਛਣ ਲੱਗਾ, “ਤੈਨੂੰ ਕੀ ਹੋ ਗਿਆ ? ਤੇਰਾ ਰੰਗ-ਰੂਪ ਕਿਉਂ ਬਦਲ ਗਿਆ ? ” ਮਾਲਣ ਨੇ ਰੋਂਦਿਆਂ ਹੋਇਆਂ ਕਿਹਾ, “ਮੈਨੂੰ ਸੱਪ ਨੇ ਡੰਗ ਮਾਰ ਦਿੱਤਾ ਹੈ। ਸ਼ਾਇਦ ਉਸ ਦੇ ਜ਼ਹਿਰ ਨਾਲ ਹੀ ਮੇਰਾ ਰੰਗ ਕਾਲਾ ਹੋ ਗਿਆ। ਕੁਝ ਸਮੇਂ ਪਿੱਛੋਂ ਆਪੇ ਹੀ ਠੀਕ ਹੋ ਜਾਵੇਗਾ।”

ਮੀਰਜ਼ਾਦੇ ਨੂੰ ਕੁਝ ਸਮਝ ਨਾ ਪਈ। ਕੁਝ ਦੇਰ ਬਾਅਦ ਮੀਰਜ਼ਾਦੇ ਦਾ ਪਿਤਾ ਵਾਜ਼ਿਆਂ-ਗਾਜ਼ਿਆਂ ਨਾਲ ਆਪਣੇ ਪੁੱਤਰ ਅਤੇ ਨੂੰਹ ਨੂੰ ਲੈਣ ਆ ਗਿਆ। ਲੋਕ ਸਬਜ਼-ਪਰੀ ਬਣੀ ਮਾਲਣ ਦੇ ਕੱਪੜਿਆਂ ਵੱਲ ਵੇਖ ਕੇ ‘ਵਾਹ-ਵਾਹ’ ਕਰਦੇ ਰਹੇ ਪਰ ਮੀਰਜ਼ਾਦਾ ਉਦਾਸ ਹੋ ਗਿਆ ਸੀ। ਉਸ ਨੂੰ ਸਬਜ਼-ਪਰੀ ਦਾ ਕੋਈ ਚਾਅ ਨਹੀਂ ਸੀ ਰਿਹਾ। ਇਸ ਤਰ੍ਹਾਂ ਦਿਨ ਬੀਤਦੇ ਗਏ।

ਇੱਕ ਦਿਨ ਮੀਰਜ਼ਾਦਾ ਉਸ ਬਾਗ ਦੇ ਖੂਹ ਨੇੜੇ ਘੁੰਮ ਰਿਹਾ ਸੀ ਜਿੱਥੇ ਮਾਲਣ ਨੇ ਸਬਜ਼-ਪਰੀ ਨੂੰ ਖੂਹ ਵਿੱਚ ਧੱਕਾ ਦਿੱਤਾ ਸੀ। ਮੀਰਜ਼ਾਦੇ ਨੂੰ ਉੱਥੇ ਇੱਕ ਸੱਪ ਨਜ਼ਰ ਆਇਆ। ਮੀਰਜ਼ਾਦੇ ਨੇ ਸਮਝਿਆ ਕਿ ਇਹ ਉਹ ਸੱਪ ਹੈ ਜਿਸ ਨੇ ਸਬਜ਼-ਪਰੀ ਨੂੰ ਡੰਗਿਆ ਸੀ। ਸੱਪ ਤੇਜ਼ੀ ਨਾਲ ਖੂਹ ਵੱਲ ਚਲਾ ਗਿਆ। ਮੀਰਜ਼ਾਦਾ ਜਦੋਂ ਖੂਹ ਕੋਲ ਪੁੱਜਾ ਤਾਂ ਉਸ ਨੂੰ ਖੂਹ ਵਿੱਚ ਇੱਕ ਬੜਾ ਸੁੰਦਰ ਛੁੱਲ ਨਜ਼ਰ ਆਇਆ। ਜਦੋਂ ਮੀਰਜ਼ਾਦੇ ਨੇ ਛੁੱਲ ਤੋੜਨ ਲਈ ਹੱਥ ਵਧਾਇਆ ਤਾਂ ਛੁੱਲ ਨੀਵਾਂ ਹੋ ਗਿਆ। ਮੀਰਜ਼ਾਦਾ ਹਾਰ ਕੇ ਜਦੋਂ ਵਾਪਸ ਜਾਣ ਲੱਗਾ ਤਾਂ ਛੁੱਲ ਆਪਣੇ-ਆਪ ਹੀ ਉਸ ਦੇ ਹੱਥ ਵਿੱਚ ਆ ਗਿਆ। ਮੀਰਜ਼ਾਦਾ ਛੁੱਲ ਲੈ ਕੇ ਆਪਣੇ ਮਹਿਲਾਂ ਵਿੱਚ ਆ ਗਿਆ। ਜਦੋਂ ਮਾਲਣ ਨੇ ਇਹ ਅਲੌਕਿਕ ਛੁੱਲ ਵੇਖਿਆ ਤਾਂ ਸਮਝ ਗਈ ਕਿ ਇਹ ਸਬਜ਼-ਪਰੀ ਦਾ ਹੀ ਕੌਤਕ ਹੈ। ਉਹ ਉਸੇ ਵੇਲੇ ਸਿਰ ਫੜ ਕੇ ਬਹਿ ਗਈ ਤੇ ਲੱਗੀ ਜਾਰ-ਜਾਰ ਰੋਣ। ਮੀਰਜ਼ਾਦੇ ਦੇ ਪੁੱਛਣ 'ਤੇ ਕਹਿਣ ਲੱਗੀ, “ਇਸ ਛੁੱਲ ਨੂੰ ਵੇਖ ਕੇ ਮੇਰੇ ਸਿਰ ਵਿੱਚ ਬਹੁਤ ਪੀੜ ਹੋਣ ਲੱਗ ਪਈ ਹੈ। ਇਹ ਛੁੱਲ ਨਹਿਸ਼ ਹੈ। ਇਸ ਛੁੱਲ ਨੂੰ ਤੋੜ-ਮਰੋੜ ਕੇ ਦੂਰ ਜੰਗਲ ਵਿੱਚ ਸੁੱਟ ਆਓ। ਮੀਰਜ਼ਾਦੇ ਨੇ ਉਵੇਂ ਹੀ ਕੀਤਾ।”

ਕੁਝ ਦਿਨਾਂ ਬਾਅਦ ਮੀਰਜ਼ਾਦਾ ਸ਼ਿਕਾਰ ਖੇਡਦਾ-ਖੇਡਦਾ ਜੰਗਲ ਦੇ ਉਸ ਪਾਸੇ ਚਲਾ ਗਿਆ ਜਿੱਥੇ ਉਸ ਨੇ ਛੁੱਲ ਤਰੋੜ-ਮਰੋੜ ਕੇ ਸੁੱਟਿਆ ਸੀ। ਉਸ ਨੇ ਵੇਖਿਆ ਕਿ ਉਸ ਥਾਂ 'ਤੇ ਛੁੱਲਾਂ ਦਾ ਬੜਾ ਸੁੰਦਰ ਬਰੀਚਾ ਬਣਿਆ ਹੋਇਆ ਸੀ। ਉਹ ਉੱਥੇ ਥੋੜ੍ਹੀ ਦੇਰ ਹੀ ਬੈਠਾ ਸੀ ਕਿ ਉਹਦੀ ਅੱਖ ਲੱਗ ਗਈ। ਅਚਾਨਕ ਉਸ ਦੇ ਕੰਨਾਂ ਵਿੱਚ ਨੱਚਣ-ਗਾਉਣ ਦੀ ਅਵਾਜ਼ ਆਈ। ਉਹ ਉਸ ਅਵਾਜ਼ ਵਾਲੇ ਪਾਸੇ ਗਿਆ, ਕੀ ਵੇਖਦਾ ਹੈ ਕਿ ਉੱਥੇ ਬਹੁਤ ਸਾਰੀਆਂ ਪਰੀਆਂ ਨੱਚ ਰਹੀਆਂ ਹਨ। ਜਦੋਂ ਪਰੀਆਂ ਨੱਚ ਕੇ ਉੱਡਣ ਲੱਗੀਆਂ ਤਾਂ ਇੱਕ ਪਰੀ ਨੇ ਕਿਹਾ, “ਸਥੀਓ! ਜਾਣ ਤੋਂ ਪਹਿਲਾਂ ਮੇਰੀ ਇੱਕ ਨਸੀਹਤ ਲੈ ਕੇ ਜਾਇਓ। ਕਦੀ ਵੀ ਆਦਮ-ਜਾਤ 'ਤੇ ਭਰੋਸਾ ਨਾ ਕਰਿਓ। ਇਹਨਾਂ ਨਾਲ ਕਦੇ ਪਿਆਰ ਨਾ ਪਾਉਣਾ। ਇਹ ਬੜੇ ਧੋਖੇਬਾਜ਼ ਹੁੰਦੇ ਹਨ।”

ਮੀਰਜ਼ਾਦੇ ਨੇ ਅਵਾਜ਼ ਪਛਾਣ ਲਈ। ਇਹ ਤਾਂ ਸਬਜ਼-ਪਰੀ ਸੀ। ਉਹ ਦੌੜ ਕੇ ਉਸ ਕੋਲ ਗਿਆ ਤੇ ਕਹਿਣ ਲੱਗਾ, “ਤੂੰ ਇੱਥੇ ਹੈਂ ਤਾਂ ਮੇਰੇ ਕੋਲ ਕੌਣ ਰਹਿ ਰਿਹਾ ਹੈ? ” ਸਬਜ਼-ਪਰੀ ਕਹਿਣ ਲੱਗੀ, “ਮੈਂ ਤੇਰੇ ਪਿੱਛੇ ਆਪਣਾ ਦੇਸ ਅਤੇ ਸੁੱਖ-ਚੈਨ ਛੱਡਿਆ ਪਰ ਤੂੰ ਮਾਲਣ ਅਤੇ ਸਬਜ਼-ਪਰੀ ਵਿੱਚ ਫਰਕ ਹੀ ਨਹੀਂ ਸਮਝ ਸਕਿਆ। ਮੈਂ ਛੁੱਲ ਬਣ ਕੇ ਤੇਰੇ ਕੋਲ ਆਈ ਪਰ ਤੂੰ ਮੈਨੂੰ ਤੋੜ-ਮਰੋੜ ਕੇ ਬਾਹਰ ਸੁੱਟ ਦਿੱਤਾ।” ਇਹ ਕਹਿੰਦਿਆਂ ਸਬਜ਼-ਪਰੀ ਨੇ ਆਪਣੀ ਦੁੱਖ-ਭਰੀ ਸਾਰੀ ਕਹਾਣੀ ਸੁਣਾਈ। ਮੀਰਜ਼ਾਦੇ ਨੂੰ ਬੜਾ ਗੁੱਸਾ ਚੜ੍ਹਿਆ। ਉਹ ਉਸੇ ਵੇਲੇ ਸਬਜ਼-ਪਰੀ ਨੂੰ ਮਹਿਲਾਂ ਵਿੱਚ ਲੈ ਆਇਆ। ਮਾਲਣ ਨੂੰ ਉਸ ਨੇ ਘਰੋਂ ਬਾਹਰ ਕੱਢ ਦਿੱਤਾ। ਫਿਰ ਉਹ ਸਬਜ਼-ਪਰੀ ਨਾਲ ਮੁਸੀ-ਮੁਸੀ ਰਹਿਣ ਲੱਗਾ।



ਅਭਿਆਸ

1. ਸੁਦਾਗਰ ਅਤੇ ਉਸ ਦੀ ਪਤਨੀ ਨੇ ਆਪਣੀ-ਆਪਣੀ ਸੁੱਖ-ਸਾਂਦ ਦੱਸਣ ਲਈ ਕਿਹੜਾ-ਕਿਹੜਾ ਢੰਗ ਲੱਭਿਆ ?
2. ਰਾਜੇ ਦੇ ਮਨ ਵਿੱਚ ਸੁਦਾਗਰ ਦੀ ਪਤਨੀ ਨੂੰ ਮਿਲਨ ਦੀ ਇੱਛਾ ਕਿਵੇਂ ਪੈਦਾ ਹੋਈ ?
3. ਰਾਜੇ ਨੇ ਸੁਦਾਗਰ ਦੀ ਪਤਨੀ ਨੂੰ ਪ੍ਰਾਪਤ ਕਰਨ ਲਈ ਕਿਹੜੇ-ਕਿਹੜੇ ਹੱਥ-ਕੰਡੇ ਵਰਤੇ ?
4. ਸੁਦਾਗਰ ਦੀ ਪਤਨੀ ਨੇ ਫੜੇ-ਕੁੱਟਣੀਆਂ ਅਤੇ ਨੱਗਾਂ ਨਾਲ ਕਿਵੇਂ ਨਜ਼ਿਠਿਆ ?
5. ‘ਨੀਲ-ਕਮਲ’ ਕਹਾਣੀ ਵਿੱਚ ਸੁਦਾਗਰ ਦੀ ਪਤਨੀ ਦੀ ਸਿਆਣਪ ਕਿੱਥੇ ਪ੍ਰਗਟ ਹੁੰਦੀ ਹੈ।
6. ਵਜੀਰ ਨੇ ਕਿਹਾ, “ਰਾਜਾ ਸਾਹਿਬ ਨੇ ਕਿਸੇ ਦੇ ਵੀ ਘਰ ਨਾ ਜਾਣ ਦੀ ਕਸਮ ਖਾਣੀ ਹੋਈ ਹੈ।” ਨੀਲ-ਕਮਲ ਕਹਾਣੀ ਦੇ ਪ੍ਰਸੰਗ ਵਿੱਚ ਇਸ ਕਥਨ ਦਾ ਕੀ ਅਰਥ ਹੈ ?
7. ‘ਨੀਲ-ਕਮਲ’ ਕਹਾਣੀ ਦਾ ਸਾਰ ਆਪਣੇ ਸ਼ਬਦਾਂ ਵਿੱਚ ਲਿਖੋ।

8. ਮੀਰਜ਼ਾਦਾ ਪਰੀਆਂ ਦੇ ਦੇਸ ਕਿਵੇਂ ਪਹੁੰਚਦਾ ਹੈ ?
9. ਮੀਰਜ਼ਾਦਾ ਤੇ ਸਬਜ਼-ਪਰੀ ਕਿਵੇਂ ਮਿਲਦੇ ਤੇ ਫਿਰ ਕਿਵੇਂ ਵਿੱਛੜਦੇ ਹਨ ?
10. ਮੀਰਜ਼ਾਦੇ ਨੂੰ ਹੁਸ ਕਿਵੇਂ ਮਿਲਿਆ ਅਤੇ ਹੁਸ ਮੀਰਜ਼ਾਦੇ ਲਈ ਕਿਵੇਂ ਮਦਦਗਾਰ ਬਣਿਆ ?
11. ਮਾਲਣ ਨੇ ਸਬਜ਼-ਪਰੀ ਨਾਲ ਕਿਵੇਂ ਧੋਖਾ ਕੀਤਾ ?
12. ਮੀਰਜ਼ਾਦੇ ਤੋਂ ਵਿੱਛੜ ਕੇ ਸਬਜ਼-ਪਰੀ ਨੇ ਉਸ ਨੂੰ ਮੁੜ ਕਿਵੇਂ ਲੱਭਿਆ ?
13. ‘ਸਬਜ਼-ਪਰੀ’ ਕਹਾਣੀ ਦਾ ਸਾਰ ਆਪਣੇ ਸ਼ਬਦਾਂ ਵਿੱਚ ਲਿਖੋ।



ਨੀਤੀ-ਕਬਾਵਾਂ

ਉਹ ਕਬਾਵਾਂ ਜਿਨ੍ਹਾਂ ਰਾਹੀਂ ਸ੍ਰੋਤਿਆਂ ਜਾਂ ਪਾਠਕਾਂ ਨੂੰ ਜੀਵਨ ਵਿੱਚ ਕੰਮ ਆਉਣ ਵਾਲੀਆਂ ਨੀਤੀਆਂ, ਜੁਗਤਾਂ ਤੇ ਚਾਲਾਂ ਸਮਝਾਉਣ ਦਾ ਜਤਨ ਹੋਵੇ ਉਹ ਨੀਤੀ-ਕਬਾਵਾਂ ਕਹਾਉਂਦੀਆਂ ਹਨ। ਜਿਵੇਂ ਲੋਕ-ਸਾਹਿਤ ਦਾ ਇੱਕ ਅੰਗ ਲੋਕ-ਕਹਾਣੀਆਂ ਹਨ, ਤਿਵੇਂ ਲੋਕ-ਕਹਾਣੀਆਂ ਦਾ ਇੱਕ ਅੰਗ ਨੀਤੀ-ਕਬਾਵਾਂ ਹਨ। ਨੀਤੀ-ਕਬਾਵਾਂ ਵਿੱਚ ਸਿੱਖਿਆ ਜਾਂ ਉਪਦੇਸ਼ ਨੂੰ ਸਿੱਧੇ ਤੌਰ ਤੇ ਦੇਣ ਦੀ ਥਾਂ ਕਹਾਣੀ ਵਿੱਚ ਪਰੋ ਕੇ ਦਿੱਤਾ ਜਾਂਦਾ ਹੈ। ਨੀਤੀ-ਕਬਾਵਾਂ ਵਿੱਚ ਕਹਾਣੀ-ਰਸ ਪ੍ਰਧਾਨ ਹੋਣ ਕਾਰਨ ਇਹ ਮਨੋਰੰਜਕ ਹੁੰਦੀਆਂ ਹਨ। ਇਹਨਾਂ ਕਬਾਵਾਂ ਵਿੱਚ ਵਿਚਿੱਤਰਤਾ ਅਤੇ ਵਾਸਤਵਿਕਤਾ ਦਾ ਬੜਾ ਸੁੰਦਰ ਮੇਲ ਹੁੰਦਾ ਹੈ।

ਨੀਤੀ-ਕਬਾਵਾਂ ਦੇ ਪ੍ਰਾਚੀਨ ਗੰਬਥਾਂ ‘ਪੰਚ-ਤੰਤਰ’ ਅਤੇ ‘ਹਿਤੋ-ਉਪਦੇਸ਼’ ਵਿੱਚ ਸ਼ਾਮਲ ਕਹਾਣੀਆਂ ਨੂੰ ਪੰਜਾਬ ਦੀਆਂ ਨੀਤੀ-ਕਬਾਵਾਂ ਹੀ ਮੰਨਿਆਂ ਜਾਂਦਾ ਹੈ। ‘ਕਬਾ ਸਾਹਿਤ ਸਾਗਰ’ ਨਾਂ ਦਾ ਗੰਬਥ ਵੀ ਅਜਿਹੀਆਂ ਕਬਾਵਾਂ ਦਾ ਭੰਡਾਰ ਹੈ।

ਨੀਤੀ-ਕਬਾਵਾਂ ਦਾ ਮੁੱਖ ਲੱਛਣ ਇਹ ਹੈ ਕਿ ਇਹਨਾਂ ਦੇ ਪਾਤਰ ਜਿੱਥੇ ਮਨੁੱਖ ਹਨ, ਉੱਥੇ ਪਸੂ, ਪੰਛੀ ਅਤੇ ਬੇਜਾਨ ਵਸਤਾਂ ਵੀ ਹਨ। ਇਹ ਮਨੁੱਖਾਂ ਵਾਂਗ ਬੋਲਦੇ, ਕਾਰਜ ਕਰਦੇ, ਰਿਸਤੇ ਬਣਾਉਂਦੇ, ਦੁਸ਼ਮਣੀਆਂ ਪਾਲਦੇ ਅਤੇ ਮਿੱਤਰਤਾ ਨਿਭਾਉਂਦੇ ਹਨ। ਇਸ ਦਾ ਕਾਰਨ ਇਹ ਦੱਸਿਆ ਜਾਂਦਾ ਹੈ ਕਿ ਮੂਲ ਤੌਰ 'ਤੇ ਰਾਜ-ਘਰਾਣੇ ਦੇ ਬੱਚਿਆਂ, ਭਾਵ ਰਾਜਕੁਮਾਰਾਂ ਨੂੰ ਰਾਜਨੀਤੀ ਸਿਖਾਉਣ ਲਈ ਇਹ ਕਬਾਵਾਂ ਘੜੀਆਂ ਗਈਆਂ ਸਨ। ਇਸੇ ਲਈ ਇਹਨਾਂ ਵਿੱਚ ਪਸੂ-ਪੰਛੀਆਂ ਆਦਿ ਦੇ ਮਾਧਿਅਮ ਰਾਹੀਂ ਮਨੁੱਖੀ-ਸੁਭਾਅ ਦੀਆਂ ਬਰੀਕੀਆਂ ਸਮਝਾਈਆਂ ਗਈਆਂ ਹਨ। ਕਈਆਂ ਥਾਂਵਾਂ 'ਤੇ ਨੀਤੀ-ਸੂਤਰ ਕਹਾਣੀ ਦੇ ਅੰਤ ਵਿੱਚ ਸਪਸ਼ਟ ਰੂਪ ਵਿੱਚ ਦਿੱਤਾ ਹੁੰਦਾ ਹੈ। ਆਮ ਤੌਰ 'ਤੇ ਇਹ ਸੂਤਰ ਸ਼ੁਰੂ ਤੋਂ ਹੀ ਉੱਘੜਨਾ ਸ਼ੁਰੂ ਹੋ ਜਾਂਦਾ ਹੈ।

ਇਹਨਾਂ ਕਬਾਵਾਂ ਰਾਹੀਂ ਸਮਝਾਈਆਂ ਕਈ ਨੀਤੀਆਂ ਅਜੇਕੇ ਸਮੇਂ ਦੇ ਪ੍ਰਸੰਗ ਵਿੱਚ ਵੇਖਿਆਂ ਸਰਲ ਜਾਂ ਵਕਤ ਵਿਹਾ ਚੁੱਕੀਆਂ ਵੀ ਜਾਪ ਸਕਦੀਆਂ ਹਨ ਪਰ ਇਹਨਾਂ ਨੂੰ ਮੱਧ-ਕਾਲ ਦੀਆਂ ਪਰਿਸਥਿਤੀਆਂ ਵਿੱਚ ਰੱਖ ਕੇ ਵੇਖਿਆ ਜਾਵੇ ਤਾਂ ਇਹ ਓੜਕ ਦੀਆਂ ਪ੍ਰਭਾਵਸ਼ਾਲੀ ਜਾਪਦੀਆਂ ਹਨ। ਪੰਜਾਬੀ ਦੀਆਂ ਨੀਤੀ-ਕਬਾਵਾਂ ਦਾ ਰੰਗ ਸਿੱਧੇ-ਅਸਿੱਧੇ ਰੂਪ ਵਿੱਚ ਸਾਡੇ ਅਜੇਕੇ ਬਾਲ-ਸਾਹਿਤ ਉੱਤੇ ਵੀ ਪਿਆ ਹੈ। ਆਮ ਜ਼ਿੰਦਗੀ ਵਿੱਚ ਵੀ ਟੋਟਕਿਆਂ ਅਤੇ ਹਵਾਲਿਆਂ ਵਜੋਂ ਇਹ ਨੀਤੀ-ਕਬਾਵਾਂ ਵਰਤੀਆਂ ਜਾਂਦੀਆਂ ਹਨ।

ਇਸ ਪਾਠ-ਪੁਸਤਕ ਲਈ ‘ਲਾਲਸਾ ਦੀ ਚੱਕੀ’ ਨਾਂ ਦੀ ਨੀਤੀ-ਕਬਾ ਵੰਨਗੀ ਵਜੋਂ ਚੁਣੀ ਗਈ ਹੈ।



ਲਾਲਸਾ ਦੀ ਚੱਕੀ

ਇੱਕ ਸ਼ਹਿਰ ਵਿੱਚ ਇੱਕ ਬੰਦਾ ਰਹਿੰਦਾ ਸੀ। ਉਹ ਬੜਾ ਲਾਲਚੀ ਸੀ। ਉਸ ਨੇ ਸੁਣਿਆ ਕਿ ਜੇ ਸਾਧੂ-ਸੰਤਾਂ ਦੀ ਸੇਵਾ ਕਰੀਏ ਤਾਂ ਬੜਾ ਧਨ ਪ੍ਰਾਪਤ ਹੁੰਦਾ ਹੈ। ਇਹ ਸੋਚ ਕੇ ਉਸ ਨੇ ਸਾਧਾਂ-ਸੰਤਾਂ ਦੀ ਸੇਵਾ ਕਰਨੀ ਸ਼ੁਰੂ ਕਰ ਦਿੱਤੀ। ਇੱਕ ਵਾਰ ਦੀ ਗੱਲ ਹੈ ਕਿ ਉਸ ਦੇ ਘਰ ਬੜੀ ਕਰਨੀ ਵਾਲੇ ਇੱਕ ਸੰਤ ਆਏ। ਉਹਨਾਂ ਨੇ ਉਸ ਦੀ ਸੇਵਾ ਤੋਂ ਪ੍ਰਸ਼ੰਸਨ ਹੋ ਕੇ ਉਸ ਨੂੰ ਚਾਰ ਦੀਵੇ ਦਿੱਤੇ ਅਤੇ ਕਿਹਾ, “ਇਹਨਾਂ ਵਿੱਚੋਂ ਇੱਕ ਦੀਵਾ ਬਾਲ ਕੇ ਪੂਰਬ ਦਿਸ਼ਾ ਵੱਲ ਤੁਰ ਪੈਣਾ। ਜਿੱਥੇ ਦੀਵਾ ਬੁਝ ਜਾਵੇ, ਉੱਥੋਂ ਧਰਤੀ ਪੁੱਟ ਲੈਣਾ, ਉੱਥੋਂ ਤੈਨੂੰ ਕਾਫੀ ਧਨ ਮਿਲ ਜਾਵੇਗਾ। ਜੇ ਫਿਰ ਤੈਨੂੰ ਦੌਲਤ ਦੀ ਲੋੜ ਪਵੇ ਤਾਂ ਦੂਜਾ ਦੀਵਾ ਬਾਲ ਕੇ ਪੱਛਮ ਵੱਲ ਨੂੰ ਤੁਰ ਪੈਣਾ। ਜਿੱਥੇ ਦੀਵਾ ਬੁਝੇ ਤਾਂ ਉੱਥੋਂ ਜ਼ਮੀਨ ਪੁੱਟ ਲੈਣਾ, ਤੈਨੂੰ ਮਨ-ਚਾਹੀ ਮਾਇਆ ਮਿਲੇਗੀ। ਜੇ ਫਿਰ ਵੀ ਸੰਤੁਸ਼ਟੀ ਨਾ ਹੋਵੇ ਤਾਂ ਤੀਜਾ ਦੀਵਾ ਬਾਲ ਕੇ ਦੱਖਣ ਵੱਲ ਨੂੰ ਜਾਣਾ। ਉਸੇ ਤਰ੍ਹਾਂ ਦੀਵਾ ਬੁਝਣ 'ਤੇ ਜਦੋਂ ਤੂੰ ਜ਼ਮੀਨ ਪੁੱਟੇਂਗਾ ਤਾਂ ਤੈਨੂੰ ਬੇਚਿੜਕ ਧਨ ਮਿਲੇਗਾ। ਤਦ ਤੇਰੇ ਕੋਲ ਕੇਵਲ ਇੱਕ ਦੀਵਾ ਬਚ ਜਾਵੇਗਾ ਅਤੇ ਇੱਕ ਉੱਤਰ ਦੀ ਦਿਸ਼ਾ ਰਹਿ ਜਾਵੇਗੀ। ਤੂੰ ਇਹ ਦੀਵਾ ਨਹੀਂ ਬਾਲਣਾ ਅਤੇ ਨਾ ਹੀ ਇਸ ਨੂੰ ਉੱਤਰ ਵੱਲ ਲੈ ਕੇ ਜਾਣਾ।”

ਇਹ ਕਹਿ ਕੇ ਸੰਤ ਚਲੇ ਗਏ। ਉਹ ਲਾਲਚੀ ਬੰਦਾ ਉਸੇ ਵੇਲੇ ਪਹਿਲਾਂ ਦੀਵਾ ਬਾਲ ਕੇ ਪੂਰਬ ਦਿਸ਼ਾ ਵੱਲ ਤੁਰ ਪਿਆ। ਦੂਰ ਜੰਗਲ ਵਿੱਚ ਜਾ ਕੇ ਦੀਵਾ ਬੁਝ ਗਿਆ। ਉਸ ਬੰਦੇ ਨੇ ਉਹ ਥਾਂ ਪੁੱਟੀ ਤੇ ਉਸ ਨੂੰ ਪੈਸਿਆਂ ਨਾਲ ਭਰੀ ਇੱਕ ਗਾਗਰ ਮਿਲੀ। ਉਹ ਬੜਾ ਖੁਸ਼ ਹੋਇਆ। ਉਸ ਨੇ ਸੋਚਿਆ ਕਿ ਇਸ ਗਾਗਰ ਨੂੰ ਅੱਜੇ ਇੱਥੇ ਹੀ ਰਹਿਣ ਦਿੰਦਾ ਹਾਂ, ਫਿਰ ਲੈ ਜਾਵਾਂਗਾ। ਪਹਿਲਾਂ ਮੈਨੂੰ ਛੇਤੀ ਪੱਛਮ ਦਿਸ਼ਾ ਵਾਲਾ ਧਨ ਵੇਖ ਲੈਣਾ ਚਾਹੀਦਾ ਹੈ। ਇਹ ਸੋਚ ਕੇ ਉਸ ਨੇ ਦੂਜੇ ਦਿਨ ਦੂਜਾ ਦੀਵਾ ਬਾਲਿਆ ਤੇ ਪੱਛਮ ਦਿਸ਼ਾ ਵੱਲ ਤੁਰ ਪਿਆ। ਦੂਰ ਇੱਕ ਉਜਾੜ ਥਾਂ ਦੀਵਾ ਜਾ ਬੁਝਿਆ। ਉੱਥੋਂ ਉਸ ਬੰਦੇ ਨੇ ਧਰਤੀ ਪੁੱਟੀ ਤਾਂ ਸੋਨੇ ਦੀਆਂ ਮੋਹਰਾਂ ਨਾਲ ਭਰਿਆ ਇੱਕ ਘੜਾ ਮਿਲਿਆ। ਉਸ ਨੇ ਉਸ ਘੜੇ ਨੂੰ ਵੀ ਇਹ ਸੋਚ ਕੇ ਉੱਥੇ ਰਹਿਣ ਦਿੱਤਾ ਕਿ ਪਹਿਲਾਂ ਦੱਖਣ ਵੱਲ ਜਾ ਕੇ ਵੇਖ ਲੈਣਾ ਚਾਹੀਦਾ ਹੈ। ਛੇਤੀ ਤੋਂ ਛੇਤੀ ਵੱਧ ਤੋਂ ਵੱਧ ਧਨ ਪ੍ਰਾਪਤ ਕਰਨ ਲਈ ਉਹ ਬੇਚੈਨ ਹੋ ਗਿਆ ਸੀ।

ਅਗਲੇ ਦਿਨ ਉਹ ਦੱਖਣ ਦਿਸ਼ਾ ਵੱਲ ਚੱਲ ਪਿਆ। ਦੀਵਾ ਇੱਕ ਮੈਦਾਨ ਵਿੱਚ ਜਾ ਕੇ ਬੁਝ ਗਿਆ। ਉਸ ਨੇ ਉੱਥੇ ਧਰਤੀ ਪੁੱਟੀ ਤਾਂ ਉਸ ਨੂੰ ਹੀਰੇ-ਮੋਤੀਆਂ ਨਾਲ ਭਰੀਆਂ ਦੋ ਪੇਟੀਆਂ ਨਜ਼ਰ ਆਈਆਂ। ਹੀਰੇ ਮੋਤੀਆਂ ਨਾਲ ਭਰੀਆਂ ਪੇਟੀਆਂ ਦੇਖ ਕੇ ਉਸ ਲਾਲਚੀ ਆਦਮੀ ਦੀ ਖੁਸ਼ੀ ਦਾ ਕੋਈ ਟਿਕਾਣਾ ਨਾ ਰਿਹਾ।

ਤਦ ਉਹ ਸੋਚਣ ਲੱਗਾ ਕਿ ਜੇ ਇਹਨਾਂ ਤਿੰਨਾਂ ਦਿਸ਼ਾਵਾਂ ਵਿੱਚ ਇਤਨਾ ਧਨ ਪਿਆ ਹੈ ਤਾਂ ਚੌਥੀ ਦਿਸ਼ਾ ਵਿੱਚ ਤਾਂ ਇਸ ਤੋਂ ਵੀ ਵੱਧ ਦੌਲਤ ਹੋਵੇਗੀ। ਫਿਰ ਉਸ ਦੇ ਮਨ ਵਿੱਚ ਖਿਆਲ ਆਇਆ ਕਿ ਸੰਤਾਂ ਨੇ ਤਾਂ ਉਸ ਨੂੰ ਚੌਥੀ ਦਿਸ਼ਾ ਵੱਲ ਜਾਣ ਤੋਂ ਰੋਕਿਆ ਸੀ। ਦੂਜੇ ਹੀ ਪਲ ਉਸ ਦੇ ਮਨ ਨੇ ਕਿਹਾ, “ਹੋ ਸਕਦਾ ਹੈ, ਉਹ ਦੌਲਤ ਸੰਤ ਆਪ ਰੱਖਣੀ ਚਾਹੁੰਦੇ ਹੋਣ। ਮੈਨੂੰ ਛੇਤੀ ਉਸ 'ਤੇ ਕਬਜ਼ਾ ਕਰ ਲੈਣਾ ਚਾਹੀਦਾ ਹੈ।” ਹੋਰ-ਹੋਰ ਧਨ ਪ੍ਰਾਪਤ ਕਰਨ ਦੇ ਲਾਲਚ ਨੇ ਉਸ ਨੂੰ ਸੰਤਾਂ ਦੇ ਬਚਨਾਂ ਬਾਰੇ ਮੁੜ ਸੋਚਣ ਹੀ ਨਾ ਦਿੱਤਾ।

ਅਗਲੇ ਦਿਨ ਸਵੇਰੇ ਹੀ ਉਸ ਨੇ ਚੌਥਾ ਦੀਵਾ ਬਾਲਿਆ ਤੇ ਕਾਹਲੀ-ਕਾਹਲੀ ਉੱਤਰ ਵੱਲ ਚੱਲ ਪਿਆ। ਦੂਰ ਅੱਗੇ ਇੱਕ ਮਹਿਲ ਕੌਲ ਜਾ ਕੇ ਦੀਵਾ ਬੁਝ ਗਿਆ। ਮਹਿਲ ਦਾ ਦਰਵਾਜ਼ੇ ਨੂੰ ਪੱਕਾ ਦਿੱਤਾ ਤਾਂ ਦਰਵਾਜ਼ਾ ਖੁੱਲ੍ਹ ਗਿਆ। ਉਹ ਬੜਾ ਖੁਸ਼ ਹੋਇਆ। ਉਸ ਨੇ ਮਨ ਹੀ ਮਨ ਸੋਚਿਆ ਕਿ ਇਹ ਮਹਿਲ ਉਸ ਲਈ ਹੀ ਹੈ। ਉਹ ਹੁਣ ਪਹਿਲੀਆਂ ਤਿੰਨ ਦਿਸ਼ਾਵਾਂ ਵਿੱਚ ਲੱਭੀ ਦੌਲਤ ਨੂੰ ਵੀ ਇੱਥੇ ਲਿਆ ਕੇ ਰੱਖ ਲਵੇਗਾ ਤੇ ਐਸ਼ ਕਰੇਗਾ।

ਉਹ ਬੰਦਾ ਮਹਿਲ ਦੇ ਇੱਕ-ਇੱਕ ਕਮਰੇ ਵਿੱਚ ਗਿਆ। ਕੋਈ ਕਮਰਾ ਹੀਰੇ ਮੋਤੀਆਂ ਨਾਲ ਭਰਿਆ ਹੋਇਆ ਸੀ। ਕਿਸੇ ਕਮਰੇ ਵਿੱਚ ਸੋਨੇ ਦੇ ਕੀਮਤੀ ਤੋਂ ਕੀਮਤੀ ਗਹਿਣੇ ਭਰੇ ਪਏ ਸਨ। ਇਸੇ ਤਰ੍ਹਾਂ ਹੋਰ ਕਮਰੇ ਵੀ ਬੇਅੰਤ ਧਨ-ਦੌਲਤ ਨਾਲ ਭਰੇ ਪਏ ਸਨ। ਇਹ ਸਭ ਦੇਖ ਉਹ ਬੰਦਾ ਚਕਾ-ਚੌਂਧ ਹੋਈ ਜਾਂਦਾ ਅਤੇ ਆਪਣੇ ਚੰਗੇ ਭਾਗਾਂ ਨੂੰ ਸਲਾਹੁੰਦਾ ਹੋਇਆ ਜ਼ਰਾ ਹੋਰ ਅੱਗੇ ਵਧਿਆ ਤਾਂ ਉਸ ਨੂੰ ਇੱਕ ਕਮਰੇ ਵਿੱਚ ਚੱਕੀ ਚੱਲਣ ਦੀ ਅਵਾਜ਼ ਸੁਣਾਈ ਦਿੱਤੀ। ਉਹ ਉਸ ਕਮਰੇ ਵਿੱਚ ਦਾਖਲ ਹੋਇਆ ਤਾਂ ਦੇਖਿਆ ਕਿ ਇੱਕ ਬੁੱਢਾ ਆਦਮੀ ਚੱਕੀ ਚਲਾ ਰਿਹਾ ਹੈ। ਲਾਲਚੀ ਬੰਦੇ ਨੇ ਬੁੱਢੇ ਨੂੰ ਕਿਹਾ ਕਿ ਤੂੰ ਇੱਥੇ ਕਿਵੇਂ ਪੁੱਜਾ। ਬੁੱਢੇ ਨੇ ਕਿਹਾ, “ਇੰਝ ਕਰ, ਜ਼ਰਾ ਇਹ ਚੱਕੀ ਚਲਾ, ਮੈਂ ਸਾਹ ਲੈ ਕੇ ਤੈਨੂੰ ਦੱਸਦਾ ਹਾਂ।” ਲਾਲਚੀ ਬੰਦੇ ਨੇ ਚੱਕੀ ਚਲਾਉਣੀ ਸ਼ੁਰੂ ਕਰ ਦਿੱਤੀ। ਬੁੱਢਾ ਚੱਕੀ ਤੋਂ ਹਟ ਕੇ ਉੱਚੀ-ਉੱਚੀ ਹੱਸਣ ਲੱਗਾ। ਲਾਲਚੀ ਬੰਦਾ ਉਸ ਵੱਲ ਹੈਰਾਨੀ ਨਾਲ ਵੇਖਣ ਲੱਗਾ। ਉਹ ਚੱਕੀ ਬੰਦ ਕਰਨ ਹੀ ਲੱਗਿਆ ਸੀ ਕਿ ਬੁੱਢੇ ਨੇ ਉਸ ਨੂੰ ਖਬਰਦਾਰ ਕਰਦੇ ਹੋਏ ਕਿਹਾ, “ਨਾ-ਨਾ, ਚੱਕੀ ਬੰਦ ਨਾ ਕਰੋ।” ਫਿਰ ਬੁੱਢੇ ਨੇ ਕਿਹਾ, “ਇਹ ਮਹਿਲ ਹੁਣ ਤੇਰਾ ਹੈ ਪਰ ਇਹ ਉਤਨੀ ਦੇਰ ਹੀ ਖੜ੍ਹਾ ਰਹੇਗਾ। ਜਿਤਨੀ ਦੇਰ ਤੂੰ ਚੱਕੀ ਚਲਾਉਂਦਾ ਰਹੇਗਾ। ਜੇ ਚੱਕੀ ਚੱਲਣੀ ਬੰਦ ਹੋ ਗਈ ਤਾਂ ਮਹਿਲ ਡਿਗ ਪਵੇਗਾ ਤੇ ਤੂੰ ਵੀ ਇਸ ਥੱਲੇ ਦਬ ਕੇ ਮਰ ਜਾਵੇਂਗਾ।” ਕੁਝ ਪਲ ਰੁਕ ਕੇ ਬੁੱਢਾ ਫਿਰ ਕਹਿਣ ਲੱਗਾ, “ਮੈਂ ਵੀ ਤੇਰੇ ਵਾਂਗ ਲਾਲਚ ਕਰਕੇ ਸੰਤਾਂ ਦੀ ਗੱਲ ਨਹੀਂ ਸੀ ਮੰਨੀ ਤੇ ਮੇਰੀ ਸਾਰੀ ਜੁਆਨੀ ਇਹ ਚੱਕੀ ਚਲਾਉਂਦਿਆਂ ਹੀ ਬੀਤ ਗਈ।”

ਉਹ ਲਾਲਚੀ ਆਦਮੀ ਬੁੱਢੇ ਦੀ ਗੱਲ ਸੁਣ ਕੇ ਰੋਣ ਲੱਗ ਪਿਆ। ਫਿਰ ਕਹਿਣ ਲੱਗਾ, “ਹੁਣ ਮੇਰਾ ਛੁਟਕਾਰਾ ਕਿਵੇਂ ਹੋਵੇਗਾ ?” ਬੁੱਢੇ ਨੇ ਕਿਹਾ, “ਜਦੋਂ ਮੇਰੇ ਅਤੇ ਤੇਰੇ ਵਾਂਗ ਕੋਈ ਹੋਰ ਲਾਲਚ ਵਿੱਚ ਅੰਨ੍ਹਾ ਹੋਇਆ ਬੰਦਾ ਇੱਥੇ ਆਵੇਗਾ।” ਤਦ ਉਸ ਲਾਲਚ ਆਦਮੀ ਨੇ ਬੁੱਢੇ ਨੂੰ ਆਸ਼ਰੀ ਸਵਾਲ ਪੁੱਛਿਆ, “ਤੂੰ ਹੁਣ ਬਾਹਰ ਜਾ ਕੇ ਕੀ ਕਰੇਂਗਾ ?”

ਬੁੱਢੇ ਨੇ ਕਿਹਾ, “ਮੈਂ ਸਭ ਲੋਕਾਂ ਨੂੰ ਉੱਚੀ-ਉੱਚੀ ਕਹਾਂਗਾ—ਲਾਲਚ ਬੁਰੀ ਬਲਾ ਹੈ।”



ਅਭਿਆਸ

1. ਲਾਲਚੀ ਬੰਦੇ ਨੇ ਸਾਧੂ-ਸੰਤਾਂ ਦੀ ਸੇਵਾ ਕਿਹੜੇ ਮਨਸ਼ਾ ਨਾਲ ਕਰਨੀ ਸ਼ੁਰੂ ਕੀਤੀ ?
2. ਲਾਲਚੀ ਬੰਦਾ ਬੇਸਬਰੀ ਨਾਲ ਇੱਕ ਤੌਂ ਪਿੱਛੋਂ ਦੂਜੀ ਦਿਸ਼ਾ ਵੱਲ ਦੀਵਾ ਬਾਲ ਕੇ ਕਿਉਂ ਤੁਰ ਪੈਂਦਾ ਸੀ ?
3. ਉੱਤਰ ਅਤੇ ਦੱਖਣ ਦਿਸ਼ਾ ਵਿੱਚ ਲਾਲਚੀ ਬੰਦੇ ਨੂੰ ਕੀ ਕੁਝ ਮਿਲਿਆ ?
4. ਲਾਲਚੀ ਬੰਦੇ ਨੇ ਸੰਤਾਂ ਦੇ ਬਚਨਾਂ ਦੀ ਅਵੱਗਿਆ ਕਿਉਂ ਕੀਤੀ ?
5. ਲਾਲਚੀ ਬੰਦਾ ਚੱਕੀ ਵਾਲੀ ਕੋਠੜੀ ਤੱਕ ਕਿਵੇਂ ਅੱਪੜ ਗਿਆ ?
6. ਧਨ-ਦੌਲਤ ਨਾਲ ਭਰੇ ਮਹਿਲ ਨੂੰ ਪ੍ਰਾਪਤ ਕਰਕੇ ਲਾਲਚੀ ਬੰਦਾ ਕਿਉਂ ਰੋ ਪਿਆ ?
7. ‘ਲਾਲਸਾ ਦੀ ਚੱਕੀ’ ਨਾਂ ਦੀ ਕਥਾ ਕਿਹੜੀ ਜੀਵਨ-ਨੀਤੀ ਦਿੜਾਉਂਦੀ ਹੈ ?



ਦੰਤ-ਕਥਾਵਾਂ

‘ਦੰਤ-ਕਥਾਵਾਂ’ ਲੋਕ-ਕਥਾਵਾਂ, ਸਾਹਿਤ ਦਾ ਬਹੁਤ ਰੋਚਕ ਅਤੇ ਵਿਚਿਤਰ ਰੂਪ ਹੈ। ਪੰਜਾਬੀ ਲੋਕ-ਸਾਹਿਤ ਵਿੱਚ ਦੰਤ-ਕਥਾਵਾਂ ਦਾ ਵੱਡਾ ਖੜਾਨਾ ਹੈ।

ਦੰਤ-ਕਥਾ ਇਤਿਹਾਸ ਅਤੇ ਗਲਪ ਦਾ ਸੁਮੇਲ ਹੁੰਦੀ ਹੈ। ਦੰਤ-ਕਥਾ ਦੀ ਕਹਾਣੀ ਦਾ ਆਧਾਰ ਇਤਿਹਾਸ ਦਾ ਕੋਈ ਤੱਥ ਹੁੰਦਾ ਹੈ। ਉਹ ਤੱਥ ਲੋਕ-ਮਨ ਨੂੰ ਟੁੰਬਦਾ ਹੈ ਅਤੇ ਫਿਰ ਉਸ ਦੁਆਲੇ ਹੌਲੀ-ਹੌਲੀ ਗਲਪ ਦੀ ਚਾਸ਼ਨੀ ਚੜ੍ਹਨੀ ਸ਼ੁਰੂ ਹੋ ਜਾਂਦੀ ਹੈ। ਪੀੜ੍ਹੀ-ਦਰ-ਪੀੜ੍ਹੀ ਦੰਤ-ਕਥਾ ਦੀ ਕਹਾਣੀ ਸੁਣੀ-ਸੁਣਾਈ ਜਾਂਦੀ ਹੈ। ਨਾਲੋਂ-ਨਾਲੁ ਲੋਕ ਆਪਣੀ ਕਲਪਨਾ ਨਾਲ ਇਸ ਕਹਾਣੀ ਵਿੱਚ ਵਾਧੇ-ਘਾਟੇ ਕਰਦੇ ਜਾਂਦੇ ਹਨ। ਇਸ ਤਰ੍ਹਾਂ ਮੂਲ ਕਹਾਣੀ ਨਾਲ ਜੋੜ-ਤੋੜ ਕੇ ਲੋਕ-ਮਨਾਂ ਨੇ ਜਿਹੜਾ ਨਵਾਂ ਸਰੂਪ ਉਸ ਕਹਾਣੀ ਨੂੰ ਬਖ਼ਸ਼ਿਆ ਹੁੰਦਾ ਹੈ, ਉਹ ਲੋਕਾਂ ਦੇ ਭਾਵਾਂ, ਕਲਪਨਾਵਾਂ, ਵਿਸ਼ਵਾਸਾਂ ਅਤੇ ਆਦਰਸ਼ਾਂ ਦਾ ਪ੍ਰਗਟਾਵਾ ਹੋਣ ਕਾਰਨ ਮਹੱਤਵਪੂਰਨ ਹੁੰਦਾ ਹੈ।

ਹਰ ਯੁੱਗ ਦੀਆਂ ਪ੍ਰਧਾਨ ਰੁਚੀਆਂ ਮੁਤਾਬਕ ਦੰਤ-ਕਥਾਵਾਂ ਬਣੀਆਂ ਹੋਈਆਂ ਹਨ। ਇਸ ਕਾਰਨ ਹੀ ਪੰਜਾਬੀ ਦੀਆਂ ਦੰਤ-ਕਥਾਵਾਂ ਅਨੇਕ-ਭਾਂਤੀ ਹਨ। ਪ੍ਰੇਮ-ਭਾਵ ਨੂੰ ਉਜਾਗਰ ਕਰਦੀਆਂ ਦੰਤ-ਕਥਾਵਾਂ ਸਾਡੀਆਂ ਪ੍ਰੀਤ-ਕਹਾਣੀਆਂ ਹਨ। ਜੋਗ ਮਤ ਦੇ ਪ੍ਰਭਾਵ ਹੇਠ ਗੋਪੀ ਨਾਥ, ਭਰਥਰੀ ਹਰੀ, ਗੋਰਖ ਨਾਥ, ਪੂਰਨ ਜੋਗੀ ਜਿਹੀਆਂ ਦੰਤ-ਕਥਾਵਾਂ ਪ੍ਰਚਲਿਤ ਹੋਈਆਂ ਹਨ। ਬੀਰ-ਬਾਵਨਾ ਨੂੰ ਉਜਾਗਰ ਕਰਦੀਆਂ ਰਾਜਾ ਰਸਾਲੂ ਅਤੇ ਦੁੱਲਾ ਭੱਟੀ ਜਿਹੀਆਂ ਦੰਤ-ਕਥਾਵਾਂ ਹਨ।

ਵਿਦਵਾਨਾਂ ਨੇ ਪੰਜਾਬੀ ਦੀਆਂ ਦੰਤ-ਕਥਾਵਾਂ ਦੇ ਕਈ ਵਰਗ ਕੀਤੇ ਹਨ। ਆਮ ਪੰਜਾਬੀਆਂ ਵਿੱਚ ਉਹ ਦੰਤ-ਕਥਾਵਾਂ ਜ਼ਿਆਦਾ ਹਰਮਨ-ਪਿਆਰੀਆਂ ਰਹੀਆਂ ਹਨ ਜਿਨ੍ਹਾਂ ਦੇ ਨਾਇਕਾਂ ਵਿੱਚ ਭਰਪੂਰ ਜੀਵਨ-ਸ਼ਕਤੀ, ਜੀਵਨ-ਪ੍ਰੇਮ, ਸੰਜਮ, ਸਾਹਸ, ਅਣਖ, ਵੀਰਤਾ ਜਿਹੇ ਗੁਣਾਂ ਦਾ ਸੁਮੇਲ ਹੋਵੇ।

ਇਸ ਪਾਠ-ਪੁਸਤਕ ਵਿੱਚ ਪੂਰਨ ਭਗਤ, ਰਾਜਾ ਰਸਾਲੂ ਅਤੇ ਦੁੱਲਾ ਭੱਟੀ ਬਾਰੇ ਦੰਤ-ਕਥਾਵਾਂ ਨੂੰ ਵੰਨਗੀ ਵਜੋਂ ਸ਼ਾਮਲ ਕੀਤਾ ਗਿਆ ਹੈ।

ਪੂਰਨ ਭਗਤ ਦੀ ਲੋਕ-ਕਥਾ ਪੰਜਾਬ ਦੀ ਹਰਮਨ-ਪਿਆਰੀ ਕਥਾ ਹੈ। ਵੱਖ-ਵੱਖ ਸਮਿਆਂ ਵਿੱਚ ਲੇਖਕਾਂ ਨੇ ਇਸ ਕਥਾ ਨੂੰ ਆਪਣੇ-ਆਪਣੇ ਢੰਗ ਨਾਲ ਬਿਆਨ ਕੀਤਾ ਹੈ। ਪ੍ਰਸਿੱਧ ਕਿੱਸਾਕਾਰ ਕਾਦਰਯਾਰ, ਉੱਘੇ ਆਧੁਨਿਕ ਕਵੀ ਪ੍ਰੋਫੈਸਰ ਪੂਰਨ ਸਿੰਘ ਤੇ ਸ਼ਿਵ ਕੁਮਾਰ ਦੇ ਨਾਂ ਇਸ ਪੱਖੋਂ ਵਰਨਣਯੋਗ ਹਨ। ਹਰ ਕਵੀ ਨੇ ਆਪਣੇ-ਆਪਣੇ ਸਮੇਂ ਤੇ ਨਜ਼ਰੀਏ ਅਨੁਸਾਰ ਇਸ ਕਥਾ ਦੇ ਕਿਸੇ ਇੱਕ ਜਾਂ ਦੂਜੇ ਪੱਖ ਨੂੰ ਜ਼ਿਆਦਾ ਉਘਾੜਿਆ ਹੈ।

ਰਾਜਾ ਰਸਾਲੂ ਪੰਜਾਬੀਆਂ ਦਾ ਹਰਮਨ-ਪਿਆਰਾ ਨਾਇਕ ਹੈ। ਅਨਿਆਂ ਤੇ ਜੁਲਮ ਦੇ ਖਿਲਾਫ਼ ਲੜਨ ਵਾਲੇ ਹਰ ਗੈਰਤਮੰਦ ਅਤੇ ਜ਼ਿੰਦਗੀ ਨੂੰ ਪਿਆਰ ਕਰਨ ਵਾਲੇ ਪੰਜਾਬੀ ਨੂੰ ਰਾਜਾ ਰਸਾਲੂ ਦੇ ਕਿਰਦਾਰ ਵਿੱਚ ਆਪਣਾ ਅਕਸ ਦਿਸਦਾ ਹੈ।

ਰਾਜਾ ਰਸਾਲੂ ਨਾਲ ਕਈ ਕਹਾਣੀਆਂ ਜੁੜੀਆਂ ਹਨ ਪਰ ਇਸ ਪਾਠ-ਪੁਸਤਕ ਵਿੱਚ ਇੱਥੇ ਮੁੱਖ ਘਟਨਾਵਾਂ ਹੀ ਦਿੱਤੀਆਂ ਗਈਆਂ ਹਨ। ਰਾਜਾ ਰਸਾਲੂ ਨੂੰ ਆਪਣੇ ਜੀਵਨ ਵਿੱਚ ਜਿਹੜੀਆਂ ਬਲਾਵਾਂ, ਰਾਖਸ਼ ਅਤੇ ਨਾਗ ਆਦਿ ਮਿਲੇ, ਇਹ ਭੈੜੇ ਤੇ ਜਾਲਮ ਮਨੁੱਖ ਦੇ ਪ੍ਰਤੀਕ ਹੀ ਜਾਪਦੇ ਹਨ। ਕਈ ਪੰਛੀ, ਜਾਨਵਰ ਤੇ ਬਨਸਪਤੀ ਮਨੁੱਖੀ ਪਿਆਰ ਤੇ ਹਮਦਰਦੀ ਦੇ ਪੁਤਲੇ ਹਨ। ਇਹਨਾਂ ਨਾਲ ਵਿਚਰਦੇ ਹੋਏ ਰਾਜਾ ਰਸਾਲੂ ਦੀ ਸ਼ਕਤੀਅਤ ਦੇ ਅਨੇਕ ਪਹਿਲੂ ਉਜਾਗਰ ਹੁੰਦੇ ਹਨ। ਰਸਾਲੂ ਦੀ ਸੂਰਬੀਰਤਾ, ਬੁੱਧੀਮਤਾ, ਹੁਣਿਆਰੀ, ਸੰਜਮ, ਸੰਤੁਲਨ ਆਦਿ ਨੂੰ ਦਰਸਾਉਂਦੇ ਕਈ ਪ੍ਰਸੰਗ ਉਸ ਦੀ ਜੀਵਨ-ਕਥਾ ਵਿੱਚ ਆਏ ਹਨ।

ਇਸ ਤਰ੍ਹਾਂ ਦੁੱਲਾ ਭੱਟੀ ਪੰਜਾਬੀ ਦੀ ਇੱਕ ਪ੍ਰਸਿੱਧ ਦੰਤ-ਕਥਾ ਹੈ। ਇਸ ਦਾ ਸ਼ੁਮਾਰ ਪੰਜਾਬ ਦੀਆਂ ਬੀਰ-ਗਾਬਾਵਾਂ ਵਿੱਚ ਵੀ ਹੁੰਦਾ ਹੈ। ਦੁੱਲਾ ਭੱਟੀ ਪੰਜਾਬੀ ਗੈਰਤ, ਸੈਮਾਣ ਸਾਹਸ ਤੇ ਬਹਾਦਰੀ ਦਾ ਸਰੂਪ ਮੰਨਿਆ ਜਾਂਦਾ ਹੈ। ਪੰਜਾਬ ਦਾ ਇਹ ਨਾਇਕ ਮੁਗਲ ਬਾਦਸ਼ਾਹ ਅਕਬਰ ਦੇ ਸਮੇਂ ਹੋਇਆ। ਏਡੀ ਵੱਡੀ ਰਾਜ-ਸ਼ਕਤੀ ਨੂੰ ਲਲਕਾਰਨ ਤੇ ਉਸ ਨਾਲ ਮੱਥਾ ਲਾਉਣ ਦਾ ਜੋ ਹੌਸਲਾ ਦੁੱਲਾ ਭੱਟੀ ਨੇ ਵਿਖਾਇਆ, ਉਸ ਕਾਰਨ ਉਸ ਦਾ ਨਾਂ ਆਮ ਲੋਕਾਂ ਦੀ ਜੁਬਾਨ 'ਤੇ ਚੜ੍ਹਿਆ। ਲੋਕਾਂ ਦਾ ਦਰਦਮੰਦ ਹੋਣ ਕਾਰਨ ਦੁੱਲਾ ਭੱਟੀ ਦਾ ਨਾਂ ਕਈ ਲੋਕ-ਗੀਤਾਂ ਦਾ ਸ਼ਿੰਗਾਰ ਵੀ ਬਣਿਆ।



1.

ਪੂਰਨ ਭਗਤ

ਸਿਆਲਕੋਟ ਦਾ ਇੱਕ ਰਾਜਾ ਸੀ, ਸਲਵਾਨ। ਉਸ ਦੀਆਂ ਦੋ ਰਾਣੀਆਂ ਸਨ। ਇੱਕ ਦਾ ਨਾਂ ਸੀ ਇੱਛਰਾਂ ਅਤੇ ਦੂਜੀ ਦਾ ਨਾਂ ਸੀ ਲੂਣਾ। ਸਲਵਾਨ ਦੇ ਘਰ ਰਾਣੀ ਇੱਛਰਾਂ ਦੀ ਕੁਥੋਂ ਇੱਕ ਬਾਲਕ ਨੇ ਜਨਮ ਲਿਆ। ਉਸ ਦਾ ਨਾਂ ਪੂਰਨ ਰੱਖਿਆ ਗਿਆ। ਕਹਿੰਦੇ ਹਨ ਕਿ ਜੋਤਸ਼ੀਆਂ ਨੇ ਰਾਜਾ ਸਲਵਾਨ ਨੂੰ ਇਹ ਭਰਮ ਪਾ ਦਿੱਤਾ ਕਿ ਬਾਰਾਂ ਵਰਿਆਂ ਤੱਕ ਪੂਰਨ ਦਾ ਮੁੰਹ ਵੇਖਣਾ ਉਸ ਲਈ ਅਸ਼ੁੱਭ ਹੋਵੇਗਾ। ਇਸ ਕਰ ਕੇ ਰਾਜਾ ਸਲਵਾਨ ਨੇ ਪੂਰਨ ਨੂੰ ਬਾਰਾਂ ਵਰਿਆਂ ਤੱਕ ਭੋਰੇ ਵਿੱਚ ਰੱਖਣ ਦਾ ਹੁਕਮ ਦੇ ਦਿੱਤਾ।

ਬਾਰਾਂ ਵਿੱਚੋਂ ਬੀਤ ਜਾਣ ਪਿੱਛੋਂ ਪੂਰਨ ਭੋਰਿਓਂ ਨਿਕਲ ਕੇ ਆਪਣੇ ਪਿਤਾ ਰਾਜਾ ਸਲਵਾਨ ਨੂੰ ਮਿਲਨ ਲਈ ਗਿਆ। ਰਾਜਾ ਸਲਵਾਨ ਨੇ ਪੂਰਨ ਨੂੰ ਪਿਆਰ ਕਰਦੇ ਹੋਏ ਆਦੇਸ਼ ਦਿੱਤਾ ਕਿ ਹੁਣ ਉਹ ਆਪਣੀਆਂ ਮਾਂਵਾਂ ਨੂੰ ਮਿਲ ਕੇ ਆਵੇ। ਪਹਿਲਾਂ ਉਹ ਲੂਣਾ ਨੂੰ ਉਸ ਦੇ ਮਹਿਲਾਂ ਵਿੱਚ ਜਾ ਕੇ ਮਿਲੇ ਅਤੇ ਫਿਰ ਰਾਣੀ ਇੱਛਰਾਂ ਨੂੰ।

ਆਪਣੇ ਪਿਤਾ ਦੀ ਆਗਿਆ ਅਨੁਸਾਰ ਪੂਰਨ ਲੂਣਾ ਨੂੰ ਪ੍ਰਨਾਮ ਕਰਨ ਲਈ ਗਿਆ। ਜਵਾਨ ਹੋਏ ਪੂਰਨ ਦੀ ਸੁੰਦਰਤਾ ਨੂੰ ਵੇਖ ਲੂਣਾ ਦੰਗ ਰਹਿ ਗਈ। ਪੂਰਨ ਉਸ ਤੋਂ ਮਾਂ ਵਾਲਾ ਅਸ਼ੀਰਵਾਦ ਚਾਹੁੰਦਾ ਸੀ ਪਰ ਲੂਣਾ ਤਾਂ ਉਲਟਾ ਪੂਰਨ ਉੱਤੇ ਮੋਹਿਤ ਹੋ ਚੁੱਕੀ ਸੀ। ਉਹ ਪੂਰਨ ਨੂੰ ਆਪਣੇ ਪੁੱਤਰ ਦੀ ਬਾਂ ਪ੍ਰੇਮੀ ਦੇ ਰੂਪ ਵਿੱਚ ਵੇਖਣ ਲੱਗੀ ਪਰ ਪੂਰਨ ਦੀਆਂ ਨਜ਼ਰਾਂ ਵਿੱਚ ਲੂਣਾ ਕੇਵਲ ਮਾਂ ਹੀ ਸੀ। ਪੂਰਨ ਨੂੰ ਲੂਣਾ ਦੀ ਇਸ ਸੋਚ ਕਾਰਨ ਭਾਰੀ ਨਿਰਾਸ਼ਾ ਹੋਈ ਅਤੇ ਉਹ ਕਾਹਲੀ-ਕਾਹਲੀ ਲੂਣਾ ਦੇ ਮਹਿਲ ਵਿੱਚੋਂ ਨਿਕਲ ਆਇਆ। ਦੂਜੇ ਪਾਸੇ ਲੂਣਾ ਨੂੰ ਬਹੁਤ ਗੁੱਸਾ ਆਇਆ ਕਿ ਪੂਰਨ ਨੇ ਉਸ ਦੀ ਭਾਵਨਾ ਨੂੰ ਠੁਕਰਾ ਦਿੱਤਾ ਹੈ। ਉਸ ਨੇ ਆਪਣੀ ਬੇਇਜ਼ਤੀ ਮਹਿਸੂਸ ਕੀਤੀ ਤੇ ਉਹ ਉਸ ਤੋਂ ਬਦਲਾ ਲੈਣ ਲਈ ਬੇਚੈਨ ਹੋ ਗਈ।

ਲੂਣਾ ਦੇ ਮਹਿਲਾਂ ਵਿੱਚੋਂ ਪੂਰਨ ਦੇ ਵਾਪਸ ਜਾਣ ਪਿੱਛੋਂ ਲੂਣਾ ਨੇ ਇੱਕ ਨਵੀਂ ਸਾਜ਼ਸ਼ ਰਚੀ। ਉਸ ਨੇ ਆਪਣੇ ਕੱਪੜੇ ਪਾੜ ਲਏ ਤੇ ਵਾਲ੍ਹ ਖਿਲਾਰ ਲਏ ਅਤੇ ਰਾਜੇ ਦੇ ਮਹਿਲੀਂ ਪਰਤਣ ਤੱਕ ਮੰਦਾ ਹਾਲ ਕਰ ਕੇ ਪੈ ਗਈ। ਰਾਜੇ ਸਲਵਾਨ ਨੇ ਉਸ ਦੇ ਹਾਲੋਂ-ਬੇਹਾਲ ਹੋਣ ਦਾ ਕਾਰਨ ਪੁੱਛਿਆ। ਲੂਣਾ ਨੇ ਝੂਠੀ ਕਹਾਣੀ ਘੜ ਕੇ ਰੋਂਦੇ-ਪਿੱਟਦੇ ਹੋਏ ਦੱਸਿਆ ਕਿ ਪੂਰਨ ਮਾਂ-ਪੁੱਤਰ ਦੇ ਰਿਸ਼ਤੇ ਦੀ ਮਰਯਾਦਾ ਦਾ ਸਤਿਕਾਰ ਭੁੱਲ ਕੇ ਉਸ ਦੀ ਸੁੰਦਰਤਾ ਵੇਖ ਕੇ ਉਸ ਤੇ ਛੱਲ੍ਹ ਗਿਆ। ਰਾਜਾ ਸਲਵਾਨ ਨੇ ਲੂਣਾ ਦੀਆਂ ਤੁਹਸਤਾਂ ਨੂੰ ਸੱਚ ਮੰਨ ਲਿਆ ਅਤੇ ਉਸ ਸਮੇਂ ਪੂਰਨ ਨੂੰ ਸੱਦ ਕੇ ਬਿਨਾਂ ਉਸ ਦੀ ਗੱਲ ਸੁਣੇ, ਜੱਲਾਦਾਂ ਦੇ ਹਵਾਲੇ ਕਰ ਕੇ ਹੁਕਮ ਦੇ ਦਿੱਤਾ ਕਿ ਉਹ ਪੂਰਨ ਨੂੰ ਮਾਰ ਕੇ ਕਿਸੇ ਖੂਹ ਵਿੱਚ ਸੁੱਟ ਦੇਣ।

ਰਾਜੇ ਦੇ ਹੁਕਮਾਂ ਦੀ ਪਾਲਣਾ ਕਰਦੇ ਹੋਏ ਜੱਲਾਦ ਭੋਲੇ-ਬਾਲੇ ਪੂਰਨ ਨੂੰ ਫੜ ਕੇ ਲੈ ਗਏ ਪਰ ਉਹਨਾਂ ਨੂੰ ਪਤਾ ਸੀ ਕਿ ਪੂਰਨ ਨਿਰਦੇਸ਼ ਹੈ। ਉਹਨਾਂ ਨੂੰ ਮਸੂਮ ਪੂਰਨ ਉੱਤੇ ਤਰਸ ਆ ਗਿਆ। ਸੋ, ਉਹਨਾਂ ਨੇ ਪੂਰਨ ਨੂੰ ਜਾਨੋਂ ਮਾਰਨ ਦੀ ਬਾਂ ਉਸ ਦੇ ਹੱਥ-ਪੈਰ ਕੱਟ ਕੇ ਇੱਕ ਸੁੱਕੇ ਖੂਹ ਵਿੱਚ ਸੁੱਟ ਦਿੱਤਾ। ਰਾਜੇ ਦੀ ਸੰਤੁਸ਼ਟੀ ਲਈ ਉਹਨਾਂ ਨੇ ਪੂਰਨ ਦੇ ਕੁਝ ਲਹੂ ਨਾਲ ਲਿੱਬੜੇ ਕੱਪੜੇ ਰਾਜੇ ਨੂੰ ਵਿਖਾ ਦਿੱਤੇ।

ਸਬੱਬ ਨਾਲ ਉਸ ਰਾਹੋਂ ਜੋਗੀ ਗੋਰਖ ਨਾਥ ਅਤੇ ਉਸ ਦੇ ਚੇਲਿਆਂ ਦੀ ਟੋਲੀ ਲੰਘੀ। ਉਹਨਾਂ ਨੇ ਉਸ ਸੁੰਨੇ ਖੂਹ ਵਿੱਚੋਂ ‘ਹਾਏ-ਹਾਏ’ ਦੀ ਦਰਦ ਭਰੀ ਅਵਾਜ਼ ਸੁਣੀ। ਖੂਹ ਵਿੱਚ ਤੱਕਣ 'ਤੇ ਉਹਨਾਂ ਨੇ ਪੂਰਨ ਨੂੰ ਵੇਖਿਆ। ਗੁਰੂ ਗੋਰਖ ਨਾਥ ਨੇ ਪੂਰਨ ਤੋਂ ਉਸ ਬਾਰੇ ਪੁੱਛਿਆ। ਪੂਰਨ ਨੇ ਆਪਣੀ ਹੱਡ-ਬੀਤੀ ਜਿਉਂ ਦੀ ਤਿਉਂ ਸੁਣਾ ਦਿੱਤੀ। ਗੁਰੂ ਗੋਰਖ ਨਾਥ ਨੇ ਪੂਰਨ ਨੂੰ ਕਿਹਾ, “ਮੈਂ ਤੇਰਾ ਸੱਚ ਪਰਖਣ ਲਈ ਕੱਚੇ ਸੂਤ ਦਾ ਇੱਕ ਧਾਗਾ ਖੂਹ ਵਿੱਚ ਲਮਕਾਉਂਦਾ ਹਾਂ। ਜੇ ਤੂੰ ਸੱਚਾ ਹੈਂ ਤਾਂ ਇਸ ਨਾਲ ਖੂਹ ਵਿੱਚੋਂ ਬਾਹਰ ਆ ਜਾ।” ਪੂਰਨ ਕੱਚੇ ਧਾਗੇ ਨੂੰ ਫੜ ਕੇ ਹੌਲੀ-ਹੌਲੀ ਖੂਹ ਵਿੱਚੋਂ ਬਾਹਰ ਆ ਗਿਆ। ਪੂਰਨ ਦਾ ਸਤਿ ਤੇ ਤੇਜ ਵੇਖ ਕੇ ਜੋਗੀ ਜੈ-ਜੈ ਕਰਨ ਲੱਗੇ। ਤਦ ਗੁਰੂ ਗੋਰਖ ਨਾਥ ਨੇ ਪੂਰਨ ਦੇ ਸਿਰ 'ਤੇ ਹੱਥ ਫੇਰਿਆ ਤੇ ਆਪਣੀ ਸ਼ਕਤੀ ਨਾਲ ਉਸ ਨੂੰ ਨੌ-ਬਰ ਨੌ ਕਰ ਦਿੱਤਾ। ਇਸ ਪਿੱਛੋਂ ਪੂਰਨ ਨੇ ਗੋਰਖ ਨਾਥ ਤੋਂ ਜੋਗ ਧਾਰਿਆ ਤੇ ਉਹ ਇੱਕ ਜੋਗੀ ਬਣ ਗਿਆ।

ਗੋਰਖ ਨਾਥ ਦੇ ਹੋਰ ਚੇਲਿਆਂ ਵਾਂਗ ਪੂਰਨ ਵੀ ਸਮੇਂ-ਸਮੇਂ ਨਗਰਾਂ ਵਿੱਚ ਭਿੱਖਿਆ ਲੈਣ ਜਾਂਦਾ। ਇੱਕ ਵਾਰੀ ਪੂਰਨ ਜੋਗੀ ਰਾਣੀ ਸੁੰਦਰਾਂ ਦੇ ਮਹਿਲੀਂ ਭਿੱਖਿਆ ਮੰਗਾਣ ਗਿਆ। ਰਾਣੀ ਸੁੰਦਰਾਂ ਨੇ ਮਹਿਲਾਂ ਉੱਤੇ ਪੂਰਨ ਨੂੰ ਵੇਖਿਆ। ਉਹ ਪੂਰਨ ਦੇ ਰੂਪ ਅਤੇ ਤੇਜ ਨੂੰ ਵੇਖ ਕੇ ਉਸ ਉੱਤੇ ਛੱਲ੍ਹ ਗਈ। ਸੁੰਦਰਾਂ ਨੇ ਮੋਤੀਆਂ ਭਰਿਆ ਬਾਲ ਪੂਰਨ ਦੀ ਝੋੜੀ ਪਾ ਦਿੱਤਾ। ਪੂਰਨ ਨੇ ਉਹ ਮੋਤੀ ਗੋਰਖ ਨਾਥ ਅੱਗੇ ਜਾ ਢੇਰੀ ਕੀਤੇ। ਗੋਰਖ ਨਾਥ ਨੇ ਪੂਰਨ ਨੂੰ ਕਿਹਾ, “ਇਹ ਮੋਤੀ ਸਾਡੇ ਕਿਸੇ ਕੰਮ ਨਹੀਂ। ਆਪਾਂ ਸਭ ਨੂੰ ਤਾਂ ਕੇਵਲ ਭੋਜਨ ਚਾਹੀਦਾ ਹੈ।” ਪੂਰਨ ਉਹ ਮੋਤੀ ਲੈ ਕੇ ਵਾਪਸ ਸੁੰਦਰਾਂ ਦੇ ਮਹਿਲੀਂ ਜਾ ਪਹੁੰਚਿਆ। ਉਸ ਨੇ ਮੋਤੀ ਵਾਪਸ ਕਰਕੇ ਭੋਜਨ ਦੀ ਮੰਗ ਕੀਤੀ। ਸੁੰਦਰਾਂ ਬੜੇ ਚੰਗੇ ਪਕਵਾਨ ਤਿਆਰ ਕਰਵਾ ਕੇ ਆਪ ਗੋਰਖ ਨਾਥ ਦੇ ਡੇਰੇ ਆ ਪੁੱਜੀ। ਉਸ ਨੇ ਬੜੇ ਪਿਆਰ ਨਾਲ ਸਾਰੇ

ਜੋਗੀਆਂ ਨੂੰ ਭੋਜਨ ਛਕਾਇਆ। ਗੋਰਖ ਨਾਥ ਸੁੰਦਰਾਂ ਦੀ ਸ਼ਰਧਾ ਵੇਖ ਕੇ ਤਰ੍ਹਾਂ ਪਿਆ। ਉਸ ਨੇ ਸੁੰਦਰਾਂ ਨੂੰ ਕਿਹਾ ਕਿ ਉਹ ਕੋਈ ਵਰਦਾਨ ਮੰਗ ਲਵੇ। ਸੁੰਦਰਾਂ ਨੇ ਕਿਹਾ ਕਿ ਜੇ ਆਪ ਦਿਆਲ ਹੋਏ ਹੋ ਤਾਂ ਆਪਣਾ ਪੂਰਨ ਮੈਨੂੰ ਦੇ ਦਿਓ। ਗੋਰਖ ਨਾਥ ਨੇ ਬੁਸ਼ ਹੋ ਕੇ ਪੂਰਨ ਨੂੰ ਆਦੇਸ਼ ਦਿੱਤਾ ਕਿ ਉਹ ਸੁੰਦਰਾਂ ਨਾਲ ਚਲਾ ਜਾਵੇ ਤੇ ਗ੍ਰਹਿਸਥ ਧਾਰਨ ਕਰ ਲਵੇ। ਸੁੰਦਰਾਂ ਬੁਸੀ-ਬੁਸੀ ਪੂਰਨ ਨੂੰ ਨਾਲ ਲੈ ਕੇ ਆਪਣੇ ਮਹਿਲ ਵਿੱਚ ਆ ਗਈ ਪਰ ਪੂਰਨ ਦਾ ਮਨ ਬੜਾ ਉਚਾਟ ਸੀ। ਉਸ ਨੂੰ ਸੁੰਦਰਾਂ ਦੇ ਮਹਿਲੀਂ ਰਹਿਣ ਦੀ ਗੱਲ ਕੋਈ ਬੁਸੀ ਨਹੀਂ ਸੀ ਦੇ ਰਹੀ।

ਸੁੰਦਰਾਂ ਨੇ ਪੂਰਨ ਨੂੰ ਕਿਹਾ ਕਿ ਮੈਂ ਤੁਹਾਡੇ ਬੁਸ ਰਹਿਣ 'ਤੇ ਹੀ ਬੁਸ ਹੋ ਸਕਾਂਗੀ। ਪੂਰਨ ਨੇ ਇਹਨਾਂ ਸਾਰੇ ਅੰਦੰਬਰਾਂ ਤੋਂ ਮੁਕਤ ਰਹਿਣ ਦੀ ਆਪਣੀ ਇੱਛਾ ਸੁੰਦਰਾਂ ਨੂੰ ਦੱਸੀ। ਤਦ ਸੁੰਦਰਾਂ ਨੂੰ ਵੀ ਕੋਈ ਉਜ਼ਰ ਨਾ ਰਿਹਾ ਤੇ ਪੂਰਨ ਮੁੜ ਗੁਰੂ ਗੋਰਖ ਨਾਥ ਕੋਲ ਆ ਗਿਆ।

ਲੰਮਾ ਸਮਾਂ ਬੀਤ ਜਾਣ 'ਤੇ ਇੱਕ ਵਾਰੀ ਪੂਰਨ ਜੋਗੀ ਦੇ ਰੂਪ ਵਿੱਚ ਸਿਆਲਕੋਟ ਵਿੱਚ ਗਿਆ। ਉਦੋਂ ਤੱਕ ਉਹ ਭਗਤ ਪੂਰਨ ਵਜੋਂ ਉੱਘਾ ਹੋ ਚੁਕਾ ਸੀ। ਕਹਿੰਦੇ ਹਨ ਕਿ ਪੂਰਨ ਦੇ ਜਾਣ ਨਾਲ ਰਾਜੇ ਦਾ ਉਹ ਸੁਕਾ ਬਾਗ ਜਿੱਥੇ ਪੂਰਨ ਠਹਿਰਿਆ ਸੀ, ਹਰਾ ਹੋ ਗਿਆ। ਰਾਣੀ ਇੱਛਰਾਂ ਆਪਣੇ ਪੁੱਤਰ ਦੇ ਵਿਯੋਗ ਵਿੱਚ ਰੋ-ਰੋ ਕੇ ਅੰਨ੍ਹੀ ਹੋ ਚੁੱਕੀ ਸੀ। ਸ਼ਹਿਰ ਵਿੱਚ ਪੂਰਨ ਭਗਤ ਦੇ ਪਹੁੰਚਣ ਦੀ ਪ੍ਰਬਾਅ ਸੁਣ ਕੇ ਉਹ ਵੀ ਉਸ ਦੇ ਦਰਸ਼ਨਾਂ ਲਈ ਆਈ। ਕਿਹਾ ਜਾਂਦਾ ਹੈ ਕਿ ਪੂਰਨ ਦੇ ਬੋਲ ਸੁਣ ਕੇ ਇੱਛਰਾਂ ਨੇ ਉਸ ਨੂੰ ਪਛਾਣ ਲਿਆ ਅਤੇ ਉਸ ਦੀ ਨਜ਼ਰ ਵਾਪਸ ਆ ਗਈ।

ਉੱਧਰ ਉਲਾਦ ਨਾ ਹੋਣ ਕਾਰਨ ਨਿਰਾਸ ਹੋਈ ਲੂਣਾ ਵੀ ਰਾਜਾ ਸਲਵਾਨ ਨੂੰ ਨਾਲ ਲੈ ਕੇ ਪੂਰਨ ਭਗਤ ਕੋਲ ਆ ਪਹੁੰਚੀ। ਪੂਰਨ ਭਗਤ ਨੇ ਦੱਸਿਆ ਕਿ ਰਾਜਾ ਸਲਵਾਨ ਦੇ ਇੱਕ ਪੁੱਤਰ ਪਹਿਲਾਂ ਹੀ ਸੀ, ਹੁਣ ਉਹ ਦੁਬਾਰਾ ਪੁੱਤਰ ਮੰਗਣ ਕਿਉਂ ਆਏ ਹਨ ? ਪਹਿਲਾਂ ਤਾਂ ਉਹ ਮੁੱਕਰੇ ਪਰ ਫਿਰ ਲੂਣਾ ਨੇ ਆਪਣਾ ਸਾਰਾ ਦੋਸ਼ ਕਬੂਲ ਕਰ ਲਿਆ ਅਤੇ ਪਛਤਾਵੇ ਦਾ ਪ੍ਰਗਟਾਵਾ ਕੀਤਾ। ਤਦ ਪੂਰਨ ਨੇ ਉਹਨਾਂ ਨੂੰ ਅਸ਼ੀਰਵਾਦ ਦਿੰਦਿਆਂ ਚੌਲਾਂ ਦਾ ਇੱਕ ਦਾਣਾ ਦਿੱਤਾ ਤੇ ਕਿਹਾ ਕਿ ਲੂਣਾ ਇਸ ਨੂੰ ਖਾ ਲਵੇ ਤਾਂ ਉਹਨਾਂ ਦੇ ਘਰ ਇੱਕ ਪੁੱਤਰ ਪੈਦਾ ਹੋਵੇਗਾ, ਉਹ ਵੱਡਾ ਮਹਾਂਬਲੀ ਹੋਵੇਗਾ। ਕਹਿੰਦੇ ਹਨ ਕਿ ਪੂਰਨ ਭਗਤ ਦੇ ਇਸ ਵਰ ਸਦਕਾ ਲੂਣਾ ਦੀ ਕੁੱਖੋਂ ਇੱਕ ਪੁੱਤਰ ਨੇ ਜਨਮ ਲਿਆ ਜੋ ਪਿੱਛੋਂ ਰਾਜਾ ਰਸਾਲੂ ਦੇ ਨਾਲ ਮਸ਼ਹੂਰ ਹੋਇਆ।

ਇਸ ਮੁਲਾਕਾਤ ਦੌਰਾਨ ਪੂਰਨ ਭਗਤ ਨੇ ਰਾਜਾ ਸਲਵਾਨ ਨੂੰ ਆਪਣੇ ਬਾਰੇ ਦੱਸ ਦਿੱਤਾ। ਇਹ ਜਾਣ ਕੇ ਰਾਜਾ ਸਲਵਾਨ ਨੇ ਪੂਰਨ ਨੂੰ ਆਪਣਾ ਰਾਜ ਸੰਭਾਲਨ ਲਈ ਕਿਹਾ ਪਰ ਹੁਣ ਪੂਰਨ ਲਈ ਇਹਨਾਂ ਗੱਲਾਂ ਦਾ ਕੋਈ ਅਰਥ ਨਹੀਂ ਸੀ। ਇਸ ਲਈ ਉਸ ਨੇ ਨਿਮਰਤਾ ਨਾਲ ਕਿਹਾ “ਮੈਂ ਤਾਂ ਹੁਣ ਤਿਆਗੀ ਹਾਂ। ਮਾਇਆ ਦੇ ਇਹਨਾਂ ਬੰਧਨਾਂ ਨਾਲ ਮੈਨੂੰ ਕੋਈ ਮੋਹ ਨਹੀਂ ਹੈ।” ਕੁਝ ਦਿਨ ਉੱਥੇ ਰਹਿ ਕੇ ਪੂਰਨ ਇਹ ਕਹਿੰਦਾ ਅੱਗੇ ਚਲਿਆ ਗਿਆ—“ਜੋਗੀ ਚੱਲਦੇ ਭਲੇ, ਨਗਰ ਵੱਸਦੇ ਭਲੇ”।



2.

ਰਾਜਾ ਰਸਾਲੂ

ਪੂਰਨ ਭਗਤ ਦੇ ਅਸ਼ੀਰਵਾਦ ਨਾਲ ਸਿਆਲਕੋਟ ਦੇ ਰਾਜਾ ਸਲਵਾਨ ਦੇ ਘਰ ਰਾਣੀ ਲੂਣਾ ਦੀ ਕੁਖ਼ੋਂ ਲੋਕ-ਬੀਰ ਰਸਾਲੂ ਦਾ ਜਨਮ ਹੋਇਆ। ਰਾਜੇ ਦੇ ਜੋਤਸ਼ੀਆਂ ਨੇ ਰਾਜੇ ਨੂੰ ਬਾਰਾਂ ਵਰ੍ਹੇ ਤੱਕ ਰਸਾਲੂ ਦਾ ਮੂੰਹ ਵੇਖਣਾ ਅਣੁਭਵ ਦੱਸਿਆ। ਰਾਜਾ ਸਲਵਾਨ ਨੇ ਜੋਤਸ਼ੀਆਂ ਦਾ ਕਹਿਣਾ ਮੰਨ ਕੇ ਪਹਿਲਾਂ ਪੂਰਨ ਨੂੰ ਬਾਰਾਂ ਸਾਲ ਭੋਰੇ ਵਿੱਚ ਪਾਈ ਰੱਖਿਆ ਸੀ। ਤੇ ਹੁਣ ਰਸਾਲੂ ਨੂੰ ਵੀ ਉਸ ਨੇ ਇੱਕ ਵੱਖਰੇ ਭੋਰੇ ਵਿੱਚ ਰੱਖਣ ਦਾ ਪ੍ਰਬੰਧ ਕਰ ਦਿੱਤਾ।

ਜਿਸ ਦਿਨ ਰਸਾਲੂ ਨੇ ਜਨਮ ਲਿਆ ਸੀ ਉਸੇ ਦਿਨ ਸਲਵਾਨ ਦੇ ਅਸਤਬਲ ਵਿੱਚ ਇੱਕ ਵਛੇਰਾ ਜਨਮਿਆ ਸੀ। ਉਸ ਦਾ ਨਾਂ ਫੌਲਾਦੀ ਰੱਖਿਆ ਗਿਆ ਸੀ। ਸਾਹੀ ਬਾਗ ਵਿੱਚ ਉਸ ਦਿਨ ਇੱਕ ਤੋਤਾ ਵੀ ਜਨਮਿਆ ਸੀ। ਇਹ ਵਛੇਰਾ ਅਤੇ ਤੋਤਾ ਰਸਾਲੂ ਦੇ ਬਚਪਨ ਦੇ ਸਾਥੀ ਬਣੇ। ਇਹ ਦੋਵੇਂ ਸਾਥੀ ਰਸਾਲੂ ਦੇ ਜੀਵਨ-ਸੰਘਰਸ਼ ਵਿੱਚ ਹਮੇਸ਼ਾਂ ਉਸ ਦੇ ਨਾਲ ਰਹੇ।

ਰਸਾਲੂ ਸ਼ੁਰੂ ਤੋਂ ਅਜਾਦ ਤਬੀਅਤ ਦਾ ਮਾਲਕ ਸੀ। ਇਸ ਲਈ ਉਸ ਨੇ ਗਿਆਰੂਵੇਂ ਵਰ੍ਹੇ ਵਿੱਚ ਹੀ ਭੋਰੇ ਵਿੱਚੋਂ ਨਿਕਲਨ ਦਾ ਨਿਸਚਾ ਕੀਤਾ। ਭੋਰੇ ਤੋਂ ਬਾਹਰ ਦਾ ਖੁੱਲ੍ਹਾ ਜਹਾਨ ਰਸਾਲੂ ਨੂੰ ਬਹੁਤ ਚੰਗਾ ਲੱਗਿਆ। ਰਸਾਲੂ ਬਹੁਤ ਸੁੰਦਰ ਅਤੇ ਜਵਾਨ ਸੀ। ਉਸ ਦੀ ਇੱਕ ਤੱਕਣੀ ਤੋਂ ਹੀ ਵੇਖਣ ਵਾਲਾ ਕੀਲਿਆ ਜਾਂਦਾ ਸੀ। ਪਹਿਲੇ ਦਿਨ ਹੀ ਜਦੋਂ ਰਸਾਲੂ ਐਕ ਨਦੀ ਵਿੱਚ ਇਸ਼ਨਾਨ ਕਰਨ ਗਿਆ ਤਾਂ ਚੰਦਨ ਦੇਈ ਨਾਂ ਦੀ ਇੱਕ ਰਾਜਕੁਮਾਰੀ ਉਸ ਪ੍ਰਤਿ ਖਿੱਚੀ ਗਈ। ਰਸਾਲੂ ਚੁਫੇਰੇ ਭਰਪੂਰ ਜੀਵਨ ਵੇਖ ਖੁਸ਼ ਹੁੰਦਾ ਸੀ ਪਰ ਉਹ ਸੰਜਾਮੀ ਵੀ ਸੀ। ਇਸ ਲਈ ਸੁੰਦਰਤਾ ਦੀ ਖਿੱਚ ਜਾਂ ਕੋਈ ਲਾਲਚ ਉਸ ਨੂੰ ਬੰਨ੍ਹ ਨਹੀਂ ਸਕਦੇ ਸਨ। ਕੁਝ ਦਿਨ ਹੀ ਬੀਤੇ ਸਨ ਕਿ ਰਸਾਲੂ ਦੀ ਸ਼ਿਕਾਇਤ ਰਾਜਾ ਸਲਵਾਨ ਕੋਲ ਪਹੁੰਚੀ ਕਿ ਉਹ ਪਾਣੀ ਭਰਨ ਆਈਆਂ ਕੁੜੀਆਂ ਦੇ ਘੜੇ ਗੁਲੇਲ ਨਾਲ ਤੋੜ ਦਿੰਦਾ ਹੈ ਪਰ ਜੋਤਸ਼ੀਆਂ ਦੇ ਆਖਣ ਅਨੁਸਾਰ ਰਾਜੇ ਨੇ ਬਾਰਾਂ ਸਾਲ ਤੋਂ ਪਹਿਲਾਂ ਰਸਾਲੂ ਦਾ ਮੂੰਹ ਨਹੀਂ ਸੀ ਵੇਖਣਾ। ਉਸ ਨੇ ਹੁਕਮ ਦਿੱਤਾ ਕਿ ਕੁੜੀਆਂ ਮਿੱਟੀ ਦੇ ਘੜਿਆਂ ਦੀ ਥਾਂ ਪਿੱਤਲ ਦੀਆਂ ਗਾਗਰਾਂ ਨਾਲ ਪਾਣੀ ਭਰਨ ਜਾਣ। ਤਦ ਰਸਾਲੂ ਨੇ ਫੌਲਾਦ ਦੇ ਤੀਰਾਂ ਨਾਲ ਗਾਗਰਾਂ ਦੇ ਵੀ ਨਿਸ਼ਾਨੇ ਵਿੰਨ੍ਹਣੇ ਸ਼ੁਰੂ ਕਰ ਦਿੱਤੇ। ਰਾਜੇ ਤੋਂ ਇਹ ਸਹਿਣ ਨਾ ਹੋਇਆ। ਉਸ ਨੇ ਰਸਾਲੂ ਨੂੰ ਦਰਬਾਰ ਵਿੱਚ ਬੁਲਾਇਆ ਅਤੇ ਸਜ਼ਾ ਵਜੋਂ ਉਸ ਨੂੰ ਦੇਸ-ਨਿਕਾਲਾ ਦੇ ਦਿੱਤਾ। ਇਹ ਉਹੋ ਦਿਨ ਸੀ ਜਦੋਂ ਬਾਰਾਂ ਵਰਿਆਂ ਪਿੱਛੋਂ ਰਸਾਲੂ ਨੇ ਆਪਣੇ ਪਿਤਾ ਨੂੰ ਪਹਿਲੀ ਵਾਰੀ ਮਿਲਨਾ ਸੀ।

ਰਸਾਲੂ ਨੇ ਉਹ ਸ਼ਹਿਰ ਉਸੇ ਰਾਤ ਛੱਡ ਦਿੱਤਾ। ਉਸ ਦੇ ਨਾਲ ਫੌਲਾਦੀ ਨਾਂ ਦਾ ਘੋੜਾ ਤੇ ਤੋਤਾ ਵੀ ਸਨ। ਪਹਿਲੀ ਰਾਤ ਉਸ ਦੇ ਨਾਲ ਉਸ ਦੇ ਦੋ ਹੋਰ ਸਾਥੀ ਵੀ ਸਨ ਪਰ ਉਸ ਨੇ ਇੱਕ ਰਾਤ ਦੀਆਂ ਐਕੜਾਂ ਪਿੱਛੋਂ ਹੀ ਵੇਖ ਲਿਆ ਕਿ ਸ਼ੇਰ ਨਾਲ ਗਿੱਦੜਾਂ ਦਾ ਸਾਥ ਨਹੀਂ ਪੁੱਗਣਾ। ਇਸ ਲਈ ਉਸ ਨੇ ਦੋਹਾਂ ਸਾਥੀਆਂ ਨੂੰ ਵਾਪਸ ਭੇਜ ਦਿੱਤਾ। ਉਹ ਆਪਣੇ ਘੋੜੇ ਫੌਲਾਦੀ ਅਤੇ ਤੋਤੇ ਨਾਲ ਹੀ ਅੱਗੇ ਚੱਲ ਪਿਆ।

ਰਸਾਲੂ ਲੰਮੇ ਸਫਰ ਝਾਗਦਾ ਗੁਜ਼ਰਾਤ ਦੇ ਇਲਾਕੇ ਵੱਲ ਨਿਕਲ ਗਿਆ। ਇੱਕ ਦਿਨ ਰਾਹ ਵਿੱਚ ਉਸ ਨੇ ਬਾਸ਼ਕ ਨਾਂ ਦੇ ਇੱਕ ਨਾਗ ਨੂੰ ਮੂੰਧਾ ਪਿਆ ਵੇਖਿਆ। ਨਾਗ ਦੀਆਂ ਅੱਖਾਂ ਵਿੱਚ ਰੇਤ ਪੈ ਗਈ ਸੀ ਜਿਸ ਕਾਰਨ ਉਸ ਨੂੰ ਬੜੀ ਤਕਲੀਫ਼ ਹੋ ਰਹੀ ਸੀ। ਰਸਾਲੂ ਨੇ ਉਸ ਦੀਆਂ ਅੱਖਾਂ ਵਿੱਚੋਂ ਰੇਤ ਕੱਢ ਦਿੱਤੀ ਤੇ ਉਹ ਨਾਗ ਉਸ ਦਾ ਮਿੱਤਰ ਬਣ ਗਿਆ। ਉਸ ਨਾਗ ਨੇ ਉਸ ਨੂੰ ਇੱਕ ਮਣੀ ਦਿੱਤੀ ਜਿਹੜੀ ਹਰ ਪ੍ਰਕਾਰ ਦਾ ਜ਼ਹਿਰ ਚੂਸ ਲੈਂਦੀ ਸੀ। ਰਸਾਲੂ ਉਹ ਮਣੀ ਲੈ ਕੇ ਅੱਗੇ ਤੁਰ ਪਿਆ।

ਰਸਾਲੂ ਨੂੰ ਜਿੱਥੇ ਵੀ ਕਿਤੇ ਜ਼ੁਲਮ ਹੋਣ ਦਾ ਪਤਾ ਲੱਗਦਾ ਉਹ ਉੱਥੇ ਪਹੁੰਚ ਜਾਂਦਾ ਅਤੇ ਜ਼ੁਲਮ ਕਰਨ ਵਾਲੇ ਨੂੰ ਮਾਰ ਮੁਕਾਊਂਦਾ। ਇਸ ਕਾਰਨ ਉਸ ਦੀ ਪ੍ਰਸਿੱਧੀ ਚਾਰੇ ਪਾਸੇ ਫੈਲ ਗਈ ਸੀ। ਇੱਕ ਵਾਰ ਸੁਆਂ ਦੇ ਇਲਾਕੇ ਵੱਲ ਜਾ ਰਿਹਾ ਸੀ। ਇਹ ਇਲਾਕਾ ਹਰਾ-ਭਰਾ ਤੇ ਮਨਮੋਹਣਾ ਸੀ। ਇਸ ਇਲਾਕੇ ਵਿੱਚ ਰਾਜਾ ਹਰੀ ਚੰਦ ਦਾ ਰਾਜ ਸੀ।

ਇੱਕ ਦਿਨ ਸ਼ਾਮ ਵੇਲੇ ਹਰੀ ਚੰਦ ਦੀ ਲੜਕੀ ਸਰੂਪਾਂ ਆਪਣੀਆਂ ਸਹੇਲੀਆਂ ਨਾਲ ਬਾਗ ਵਿੱਚ ਖੇਡ ਰਹੀ ਸੀ। ਉੱਥੇ ਨੇੜੇ ਹੀ ਰਸਾਲੂ ਅਗਾਮ ਕਰ ਰਿਹਾ ਸੀ। ਰਸਾਲੂ ਨੇ ਸਰੂਪਾਂ ਨੂੰ ਵੇਖਿਆ ਤਾਂ ਉਹ ਉਸ ਤੇ ਮੋਹਿਤ ਹੋ ਗਿਆ। ਰਸਾਲੂ ਉਸ ਨਾਲ ਵਿਆਹ ਕਰਵਾਉਣ ਬਾਰੇ ਸੋਚਣ ਲੱਗਾ। ਜਦੋਂ ਰਸਾਲੂ ਰਾਜਾ ਹਰੀ ਚੰਦ ਦੇ ਸ਼ਹਿਰ ਪੁੱਜਾ ਤਾਂ ਪਤਾ ਲੱਗਾ ਕਿ ਰਾਜੇ ਨੇ ਸਰੂਪਾਂ ਦਾ ਵਿਆਹ ਉਸ ਸੂਰਬੀਰ ਨਾਲ ਕਰਨ ਦਾ ਐਲਾਨ ਕੀਤਾ ਹੈ ਜਿਹੜਾ ਇੱਕ ਵਿਸ਼ੇਸ਼ ਪ੍ਰਕਾਰ ਦੇ ਜੰਤਰ ਵਿੱਚ ਤੀਰ ਮਾਰ ਕੇ ਸੁਨਹਿਰੀ ਮੱਛੀ ਨੂੰ ਛੁੱਡੇਗਾ।

ਰਸਾਲੂ ਨੇ ਆਪਣੀ ਤੀਰ-ਅੰਦਾਜ਼ੀ ਦੇ ਹੁਨਰ ਸਦਕਾ ਸੁਨਹਿਰੀ ਮੱਛੀ ਨੂੰ ਛੁੱਡ ਦਿੱਤਾ। ਉਸੇ ਵੇਲੇ ਰਾਜਾ ਹਰੀ ਚੰਦ ਨੂੰ ਪ੍ਰਬਹ ਪਹੁੰਚ ਗਈ ਕਿ ਰਸਾਲੂ ਨੇ ਉਸ ਦੀ ਧੀ ਦੇ ਵਿਆਹ ਦੀ ਸ਼ਰਤ ਜਿੱਤ ਲਈ ਹੈ। ਤਦ ਰਾਜੇ ਨੇ ਰਸਾਲੂ ਨੂੰ ਬੜੇ ਆਦਰ ਸਤਿਕਾਰ ਨਾਲ ਬੁਲਾਇਆ ਅਤੇ ਉਸ ਨਾਲ ਆਪਣੀ ਧੀ ਦਾ ਵਿਆਹ ਕਰਨਾ ਮੰਨ ਲਿਆ। ਅਜੇ ਰਸਾਲੂ ਨਾਲ ਸਰੂਪਾਂ ਦੀ ਮੰਗਣੀ ਹੀ ਹੋਈ

ਸੀ ਕਿ ਰਸਾਲੂ ਨੂੰ ਪਤਾ ਲੱਗ ਗਿਆ ਕਿ ਸਰੂਪਾਂ ਇੱਕ ਸੁਨਿਆਰੇ ਦੇ ਲੜਕੇ ਨੂੰ ਪਿਆਰ ਕਰਦੀ ਹੈ। ਰਸਾਲੂ ਨੇ ਰਾਜੇ ਹਰੀ ਚੰਦ ਨੂੰ ਸਮਝਾ ਬੁਝਾ ਕੇ ਸਰੂਪਾਂ ਦਾ ਵਿਆਹ ਸੁਨਿਆਰੇ ਦੇ ਲੜਕੇ ਨਾਲ ਕਰਵਾ ਦਿੱਤਾ ਦੋਹਾਂ ਨੂੰ ਰਸਾਲੂ ਨੇ ਸ਼ੁੱਭ ਕਾਮਨਾਵਾਂ ਦਿੱਤੀਆਂ।

ਰਸਾਲੂ ਅੱਗੇ ਤੁਰ ਪਿਆ। ਉਸ ਨੇ ਆਪਣੇ ਰਾਹ ਵਿੱਚ ਆਉਂਦੇ ਹੋਏ ਰਾਖਸ਼ਾਂ ਅਤੇ ਨਾਗਾਂ ਦਾ ਨਾਸ ਕੀਤਾ ਜਿਨ੍ਹਾਂ ਤੋਂ ਲੋਕ ਬੋਹੋਦ ਦੁਖੀ ਸਨ। ਇਸ ਸਮੇਂ ਉਸ ਨੂੰ ਖਬਰ ਮਿਲੀ ਕਿ ਸਿਰਕੱਪ ਨਾਂ ਦਾ ਰਾਜਾ ਲੋਕਾਂ 'ਤੇ ਬਹੁਤ ਜ਼ੁਲਮ ਕਰ ਰਿਹਾ ਹੈ। ਉਹ ਸਿਰਕੱਪ ਦੇ ਸ਼ਹਿਰ ਵੱਲ ਚੱਲ ਪਿਆ। ਰਾਹ ਵਿੱਚ ਉਸ ਨੇ ਇੱਕ ਲਾਸ਼ ਵੇਖੀ। ਜਾਨਵਰ ਉਸ ਲਾਸ਼ ਦੀ ਦੁਰਗਤ ਕਰ ਰਹੇ ਸਨ। ਰਾਜਾ ਰਸਾਲੂ ਨੇ ਕਬਰ ਪੁੱਟ ਕੇ ਉਸ ਨੂੰ ਦਫ਼ਨਾਉਣਾ ਚਾਹਿਆ। ਕਹਿੰਦੇ ਹਨ ਉਸ ਵੇਲੇ ਉਹ ਲਾਸ਼ ਬੋਲ ਪਈ। ਉਹ ਲਾਸ਼ ਸਿਰਕੱਪ ਦੇ ਭਰਾ ਸਿਰਮੁੱਖ ਦੀ ਸੀ। ਸਿਰਮੁੱਖ ਦੀ ਲਾਸ਼ ਨੇ ਦੱਸਿਆ ਕਿ ਰਾਜਾ ਸਿਰਕੱਪ ਇੱਕ ਕਪਟੀ ਰਾਜਾ ਹੈ। ਉਹ ਸਿਰਾਂ ਦੀ ਬਾਜ਼ੀ ਲਾ ਕੇ ਚੌਪੜ ਖੇਡਦਾ ਹੈ ਪਰ ਹੇਰਾ-ਫੇਰੀ ਨਾਲ ਚੌਪੜ ਜਿੱਤ ਜਾਂਦਾ ਹੈ ਅਤੇ ਹਾਰਨ ਵਾਲੇ ਨੂੰ ਮਾਰ ਦਿੰਦਾ ਹੈ। ਉਸ ਨੇ ਆਪਣੇ ਭਰਾ ਸਿਰਮੁੱਖ ਦਾ ਲਿਹਾਜ਼ ਨਹੀਂ ਕੀਤਾ। ਸਿਰਕੱਪ ਨੇ ਉਸ ਨੂੰ ਕਪਟ ਨਾਲ ਚੌਪੜ ਵਿੱਚ ਹਰਾ ਕੇ ਮਾਰ ਦਿੱਤਾ ਅਤੇ ਉਸ ਦਾ ਰਾਜ ਹੜੱਪ ਕਰ ਲਿਆ। ਸਿਰਮੁੱਖ ਦੀ ਲਾਸ਼ ਨੇ ਦੱਸਿਆ ਕਿ ਸਿਰਕੱਪ ਕੋਲ ਇੱਕ ਚੂਹਾ ਹੈ ਜਿਹੜਾ ਚੌਪੜ ਖੇਡਣ ਸਮੇਂ ਉਸ ਦੀ ਮਦਦ ਕਰਦਾ ਹੈ। ਜੇ ਰਸਾਲੂ ਅਪਣੇ ਨਾਲ ਬਿੱਲੀ ਲੈ ਜਾਵੇ ਤਾਂ ਬਿੱਲੀ ਤੋਂ ਚੂਹਾ ਡਰਦਾ ਮਾਰਾ ਬਾਹਰ ਹੀ ਨਹੀਂ ਆਵੇਗਾ। ਉਸ ਨੇ ਇਹ ਵੀ ਕਿਹਾ ਕਿ ਜਦੋਂ ਰਸਾਲੂ ਸਿਰਕੱਪ ਨਾਲ ਚੌਪੜ ਖੇਡੇ ਤਾਂ ਪਾਸਾ ਆਪਣਾ ਵਰਤੇ। ਇਹ ਸਭ ਸੁਣ ਕੇ ਰਾਜਾ ਰਸਾਲੂ ਨੂੰ ਸਿਰਕੱਪ 'ਤੇ ਬਹੁਤ ਗੁੱਸਾ ਆਇਆ। ਉਹ ਸਿਰਕੱਪ ਨੂੰ ਖਤਮ ਕਰਨ ਲਈ ਉਸ ਦੇ ਸ਼ਹਿਰ ਵੱਲ ਚੱਲ ਪਿਆ।

ਰਾਜਾ ਸਿਰਕੱਪ ਦੇ ਸ਼ਹਿਰ ਦੇ ਬਾਹਰ ਇੱਕ ਘੁਮਿਆਰ ਦਾ ਘਰ ਸੀ। ਉਸੇ ਵੇਲੇ ਘੁਮਿਆਰ ਨੇ ਆਵੇ ਨੂੰ ਪਕਾਉਣ ਲਈ ਅੱਗ ਲਾਈ ਸੀ। ਆਵੇ ਦੇ ਆਸੇ-ਪਾਸੇ ਇੱਕ ਬਿੱਲੀ ਰੱਦੀ ਫਿਰ ਰਹੀ ਸੀ। ਉਸ ਦੇ ਬਲੂੰਗੜੇ ਆਵੇ ਵਿੱਚ ਪਏ ਸਨ। ਬਿੱਲੀ ਦੀ ਹਾਲਤ ਵੇਖ ਕੇ ਰਸਾਲੂ ਨੂੰ ਬੜਾ ਤਰਸ ਆਇਆ। ਉਸ ਨੇ ਘੁਮਿਆਰ ਨੂੰ ਪੁੱਛਿਆ ਕਿ ਬਲੂੰਗੜੇ ਕਿਵੇਂ ਬਚਾਏ ਜਾਣ। ਘੁਮਿਆਰ ਨੇ ਕਿਹਾ ਕਿ ਜੇ ਹੁਣ ਮੈਂ ਆਵੇ ਦੀ ਅੱਗ ਬੁਝਾਵਾਂਗਾ ਤਾਂ ਬਿੱਲੀ ਦੇ ਬੱਚੇ ਤਾਂ ਬਚ ਜਾਣਗੇ ਪਰ ਮੇਰੇ ਭਾਂਡੇ ਤਬਾਹ ਹੋ ਜਾਣਗੇ। ਰਸਾਲੂ ਨੇ ਘੁਮਿਆਰ ਨੂੰ ਆਵੇ ਦੇ ਸਾਰੇ ਭਾਂਡਿਆਂ ਦੀ ਕੀਮਤ ਦੇ ਦਿੱਤੀ ਅਤੇ ਆਵੇ ਦੀ ਅੱਗ ਬੁਝਵਾ ਦਿੱਤੀ। ਬਿੱਲੀ ਆਪਣੇ ਬੱਚਿਆਂ ਨੂੰ ਸਲਾਮਤ ਵੇਖ ਕੇ ਬੜੀ ਖੁਸ਼ ਹੋਈ। ਉਸ ਨੇ ਇੱਕ ਬਲੂੰਗੜਾ ਰਸਾਲੂ ਨੂੰ ਦੇ ਦਿੱਤਾ ਤੇ ਕਿਹਾ, “ਹੋ ਸਕਦਾ ਹੈ ਕਦੀ ਇਹ ਤੇਰੀ ਮਦਦ ਕਰੇ।” ਰਸਾਲੂ ਬਲੂੰਗੜੇ ਨੂੰ ਲੈ ਕੇ ਰਾਜਾ ਸਿਰਕੱਪ ਦੀ ਨਗਰੀ ਵਿੱਚ ਦਾਖਲ ਹੋ ਗਿਆ। ਸਿਰਕੱਪ ਨੂੰ ਉਸ ਦੇ ਸੂਹੀਆਂ ਨੇ ਰਸਾਲੂ ਦੇ ਆਉਣ ਬਾਰੇ ਦੱਸ ਦਿੱਤਾ ਸੀ। ਸਿਰਕੱਪ ਨੇ ਰਸਾਲੂ ਦੇ ਰਾਹ ਵਿੱਚ ਬੜੀਆਂ ਰੁਕਾਵਟਾਂ ਪਾਉਣ ਦੀ ਕੋਸ਼ਿਸ਼ ਕੀਤੀ ਪਰ ਰਸਾਲੂ ਨੂੰ ਕੋਈ ਮੁਸ਼ਕਲ ਰੋਕ ਨਾ ਸਕੀ। ਉਹ ਰਾਜੇ ਸਿਰਕੱਪ ਦੇ ਮਹਿਲੀਆਂ ਜਾ ਪਹੁੰਚਿਆ ਤੇ ਉਸ ਨੂੰ ਚੌਪੜ ਖੇਡਣ ਲਈ ਲਲਕਾਰਿਆ। ਸਿਰਕੱਪ ਨੇ ਕਿਹਾ ਕਿ ਰਸਾਲੂ ਅਜੇ ਅਰਾਮ ਕਰੋ। ਉਹ ਅਗਲੇ ਦਿਨ ਚੌਪੜ ਖੇਡੇਗਾ। ਸਿਰਕੱਪ ਨੇ ਰਸਾਲੂ ਨੂੰ ਜਿਸ ਕਮਰੇ ਵਿੱਚ ਠਹਿਰਾਇਆ, ਉੱਥੇ ਜ਼ਹਿਰੀਲੀ ਹਵਾੜ ਸੀ। ਰਸਾਲੂ ਨੇ ਬਾਸ਼ਕ ਨਾਗ ਦੀ ਦਿੱਤੀ ਮਣੀ ਬਾਹਰ ਕੱਢ ਕੇ ਰੱਖੀ ਜਿਸ ਨੇ ਕਮਰੇ ਦੀ ਸਾਰੀ ਜ਼ਹਿਰੀਲੀ ਹਵਾੜ ਚੂਸ ਲਈ। ਸਿਰਕੱਪ ਨੇ ਰਸਾਲੂ ਨੂੰ ਖਾਣੇ ਵਿੱਚ ਜ਼ਹਿਰ ਦੇ ਕੇ ਮਾਰਨ ਦੀ ਕੋਸ਼ਿਸ਼ ਕੀਤੀ ਪਰ ਰਸਾਲੂ ਨੂੰ ਆਪਣੀ ਹੁਸ਼ਿਆਰੀ ਕਾਰਨ ਰਸਾਲੂ ਦੀ ਸਾਜ਼ਸ਼ ਬਾਰੇ ਪਹਿਲਾਂ ਹੀ ਪਤਾ ਲੱਗ ਗਿਆ। ਇਸ ਤਰ੍ਹਾਂ ਸਿਰਕੱਪ ਨੇ ਰਸਾਲੂ ਨੂੰ ਮਾਰਨ ਲਈ ਹੋਰ ਵੀ ਕਈ ਚਾਲਾਂ ਚੱਲੀਆਂ।

ਦੂਜੇ ਦਿਨ ਸਿਰਕੱਪ ਤੇ ਰਸਾਲੂ ਚੌਪੜ ਖੇਡਣ ਬੈਠੇ। ਸਿਰਕੱਪ ਨੇ ਰਸਾਲੂ ਦਾ ਧਿਆਨ ਚੌਪੜ ਦੀ ਬਾਜ਼ੀ ਤੋਂ ਹਟਾਉਣ ਲਈ ਸੋਹਣੀਆਂ ਇਸਤਰੀਆਂ ਉਸ ਦੇ ਆਸੇ-ਪਾਸੇ ਘੁਮਾਉਣੀਆਂ ਅੰਗੰਡੀਆਂ ਪਰ ਰਸਾਲੂ ਉੱਤੇ ਇਹਨਾਂ ਦਾ ਕੋਈ ਅਸਰ ਨਾ ਹੋਇਆ। ਰਸਾਲੂ ਕੋਲ ਬਿੱਲੀ ਦਾ ਬਲੂੰਗੜਾ ਸੀ। ਜਿਸ ਕਾਰਨ ਸਿਰਕੱਪ ਦਾ ਚੂਹਾ ਵੀ ਸਿਰਕੱਪ ਦੀ ਮਦਦ ਨਾ ਕਰ ਸਕਿਆ। ਰਸਾਲੂ ਨੇ ਆਪਣੇ ਪਾਸੇ ਨਾਲ ਚੌਪੜ ਖੇਡੀ। ਸਿਰਕੱਪ ਚੌਪੜ ਹਾਰ ਗਿਆ। ਉਸ ਵੇਲੇ ਸਿਰਕੱਪ ਨੂੰ ਖਬਰ ਮਿਲੀ ਕਿ ਉਸ ਦੇ ਘਰ ਇੱਕ ਕੁੜੀ ਨੇ ਜਨਮ ਲਿਆ ਹੈ। ਸਿਰਕੱਪ ਨੇ ਹੁਕਮ ਦਿੱਤਾ ਕਿ ਕੁੜੀ ਨੂੰ ਮਾਰ ਦਿਓ। ਇਹ ਮੇਰੇ ਲਈ ਨਹਿਸ਼ ਹੈ ਪਰ ਰਸਾਲੂ ਨੇ ਕਿਹਾ ਕਿ ਉਸ ਲਈ ਉਹ ਕੁੜੀ ਭਾਗਾਂ ਵਾਲੀ ਹੈ। ਇਸ ਲਈ ਉਸ ਨੂੰ ਨਾ ਮਾਰਿਆ ਜਾਵੇ। ਜਦੋਂ ਉਹ ਵੱਡੀ ਹੋ ਜਾਵੇਗੀ ਤਾਂ ਉਹ ਉਸ ਨਾਲ ਵਿਆਹ ਕਰਵਾ ਲਵੇਗਾ। ਸਿਰਕੱਪ ਨੇ ਇਹ ਸੁਝਾਅ ਮੰਨ ਲਿਆ। ਰਸਾਲੂ ਸਿਰਕੱਪ ਨੂੰ ਮਾਰਨ ਲੱਗਾ ਤਾਂ ਸਿਰਕੱਪ ਨੇ ਨਵੀਂ ਜੰਮੀ ਧੀ ਦਾ ਵਾਸਤਾ ਪਾ ਕੇ ਆਪਣੀ ਜਾਨ ਦੀ ਬੈਰ ਮੰਗੀ। ਤਦ ਰਾਜਾ ਰਸਾਲੂ ਨੇ ਸਿਰਕੱਪ ਨੂੰ ਮਾਫ ਕਰ ਦਿੱਤਾ। ਸਿਰਕੱਪ ਨੇ ਵੀ ਅੱਗੇ ਤੋਂ ਨੇਕੀ ਨਾਲ ਰਾਜ ਕਰਨ ਦਾ ਪ੍ਰਣ ਕੀਤਾ। ਸਿਰਕੱਪ ਦੀ ਨਵੀਂ ਜੰਮੀ ਧੀ ਦਾ ਨਾਂ ਕੋਕਲਾਂ ਰੱਖਿਆ ਗਿਆ ਸੀ।

ਰਾਜਾ ਰਸਾਲੂ ਨੇ ਕੋਕਲਾਂ ਲਈ ਕਿਸੇ ਥਾਂ ਇੱਕ ਸੁੰਦਰ ਮਹਿਲ ਉਸਾਰਨ ਦੀ ਸੋਚੀ। ਉਹ ਕਿਸੇ ਚੰਗੀ ਥਾਂ ਦੀ ਭਾਲੂ ਵਿੱਚ ਫਿਰਨ ਲੱਗਾ। ਰਾਹ ਵਿੱਚ ਉਸ ਨੂੰ ਇੱਕ ਸੱਪਣੀ ਮਿਲੀ। ਸੱਪਣੀ ਨੇ ਰਸਾਲੂ ਨੂੰ ਡੰਗਣਾ ਚਾਹਿਆ ਪਰ ਰਸਾਲੂ ਨੇ ਉਸ ਨੂੰ ਮਾਰ ਦਿੱਤਾ। ਸੱਪਣੀ ਨੇ ਰਸਾਲੂ ਨੂੰ ਸਾਪ ਦੇ ਦਿੱਤਾ। ਸਾਪ ਤੋਂ ਮੁਕਤੀ ਪ੍ਰਾਪਤ ਕਰਨ ਲਈ ਰਸਾਲੂ ਨੂੰ ਬਾਰਾਂ ਸਾਲ ਹੋਰ ਕੋਕਲਾਂ ਤੋਂ ਦੂਰ ਰਹਿਣਾ ਪੈਣਾ ਸੀ।

ਰਸਾਲੂ ਨੇ ਕੋਕਲਾਂ ਨੂੰ ਮਹਿਲ ਵਿੱਚ ਲੈ ਆਂਦਾ। ਕੋਕਲਾਂ ਹੁਣ ਜਵਾਨ ਹੋ ਚੁਕੀ ਸੀ ਤੇ ਰਸਾਲੂ ਦੀ ਰਾਣੀ ਬਣ ਕੇ ਰਹਿਣਾ ਚਾਹੁੰਦੀ ਸੀ ਪਰ ਰਸਾਲੂ ਨਾਗਣੀ ਦੇ ਸਾਪ ਤੋਂ ਬਚਣ ਲਈ ਉਸ ਤੋਂ ਪਰੇ ਰਹਿ ਰਿਹਾ ਸੀ। ਏਨੇ ਨੂੰ ਇੱਕ ਦਿਨ ਹੋਡੀ ਨਾਂ ਦਾ ਇੱਕ

ਰਾਜਾ ਕੋਕਲਾਂ ਦੇ ਮਹਿਲ ਕੋਲੋਂ ਲੰਘਿਆ। ਉਹ ਕੋਕਲਾਂ ਨੂੰ ਵੇਖ ਕੇ ਉਸ ਦੇ ਰੂਪ 'ਤੇ ਮੋਹਿਤ ਹੋ ਗਿਆ। ਕੋਕਲਾਂ ਵੀ ਉਸ ਨੂੰ ਦਿਲ ਦੇ ਬੈਠੀ। ਰਾਜਾ ਰਸਾਲੂ ਨੂੰ ਆਪਣੇ ਤੇਤੇ ਤੋਂ ਹੋਡੀ ਤੇ ਕੋਕਲਾਂ ਦੀ ਕਰਤੂਤ ਦਾ ਪਤਾ ਲੱਗਾ ਤਾਂ ਉਸ ਨੂੰ ਬੜਾ ਗੁੱਸਾ ਆਇਆ। ਉਸ ਨੇ ਹੋਡੀ ਨੂੰ ਮਾਰ ਦਿੱਤਾ। ਹੋਡੀ ਦੀ ਮੌਤ ਦੀ ਖਬਰ ਸੁਣ ਕੇ ਕੋਕਲਾਂ ਵੀ ਮਹਿਲ ਉੱਤੋਂ ਛਾਲ ਮਾਰ ਕੇ ਮਰ ਗਈ।

ਕੋਕਲਾਂ ਦੀ ਮੌਤ ਤੋਂ ਬਾਅਦ ਰਾਜਾ ਰਸਾਲੂ ਦਾ ਮਨ ਬੜਾ ਉਦਾਸ ਹੋ ਗਿਆ। ਉਹ ਇਲਾਕਾ ਛੱਡ ਕੇ ਰਾਵਲ ਪਿੰਡੀ ਦੇ ਇਲਾਕੇ ਵੱਲ ਆ ਗਿਆ। ਉਸ ਇਲਾਕੇ ਵਿੱਚ ਇੱਕ ਡੈਣ ਰਹਿੰਦੀ ਸੀ। ਉਸ ਡੈਣ ਨੇ ਤਬਾਹੀ ਮਚਾਈ ਹੋਈ ਸੀ। ਲੋਕਾਂ ਦੀ ਪੁਕਾਰ ਸੁਣ ਕੇ ਰਸਾਲੂ ਡੈਣ ਨੂੰ ਮਾਰਨ ਲਈ ਤੁਰ ਪਿਆ। ਅੱਗੇ ਬਹੁਤ ਦੂਰ ਜਾ ਕੇ ਉਸ ਨੂੰ ਉਹ ਡੈਣ ਮਿਲੀ ਪਰ ਇਸ ਤੋਂ ਪਹਿਲਾਂ ਕਿ ਉਹ ਡੈਣ ਦਾ ਖਾਤਮਾ ਕਰਦਾ ਹੈਣ ਨੇ ਮੰਤਰ ਪੜ੍ਹ ਕੇ ਰਸਾਲੂ ਨੂੰ ਪੱਥਰ ਬਣਾ ਦਿੱਤਾ। ਰਸਾਲੂ ਘੋੜੇ ਸਮੇਤ ਸੈਲ-ਪੱਥਰ ਹੋ ਗਿਆ।

ਲੋਕਾਂ ਦਾ ਵਿਸ਼ਵਾਸ ਹੈ ਕਿ ਫਿਰ ਜਦੋਂ ਵੀ ਧਰਤੀ 'ਤੇ ਜ਼਼ਲਮ ਵਧੇਗਾ ਤਾਂ ਰਸਾਲੂ ਸੁਰਜੀਤ ਹੋ ਜਾਵੇਗਾ ਅਤੇ ਜ਼ਾਲਮਾਂ ਦਾ ਨਾਸ ਕਰ ਕੇ ਦਮ ਲਏਗਾ।



3.

ਦੁੱਲਾ ਭੁੱਟੀ

ਦੁੱਲਾ ਸਾਂਦਲ ਬਾਰ ਦਾ ਜੰਮ-ਪਲ੍ਹ ਸੀ। ਉਸ ਦੇ ਪਿਤਾ ਦਾ ਨਾਂ ਫ਼ਰੀਦ ਖਾਂ ਸੀ। ਇਹ ਪਰਿਵਾਰ ਭੁੱਟੀ ਰਾਜਪੂਤਾਂ ਨਾਲ ਸੰਬੰਧ ਰੱਖਦਾ ਸੀ ਜਿਸ ਕਾਰਨ ਦੁੱਲੇ ਦਾ ਨਾਂ ਦੁੱਲਾ ਭੁੱਟੀ ਕਰ ਕੇ ਮਸ਼ਹੂਰ ਹੋਇਆ।

ਦੁੱਲੇ ਦੇ ਪਿਉ-ਦਾਦੇ ਵੀ ਆਪਣੇ ਸਮੇਂ ਦੇ ਤਕੜੇ ਅਣਖੀਲੇ ਤੇ ਬਹਾਦਰ ਵਿਅਕਤੀ ਸਨ। ਉਹਨਾਂ ਨੇ ਮੁਗਲਾਂ ਦੀ ਧੌਸ ਮੰਨਣ ਅਤੇ ਮਾਮਲਾ ਦੇਣ ਤੋਂ ਇਨਕਾਰ ਕਰ ਦਿੱਤਾ ਸੀ। ਕਹਿੰਦੇ ਹਨ ਕਿ ਜਦੋਂ ਅਕਬਰ ਲਾਹੌਰ ਆਇਆ ਤਾਂ ਉਸ ਨੇ ਫੌਜ ਭੇਜ ਕੇ ਇਹਨਾਂ ਬਾਗੀਆਂ ਨੂੰ ਲਾਹੌਰ ਸੱਦਿਆ ਅਤੇ ਕਤਲ ਕਰਵਾ ਦਿੱਤਾ। ਫਿਰ ਆਮ ਲੋਕਾਂ ਵਿੱਚ ਦਹਿਸ਼ਤ ਪਾਉਣ ਅਤੇ ਰਾਜ-ਸ਼ਕਤੀ ਦਾ ਭੈਅ ਪੈਦਾ ਕਰਨ ਲਈ ਦੁੱਲੇ ਦੇ ਪਿਉ-ਦਾਦੇ ਦੀਆਂ ਖੱਲਾਂ ਵਿੱਚ ਤੁੜੀ ਭਰਵਾ ਕੇ ਇਹਨਾਂ ਨੂੰ ਸ਼ਹਿਰ ਦੇ ਮੁੱਖ ਦਰਵਾਜ਼ੇ 'ਤੇ ਟੰਗਵਾ ਦਿੱਤਾ।

ਉਪਰੋਕਤ ਸਾਰੀ ਘਟਨਾ ਦੁੱਲੇ ਨੂੰ ਸੋਝੀ ਸੰਭਾਲਨ 'ਤੇ ਉਸ ਦੀ ਮਾਂ ਨੇ ਦੱਸੀ:

ਤੇਰਾ ਸਾਂਦਲ ਦਾਦਾ ਮਾਰਿਆ, ਦਿੱਤਾ ਭੋਰੇ 'ਚ ਪਾ,

ਮੁਗਲਾਂ ਪੁੱਠੀਆਂ ਖੱਲਾਂ ਲਾਹ ਕੇ ਭਰੀਆਂ ਨਾਲ ਹਵਾ।

ਤਦ ਤੋਂ ਦੁੱਲੇ ਦੇ ਮਨ ਵਿੱਚ ਮੁਗਲ—ਸਲਤਨਤ ਦੇ ਖਿਲਾਫ਼ ਰੋਹ ਪੈਦਾ ਹੋਣ ਲੱਗਿਆ।

ਕਿਹਾ ਜਾਂਦਾ ਹੈ ਕਿ ਜਦੋਂ ਦੁੱਲੇ ਦਾ ਜਨਮ ਹੋਇਆ, ਉਹਨਾਂ ਦਿਨਾਂ ਵਿੱਚ ਅਕਬਰ ਦੀ ਇੱਕ ਰਾਜਪੂਤ ਰਾਣੀ ਦੀ ਕੁੱਖਾਂ ਇੱਕ ਪੁੱਤਰ, ਸਲੀਮ ਨੇ ਜਨਮ ਲਿਆ, ਜੋ ਪਿੱਛੋਂ ਸ਼ਹਿਜ਼ਾਦਾ ਸ਼ੇਖੂ ਵਜੋਂ ਵੀ ਜਾਣਿਆ ਗਿਆ। ਸਲੀਮ ਕਾਫ਼ੀ ਕਮਜ਼ੋਰ ਸੀ। ਬਾਦਸ਼ਾਹ ਉਸ ਨੂੰ ਬਲਵਾਨ ਸੂਰਮਾ ਬਣਾਉਣਾ ਚਾਹੁੰਦਾ ਸੀ। ਇਸ ਲਈ ਹਕੀਮਾਂ ਦੀ ਸਲਾਹ ਉੱਤੇ ਉਸ ਲਈ ਇੱਕ ਸਿਹਤਮੰਦ ਰਾਜਪੂਤ ਚੁੰਘਾਵੀ ਦਾ ਪ੍ਰਬੰਧ ਕਰਨਾ ਪਿਆ। ਉਹਨਾਂ ਦਿਨਾਂ ਵਿੱਚ ਹੀ ਦੁੱਲਾ ਜੰਮਿਆ ਸੀ। ਬਾਦਸ਼ਾਹ ਨੇ ਦੁੱਲੇ ਦੀ ਮਾਂ ਨੂੰ ਚੁੰਘਾਵੀ ਵਜੋਂ ਮਹਿਲਾਂ ਵਿੱਚ ਸੱਦ ਲਿਆ। ਇਸ ਤਰ੍ਹਾਂ ਦੁੱਲਾ ਅਤੇ ਸ਼ਹਿਜ਼ਾਦਾ ਸਲੀਮ ਇੱਕੋ ਮਾਂ ਦਾ ਦੁੱਧ ਚੁੰਘ ਕੇ ਪਲ੍ਹੇ। ਇਸ ਦੌਰਾਨ ਉਹ ਇਕੱਠੇ ਖੇਡਦੇ ਅਤੇ ਸ਼ਸਤਰ-ਵਿੱਦਿਆ ਸਿੱਖਦੇ। ਇਸ ਕਾਰਨ ਦੁੱਲਾ ਮਹਿਲਾਂ ਦੇ ਬਾਦਸ਼ਾਹੀ ਜਲ੍ਹੇ ਤੋਂ ਵੀ ਜਾਣੂ ਹੋ ਗਿਆ।

ਜਦੋਂ ਸ਼ਹਿਜ਼ਾਦਾ ਸਲੀਮ ਜਵਾਨ ਹੋਇਆ ਤਾਂ ਕਿਸੇ ਕਾਰਨ ਉਸ ਦੀ ਆਪਣੇ ਪਿਤਾ ਅਕਬਰ ਨਾਲ ਅਣਬਣ ਹੋ ਗਈ ਅਤੇ ਉਹ ਬਾਗੀ ਹੋ ਗਿਆ। ਦੱਸਿਆ ਜਾਂਦਾ ਹੈ ਕਿ ਉਸ ਨੇ ਦੁੱਲੇ ਨੂੰ ਸਾਂਦਲ ਬਾਰ ਦੇ ਇਲਾਕੇ ਵਿੱਚ ਅਕਬਰ ਦੇ ਖਿਲਾਫ਼ ਗੜਬੜ ਫੈਲਾਉਣ ਲਈ ਉਕਸਾਇਆ।

ਦੁੱਲਾ ਪਹਿਲਾਂ ਤੋਂ ਹੀ ਬਾਗੀ ਸੁਭਾਅ ਵਾਲਾ ਸੀ। ਉਸ ਦੇ ਮਨ ਵਿੱਚ ਆਪਣੇ ਪਿਉ-ਦਾਦੇ ਦੇ ਕਤਲ ਦਾ ਬਦਲਾ ਲੈਣ ਦੀ ਭਾਵਨਾ ਪ੍ਰਬਲ ਸੀ। ਉਸ ਨੇ ਸਰਕਾਰੀ ਮਾਮਲਾ ਤਾਂ ਕੀ ਦੇਣਾ ਸੀ ਸਗੋਂ ਉਹ ਆਉਂਦੇ-ਜਾਂਦੇ ਸ਼ਾਹੀ ਕਾਫ਼ਲਿਆਂ ਨੂੰ ਵੀ ਲੁੱਟ ਲੈਂਦਾ ਸੀ। ਇੱਕ ਵਾਰੀ ਘੋੜਿਆਂ ਦਾ ਇੱਕ ਵਪਾਰੀ ਲਾਹੌਰ ਨੂੰ ਜਾ ਰਿਹਾ ਸੀ। ਦੁੱਲੇ ਨੇ ਉਸ ਤੋਂ ਘੋੜੇ ਖੋ ਲਏ। ਇਸੇ ਤਰ੍ਹਾਂ ਇੱਕ ਵਾਰੀ ਇੱਕ ਵਪਾਰੀ, ਬਾਦਸ਼ਾਹ ਲਈ ਤੋਹਫੇ ਲਿਜਾ ਰਿਹਾ ਸੀ। ਦੁੱਲੇ ਨੇ ਸਾਰੇ ਤੋਹਫੇ ਖੋ ਲਏ ਅਤੇ ਵਪਾਰੀ ਦਾ ਸਿਰ ਵੱਚ ਕੇ ਬਾਦਸ਼ਾਹ ਨੂੰ ਭੇਜ ਦਿੱਤਾ। ਇਸ ਤਰ੍ਹਾਂ ਦੁੱਲਾ ਬਾਦਸ਼ਾਹ ਤੋਂ ਬਾਗੀ ਹੋ ਗਿਆ।

ਲੁੱਟ ਦਾ ਇਹ ਪੈਸਾ ਉਹ ਗਰੀਬਾਂ ਵਿੱਚ ਵੰਡ ਦਿੰਦਾ ਸੀ। ਜਦੋਂ ਆਮ ਲੋਕਾਂ ਨੂੰ ਪਤਾ ਲੱਗਾ ਕਿ ਇਹ ਬਹਾਦਰ ਜਵਾਨ ਸਲਤਨਤ ਦੇ ਖਿਲਾਫ਼ ਖੜ੍ਹਾ ਹੋ ਗਿਆ ਹੈ ਤਾਂ ਹਾਕਮਾਂ ਦੇ ਜੁਲਮ ਅਤੇ ਅਨਿਆਂ ਤੋਂ ਤੰਗ ਆਏ ਲੋਕ ਦੁੱਲੇ ਦੇ ਹਮਦਰਦ ਅਤੇ ਪ੍ਰਸੰਸਕ ਬਣ ਗਏ।

ਕਿਹਾ ਜਾਂਦਾ ਹੈ ਕਿ ਦੁੱਲੇ ਦਾ ਚਾਚਾ ਜਲਾਲਦੀਨ ਉਸ ਨਾਲ ਵੈਰ ਰੱਖਦਾ ਸੀ। ਉਸ ਨੇ ਦੁੱਲੇ ਦੇ ਖਿਲਾਫ਼ ਅਕਬਰ ਅੱਗੇ ਜਾ ਸ਼ਿਕਾਇਤ ਕੀਤੀ।

ਇੱਕ ਪਿੰਡ ਵਿੱਚ ਸੂਰਮਾ ਮਾਂ ਲੱਧੀ ਦੇ ਘਰ ਲਾਲ।

ਉਹਨੇ ਲੁੱਟ ਕੇ ਖਾ ਲਈਆਂ ਡਾਲੀਆਂ, ਭੁੱਟੀ ਖੋ ਕੇ ਖਾ ਲਏ ਮਾਲ।

ਜੇ ਤੁੰ ਅਕਬਰ ਬਾਦਸ਼ਾਹ, ਚੜ੍ਹ ਕੇ ਲੈ-ਲੈ ਦੁੱਲੇ ਦੀ ਸਾਰ।

ਅਕਬਰ ਨੇ ਦੁੱਲੇ ਨੂੰ ਫੜਨ ਲਈ ਆਪਣੀ ਫੌਜ ਭੇਜੀ। ਉਸ ਇਲਾਕੇ ਦੇ ਲੋਕ ਦੁੱਲੇ ਨੂੰ ਇਸ ਆਫ਼ਤ ਤੋਂ ਬਚਾਉਣਾ ਚਾਹੁੰਦੇ ਸਨ।

ਕਹਿੰਦੇ ਹਨ ਕਿ ਇੱਕ ਗਵਾਲਣ ਨੇ ਤਾਂ ਦੁੱਲੇ ਨੂੰ ਬਚਾਉਣ ਲਈ ਫੌਜ ਦੇ ਸੈਨਾਪਤੀ ਨੂੰ ਭਰਮਾਉਣ ਦੀ ਵੀ ਕੋਸ਼ਿਸ਼ ਕੀਤੀ। ਫੌਜ ਨੇ ਦੁੱਲੇ ਦੇ ਪਿੰਡ ਉੱਤੇ ਧਾਵਾ ਬੋਲ ਦਿੱਤਾ ਅਤੇ ਦੁੱਲੇ ਦੇ ਪਰਿਵਾਰ ਨੂੰ ਬੰਦੀ ਬਣਾ ਲਿਆ।

ਜਦੋਂ ਢੁਲੇ ਨੂੰ ਪਤਾ ਲੱਗਾ ਤਾਂ ਉਸ ਨੇ ਆਪਣੇ ਸਾਬੀਆਂ ਸਮੇਤ ਫੌਜ ਨੂੰ ਆ ਲਲਕਾਰਿਆ। ਦੋਹਾਂ ਧਿਰਾਂ ਦੀਆਂ ਤਿੱਖੀਆਂ ਝੜਪਾਂ ਹੋਈਆਂ। ਇੱਕ ਵਾਰ ਤਾਂ ਉਸ ਨੇ ਸ਼ਾਹੀ ਫੌਜ ਨੂੰ ਭਾਜੜਾਂ ਪਾ ਦਿੱਤੀਆਂ। ਢੁਲੇ ਦਾ ਪੁੱਤਰ ਵੀ ਇਸ ਲੜਾਈ ਵਿੱਚ ਬਹਾਦਰੀ ਨਾਲ ਲੜਿਆ। ਕਿਹਾ ਜਾਂਦਾ ਹੈ ਕਿ ਪਿੱਛੋਂ ਅਕਬਰ ਦੀਆਂ ਫੌਜਾਂ ਨੇ ਢੁਲੇ ਨੂੰ ਧੋਖੇ ਨਾਲ ਘੇਰੇ ਵਿੱਚ ਲੈ ਲਿਆ ਤੇ ਲਾਹੌਰ ਵਿੱਚ ਲਿਜਾ ਕੇ ਉਸ ਨੂੰ ਫਾਂਸੀ ਦੇ ਦਿੱਤੀ।

ਢੁਲਾ ਭੱਟੀ ਦੇ ਜੀਵਨ ਨਾਲ ਕਈ ਪਰਉਪਕਾਰ ਦੀਆਂ ਘਟਨਾਵਾਂ ਵੀ ਜੁੜੀਆਂ ਹੋਈਆਂ ਹਨ। ਇੱਕ ਵਾਰ ਉਸ ਨੇ ਕਿਸੇ ਗਰੀਬ ਘਰ ਦੀ ਲੜਕੀ ਨੂੰ ਧੀ ਬਣਾ ਕੇ ਵਿਆਹੁਣ ਦਾ ਪੁੰਨ ਖੱਟਿਆ ਸੀ। ਇਸ ਦਾ ਹਵਾਲਾ ਲੋਹੜੀ ਨੂੰ ਗਾਏ ਜਾਂਦੇ ਪ੍ਰਸਿੱਧ ਲੋਕ-ਗੀਤ ਸੁੰਦਰ-ਮੁੰਦਰੀਏ ਵਿੱਚ ਮਿਲਦਾ ਹੈ—

ਸੁੰਦਰ-ਮੁੰਦਰੀਏ, ਹੋ
ਤੇਰਾ ਕੌਣ ਵਿਚਾਰਾ, ਹੋ
ਢੁਲਾ ਭੱਟੀ ਵਾਲਾ, ਹੋ
ਢੁਲੇ ਦੀ ਧੀ ਵਿਆਹੀ, ਹੋ
ਸੇਰ ਸੱਕਰ ਪਾਈ, ਹੋ
ਕੁੜੀ ਦੇ ਬੋਝੇ ਪਾਈ, ਹੋ
ਕੁੜੀ ਦਾ ਲਾਲ ਪਟਾਕਾ, ਹੋ
ਕੁੜੀ ਦਾ ਸਾਲੂ ਪਾਟਾ, ਹੋ
ਸਾਲੂ ਕੌਣ ਸਮੇਟੇ, ਹੋ
ਚਾਚਾ ਗਾਲੀ ਦੇਸੇ, ਹੋ
ਚਾਚੇ ਚੂਰੀ ਕੁੱਟੀ, ਹੋ
ਜ਼ਿਮੀਦਾਰਾਂ ਲੁੱਟੀ, ਹੋ।

ਢੁਲੇ ਦੀ ਬਹਾਦਰੀ ਨੂੰ ਪ੍ਰਗਟਾਉਣ ਵਾਲੀਆਂ ਕੁਝ ਤੁਕਾਂ ਵੀ ਮਿਲਦੀਆਂ ਹਨ।

ਮੇਰੇ ਹੇਠਾਂ ਬੱਕੀ ਲਾਖੀ,
ਜਿਹੜੀ ਟੁਰਦੀ ਸੁੰਮ ਟਕੋਰ।
ਮੈਂ ਪੁੱਤ ਆਂ ਬੱਗੇ ਸ਼ੇਰ ਦਾ,
ਮੇਰੀ ਸ਼ੇਰਾਂ ਵਰਗੀ ਤੋਰ।
ਜੰਮਣਾ ਤੇ ਮਰ ਜਾਵਣਾ।
ਉੱਡਣਾ ਪਿੰਜਰੇ ਵਿੱਚੋਂ ਭੋਰ।



ਪਾਠ-ਅਭਿਆਸ

1. ਦੱਸੋ :-

- (ਉ) ਰਾਜਾ ਸਲਵਾਨ ਨੇ ਆਪਣੇ ਪੁੱਤਰ ਪੂਰਨ ਨੂੰ ਭੋਰੇ ਵਿੱਚ ਰੱਖਣ ਦਾ ਹੁਕਮ ਕਿਉਂ ਦਿੱਤਾ ?
- (ਅ) ਲੂਣਾ ਨੇ ਪੂਰਨ ਉੱਤੇ ਝੂਠੀ ਤੁਹਮਤ ਕਿਉਂ ਲਾਈ ?
- (ਇ) ਪੂਰਨ ਗੋਰਖ ਨਾਥ ਦੇ ਸੰਪਰਕ ਵਿੱਚ ਕਿਵੇਂ ਆਇਆ ?
- (ਸ) ਸੁੰਦਰਾਂ ਕੌਣ ਸੀ ? ਉਸ ਦਾ ਪੂਰਨ ਨਾਲ ਸੰਪਰਕ ਕਿਵੇਂ ਹੋਇਆ ?
- (ਹ) ਲੂਣਾ ਨੇ ਆਪਣੇ ਗੁਨਾਹ ਦਾ ਇਕਬਾਲ ਕਦੋਂ ਅਤੇ ਕਿਵੇਂ ਕੀਤਾ ?
- (ਕ) ਪੂਰਨ ਭਗਤ ਨੇ ਰਾਜਾ ਸਲਵਾਨ ਵੱਲੋਂ ਰਾਜ-ਭਾਗ ਦੇਣ ਦੀ ਪੇਸ਼ਕਸ਼ ਕਿਉਂ ਪ੍ਰਵਾਨ ਨਾ ਕੀਤਾ ?

2. ‘ਪੂਰਨ ਭਗਤ’ ਦੰਤ-ਕਬਾਦ ਦਾ ਸਾਰ ਆਪਣੇ ਸ਼ਬਦਾਂ ਵਿੱਚ ਲਿਖੋ।

3. ਦੱਸੋ :-

- (ਉ) ਰਾਜਾ ਰਸਾਲੂ ਦੇ ਜੀਵਨ-ਸੰਘਰਸ਼ ਵਿੱਚ ਕੌਣ-ਕੌਣ ਸਾਥੀ ਬਣੇ ਰਹੇ ?
- (ਅ) ਕਿਹੜੀਆਂ ਗੱਲਾਂ ਤੋਂ ਪਤਾ ਲੱਗਦਾ ਹੈ ਕਿ ਰਸਾਲੂ ਅਜਾਦ ਤਬੀਅਤ ਦਾ ਮਾਲਕ ਸੀ ?
- (ਇ) ਰਾਜਾ ਸਲਵਾਨ ਨੇ ਰਸਾਲੂ ਨੂੰ ਦੇਸ-ਨਿਕਾਲਾ ਕਿਉਂ ਦਿੱਤਾ ?
- (ਸ) ਬਾਸ਼ਕ ਨਾਗ ਰਾਜਾ ਰਸਾਲੂ ਦਾ ਮਿੱਤਰ ਕਿਵੇਂ ਬਣ ਗਿਆ ?
- (ਹ) ਰਸਾਲੂ ਨੇ ਸਰੂਪਾਂ ਦੇ ਵਿਆਹ ਦੀ ਸ਼ਰਤ ਜਿੱਤ ਕੇ ਵੀ ਉਸ ਨਾਲ ਵਿਆਹ ਨਾ ਕੀਤਾ, ਕਿਉਂ ?
- (ਕ) ਰਾਜਾ ਸਿਰਕੱਪ ਕਿਹੜੀਆਂ ਕਰਤੂਤਾਂ ਕਰਕੇ ਬਦਨਾਮ ਸੀ ?
- (ਖ) ਰਾਜਾ ਰਸਾਲੂ ਨੇ ਰਾਜਾ ਸਿਰਕੱਪ ਨੂੰ ਕਿਵੇਂ ਹਗਇਆ ?
- (ਗ) ਕੋਕਲਾਂ ਕੌਣ ਸੀ ? ਉਹ ਰਾਜਾ ਰਸਾਲੂ ਦੇ ਜੀਵਨ ਵਿੱਚ ਕਿਵੇਂ ਆਈ ?
- (ਘ) ਕੋਕਲਾਂ ਦੇ ਜੀਵਨ ਦਾ ਅੰਤ ਕਿਵੇਂ ਹੋਇਆ ?
- (ਙ) ਰਾਜਾ ਰਸਾਲੂ ਦੀ ਸ਼ਖਸੀਅਤ ਦੇ ਮੁੱਖ ਗੁਣ ਕਿਹੜੇ-ਕਿਹੜੇ ਸਨ ?
- (ਚ) ਪੂਰਨ ਭਗਤ ਅਤੇ ਰਾਜਾ ਰਸਾਲੂ ਵਿੱਚ ਕਿਹੜੇ-ਕਿਹੜੇ ਸਮਾਨ ਅਤੇ ਕਿਹੜੇ-ਕਿਹੜੇ ਵੱਖਰੇ ਗੁਣ ਸਨ ?

4. ‘ਰਾਜਾ ਰਸਾਲੂ’ ਦੀ ਦੰਤ-ਕਬਾਦ ਦਾ ਸਾਰ ਆਪਣੇ ਸ਼ਬਦਾਂ ਵਿੱਚ ਲਿਖੋ।

5. ਦੱਸੋ :-

- (ਉ) ਢੁਲੇ ਦੀ ਬਾਗੀ ਤਬੀਅਤ ਹੋਣ ਵਿੱਚ ਕਿਹੜੀਆਂ ਘਟਨਾਵਾਂ ਦਾ ਹੱਥ ਸੀ ?
- (ਅ) ਢੁਲਾ ਲੋਕਾਂ ਵਿੱਚ ਹਰਮਨ-ਪਿਆਰਾ ਕਿਵੇਂ ਹੋ ਗਿਆ ?
- (ਇ) ਲਾਹੌਰ ਦੇ ਹਾਕਮ ਢੁਲੇ ਤੋਂ ਕਿਉਂ ਪਰੋਸ਼ਾਨ ਸਨ ?
- (ਸ) ਢੁਲੇ ਦੇ ਪਿਛ-ਦਾਦੇ ਨਾਲ ਕੀ ਬੀਤੀ ਸੀ ?

6. ‘ਢੁਲਾ ਭੱਟੀ’ ਦੰਤ-ਕਬਾਦ ਦਾ ਸਾਰ ਆਪਣੇ ਸ਼ਬਦਾਂ ਵਿੱਚ ਲਿਖੋ।



ਪ੍ਰੀਤ-ਕਥਾਵਾਂ

ਪੰਜਾਬੀਆਂ ਦੇ ਪ੍ਰੇਮ-ਭਾਵ ਦੇ ਜਜ਼ਬੇ ਦਾ ਲੋਕ-ਕਥਾ ਸਾਹਿਤ ਵਿੱਚ ਪ੍ਰੀਤ-ਕਥਾਵਾਂ ਰਾਹੀਂ ਭਰਪੂਰ ਪ੍ਰਗਟਾਵਾ ਹੋਇਆ ਹੈ। ਇਹ ਪ੍ਰੀਤ-ਕਥਾਵਾਂ ਬਾਅਦ ਵਿੱਚ ਪੰਜਾਬੀ ਦੇ ਕਿੱਸਾ-ਸਾਹਿਤ ਦਾ ਵਿਸ਼ਾ-ਵਸਤੂ ਵੀ ਬਣੀਆਂ ਹਨ।

ਇਹਨਾਂ ਪ੍ਰੀਤ-ਕਥਾਵਾਂ ਦੇ ਨਿੱਕੇ-ਨਿੱਕੇ ਵੇਰਵੇ ਸਮੇਂ-ਸਮੇਂ ਬਦਲਦੇ ਰਹੇ ਹਨ। ਹਰ ਕਥਾ ਦੇ ਚੌਖਟੇ ਵਿੱਚ ਉਸ ਸਮੇਂ ਦੇ ਸਮਾਜਿਕ ਤੇ ਸੱਭਿਆਚਾਰਿਕ ਰੰਗ ਵੀ ਉੱਘੜੇ ਹਨ।

ਪੰਜਾਬੀ ਦੀਆਂ ਪ੍ਰੀਤ-ਕਥਾਵਾਂ ਵਿੱਚ ਆਦਰਸ਼ਕ ਪੰਜਾਬੀ ਗੱਭਰੂ ਅਤੇ ਪੰਜਾਬੀ ਮੁਟਿਆਰ ਦਾ ਜੁੱਸਾ, ਨੁਹਾਰ, ਮਚਲਦੇ ਜਜ਼ਬੇ, ਪਿਆਰ ਦੇ ਮਜ਼ੀਠੇ ਰੰਗ ਵਿੱਚ ਰੰਗੀ ਸ਼ਖਸੀਅਤ, ਆਪਣੇ ਸਾਥੀ ਲਈ ਸਭ ਕੁਝ ਨਿਛਾਵਰ ਕਰਨ ਦੀ ਭਾਵਨਾ-ਗੱਲ ਕੀ ਪੰਜਾਬੀਆਂ ਦੀ ਜ਼ਿੰਦਗੀ ਦਾ ਰੁਮਾਂਚਿਕ ਪੱਖ ਖੂਬ ਉੱਭਰਿਆ ਹੈ।

ਪੰਜਾਬੀ ਦੀਆਂ ਪ੍ਰਸਿੱਧ ਪ੍ਰੀਤ-ਕਥਾਵਾਂ ਵਿੱਚੋਂ ਇਸ ਪਾਠ-ਪੁਸਤਕ ਲਈ ਵੰਨਗੀ ਵਜੋਂ ‘ਹੀਰ-ਰਾਂਝਾ’ ਅਤੇ ‘ਮਿਰਜ਼ਾ ਸਾਹਿਬਾਂ’ ਦੀਆਂ ਕਥਾਵਾਂ ਦੀ ਚੋਣ ਕੀਤੀ ਗਈ ਹੈ। ‘ਹੀਰ ਰਾਂਝੇ’ ਦੀ ਇਸ ਕਹਾਣੀ ਦਾ ਮੁੱਖ ਚੌਖਟਾ ਭਾਵੇਂ ਇੱਕ ਹੈ ਪਰ ਪੰਜਾਬੀ ਦੇ ਵੱਖ-ਵੱਖ ਕਿੱਸਿਆਂ ਵਿੱਚ ਇਸ ਦੇ ਵੱਖ-ਵੱਖ ਵੇਰਵੇ ਵੀ ਮਿਲਦੇ ਹਨ। ਹਰ ਰਚਨਹਾਰ ਨੇ ਇਸ ਕਹਾਣੀ ਨੂੰ ਬਿਆਨਦਿਆਂ ਆਪਣੀ ਸੌਚ ਅਤੇ ਵਿਸ਼ਵਾਸ ਦਾ ਰੰਗ ਇਸ ਉੱਤੇ ਚੜ੍ਹਾਇਆ ਹੈ ਪਰ ਇਹ ਸੌਚ ਹੈ ਕਿ ਇਹ ਪ੍ਰੇਮ-ਕਹਾਣੀ ਪੰਜਾਬੀਆਂ ਦੇ ਪ੍ਰੇਮ-ਭਾਵ ਨੂੰ ਬੜੀ ਖੂਬਸੂਰਤੀ ਨਾਲ ਬਿਆਨ ਕਰਦੀ ਹੈ।

ਹੀਰ ਰਾਂਝੇ ਦੀ ਪ੍ਰੀਤ-ਕਹਾਣੀ ਪੰਜਾਬ ਦੀ ਬਹੁਤ ਹਰਮਨ ਪਿਆਰੀ ਕਹਾਣੀ ਹੈ। ਪੰਜਾਬੀ ਵਿੱਚ ਦਮੇਦਰ ਤੋਂ ਲੈ ਕੇ ਅਨੇਕਾਂ ਕਵੀਆਂ ਅਤੇ ਕਿੱਸਾਕਾਰਾਂ ਨੇ ਸਮੇਂ-ਸਮੇਂ ਇਸ ਕਹਾਣੀ ਨੂੰ ਆਪਣੇ ਸ਼ਬਦਾਂ ਵਿੱਚ ਬਿਆਨਿਆ ਹੈ। ਪੰਜਾਬੀ ਦਾ ਪ੍ਰਸਿੱਧ ਕਿੱਸਾਕਾਰ ਵਾਰਸ ਸ਼ਾਹ ਤਾਂ ਇਸ ਇੱਕੋ ਪ੍ਰੀਤ-ਕਹਾਣੀ ਨੂੰ ਬਿਆਨਣ ਕਰਕੇ ਪੰਜਾਬੀ ਦਾ ਹਰਮਨ ਪਿਆਰਾ ਕਵੀ ਬਣ ਗਿਆ। ਪੰਜਾਬੀ ਸਾਹਿਤ ਵਿੱਚ ਇਸ ਕਹਾਣੀ ਤੇ ਪਾਤਰਾਂ ਨੂੰ ਚਿੰਨ੍ਹਾਂ ਤੇ ਪ੍ਰਤੀਕਾਂ ਵਜੋਂ ਅਨੇਕਾਂ ਵਾਰੀ ਵਰਤਿਆ ਗਿਆ ਜਿਵੇਂ ਕਿ ਬੁੱਲੇ ਸ਼ਾਹ ਦੀ ਕਾਵਿ-ਸਤਰ ਹੈ।

ਰਾਂਝਾ-ਰਾਂਝਾ ਕਰਦੀ ਨੀ,
ਮੈਂ ਆਪੇ ਰਾਂਝਾ ਹੋਈ।
ਆਪੇ ਨੀ ਮੈਨੂੰ ਧੀਦੇ ਰਾਂਝਾ,
ਹੀਰ ਨਾ ਆਪੇ ਕੋਈ।

ਪੰਜਾਬੀ ਦੀਆਂ ਪ੍ਰੀਤ-ਕਥਾਵਾਂ ਵਿੱਚ ਮਿਰਜ਼ਾ ਸਾਹਿਬਾਂ ਦੀ ਪ੍ਰੀਤ-ਕਥਾ ਨੂੰ ਵੀ ਉੱਚੀ ਥਾਂ ਪ੍ਰਾਪਤ ਹੈ। ਮਿਰਜ਼ਾ ਸਾਹਿਬਾਂ ਦੀ ਪ੍ਰੀਤ ਬਾਰੇ ਦਰਜਨਾਂ ਹੀ ਕਿੱਸੇ ਲਿਖੇ ਗਏ। ਇਹਨਾਂ ਵਿੱਚੋਂ ਪੀਲੂ ਦਾ ਕਿੱਸਾ ਬਹੁਤ ਹਰਮਨ-ਪਿਆਰਾ ਹੋਇਆ ਹੈ। ਮਿਰਜ਼ਾ ਸਾਹਿਬਾਂ ਦੀ ਪ੍ਰੀਤ-ਕਥਾ ਦਾ ਜ਼ਿਕਰ ਕਈ ਲੋਕ-ਗੀਤਾਂ ਵਿੱਚ ਵੀ ਆਇਆ ਹੈ। ਇਸ ਪ੍ਰੀਤ-ਕਥਾ ਦਾ ਅੰਤ ਦੁੱਖ ਭਰਿਆ ਹੁੰਦਾ ਹੈ। ਮਿਰਜ਼ੇ ਨੂੰ ਆਪਣੇ ਬਾਹੂ-ਬਲ ਅਤੇ ਤੀਰ-ਅੰਦਾਜ਼ੀ ਦੇ ਹੁਨਰ ਉੱਤੇ ਬਹੁਤ ਮਾਣ ਸੀ। ਕਿੱਸਾਕਾਰਾਂ ਨੇ ਸਾਹਿਬਾਂ ਨੂੰ ਆਪਣੇ ਭਰਾਵਾਂ ਦੇ ਪਿਆਰ ਅਤੇ ਪ੍ਰੇਮੀ ਦੇ ਪਿਆਰ ਦੇ ਵਿਚਕਾਰ ਦੁਚਿੱਤੀ ਦਾ ਸ਼ਿਕਾਰ ਵਿਖਾਇਆ ਹੈ।



1.

ਹੀਰ-ਰਾਂਝਾ

ਕਹਿੰਦੇ ਹਨ ਦਰਿਆ ਝਨਾਂ ਦੇ ਕੰਢੇ ਝੰਗ ਸਿਆਲ ਦੇ ਇੱਕ ਸਰਦਾਰ ਮਲਕ ਚੂਚਕ ਦੇ ਘਰ ਇੱਕ ਲੜਕੀ ਪੈਦਾ ਹੋਈ, ਜਿਸ ਦਾ ਨਾਂ ਹੀਰ ਰੱਖਿਆ ਗਿਆ। ਖੁਲ੍ਹੇ-ਖੁੱਲ੍ਹੇ ਮਾਹੌਲ ਅਤੇ ਮਾਪਿਆਂ ਦੇ ਲਾਡ-ਪਿਆਰ ਵਿੱਚ ਪਲੀ ਹੀਰ ਇੰਨੀ ਸੋਹਣੀ ਸੀ ਕਿ ਉਸ ਦੀ ਸੁਦਰਤਾ ਦੀਆਂ ਕੰਨਸੋਆਂ ਨੇੜੇ-ਤੇੜੇ ਦੇ ਇਲਾਕੇ ਤੱਕ ਪਹੁੰਚ ਗਈਆਂ।

ਇਸੇ ਇਲਾਕੇ ਵਿੱਚ ਤਥਭਤ ਹਜ਼ਾਰਾ ਨਾਂ ਦੇ ਪਿੰਡ ਵਿੱਚ ਇੱਕ ਚੌਧਰੀ ਮੌਜੂਦ ਰਹਿੰਦਾ ਸੀ। ਜਿਸ ਦੇ ਅੱਠ ਪੁੱਤਰ ਸਨ। ਇਹਨਾਂ ਵਿੱਚੋਂ ਸਭ ਤੋਂ ਛੋਟਾ ਰਾਂਝਾ ਸੀ। ਉਹ ਅਜੇ ਅਣਵਿਆਹਿਆ ਸੀ। ਪਿਤਾ ਦੀ ਮੌਤ ਤੋਂ ਪਿੱਛੋਂ ਭਰਾਵਾਂ ਵਿੱਚ ਜਮੀਨ ਦੀ ਵੰਡ-ਵੰਡਾਈ ਉੱਤੇ ਝਗੜਾ ਹੋ ਗਿਆ। ਰਾਂਝੇ ਨੂੰ ਸਭ ਤੋਂ ਮਾੜੀ ਜਮੀਨ ਦਿੱਤੀ ਗਈ। ਰਾਂਝਾ ਆਪਣੇ ਭਰਾਵਾਂ ਦੇ ਇਸ ਵਿਹਾਰ ਤੋਂ ਦੁਖੀ ਸੀ। ਬਲਦੀ ਉੱਤੇ, ਭਾਬੀਆਂ ਦੇ ਇਸ ਤਾਹਨੇ ਨੇ ਤੇਲ ਦਾ ਕੰਮ ਕੀਤਾ, “ਜਾਹ ਦੇਖਾਂਗੇ ਜਦੋਂ ਤੂੰ ਸਿਆਲਾਂ ਦੀ ਹੀਰ ਵਿਆਹ ਲਿਆਵੇਂਗਾ।” ਉਹ ਇਸ ਤੋਂ ਅਤਿਅੰਤ ਨਿਰਾਸ ਹੋ ਕੇ ਆਪਣਾ ਪਿੰਡ ਛੱਡ ਕੇ ਤੁਰ ਪਿਆ। ਅੱਗੇ ਉਸ ਦੇ ਰਾਹ ਵਿੱਚ ਝਨਾਂ ਦਰਿਆ ਪੈਂਦਾ ਸੀ। ਬਿਨਾਂ ਬੇੜੀਆਂ ਤੋਂ ਇਸ ਨੂੰ ਪਾਰ ਕਰਨਾ ਬਹੁਤ ਮੁਸ਼ਕਲ ਸੀ। ਸਬੱਬ ਨੂੰ ਉੱਥੇ ਹੀਰ ਦੀ ਬੇੜੀ ਖੜ੍ਹੀ ਸੀ। ਰਾਂਝਾ ਉਸ ਬੇੜੀ ਵਿੱਚ ਚੜ੍ਹ ਗਿਆ। ਇਸ ਬੇੜੀ ਵਿੱਚ ਹੀਰ ਦਾ ਸੁੰਦਰ ਤੇ ਅਰਾਮਦਾਇਕ ਪਲੰਘ ਵੀ ਸੀ। ਰਾਂਝੇ ਦਾ ਇਸ ਪਲੰਘ ਉੱਤੇ ਲੇਟ ਕੇ ਵੇਖਣ ਨੂੰ ਜੀਅ ਕੀਤਾ। ਉਹ ਸਫਰ ਕਰਕੇ ਇੰਨਾ ਬੱਕਿਆ ਹੋਇਆ ਸੀ ਕਿ ਪਲੰਘ ਉੱਤੇ ਲੇਟਦਿਆਂ ਹੀ ਉਸ ਨੂੰ ਗੂੜ੍ਹੀ ਨੀਂਦ ਆ ਗਈ। ਉੱਧਰ ਕਿਸੇ ਨੇ ਹੀਰ ਨੂੰ ਜਾ ਦੱਸਿਆ ਕਿ ਉਸ ਦੇ ਪਲੰਘ 'ਤੇ ਕੋਈ ਅਜਨਥੀ ਸੁੱਤਾ ਹੋਇਆ ਹੈ। ਕਹਿੰਦੇ ਹਨ ਹੀਰ ਭਰੀ-ਪੀਤੀ ਆਪਣੀ ਬੇੜੀ ਕੋਲ ਪਹੁੰਚੀ ਤੇ ਕੜਕਦੀ ਹੋਈ ਰਾਂਝੇ ਨੂੰ ਛਮਕਾਂ ਨਾਲ ਮਾਰਨ ਲੱਗੀ। ਜਿਉਂ ਹੀ ਰਾਂਝੇ ਦੀ ਜਾਗ ਖੁਲ੍ਹੀ ਉਸ ਨੇ ਹੀਰ ਵੱਲ ਉੱਠ ਕੇ ਤੱਕਿਆ।

ਇਸ ਪਹਿਲੀ ਤੱਕਣੀ ਵਿੱਚ ਹੀ ਦੋਵੇਂ ਪ੍ਰੇਮ-ਸੰਬੰਧ ਵਿੱਚ ਬੱਝ ਗਏ। ਹੀਰ ਨੇ ਰਾਂਝੇ ਨੂੰ ਆਪਣੇ ਨੇੜੇ ਰੱਖਣ ਲਈ ਆਪਣੇ ਪਿੱਥ ਕੋਲ ਮੱਝਾਂ ਦੇ ਚਾਰੂ ਵਜੋਂ ਨੌਕਰੀ ਦਿਵਾ ਦਿੱਤੀ। ਹੁਣ ਉਹ ਚੋਗੀ-ਚੋਗੀ ਇੱਕ ਦੂਜੇ ਨੂੰ ਮਿਲਦੇ। ਰਾਂਝਾ ਬਾਰਾਂ ਸਾਲ ਹੀਰ ਦੇ ਪਿੱਥ ਦੀਆਂ ਮੱਝਾਂ ਚਾਰਦਾ ਰਿਹਾ। ਹੌਲੀ-ਹੌਲੀ ਉਹਨਾਂ ਦੇ ਆਪਸੀ ਪ੍ਰੇਮ ਦੀ ਚਰਚਾ ਸਾਰੇ ਪਿੰਡ ਵਿੱਚ ਫੈਲ ਗਈ। ਹੀਰ ਦੇ ਪਿੱਥ ਨੇ ਹੁਸ਼ਿਆਰੀ ਵਰਤ ਕੇ ਹੀਰ ਦਾ ਵਿਆਹ ਰੰਗ ਪੁਰ ਖੇਡਿਆਂ ਦੇ ਸੈਦੇ ਨਾਲ ਕਰ ਦਿੱਤਾ। ਰਾਂਝਾ ਬੜਾ ਨਿਰਾਸ ਹੋਇਆ। ਰਾਂਝੇ ਨੇ ਹੀਰ ਨੂੰ ਉਹਦੇ ਸਹੁਰੇ ਪਿੰਡ ਜਾ ਕੇ ਮਿਲਨ ਦੀ ਤਰਕੀਬ ਸੋਚੀ। ਕਿਹਾ ਜਾਂਦਾ ਹੈ ਕਿ ਉਸ ਨੇ ਬਾਲਨਾਥ ਨਾਂ ਦੇ ਜੋਗੀ ਤੋਂ ਜੋਗ-ਧਾਰਨ ਕਰ ਲਿਆ ਅਤੇ ਜੋਗੀ ਬਣ ਕੇ ਰੰਗਪੁਰ ਨੂੰ ਤੁਰ ਪਿਆ।

ਹੀਰ ਨੂੰ ਆਪਣਾ ਪਤੀ ਸੈਦਾ ਬਿਲਕੁਲ ਹੀ ਪ੍ਰਵਾਨ ਨਹੀਂ ਸੀ। ਉਸ ਦਾ ਇਹ ਵਿਆਹ ਉਸ ਦੀ ਇੱਛਾ ਦੇ ਖਿਲਾਫ਼ ਹੋਇਆ ਸੀ। ਸਹੁਰੇ ਘਰ ਵਿੱਚ ਉਸ ਦੀ ਇੱਕ ਨਨਾਣ ਸਹਿਤੀ ਸੀ। ਉਹ ਮੁਗਾਦ ਨਾਂ ਦੇ ਕਿਸੇ ਬਲੋਚ ਨੂੰ ਪਿਆਰ ਕਰਦੀ ਸੀ। ਛੇਤੀ ਹੀ ਹੀਰ ਅਤੇ ਸਹਿਤੀ ਇੱਕ ਦੂਜੇ ਨਾਲ ਆਪਣੇ ਮਨ ਦਾ ਭੇਤ ਸਾਂਝਾ ਕਰਨ ਲੱਗੀਆਂ। ਇਸ ਉਪਰੰਤ ਹੀਰ ਜੋਗੀ ਬਣੇ ਰਾਂਝੇ ਨੂੰ ਸਹਿਤੀ ਰਾਹੀਂ ਮਿਲਨ ਲੱਗੀ। ਕੁਝ ਸਮੇਂ ਪਿੱਛੋਂ ਸਹਿਤੀ ਦੀ ਸਹਾਇਤਾ ਨਾਲ ਹੀਰ ਅਤੇ ਰਾਂਝਾ ਰੰਗਪੁਰ ਤੋਂ ਭੱਜ ਗਏ। ਪਤਾ ਲੱਗਣ ਉੱਤੇ ਰੰਗਪੁਰ ਖੇਡਿਆਂ ਦੇ ਬੰਦੇ ਉਹਨਾਂ ਨੂੰ ਫੜਨ ਲਈ ਦੌੜੇ। ਅੱਖੀਰ ਨੂੰ ਉਹਨਾਂ ਨੇ ਪਿੱਛਾ ਕਰਦਿਆਂ ਇਸ ਪ੍ਰੇਮੀ ਜੋੜੀ ਨੂੰ ਫੜ ਲਿਆ। ਤਦ ਇਹ ਮਾਮਲਾ ਕੌਟਕਬੂਲੇ ਦੇ ਕਾਜ਼ੀ ਕੋਲ ਗਿਆ। ਉਸ ਨੇ ਦੋਹਾਂ ਧਿਰਾਂ ਨੂੰ ਸੁਣਨ ਪਿੱਛੋਂ ਫੈਸਲਾ ਹੀਰ-ਰਾਂਝੇ ਦੇ ਹੱਕ ਵਿੱਚ ਕਰ ਦਿੱਤਾ।

ਇੱਕ ਰਵਾਇਤ ਅਨੁਸਾਰ ਇਸ ਪਿੱਛੋਂ ਹੀਰ ਤੇ ਰਾਂਝਾ ਚੂਚਕ ਕੋਲ ਆ ਗਏ। ਫਿਰ ਹੀਰ ਦੇ ਮਾਪਿਆਂ ਦੀ ਸਹਿਮਤੀ ਪਿੱਛੋਂ ਸੁਖੀ-ਸੁਖੀ ਵਸਣ ਲੱਗੇ।

ਦੂਜੀ ਰਵਾਇਤ ਅਨੁਸਾਰ ਜਦੋਂ ਇਹ ਜੋੜੀ ਹੀਰ ਦੇ ਮਾਪਿਆਂ ਕੋਲ ਪਹੁੰਚੀ ਤਾਂ ਉੱਥੇ ਉਹਨਾਂ ਦੀ ਪ੍ਰੀਤ ਗੁੱਝੀ ਚਾਲ ਦੀ ਸ਼ਿਕਾਰ ਹੋ ਗਈ। ਹੀਰ ਦੇ ਮਾਪਿਆਂ ਨੇ ਮਚਲੇ ਹੋ ਕੇ ਰਾਂਝੇ ਨੂੰ ਕਿਹਾ ਕਿ ਉਹ ਬਾਕਾਇਦਾ ਜੰਵ ਲੈ ਕੇ ਹੀਰ ਨੂੰ ਵਿਆਹ ਕੇ ਲੈ ਜਾਵੇ। ਰਾਂਝਾ ਉਹਨਾਂ ਦੀ ਗੱਲ ਮੰਨ ਕੇ ਆਪਣੇ ਪਿੰਡ ਵਿਆਹ ਦਾ ਪ੍ਰਬੰਧ ਕਰਨ ਲਈ ਚਲਾ ਗਿਆ। ਪਿੱਛੋਂ ਹੀਰ ਦੇ ਮਾਪਿਆਂ ਨੇ ਹੀਰ ਨੂੰ ਇਹ ਮਨ-ਘੜਤ ਗੱਲ ਦੱਸੀ ਕਿ ਰਾਂਝੇ ਨੂੰ ਕਿਸੇ ਨੇ ਮਾਰ ਦਿੱਤਾ ਹੈ। ਇਹ ਸੁਣ ਕੇ ਹੀਰ ਬੇਹੋਸ਼ ਹੋ ਗਈ। ਤਦ ਹੀਰ ਦੇ ਚਾਚੇ ਕੈਦੋਂ ਨੇ ਉਸ ਨੂੰ ਜ਼ਹਿਰ ਪਿਆ ਦਿੱਤੀ। ਉੱਧਰ ਹੀਰ ਦੀ ਮੌਤ ਦੀ ਬੁਝਰ ਸੁਣ ਕੇ ਰਾਂਝੇ ਨੇ ਵੀ ਪ੍ਰਾਣ ਤਿਆਗ ਦਿੱਤੇ।



2.

ਮਿਰਜ਼ਾ ਸਾਹਿਬਾਂ

ਖੀਵੇ ਮਾਹਣੀ ਦੇ ਸਰਦਾਰ ਖੀਵੇ ਭਾਨ ਦੀ ਇੱਕ ਧੀ ਸੀ। ਉਸ ਦਾ ਨਾਂ ਸਾਹਿਬਾਂ ਸੀ। ਇਸ ਪ੍ਰੀਤ-ਕਹਾਣੀ ਦਾ ਨਾਈਕ ਮਿਰਜ਼ਾ ਦਾਨਾਬਾਦ ਪਿੰਡ ਵਿੱਚ ਵੰਝਲੁ ਨਾਂ ਦੇ ਵਿਅਕਤੀ ਦੇ ਘਰ ਜੰਮਿਆ। ਸਾਹਿਬਾਂ ਰਿਸ਼ਤੇ ਵਿੱਚ ਮਿਰਜ਼ੇ ਦੇ ਮਾਮੇ ਦੀ ਧੀ ਸੀ। ਸਾਹਿਬਾਂ ਕੁਝ ਵੱਡੀ ਹੋਈ ਤਾਂ ਉਸ ਨੂੰ ਪਿੰਡ ਦੀ ਮਸੀਤ ਵਿੱਚ ਪੜ੍ਹਨੇ ਪਾਇਆ ਗਿਆ। ਕਹਿੰਦੇ ਹਨ ਕਿ ਮਿਰਜ਼ੇ ਦੇ ਬਚਪਨ ਸਮੇਂ ਹੀ ਉਸ ਦੇ ਸਿਰ ਤੋਂ ਪਿੰਡ ਦਾ ਸਾਇਆ ਉੱਠ ਗਿਆ ਸੀ। ਸ਼ਾਇਦ ਇਸੇ ਕਾਰਨ ਉਸ ਨੂੰ ਉਸ ਦੇ ਨਾਨਕੇ ਘਰ ਭੇਜ ਦਿੱਤਾ ਗਿਆ ਸੀ।

ਨਾਨਕੇ-ਘਰ ਰਹਿੰਦਿਆਂ ਮਿਰਜ਼ਾ ਵੀ ਮਸੀਤ ਵਿੱਚ ਪੜ੍ਹਨ ਲਈ ਜਾਣ ਲੱਗਿਆ। ਮਸੀਤ ਵਿੱਚ ਇਕੱਠੇ ਪੜ੍ਹਦਿਆਂ ਮਿਰਜ਼ਾ ਤੇ ਸਾਹਿਬਾਂ ਦਾ ਆਪਸੀ ਲਗਾਅ ਹੋ ਗਿਆ। ਜਵਾਨੀ ਦੀ ਦਹਿਲੀਜ਼ 'ਤੇ ਪੈਰ ਧਰਦਿਆਂ ਹੀ ਇਹ ਲਗਾਅ ਗੂੜੀ ਪ੍ਰੀਤ ਦਾ ਰੂਪ ਧਾਰਨ ਕਰ ਗਿਆ। ਛੇਤੀ ਹੀ ਇਸ ਪ੍ਰੀਤ-ਕਹਾਣੀ ਦੀ ਚਰਚਾ ਹੋਣ ਲੱਗੀ। ਨਤੀਜੇ ਵਜੋਂ ਮਿਰਜ਼ਾ ਆਪਣੇ ਪਿੰਡ ਦਾਨਾਬਾਦ ਵਾਪਸ ਆ ਗਿਆ। ਦੂਜੇ ਪਾਸੇ ਸਾਹਿਬਾਂ ਦੇ ਮਾਪਿਆਂ ਨੇ ਉਸ ਦਾ ਵਿਆਹ ਚੰਘੜ ਭਾਨਦਾਨ ਦੇ ਇੱਕ ਗੱਭਰੂ ਨਾਲ ਤੈਆ ਕਰ ਦਿੱਤਾ।

ਚੰਘੜਾਂ ਦੀ ਜੰਵ ਢੁੱਕਣ ਵਾਲੀ ਸੀ। ਸਾਹਿਬਾਂ ਇਸ ਵਿਆਹ ਲਈ ਰਾਜੀ ਨਹੀਂ ਸੀ। ਇਸ ਲਈ ਉਸ ਨੇ ਕਰਮੂ ਨਾਂ ਦੇ ਇੱਕ ਵਿਅਕਤੀ ਮਿਰਜ਼ੇ ਨੂੰ ਦਾਨਾਬਾਦ ਸੁਨੇਹਾ ਭੇਜਿਆ। ਸੁਨੇਹੇ ਵਿੱਚ ਮਿਰਜ਼ੇ ਨੂੰ ਤਤਕਾਲ ਸਾਹਿਬਾਂ ਕੋਲ ਪਹੁੰਚਣ ਲਈ ਕਿਹਾ ਗਿਆ।

ਸਾਹਿਬਾਂ ਦਾ ਸੁਨੇਹਾ ਮਿਲਦਿਆਂ ਹੀ ਮਿਰਜ਼ਾ ਤਿਆਰ ਹੋ ਗਿਆ। ਉਸ ਦੇ ਘਰਦਿਆਂ ਨੇ ਉਸ ਨੂੰ ਬਹੁਤ ਰੋਕਿਆ, ਬਹੁਤ ਸਮਝਾਇਆ ਪਰ ਮਿਰਜ਼ਾ ਸਾਹਿਬਾਂ ਕੋਲ ਜਾਣ ਲਈ ਦਿੜ੍ਹ ਸੀ। ਉਹ ਬਿਨਾਂ ਕਿਸੇ ਢਿੱਲ ਤੋਂ ਆਪਣੀ ਬੱਕੀ ਉੱਤੇ ਸਵਾਰ ਹੋ ਕੇ ਵਾਹੋ-ਦਾਹੀ ਸਾਹਿਬਾਂ ਦੇ ਪਿੰਡ ਪਹੁੰਚ ਗਿਆ। ਉੱਥੇ ਉਸ ਨੇ ਆਪਣੀ ਮਾਸੀ ਬੀਬੋ ਦੇ ਰਾਹੀਂ ਸਾਹਿਬਾਂ ਨੂੰ ਆਪਣੇ ਪਹੁੰਚਣ ਦੀ ਖੁਬਰ ਦਿੱਤੀ। ਉਸ ਸਮੇਂ ਮਿਰਜ਼ਾ ਅਤੇ ਸਾਹਿਬਾਂ ਨੇ ਵਿਆਹ ਤੋਂ ਪਹਿਲਾਂ ਹੀ ਨੱਠ ਜਾਣ ਦਾ ਮਤਾ ਪਕਾ ਲਿਆ।

ਕਹਿੰਦੇ ਹਨ ਕਿ ਮਿਰਜ਼ਾ ਸਾਹਿਬਾਂ ਨੂੰ ਆਪਣੀ ਬੱਕੀ ਉੱਤੇ ਬਿਠਾ ਕੇ ਹਵਾ ਹੋ ਗਿਆ। ਛੇਤੀ ਹੀ ਉਹ ਪਿੰਡ ਤੋਂ ਕਾਫ਼ੀ ਦੂਰ ਚਲੇ ਗਏ। ਤਦ ਕੁਝ ਸਫਰ ਦੀ ਬਕਾਵਟ ਕਾਰਨ ਅਤੇ ਕੁਝ ਨਿਸਚਿੰਤ ਹੋ ਜਾਣ ਕਾਰਨ ਮਿਰਜ਼ਾ ਇੱਕ ਜੰਡ ਦੇ ਹੇਠਾਂ ਅਗਾਮ ਕਰਨ ਲਈ ਰੁਕ ਗਿਆ। ਉਸ ਨੇ ਆਪਣੀ ਬੱਕੀ ਨੇੜੇ ਹੀ ਬੰਨ੍ਹ ਦਿੱਤੀ। ਤੀਰਾਂ ਦਾ ਭੱਥਾ ਨੇੜੇ ਰੱਖ ਲਿਆ। ਪਲਾਂ ਵਿੱਚ ਉਹ ਗੂੜੀ ਨੀਂਦ ਸੌਂਗ ਗਿਆ। ਸਾਹਿਬਾਂ ਉਸ ਦੇ ਸਰ੍ਹਾਣੇ ਜਾਗਦੀ ਬੈਠੀ ਰਹੀ ਸੀ।

ਓਧਰ, ਇਹ ਗੱਲ ਛੁਪੀ ਨਾ ਰਹੀ ਕਿ ਮਿਰਜ਼ਾ ਸਾਹਿਬਾਂ ਨੂੰ ਉਧਾਲ ਕੇ ਲੈ ਗਿਆ ਹੈ। ਤਦ ਸਿਆਲ ਅਤੇ ਚੰਘੜ ਅਰਥਾਤ ਸਾਹਿਬਾਂ ਦੇ ਪੇਕੇ ਤੇ ਸਹੁਰੇ ਘਰ ਦੇ ਬੰਦੇ ਮਿਰਜ਼ੇ ਅਤੇ ਸਾਹਿਬਾਂ ਦਾ ਪਿੱਛਾ ਕਰਨ ਲੱਗੇ। ਸਾਹਿਬਾਂ ਨੂੰ ਪਿੱਛਾ ਕੀਤੇ ਜਾਣ ਦਾ ਡਰ ਸੀ। ਇਸ ਲਈ ਉਸ ਨੇ ਮਿਰਜ਼ੇ ਨੂੰ ਜਗਾਉਣ ਦੀ ਕੋਸ਼ਿਸ਼ ਕੀਤੀ ਪਰ ਮਿਰਜ਼ੇ ਨੂੰ ਆਪਣੀ ਤਾਕਤ ਉੱਤੇ ਅੰਨ੍ਹਾ ਵਿਸ਼ਵਾਸ ਸੀ ਜਿਸ ਕਰਕੇ ਉਸ ਨੇ ਸਾਹਿਬਾਂ ਦੀ ਗੱਲ ਨੂੰ ਗੌਲਿਆ ਤੱਕ ਨਾ ਅਤੇ ਸੁੱਤਾ ਰਿਹਾ।

ਸਿਆਲਾਂ ਅਤੇ ਚੰਘੜਾਂ ਦੀ ਧਾੜ ਅਖੀਰ ਖੁਰਾ ਨੱਪਦੀ ਹੋਈ ਉਸ ਜੰਡ ਦੇ ਨੇੜੇ ਪਹੁੰਚ ਗਈ ਜਿੱਥੇ ਮਿਰਜ਼ਾ ਸੁੱਤਾ ਪਿਆ ਸੀ।

ਸਾਹਿਬਾਂ ਨੂੰ ਫਿਕਰ ਹੋਇਆ ਕਿ ਜੇ ਮਿਰਜ਼ਾ ਤੀਰ-ਬਾਜ਼ੀ ਕਰੇਗਾ ਤਾਂ ਉਸ ਦੇ ਭਰਾਵਾਂ ਦਾ ਨੁਕਸਾਨ ਹੋਵੇਗਾ। ਇਸ ਲਈ ਉਸ ਨੇ ਮਿਰਜ਼ੇ ਦਾ ਤੀਰਾਂ ਵਾਲਾ ਭੱਥਾ ਅਤੇ ਕਮਾਨ ਜੰਡ ਉੱਤੇ ਟੰਗ ਦਿੱਤੇ। ਇੰਨੇ ਨੂੰ ਪਿੱਛਾ ਕਰਦੀ ਆਉਂਦੀ ਵਾਹਰ ਨੇ ਮਿਰਜ਼ੇ ਨੂੰ ਆ ਘੇਰਿਆ। ਨਿਹੱਥਾ ਅਤੇ ਇਕੱਲਾ ਮਿਰਜ਼ਾ ਸਿਆਲਾਂ ਅਤੇ ਚੰਘੜਾਂ ਦੇ ਹਮਲੇ ਅੱਗੇ ਟਿਕ ਨਾ ਸਕਿਆ। ਮਿਰਜ਼ਾ ਜੰਡ ਦੇ ਹੇਠਾਂ ਮਾਰਿਆ ਗਿਆ।



ਪਾਠ-ਅਭਿਆਸ

1. ਦੱਸੋ—

- (ਉ) ਰਾਂਝਾ ਕੌਣ ਸੀ ? ਉਸ ਨੂੰ ਆਪਣਾ ਘਰ ਕਿਉਂ ਛੱਡਣਾ ਪਿਆ ?
 - (ਅ) ਰਾਂਝੇ ਦੀ ਹੀਰ ਨਾਲ ਪਹਿਲੀ ਮੁਲਾਕਾਤ ਕਿਵੇਂ ਹੋਈ ?
 - (ਇ) ਹੀਰ ਨੇ ਰਾਂਝੇ ਨੂੰ ਛਮਕਾਂ ਕਿਉਂ ਮਾਰੀਆਂ ?
 - (ਸ) ਰਾਂਝਾ ਜੋਗੀ ਕਿਵੇਂ ਬਣ ਗਿਆ ?
 - (ਹ) ਹੀਰ ਤੇ ਰਾਂਝੇ ਦਾ ਮਾਮਲਾ ਕਾਜ਼ੀ ਕੋਲ ਕਿਉਂ ਪਹੁੰਚਿਆ ?
 - (ਕ) ਹੀਰ ਰਾਂਝਾ ਪ੍ਰੀਤ-ਕਹਾਣੀ ਦੇ ਅੰਤ ਬਾਰੇ ਦੋ ਰਵਾਇਤਾਂ ਕਿਵੇਂ ਹਨ ?
2. ਹੀਰ ਰਾਂਝਾ ਦੀ ਪ੍ਰੀਤ-ਕਹਾਣੀ ਦਾ ਸਾਰ ਆਪਣੇ ਸ਼ਬਦਾਂ ਵਿੱਚ ਲਿਖੋ।
3. ਸਾਹਿਬਾਂ ਕੌਣ ਸੀ ?
4. ਮਿਰਜ਼ੇ ਦਾ ਸਾਹਿਬਾਂ ਨਾਲ ਮੇਲ ਕਿਵੇਂ ਹੋਇਆ ?
5. ਸਾਹਿਬਾਂ ਦੇ ਭਰਾਵਾਂ ਨੇ ਮਿਰਜ਼ੇ ਦਾ ਧਿੱਛਾ ਕਿਉਂ ਕੀਤਾ ?
6. ਮਿਰਜ਼ਾ ਕਿਵੇਂ ਮਾਰਿਆ ਗਿਆ ?
7. ਮਿਰਜ਼ਾ ਸਾਹਿਬਾਂ ਦੀ ਪ੍ਰੀਤ-ਕਹਾਣੀ ਦਾ ਸਾਰ ਆਪਣੇ ਸ਼ਬਦਾਂ ਵਿੱਚ ਲਿਖੋ।





ਦੂਜਾ ਭਾਗ



ਅਧਿਆਇ 2

ਅੰਗਰੇਜ਼ੀ ਤੋਂ ਪੰਜਾਬੀ ਵਿੱਚ ਅਨੁਵਾਦ

ਇਸ ਅਧਿਆਇ ਦੇ ਦੋ ਭਾਗ ਹਨ। ਪਹਿਲੇ ਭਾਗ ਵਿੱਚ ਤਕਨੀਕੀ ਸ਼ਬਦਾਵਲੀ ਹੈ, ਦੂਜੇ ਭਾਗ ਵਿੱਚ ਬੈਂਕ, ਰੇਲਵੇ, ਡਾਕ ਤੇ ਬੀਮਾ-ਸੇਵਾਵਾਂ ਨਾਲ ਸੰਬੰਧਿਤ ਵਾਕ ਹਨ।

ਪਹਿਲਾ ਭਾਗ : ਤਕਨੀਕੀ ਸ਼ਬਦਾਵਲੀ

ਤਕਨੀਕੀ ਸ਼ਬਦਾਵਲੀ ਦੋ ਤਰ੍ਹਾਂ ਦੀ ਹੈ —

1. ਦਫ਼ਤਰੀ ਸ਼ਬਦਾਵਲੀ
2. ਵੱਖ-ਵੱਖ ਵਿਸ਼ਿਆਂ ਨਾਲ ਸੰਬੰਧਿਤ ਸ਼ਬਦਾਵਲੀ

ਦਫ਼ਤਰੀ ਸ਼ਬਦਾਵਲੀ ਵਿੱਚ ਅਜਿਹੇ ਚੋਣਵੇਂ ਅੰਗਰੇਜ਼ੀ ਸ਼ਬਦ ਅਤੇ ਉਹਨਾਂ ਦਾ ਪੰਜਾਬੀ ਰੂਪ ਦਿੱਤਾ ਗਿਆ ਹੈ ਜਿਨ੍ਹਾਂ ਦੀ ਦਫ਼ਤਰੀ ਕੰਮ-ਕਾਜ ਵਿੱਚ ਆਮ ਵਰਤੋਂ ਹੁੰਦੀ ਹੈ। ਵਿਦਿਆਰਥੀ ਆਪਣੇ ਆਉਣ ਵਾਲੇ ਜੀਵਨ ਵਿੱਚ ਭਾਵੇਂ ਕਿਸੇ ਦਫ਼ਤਰ ਵਿੱਚ ਅਧਿਕਾਰੀ ਜਾਂ ਕਰਮਚਾਰੀ ਦੇ ਰੂਪ ਵਿੱਚ ਕੰਮ ਕਰੇ ਜਾਂ ਇੱਕ ਨਾਗਰਿਕ ਦੇ ਤੌਰ 'ਤੇ, ਦਫ਼ਤਰੀ ਸ਼ਬਦਾਵਲੀ ਦਾ ਇਹ ਗਿਆਨ ਉਸ ਲਈ ਉਪਯੋਗੀ ਸਾਬਤ ਹੋਵੇਗਾ। ਇਸ ਤੋਂ ਇਲਾਵਾ ਇਹ ਸ਼ਬਦਾਵਲੀ ਵਿਦਿਆਰਥੀ ਦੇ ਸ਼ਬਦ-ਭੰਡਾਰ ਵਿੱਚ ਵਾਧਾ ਕਰੇਗੀ। ਜਿਸ ਦੇ ਪਰਿਣਾਮ-ਸਰੂਪ ਉਸ ਦੀ ਭਾਸ਼ਾ ਸਮਰੱਥਾ ਵੀ ਵਧੇਰੀ।

ਤਕਨੀਕੀ ਸ਼ਬਦਾਵਲੀ ਵਾਂਗ ਵੱਖ-ਵੱਖ ਪ੍ਰਮੁੱਖ ਵਿਸ਼ਿਆਂ ਨਾਲ ਸੰਬੰਧਿਤ ਚੋਣਵੇਂ ਸ਼ਬਦਾਂ ਦੇ ਅੰਗਰੇਜ਼ੀ ਅਤੇ ਪੰਜਾਬੀ ਰੂਪ ਦਿੱਤੇ ਗਏ ਹਨ। ਇਹ ਸ਼ਬਦਾਵਲੀ ਅਰਥ-ਸ਼ਾਸਤਰ, ਸਮਾਜ-ਸ਼ਾਸਤਰ, ਮਨੋਵਿਗਿਆਨ, ਰਾਜਨੀਤੀ-ਵਿਗਿਆਨ, ਭੂਗੋਲ, ਇਤਿਹਾਸ ਆਦਿ ਵਿਸ਼ਿਆਂ ਨਾਲ ਸੰਬੰਧਿਤ ਹੈ। ਇਸ ਪ੍ਰਕਾਰ ਦੀ ਸ਼ਬਦਾਵਲੀ ਦਾ ਗਿਆਨ ਵਿਦਿਆਰਥੀ ਨੂੰ ਪੰਜਾਬੀ ਵਿਸ਼ੇ ਵਿੱਚ ਸੁਖੈਨਤਾ ਨਾਲ ਪੜ੍ਹਨ ਵਿੱਚ ਸਹਾਈ ਹੋਵੇਗਾ। ਅਖਬਾਰ ਤੇ ਮੈਗਜ਼ੀਨ ਪੜ੍ਹਦਿਆਂ, ਟੀ. ਵੀ. ਵੇਖਦਿਆਂ, ਰੇਡੀਓ ਸੁਣਦਿਆਂ, ਕਿਸੇ ਵਿਚਾਰ-ਵਟਾਂਦਰੇ ਵਿੱਚ ਭਾਗ ਲੈਂਦਿਆਂ, ਅਨੁਵਾਦ ਆਦਿ ਦੇ ਕਾਰਜ ਕਰਦਿਆਂ, ਵੱਖ-ਵੱਖ ਵਿਸ਼ਿਆਂ ਨਾਲ ਸੰਬੰਧਿਤ ਸ਼ਬਦਾਵਲੀ ਦਾ ਗਿਆਨ ਲਾਹੇਵੰਦ ਰਹਿੰਦਾ ਹੈ।

ਇੱਥੋਂ ਇਹ ਸਪਸ਼ਟ ਕਰਨਾ ਜ਼ਰੂਰੀ ਹੈ ਕਿ ਕਿਸੇ ਸ਼ਬਦ ਦੇ ਵੱਖ-ਵੱਖ ਵਿਸ਼ਿਆਂ ਅਤੇ ਵੱਖ-ਵੱਖ ਪ੍ਰਸੰਗਾਂ ਵਿੱਚ ਅਰਥ ਭਿੰਨ-ਭਿੰਨ ਹੋ ਸਕਦੇ ਹਨ। ਉਂਥੁੰਕਿ ਕਿਸੇ ਜਿਉਂਦੀ ਭਾਸ਼ਾ ਵਿੱਚ ਸ਼ਬਦਾਂ ਦੇ ਅਰਥ ਹੌਲੀ-ਹੌਲੀ ਤਬਦੀਲ ਵੀ ਹੁੰਦੇ ਰਹਿੰਦੇ ਹਨ। ਇਸ ਪਾਠ-ਪੁਸਤਕ ਵਿੱਚ ਅੰਗਰੇਜ਼ੀ ਦੇ ਕਿਸੇ ਸ਼ਬਦ ਦੇ ਇੱਕ ਜਾਂ ਵੱਧ ਤੋਂ ਵੱਧ ਦੋ ਅਰਥਾਂ ਨੂੰ ਦਿੱਤਾ ਗਿਆ ਹੈ। ਅਜਿਹਾ ਪਾਠ-ਸਮਗਰੀ ਨੂੰ ਸਰਲ ਅਤੇ ਸੀਮਿਤ ਰੱਖਣ ਦੀ ਨੀਅਤ ਨਾਲ ਕੀਤਾ ਗਿਆ ਹੈ।

ਅਧਿਆਪਕ, ਮਾਪੇ ਜਾਂ ਵਿਦਿਆਰਥੀ ਨੂੰ ਕਿਸੇ ਅੰਗਰੇਜ਼ੀ ਸ਼ਬਦ ਦਾ ਕੋਈ ਜ਼ਿਆਦਾ ਢੁਕਵਾਂ ਪੰਜਾਬੀ ਰੂਪ ਵੀ ਸੁਝ ਸਕਦਾ ਹੈ। ਅਜਿਹਾ ਫੁਰਨਾ ਸਲਾਹਿਆਂ ਹੀ ਬਣਦਾ ਹੈ।

ਦੂਜਾ ਭਾਗ : ਬੈਂਕ, ਰੇਲਵੇ, ਡਾਕ ਤੇ ਕੰਪਿਊਟਰ, ਬੀਮਾ-ਸੇਵਾ ਨਾਲ ਸੰਬੰਧਿਤ ਵਾਕਾਂ ਦਾ ਪੰਜਾਬੀ ਤੋਂ ਅੰਗਰੇਜ਼ੀ ਵਿੱਚ ਅਨੁਵਾਦ।

ਇਸੇ ਤਰ੍ਹਾਂ ਬੈਂਕ, ਰੇਲਵੇ, ਬੀਮਾ ਤੇ, ਡਾਕ-ਸੇਵਾ ਤੇ ਕੰਪਿਊਟਰ ਸੰਬੰਧੀ ਚੋਣਵੇਂ ਪੰਜਾਬੀ ਵਾਕਾਂ ਦਾ ਅੰਗਰੇਜ਼ੀ ਅਨੁਵਾਦ ਦਿੱਤਾ ਗਿਆ ਹੈ। ਇਹ ਨਿੱਤ ਵਰਤੋਂ ਦੀਆਂ ਸੇਵਾਵਾਂ ਹਨ। ਇਸ ਲਈ ਇਹਨਾਂ ਬਰੇ ਆਮ ਵਰਤੋਂ ਜਾਂਦੇ ਵਾਕ ਚੁਣੇ ਗਏ ਹਨ। ਆਸ਼ਾ ਇਹ ਹੈ ਕਿ ਵਿਦਿਆਰਥੀ ਨੂੰ ਇਹਨਾਂ ਦਾ ਅੰਗਰੇਜ਼ੀ ਰੂਪ ਪਤਾ ਹੋਣ ਦੇ ਨਾਲ-ਨਾਲ ਪੰਜਾਬੀ ਰੂਪ ਵੀ ਪਤਾ ਹੋਵੇ ਤਾਂਕੇ ਉਹ ਲੋੜ ਅਨੁਸਾਰ ਇਹਨਾਂ ਦੀ ਵਰਤੋਂ ਕਰ ਸਕੇ। ਉਂਥੁੰਕਿ ਵਿਦਿਆਰਥੀ ਦਾ ਸ਼ਬਦ-ਭੰਡਾਰ ਵਧੇਰੀ ਅਤੇ ਉਸ ਦੀ ਅਨੁਵਾਦ ਕਰਨ ਦੀ ਸਮਰੱਥਾ ਵਿੱਚ ਵਾਧਾ ਹੋਵੇਗਾ। ਕੋਸ਼ਿਸ਼ ਕੀਤੀ ਗਈ ਹੈ ਕਿ ਅੰਗਰੇਜ਼ੀ ਵਿੱਚ ਦਿੱਤੇ ਵਾਕਾਂ ਦਾ ਢੁਕਵਾਂ ਪੰਜਾਬੀ ਰੂਪ ਦਿੱਤਾ ਜਾਵੇ। ਫਿਰ ਵੀ ਜੇ ਇਹਨਾਂ ਦਾ ਕੋਈ ਬਿਹਤਰ ਰੂਪ ਅਧਿਆਪਕ ਜਾਂ ਵਿਦਿਆਰਥੀ ਨੂੰ ਸੁਝੇ ਤਾਂ ਇਹ ਸਲਾਹੁਣ ਯੋਗ ਗੱਲ ਹੀ ਹੋਵੇਗੀ।

ਤਕਨੀਕੀ ਸ਼ਬਦਾਵਲੀ

1. ਦਫਤਰੀ ਸ਼ਬਦਾਵਲੀ

Account	ਹਿਸਾਬ, ਲੇਖਾ
Accountant	ਲੇਖਾਕਾਰ
Acknowledgement	ਪਹੁੰਚ-ਰਸੀਦ
Action	ਕਾਰਵਾਈ
Adhoc	ਤਦ-ਅਰਥ (ਆਧਾਰ ਉੱਤੇ)
Administration	ਪ੍ਰਸ਼ਾਸਨ
Administrator	ਪ੍ਰਸ਼ਾਸਕ
Adult	ਬਾਲਗ
Advance	ਪੇਸ਼ਗੀ, ਅਗੋਤੀ
All concerned to note	ਸਮੂਹ ਸੰਬੰਧਿਤ ਨੋਟ ਕਰਨ
Agreement	ਇਕਰਾਰਨਾਮਾ, ਸਹਿਮਤੀ
Allocation	ਨਿਰਧਾਰਨ, ਵਿਵਸਥਾ
Allowance	ਭੱਤਾ
Amount	ਰਕਮ, ਰਾਸ਼ਟੀ
Annual	ਵਾਰ਷ਿਕ, ਸਲਾਨਾ
Appendix	ਅੰਤਕਾ, ਅਨੁਲਗ
Applicant	ਪ੍ਰਾਰਥੀ, ਬਿਨੈਕਾਰ
Application	ਪ੍ਰਾਰਥਨਾ-ਪੱਤਰ, ਬਿਨੈ-ਪੱਤਰ, ਅਰਜ਼ੀ
Appointing authority	ਨਿਯੁਕਤੀ-ਅਧਿਕਾਰੀ
Appointment	ਨਿਯੁਕਤੀ
Approval	ਪ੍ਰਵਾਨਗੀ
Approximate	ਲਗ-ਪਰਾ
Arrears	ਬਕਾਇਆ
As desired	ਇੱਛਾ ਅਨੁਸਾਰ
As early as possible	ਜਿੰਨੀ ਜਲਦੀ ਹੋ ਸਕੇ
Assistant	ਸਹਾਇਕ
As the case may be	ਜਿਹੋ-ਜਿਹੀ ਸਥਿਤੀ ਹੋਵੇ
Attached herewith	ਨਾਲ ਨੱਥੀ
Attendance	ਹਾਜ਼ਰੀ
Attention is invited	ਪਿਆਨ ਦਿਵਾਇਆ ਜਾਂਦਾ ਹੈ
Auction	ਨਿਲਾਮੀ
Available	ਉਪਲਬਧ
Additional	ਵਾਧੂ, ਅਤਿਰਿਕਤ
Attestation	ਤਸਦੀਕ, ਪ੍ਰਮਾਣੀਕਰਨ

Attested copy	ਤਸਦੀਕੀ ਨਕਲ, ਪ੍ਰਮਾਣਿਤ ਨਕਲ
At your earliest convenience	ਜਿੰਨੀ ਛੇਤੀ ਸੰਭਵ ਹੋਵੇ
Audit	ਲੋਧਾ-ਪੜਤਾਲ
Authorities	ਅਧਿਕਾਰੀ-ਵਰਗ, ਅਧਿਕਾਰੀ
Balance	ਬਾਕੀ, ਬਕਾਇਆ
Based on facts	ਤੱਥਾਂ 'ਤੇ ਆਧਾਰਿਤ
Basic pay	ਮੂਲ ਤਨਖਾਹ, ਮੂਲ ਵੇਤਨ
Bi-annual	ਸਾਲ ਵਿੱਚ ਦੋ ਵਾਰੀ
Bill	ਬਿੱਲ, ਬੀਚਕ
Both days inclusive	ਦੋਹਾਂ ਦਿਨਾਂ ਸਮੇਤ
Branch	ਸ਼ਾਖਾ
Bring to notice	ਧਿਆਨ ਦਿਵਾਉਣਾ
Brought forward	ਅੱਗੇ ਲਿਆਂਦਾ
Calculation	ਹਿਸਾਬ, ਗਿਣਤੀ
Capital	ਪੂੰਜੀ, ਸਰਮਾਇਆ, ਰਾਜਧਾਨੀ
Cash book	ਰੋਕੜ-ਵਹੀ
Cashier	ਖਜ਼ਾਨਚੀ
Cash memo	ਨਕਦ ਰਸੀਦ
Casual leave	ਅਚਨਚੇਤ ਛੁੱਟੀ, ਇਤਫਾਕੀਆ ਛੁੱਟੀ
Catalogue	ਸੂਚੀ-ਪੱਤਰ
Category	ਸ੍ਰੇਣੀ, ਵਰਗ
Checked and found correct	ਪੜਤਾਲ ਕੀਤੀ ਤੇ ਠੀਕ ਪਾਇਆ ਗਿਆ
Circular	ਗਸ਼ਤੀ ਚਿੱਠੀ, ਗਸ਼ਤੀ ਪੱਤਰ
Claim	ਦਾਅਵਾ
Clerical error	ਲਿਖਾਈ-ਭੁੱਲ, ਦਫਤਰੀ ਉਕਾਈ
Come into force	ਲਾਗੂ ਹੋਣਾ
Come into operation	ਚਾਲੂ ਹੋਣਾ
Compensation	ਮੁਆਵਜ਼ਾ
Compensatory leave	ਇਵਜ਼ੀ ਛੁੱਟੀ
Competent authority	ਸਮਰੱਥ ਅਧਿਕਾਰੀ
Compulsory retirement	ਲਾਜ਼ਮੀ ਸੇਵਾ-ਨਿਵਿਰਤੀ
Conduct	ਆਚਰਨ, ਕਾਰਜ-ਸੰਚਾਲਨ
Confidential	ਗੁਪਤ
Contingency	ਅਚਾਨਕੀ, ਡੁਟਕਲ
Conveyance allowance	ਸਵਾਰੀ-ਬੱਤਾ
Copy	ਨਕਲ, ਉਤਾਰਾ, ਪਰਤ
Copy enclosed for ready reference	ਤੁਰੰਤ ਹਵਾਲੇ ਲਈ ਉਤਾਰਾ ਨੱਥੀ ਹੈ
Cost price	ਲਾਗਤ-ਮੁੱਲ
Counterfoil	ਪ੍ਰਤਿ ਪੰਨਾ

Countersignature	ਪ੍ਰਤਿ-ਹਸਤਾਖਰ
Clarification	ਸਪਸ਼ਟੀਕਰਨ
Compliance	ਪਾਲਣਾ
Daily wage	ਦਿਹਾੜੀ
Damage	ਨੁਕਸਾਨ, ਹਰਜਾਨਾ
Day book	ਗੈਜ਼ਾਨਾਮਚਾ
Dealing assistant	ਮਿਸਲ-ਸਹਾਇਕ
Dearness allowance	ਮਹਿੰਗਾਈ ਭੱਤਾ
Delay regretted	ਦੇਰੀ ਲਈ ਖਿਮਾ
Demi-official letter (D.O)	ਅਰਧ ਸਰਕਾਰੀ ਪੱਤਰ
Departmental action	ਵਿਭਾਗੀ ਕਾਰਵਾਈ
Deputation allowance	ਪ੍ਰਤਿ ਨਿਯੁਕਤੀ ਭੱਤਾ
Desirable	ਲੁੜੀਦਾ
Discrepancies may be reconciled	ਤੁੱਟੀਆਂ ਸੋਧੀਆਂ ਜਾਣ
Document	ਦਸਤਾਵੇਜ਼
Documentary proof	ਦਸਤਾਵੇਜ਼ੀ ਸਬੂਤ
Draft for approval	ਪ੍ਰਵਾਨਗੀ ਲਈ ਖਰੜਾ
Discretionary	ਅਖ਼ਰਿਤਾਰੀ
Designation	ਅਹੁਦਾ
Direct recruitment	ਸਿੱਧੀ ਭਰਤੀ
Director	ਨਿਰਦੇਸ਼ਕ
Deputy Director	ਉਪ ਨਿਰਦੇਸ਼ਕ
Early action will be highly appreciated	ਛੇਤੀ ਕਾਰਵਾਈ ਸ਼ਲਾਘਾਯੋਗ ਹੋਵੇਗੀ
Early orders are solicited	ਛੇਤੀ ਆਦੇਸ਼ਾਂ ਲਈ ਬੇਨਤੀ ਹੈ
Earned leave	ਕਮਾਈ ਛੁੱਟੀ, ਹੱਕੀ ਛੁੱਟੀ
Efficiency bar	ਨਿਪੁੰਨਤਾ-ਰੋਕ
Eligibility	ਪਾਤਰਤਾ, ਯੋਗਤਾ
Embezzlement	ਗਬਨ
Employee	ਕਰਮਚਾਰੀ, ਮੁਲਾਜ਼ਮ
Enclosure	ਸਹਿ-ਪੱਤਰ
Endorsement	ਪਿੱਠ-ਅੰਕਣ
Entry	ਇੰਦਰਾਜ
Essential qualification	ਲਾਜ਼ਮੀ ਯੋਗਤਾ
Estimate	ਅਨੁਮਾਨ
Evaluation	ਮੁਲਾਂਕਣ
Exercise of powers	ਅਧਿਕਾਰਾਂ ਦੀ ਵਰਤੋਂ
Ex-officio	ਪਦਵੀ ਕਾਰਨ, ਅਹੁਦੇ ਕਾਰਨ
Fact and figures	ਤੱਥ ਤੇ ਅੰਕੜੇ
File	ਮਿਸਲ

Financial year	ਵਿੱਤੀ ਸਾਲ
For comments	ਟਿੱਪਣੀ ਹਿਤ
For disposal	ਨਿਪਟਾਰੇ ਹਿਤ
For information	ਸੂਚਨਾ ਹਿਤ
Formal approval	ਸਮੀਕ්਷ਾਨਗੀ
For strict compliance	ਇੰਨ-ਬਿੰਨ ਪਾਲਣਾ ਲਈ
Grant-in-aid	ਮਾਲੀ ਸਹਾਇਤਾ, ਮਾਲੀ ਅਨੁਦਾਨ
Have no comments to make	ਕਿਸੇ ਟਿੱਪਣੀ ਦੀ ਲੋੜ ਨਹੀਂ
Head clerk	ਮੁੱਖ ਕਲਰਕ
Head of account	ਲੇਖੇ ਦੀ ਮੱਦ
Herewith enclosed	ਨਾਲ ਨੱਥੀ ਹੈ
Honorarium	ਮਾਣ-ਭੇਟਾ
Head office	ਮੁੱਖ ਦਫਤਰ
Head of the Branch	ਸ਼ਾਖਾ-ਮੁੱਖੀ
Instructions	ਹਿਦਾਇਤਾਂ
I am directed	ਮੈਨੂੰ ਹਿਦਾਇਤ ਹੋਈ ਹੈ
Implemented	ਲਾਗੂ ਕੀਤਾ
In accordance with	ਦੇ ਅਨੁਸਾਰ
In addition to	ਇਸ ਤੋਂ ਇਲਾਵਾ
In advance	ਅਗੇਤੀ, ਪਹਿਲਾਂ ਹੀ
Increment	ਤਰੱਕੀ, ਵਾਧਾ
Initial pay	ਅਰੰਭਿਕ ਤਨਖਾਹ
Inland Letter	ਅੰਤਰਦੇਸ਼ੀ-ਪੱਤਰ
In order of merit	ਯੋਗਤਾ-ਕ੍ਰਮ ਅਨੁਸਾਰ
In respect of	ਦੇ ਵਿਸ਼ੇ ਵਿੱਚ
Interim reply	ਅੰਤਰਿਮ ਉੱਤਰ
Intimation	ਇਤਲਾਹੀ ਸੂਚਨਾ
Irregularity	ਬੇਨਿਯਮੀ, ਬੇਕਾਇਦਗੀ
In time	ਸਮੇਂ ਸਿਰ
Joint Director	ਸੰਯੁਕਤ ਨਿਰਦੇਸ਼ਕ
Joining date	ਹਾਜ਼ਰੀ-ਮਿਤੀ
Joining report	ਹਾਜ਼ਰੀ-ਰਿਪੋਰਟ, ਹਾਜ਼ਰ ਹੋਣ ਦੀ ਸੂਚਨਾ
Joining time	ਹਾਜ਼ਰ ਹੋਣ ਦਾ ਸਮਾਂ
Kindly acknowledge receipt	ਕਿਰਪਾ ਕਰਕੇ ਪਹੁੰਚ ਭੇਜੀ ਜਾਵੇ
Leave not due	ਛੁੱਟੀ ਬਕਾਇਆ ਨਹੀਂ
Leave with pay	ਤਨਖਾਹ ਸਹਿਤ ਛੁੱਟੀ
Leave preparatory to retirement	ਨਵਿਰਤੀ-ਪੂਰਵ ਛੁੱਟੀ
Length of Service	ਸੇਵਾਕਾਲ
Maintenance allowance	ਨਿਰਬਾਹ-ਭੱਤਾ, ਗੁਜ਼ਾਰਾ-ਭੱਤਾ

May be filed	ਫਾਈਲ ਕਰ ਦਿੱਤਾ ਜਾਵੇ
Medical certificate of fitness	ਅਰੋਗਤਾ ਦਾ ਡਾਕਟਰੀ ਸਰਟੀਫਿਕੇਟ
Memorandum	ਯਾਦ-ਪੱਤਰ
Minimum	ਘੱਟੋ-ਘੱਟ
Ministerial staff	ਦਫ਼ਤਰੀ ਅਮਲਾ
Misappropriation	ਸ਼ਿਆਨਤ
Miscellaneous	ਛਟਕਲ
Modification	ਤਰਜੀਮ, ਸੋਧ
Nominated	ਨਾਮਜ਼ਦ
No comment	ਕੋਈ ਟਿੱਪਣੀ ਨਹੀਂ
Necessary action	ਲੁੜੀਂਦੀ ਕਾਰਵਾਈ
Non-official	ਗੈਰਸਰਕਾਰੀ
Noted	ਨੋਟ ਕੀਤਾ
Notification	ਅਧਿਸੂਚਨਾ
Office order	ਦਫ਼ਤਰੀ ਹੁਕਮ
Official correspondence	ਦਫ਼ਤਰੀ ਪੱਤਰ-ਵਿਹਾਰ
Officiating allowance	ਕਾਇਮ ਮੁਕਾਮੀ ਡੱਤਾ
Out today	ਅੱਜ ਹੀ ਭੇਜੋ
Pending	ਲਟਕਿਆ, ਵਿਲੰਬਿਤ
Paper under consideration	ਵਿਚਾਰ-ਅਧੀਨ ਪੱਤਰ
Pay bill	ਤਨਖਾਹ-ਬਿੱਲ, ਵੇਤਨ-ਬਿੱਲ
Pay scale	ਵੇਤਨਮਾਨ
Pending decision	ਫੈਸਲਾ ਹੋਣ ਤੱਕ, ਨਿਪਟਾਰੇ ਤੱਕ
Personal file	ਨਿੱਜੀ ਮਿਸਲ
Please discuss	ਵਿਚਾਰ-ਵਟਾਂਦਰਾ ਕੀਤਾ ਜਾਵੇ
Please expedite	ਜਲਦੀ ਨਿਪਟਾਇਆ ਜਾਵੇ
Please speak	ਗੱਲ ਕਰੋ
Prescribed form	ਨਿਰਧਾਰਿਤ ਫਾਰਮ
Post	ਅਸਾਮੀ
Probation	ਅਜ਼ਮਾਇਸ਼
Procedure	ਕਾਰਜ-ਵਿਧੀ
Promotion	ਤਰੱਕੀ
Recurring	ਆਵਰਤੀ
Refund	ਰਕਮ-ਵਾਪਸੀ
Reinstatement	ਬਹਾਲੀ
Reminder	ਯਾਦ-ਪੱਤਰ
Resignation	ਤਿਆਗ-ਪੱਤਰ
Retrenchment	ਛਾਂਟੀ
Returns	ਵਿਵਰਨ

Rough copy	ਕੱਚਾ ਖਰੜਾ, ਕੱਚੀ ਨਕਲ
Rule and Regulation	ਨਿਯਮ ਤੇ ਵਿਨਿਯਮ
Remuneration	ਤਨਖਾਹ, ਮਿਹਨਤਾਨਾ, ਸੇਵਾ-ਫਲ
Relieved	ਭਾਰ-ਮੁਕਤ ਕੀਤਾ
Reserve	ਰਾਖਵੇਂ
Satisfactory	ਸੰਤੋਖਜਨਕ
Service	ਸੇਵਾ
Sanction	ਮਨਜ਼ੂਰੀ, ਪ੍ਰਵਾਨਗੀ
Service book	ਸੇਵਾ-ਪੱਤਰੀ
Submitted for information	ਸੂਚਨਾ ਹਿਤ ਪੇਸ਼ ਹੈ
Subordinate staff	ਅਧੀਨ ਅਮਲਾ
Suspension	ਮੁਆਂਤਲੀ
Temporary appointment	ਆਰਜੀ ਨਿਯੁਕਤੀ, ਕੱਚੀ ਨਿਯੁਕਤੀ
Through proper channel	ਯੋਗ ਪ੍ਰਾਣੀ ਦੁਆਰਾ
Time barred	ਮਿਆਦ-ਪੁੱਰੀ
Time bound	ਮਿਤੀਬੱਧ
Top priority	ਪਰਮ ਅਗੇਤ
Top secret	ਅਤਿ ਗੁਪਤ
True copy	ਅਸਲੀ ਕਾਪੀ
Urgent	ਜ਼ਰੂਰੀ
With effect from	ਮਿਤੀ ਤੋਂ
With reference to	ਦੇ ਸੰਬੰਧ ਵਿੱਚ, ਦੇ ਹਵਾਲੇ ਨਾਲ
Write off	ਵੱਟੇ-ਖਾਤੇ ਪਾਉਣਾ
Yours Faithfully	ਆਪ ਦਾ ਵਿਸ਼ਵਾਸਪਾਤਰ
Yours Sincerely	ਆਪ ਦਾ ਹਿਤੂ



2. ਵੱਖ-ਵੱਖ ਵਿਸ਼ਿਆਂ ਨਾਲ ਸੰਬੰਧਿਤ ਸ਼ਬਦਾਵਲੀ

Abbreviation	ਸੰਖੇਪ, ਛੋਟਾ ਰੂਪ
Abnormal	ਅਸਥਾਨ
Accord	ਸਮਝੌਤਾ
Accountability	ਜ਼ੁੰਮੇਵਾਰੀ, ਜਵਾਬਦੇਹੀ, ਉੱਤਰਦਾਇਤਾ
Acceleration	ਗਤੀਵਿਧੀ, ਪ੍ਰਵੇਗ
Addiction	ਨਸ਼ੇ ਦੀ ਆਦਤ
Adolescence	ਕਿਸ਼ੋਰ ਉਮਰ
Advertisement	ਇਸ਼ਤਿਹਾਰ, ਵਿਗਿਆਪਨ
Aesthetic sense	ਸੁਦਰਤਾ-ਬੋਧ
Agenda	ਕਾਰਜ-ਸੂਚੀ
Air conditioning	ਵਾਯੂ-ਅਨੁਕੂਲਣ
Aggressor	ਹਮਲਾਵਰ
Ancestor	ਪੂਰਵਜ
Ancient	ਪ੍ਰਾਚੀਨ
Apprentice	ਸਿਖਿਆਰੀ
Archaeology	ਪੁਰਾਤਤਵ ਵਿਗਿਆਨ
Assets	ਸੰਪਤੀ, ਲੈਣਦਾਰੀਆਂ
Atmosphere	ਵਾਯੂ-ਮੰਡਲ
Atomic Energy	ਪਰਮਾਣੂ ਊਰਜਾ
Attorney	ਮੁਖਤਿਆਰ, ਮੁਖਤਿਆਰਨਾਮਾ
Autobiography	ਸੈਜੀਵਨੀ, ਆਤਮਕਥਾ
Automatic	ਸੈਚਾਲਿਤ
Autonomous	ਖੁਦਮੁਖਤਿਆਰ
Abase	ਨਿਰਾਦਰੀ ਕਰਨਾ
Above mentioned	ਉੱਪਰ ਦੱਸਿਆ
Abstain	ਪਰਹੇਜ਼ ਕਰਨਾ
Abstract	ਸਾਰ, ਸੰਖਿਪਤ
Apply for Sanction	ਮਨਜ਼ੂਰੀ ਲਈ ਬਿਨੈ-ਪੱਤਰ
Bankrupt	ਦਿਵਾਲੀਆ
Barter	ਵਸਤ-ਵਟਾਂਦਰਾ
Base coin	ਖੋਟਾ ਸਿੱਕਾ
Bereavement	ਸੋਗ, ਮਾਤਮ
Bibliography	ਪੁਸਤਕ-ਸੂਚੀ

Bilingualist	ਦੁਭਾਸ਼ੀਆ
Barricade	ਗੁਕਾਵਟ, ਨਾਕਾਬੰਦੀ
Bias	ਪੱਖਪਾਤ, ਝੁਕਾਅ,
Bouquet	ਗੁਲਦਸਤਾ, ਬੁੱਕੇ
Breach of Peace	ਅਮਨ ਭੰਗ
Bureaucracy	ਅਫਸਰਸ਼ਾਹੀ
Burglar	ਸੰਨ੍ਹਮਾਰ-ਚੋਰ
Burial Rites	ਅੰਤਿਮ ਸੰਸਕਾਰ
Baseless	ਬੇਬੁਨਿਆਦ
Black List	ਵਰਜਿਤ ਸੂਚੀ
Bad Faith	ਬਦਨੀਤੀ
Bogus	ਜਾਲ੍ਹੀ
Calligraphy	ਸੁਲੇਖ
Campaign	ਮੁਹਿਮ
Cardiologist	ਦਿਲ ਦਾ ਮਾਹਰ
Catalogue	ਸੂਚੀ
Ceremony	ਰਸਮ
Census	ਜਨ-ਗਣਨਾ
Centenary	ਸ਼ਤਾਬਦੀ
Chronology	ਕਾਲ-ਕ੍ਰਮ
Citation	ਸੋਭਾ-ਪੱਤਰ
Citizenship	ਨਾਗਰਿਕਤਾ
Civilization	ਸੱਭਿਆਤਾ
Classical	ਟਕਸਾਲੀ, ਸਨਾਤਨੀ
Clause	ਧਾਰਾ, ਦਫਾ
Client	ਗਾਹਕ, ਅਸਾਮੀ
Climate	ਜਲ-ਵਾਯੂ
Coalition	ਗਠਜੋੜ, ਗਠਬੰਧਨ
Coast	ਸਮੁੰਦਰੀ ਤਟ
Collaboration	ਸਹਿਯੋਗ, ਮਿਲਵਰਤਣ
Colleague	ਸਹਿਯੋਗੀ, ਸਹਿਕਰਮੀ
Comet	ਬੋਦੀ ਵਾਲਾ ਤਾਰਾ
Collision	ਟੱਕਰ, ਭੇੜ
Colloquial	ਲੋਕ-ਬੋਲੀ, ਗੱਲ-ਬਾਤ ਦੀ ਭਾਸ਼ਾ
Combination	ਸੁਮੇਲ

Communalism	ਫਿਰਕਾਪ੍ਸਤੀ, ਸੰਪਰਦਾਇਕਤਾ
Communication	ਸੰਚਾਰ
Compassion	ਦਇਆ
Compensation	ਮੁਆਵਜ਼ਾ, ਹਾਨੀ-ਪੂਰਤੀ
Constitution	ਵਿਧਾਨ, ਸੰਵਿਧਾਨ
Creche	ਬਾਲ-ਭਵਨ
Crimson	ਸੁਰਖ ਲਾਲ, ਕਿਰਮਚੀ
Crystal	ਰਵਾ
Cyclone	ਸਮੁੰਦਰੀ ਤੁਢਾਨ
Certified Copy	ਤਸਦੀਕਸ਼ੁਦਾ ਨਕਲ
Central Revenue	ਕੇਂਦਰੀ ਆਮਦਨ
Commute	ਪਰਿਵਰਤਨ ਕਰਨਾ
Declaration	ਐਲਾਨ
Definition	ਪਰਿਭਾਸ਼ਾ
Democracy	ਲੋਕ-ਰਾਜ, ਲੋਕ-ਤੰਤਰ
Demography	ਜਨ-ਅੰਕੜਾ ਵਿਗਿਆਨ
Demonstration	ਪ੍ਰਦਰਸ਼ਨ
Development	ਉੱਨਤੀ, ਵਿਕਾਸ
Deviation	ਬਿਝਕਣ, ਵਿਚਲਣ
Diagnosis	ਰੋਗ-ਨਿਦਾਨ, ਰੋਗ ਦੀ ਪਛਾਣ
Discharge	ਨਿਕਾਸ
Discount	ਛੋਟ
Dispersion	ਪਿੰਡਾਅ
Displacement	ਵਿਸਥਾਪਨ
Dividend	ਲਾਭ-ਅੰਸ਼
Document	ਦਸਤਾਵੇਜ਼
Drought	ਅੰਘ, ਸੋਕਾ
Dynasty	ਰਾਜ-ਵੰਸ਼
Earthquake	ਭੁਚਾਲ
Eccentric	ਸਨਕੀ
Eclipse	ਗ੍ਰਹਿਣ
Ecology	ਪਰਿਸਥਿਤੀ ਵਿਗਿਆਨ
Emolument	ਕੁੱਲ ਵੇਤਨ
Energy	ਊਰਜਾ
Encyclopedia	ਵਿਸ਼ਵ-ਕੋਸ਼

Economy	ਅਰਥ-ਪ੍ਰਬੰਧ
Enterprise	ਉੱਦਮ
Equilibrium	ਸੰਤੁਲਨ
Erosion	ਖੋਰ, ਖੁਰਨਾ
Eternal	ਸਦੀਵੀ
Ethnic	ਨਸਲੀ
Etiquette	ਸਲੀਕਾ
Evaporation	ਵਾਸ਼ਪਣ, ਵਾਸ਼ਪੀਕਰਨ
Evolution	ਵਿਕਾਸ
Exhibition	ਪ੍ਰਦਰਸ਼ਨੀ, ਨੁਮਾਇਸ਼
Explosive	ਵਿਸਫੋਟਕ
Extrovert	ਬਾਹਰਮੁਖੀ
Extensive	ਵਿਆਪਕ
Exportable	ਨਿਰਯਾਤਯੋਗ
Exploitation	ਲੁੱਟ-ਖਸੁੱਟ
External Affairs	ਵਿਦੇਸ਼ੀ ਮਾਮਲੇ
Fable	ਮਿਥਿਹਾਸਿਕ ਕਹਾਣੀ
Farewell ceremony	ਵਿਦਾਇਗੀ ਸਮਾਰੋਹ
Feudalism	ਸਾਮੰਤਵਾਦ
Fluid	ਦੂਵ, ਤਰਲ
Folklore	ਲੋਕ-ਧਾਰਾ
Fossil	ਪਥਰਾਹਟ
Frequency	ਆਵਰਤੀ, ਬਾਰੰਬਾਰਤਾ
Fuel	ਬਾਲਣ
Fluctuation	ਉਤਰਾਅ-ਚੜਾਅ (ਗਿਣਤੀ/ਅੰਕਾਂ ਜਾਂ ਰਕਮ ਦਾ)
Floating Assets	ਚੱਲ ਲੈਣਦਾਰੀਆਂ
Forthcoming	ਆਉਣ ਵਾਲਾ
Galaxy	ਅਕਾਸ਼-ਗੰਗਾ
Geology	ਭੌ-ਵਿਗਿਆਨ
Geothermal	ਭੌ-ਤਾਪ ਸ਼ਕਤੀ
Germination	ਅੰਕੁਰਨ, ਪੁੰਗਰਨ
Glacier	ਬਰਫਾਨੀ ਤੋਦਾ
Gradation	ਦਰਜਾਬੰਦੀ
Gravitation	ਗੁਰੂਤਾ ਖਿੱਚ, ਆਕਰਸ਼ਣ ਸ਼ਕਤੀ
Gross Profit	ਕੁੱਲ ਲਾਭ
Gulf	ਖਾੜੀ

General Practice	ਆਮ ਪ੍ਰਥਾ
Generosity	ਉਦਾਰਤਾ, ਖੁੱਲ੍ਹੇ-ਦਿਲੀ
Green Manure	ਹਰੀ ਖਾਦ
Gallantry Award	ਸੂਰਬੀਰਤਾ ਇਨਾਮ
Grievance Committee	ਸ਼ਿਕਾਇਤ ਨਿਵਾਰਨ ਕਮੇਟੀ
Hailstorm	ਗਜ਼ਿਆਂ ਦਾ ਤੁਫ਼ਾਨ
Harvesting	ਵਾਢੀ
Hemisphere	ਅਰਧ-ਗੋਲਾ
Hereditary	ਜੱਦੀ, ਪਿਤਾ-ਪੁਰਖੀ
Hierarchy	ਦਰਜੇਬੰਦੀ, ਸ੍ਰੋਣੀ-ਕ੍ਰਮ
Habitual Criminal	ਆਦੀ-ਅਪਰਾਧੀ
Havoc	ਤਬਾਹੀ, ਉਜਾੜਾ
Highly Explosive	ਅਤਿ ਵਿਸਫੇਟਕ
Humiliation	ਅਪਮਾਨ
Hypocrisy	ਪਖੰਡ
Initiate	ਅੰਭ ਕਰਨਾ
Irrational	ਵਿਵੇਕਹੀਣ, ਤਰਕਹੀਣ
Intolerance	ਅਸਹਿਣਸ਼ੀਲਤਾ
Intervention	ਦਬਲ, ਦਬਲ-ਅੰਦਾਜ਼ੀ
Intellectual	ਅਕਲਮੰਦ
Jeopardy	ਖਤਰਾ, ਬਿਪਤਾ
Joint Author	ਸਹਿ-ਲੇਖਕ
Judicial Inquiry	ਅਦਾਲਤੀ ਜਾਂਚ
Joint Venture	ਸਾਂਝਾ ਉੱਦਮ
Justify	ਸਫ਼ਾਈ ਦੇਣਾ
Key Post	ਅਹਿਮ ਅਸਾਮੀ
Key Word	ਸੰਕੇਤਿਕ ਸ਼ਬਦ
Kinder Garten	ਬਾਲਵਾੜੀ, ਬਾਲ-ਨਿਕੇਤਨ
Knowingly	ਜਾਣ-ਬੁੱਝ ਕੇ
Brick Kiln	ਇੱਠਾਂ ਦਾ ਭੱਠਾ
Lease	ਪਟੇ 'ਤੇ ਦੇਣਾ
Learned	ਵਿਦਵਾਨ
Leaflet	ਦੋ-ਪੱਤਰੀ, ਇਸ਼ਤਿਹਾਰ
Last Inheritor	ਆਖਰੀ ਵਾਰਸ
Labour Forced	ਵਰਾਰ
Medieval	ਮੱਧ-ਕਾਲੀਨ
Metrology	ਮਾਪ-ਤੌਲ ਵਿਗਿਆਨ
Miscellaneous	ਛੁਟਕਲ

Momentum	ਸੰਵੇਗ
Monastery	ਮੱਠ, ਖਾਨਗਾਹ
Monopoly	ਇਜਾਰੇਦਾਰੀ
Monument	ਸਮਾਰਕ, ਯਾਦਗਾਰ
Mortuary	ਲਾਸ਼-ਘਰ, ਮੁਰਦਾਬਾਨਾ
Motivation	ਪ੍ਰੇਰਨਾ
Museum	ਅਜਾਇਬ-ਘਰ
Malafide	ਬਦਨੀਤੀ ਨਾਲ
Mankind	ਮਨੁੱਖ ਜਾਤੀ
Manner	ਤਰੀਕਾ
Masses	ਜਨ-ਸਧਾਰਨ
Mass-Education	ਸਮੂਹਿਕ ਸਿੱਖਿਆ
Nationalization	ਰਾਸ਼ਟਰੀਕਰਨ
Nepotism	ਕੁਨਬਾਪਰਵਰੀ
Neurotic	ਮਨੋਰੋਗੀ
Niche	ਆਲਾ
Nutrient	ਪੈਸ਼ਟਿਕ ਪਦਾਰਥ
Nameless	ਬੇਨਾਮ
Narrow Majority	ਬੋੜੀ ਜਿਹੀ ਬਹੁ-ਸੰਮਤੀ
Natural Calamity	ਕੁਦਰਤੀ ਆਫਤ
Nationalism	ਰਾਸ਼ਟਰਵਾਦ
National Emblem	ਰਾਸ਼ਟਰੀ ਚਿੰਨ੍ਹ
Octroi	ਚੁੰਗੀ, ਮਹਿਸੂਲ
Omniscient	ਸਰਬ-ਗਿਆਤਾ, ਜਾਣੀਜਾਣ
Optimist	ਆਸ਼ਾਵਾਦੀ
Ordinance	ਅਧਿਆਦੇਸ਼
Overdue	ਮਿਆਦ-ਪੁੱਗੀ
Offence	ਉਲੰਘਣਾ, ਅਪਰਾਧ
Overdose	ਅਧਿਕ ਮਾਤਰਾ
Overcome	ਕਾਬੂ ਪਾਉਣਾ
Outline	ਗੁਪ-ਰੇਖਾ
Pasture	ਚਰਾਗਾਹ
Patriotism	ਦੇਸ਼-ਭਗਤੀ
Pedestrian	ਪੈਦਲ ਯਾਤਰੀ
Peninsula	ਪ੍ਰਾਇਦੀਪ
Personality	ਸ਼ਕਸੀਅਤ
Petition	ਅਰਜ਼, ਬੇਨਤੀ, ਦਰਬਾਸਤ
Psychiatry	ਮਨੋਚਿਕਿਤਸਾ, ਮਨੋਰੋਗ-ਚਿਕਿਤਸਾ

Public opinion	ਜਨ-ਮਤ, ਲੋਕ-ਰਾਏ
Panic	ਦਹਿਸ਼ਤ, ਭੈ
Paper Money	ਕਾਗਜ਼ੀ ਮੁਦਰਾ
Passive	ਨਿਸ਼ਕਰਮੀ
Questionnaire	ਪ੍ਰਸ਼ਨਾਵਲੀ
Quadruped	ਚੁਪਾਇਆ ਜਾਨਵਰ
Query	ਪੁੱਛ-ਗਿੱਛ, ਸਵਾਲ
Quack	ਅਨਾੜੀ, ਨੀਮ ਹਕੀਮ
Quash	ਰੱਦ ਕਰਨਾ
Quarrelsome	ਲੜਾਕਾ, ਝਗੜਾਲੂ
Question Hour	ਪ੍ਰਸ਼ਨ-ਕਾਲ
Quoted	ਹਵਾਲਾ ਦਿੱਤਾ
Homogeneous	ਸਮਰੂਪ, ਸਮਜਾਤੀ
Horizon	ਦੁਮੇਲ, ਦਿਸਹੱਦਾ
Humanist	ਮਾਨਵਵਾਦੀ
Humidity	ਨਮੀ, ਸਿੱਲ੍ਹੇ
Hybrid seeds	ਦੋਗਲੇ ਬੀਜ
Hygiene	ਸਿਹਤ-ਵਿਗਿਆਨ
Imagination	ਕਲਪਨਾ
Inertia	ਜੜ੍ਹਤਾ
Inheritance	ਵਿਰਾਸਤ
Insignia	ਵਿਸ਼ੇਸ਼ ਚਿੰਨ੍ਹ
Intensity	ਤੀਬਰਤਾ, ਸਿੱਦਤ
Internal	ਅੰਦਰੂਨੀ
Interim	ਅੰਤਰਿਮ
Introvert	ਅੰਤਰਮੁਖੀ
Institution	ਸੰਸਥਾ
Intuition	ਛੁਰਨਾ, ਅੰਤਰ-ਪ੍ਰੇਰਨਾ
Invalid	ਅਯੋਗ, ਅਵੈਧ
Invoice	ਬੀਚਕ
Kinetic energy	ਗਤੀ ਊਰਜਾ
Landscape	ਭੌ-ਦਿਸ਼
Latent energy	ਗਤੀ ਊਰਜਾ
Layer	ਤਹਿ, ਪਰਤ
Legend	ਦੰਤ-ਕਥਾ
Lexicographer	ਕੋਸ਼ਕਾਰ
Linear	ਗੇਖਿਕ
Lockout	ਤਾਲਾਬੰਦੀ

Longitude	ਦੇਸ਼ਾਂਤਰ ਰੇਖਾ
Magnetic	ਚੁਬਕੀ
Manuscript	ਖਰੜਾ, ਮਸੌਦਾ
Marathon	ਬਹੁਤ ਲੰਮੀ ਦੌੜ
Matter	ਮਾਦਾ, ਪਦਾਰਥ
Mechanical	ਯਾਂਤ੍ਰਿਕ
Quotation	ਹਵਾਲਾ, ਟੂਕ
Quorum	ਗਣਪੂਰਤੀ, ਲੁੜੀਂਦੀ ਹਾਜ਼ਰੀ
Racial Factor	ਨਸਲੀ ਕਾਰਕ
Racial Tension	ਨਸਲੀ ਬਿਚਾਅ
Ransom	ਮੁਕਤੀ
Rapport	ਰਾਬਤਾ, ਸੰਪਰਕ
Rarely	ਕਦੇ-ਕਦਾਈ
Reconciliation	ਸੁਲ੍ਹਾ-ਸਫ਼ਾਈ, ਮੰਨ-ਮਨਾਈ, ਰਾਜੀਨਾਮਾ
Redress	ਨਿਵਾਰਨ
Referendum	ਗਾਏ-ਸ਼ੁਮਾਰੀ
Regime	ਰਾਜ-ਕਾਲ
Resolution	ਮਤਾ
Respiration	ਸਵਾਸ ਕਿਰਿਆ
Review	ਨਜ਼ਰਸਾਨੀ, ਸਮੀਖਿਆ
Racial Factor	ਨਸਲੀ ਕਾਰਕ
Racial Tension	ਨਸਲੀ ਬਿਚਾਅ
Ransom	ਮੁਕਤੀ
Rarely	ਕਦੇ-ਕਦਾਈ
Realistic	ਯਥਾਰਥਿਕ
Sacrilege	ਧਾਰਮਿਕ ਬੇਅਦਬੀ
Salient features	ਪ੍ਰੁੱਖ ਵਿਸ਼ੇਸ਼ਤਾਵਾਂ
Sample	ਨਮੂਨਾ
Scholar	ਵਿਦਵਾਨ
Sediment	ਤਲਛਟ, ਡੋਗ
Socialization	ਸਮਾਜੀਕਰਨ
Sine die	ਅਨਿਸ਼ਚਿਤਕਾਲ
Standing instruction	ਸਥਾਈ ਹਿਦਾਇਤਾਂ
Syntax	ਵਾਕ-ਰਚਨਾ
Sabotage	ਤੋੜ-ਫੋੜ
Safe Custody	ਸੁਰੱਖਿਅਤ ਸੰਭਾਲ
Segregation	ਵੱਖ ਕਰਨਾ
Secularism	ਧਰਮ-ਨਿਰਪੇਖਤਾ

Seasoned Politician	ਹੰਦਿਆ-ਵਰਤਿਆ ਸਿਆਸਤਦਾਨ
Tenant	ਕਿਰਾਈਦਾਰ
Tension	ਤਣਾਅ
Tool	ਅੱਜ਼ਾਰ, ਸੰਦ
Transformation	ਪਰਿਵਰਤਨ, ਰੂਪਾਂਤਰਨ
Transmission	ਸੰਚਾਰਨ
Transparent	ਪਾਰਦਰਸ਼ੀ
Tranquilizer	ਸ਼ਾਂਤਕਾਰਕ, ਮਨ-ਟਿਕਾਊ ਦਵਾਈ
Tribe	ਕਬੀਲਾ
Tropic of Capricorn	ਮਕਰ-ਰੇਖਾ
Tropic of cancer	ਕਰਕ-ਰੇਖਾ
Typography	ਛਪਾਈ ਦੀ ਦਿੱਖ
Tactics	ਜੁਗਤ, ਚਾਲ
Take Effect to	ਲਾਗੂ ਹੋਣਾ
Token Salary	ਸੰਕੇਤੀ ਤਨਖਾਹ
Ticklish Matter	ਐਥਾ ਮਸਲਾ
Tenure	ਮਿਆਦ
Ultimatum	ਅੰਤਿਮ ਚਿਤਾਵਨੀ
Under employment	ਅਲਪ ਰੁਜ਼ਗਾਰ
Unit	ਇਕਾਈ
Uniformity	ਇਕਸਾਰਤਾ
Utopia	ਆਦਰਸ਼ਪੂਰਨ ਸਮਾਜ
Universal	ਵਿਸ਼ਵ-ਵਿਆਪੀ
Urban	ਸ਼ਹਿਰੀ
Valedictory	ਵਿਦਾਇਗੀ ਭਾਸ਼ਣ
Valid	ਯੋਗ, ਜਾਇਜ਼, ਵੈਧ
Venue	ਮਿਲਨ-ਸਥਾਨ
Voluntary	ਸੈ-ਇੱਛਤ
Volcano	ਜੁਆਲਾਮੂਖੀ
Vehicle	ਵਾਹਨ
Vulture	ਗਿੱਧ
Wage	ਤਨਖਾਹ, ਉਜਰਤ, ਮਜ਼ਦੂਰੀ
Warranty	ਵਸਤੂ ਦੇ ਖਰੇ ਹੋਣ ਦੀ ਜੁੰਮੇਵਾਰੀ, ਅਸਲੀ ਹੋਣ ਦੀ ਤਸਦੀਕ
Weed	ਨਦੀਣ
Welfare State	ਕਲਿਆਣਕਾਰੀ ਰਾਜ
Whirlpool	ਭੰਵਰ, ਘੁੰਮਣ-ਘੇਰੀ
Whirlwind	ਵਾ-ਵਰੋਲਾ
Will	ਵਸੀਅਤ

Wither	ਮਰਝਾ ਜਾਣਾ
Wreath	ਛੁੱਲ-ਮਾਲਾ
Wrinkle	ਝੁਰੜੀ
Xerox	ਲਿਖਤ ਆਦਿ ਦੀਆਂ ਨਕਲਾਂ ਬਣਾਉਣ ਦਾ ਇੱਕ ਢੰਗਾ
Yawn	ਊਬਾਸੀ
Yeast	ਖਮੀਰ
Yield	ਝਾੜ, ਪੈਦਾਵਾਰ
Yogurt	ਦਹੀ
Yoke	ਪੰਜਾਲੀ
Yolk	ਆਂਡੇ ਦੀ ਜ਼ਰਦੀ
Zone	ਖੇਤਰ
Zoo	ਚਿੜੀਆ-ਘਰ



ਬੈਂਕ, ਰੇਲਵੇ, ਡਾਕ ਤੇ ਬੀਮਾ-ਸੇਵਾਵਾਂ ਨਾਲ

ਸੰਬੰਧਿਤ ਡਾਕ

1. ਬੈਂਕ-ਸੇਵਾਵਾਂ ਨਾਲ ਸੰਬੰਧਿਤ ਵਾਕ

1. Payment can be made in cash or by cheque.
ਭੁਗਤਾਨ ਨਕਦ ਜਾਂ ਚੈਕ ਰਾਹੀਂ ਕੀਤਾ ਜਾ ਸਕਦਾ ਹੈ।
2. It's better to have a joint account in the bank.
ਬੈਂਕ ਵਿੱਚ ਸਾਂਝਾ ਖਾਤਾ ਖੋਲ੍ਹਣਾ ਵਧੇਰੇ ਚੰਗਾ ਹੈ।
3. It is for office use only.
ਇਹ ਕੇਵਲ ਦਫ਼ਤਰੀ ਵਰਤੋਂ ਲਈ ਹੈ।
4. Received a sum of Rs. Five Thousand Only as specified on reverse.
ਪਿੱਛੇ ਲਿਖੇ ਅਨੁਸਾਰ ਪੰਜ ਹਜ਼ਾਰ ਰੁਪਏ ਦੀ ਰਕਮ ਵਸੂਲ ਕੀਤੀ।
5. This application has been addressed to the Divisional Manager of the bank.
ਇਹ ਬਿਨੈ-ਪੱਤਰ ਬੈਂਕ ਦੇ ਡਿਵੀਜ਼ਨਲ ਮੈਨੇਜਰ ਨੂੰ ਸੰਬੰਧਿਤ ਹੈ।
6. I hereby declare that the foregoing statements are true and correct to the best of my knowledge and belief.
ਮੈਂ ਇੱਥੋਂ ਐਲਾਨ ਕਰਦਾ-ਕਰਦੀ ਹਾਂ ਕਿ ਉਪਰੋਕਤ ਬਿਆਨ ਮੇਰੇ ਪੂਰਨ ਗਿਆਨ ਅਤੇ ਵਿਸ਼ਵਾਸ ਮੁਤਾਬਕ ਸੱਚੇ ਅਤੇ ਸਹੀ ਹਨ।
7. Specimen signature of the depositor are often verified while making payments.
ਭੁਗਤਾਨ ਸਮੇਂ ਜਮ੍ਹਾ-ਕਰਤਾ ਦੇ ਦਸਤਖਤ ਅਕਸਰ ਮਿਲਾਏ ਜਾਂਦੇ ਹਨ।
8. Please count the cheques contained here in before use.
ਚੈਕ-ਬੁੱਕ ਦੀ ਵਰਤੋਂ ਕਰਨ ਤੋਂ ਪਹਿਲਾਂ ਇਸ ਦੇ ਚੈਕਾਂ ਦੀ ਗਿਣਤੀ ਕਰ ਲਵਟ ਜੀ।
9. Please check your bank balance before you issue a cheque.
ਕੋਈ ਵੀ ਚੈਕ ਕੱਟਣ ਤੋਂ ਪਹਿਲਾਂ ਆਪਣੇ ਖਾਤੇ ਵਿੱਚ ਜਮ੍ਹਾ ਰਕਮ ਦੀ ਪੜਤਾਲ ਕਰ ਲਵਟ ਜੀ।
10. Always keep your passbook and cheque book under proper custody.
ਆਪਣੀ ਪਾਸ-ਬੁੱਕ ਅਤੇ ਚੈਕ-ਬੁੱਕ ਹਮੇਸ਼ਾਂ ਸੰਭਾਲ ਕੇ ਰੱਖੋ।
11. Please issue me a gift cheque worth Rs. 501/- and debit the amount from my saving account.
ਕਿਰਪਾ ਪੂਰਬਕ ਬੱਚਤ-ਖਾਤੇ ਵਿੱਚੋਂ 501/- ਰੁਪਏ ਕੱਢ ਕੇ ਇਸ ਰਾਸ਼ੀ ਦਾ ਉਪਹਾਰ-ਚੈਕ ਜਾਰੀ ਕਰ ਦਿਓ।
12. Please use separate slips for cheques in this bank.
ਇਸ ਬੈਂਕ ਦੇ ਚੈਕਾਂ ਵਾਸਤੇ ਬਣੀ ਹੋਈ ਵੱਖਰੀ ਪਰਚੀ ਦਾ ਇਸਤੇਮਾਲ ਕਰੋ ਜੀ।
13. We enclose our draft No. 0212 for Rs. Five thousand drawn in your favour on the Punjab National Bank, Rampur.
ਤੁਹਾਡੇ ਨਾਂ 'ਤੇ ਜਾਰੀ ਕੀਤਾ ਪੰਜਾਬ ਨੈਸ਼ਨਲ ਬੈਂਕ, ਰਾਮਪੁਰ ਦਾ ਪੰਜ ਹਜ਼ਾਰ ਰੁਪਏ ਦਾ ਡ੍ਰਾਫਟ ਜਿਸ ਦਾ ਨੰਬਰ 0212 ਹੈ, ਭੇਜ ਰਹੇ ਹਾਂ।

14. Please issue draft for Rs. five hundred and debit the amount along with your charges from my savings account No. 00911000026030
 ਕਿਰਪਾ ਕਰਕੇ ਪੰਜ ਸੌ ਰੁਪਏ ਦਾ ਡ੍ਰਾਫਟ ਜਾਰੀ ਕੀਤਾ ਜਾਵੇ ਅਤੇ ਬੈਂਕ-ਖਰਚਿਆਂ ਸਮੇਤ ਇਹ ਰਕਮ ਮੇਰੇ ਬੱਚਤ-ਖਾਤੇ ਨੰਬਰ 00911000026030 ਵਿੱਚ ਲੈ ਲਈ ਜਾਵੇ।
15. Interest upon deposit ceases from the dates of maturity.
 ਮਿਆਦ ਪੁੱਗਣ ਤੋਂ ਬਾਅਦ ਜਮਾ ਰਕਮ 'ਤੇ ਵਿਆਜ ਨਹੀਂ ਲੱਗਦਾ।

2. ਰੇਲਵੇ ਸੇਵਾਵਾਂ ਨਾਲ ਸੰਬੰਧਿਤ ਵਾਕ

1. Waiting room for the 2nd class passengers is on the first floor.
 ਦੂਜੇ ਦਰਜੇ ਦੇ ਮੁਸਾਫ਼ਰਾਂ ਲਈ ਉਡੀਕ-ਘਰ ਪਹਿਲੀ ਮੰਜ਼ਲ 'ਤੇ ਹੈ।
2. Beware of pick-pockets.
 ਜੇਬ-ਕਤਰਿਆਂ ਤੋਂ ਸਾਵਧਾਨ ਰਹੋ।
3. Railway is a public property, help to maintain it.
 ਰੇਲ ਜਨ-ਸੰਪਤੀ ਹੈ, ਇਸ ਦੀ ਸੰਭਾਲ ਵਿੱਚ ਮਦਦ ਕਰੋ।
4. Passengers travelling without ticket will be charged 10 times.
 ਬਿਨਾਂ ਟਿਕਟ ਮੁਸਾਫ਼ਰਾਂ ਕੋਲੋਂ ਦਸ ਗੁਣਾ ਭਾੜਾ ਵਸੂਲਿਆ ਜਾਵੇਗਾ।
5. A proper queue helps early disposal.
 ਲਾਈਨ ਵਿੱਚ ਲੱਗਣ ਨਾਲ ਜਲਦੀ ਨਿਪਟਾਰਾ ਹੁੰਦਾ ਹੈ।
6. Smoking is injurious to health.
 ਸਿਗਰਟ-ਬੀੜੀ ਪੀਣਾ ਸਿਹਤ ਲਈ ਹਾਨੀਕਾਰਕ ਹੈ।
7. Berths/Seats are reserved here.
 ਸੌਣ ਵਾਲੀਆਂ/ਬਹਿਣ ਵਾਲੀਆਂ ਸੀਟਾਂ ਇੱਥੇ ਬੁੱਕ ਕੀਤੀਆਂ ਜਾਂਦੀਆਂ ਹਨ।
8. Platform tickets and railway timetable are available here.
 ਪਲੇਟਫਾਰਮ-ਟਿਕਟਾਂ ਅਤੇ ਰੇਲਵੇ ਸਮਾਂ-ਸਾਰਨੀ ਇੱਥੇ ਮਿਲਦੇ ਹਨ।
9. In case of emergency pull chain.
 ਸੰਕਟ ਸਮੇਂ ਜ਼ੰਜ਼ੀਰ ਖਿੱਚੋ।
10. Retiring rooms are booked at Window No. 12.
 ਵਿਸਰਾਮ-ਕਮਰੇ ਖਿੜਕੀ ਨੰ : 12 'ਤੇ ਬੁੱਕ ਕੀਤੇ ਜਾਂਦੇ ਹਨ।
11. The ticket office remains open day and night.
 ਟਿਕਟ-ਘਰ ਦਿਨ-ਰਾਤ ਖੁੱਲ੍ਹਾ ਰਹਿੰਦਾ ਹੈ।
12. Crossing the railway track is prohibited.
 ਰੇਲ ਦੀ ਪਟੜੀ ਤੋਂ ਲੰਘਣਾ ਮਨੁਹਾ ਹੈ।
13. Caution, railway crossing is ahead.
 ਸਾਵਧਾਨ, ਅੱਗੇ ਰਾਹ ਵਿੱਚ ਰੇਲ-ਪਟੜੀ ਹੈ।
14. Spitting is prohibited on the platform.
 ਪਲੇਟਫਾਰਮ 'ਤੇ ਬੁੱਕਣਾ ਮਨੁਹਾ ਹੈ।
15. Do not catch or jump from the running train.
 ਚਲਦੀ ਗੱਡੀ ਉੱਤੇ ਚੜ੍ਹਨ ਜਾਂ ਉੱਤਰਨ ਦੀ ਗਲਤੀ ਨਾ ਕਰੋ।

3. ਡਾਕ-ਸੇਵਾ ਨਾਲ ਸੰਬੰਧਿਤ ਵਾਕ

1. Use block letters for filling in the money order form.
ਮਨੀਆਰਡਰ ਡਾਰਮ ਭਰਨ ਲਈ (ਅੰਗਰੇਜ਼ੀ ਦੇ) ਵੱਡੇ ਅੱਖਰਾਂ ਦੀ ਵਰਤੋਂ ਕਰੋ।
2. The address on the letter must be legible.
ਚਿੱਠੀ ਉੱਤੇ ਪਤਾ ਸਾਫ-ਸਾਫ ਲਿਖੋ।
3. Write pin-code in address.
ਪਤੇ ਦੇ ਨਾਲ ਪਿੰਨ-ਕੋਡ ਲਿਖੋ।
4. No enclosure allowed in the Inland letter.
ਅੰਤਰਦੇਸ਼ੀ ਪੱਤਰ ਵਿੱਚ ਕੁਝ ਵੀ ਰੱਖਣ ਦੀ ਆਗਿਆ ਨਹੀਂ ਹੈ।
5. Address must be written on this side only.
ਪਤਾ ਇਸ ਪਾਸੇ ਹੀ ਲਿਖੋ।
6. Verify the facts from the address of the sender and the date stamp of the post office.
ਡਾਕ ਭੇਜਣ ਵਾਲੇ ਦੇ ਪਤੇ ਅਤੇ ਡਾਕ-ਘਰ ਦੀ ਮਿਤੀ-ਮੋਹਰ ਤੋਂ ਤੱਥਾਂ ਦੀ ਪੜਤਾਲ ਕਰੋ।
7. Examine your pass book carefully and ensure that the Previous-deposit has been correctly recorded.
ਆਪਣੀ ਪਾਸ-ਬੁੱਕ ਦੀ ਜਾਂਚ ਚੰਗੀ ਤਰ੍ਹਾਂ ਕਰ ਲਓ ਅਤੇ ਇਹ ਯਕੀਨੀ ਬਣਾ ਲਓ ਕਿ ਇਸ ਤੋਂ ਪਹਿਲਾਂ ਜਮ੍ਹਾਂ ਕੀਤੀ ਰਕਮ ਸਹੀ-ਸਹੀ ਦਰਜ ਕੀਤੀ ਗਈ ਹੈ।
8. Post-office saving Bank is a useful scheme for salaried persons.
ਤਨਸ਼ਾਹਦਾਰਾਂ ਵਾਸਤੇ ਡਾਕ-ਘਰ ਬੱਚਤ-ਬੈਂਕ ਇੱਕ ਉਪਯੋਗੀ ਯੋਜਨਾ ਹੈ।
9. No identity slip shall be issued to a person other than the one authorised.
ਅਧਿਕਾਰਿਤ ਵਿਅਕਤੀ ਤੋਂ ਬਿਨਾਂ ਕਿਸੇ ਹੋਰ ਨੂੰ ਪਛਾਣ-ਪਰਚੀ ਜਾਰੀ ਨਹੀਂ ਕੀਤੀ ਜਾਵੇਗੀ।
10. The rules and mode of payment of the National Saving Certificate are printed on the reverse.
ਰਾਸ਼ਟਰੀ ਬੱਚਤ-ਸਰਟੀਫਿਕੇਟਾਂ ਦੇ ਭੁਗਤਾਨ ਸੰਬੰਧੀ ਨਿਯਮ ਅਤੇ ਤਰੀਕਾ ਪਿਛਲੇ ਪਾਸੇ ਛਪੇ ਹਨ।

4. ਬੀਮਾ-ਸੇਵਾਵਾਂ ਨਾਲ ਸੰਬੰਧਿਤ ਵਾਕ

1. Everyone should have an insurance in his life.
ਹਰੇਕ ਮਨੁੱਖ ਨੂੰ ਜ਼ਿੰਦਗੀ 'ਚ ਆਪਣਾ ਬੀਮਾ ਕਰਵਾਉਣਾ ਚਾਹੀਦਾ ਹੈ।
2. One should keep one's insurance policy and receipts carefully.
ਬੀਮੇ ਦੀ ਪਾਲਿਸੀ ਤੇ ਰਸੀਦਾਂ ਹਮੇਸ਼ਾਂ ਸਾਂਭ ਕੇ ਰੱਖਣੀਆਂ ਚਾਹੀਦੀਆਂ ਹਨ।
3. Nowadays, vehicle insurance is also necessary.
ਅੱਜ-ਕੱਲ੍ਹ ਮੋਟਰਾਂ-ਗੱਡੀਆਂ ਦਾ ਬੀਮਾ ਵੀ ਕਰਵਾਉਣਾ ਜ਼ਰੂਰੀ ਹੋ ਗਿਆ ਹੈ।
4. The payment of insurance can be made by net banking or mobile banking.
ਬੀਮੇ ਦੀ ਕਿਸ਼ਤ ਦਾ ਭੁਗਤਾਨ ਬੈਕਿੰਗ ਤੇ ਨੈੱਟ-ਬੈਕਿੰਗ ਰਾਹੀਂ ਵੀ ਕੀਤਾ ਜਾ ਸਕਦਾ ਹੈ।
5. If due premium is not paid within the days of grace, the policy becomes paid up.
ਜੇਕਰ ਬੀਮਾ-ਕਿਸ਼ਤ ਦਾ ਭੁਗਤਾਨ ਰਿਆਇਤੀ ਦਿਨਾਂ 'ਚ ਨਾ ਕੀਤਾ ਜਾਵੇ ਤਾਂ ਬਣਦਾ ਵਿਆਜ ਅਦਾ ਕਰਨਾ ਪੈਂਦਾ ਹੈ।
6. You must enter a nominee while taking insurance policy.
ਬੀਮਾ-ਪਾਲਿਸੀ ਲੈਣ ਸਮੇਂ ਨਾਮਜ਼ਦਗੀ ਜ਼ਰੂਰ ਦਰਜ ਕਰੋ।

7. Examine the receipts properly after making payment of insurance policy.
ਬੀਮਾ-ਕਿਸ਼ਤ ਦਾ ਭੁਗਤਾਨ ਕਰਨ ਤੋਂ ਬਾਅਦ ਰਸੀਦ ਦੀ ਚੰਗੀ ਤਰ੍ਹਾਂ ਪੜਤਾਲ ਕਰੋ।
8. After completion of the policy, credited directly due amount will be credited to the policyholder's account.
ਪਾਲਿਸੀ ਦਾ ਸਮਾਂ ਪੂਰਾ ਹੋਣ 'ਤੇ ਬਣਦੀ ਰਾਸ਼ੀ ਦਾਅਵੇਦਾਰ ਦੇ ਖਾਤੇ 'ਚ ਸਿੱਧੇ ਤੌਰ 'ਤੇ ਜਮ੍ਹਾ ਹੋਵੇਗੀ।
9. Policyholder has to submit proof of residence, Identity and age at the time of taking policy.
ਬੀਮਾ ਕਰਵਾਉਣ ਸਮੇਂ ਦਾਅਵੇਦਾਰ ਨੂੰ ਆਪਣੀ ਰਹਾਇਸ਼, ਸ਼ਨਾਖਤ ਤੇ ਉਮਰ ਸੰਬੰਧੀ ਪੁੱਖਤਾ ਸਥਾਤ ਦੇਣੇ ਪੈਂਦੇ ਹਨ।
10. At the time of taking policy, policyholder should correctly fill the information regarding height, weight and physical identification.
ਬੀਮਾ-ਪਾਲਿਸੀ ਲੈਣ ਸਮੇਂ ਦਾਅਵੇਦਾਰ ਨੂੰ ਆਪਣੇ ਕੱਦ, ਭਾਰ ਤੇ ਸਰੀਰਿਕ ਸ਼ਨਾਖਤੀ ਚਿੰਨ੍ਹ ਸੰਬੰਧੀ ਵੇਰਵੇ ਧਿਆਨ ਨਾਲ ਭਰਨੇ ਚਾਹੀਦੇ ਹਨ।

5. ਕੰਪਿਊਟਰ ਨਾਲ ਸੰਬੰਧਿਤ ਵਾਕ

1. Computer is an electronic device.
ਕੰਪਿਊਟਰ ਇੱਕ ਬਿਜਲੀ ਨਾਲ ਚੱਲਣ ਵਾਲੀ ਮਸ਼ੀਨ ਹੈ।
2. Central processing unit is the brain of the computer.
ਸੈਂਟਰਲ ਪ੍ਰੋਸੈਸਿੰਗ ਯੂਨਿਟ ਕੰਪਿਊਟਰ ਦਾ ਦਿਮਾਗ ਹੁੰਦਾ ਹੈ।
3. Random access memory (RAM) is the temporary memory of computer.
ਰੈਮ ਕੰਪਿਊਟਰ ਦੀ ਆਰਜ਼ੀ ਯਾਦ-ਸ਼ਕਤੀ ਹੁੰਦੀ ਹੈ।
4. When two or more computers are connected with each-other, it is called computer network.
ਜਦੋਂ ਦੋ ਜਾਂ ਦੋ ਤੋਂ ਵੱਧ ਕੰਪਿਊਟਰ ਆਪਸ ਵਿੱਚ ਜੁੜਨ ਤਾਂ ਉਸ ਨੂੰ ਕੰਪਿਊਟਰ-ਨੈੱਟਵਰਕ ਆਖਿਆ ਜਾਂਦਾ ਹੈ।
5. Internet is the network of networks.
ਨੈੱਟਵਰਕਾਂ ਦਾ ਨੈੱਟਵਰਕ ਇੰਟਰਨੈੱਟ ਹੁੰਦਾ ਹੈ।
6. E-mail is used to send and receive messages.
ਬਿਜਲੀ ਡਾਕ ਦੀ ਵਰਤੋਂ ਸੁਨੇਹੇ ਭੇਜਣ ਤੇ ਪ੍ਰਾਪਤ ਕਰਨ ਲਈ ਕੀਤੀ ਜਾਂਦੀ ਹੈ।
7. Charles Babbage is known as the father of computer.
ਚਾਰਲਸ ਬੇਬਜ਼ ਨੂੰ ਕੰਪਿਊਟਰ ਦਾ ਪਿਤਾਮਾ ਕਿਹਾ ਜਾਂਦਾ ਹੈ।
8. Binary is the Language of computer.
ਬਾਈਨਰੀ ਕੰਪਿਊਟਰ ਦੀ ਭਾਸ਼ਾ ਹੈ।
9. Always shut down computer properly.
ਕੰਪਿਊਟਰ ਨੂੰ ਹਮੇਸ਼ਾਂ ਠੀਕ ਢੰਗ ਨਾਲ ਬੰਦ ਕਰੋ।
10. Hard disk is the data storage device of the computer.
ਹਾਰਡ ਡਿਸਕ ਕੰਪਿਊਟਰ ਵਿੱਚ ਡਾਟਾ ਸਾਂਭਣ ਵਾਲਾ ਯੰਤਰ ਹੈ।
11. Key board has 104 keys.
ਕੀ-ਬੋਰਡ ਦੇ 104 ਬਟਨ ਹੁੰਦੇ ਹਨ।
12. Space bar is the longest key on the key-board.
ਕੀ-ਬੋਰਡ ਉੱਪਰ ਸਭ ਤੋਂ ਲੰਮੀ ਕੀ ਨੂੰ ਸਪੇਸ ਬਾਰ ਕਹਿੰਦੇ ਹਨ।

13. Click on the start menu to shut down computer.
ਕੰਪਿਊਟਰ ਨੂੰ ਬੰਦ ਕਰਨ ਲਈ ਸਟਾਰਟ-ਮੀਨੂ ਤੇ ਕਲਿੱਕ ਕਰੋ।
14. Cyber crime is a crime in which a computer is used.
ਜਿਸ ਚੁਗਮ ਵਿੱਚ ਕੰਪਿਊਟਰ ਵਰਤਿਆ ਜਾਵੇ, ਉਸ ਨੂੰ ਸਾਈਬਰ ਕ੍ਰਾਈਮ ਆਖਿਆ ਜਾਂਦਾ ਹੈ।
15. Super computer is a very powerful computer.
ਸੁਪਰ ਕੰਪਿਊਟਰ ਬਹੁਤ ਸ਼ਕਤੀਸ਼ਾਲੀ ਕੰਪਿਊਟਰ ਹੁੰਦਾ ਹੈ।



ਅਧਿਆਇ 3

ਅਖਬਾਰ ਦੇ ਸੰਪਾਦਕ ਨੂੰ ਪੱਤਰ

(ਕਿਸੇ ਮਸਲੇ/ਘਟਨਾ ਬਾਰੇ)

ਅਖਬਾਰ ਜਾਂ ਸਮਾਚਾਰ-ਪੱਤਰ ਸਾਡੀ ਅਜੋਕੀ ਜਿੰਦਗੀ ਦਾ ਮੁਹੱਤਵਪੂਰਨ ਅੰਗ ਹਨ। ਅਖਬਾਰਾਂ ਰਾਹੀਂ ਸਾਨੂੰ-ਦੇਸ਼-ਵਿਦੇਸ਼ ਵਿੱਚ ਵਾਪਰ ਰਹੀਆਂ ਨਿੱਕੀਆਂ-ਵੱਡੀਆਂ ਘਟਨਾਵਾਂ ਦੀ ਜਾਣਕਾਰੀ ਮਿਲਦੀ ਹੈ। ਇਸ ਦੇ ਨਾਲ-ਨਾਲ ਕਿਸੇ ਅਖਬਾਰ ਦਾ ਇੱਕ ਅੰਗ ਉਸ ਦੇ ਪਾਠਕਾਂ ਵੱਲੋਂ ਲਿਖੇ ਪੱਤਰ ਹੁੰਦੇ ਹਨ। ਇਹਨਾਂ ਪੱਤਰਾਂ ਵਿੱਚ ਪਾਠਕ ਆਪਣੀ ਰੁਚੀ, ਸੋਚ ਤੇ ਜ਼ਰੂਰਤ ਮੁਤਾਬਕ ਕਿਸੇ ਨਾ ਕਿਸੇ ਵਿਸ਼ੇ ਬਾਰੇ ਆਪਣੀਆਂ ਰਾਵਾਂ ਲਿਖਦੇ ਹਨ। ਦਲੀਲ ਸਹਿਤ ਢੁਕਵੇਂ ਲਿਖੇ ਪੱਤਰ ਅਖਬਾਰਾਂ ਵਿੱਚ ਛਪ ਜਾਂਦੇ ਹਨ। ਇਹ ਪੱਤਰ ਜਿੱਥੇ ਹੋਰ ਪਾਠਕਾਂ ਲਈ ਚੰਗੀ ਪੜ੍ਹੀ-ਸਮਗਰੀ ਬਣਦੇ ਹਨ ਉੱਥੇ ਲੋਕ-ਰਾਏ ਬਣਾਉਣ ਵਿੱਚ ਵੀ ਭੂਮਿਕਾ ਅਦਾ ਕਰਦੇ ਹਨ। ਕਈ ਪੱਤਰਾਂ ਵਿੱਚ ਸਰਕਾਰੀ ਨੀਤੀਆਂ ਅਤੇ ਕਾਰਗੁਜ਼ਾਰੀ ਉੱਤੇ ਟਿੱਪਣੀ ਕੀਤੀ ਹੁੰਦੀ ਹੈ। ਸਰਕਾਰ ਦੇ ਸੰਬੰਧਿਤ ਵਿਭਾਗ ਇਹਨਾਂ ਪੱਤਰਾਂ ਦਾ ਨੋਟਿਸ ਲੈਂਦੇ ਹਨ ਅਤੇ ਲੁੜੀਦੀ ਕਾਰਵਾਈ ਕਰਨ ਲਈ ਹਰਕਤ ਵਿੱਚ ਆ ਜਾਂਦੇ ਹਨ। ਕਈ ਪਾਠਕ ਆਪਣੀਆਂ ਨਿੱਜੀ ਤੇ ਸਮੂਹਿਕ ਸਮੱਸਿਆਵਾਂ ਬਾਰੇ ਪੱਤਰ ਲਿਖਦੇ ਹਨ। ਇਸ ਤਰ੍ਹਾਂ ਸਮੱਸਿਆਵਾਂ ਦੇ ਛੇਤੀ ਹੱਲ ਹੋਣ ਦੀ ਸੰਭਾਵਨਾ ਬਣ ਜਾਂਦੀ ਹੈ। ਕਈ ਪੱਤਰਾਂ ਵਿੱਚ ਬਹੁਮੁੱਲੇ ਸੁਝਾਅ ਹੁੰਦੇ ਹਨ ਜਿਨ੍ਹਾਂ ਦੀ ਲੋਅ ਵਿੱਚ ਕਈ ਸੰਸਥਾਵਾਂ ਤੇ ਸਰਕਾਰਾਂ ਵੀ ਆਪਣੀਆਂ ਨੀਤੀਆਂ ਵਿੱਚ ਸੋਧ ਕਰ ਲੈਂਦੀਆਂ ਹਨ।

ਅੱਜ-ਕੱਲ੍ਹ ਦੇ ਤੇਜ਼ ਬਦਲਦੇ ਸੰਸਾਰ ਵਿੱਚ ਬਹੁਤੀਆਂ ਸਥਿਤੀਆਂ ਅਤੇ ਮਸਲੇ ਬਹੁਪਰਤੀ ਅਤੇ ਜਟਿਲ ਹੁੰਦੇ ਹਨ। ਭਾਵੇਂ ਅਖਬਾਰ ਦੇ ਸਮਾਚਾਰ-ਸੰਪਾਦਕ ਵਜੋਂ ਕਿਸੇ ਖਬਰ ਦਾ ਪਿਛੋਕੜ ਅਤੇ ਉਸ ਨਾਲ ਜੁੜੇ ਅਨੇਕਾਂ ਪੱਖਾਂ ਬਾਰੇ ਟਿੱਪਣੀਆਂ ਹੁੰਦੀਆਂ ਹਨ। ਵਿਸ਼ੇਸ਼ ਅਤੇ ਮੁਹੱਤਵਪੂਰਨ ਘਟਨਾਵਾਂ ਬਾਰੇ ਅਖਬਾਰਾਂ ਦੇ ਸੰਪਾਦਕ ਜਾਂ ਸੰਪਾਦਕੀ ਮੰਡਲ ਵੱਲੋਂ ਸੰਪਾਦਕੀ ਪੱਤਰ ਵੀ ਲਿਖੇ ਜਾਂਦੇ ਹਨ। ਫਿਰ ਵੀ ਕਈ ਵਾਰੀ ਪਾਠਕ ਮਹਿਸੂਸ ਕਰਦਾ ਹੈ, ਜਿਵੇਂ ਉਸ ਸਥਿਤੀ ਜਾਂ ਮਸਲੇ ਬਾਰੇ ਹੋਰ ਵੀ ਕੁਝ ਦੱਸਣ ਵਾਲਾ ਹੈ। ਅਜਿਹੇ ਅਣਛੋਹੇ ਪੱਖ ਬਾਰੇ ਪਾਠਕ ਅਖਬਾਰ ਦੇ ਸੰਪਾਦਕ ਨੂੰ ਪੱਤਰ ਲਿਖਦਾ ਹੈ।

ਲੋਕ-ਰਾਜ ਵਿੱਚ ਅਖਬਾਰਾਂ ਨੂੰ ਪੱਤਰ ਲਿਖਣ ਦਾ ਰੁਕਾਨ ਕਈ ਪੱਖਾਂ ਤੋਂ ਲਾਹੌਰੰਦ ਹੈ। ਇਸ ਨਾਲ ਕਿਸੇ ਵੀ ਮਸਲੇ ਬਾਰੇ ਲੋਕ-ਰਾਏ ਬਣਾਉਣ ਵਿੱਚ ਸਹਾਇਤਾ ਮਿਲਦੀ ਹੈ। ਦੂਜਾ ਸਮਾਚਾਰ-ਪੱਤਰਾਂ ਰਾਹੀਂ ਜਨਤਾ ਤੇ ਸਰਕਾਰ ਵਿਚਕਾਰ ਅੰਤਰ-ਕਾਰਜ ਸ਼ੁਰੂ ਹੋ ਜਾਂਦਾ ਹੈ ਜੋਕਿ ਲੋਕ-ਰਾਜ ਦੀ ਕਾਮਯਾਬੀ ਲਈ ਬਹੁਤ ਜ਼ਰੂਰੀ ਹੈ। ਤੀਜਾ, ਪੱਤਰ ਲਿਖਣ ਨਾਲ ਆਲੋ-ਦੁਆਲੇ ਨੂੰ ਘੋਖਣ, ਸਮਾਜਿਕ, ਰਾਜਨੀਤਿਕ ਤੇ ਆਰਥਿਕ ਗਤੀਵਿਧੀਆਂ ਨੂੰ ਸਮਝਣ ਤੇ ਉਹਨਾਂ ਬਾਰੇ ਆਪਣੀ ਸਪਸ਼ਟ ਰਾਏ ਬਣਾਉਣ ਦਾ ਅਵਸਰ ਮਿਲਦਾ ਹੈ। ਇਸ ਤਰ੍ਹਾਂ ਆਮ ਨਾਗਰਿਕ ਦੇਸ ਤੇ ਸਮਾਜ ਦੇ ਵਿਕਾਸ ਵਿੱਚ ਭਾਗੀਦਾਰ ਬਣ ਜਾਂਦਾ ਹੈ।

ਪੱਤਰ ਕਿਸੇ ਮਸਲੇ ਬਾਰੇ ਹੀ ਨਹੀਂ ਕਿਸੇ ਘਟਨਾ ਬਾਰੇ ਵੀ ਲਿਖਿਆ ਜਾ ਸਕਦਾ ਹੈ। ਆਪਣੇ ਆਲੋ-ਦੁਆਲੇ ਵਿੱਚ ਵਾਪਰੀ ਚੰਗੀ ਘਟਨਾ ਦੀ ਸਿਫਤ ਤੇ ਮਾੜੀ ਘਟਨਾ ਦੀ ਨਿੰਦਿਆ ਕਰਦੇ ਹੋਏ ਪੱਤਰ-ਲੇਖਕ ਹੋਰ ਪਾਠਕਾਂ ਨੂੰ ਵੀ ਜਾਗਿਗ੍ਰਤ ਕਰਦਾ ਹੋਇਆ ਚੰਗਿਆਈ ਦਾ ਸਾਥ ਦਿੰਦਾ ਹੈ ਅਤੇ ਬੁਰਿਆਈ ਦਾ ਵਿਰੋਧ ਕਰਦਾ ਹੈ।

ਇਸ ਅਧਿਆਇ ਵਿੱਚ ਕਿਸੇ ਅਖਬਾਰ ਦੇ ਸੰਪਾਦਕ ਨੂੰ ਕਿਸੇ ਮਸਲੇ ਜਾਂ ਘਟਨਾ ਬਾਰੇ ਕੁਝ ਪੱਤਰ ਨਮੂਨੇ ਵਜੋਂ ਦਿੱਤੇ ਗਏ ਹਨ। ਕੁਝ ਹੋਰ ਵਿਸ਼ਿਆਂ ਦੀ ਸੂਚੀ ਵੀ ਦਿੱਤੀ ਗਈ ਹੈ। ਇਹਨਾਂ ਬਾਰੇ ਪੱਤਰ ਲਿਖ ਕੇ ਵਿਦਿਆਰਥੀ ਪੱਤਰ ਲਿਖਣ ਦਾ ਅਭਿਆਸ ਕਰ ਸਕਦਾ ਹੈ।



ਸੇਵਾ ਵਿਖੇ

ਸੰਪਾਦਕ ਜੀ,
ਰੋਜ਼ਾਨਾ ‘ਚੜ੍ਹਦੀ ਕਲਾ’,
ਪਟਿਆਲਾ।

ਵਿਸ਼ਾ : ਸੜਕਾਂ ਅਤੇ ਦੁਰਘਟਨਾਵਾਂ ਬਰੇ।

ਸ੍ਰੀਮਾਨ ਜੀ,

ਅੱਜ-ਕੱਲ੍ਹ ਸੜਕਾਂ ਉੱਤੇ ਦੁਰਘਟਨਾਵਾਂ ਵੱਧ ਰਹੀਆਂ ਹਨ। ਕੁਝ ਲੋਕ ਇਸ ਦਾ ਕਾਰਨ ਸੜਕਾਂ ਦੀ ਮੰਦੀ ਹਾਲਤ ਅਤੇ ਵੱਧ ਰਹੇ ਟੈਂਡਿਕ ਨੂੰ ਗਿਣਦੇ ਹਨ ਪਰ ਮੈਂ ਇੱਕ ਦੁਰਘਟਨਾ ਦਾ ਜ਼ਿਕਰ ਕਰ ਰਿਹਾ ਹਾਂ। ਇਸ ਵਿੱਚ ਮੈਂ ਜਾਪਦਾ ਹੈ ਮਨੁੱਖ ਦੀ ਬੇਸਮਝੀ ਵੱਡਾ ਕਾਰਨ ਸੀ।

ਮੈਂ ਆਪਣੇ ਮੋਟਰ-ਸਾਈਕਲ ਉੱਤੇ ਖਰੜ ਤੋਂ ਮੌਰਿੰਡੇ ਜਾ ਰਿਹਾ ਸਾਂ। ਮੈਂ ਬਿਲਕੁਲ ਖੱਬੇ ਹੱਥ ਸੜਕ ਦੇ ਕਿਨਾਰੇ 'ਤੇ ਮੋਟਰ-ਸਾਈਕਲ ਚਲਾ ਰਿਹਾ ਸਾਂ। ਅਚਾਨਕ ਪਿਛੋਂ ਜ਼ੋਰ-ਜ਼ੋਰ ਦੇ ਹਾਰਨਾਂ ਦੀ ਅਵਾਜ਼ ਆਉਣੀ ਸ਼ੁਰੂ ਹੋ ਗਈ। ਮੈਂ ਡਰ ਕੇ ਆਪਣਾ ਮੋਟਰ-ਸਾਈਕਲ ਕੱਢੇ ਰਸਤੇ ਉੱਪਰ ਕਰ ਲਿਆ। ਮੇਰੇ ਨੇੜਿਓਂ ਦੋ ਬੱਸਾਂ ਬਹੁਤ ਤੇਜ਼ ਰਫ਼ਤਾਰ ਨਾਲ ਬਰਾਬਰ-ਬਰਾਬਰ ਲੰਘੀਆਂ। ਇਉਂ ਲੱਗਦਾ ਸੀ ਜਿਵੇਂ ਦੋਹਾਂ ਬੱਸਾਂ ਵਿੱਚ ਦੌੜ-ਮੁਕਾਬਲਾ ਹੋ ਰਿਹਾ ਹੋਵੇ।

ਮੈਂ ਜਦੋਂ ਘੜੰਦੇ ਪਿੰਡ ਕੋਲ ਪਹੁੰਚਿਆ ਤਾਂ ਉੱਥੇ ਚੀਕ-ਚਿਹਾੜਾ ਪਿਆ ਹੋਇਆ ਸੀ। ਇੱਕ ਬੱਸ ਖੱਬੇ ਪਾਸੇ ਖੇਤਾਂ ਵਿੱਚ ਉਲਟੀ ਪਈ ਸੀ, ਦੂਜੀ ਬੱਸ ਸੱਜੇ ਹੱਥ ਟਾਹਲੀ ਨਾਲ ਟਕਰਾ ਕੇ ਖੜ੍ਹੀ ਸੀ। ਸੜਕ ਉੱਤੇ ਇੱਕ ਟੈਂਕਟਰ ਵੀ ਉਲਟਿਆ ਪਿਆ ਸੀ।

ਪਿੰਡ ਦੇ ਲੋਕਾਂ ਨੇ ਸਵਾਰੀਆਂ ਨੂੰ ਬੱਸਾਂ ਵਿੱਚੋਂ ਬਾਹਰ ਕੱਢਿਆ। ਸਵਾਰੀਆਂ ਦਾ ਜਾਨੀ ਨੁਕਸਾਨ ਤਾਂ ਨਹੀਂ ਸੀ ਹੋਇਆ ਪਰ ਸਖ਼ਤ ਸੱਟਾਂ ਜ਼ਰੂਰ ਲੱਗੀਆਂ ਸਨ। ਟਾਹਲੀ ਨਾਲ ਟਕਰਾਈ ਬੱਸ ਦੇ ਡ੍ਰਾਈਵਰ ਦੀਆਂ ਸੱਟਾਂ ਕਾਫ਼ੀ ਗੰਭੀਰ ਸਨ। ਲੋਕ ਕਹਿ ਰਹੇ ਸਨ, “ਰੱਬ ਦਾ ਸ਼ੁਕਰ ਹੈ, ਜਾਨਾਂ ਬਚ ਗਈਆਂ।” ਕੋਈ ਟੈਂਕਟਰ ਵਾਲੇ ਨੂੰ ਹੌਸਲਾ ਦਿੰਦਾ ਕਹਿ ਰਿਹਾ ਸੀ ਕਿ ਚੱਲੋ ਉਸ ਦੀ ਆਪਣੀ ਜਾਨ ਬਚ ਗਈ। ਜ਼ਖਮੀਆਂ ਨੂੰ ਮੌਰਿੰਡੇ ਅਤੇ ਖਰੜ ਦੇ ਹਸਪਤਾਲਾਂ ਵਿੱਚ ਦਾਖਲ ਕਰਾਇਆ ਗਿਆ।

ਸਵਾਲ ਇਹ ਹੈ ਕਿ ਇਹ ਦੁਰਘਟਨਾ ਕਿਉਂ ਹੋਈ ? ਦੋਵੇਂ ਡ੍ਰਾਈਵਰ ਕਿਉਂ ਇੱਕ ਦੂਜੇ ਤੋਂ ਅੱਗੇ ਬੱਸ ਲੰਘਾਉਣ ਦੀ ਕੋਸ਼ਿਸ਼ ਕਰ ਰਹੇ ਸਨ। ਜੇ ਉਹ ਸਮੇਂ ਸਿਰ ਚੱਲੇ ਹੁੰਦੇ ਤਾਂ ਉਹਨਾਂ ਨੇ ਆਮ ਰਫ਼ਤਾਰ ਨਾਲ ਬੱਸ ਚਲਾ ਕੇ ਆਪਣੀ ਮੰਜ਼ਲ 'ਤੇ ਪਹੁੰਚ ਜਾਣਾ ਸੀ। ਦੋਹਾਂ ਬੱਸਾਂ ਵਿੱਚ ਸਵਾਰੀਆਂ ਕਾਫ਼ੀ ਸਨ। ਫਿਰ ਸਵਾਰੀਆਂ ਦੀ ਸੁਰੱਖਿਆ ਦੀ ਪਰਵਾਹ ਕੀਤੇ ਬਿਨਾਂ ਇਹਨਾਂ ਡ੍ਰਾਈਵਰਾਂ ਵੱਲੋਂ ਇਹ ਮੁਕਾਬਲਾ ਕਰਨ ਦੀ ਮੂਰਖਤਾ ਕਿਉਂ ਕੀਤੀ ਜਾ ਰਹੀ ਸੀ ?

ਮੇਰੇ ਵਿਚਾਰ ਵਿੱਚ ਡ੍ਰਾਈਵਰਾਂ-ਕੰਡਕਟਰਾਂ ਨੂੰ ਕੋਈ ਅਜਿਹੀ ਸਿਖਲਾਈ ਦਿੱਤੀ ਜਾਣੀ ਚਾਹੀਦੀ ਹੈ ਜਿਸ ਵਿੱਚ ਉਹਨਾਂ ਨੂੰ ਸਬਰ ਨਾਲ ਤੇ ਠੀਕ ਤਰ੍ਹਾਂ ਬੱਸਾਂ ਚਲਾਉਣ ਦੀ ਸਿੱਖਿਆ ਦਿੱਤੀ ਜਾਵੇ। ਜੇ ਕੋਈ ਮੂੜ੍ਹ ਮੱਤ ਵਾਲਾ ਡ੍ਰਾਈਵਰ ਠੀਕ ਢੰਗ ਨਾਲ ਗੱਡੀ ਨਹੀਂ ਚਲਾਉਂਦਾ ਤਾਂ ਉਸ ਬੱਸ ਵਿੱਚ ਬੈਠੀਆਂ ਸਵਾਰੀਆਂ ਨੂੰ ਚਾਹੀਦਾ ਹੈ ਕਿ ਉਸ ਦੀ ਸ਼ਿਕਾਇਤ ਕਰਨ। ਇਸ ਮਹਿਕਮੇ ਦੇ ਅਧਿਕਾਰੀਆਂ ਨੂੰ ਚਾਹੀਦਾ ਹੈ ਕਿ ਅਜਿਹੇ ਡ੍ਰਾਈਵਰਾਂ ਨਾਲ ਸਖ਼ਤੀ ਨਾਲ ਨਿਪਟਣ ਤਾਜ਼ੇ ਭਵਿਖ ਵਿੱਚ ਅਜਿਹੀਆਂ ਦੁਰਘਟਨਾਵਾਂ ਨਾ ਵਾਪਰਨ।

ਧੰਨਵਾਦ ਸਹਿਤ,

ਤੁਹਾਡਾ ਪਾਠਕ,

ਜਗਤਾਰ ਸਿੰਘ,

ਮਕਾਨ ਨੰਬਰ-1011,

ਵਾਰਡ-7,

ਖਰੜ, ਸਾਹਿਬਜ਼ਾਦਾ ਅਜੀਤ ਸਿੰਘ ਨਗਰ।

2.

ਸੇਵਾ ਵਿਖੇ

ਸੰਪਾਦਕ ਜੀ,
ਰੋਜ਼ਾਨਾ 'ਅਕਾਲੀ ਪੱਤ੍ਰਕਾ'
ਜਲੰਧਰ।

ਵਿਸ਼ਾ : ਪੇਂਡੂ ਵਸੇਬੇ ਵਿੱਚ ਯੋਜਨਾਬੰਦੀ ਦੀ ਲੋੜ ਬਾਰੇ।

ਸ੍ਰੀਮਾਨ ਜੀ,

ਮੈਂ ਆਪਣੇ ਪੁਰਖਿਆਂ ਦੇ ਪਿੰਡ ਭੋਮਾ ਦੀ ਇੱਕ ਗੰਭੀਰ ਸਮੱਸਿਆ ਤੁਹਾਡੇ ਅਖਬਾਰ 'ਅਕਾਲੀ ਪੱਤ੍ਰਕਾ' ਰਾਹੀਂ ਪਾਠਕਾਂ ਨਾਲ ਸਾਂਝੀ ਕਰਨਾ ਚਾਹੁੰਦਾ ਹਾਂ। ਮੈਨੂੰ ਜਾਪਦਾ ਹੈ ਕਿ ਇਹ ਸਮੱਸਿਆ ਕੇਵਲ ਮੇਰੇ ਪਿੱਤਰੀ ਪਿੰਡ ਭੋਮਾ ਦੀ ਹੀ ਨਹੀਂ ਸਗੋਂ ਅਨੇਕਾਂ ਹੋਰ ਪਿੰਡਾਂ ਦੀ ਵੀ ਹੈ।

ਲੰਮੇ ਸਮੇਂ ਤੋਂ ਸਾਡੇ ਪਿੰਡ ਦੇ ਵਿਕਾਸ ਦੀ ਲਗ-ਪਗ ਸਥਿਤੀ ਬਦਲ ਰਹੀ ਹੈ ਪਰ ਪਿਛਲੇ ਕੁਝ ਦਹਾਕਿਆਂ ਤੋਂ ਪਿੰਡਾਂ ਦੇ ਆਰਥਿਕ ਤੇ ਸਮਾਜਿਕ ਜੀਵਨ ਵਿੱਚ ਢੇਰ ਪਰਿਵਰਤਨ ਆਏ ਹਨ। ਨਤੀਜੇ ਵਜੋਂ ਪਿੰਡਾਂ ਦੀ ਦਿੱਖ ਕਾਫ਼ੀ ਬਦਲੀ ਹੈ। ਪੱਕੇ ਮਕਾਨ ਹੁਣ ਆਮ ਜਿਹੀ ਗੱਲ ਹੈ। ਸਗੋਂ ਕਈ ਮਕਾਨ ਤਾਂ ਸ਼ਹਿਰਾਂ ਵਿੱਚ ਪ੍ਰਚਲਿਤ ਹੋ ਰਹੀ ਨਵੀਂ ਭਵਨ-ਕਲਾ ਦੇ ਨਮੂਨੇ 'ਤੇ ਵੀ ਬਣੇ ਹੋਏ ਹਨ। ਗਲੀਆਂ ਪੱਕੀਆਂ ਬਣੀਆਂ ਹੋਈਆਂ ਹਨ। ਸ਼ਹਿਰਾਂ ਤੱਕ ਸੜਕਾਂ ਹਨ, ਹੋਰ ਵੀ ਬੜਾ ਕੁਝ ਚੰਗਾ ਤਬਦੀਲ ਹੋਇਆ ਹੈ।

ਪਿੰਡਾਂ ਦੇ ਇਸ ਵਿਕਾਸ-ਦ੍ਰਿਸ਼ ਵਿੱਚ ਕੁਝ ਤੁਟੀਆਂ ਵੀ ਹਨ ਦੇਖਣ ਨੂੰ ਮਿਲਦੀਆਂ। ਇਹਨਾਂ ਵਿੱਚ ਇੱਕ ਹੈ ਵਸੇਬੇ ਵਿੱਚ ਯੋਜਨਾਬੰਦੀ ਦੀ ਘਾਟ। ਇਹ ਠੀਕ ਹੈ ਕਿ ਜਦੋਂ ਪਿੰਡ-ਪਿੰਡ ਮੁਰੱਬਾਬੰਦੀ ਹੋਈ ਤਾਂ ਹਰ ਪਿੰਡ ਦੇ ਚੁਫੇਰੇ ਫਿਰਨੀ ਬਣਾਈ ਗਈ। ਗੋਹਾ-ਕੁੜਾ ਸੁੱਟਣ-ਸਾਂਭਣ ਲਈ ਥਾਂ, ਫਿਰਨੀ ਤੋਂ ਬਾਹਰ ਨਿਸ਼ਚਿਤ ਕੀਤੀ ਗਈ। ਉਦੋਂ ਕਿਸੇ ਨੂੰ ਚਿਤ-ਚੇਤਾ ਵੀ ਨਹੀਂ ਸੀ ਕਿ ਪਿੰਡ ਦੇ ਗੰਦੇ ਪਾਣੀ ਦੇ ਨਿਕਾਸ ਦੀ ਵੀ ਸਮੱਸਿਆ ਹੋਵੇਗੀ।

ਮੇਰੇ ਪਿੰਡ ਵਿੱਚ ਸਧਾਰਨ ਜਾਪਦੀ ਉਪਰੋਕਤ ਸਮੱਸਿਆ ਕਾਫ਼ੀ ਗੰਭੀਰ ਬਣ ਗਈ ਹੈ। ਗੱਲ ਇਉਂ ਹੋਈ ਕਿ ਲੋਕਾਂ ਨੇ ਫਿਰਨੀ ਦੇ ਅੰਦਰ ਮਕਾਨ-ਉਸਾਰੀ ਦਾ ਪੱਧਰ ਫਿਰਨੀ 'ਤੇ ਬਣੀ ਸੜਕ ਅਨੁਸਾਰ ਉੱਚਾ ਰੱਖਿਆ ਤਾਂ ਜੋ ਉਹਨਾਂ ਦੇ ਮਕਾਨਾਂ ਦਾ ਪਾਣੀ ਨਾ ਰੁਕੇ। ਪਿੰਡ ਦੇ ਅੰਦਰਲੇ ਪੁਰਾਣੇ ਮਕਾਨਾਂ ਵਾਲਿਆਂ ਨੂੰ ਵੀ ਗੰਦੇ ਪਾਣੀ ਦਾ ਨਿਕਾਸ ਰੱਖਣ ਲਈ ਗਲੀਆਂ ਉੱਚੀਆਂ ਕਰਵਾਉਣੀਆਂ ਪਈਆਂ। ਇਸ ਨਾਲ ਉਹਨਾਂ ਦੇ ਘਰ ਗਲੀਆਂ ਤੋਂ ਕਾਫ਼ੀ ਨੀਵੇਂ ਹੋ ਗਏ। ਦੂਜੇ ਪਾਸੇ ਗੰਦਾ ਪਾਣੀ ਫਿਰਨੀ 'ਤੇ ਬਣੀ ਸੜਕ ਤੱਕ ਤਾਂ ਪਹੁੰਚ ਗਿਆ ਪਰ ਅੱਗੇ ਕੋਈ ਰਾਹ ਨਾ ਹੋਣ ਕਾਰਨ ਉੱਥੇ ਹੀ ਇਕੱਠਾ ਹੋ ਗਿਆ। ਸੜਕ 'ਤੇ ਕੋਈ ਪੁਲੀ ਵਗੈਰਾ ਨਹੀਂ ਹੈ। ਜੇ ਪੁਲੀ ਹੁੰਦੀ ਵੀ ਤਾਂ ਮੁਸ਼ਕਲ ਘਟ ਨਹੀਂ ਸੀ ਜਾਣੀ ਕਿਉਂਕਿ ਫਿਰਨੀ ਦੇ ਨਾਲ ਲੱਗਦੀ ਜ਼ਮੀਨ ਦਾ ਕੋਈ ਮਾਲਕ ਗੰਦੇ ਪਾਣੀ ਨੂੰ ਆਪਣੇ ਖੇਤ ਵਿੱਚ ਡਿਗਣ ਦੀ ਆਗਿਆ ਨਹੀਂ ਦਿੰਦਾ। ਨਤੀਜੇ ਵਜੋਂ ਪਿੰਡ ਦੇ ਚੁਫੇਰੇ ਥਾਂ-ਥਾਂ ਪਾਣੀ ਦੀਆਂ ਛਪੜੀਆਂ ਜਿਹੀਆਂ ਬਣ ਗਈਆਂ। ਲੰਘਣ ਵਾਲਿਆਂ ਨੂੰ ਤਾਂ ਅੱਕੜ ਆਉਂਦੀ ਹੀ ਹੈ ਨਾਲ ਹੀ ਮੱਛਰ-ਮੱਖੀਆਂ ਖਤਰੇ ਦੀ ਹੱਦ ਤੱਕ ਏਨੇ ਵਧ ਗਏ ਹਨ ਕਿ ਬਿਮਾਰੀਆਂ ਫੈਲਣ ਦਾ ਖਤਰਾ ਮੰਡਲਾ ਰਿਹਾ ਹੈ। ਨੇੜੇ ਦੇ ਘਰਾਂ ਨੂੰ ਸਲੂਅਾ ਚੜ੍ਹਨ ਲੱਗ ਪਿਆ ਹੈ। ਸਭ ਤੋਂ ਦੁਖਦਾਈ ਗੱਲ ਇਹ ਹੈ ਕਿ ਗੰਦੇ ਪਾਣੀ ਦੇ ਨਿਕਾਸ ਦੀ ਸਮੱਸਿਆ ਕਾਰਨ ਕਈ ਘਰਾਂ ਵਿੱਚ ਆਪਸੀ ਝਗੜੇ ਵੀ ਹੋਏ ਤੇ ਨੌਬਤ ਮੁਕੱਦਮੇਬਾਜ਼ੀ ਤੱਕ ਪਹੁੰਚ ਚੁੱਕੀ ਹੈ।

ਮੈਂ ਸਮਝਦਾ ਹਾਂ, ਇਸ ਸਮੱਸਿਆ ਦਾ ਕਾਰਨ ਪੁਰਾਣੇ ਢਾਂਚੇ ਵਿੱਚ ਨਵੀਂਆਂ ਤਬਦੀਲੀਆਂ ਦਾ ਨਾ ਸਮਾ ਸਕਣਾ ਹੈ। ਭਾਵੇਂ ਇਸੇ ਪ੍ਰਕਾਰ ਦੀ ਸਮੱਸਿਆ ਪੁਰਾਣੇ ਸ਼ਹਿਰਾਂ ਦੁਆਲੇ ਮਾਡਲ ਟਾਊਨ ਵੱਸਣ ਕਾਰਨ ਵੀ ਹੋਈ ਹੈ ਪਰ ਪਿੰਡਾਂ ਵਿੱਚ ਇਸ ਦਾ ਰੂਪ ਬੜਾ ਗੰਭੀਰ ਹੈ ਕਿਉਂਕਿ ਨਾ ਤਾਂ ਆਮ ਪਿੰਡਵਾਸੀ ਇਸ ਸਮੱਸਿਆ ਤੋਂ ਸੁਚੇਤ ਹੈ ਤੇ ਨਾ ਹੀ ਪਿੰਡ ਤੇ ਪ੍ਰਬੰਧਕੀ ਢਾਂਚੇ ਵਿੱਚ ਅਜਿਹੀਆਂ ਅੱਕੜਾਂ ਦਾ ਹੱਲ ਕਰਨ ਲਈ ਕੋਈ ਮਹਿਕਮਾ ਹੈ। ਸਮੁੱਚੇ ਪਿੰਡ ਦੇ ਪ੍ਰਸੰਗ ਵਿੱਚ ਇਮਾਰਤਾਂ ਦੀ ਉਸਾਰੀ ਸੰਬੰਧੀ ਕੋਈ ਯੋਜਨਾ ਨਹੀਂ ਹੈ।

ਸ੍ਰੀਮਾਨ ਜੀ, ਉਪਰੋਕਤ ਵੇਰਵੇ ਦੇਣ ਤੋਂ ਮੇਰਾ ਭਾਵ ਹੈ ਕਿ ਪਿੰਡਾਂ ਵਿੱਚ ਮਕਾਨਾਂ ਦੀ ਉਸਾਰੀ, ਗਲੀਆਂ ਤੇ ਸੜਕਾਂ ਦੇ ਨਿਰਮਾਣ ਅਤੇ ਹੋਰ ਸਾਂਝੀਆਂ ਸਹੂਲਤਾਂ ਦੇਣ ਲਈ ਵਿਸਤਾਰਪੂਰਵਕ ਯੋਜਨਾਵਾਂ ਹੋਣੀਆਂ ਚਾਹੀਦੀਆਂ ਹਨ। ਹੁਣ ਜਦੋਂਕਿ ਪਿੰਡਾਂ ਉੱਤੇ ਸ਼ਹਿਰਾਂ ਦਾ ਪ੍ਰਭਾਵ ਤੇਜ਼ੀ ਨਾਲ ਪੈਣਾ ਸ਼ੁਰੂ ਹੋ ਗਿਆ ਹੈ। ਪਿੰਡਾਂ ਦੇ ਸਮੁੱਚੇ ਢਾਂਚੇ ਦੀ ਹਰ ਪੱਖੋਂ ਯੋਜਨਾਬੰਦੀ ਹੋਣੀ ਚਾਹੀਦੀ ਹੈ। ਪਿੰਡਵਾਸੀਆਂ ਨੂੰ ਭਵਨ-ਉਸਾਰੀ ਦੇ ਮਾਹਰਾਂ ਅਤੇ ਇੰਜੀਨੀਅਰਾਂ ਦੀਆਂ ਸੇਵਾਵਾਂ ਵੀ ਪ੍ਰਦਾਨ ਕਰਾਉਣ ਦਾ ਪ੍ਰਬੰਧ ਹੋਣਾ ਚਾਹੀਦਾ ਹੈ। ਪਿੰਡਾਂ ਦੀਆਂ ਸਮੱਸਿਆਵਾਂ ਵੱਲ ਪੇਂਡੂ ਲੋਕਾਂ ਦਾ ਆਪਣਾ ਤੇ ਹੋਰਨਾਂ ਦਾ ਬੇਧਿਆਨੀ ਵਾਲਾ ਰਵੱਈਆ ਵੀ ਬਦਲਣਾ ਚਾਹੀਦਾ ਹੈ।

ਉਮੀਦ ਕੀਤੀ ਜਾਂਦੀ ਹੈ ਕਿ ਪਾਠਕ ਜਾਂ ਸੰਬੰਧਿਤ ਸਰਕਾਰੀ ਵਿਭਾਗ ਉਪਰੋਕਤ ਭਾਂਤ ਦੀਆਂ ਸਮੱਸਿਆਵਾਂ ਦਾ ਕੋਈ ਯੋਗ ਹੱਲ ਲੱਭਣਗੇ।

ਧੰਨਵਾਦ ਸਹਿਤ,

15 ਜੁਲਾਈ, 2018

ਤੁਹਾਡਾ
ਵਿਸ਼ਵਾਸਪਾਤਰ,
ਸ਼ੁਭ ਕਰਮਨ ਸਿੰਘ,
ਗਰੇਟਰ ਕੈਲਾਸ਼,
ਬਟਾਲਾ,
ਜ਼ਿਲ੍ਹਾ ਗੁਰਦਾਸਪੁਰ।

3.

ਸੇਵਾ ਵਿਖੇ

ਸੰਪਾਦਕ ਜੀ,
ਰੋਜ਼ਾਨਾ ‘ਅਜੀਤ’,
ਜਲੰਧਰ।

ਵਿਸ਼ਾ : ਹੜ੍ਹਾਂ ਵਿੱਚ ਹੋਏ ਨੁਕਸਾਨ ਬਾਰੇ।

ਸ੍ਰੀਮਾਨ ਜੀ,

ਆਪ ਜੀ ਦੇ ਅਭਿਆਰ ਰਾਹੀਂ ਮੈਂ ਆਪਣੇ ਪਿੰਡ ਉੱਪਰ ਭਾਰੀ ਹੜ੍ਹਾਂ ਕਾਰਨ ਪਈ ਅਚਾਨਕ ਬਿਪਤਾ ਬਾਰੇ ਸਰਕਾਰ ਅਤੇ ਹੋਰ ਸਮਾਜ-ਸੇਵੀ ਜਥੇਬੰਦੀਆਂ ਨੂੰ ਦੱਸਣਾ ਚਾਹੁੰਦਾ ਹਾਂ।

ਸਾਡਾ ਪਿੰਡ ਰਾਜਪੁਰਾ ਤਹਿਸੀਲ ਵਿੱਚ ਘੱਗਰ ਨਦੀ ਦੇ ਨੇੜੇ ਸਥਿਤ ਹੈ। ਘੱਗਰ ਨਦੀ ਸਾਡੇ ਪਿੰਡ ਤੋਂ ਇੱਕ ਕਿਲੋਮੀਟਰ ਦੂਰੀ 'ਤੇ ਵਗਦੀ ਹੈ। ਇਸ ਵਿੱਚ ਬਰਸਾਤ ਦੇ ਦਿਨੋਂ ਲਗ-ਪਗ ਹਰ ਸਾਲ ਹੜ੍ਹ ਆਉਂਦਾ ਹੈ ਤੇ ਸਾਡੇ ਪਿੰਡ ਦਾ ਨੁਕਸਾਨ ਕਰ ਜਾਂਦਾ ਹੈ। ਅਸੀਂ ਹਰ ਸਾਲ ਸਰਕਾਰੇ-ਦਰਬਾਰੇ ਅਰਜੀਆਂ ਲਿਖਦੇ ਹਾਂ ਪਰ ਅਜੇ ਤੱਕ ਇਸ ਬਿਪਤਾ ਦਾ ਕੋਈ ਪੱਕਾ ਇਲਾਜ ਨਹੀਂ ਕੀਤਾ ਗਿਆ।

ਇਸ ਵਾਰ ਤਾਂ ਸਾਡੇ ਉੱਤੇ ਘੱਗਰ ਦੇ ਹੜ੍ਹ ਨੇ ਬੜਾ ਹੀ ਮਾਰੂ ਹਮਲਾ ਕੀਤਾ। ਪਹਿਲਾਂ ਤਾਂ ਘੱਗਰ ਦੇ ਪਰਲੇ ਪਾਸੇ ਦੇ ਪਿੰਡ ਵੀ ਘੱਗਰ ਦੇ ਪਾਣੀ ਦੀ ਮਾਰ ਹੇਠ ਆਉਂਦੇ ਰਹੇ ਹਨ। ਉੱਧਰ ਦੇ ਪਿੰਡਾਂ ਵਾਲਿਆਂ ਨੇ ਆਪਣੇ ਬਚਾਅ ਲਈ ਉਸ ਪਾਸੇ ਕੰਢੇ ਉੱਪਰ ਕਾਫੀ ਸਿੱਟੀ ਪਾ ਕੇ ਪਟੜੀ ਬਣਾ ਦਿੱਤੀ। ਹੁਣ ਇਸ ਬਰਸਾਤ ਵਿੱਚ ਜਦੋਂ ਨਦੀ ਵਿੱਚ ਪਾਣੀ ਵਧਿਆ ਤਾਂ ਉੱਧਰ ਦੇ ਪਿੰਡਾਂ ਦਾ ਤਾਂ ਬਚਾਅ ਹੋ ਗਿਆ ਪਰ ਇਸ ਪਾਸੇ ਦੇ ਪਿੰਡਾਂ ਵੱਲ ਪਾਣੀ ਸਭ ਤੋਂ ਪਹਿਲਾਂ ਸਾਡੇ ਪਿੰਡ ਵਿੱਚ ਦਾਖਲ ਹੋਇਆ ਅਤੇ ਸਭ ਤੋਂ ਵੱਧ ਮਾਰੂ ਅਸਰ ਵੀ ਇਸੇ ਪਿੰਡ ਉੱਪਰ ਹੀ ਪਿਆ।

ਸਾਡੇ ਪਿੰਡ ਦੀਆਂ ਸਾਉਣੀ ਦੀਆਂ ਫਸਲਾਂ ਤਬਾਹ ਹੋ ਗਈਆਂ। ਪਿੰਡ ਦੇ ਬਹੁਤੇ ਕੱਚੇ ਕੌਠੇ ਢਹਿ ਗਏ ਅਤੇ ਅਨੇਕਾਂ ਲੋਕ ਬੇਘਰੇ ਹੋ ਗਏ। ਕਈਆਂ ਦੇ ਪਸੂ ਰੁੜ੍ਹ ਗਏ। ਪੀਣ ਵਾਲੇ ਪਾਣੀ ਦੇ ਖੂਹ ਬਰਸਾਤੀ ਪਾਣੀ ਨਾਲ ਭਰ ਗਏ। ਪਿੰਡ ਦੇ ਪੱਕੇ ਕੋਠਿਆਂ ਦੀਆਂ ਛੱਤਾਂ 'ਤੇ ਘੀਰੇ ਬੈਠੇ ਲੋਕਾਂ ਲਈ ਹੈਲੀਕਾਪਟਰ ਰਾਹੀਂ ਕੁਝ ਖਾਣ ਦੀਆਂ ਵਸਤਾਂ ਦੇ ਪੈਕਟ ਸੁੱਟੇ ਗਏ। ਮਿਲਟਰੀ ਅਤੇ ਪੁਲਿਸ ਦੀਆਂ ਬੇੜੀਆਂ ਨੇ ਕੁਝ ਬੰਦੇ ਕੱਢ ਕੇ ਜੀ.ਟੀ. ਰੋਡ ਉੱਤੇ ਪਹੁੰਚਾਏ। ਹੁਣ ਸਰਕਾਰ ਲੋਕਾਂ ਨੂੰ ਮਕਾਨ ਬਣਾਉਣ ਲਈ ਆਰਥਿਕ ਮਦਦ ਦੇ ਰਹੀ ਹੈ ਅਤੇ ਫਸਲਾਂ ਦੇ ਨੁਕਸਾਨ ਦਾ ਮੁਆਵਜ਼ਾ ਅਤੇ ਅਗਲੀ ਫਸਲ ਲਈ ਮੁਫਤ ਬੀਜ ਵੀ ਦੇ ਰਹੀ ਹੈ। ਸਰਕਾਰ ਦੇ ਇਹਨਾਂ ਜਤਨਾਂ ਦੀ ਸ਼ਲਾਘਾ ਤਾਂ ਸਾਰੇ ਹੀ ਕਰ ਰਹੇ ਹਨ ਪਰ ਇਹ ਪੁਸ਼ਨ ਸਭ ਨੂੰ ਪਰੇਸ਼ਾਨ ਕਰ ਰਿਹਾ ਹੈ ਕਿ ਇਹ ਤਬਾਹੀ ਕਿੰਨੀ ਦੇਰ ਤੱਕ ਹੁੰਦੀ ਰਹੇਗੀ? ਅੱਗ ਲੱਗੀ 'ਤੇ ਖੂਹ ਪੁੱਟਣ ਵਾਲੀ ਨੀਤੀ ਬਿਲਕੁਲ ਠੀਕ ਨਹੀਂ ਹੈ, ਜਿਵੇਂ ਹੋਰ ਨਦੀਆਂ ਉੱਤੇ ਫੈਮ ਬਣਾ ਕੇ ਪਾਣੀ ਦੀ ਸਦਵਰਤੋਂ ਕੀਤੀ ਜਾ ਰਹੀ ਹੈ, ਉਵੇਂ ਹੀ ਇਸ ਨਦੀ ਉੱਪਰ ਵੀ ਫੈਮ ਬਣਾਇਆ ਜਾ ਸਕਦਾ ਹੈ। ਨਾਲੇ ਇਹਨਾਂ ਪਿੰਡਾਂ ਨੂੰ ਹਰ ਸਾਲ ਆਉਂਦੀ ਹੜ੍ਹਾਂ ਦੀ ਬਿਪਤਾ ਤੋਂ ਵੀ ਬਚਾਇਆ ਜਾ ਸਕਦਾ ਹੈ।

ਨਦੀ ਦੇ ਕੰਢੇ ਉੱਚੇ ਕਰਨ ਲਈ ਪਿੰਡ ਦੇ ਲੋਕਾਂ ਅਤੇ ਧਾਰਮਿਕ ਸਬਾਨਾਂ ਦੀ ਕਾਰ-ਸੇਵਾ ਕਰਾਉਣ ਵਾਲੀਆਂ ਜਥੇਬੰਦੀਆਂ ਨੂੰ ਅੱਗੇ ਆਉਣਾ ਚਾਹੀਦਾ ਹੈ। ਇਹ ਮਨੁੱਖਤਾ ਦੀ ਸੱਚੀ ਸੇਵਾ ਹੋਵੇਗੀ।

ਧੰਨਵਾਦ ਸਹਿਤ,

23 ਜੁਲਾਈ, 2018

ਆਪ ਦਾ ਸ਼ੁਭਚਿੰਤਕ,
ਗੁਰਵੀਰ ਕੁਮਾਰ ,
ਪਿੰਡ ਮੋਹਨਪੁਰ,
ਤਹਿਸੀਲ ਰਾਜਪੁਰਾ,
ਜ਼ਿਲ੍ਹਾ ਪਟਿਆਲਾ।

ਸੇਵਾ ਵਿਖੇ

ਸੰਪਾਦਕ ਜੀ,
ਰੋਜ਼ਾਨਾ ‘ਦੇਸ਼ ਸੇਵਕ’,
ਚੰਡੀਗੜ੍ਹ।

ਵਿਸ਼ਾ : ਅਸ਼ਲੀਲ ਗੀਤਾਂ ਦੀ ਸਮੱਸਿਆ ਬਾਰੇ।

ਸ੍ਰੀਮਾਨ ਜੀ,

ਬੇਨਤੀ ਹੈ ਕਿ ਮੈਂ ਤੁਹਾਡੇ ਅਖਬਾਰ ਦੇ ਕਾਲਮਾਂ ਰਾਹੀਂ ਉਪਰੋਕਤ ਸਮੱਸਿਆ ਬਾਰੇ ਕੁਝ ਗੱਲਾਂ ਪਾਠਕਾਂ ਨਾਲ ਸਾਂਝੀਆਂ ਕਰਨੀਆਂ ਚਾਹੁੰਦਾ ਹਾਂ। ਮੈਂ ਇਹ ਵੀ ਚਾਹੁੰਦਾ ਹਾਂ ਕਿ ਇਸ ਵਿਸ਼ੇ ’ਤੇ ਕੁਝ ਚਰਚਾ ਛਿੜੇ ਅਤੇ ਇੱਕ ਲੋਕ-ਗਾਏ ਬਣ ਸਕੇ।

ਅੱਜ-ਕੱਲ੍ਹ ਹਰ ਵਿਅਕਤੀ ਦੇ ਅਨੁਭਵ ਵਿੱਚ ਇਹ ਆਉਂਦਾ ਹੈ ਕਿ ਥਾਂ-ਥਾਂ ਅਸ਼ਲੀਲ ਗੀਤ ਸੁਣਨ ਨੂੰ ਮਿਲਦੇ ਹਨ। ਬੱਸਾਂ ਵਿੱਚ ਅਤੇ ਹੋਰ ਸਮਾਗਮਾਂ ਸਮੇਂ ਇਹੋ-ਜਿਹੇ ਗੀਤ ਸੁਣਨ ਨੂੰ ਮਿਲਦੇ ਹਨ ਜਿਨ੍ਹਾਂ ਬਾਰੇ ਪਰਿਵਾਰ ਵਿੱਚ ਜਾਂ ਕਿਸੇ ਇਕੱਠ ਵਿੱਚ ਗੱਲ ਕਰਨੀ ਵੀ ਅੱਖੀ ਜਾਪਦੀ ਹੈ।

ਸਮੱਸਿਆ ਇਸ ਕਰਕੇ ਵੀ ਗੰਭੀਰ ਹੈ ਕਿ ਇਹ ਗੀਤ ਕੈਸਟਾਂ, ਸੀਡੀਜ਼ ਅਤੇ ਰਿਕਾਰਡਾਂ ਦੇ ਰੂਪ ਵਿੱਚ ਉੱਚੀ ਅਵਾਜ਼ ਵਿੱਚ ਸੁਣਾਏ ਜਾਂਦੇ ਹਨ। ਭਾਵੇਂ ਕੋਈ ਸੁਣਨਾ ਨਾ ਵੀ ਚਾਹੇ ਤਾਂ ਵੀ ਉਸ ਦੇ ਕੰਨਾਂ ਵਿੱਚ ਇਹ ਕੰਨ-ਪਾੜਵੀਆਂ ਅਤੇ ਸ਼ਰਮਸਾਰ ਕਰਨ ਵਾਲੇ ਗੀਤਾਂ ਦੀਆਂ ਅਵਾਜ਼ਾਂ ਪੈਂਦੀਆਂ ਰਹਿੰਦੀਆਂ ਹਨ। ਇਹ ਉੱਵੇਂ ਹੀ ਹੈ ਜਿਵੇਂ ਥਾਂ-ਥਾਂ ਗੰਦਰੀ ਫੈਲੀ ਹੋਵੇ ਅਤੇ ਲੰਘਣ ਲਈ ਕੋਈ ਰਾਹ ਨਾ ਰਿਹਾ ਹੋਵੇ।

ਉੱਚੀ ਅਵਾਜ਼ ਵਿੱਚ ਰਿਕਾਰਡ ਵਜਾਉਣ ਨਾਲ ਇੱਕ ਤਾਂ ਅਵਾਜ਼-ਪ੍ਰਦੂਸ਼ਣ ਪੈਦਾ ਹੁੰਦਾ ਹੈ ਤੇ ਇਸ ਤੋਂ ਵੀ ਵੱਧ ਮਾਨਸਿਕ ਪ੍ਰਦੂਸ਼ਣ ਵੀ ਪੈਦਾ ਹੁੰਦਾ ਹੈ। ਮਨਾਂ ਵਿੱਚ ਚੰਗੇ ਤੇ ਨਿਰੋਏ ਵਿਚਾਰ ਪੈਦਾ ਕਰਨ ਦੀ ਥਾਂ ਗਲਤ ਉਕਸਾਊ ਤੇ ਭੜਕੀਲੀ ਸਮਗਰੀ ਸੁਣਨ ਨੂੰ ਦਿੱਤੀ ਜਾਂਦੀ ਹੈ। ਜਿੱਥੇ ਨਿਰੋਏ ਤੇ ਉੱਚੇ ਵਿਚਾਰਾਂ ਵਾਲੇ ਨਾਗਰਿਕ ਸਮਾਜ ਦੇ ਵਿਕਾਸ ਨੂੰ ਯਕੀਨੀ ਬਣਾਉਂਦੇ ਹਨ ਉੱਥੇ ਢੂਸ਼ਿਤ ਮਨਾਂ ਦੇ ਮਾਲਕ ਇਸ ਵਿਕਾਸ ਦੇ ਰਾਹ ਵਿੱਚ ਰੋੜਾ ਬਣਦੇ ਹਨ।

ਇਹ ਸੱਚ ਹੈ ਕਿ ਅਸ਼ਲੀਲ ਗੀਤਾਂ ਨੂੰ ਲਿਖਣ ਵਾਲੇ, ਗਾਉਣ ਵਾਲੇ ਅਤੇ ਇਹਨਾਂ ਦੇ ਰਿਕਾਰਡ ਬਣਾਉਣ ਵਾਲੇ ਚੰਗਾ ਧਨ ਕਮਾ ਲੈਂਦੇ ਹਨ ਪਰ ਇਹ ਕਿੰਨਾ ਗਲਤ ਹੈ ਕਿ ਇਹ ਬਿਮਾਰ ਮਾਨਸਿਕਤਾ ਦਾ ਪ੍ਰਗਟਾਵਾ ਖੁੱਲ੍ਹੇਆਮ ਕਰਦੇ ਹਨ ਅਤੇ ਪੂਰੀ ਬੇਸ਼ਰਮੀ ਨਾਲ ਲੋਕ-ਮਨਾਂ ਦੀ ਸ਼ੀਲਤਾ ਨੂੰ ਭੰਗ ਕਰਦੇ ਹਨ।

ਇਹ ਲੋਕ ਦੇਸ-ਧੋਹੀ, ਕੌਮ-ਧੋਹੀ ਤੇ ਲੋਕ-ਧੋਹੀ ਹੁੰਦੇ ਹਨ। ਇਹਨਾਂ ਦੀਆਂ ਮੰਦ ਭਾਵਨਾਵਾਂ ਤੋਂ ਸਾਰੇ ਲੋਕਾਂ ਨੂੰ ਸੁਚੇਤ ਹੋਣਾ ਚਾਹੀਦਾ ਹੈ। ਲੋਕ ਚੇਤੰਨ ਹੋਣ ਅਤੇ ਥਾਂ-ਥਾਂ ਵੱਜਦੇ ਅਸ਼ਲੀਲ ਰਿਕਾਰਡਾਂ ਤੇ ਟੇਪਾਂ ਵਿਰੁੱਧ ਅਵਾਜ਼ ਉਠਾਉਣ ਤੇ ਆਪਣਾ ਰੋਸ ਪ੍ਰਗਟ ਕਰਨ ਤਾਂ ਹੀ ਇਸ ਮੰਦੇ ਰੁਝਾਨ ਨੂੰ ਰੋਕਿਆ ਜਾ ਸਕਦਾ ਹੈ। ਅਸ਼ਲੀਲ ਗੀਤਾਂ ਨੂੰ ਲਿਖਣ ਤੇ ਗਾਉਣ ਵਾਲਿਆਂ ਅਤੇ ਉਹਨਾਂ ਦੀਆਂ ਰਿਕਾਰਡਿਡ ਟੇਪਾਂ ਨੂੰ ਵਜਾਉਣ ਵਾਲਿਆਂ ਵਿਰੁੱਧ ਕੁੰਨੀ ਕਾਰਵਾਈ ਵੀ ਕਰਨੀ ਚਾਹੀਦੀ ਹੈ।

ਧੰਨਵਾਦ ਸਹਿਤ,

ਆਪ ਦਾ ਸ਼ੁੱਭਚਿੰਤਕ,

ਦਰਸ਼ਨ ਸਿੰਘ,

ਪਿੰਡ ਤੇ ਡਾਕਖਾਨਾ ਲੇਹਲ ਕਲਾਂ,

ਜ਼ਿਲ੍ਹਾ ਸੰਗਰੂਰ।

5.

ਸੇਵਾ ਵਿਖੇ

ਸੰਪਾਦਕ ਜੀ,
ਰੋਜ਼ਾਨਾ 'ਨਵਾਂ ਜ਼ਮਾਨਾ',
ਜਲੰਧਰ।

ਵਿਸ਼ਾ : ਨੋਟਿਸ-ਬੋਰਡਾਂ ਉੱਤੇ ਇਸ਼ਤਿਹਾਰ ਲਾਉਣ ਬਾਰੇ।

ਸ੍ਰੀਮਾਨ ਜੀ,

ਬੇਨਤੀ ਹੈ ਕਿ ਮੈਂ ਇਸ ਪੱਤਰ ਗਾਹਿੰ ਇੱਕ ਨਵੀਂ ਸਮੱਸਿਆ ਤੁਹਾਡੇ ਅਖਬਾਰ ਦੇ ਪਾਠਕਾਂ ਨਾਲ ਸਾਂਝੀ ਕਰਨਾ ਚਾਹੁੰਦਾ ਹਾਂ। ਪਿਛਲੇ ਦਿਨਾਂ ਮੈਂ ਕਪੂਰਥਲਾ ਸ਼ਹਿਰ ਵਿੱਚ ਗਿਆ। ਮੈਂ ਵੇਖਿਆ ਕਿ ਹਰ ਸੜਕ ਉੱਤੇ ਕਈ ਥਾਂਵਾਂ ਉੱਤੇ ਨੋਟਿਸ-ਬੋਰਡ ਲੱਗੇ ਹੋਏ ਸਨ। ਇਹਨਾਂ ਉੱਤੇ ਸ਼ਹਿਰਾਂ ਦੀਆਂ ਵੱਖ-ਵੱਖ ਗਲੀਆਂ, ਮਕਾਨਾਂ ਦੇ ਨੰਬਰ, ਵਿੱਦਿਅਕ ਸੰਸਥਾਵਾਂ, ਸਿਹਤ-ਕੇਂਦਰਾਂ ਆਦਿ ਬਾਰੇ ਜਾਣਕਾਰੀ ਦਿੱਤੀ ਹੋਈ ਸੀ। ਇਸ ਸ਼ਹਿਰ ਵਿੱਚੋਂ ਲੰਘਦੀ ਮੁੱਖ ਸੜਕ ਉੱਤੇ ਵੀ ਨੋਟਿਸ-ਬੋਰਡ ਲੱਗੇ ਹੋਏ ਸਨ ਜਿਨ੍ਹਾਂ ਉੱਤੇ ਰਾਹ ਵਿੱਚ ਪੈਂਦੇ ਸ਼ਹਿਰ ਅਤੇ ਉਹਨਾਂ ਦੀ ਦਿਸ਼ਾ ਦੱਸੀ ਹੋਈ ਸੀ। ਸੜਕਾਂ ਉੱਤੇ ਇਸ ਤਰ੍ਹਾਂ ਦੇ ਨੋਟਿਸ-ਬੋਰਡ ਲਾਏ ਜਾਣੇ ਬਾਹਰੋਂ ਆਉਣ ਵਾਲੇ ਵਿਅਕਤੀਆਂ ਲਈ ਇੱਕ ਵੱਡੀ ਸਹੂਲਤ ਹਨ। ਇਸ ਤਰ੍ਹਾਂ ਦੇ ਸ਼ਹਿਰ ਬਾਰੇ ਜ਼ਰੂਰੀ ਜਾਣਕਾਰੀ ਦਿੰਦੇ ਨੋਟਿਸ-ਬੋਰਡ ਹਰ ਸ਼ਹਿਰ ਵਿੱਚ ਲੱਗਣੇ ਚਾਹੀਦੇ ਹਨ।

ਹੁਣ ਇਸ ਤਸਵੀਰ ਦਾ ਦੂਜਾ ਪੱਖ ਵੇਖੋ ; ਇਹਨਾਂ ਬੋਰਡਾਂ ਉੱਤੇ ਕੁਝ ਲੋਕਾਂ ਵੱਲੋਂ ਭਿੰਨ-ਭਿੰਨ ਕਿਸਮ ਦੇ ਇਸ਼ਤਿਹਾਰ ਲਾਉਣ ਦੀ ਯਤਨ ਕੀਤੀ ਜਾਂਦੀ ਹੈ। ਨਤੀਜੇ ਵਜੋਂ ਬੋਰਡ ਉੱਤੇ ਲਿਖੀ ਜਾਣਕਾਰੀ ਚਿਪਕਾਏ ਗਏ ਇਸ਼ਤਿਹਾਰਾਂ ਦੇ ਹੇਠਾਂ ਛੁਪ ਜਾਂਦੀ ਹੈ।

ਆਪਣੇ ਕਾਰੋਬਾਰ ਸੰਬੰਧੀ ਜਾਂ ਕਿਸੇ ਸਮਾਗਮ ਸੰਬੰਧੀ ਛੋਟੇ-ਵੱਡੇ ਇਸ਼ਤਿਹਾਰ ਇਵੇਂ ਨੋਟਿਸ-ਬੋਰਡ ਉੱਤੇ ਲਾਈ ਜਾਣੇ ਕਈ ਪੱਖਾਂ ਤੋਂ ਨਿੰਦਣਯੋਗ ਵਿਹਾਰ ਹੈ। ਇੱਕ ਤਾਂ ਥਾਂ-ਥਾਂ ਅਜਿਹੇ ਇਸ਼ਤਿਹਾਰ ਚਿਪਕਾਉਣੇ ਸ਼ਹਿਰ ਨੂੰ ਕੋਝਾ ਬਣਾਉਂਦੇ ਹਨ। ਦੂਜਾ, ਇਹਨਾਂ ਨੂੰ ਨੋਟਿਸ-ਬੋਰਡ 'ਤੇ ਚਿਪਕਾਉਣ ਨਾਲ ਨੋਟਿਸ-ਬੋਰਡਾਂ ਦੀ ਦੁਰਵਰਤੋਂ ਹੁੰਦੀ ਹੈ। ਤੀਜਾ, ਨੋਟਿਸ-ਬੋਰਡ 'ਤੇ ਲਿਖੀ ਜਾਣਕਾਰੀ ਪੜ੍ਹਨਯੋਗ ਨਹੀਂ ਰਹਿੰਦੀ ਤੇ ਨਾਲ ਹੀ ਉਸ ਸ਼ਹਿਰ ਵਿੱਚ ਆਉਣ ਵਾਲਿਆਂ ਲਈ ਦਿੱਤੀ ਸਹੂਲਤ ਨੂੰ ਵੀ ਪ੍ਰਤਮ ਕੀਤਾ ਜਾਂਦਾ ਹੈ। ਚੌਥਾ, ਇਹ ਸਭ ਕੁਝ ਸਾਡੀ ਨਾਗਰਿਕ-ਸੂਝ ਦੀ ਘਾਟ ਨੂੰ ਦਰਸਾਉਂਦਾ ਹੈ। ਇਹ ਕਿਵੇਂ ਵੀ ਉਚਿਤ ਨਹੀਂ ਹੈ ਕਿ ਆਪਣੇ ਧਾਰਮਿਕ ਜਾਂ ਨਿੱਜੀ ਕਾਰੋਬਾਰ ਦੇ ਮਸਲੇ ਲਈ ਲੋਕ-ਹਿਤਾਂ ਨੂੰ ਵਾਰ ਦਿੱਤਾ ਜਾਵੇ।

ਕਈ ਵਾਰੀ ਤਾਂ ਇਸ ਤਰ੍ਹਾਂ ਜਾਪਦਾ ਹੈ ਕਿ ਜਿਵੇਂ ਇਹ ਇਸ਼ਤਿਹਾਰ ਚਿਪਕਾਉਣ ਵਾਲੇ, ਨੋਟਿਸ-ਬੋਰਡਾਂ ਨੂੰ ਆਪਣੀ ਨਿੱਜੀ ਜਾਇਦਾਦ ਹੀ ਸਮਝਦੇ ਹੋਣ।

ਮੇਰਾ ਸੁਝਾਅ ਹੈ ਕਿ ਇਸ ਤਰ੍ਹਾਂ ਇਸ਼ਤਿਹਾਰ ਚਿਪਕਾਉਣ ਵਾਲਿਆਂ ਵਿਰੁੱਧ ਸਖ਼ਤ ਕਾਰਵਾਈ ਕੀਤੀ ਜਾਣੀ ਚਾਹੀਦੀ ਹੈ। ਜਿਹੜੀ ਧਿਰ ਵੱਲੋਂ ਇਹ ਇਸ਼ਤਿਹਾਰ ਲਾਇਆ ਹੋਵੇ, ਉਸ ਨੂੰ ਇੱਕ ਵਾਰੀ ਤਾਜ਼ਨਾ ਕੀਤੀ ਜਾਵੇ ਅਤੇ ਉਸ ਤੋਂ ਨੋਟਿਸ-ਬੋਰਡ ਨੂੰ ਮੁੜ ਸਾਫ਼ ਕਰਨ ਦਾ ਪ੍ਰਚਾਰ ਵੀ ਵਸੂਲਿਆ ਜਾਵੇ।

ਧੰਨਵਾਦ ਸਹਿਤ,

ਆਪ ਦਾ ਹਿੜ੍ਹ,

ਧੇ. ਸੁਰਜੀਤ ਸਿੰਘ,

ਬੋਰੋਵਾਲ,

ਜ਼ਿਲ੍ਹਾ ਕਪੂਰਥਲਾ।

6.

ਸੇਵਾ ਵਿਖੇ

ਸੰਪਾਦਕ ਜੀ,
ਰੋਜ਼ਾਨਾ 'ਅੱਜ ਦੀ ਅਵਾਜ਼',
ਜਲੰਘਰ।

ਵਿਸ਼ਾ : ਇਮਾਨਦਾਰੀ ਦੀ ਅਨੋਖੀ ਮਿਸਾਲ।

ਸ੍ਰੀਮਾਨ ਜੀ,

ਤੁਹਾਡੇ ਅਖਬਾਰ ਵਿੱਚ ਇਹ ਚਿੱਠੀ ਛਪਵਾ ਕੇ ਮੈਂ ਇਮਾਨਦਾਰੀ ਦੀ ਇੱਕ ਅਨੋਖੀ ਮਿਸਾਲ ਬਾਰੇ ਪਾਠਕਾਂ ਨੂੰ ਦੱਸਣਾ ਚਾਹੁੰਦਾ ਹਾਂ। ਮੇਰੀ ਇੱਛਾ ਹੈ ਕਿ ਇਮਾਨਦਾਰੀ ਦਾ ਇਹ ਬੂਟਾ ਵਧੇ, ਫੁੱਲੇ ਤੇ ਪਸਰੇ। ਇਹ ਤਦ ਹੀ ਸੰਭਵ ਹੋਵੇਗਾ ਜੇ ਸਾਰੇ ਲੋਕ ਇਮਾਨਦਾਰੀ ਦਿਖਾਉਣ ਵਾਲਿਆਂ ਦੀ ਪ੍ਰਸੰਸਾ ਕਰਨ।

ਇਹ ਘਟਨਾ ਇੱਕ ਤਰ੍ਹਾਂ ਨਾਲ ਮੇਰੇ ਨਾਲ ਹੀ ਵਾਪਰੀ ਹੈ। ਇੱਕ ਦਿਨ ਮੈਂ ਸਵੇਰੇ ਬੱਚਿਆਂ ਅਤੇ ਆਪਣੇ ਪਤੀ ਲਈ ਨਾਸ਼ਤਾ ਤਿਆਰ ਕਰ ਰਹੀ ਸੀ। ਬਾਹਰ ਗੁਬਾਰੇ ਵੇਚਣ ਵਾਲਾ ਆਇਆ। ਉਸ ਵੱਲੋਂ ਵਜਾਏ ਜਾਂਦੇ ਵਾਜੇ ਦੀ ਅਵਾਜ਼ ਤੋਂ ਮੈਨੂੰ ਉਸ ਦੇ ਘਰ ਅੱਗਿਓਂ ਲੰਘਣ ਦਾ ਅੰਦਾਜ਼ਾ ਹੋਇਆ। ਮੇਰਾ ਛੋਟਾ ਪੁੱਤਰ ਤੇਜਿਦਰ ਬਾਹਰ ਵੱਲ ਨੂੰ ਭੱਜਿਆ। ਉਹ ਪਹਿਲਾਂ ਵੀ ਹਰ ਫੇਰੀ ਵਾਲੇ ਜਾਂ ਗੁਬਾਰੇ ਵਾਲੇ ਦੀ ਅਵਾਜ਼ ਸੁਣ ਕੇ ਬੂਹੇ ਤੱਕ ਚਲਿਆ ਜਾਂਦਾ ਹੈ। ਇਸ ਕਰਕੇ ਮੈਂ ਬੇਧਿਆਨੇ ਰਸੋਈ ਵਿੱਚ ਕੰਮ ਕਰਦੀ ਰਹੀ।

ਮਿੰਟ ਕੁ ਪਿੱਛੋਂ ਘੰਟੀ ਵੱਜੀ। ਮੈਂ ਸੋਚਿਆ ਕੋਈ ਮਿਲਨ ਵਾਲਾ ਆਇਆ ਹੋਣਾ ਹੈ। ਇਹ ਦੇਖਕੇ। ਕਿ ਹੈਰਾਨ ਹੋ ਗਈ ਕਿ। ਇਹ ਘੰਟੀ ਤਾਂ ਗੁਬਾਰਿਆਂ ਵਾਲੇ ਨੇ ਵਜਾਈ ਸੀ। ਅਜੇ ਮੈਂ ਪੁੱਛਣ ਹੀ ਵਾਲੀ ਸੀ ਕਿ ਗੁਬਾਰਿਆਂ ਵਾਲੇ ਨੇ ਪੰਜ-ਪੰਜ ਸੌ ਦੋ ਦੋ ਨੋਟ ਮੈਨੂੰ ਫੜਾਉਣ ਲਈ ਅੱਗੇ ਕੀਤੇ। ਮੈਂ ਹੱਕੀ-ਬੱਕੀ ਰਹਿ ਗਈ। ਇਸ ਤੋਂ ਪਹਿਲਾਂ ਕਿ ਮੈਂ ਅੱਗੇ ਪੁੱਛਦੀ, ਗੁਬਾਰਿਆਂ ਵਾਲਾ ਬੋਲਿਆ, “ਭੈਣ ਜੀ, ਇਹ ਪੈਸੇ ਤੁਹਾਡੇ ਹੀ ਨੇ, ਤੁਹਾਡੇ ਪੁੱਤਰ ਨੇ ਮੈਥੋਂ ਗੁਬਾਰਾ ਮੰਗਿਆ। ਨਾਲ ਹੀ ਉਸ ਨੇ ਇਹ ਪੰਜ-ਪੰਜ ਸੌ ਦੋ ਦੋ ਨੋਟ ਮੈਨੂੰ ਫੜਾਏ। ਗੁਬਾਰਾ ਤਾਂ ਮੈਂ ਮੁਫਤ ਵੀ ਦੇ ਦਿੰਦਾ ਪਰ ਮੈਨੂੰ ਫਿਕਰ ਇਹਨਾਂ ਨੋਟਾਂ ਦਾ ਹੋ ਗਿਆ। ਵੇਖੋ ਨਾ, ਬੱਚੇ ਤਾਂ ਭੋਲੇ ਹੁੰਦੇ ਹਨ। ਮੈਂ ਸਾਰੇ ਪੈਸੇ ਰੱਖ ਵੀ ਸਕਦਾ ਸੀ ਕਿਉਂਕਿ ਕਿਹੜਾ ਮੈਨੂੰ ਕਿਸੇ ਨੇ ਵੇਖਿਆ ਸੀ ਪਰ ਨਹੀਂ, ਮੈਂ ਤਾਂ ਇੱਥੇ ਹਰ ਰੋਜ਼ ਆਉਣਾ ਹੈ। ਨਾਲੋਂ ਮੇਰੀ ਕਿਹੜੀ ਉਮਰ ਲੰਘ ਜਾਣੀ ਸੀ, ਇਹਨਾਂ ਪੈਸਿਆਂ ਨਾਲ! ਤੁਸੀਂ ਪੈਸੇ ਗਿਣ ਲਓ, ਅੱਗੇ ਤੋਂ ਪੈਸੇ ਬੱਚਿਆਂ ਦੀ ਪਹੁੰਚ ਤੋਂ ਦੂਰ ਰੱਖਣਾ।”

ਗੁਬਾਰਿਆਂ ਵਾਲੇ ਇਸ ਨੌਜਵਾਨ ਬਾਰੇ ਗੱਲਾਂ-ਗੱਲਾਂ ਵਿੱਚ ਪਤਾ ਲੱਗਿਆ ਕਿ ਉਸ ਨੇ ਐਮ. ਕਾਮ. ਦੀ ਪੜ੍ਹਾਈ ਕੀਤੀ ਹੋਈ ਸੀ ਪਰ ਉਸ ਨੂੰ ਅਜੇ ਕੋਈ ਨੌਕਰੀ ਨਹੀਂ ਸੀ ਮਿਲੀ। ਉਸ ਨੇ ਕਿਸੇ ਵੀ ਕੰਮ ਨੂੰ ਉੱਚਾ ਜਾਂ ਨੀਵਾਂ ਨਾ ਸਮਝ ਕੇ ਫਿਲਹਾਲ ਗੁਬਾਰੇ ਵੇਚਣੇ ਸ਼ੁਰੂ ਕਰ ਦਿੱਤੇ ਸਨ।

ਮੈਨੂੰ ਉਸ ਨੌਜਵਾਨ ਦਾ ਧੰਨਵਾਦ ਕਰਨ ਲਈ ਸ਼ਬਦ ਨਹੀਂ ਸਨ ਲੱਭ ਰਹੇ। ਉਹ ‘ਅੱਛਾ ਜੀ, ਨਮਸਤੇ’ ਕਹਿ ਕੇ ਲੰਘ ਗਿਆ।

ਪਿੱਛੋਂ ਮੈਨੂੰ ਪਤਾ ਲੱਗਿਆ ਕਿ ਕੱਲ੍ਹੁ ਮਕਾਨ ਦਾ ਕਿਰਾਇਆ ਦੇਣ ਲਈ ਮੈਂ ਪੈਸੇ ਗਿਣ ਕੇ ਰੱਖੇ ਸਨ। ਇਹ ਪੈਸੇ ਬਾਹਰ ਪੇਟੀ ਉੱਤੇ ਹੀ ਰਹਿ ਗਏ ਸਨ। ਮੇਰੇ ਛੋਟੇ ਪੁੱਤਰ ਨੇ ਗੁਬਾਰਾ ਝਰੀਦਣ ਲਈ ਇਹ ਸਾਰੇ ਪੈਸੇ ਚੁੱਕ ਲਏ ਸਨ

ਮੈਨੂੰ ਕਦੇ ਬੱਚੇ ਦੀ ਮਸੂਮੀਅਤ ’ਤੇ ਹੈਰਾਨੀ ਹੋਵੇ, ਕਦੇ ਆਪਣੀ ਲਾਪਰਵਾਹੀ ਉੱਤੇ ਗੁੱਸਾ ਆਵੇ। ਕਦੇ ਡਰ ਲੱਗੇ ਕਿ ਜੇ ਭਲਾ ਕੋਈ ਮੇਰੇ ਪੁੱਤਰ ਨੂੰ ਚੁੱਕ ਕੇ ਲੈ ਜਾਂਦਾ ਪਰ ਸਭ ਤੋਂ ਵੱਧ ਹੈਰਾਨੀ ਤੇ ਭੁਸੀ ਉਸ ਨੌਜਵਾਨ ਦੀ ਇਮਾਨਦਾਰੀ ਉੱਤੇ ਹੋਈ। ਇਹੋ-ਜਿਹੇ ਨੌਜਵਾਨ ਜਿਸ ਸਮਾਜ ਵਿੱਚ ਹੋਣ, ਉੱਥੇ ਨਿਰਭੈ ਹੋ ਕੇ ਜਿਊਂਣ ਦਾ ਭਰੋਸਾ ਤਾਂ ਬੱਝ ਹੀ ਜਾਂਦਾ ਹੈ।

ਧੰਨਵਾਦ ਸਹਿਤ,

ਤੁਹਾਡੀ ਸ਼ੁਭਚਿੰਤਕ,
ਕਿਰਨਜੀਤ,
ਪਿੰਡ ਗੱਗੜ,
ਜ਼ਿਲ੍ਹਾ-
ਸ੍ਰੀ ਮੁਕਤਸਰ ਸਾਹਿਬ।

7.

ਸੇਵਾ ਵਿਖੇ

ਸੰਪਾਦਕ ਜੀ,
ਰੋਜ਼ਾਨਾ ‘ਪੰਜਾਬ ਟਾਈਮਜ਼’,
ਜਲੰਧਰ।

ਵਿਸ਼ਾ:- ਅਪੰਗਾਂ ਦੀ ਸਮੱਸਿਆ ਬਾਰੇ।

ਸ੍ਰੀਮਾਨ ਜੀ,

ਬੇਨਤੀ ਹੈ ਕਿ ਤੁਹਾਡਾ ਅਖਬਾਰ ਹਮੇਸ਼ਾਂ ਸਮਾਜ ਦੇ ਅਣਗੌਲੇ ਤਬਕਿਆਂ ਦੀ ਅਵਾਜ਼ ਬਣਦਾ ਰਿਹਾ ਹੈ। ਆਪ ਦੇ ਮਾਨਵਵਾਦੀ ਨਜ਼ਰੀਏ ਤੋਂ ਉਤਸ਼ਾਹਿਤ ਹੋ ਕੇ ਮੈਂ ਸਮਾਜ ਵਿੱਚ ਅਪੰਗਾਂ ਦੀ ਸਮੱਸਿਆ ਬਾਰੇ ਕੁਝ ਕਹਿਣਾ ਚਾਹੁੰਦੀ ਹਾਂ।

ਪਿਛਲੇ ਕੁਝ ਸਮੇਂ ਤੱਕ ਅਪੰਗਤਾ ਨੂੰ ਰੱਬੀ ਸਾਪ ਜਾਂ ਕੁਦਰਤ ਦੀ ਕਰੋਪੀ ਸਮਝ ਕੇ ਅਪੰਗਾਂ ਨੂੰ ਦੁਜਿਆਂ ਦੇ ਮੁਕਾਬਲੇ ਹੀਣ ਤੇ ਨਿਕੰਮੇ ਸਮਝਿਆ ਜਾਂਦਾ ਸੀ। ਇਸ ਕਾਣੀ ਸਮਾਜਿਕ-ਸੋਚ ਕਾਰਨ ਹੀ ਅਪੰਗ ਵਿਅਕਤੀ ਧਾਰਮਿਕ ਸਥਾਨਾਂ ’ਤੇ ਸ਼ਰਨ ਲੈਂਦੇ ਸਨ, ਪਿੰਗਲਵਾਡਿਆਂ ਵਿੱਚ ਵਕਤ ਕੱਟਦੇ ਸਨ ਜਾਂ ਮੰਗ-ਪਿੰਨ ਕੇ ਗੁਜ਼ਾਰਾ ਕਰਦੇ ਸਨ। ਸਮਾਜ ਦੇ ਭਲੇ ਮਨੁੱਖ ਵੀ ਉਹਨਾਂ ਨੂੰ ਦਇਆ-ਭਾਵਨਾ ਨਾਲ ਵੇਖਦੇ ਸਨ। ਆਪਣੇ ਪ੍ਰਤਿ ਪੱਖ-ਪਾਤੀ ਸਮਾਜਿਕ ਰਵੱਈਆ ਵੇਖ ਕੇ ਅਪੰਗ ਵਿਅਕਤੀ ਖੁਦ ਵੀ ਤਰਸ ਦੇ ਪਾਤਰ ਬਣ ਜਾਂਦੇ ਸਨ।

ਉੱਪਰ ਦੱਸੀ ਸਾਡੀ ਸੋਚ ਨੇ ਕਾਫ਼ੀ ਸਮਾਜਿਕ ਨੁਕਸਾਨ ਪਹੁੰਚਾਇਆ ਹੈ। ਇੱਕ ਤਾਂ ਅਪੰਗਤਾ ਨੂੰ ਰੱਬ ਦੀ ਕਰਨੀ ਸਮਝ ਕੇ ਇਸ ਦੇ ਕਾਰਨਾਂ ਵੱਲ ਬਹੁਤਾ ਨਹੀਂ ਵੇਖਿਆ ਗਿਆ। ਦੂਜਾ, ਅਪੰਗ ਆਖੇ ਜਾਂਦੇ ਵਿਅਕਤੀਆਂ ਦੀ ਬਾਕੀ ਸਲਾਮਤ-ਸਮਰੱਥਾ ਨੂੰ ਅਜਾਈਂ ਜਾਣ ਦਿੱਤਾ ਗਿਆ। ਇੱਥੇ ਇਹ ਨੁਕਤਾ ਸਪਸ਼ਟ ਕਰਨਾ ਜ਼ਰੂਰੀ ਹੈ। ਮੰਨ ਲਓ, ਇੱਕ ਵਿਅਕਤੀ ਦੀ ਇੱਕ ਬਾਂਹ ਨਹੀਂ ਹੈ, ਦੂਜੇ ਵਿਅਕਤੀ ਦੀ ਲੱਤ ਠੀਕ ਤਰ੍ਹਾਂ ਕੰਮ ਨਹੀਂ ਕਰ ਰਹੀ। ਤੀਜਾ ਵਿਅਕਤੀ ਜੋਤਹੀਣ ਹੈ। ਚੌਥੇ ਵਿਅਕਤੀ ਨੂੰ ਬਹੁਤ ਉੱਚਾ ਸੁਣਦਾ ਹੈ। ਇਸ ਤਰ੍ਹਾਂ ਅਪੰਗਤਾ ਕਈ ਭਾਂਤ ਦੀ ਹੋ ਸਕਦੀ ਹੈ ਅਤੇ ਇਸ ਦੀ ਮਾਤਰਾ ਵੀ ਵੱਖ-ਵੱਖ ਹੋ ਸਕਦੀ ਹੈ। ਵਿਚਾਰਨ ਦੀ ਗੱਲ ਇਹ ਹੈ ਕਿ ਕੀ ਇਸ ਤਰ੍ਹਾਂ ਦੀ ਅਪੰਗਤਾ ਕਾਰਨ ਵਿਅਕਤੀ ਦੀ ਬਾਕੀ ਸਮਰੱਥਾ ਬੇਕਾਰ ਹੋ ਗਈ ਹੈ? ਨਹੀਂ, ਕਈ ਵਾਰੀ ਸਰੀਰ ਦੇ ਕਿਸੇ ਅੰਗ ਦੀ ਕਾਰਜਸ਼ੀਲਤਾ ਘਟਣ ਜਾਂ ਰੁਕਣ ਨਾਲੁੰ ਬਾਕੀ ਅੰਗਾਂ ਦੀ ਕਾਰਜਸ਼ੀਲਤਾ ਉੱਤੇ ਕੋਈ ਅਸਰ ਨਹੀਂ ਪੈਂਦਾ। ਅਨੇਕਾਂ ਕੰਮ ਅਜਿਹੇ ਹਨ ਜਿਨ੍ਹਾਂ ਵਿੱਚ ਕਾਰਜਹੀਣ ਹੋਏ ਅੰਗ ਦੀ ਏਨੀ ਜ਼ਰੂਰਤ ਨਹੀਂ ਹੁੰਦੀ। ਇਸ ਤਰ੍ਹਾਂ ਅਪੰਗਾਂ ਦੀ ਸਾਬਤ ਰਹੀ ਸਮਰੱਥਾ ਦਾ ਸਦਾਉਪਯੋਗ ਕਰਨਾ ਸਮਾਜ ਦੀ ਜ਼ੁੰਮੇਵਾਰੀ ਹੈ ਅਤੇ ਅਜਿਹਾ ਨਾ ਕਰ ਸਕਣਾ ਸਮਾਜਿਕ ਹਾਨੀ ਹੈ।

ਇੱਥੇ ਇਹ ਗੱਲ ਵੀ ਸਮਝ ਲੈਣੀ ਜ਼ਰੂਰੀ ਹੈ ਕਿ ਅਸੀਂ ਪ੍ਰਤੱਖ ਰੂਪ ਵਿੱਚ ਦਿਸਦੀ ਅਪੰਗਤਾ ਬਾਰੇ ਹੀ ਪੱਖ-ਪਾਤੀ ਰਵੱਈਆ ਧਾਰਨ ਕਰਦੇ ਹਾਂ। ਆਲਸ, ਵਿਹਲ, ਕਮਾਕਲੀ, ਗੈਰਜੁੰਮੇਵਾਰੀ, ਆਚਰਨਹੀਣਤਾ ਜਿਹੀਆਂ ਕਮੀਆਂ ਪ੍ਰਤਿ ਅਸੀਂ ਵਿਰੋਧ ਦੀ ਭਾਵਨਾ ਨਹੀਂ ਰੱਖਦੇ।

ਇਸ ਸਮੱਸਿਆ ਦੇ ਸੰਬੰਧ ਵਿੱਚ ਮੈਂ ਦੋ-ਤਿੰਨ ਸੁਝਾਅ ਦੇਣਾ ਚਾਹੁੰਦੀ ਹਾਂ। ਇੱਕ ਤਾਂ ਹੁਣ ਇਹ ਆਮ ਗਿਆਨ ਦੀ ਹੀ ਗੱਲ ਹੈ ਕਿ ਗਰਭ-ਕਾਲ ਦੌਰਾਨ ਅਤੇ ਜਨਮ ਦੇ ਪਹਿਲੇ ਕੁਝ ਸਾਲਾਂ ਵਿੱਚ ਮਾਂ ਅਤੇ ਬੱਚੇ ਦੀ ਸਿਹਤ ਦਾ ਧਿਆਨ ਰੱਖ ਕੇ ਬਹੁਤ ਸਾਰੇ ਬੱਚਿਆਂ ਨੂੰ ਅਪੰਗ ਹੋਣ ਤੋਂ ਬਚਾਇਆ ਜਾ ਸਕਦਾ ਹੈ। ਦੂਜਾ, ਅਪੰਗਾਂ ਪ੍ਰਤਿ ਸਮਝਦਾਰੀ ਅਤੇ ਹਮਦਰਦੀ ਦਾ ਵਤੀਰਾ ਅਪਣਾਉਣਾ ਜ਼ਰੂਰੀ ਹੈ। ਉਹਨਾਂ ਪ੍ਰਤਿ ਜੋ ਹੋਰ ਨਹੀਂ ਤਾਂ ਘੱਟੋ-ਘੱਟ ਤ੍ਰਿਸ਼ਕਾਰ ਦੀ ਭਾਵਨਾ ਨਹੀਂ ਰੱਖਣੀ ਚਾਹੀਦੀ। ਤੀਜਾ, ਅਪੰਗ ਵਿਅਕਤੀਆਂ ਨੂੰ ਅਪਣੇ ਕੰਮ-ਕਾਰ ਦੇ ਖੇਤਰ ਵਿੱਚ ਕੋਈ ਨਾ ਕੋਈ ਯੋਗ ਸਿਖਲਾਈ ਦਿੱਤੀ ਜਾਣੀ ਚਾਹੀਦੀ ਹੈ। ਵੇਖਣ ਵਿੱਚ ਆਇਆ ਹੈ ਕਿ ਜੇ ਉਹਨਾਂ ਦੀ ਮਾਨਸਿਕ ਅਤੇ ਸਰੀਰਿਕ ਯੋਗਤਾ ਦੇ ਅਨੁਕੂਲ ਕੰਮ ਕਰਨ ਦੇ ਮੌਕੇ ਤੇ ਯੋਗ ਸਿਖਲਾਈ ਦਾ ਪ੍ਰਬੰਧ ਕੀਤਾ ਜਾਵੇ ਤਾਂ ਉਹ ਦੂਜੇ ਵਿਅਕਤੀਆਂ ਨਾਲੋਂ ਪਿੱਛੇ ਨਹੀਂ ਰਹਿੰਦੇ। ਅਣਗਿਣਤ ਅਜਿਹੇ ਲੋਕਾਂ ਨੇ ਜਿਨ੍ਹਾਂ ਨੂੰ ਅਪੰਗ ਕਿਹਾ ਜਾਂਦਾ ਹੈ, ਉੱਚੀਆਂ ਪ੍ਰਾਪਤੀਆਂ ਕੀਤੀਆਂ ਹਨ।

ਮਾਪਿਆ ਨੂੰ ਚਾਹੀਦਾ ਹੈ ਕਿ ਉਹ ਆਪਣੇ ਅਪੰਗ ਹੋਏ ਕਿਸੇ ਬੱਚੇ ਦਾ ਦੂਜਿਆਂ ਬੱਚਿਆਂ ਨਾਲੁੰ ਮੁਕਾਬਲਾ ਨਾ ਕਰਨ। ਬੱਚੇ ਨੂੰ ਇੱਕ ਵਿਕਸਿਤ ਹੋ ਰਹੇ ਵਿਸ਼ੇਸ਼ ਵਿਅਕਤੀ ਦੇ ਰੂਪ ਵਿੱਚ ਹੀ ਵੇਖਿਆ ਜਾਵੇ। ਉਸ ਦੀ ਪਰਨਿਰਭਰਤਾ ਘਟਾਉਣ ਲਈ ਚੁਕਵਾਂ ਮਾਹੌਲ ਪੈਦਾ ਕੀਤਾ ਜਾਵੇ। ਇਸ ਤਰ੍ਹਾਂ ਆਪਣੀ ਸੋਚ ਵਿੱਚ ਕੁਝ ਤਬਦੀਲੀ ਲਿਆ ਕੇ ਉਹ ਆਪ ਹੀ ਨਿਰਸ਼ਾ ਤੋਂ ਬਚ ਸਕਦੇ ਹਨ। ਇਸ ਭਾਂਤ ਦੇ ਮੈਂਬਰਾਂ ਪ੍ਰਤਿ ਅਪਣੁੱਤ ਤੇ ਉਤਸ਼ਾਹ ਵਾਲਾ ਵਤੀਰਾ ਅਪਣਾ ਕੇ ਵਿਕਾਸ ਦੀ ਗਤੀ ਨੂੰ ਤੇਜ਼ ਕੀਤਾ ਜਾ ਸਕਦਾ ਹੈ।

ਧੰਨਵਾਦ ਸਹਿਤ,

ਆਪ ਜੀ ਦੀ ਸ਼ੁਭਚਿੰਤਕ,

ਪਰਮੀਤ ਕੌਰ,

ਪਿੰਡ ਬੁਟਰ,

ਜ਼ਿਲ੍ਹਾ ਮੋਹਾਂ।

ਸੇਵਾ ਵਿਖੇ

ਸੰਪਾਦਕ ਜੀ,
ਰੋਜ਼ਾਨਾ 'ਜਗ ਬਾਣੀ',
ਜਲੰਧਰ।

ਵਿਸ਼ਾ : ਅੱਗ ਲੱਗਣ ਦੀ ਦੁਰਘਟਨਾ ਬਾਰੇ।

ਸ੍ਰੀਮਾਨ ਜੀ,

ਅਸੀਂ ਤੁਹਾਡੇ ਅਖਬਾਰ ਦੇ ਕਾਲਮ ਰਾਹੀਂ ਆਪਣੇ ਪਿੰਡ ਵਿੱਚ ਵਾਪਰੀ ਇੱਕ ਦੁਰਘਟਨਾ ਬਾਰੇ ਦੱਸਣਾ ਚਾਹੁੰਦੇ ਹਾਂ। ਮਨੋਰਥ ਇਹ ਹੈ ਕਿ ਮਨੁੱਖੀ ਲਾਪਰਵਾਹੀ ਜਾਂ ਬੇਧਿਆਨੀ ਕਾਰਨ ਹੁੰਦੀਆਂ ਅਜਿਹੀਆਂ ਦੁਰਘਟਨਾਵਾਂ ਦੁਹਰਾਈਆਂ ਨਾ ਜਾਣ।

ਗੱਲ ਇਸ ਤਰ੍ਹਾਂ ਹੋਈ ਕਿ ਇੱਕ ਕਿਸਾਨ ਦੀ ਰਹਾਇਸ਼ ਪਿੰਡ ਦੇ ਅੰਦਰ ਸੀ ਅਤੇ ਪਸੂਆਂ ਲਈ ਛੱਤਿਆ ਮਕਾਨ ਕੁਝ ਬਾਹਰ ਕਰ ਕੇ ਸੀ। ਇਸ ਮਕਾਨ ਵਿੱਚ ਕਿਸਾਨ ਦੀਆਂ ਮੱਝਾਂ ਤੇ ਬਲਦ ਬੰਨ੍ਹੇ ਹੁੰਦੇ ਸਨ ਅਤੇ ਨਾਲ ਹੀ ਇੱਕ ਵੱਡੇ ਖੁੱਡੇ ਵਿੱਚ ਮੁਰਗੀਆਂ ਵੀ ਸਨ।

ਬਰਸਾਤ ਤੁੱਤ ਅਜੇ ਸ਼ੁਰੂ ਹੀ ਹੋਈ ਸੀ। ਮੱਛਰ ਅਤੇ ਵੱਡੀ ਮੱਖੀ ਕਾਰਨ ਪਸੂ ਤੜ੍ਹਫ਼ ਰਹੇ ਸਨ। ਆਮ ਸੂਝ ਅਤੇ ਰਵਾਇਤ ਅਨੁਸਾਰ ਕਿਸਾਨ ਨੇ ਪਸੂਆਂ ਨੂੰ ਮੱਛਰ ਤੇ ਮੱਖੀ ਤੋਂ ਬਚਾਉਣ ਲਈ ਉਹਨਾਂ ਦੇ ਪਿੱਛੇ ਧੂੰਏਂ ਦਾ ਪ੍ਰਬੰਧ ਕਰ ਦਿੱਤਾ। ਫਿਰ ਉਸ ਨੇ ਹਰ ਪਸੂ ਦੇ ਰੱਸੇ, ਸੰਗਲੁ ਆਦਿ ਦੀ ਪੜਤਾਲ ਕੀਤੀ। ਉਸ ਨੇ ਆਪਣੇ ਵੱਲੋਂ ਇਹ ਯਕੀਨੀ ਬਣਾ ਲਿਆ ਕਿ ਕੋਈ ਪਸੂ ਉਸ ਦੀ ਗੈਰਹਾਜ਼ਰੀ ਵਿੱਚ ਖੁੱਲ੍ਹੇ ਨਾ ਜਾਵੇ। ਫਿਰ ਉਹ ਪੱਠੇ ਆਦਿ ਪਾ ਕੇ, ਨਿਸ਼ਚਿੰਤ ਹੋ ਕੇ ਆਪਣੇ ਵਸੇਬੇ ਵਾਲੇ ਘਰ ਚਲਾ ਗਿਆ।

ਸਵੇਰੇ ਕਿਸਾਨ ਅਤੇ ਉਸ ਦੀ ਪਤਨੀ ਦੀ ਅੱਖ ਬਾਹਰ ਪੈਂਦੇ ਰੌਲੇ ਕਾਰਨ ਖੁੱਲ੍ਹੀ। ਦੋਵੇਂ ਉੱਭੜਵਾਹੇ ਉੱਠੇ ਤਾਂ ਕੀ ਵੇਖਦੇ ਹਨ ਕਿ ਉਹਨਾਂ ਦੇ ਪਸੂਆਂ ਵਾਲੇ ਘਰ ਵੱਲੋਂ ਧੂੰਅਂ ਤੇ ਅੱਗ ਦੀਆਂ ਲਾਟਾਂ ਉੱਠੇ ਰਹੀਆਂ ਹਨ। 'ਲੋਕੋ-ਆਓ, ਪਾਣੀ ਲਿਆਓ, ਅੱਗ ਬੁਝਾਓ' ਦੀਆਂ ਉੱਚੀਆਂ ਅਵਾਜ਼ਾਂ ਆ ਰਹੀਆਂ ਸਨ। ਇਨ੍ਹੇ ਨੂੰ ਦੋ ਕੁ ਨੌਜਵਾਨ ਉਹਨਾਂ ਦੇ ਘਰ ਵੱਲ ਦੌੜੇ ਆਏ ਤੇ ਦੱਸਿਆ ਕਿ ਉਹਨਾਂ ਦੇ ਪਸੂਆਂ ਵਾਲੇ ਮਕਾਨ ਨੂੰ ਹੀ ਅੱਗ ਲੱਗੀ ਹੋਈ ਹੈ।

ਪਸੂਆਂ ਵਾਲੇ ਘਰ ਦਾ ਬਹੁਤਾ ਮੰਦਾ ਹਾਲ ਹੋ ਗਿਆ ਸੀ, ਵਰਾਂਡੇ ਦੀ ਛੱਤ ਢਿਗ ਪਈ ਸੀ। ਇੱਕ ਬਲਦ ਅਤੇ ਦੋ ਮੱਝਾਂ ਸੜ ਕੇ ਮਰ ਗਈਆਂ ਸਨ ਤੇ ਇੱਕ ਬਲਦ ਤੇ ਤਿੰਨ ਮੱਝਾਂ ਬੁਰੀ ਤਰ੍ਹਾਂ ਝੁਲਸ ਗਈਆਂ ਸਨ। ਮੁਰਗੀਆਂ ਦਾ ਖੁੱਡਾ ਵੀ ਸੜ ਕੇ ਢਹਿ ਗਿਆ ਸੀ ਅਤੇ ਮੁਰਗੀਆਂ ਦਾ ਪਤਾ ਹੀ ਨਹੀਂ ਸੀ ਲੱਗ ਰਿਹਾ ਕਿ ਉਹ ਕਿੱਥੇ ਹਨ।

ਪਿੰਡ ਦੇ ਨੌਜਵਾਨ ਝੁਲਸੇ ਹੋਏ ਪਸੂਆਂ ਨੂੰ ਬਾਹਰ ਕੱਢ ਰਹੇ ਸਨ। ਸਭ ਨੇ ਮਿਲ ਕੇ ਅੱਗ ਬੁਝਾ ਤਾਂ ਦਿੱਤੀ ਪਰ ਸਾਰੇ ਤ੍ਰਾਹ-ਤ੍ਰਾਹ ਕਰ ਰਹੇ ਸਨ ਕਿ ਬੇਜੁਬਾਨ ਜੀਵ ਤੜ੍ਹਫ਼-ਤੜ੍ਹਫ਼ ਕੇ ਮਰ ਗਏ ਸਨ। ਕਿਸਾਨ ਅਤੇ ਉਸ ਦੀ ਪਤਨੀ ਜਾਰ-ਜਾਰ ਹੋ ਰਹੇ ਸਨ। ਉਹਨਾਂ ਨੂੰ ਆਪਣੇ ਪਸੂਆਂ ਦੇ ਨੁਕਸਾਨ ਦਾ ਦੁੱਖ ਵੱਖ ਸੀ ਅਤੇ ਉਹਨਾਂ ਦੀ ਗਲਤੀ ਕਰ ਕੇ ਪਸੂਆਂ ਦੇ ਮਰ ਜਾਣ ਦਾ ਪਛਤਾਵਾ ਅੱਡ ਸੀ।

ਅੱਗ ਲੱਗਣ ਦਾ ਕਾਰਨ ਇਹ ਦੱਸਿਆ ਗਿਆ ਕਿ ਕਿਸੇ ਪਸੂ ਦੇ ਪਿੱਛੇ ਹਟਣ ਨਾਲ ਧੂੰਏਂ ਲਈ ਰੱਖੀ ਧੁਖਦੀ ਅੱਗ ਬੋੜਾ ਪਿੰਡ ਗਈ। ਲਾਗੇ ਹੀ ਪਾਬੀਆਂ ਦਾ ਢੇਰ ਸੀ। ਸੁੱਕੀਆਂ ਲੱਕੜੀਆਂ ਵੀ ਉੱਥੇ ਪਈਆਂ ਸਨ। ਕੁਝ ਪਰ੍ਹਾਂ ਤਿੰਨ ਖਣ ਤੂੜੀ ਦੇ ਵੀ ਸਨ। ਬੱਸ, ਅੱਗ ਸੁਲਗਦੀ-ਸੁਲਗਦੀ ਉੱਥੋਂ ਤੱਕ ਪਹੁੰਚ ਗਈ ਜਿਸ ਕਰਕੇ ਸਭ ਕੁਝ ਅੱਗ ਦੀ ਲਪੇਟ ਵਿੱਚ ਆ ਗਿਆ। ਫਿਰ ਤਾਂ ਛੱਤ ਵੀ ਅੱਗ ਦੀ ਲਪੇਟ ਵਿੱਚ ਆ ਗਈ। ਚੁਫੇਰੇ ਭੜਕੀ ਅੱਗ ਵਿੱਚ ਪਸੂਆਂ ਤੇ ਮੁਰਗੀਆਂ ਦਾ ਨੁਕਸਾਨ ਵੀ ਹੋ ਗਿਆ।

ਅਸੀਂ ਹੋਰ ਵੇਰਵੇ ਵਿੱਚ ਨਹੀਂ ਜਾਣਾ ਚਾਹੁੰਦੇ। ਬੱਸ, ਕੇਵਲ ਏਨਾ ਹੀ ਕਹਿਣਾ ਚਾਹੁੰਦੇ ਹਾਂ ਕਿ ਕਿਤੇ ਵੀ ਅੱਗ ਬਾਲਣ ਵੇਲੇ ਇਹਨਾਂ ਤੋਂ ਪੈਦਾ ਹੋਣ ਵਾਲੇ ਖਤਰਿਆਂ ਤੋਂ ਚੌਕਸੀ ਜ਼ਰੂਰ ਕਰਨੀ ਚਾਹੀਦੀ ਹੈ। ਜਿੱਥੇ ਬਿਜਲੀ ਦਾ ਪ੍ਰਬੰਧ ਹੈ, ਉੱਥੇ ਵੀ ਡਿੰਟਿੰਗ ਚੰਗੀ ਤਰ੍ਹਾਂ ਕਰਵਾਉਣੀ ਚਾਹੀਦੀ ਹੈ। ਬਿਜਲੀ ਦੀਆਂ ਨੰਗੀਆਂ ਤਾਰਾਂ ਜਾਂ ਨੁਕਸਦਾਰ ਡਿੰਟਿੰਗ ਕਾਰਨ ਵੀ ਅੱਗ ਲੱਗ ਸਕਦੀ ਹੈ। ਸਾਡੀ ਨਿੱਕੀ ਜਿਹੀ ਲਾਪਰਵਾਹੀ ਸਾਨੂੰ ਬਹੁਤ ਮਹਿੰਗੀ ਪੈ ਸਕਦੀ ਹੈ।

ਧੰਨਵਾਦ ਸਹਿਤ,

ਆਪ ਜੀ ਦਾ ਹਿਤੂ,
ਹੁਸ਼ਿਆਰ ਸਿੰਘ,
ਪਿੰਡ ਮੋਨਾ ਖੁਰਦ,
ਜ਼ਿਲ੍ਹਾ ਹੁਸ਼ਿਆਰਪੁਰ।

ਸੇਵਾ ਵਿਖੇ

ਸੰਪਾਦਕ ਜੀ,
 ‘ਪੰਜਾਬੀ ਟ੍ਰਿਬਿਊਨ,
 ਚੰਡੀਗੜ੍ਹ।

ਵਿਸ਼ਾ : ਇੱਕ ਸਾਦਾ ਪਰ ਆਦਰਸ਼ ਢੰਗ ਨਾਲ ਹੋਏ ਵਿਆਹ ਬਾਰੇ।

ਸ੍ਰੀਮਾਨ ਜੀ,

ਕਿਰਪਾ ਕਰਕੇ ਉਪਰੋਕਤ ਵਿਸ਼ੇ 'ਤੇ ਮੇਰਾ ਇਹ ਪੱਤਰ ਆਪਣੇ ਅਖਬਾਰ ਵਿੱਚ ਛਾਪਣ ਦੀ ਖੇਤਰ ਕਰਨਾ। ਮੈਂ ਇਸ ਪੱਤਰ ਵਿੱਚ ਆਪਣੇ ਨੇੜੇ ਦੇ ਪਿੰਡ ਵਿੱਚ ਹੋਏ ਇੱਕ ਵਿਆਹ ਦੀ ਗੱਲ ਕਰਨਾ ਚਾਹੁੰਦਾ ਹਾਂ। ਇਸ ਵਿਆਹ ਦੀਆਂ ਰਸਮਾਂ ਦੀ ਸਾਦਗੀ ਅਤੇ ਕਮਖਰਚੀ ਕਾਰਨ ਸਾਡੇ ਆਲੋ-ਦੁਆਲੇ ਦੇ ਪਿੰਡਾਂ ਵਿੱਚ ਬਹੁਤ ਪ੍ਰਸੰਸਾ ਹੋ ਰਹੀ ਹੈ। ਅੱਜ ਜਦੋਂਕਿ ਬਹੁਤੇ ਵਿਆਹਾਂ ਵਿੱਚ ਲੱਕ-ਤੌੜਵਾਂ ਖਰਚਾ ਹੁੰਦਾ ਹੈ, ਸ਼ੇਖੀ ਤੇ ਦਿਖਾਵਾ ਵੀ ਬਹੁਤ ਹੁੰਦਾ ਹੈ, ਸਾਦੇ ਤੇ ਸਰਲ ਢੰਗ ਨਾਲ ਕੀਤੇ ਅਜਿਹੇ ਵਿਆਹਾਂ ਦਾ ਮਹੱਤਵ ਬਹੁਤ ਵਧ ਜਾਂਦਾ ਹੈ।

ਇਸ ਵਿਆਹ ਵਿੱਚ ਵਿਆਹੇ ਜਾਣ ਵਾਲਾ ਲੜਕਾ ਤੇ ਲੜਕੀ ਦੋਵੇਂ ਪੜ੍ਹੇ-ਲਿਖੇ ਸਨ। ਲੜਕਾ ਇੰਜੀਨੀਅਰ ਤੇ ਲੜਕੀ ਸਮਾਜ-ਭਲਾਈ ਮਹਿਕਮੇ ਵਿੱਚ ਲੱਗੀ ਹੋਈ ਸੀ। ਲੜਕਾ ਤੇ ਲੜਕੀ ਦੇ ਮਾਤਾ-ਪਿਤਾ ਵੀ ਪੜ੍ਹੇ-ਲਿਖੇ ਸਨ। ਵਿਆਹ ਦੀ ਗੱਲ ਵਿਆਹ ਤੋਂ ਪੰਦਰਾਂ ਕੁ ਦਿਨ ਪਹਿਲਾਂ ਤੈਅ ਹੋਈ ਸੀ। ਵਿਆਹ ਦਾ ਨਿਰਨਾ ਲੜਕਾ, ਲੜਕੀ ਅਤੇ ਉਹਨਾਂ ਦੇ ਮਾਤਾ-ਪਿਤਾ ਨੇ ਸਾਂਝੇ ਤੌਰ 'ਤੇ ਲਿਆ। ਕੋਈ ਸ਼ਰਤਾਂ ਨਹੀਂ ਰੱਖੀਆਂ ਗਈਆਂ ਅਤੇ ਨਾ ਹੀ ਸਿੱਧੇ ਜਾਂ ਲੁਕਵੇਂ ਢੰਗ ਨਾਲ ਦੇਣ-ਲੈਣ ਦੀ ਗੱਲ ਹੋਈ। ਬੱਸ, ਪਰਸਪਰ ਸਤਿਕਾਰ ਤੇ ਵਿਸ਼ਵਾਸ ਉੱਤੇ ਆਧਾਰਿਤ ਦੋਵੇਂ ਪਰਿਵਾਰਾਂ ਵੱਲੋਂ ਸੰਬੰਧ ਜੋੜਨ ਦਾ ਇਕਰਾਰ ਕੀਤਾ ਗਿਆ। ਲੜਕੇ ਤੇ ਲੜਕੀ ਵੱਲੋਂ ਵਿਆਹ-ਬੰਧਨ ਨੂੰ ਸਵੀਕਾਰ ਕਰਨ ਅਤੇ ਦੋਵੇਂ ਪਰਿਵਾਰਾਂ ਦੇ ਲੰਮੀਆਂ ਸਾਂਝਾਂ ਵਿੱਚ ਜੁੜਨ ਦੀ ਖੁਸ਼ੀ ਸਾਰਿਆਂ ਨੂੰ ਸੀ। ਵਿਆਹ ਦੀਆਂ ਬਹੁਤ ਜ਼ਰੂਰੀ ਰਸਮਾਂ ਨੂੰ ਸਾਦਾ ਢੰਗ ਨਾਲ ਕਰਨ ਦਾ ਫੈਸਲਾ ਕੀਤਾ ਗਿਆ।

ਵਿਆਹ ਐਤਵਾਰ ਨੂੰ ਰੱਖਿਆ ਗਿਆ ਤਾਂਜੇ ਅਤਿ-ਨੇੜਲੇ ਸੰਬੰਧੀ ਛੁੱਟੀ ਦੇ ਦਿਨ ਵਿਆਹ ਵਿੱਚ ਸ਼ਾਮਲ ਹੋ ਸਕਣ। ਬਰਾਤ ਸਵੇਰੇ ਸੱਤ ਵਜੇ ਮਿਥੇ ਸਮੇਂ ਅਨੁਸਾਰ ਆ ਗਈ। ਗਰਮੀਆਂ ਦੀ ਰੁੱਤ ਹੋਣ ਕਾਰਨ ਨਾ ਇਹ ਸਵਖਤਾ ਸੀ ਨਾ ਕਵੇਲਾ। ਬਰਾਤ ਕਿੰਨੀ ਕੁ ਸੀ ਬੱਸ ਪੰਜ-ਛੇ ਬੰਦੇ ; ਸਣੇ ਲੜਕਾ, ਉਸ ਦਾ ਪਿਤਾ, ਉਸ ਦਾ ਭਰਾ, ਉਸਦੀ ਭੈਣ ਅਤੇ ਇੱਕ ਸ਼ਾਇਦ ਉਹਨਾਂ ਦੇ ਪਿੰਡ ਦਾ ਸਰਪੰਚ ਸੀ। ਲੜਕੇ ਦਾ ਇੱਕ ਅਧਿਆਪਕ ਵੀ ਸ਼ਾਮਲ ਸੀ। ਕੋਈ ਢੋਲ-ਢਮੱਕਾ ਨਹੀਂ ਸੀ ਤੇ ਨਾ ਹੀ ਕੋਈ ਸ਼ੋਰ-ਸ਼ਰਾਬਾ ਸੀ।

ਲੜਕੀ ਵਾਲਿਆਂ ਨੇ ਬਰਾਤ ਨੂੰ ਇੱਕ ਗੁਆਂਢੀ ਦੇ ਘਰ ਦੀ ਇੱਕ ਬੈਠਕ ਵਿੱਚ ਉਤਾਰ ਲਿਆ। ਰਸਮਾਂ ਦੇ ਪੱਖੋਂ ਪਹਿਲਾਂ ਦੋਹਾਂ ਪਰਿਵਾਰਾਂ ਦੀ ਆਪਸ ਵਿੱਚ ਮਿਲਨੀ ਹੋਈ। ਇਹ ਇੱਕ ਤਰ੍ਹਾਂ ਬਰਾਤੀਆਂ ਨੂੰ 'ਜੀ-ਆਇਆਂ' ਕਹਿਣ ਤੇ ਆਪਸੀ ਜਾਣ-ਪਛਾਣ ਕਰਾਉਣਾ ਹੀ ਸੀ। ਚਾਹ-ਪਾਣੀ ਪੀਣ-ਪਿਆਉਣ ਉਪਰੰਤ ਵਿਆਹ ਦੀ ਰਸਮ ਹੋਈ।

ਘੰਟਾ ਕੁ ਬਰਾਤ ਹੋਰ ਰੁਕੀ। ਬਰਾਤੀ ਵਿਆਹ ਵਾਲੇ ਘਰ ਵਿੱਚ ਚਿਰ-ਪਛਾਤੇ ਸੰਬੰਧੀਆਂ ਵਾਂਗ ਵਿਚਰ ਰਹੇ ਸਨ। ਗਿਆਰਾਂ ਕੁ ਵਜੇ ਵਿਦਾਈ ਹੋਈ ਸੀ। ਵਿਛੋੜੇ, ਵੈਗਾਗ ਤੇ ਕਰੁਣਾ-ਭਰਪੂਰ ਦ੍ਰਿਸ਼ ਜੋ ਆਮ ਵਿਆਹਾਂ ਵਿੱਚ ਦੇਖਣ ਨੂੰ ਮਿਲਦੇ ਹਨ, ਇੱਥੇ ਨਹੀਂ ਸਨ। ਵਿਆਹ ਕਾਰਨ ਪਈਆਂ ਨਵੀਆਂ ਸਾਂਝਾਂ ਅਤੇ ਚੰਗੇ ਸੰਬੰਧੀ ਮਿਲਨ ਦੀਆਂ ਖੁਸ਼ੀਆਂ ਸਨ।

ਦਾਜ਼-ਦਹੇਜ ਦੇ ਝੰਜਟਾਂ ਤੋਂ ਮੁਕਤ ਇਹ ਵਿਆਹ ਨਾ ਕਿਸੇ ਲਈ ਭਾਰ ਬਣਿਆ ਸੀ ਤੇ ਨਾ ਅੱਕਣ-ਬੱਕਣ ਦਾ ਕਾਰਨ। ਬਰਾਤੀ ਵੀ ਥੋੜ੍ਹੇ ਸਨ ਤੇ ਮੇਲੀ ਵੀ। ਇਸ ਲਈ ਭੀੜ-ਭੜਕੇ ਦੀ ਥਾਂ ਮਾਹੌਲ ਸਹਿਜ ਤੇ ਸੁਖਾਵਾਂ ਸੀ। ਰੋਟੀ ਵੀ ਬਰਾਤੀਆਂ ਨੇ ਆਪਣੇ ਘਰ ਜਾ ਕੇ ਖਾਣੀ ਸੀ। ਦੁਪਹਿਰ ਹੋਣ ਤੱਕ ਬਰਾਤ ਵੀ ਵਿਦਾ ਹੋ ਗਈ।

ਲੋਕੀਂ ਹੈਰਾਨ ਸਨ ਕਿ ਇਹ ਕਿਹੋ-ਜਿਹਾ ਵਿਆਹ ਹੋਇਆ। ਕੋਈ ਗੀਤ ਨਹੀਂ, ਭੰਗੜੇ ਨਹੀਂ, ਕੋਈ ਡੀ. ਜੇ. ਨਹੀਂ ਲਾਇਆ ਗਿਆ। ਕਈ ਸਿਆਣੇ ਬੰਦੇ ਕਹਿੰਦੇ ਸੁਣੇ ਸਨ, 'ਬਈ, ਅਸਲ ਵਿਆਹ ਤਾਂ ਇਹ ਹੈ। ਵਿਆਹਾਂ ਦੇ ਮੌਕੇ ਹੁੰਦੀਆਂ ਕੋਈ ਵੀ ਕੁਰੀਤੀਆਂ ਇਸ ਵਿਆਹ ਵਿੱਚ ਨਹੀਂ ਸਨ। ਵਿਆਹ ਦੀ ਲੁੜੀਂਦੀ ਰਸਮ ਬਿਨਾਂ ਕਿਸੇ ਵਾਧੂ ਖਰਚੇ ਤੋਂ ਸੰਪੂਰਨ ਹੋ ਗਈ ਸੀ। ਦੋਵੇਂ

ਧਿਰਾਂ ਬੇਲੋੜੇ ਖਰਚ ਤੋਂ ਬਚ ਗਈਆਂ ਸਨ। ਉਹ ਵਿਆਹ ਕਾਰਨ ਆਰਥਿਕ ਤੌਰ 'ਤੇ ਟੁੱਟੀਆਂ ਨਹੀਂ ਸਨ ਸਗੋਂ ਸਮਾਜਿਕ ਤੇ ਭਾਈਚਾਰਿਕ ਤੌਰ 'ਤੇ ਜੁੜੀਆਂ ਸਨ।

ਮੈਨੂੰ ਲੜਕੀ ਵਾਲਿਆਂ ਦੇ ਇੱਕ ਸੰਬੰਧੀ ਨੇ ਦੱਸਿਆ ਕਿ ਸਾਦਾ ਵਿਆਹ ਕਰਵਾਉਣ ਵਿੱਚ ਲੜਕੇ ਦੀ ਵੱਡੀ ਭੂਮਿਕਾ ਸੀ। ਉਸ ਦੇ ਮਾਪਿਆਂ ਨੇ ਉਸ ਦਾ ਪੂਰਾ ਸਮਰਥਨ ਕੀਤਾ ਸੀ। ਲੜਕਾ ਕਹਿੰਦਾ ਸੀ ਕਿ ਉਸ ਨੂੰ ਇਸ ਰਾਹ 'ਤੇ ਚੱਲਣ ਦੀ ਸੂਝ ਉਸ ਦੇ ਇੱਕ ਅਧਿਆਪਕ ਨੇ ਦਿੱਤੀ ਸੀ। ਕੁਝ ਵੀ ਹੋਵੇ ਇਸ ਵਿਆਹ ਦੇ ਚੰਗੇ ਢੰਗ ਨਾਲ ਕੀਤੇ ਜਾਣ ਵਿੱਚ ਸਭ ਦਾ ਯੋਗਦਾਨ ਸੀ, ਨਹੀਂ ਤਾਂ ਜੇਕਰ ਕੋਈ ਇੱਕ ਧਿਰ ਬਖੇੜਾ ਪਾ ਦਿੰਦੀ ਤਾਂ ਖਾਹ-ਮਖਾਹ ਤਣਾਅ ਪੈਦਾ ਹੋਣਾ ਸੀ। ਫਿਰ ਵੱਡੀ ਗੱਲ ਇਹ ਸੀ ਕਿ ਵਿਆਹ ਵਿੱਚ ਲੜਕੇ ਵਾਲੇ ਆਪਣੇ-ਆਪ ਨੂੰ ਉੱਚੇ ਤੇ ਲੜਕੀ ਵਾਲਿਆਂ ਨੂੰ ਨੀਵਾਂ ਨਹੀਂ ਦਰਸਾ ਰਹੇ ਸਨ ਸਗੋਂ ਇਸ ਵਿਆਹ ਨਾਲ ਦੋਵੇਂ ਧਿਰਾਂ ਪਰਸਪਰ ਮਾਣ ਤੇ ਸਤਿਕਾਰ ਸਦਕਾ ਉੱਚੀਆਂ ਮਹਿਸੂਸ ਕਰ ਰਹੀਆਂ ਸਨ।

ਸੰਪਾਦਕ ਜੀ ਜੇ ਉਪਰੋਕਤ ਦੱਸੇ ਵਿਆਹ ਵਾਂਗ ਸਾਦੇ ਤੇ ਘੱਟ ਖਰਚੀਲੇ ਵਿਆਹਾਂ ਦੀ ਪਿਰਤ ਪੈ ਜਾਵੇ ਤਾਂ ਸਾਡੇ ਲੋਕਾਂ ਦੀ ਜ਼ਿੰਦਗੀ ਕਾਫ਼ੀ ਸੁਖਾਲੀ ਹੋ ਜਾਵੇਗੀ, ਵਿਸ਼ੇਸ਼ ਕਰਕੇ ਧੀਆਂ ਵਾਲਿਆਂ ਨੂੰ ਧੀਆਂ ਭਾਰ ਨਹੀਂ ਲੱਗਣਗੀਆਂ।

ਧੰਨਵਾਦ ਸਹਿਤ,

ਆਪ ਦਾ ਵਿਸ਼ਵਾਸਪਾਤਰ,

ਮਨਪ੍ਰੀਤ ਸਿੰਘ,

ਗਿਆਰੂਵੀ ਸ਼੍ਰੋਣੀ,

ਪੰਜਾਬ ਸਕੂਲ ਸਿੱਖਿਆ ਬੋਰਡ,

ਆਦਰਸ਼ ਸੀਨੀਅਰ ਸੈਕੰਡਰੀ ਸਕੂਲ,

ਨੰਦਗੜ੍ਹ, ਬਠਿੰਡਾ।

18 ਅਗਸਤ, 2018

10.

ਸੇਵਾ ਵਿਖੇ

ਸੰਪਾਦਕ ਜੀ,
ਰੋਜ਼ਾਨਾ ‘ਪੰਜਾਬੀ ਜਾਗਰਣ’,
ਜਲੰਧਰ।

ਵਿਸ਼ਾ : ‘ਕੇਬਲ ਟੀ.ਵੀ. ਵਰਦਾਨ ਕਿ ਸ੍ਰਾਪ,’ ਸੰਪਾਦਕੀ ਬਾਰੇ।

ਸ੍ਰੀਮਾਨ ਜੀ,

ਤੁਹਾਡੇ ਸਪਤਾਹਿਕ ਅਖਬਾਰ ਵਿੱਚ ਉਪਰੋਕਤ ਵਿਸ਼ੇ 'ਤੇ ਲਿਖਿਆ ਸੰਪਾਦਕੀ ਮੈਂ ਬਹੁਤ ਦਿਲਚਸਪੀ ਨਾਲ ਪੜ੍ਹਿਆ। ਤੁਸੀਂ ਬੜੇ ਨਾਜ਼ਕ ਵਿਸ਼ੇ ਨੂੰ ਸੁਚੱਜੇ ਢੰਗ ਨਾਲ ਪੇਸ਼ ਕੀਤਾ ਹੈ। ਤੁਹਾਡਾ ਇਹ ਕਹਿਣਾ ਬਹੁਤ ਉੱਚਿਤ ਹੈ ਕਿ ‘ਕੇਬਲ ਟੀ.ਵੀ. ਵਿਗਿਆਨ ਦਾ ਇੱਕ ਵਰਦਾਨ ਹੈ, ਇੱਕ ਪ੍ਰਾਪਤੀ ਹੈ।’ ਕੇਬਲ ਟੀ.ਵੀ. ਰਾਹੀਂ ਅਸੀਂ ਵਿਸ਼ਵ-ਨਾਗਰਿਕ ਬਣ ਕੇ ਬਹੁਤ ਕੁਝ ਚੰਗਾ ਵੀ ਗ੍ਰਹਿਣ ਕਰ ਸਕਦੇ ਹਾਂ ਅਤੇ ਆਪਣੀ ਸੋਚ ਦੇ ਘੇਰੇ ਵਿਸ਼ਾਲ ਕਰ ਸਕਦੇ ਹਾਂ।

ਇੱਥੋਂ ਇਹ ਸਪਸ਼ਟ ਕਰ ਦੇਣਾ ਜ਼ਰੂਰੀ ਹੈ ਕਿ ਕੇਬਲ ਟੀ.ਵੀ. ਤਾਂ ਡਿਸ਼ਟ-ਐਂਟੀਨੇ ਰਾਹੀਂ ਪ੍ਰਸਾਰਿਤ ਪ੍ਰੋਗ੍ਰਾਮ ਸਥਾਨਿਕ ਪੱਧਰ 'ਤੇ ਤਜਾਰਤੀ ਆਧਾਰ 'ਤੇ ਮੁੱਹੜੀਆ ਕਰਵਾਉਂਦਾ ਹੈ। ਅਜਿਹਾ ਕਰਦੇ ਹੋਏ ਕੇਬਲ ਟੀ.ਵੀ. ਸੰਚਾਲਕ ਆਪਣੇ ਸਥਾਨਿਕ ਚੈਨਲ ਰਾਹੀਂ ਆਪਣੀ ਮਰਜ਼ੀ ਨਾਲ ਵੀ ਬਹੁਤ ਕੁਝ ਵਿਖਾਈ ਜਾਂਦੇ ਹਨ। ਮੇਰਾ ਖਿਆਲ ਹੈ ਕਿ ਤੁਸੀਂ ਆਪਣੇ ਸੰਪਾਦਕੀ ਵਿੱਚ ਕੇਬਲ ਟੀ.ਵੀ. ਭਾਵ ਅੰਤਰਰਾਸ਼ਟਰੀ ਪੱਧਰ ਦੇ ਟੀ.ਵੀ. ਪ੍ਰੋਗ੍ਰਾਮ ਬਾਰੇ ਵਿਚਾਰ ਪ੍ਰਗਟ ਕੀਤੇ ਹਨ। ਤੁਸੀਂ ਇਹ ਵੀ ਲਿਖਿਆ ਹੈ, “ਅਸੀਂ ਹਰ ਨਵੀਂ ਲੱਭਤ ਨੂੰ ਅਨੇਕਾਂ ਸੰਸਿਆਂ ਨਾਲ ਅਪਣਾਉਂਦੇ ਹਾਂ। ਫਿਰ ਹੌਲੀ-ਹੌਲੀ ਇਹ ਚੀਜ਼ਾਂ ਸਾਡੀ ਜ਼ਿੰਦਗੀ ਦਾ ਅੰਗ ਬਣ ਜਾਂਦੀਆਂ ਹਨ। ਰੇਡੀਓ, ਟੇਲੀਵੀਜ਼ਨ ਦੀ ਆਮਦ ਉੱਤੇ ਵੀ ਕਈ ਲੋਕ ਭੈ-ਭੀਤ ਹੋਏ ਸਨ ਕਿ ਇਹਨਾਂ ਕਰ ਕੇ ਸਾਡੇ

ਜੀਵਨ ਵਿੱਚ ਵਿਗਾੜ ਵੀ ਪੈਦਾ ਹੋ ਸਕਦਾ ਹੈ।” ਸੰਪਾਦਕ ਜੀ, ਇਸ ਸੰਬੰਧ ਵਿੱਚ ਮੈਂ ਆਪਣੇ ਵਿਚਾਰ ਤੁਹਾਡੇ ਪਾਠਕਾਂ ਨਾਲ ਸਾਂਝੇ ਕਰਨਾ ਚਾਹੁੰਦੀ ਹਾਂ।

ਅੱਜ ਦੇ ਯੁੱਗ ਦੀ ਇੱਕ ਵਿਸ਼ੇਸ਼ਤਾ ਹੈ ਕਿ ਜਿਹੜੀ ਗੱਲ ਕੱਲ ਤੱਕ ਅਸੰਭਵ ਜਾਪਦੀ ਸੀ, ਉਹ ਹੁਣ ਸੰਭਵ ਜਾਪਣ ਲੱਗ ਪਈ ਹੈ। ਹਰ ਸਹੂਲਤ ਸਾਡੀਆਂ ਬਰੂਹਾਂ ਤੱਕ ਪਹੁੰਚ ਚੁੱਕੀ ਹੈ। ਮਨੋਰੰਜਨ ਦੀਆਂ ਸੁਵਿਧਾਵਾਂ ਜੋ ਕਦੇ ਰਾਜੇ-ਮਹਾਰਾਜਿਆਂ ਨੂੰ ਵੀ ਪ੍ਰਾਪਤ ਨਹੀਂ ਸਨ, ਉਹ ਸਾਨੂੰ ਮਿਲ ਸਕਦੀਆਂ ਹਨ। ਆਮ ਜਾਣਕਾਰੀ, ਵੱਖ-ਵੱਖ ਖੇਤਰਾਂ ਦਾ ਗਿਆਨ ਅਤੇ ਦੂਰ-ਦਰਾਡੀਆਂ ਥਾਵਾਂ ਦੀਆਂ ਝਲਕੀਆਂ ਅਸੀਂ ਘਰ ਬੈਠੇ ਹੀ ਵੇਖ ਤੇ ਗ੍ਰਹਿਣ ਕਰ ਸਕਦੇ ਹਾਂ।

ਇਹ ਵੀ ਠੀਕ ਹੈ ਕਿ ਬਹੁਤੀਆਂ ਸੁਵਿਧਾਵਾਂ ਤੇ ਸਹੂਲਤਾਂ ਵਿੱਚ ਵੀ ਵਿਅਕਤੀ ਗਾਫਲ ਹੋ ਸਕਦਾ ਹੈ। ਇਸ ਲਈ ਸ੍ਰੈ-ਅਨੁਸ਼ਾਸਨ ਅਤੇ ਬਿਬੇਕ ਪਹਿਲੀ ਲੋੜ ਹੈ। ਕੀ ਵੇਖਣਾ ਹੈ, ਕਦੋਂ ਵੇਖਣਾ ਹੈ ਅਤੇ ਕਿੰਨਾ ਵੇਖਣਾ ਹੈ, ਇਹ ਫੈਸਲਾ ਦਰਸਕ ਨੇ ਕਰਨਾ ਹੈ। ਕੇਬਲ ਟੀ.ਵੀ. ਨੇ ਤਾਂ ਸਾਡੇ ਲਈ ਚੋਣ ਕਰਨ ਦੇ ਮੌਕੇ ਹੀ ਵਧਾਏ ਹਨ। ਹਾਂ, ਇਹ ਧਿਆਨ ਰੱਖਣਾ ਜ਼ਰੂਰੀ ਹੈ ਕਿ ਮਨੋਰੰਜਨ ਜੀਵਨ ਦੀਆਂ ਹੋਰ ਪ੍ਰਕਿਰਿਆਵਾਂ ਅਤੇ ਕਾਰਜਾਂ ਉੱਤੇ ਮਾੜਾ ਅਸਰ ਨਾ ਪਾਵੇ। ਦੂਜੀ ਲੋੜ ਇਹ ਹੈ ਨਿਰੋਲ ਆਪਣੇ ਲਈ ਵੀ ਕੁਝ ਸਮਾਂ ਰੱਖਿਆ ਜਾਵੇ। ਆਪਣੀ ਸੋਚ ਬਣਾਈ ਰੱਖਣ ਲਈ ਕੁਝ ਵਿਹਲ ਆਪਣੇ ਲਈ ਵੀ ਕੱਢਣੀ ਜ਼ਰੂਰੀ ਹੈ। ਤੀਜੀ ਤੇ ਮਹੱਤਵਪੂਰਨ ਗੱਲ ਇਹ ਹੈ ਕਿ ਆਪਣੀਆਂ ਜੜਾਂ ਨੂੰ ਆਪਣੀ ਮਿੱਟੀ ਵਿੱਚ ਕਾਇਮ ਰੱਖਿਆ ਜਾਵੇ। ਭਾਵ ਕੇਬਲ ਟੀ.ਵੀ. ਰਾਹੀਂ ਦੂਜੇ ਦੇਸਾਂ ਦੇ ਪ੍ਰੋਗ੍ਰਾਮਾਂ ਨੂੰ ਵੇਖਦੇ ਹੋਏ ਆਪਣੇ ਵਿਰਸੇ ਨੂੰ ਨਾ ਭੁੱਲਣਾ। ਸਗੋਂ ਹੋਰ ਦੇਸਾਂ ਦੇ ਸੱਭਿਆਚਾਰਾਂ ਬਾਰੇ ਜਾਣ ਕੇ ਆਪਣੇ ਦੇਸ ਤੇ ਆਪਣੇ ਸੱਭਿਆਚਾਰ ਦੀ ਵਡਿਆਈ ਤੇ ਸਿਫ਼ਤ ਨੂੰ ਮਾਣ ਸਕਣਾ। ਜੇਕਰ ਅਸੀਂ ਭਿੰਨ-ਭਿੰਨ ਪ੍ਰੋਗ੍ਰਾਮਾਂ ਦੇ ਪ੍ਰਭਾਵਾਂ ਨੂੰ ਚੁਕੰਨੇ ਹੋ ਕੇ ਸੁਚੱਜੀ ਚੋਣ ਕਰਦੇ ਹੋਏ ਗ੍ਰਹਿਣ ਕਰੀਏ ਤਾਂ ਬੇਲੋੜਾ ਭੈ-ਭੀਤ ਹੋਣ ਦੀ ਜ਼ਰੂਰਤ ਨਹੀਂ। ਅਸੀਂ ਬਾਹਰੀ ਪ੍ਰਭਾਵਾਂ ਹੇਠ ਆਪਣੇ ਆਪ ਨੂੰ ਭੁੱਲਣਾ ਨਹੀਂ ਹੈ।

ਤੁਸੀਂ ਆਪਣੇ ਸੰਪਾਦਕੀ ਦੇ ਅੰਤ ਵਿੱਚ ਸਹੀ ਕਿਹਾ ਹੈ, “ਅਸੀਂ ਕੇਬਲ ਟੀ.ਵੀ. ਜਾਂ ਦੇਸੀ ਟੀ.ਵੀ. ਜਾਂ ਕਿਸੇ ਹੋਰ ਮਨੋਰੰਜਨ ਜਾਂ ਸਿੱਖਿਆ-ਸਾਧਨ ਦੇ ਗੁਲਾਮ ਨਹੀਂ ਬਣਨਾ। ਆਪਣੀ ਸੁਰਤ ਤੇ ਬੁੱਧ ਨੂੰ ਇਹਨਾਂ ਤੋਂ ਉੱਚੇ ਰੱਖਣਾ ਹੈ।”

ਅੰਤ ਵਿੱਚ ਮੈਂ ਇਹ ਟਿੱਪਣੀ ਵੀ ਕਰਨਾ ਚਾਹੁੰਦੀ ਹਾਂ ਕਿ ਟੀ.ਵੀ., ਤੋਂ ਪ੍ਰਸਾਰਿਤ ਹੁੰਦੇ ਪ੍ਰੋਗ੍ਰਾਮ ਭਾਵੇਂ ਸਾਡੇ ਆਪਣੇ ਹੋਣ ਜਾਂ ਬਾਹਰਲੇ, ਟੀ.ਵੀ. ਵੇਖਣ ਦੀ ਆਦਤ ਨਸ਼ੇ ਦੀ ਹੱਦ ਤੱਕ ਨਹੀਂ ਪਾ ਲੈਣੀ ਚਾਹੀਦੀ। ਇਸ ਦੇ ਨਾਲ ਹੀ ਪ੍ਰੋਗ੍ਰਾਮ ਦੀ ਪੁਣ-ਛਾਣ ਕਰਨ ਦੀ ਜਾਚ ਵੀ ਸਾਨੂੰ ਆਉਣੀ ਚਾਹੀਦੀ ਹੈ। ਏਨਾ ਹੀ ਨਹੀਂ ਇਹ ਵੀ ਜ਼ਰੂਰੀ ਹੈ ਕਿ ਸਾਡੀ ਅਜੋਕੀ ਸਿੱਖਿਆ ਸਾਨੂੰ ਵਿਸ਼ੇਸ਼ ਕਰਕੇ ਵਿਦਿਆਰਥੀ-ਦਰਸਕਾਂ ਨੂੰ ਟੀ.ਵੀ. ਪ੍ਰਸਾਰਨ ਦੇ ਸਹੀ ਮਾਅਨੇ ਗ੍ਰਹਿਣ ਕਰਨ ਦੇ ਯੋਗ ਬਣਾਏ।

ਮੇਰੀ ਬੇਨਤੀ ਹੈ ਕਿ ਤੁਸੀਂ ਸਾਡੇ ਜੀਵਨ ਨੂੰ ਪ੍ਰਭਾਵਿਤ ਕਰਦੇ ਮਸਲਿਆਂ ਉੱਤੇ ਇਸੇ ਤਰ੍ਹਾਂ ਸੂਝ-ਭਰੇ ਸੰਪਾਦਕੀ ਨੋਟ ਲਿਖਦੇ ਰਹੋ।

ਧੰਨਵਾਦ ਸਹਿਤ,

ਤੁਹਾਡੀ ਸ਼ੁਭਚਿੰਤਕ,

ਸਨੋਹ ਕਿਰਨ,

ਪਿੰਡ ਤੇ ਡਾਕਖਾਨਾ ਕੁਰਾਲੀ,

ਜ਼ਿਲ੍ਹਾ ਰੂਪਨਗਰ।

22 ਅਗਸਤ, 2018

11.

ਸੇਵਾ ਵਿਖੇ

ਸੰਪਾਦਕ ਜੀ,
ਰੋਜ਼ਾਨਾ ‘ਪੰਜਾਬ ਟਾਈਮਜ਼’,
ਜਲੰਧਰ।

ਵਿਸ਼ਾ: ਦੂਜਿਆਂ ਦੇ ਕੰਮ ਆਉਣ ਦੀ ਅਨੋਖੀ ਘਟਨਾ।

ਸ੍ਰੀਮਾਨ ਜੀ,

ਮੈਂ ਤੁਹਾਡੇ ਅੜਬਾਰ ਰਾਹੀਂ ਆਪਣੇ ਨਾਲ ਬੀਤੀ ਇੱਕ ਘਟਨਾ ਦੀ ਚਰਚਾ ਕਰਨਾ ਚਾਹੁੰਦੀ ਹਾਂ। ਇਸ ਘਟਨਾ ਨੇ ਮੇਰੇ ਨਿਰਾਸ ਮਨ ਵਿੱਚ ਵੀ ਆਸ ਅਤੇ ਵਿਸ਼ਵਾਸ ਦੀ ਭਾਵਨਾ ਪੈਦਾ ਕਰ ਦਿੱਤੀ।

ਅਸੀਂ ਅਕਸਰ ਕਹਿ ਦਿੰਦੇ ਹਾਂ ਕਿ ਸਾਡੇ ਚੁਫੇਰੇ ਦੇ ਲੋਕ ਸ਼ੂਰਥੀ, ਚਲਾਕ ਤੇ ਹਿੱਸਕ ਹੋ ਗਏ ਹਨ। ਮਾੜੀਆਂ ਘਟਨਾਵਾਂ ਬਾਰੇ ਸੁਣਦਿਆਂ-ਸੁਣਦਿਆਂ ਮਨ ਵਿੱਚ ਐਨਾ ਖੌਫ਼ ਭਰ ਜਾਂਦਾ ਹੈ ਕਿ ਘਰ ਬੈਠਿਆਂ ਵੀ ਅਸੁਰੱਖਿਅਤ ਮਹਿਸੂਸ ਕਰਦੇ ਹਾਂ ਪਰ ਮੈਨੂੰ ਜਾਪਦਾ ਹੈ ਕਿ ਦੁਨੀਆ ਵਿੱਚ ਅਜੇ ਚੰਗਿਆਈ ਮੁੱਕੀ ਨਹੀਂ ਹੈ।

ਇੱਕ ਦਿਨ ਮੈਂ ਤੇ ਮੇਰੇ ਪਿਤਾ ਸਕੂਟਰ ਉੱਤੇ ਸ਼ਹਿਰੋਂ, ਆਪਣੇ ਪਿੰਡ ਨੂੰ ਪਰਤ ਰਹੇ ਸਾਂ। ਰਸਤੇ ਵਿੱਚ ਸਕੂਟਰ ਪੰਚਰ ਹੋਣ ਕਾਰਨ ਸਾਨੂੰ ਰਾਹ ਵਿੱਚ ਹੀ ਕਾਢੀ ਦੇਰ ਹੋ ਗਈ। ਸ਼ਾਮ ਦਾ ਘੁਸਮੁਸਾ ਹੋ ਗਿਆ, ਕਿਸੇ-ਕਿਸੇ ਗੱਡੀ ਵਾਲੇ ਨੇ ਤਾਂ ਲਾਈਟਾਂ ਵੀ ਜਗਾ ਲਈਆਂ ਸਨ। ਸਾਡਾ ਘਰ ਅਜੇ ਪੰਜ ਕੁ ਕਿਲੋਮੀਟਰ ਸੀ।

ਅਚਾਨਕ ਇੱਕ ਜਾਨਵਰ ਦੌੜਦਾ ਆਇਆ ਅਤੇ ਸੜਕ ਨੂੰ ਪਾਰ ਕਰਨ ਲੱਗਿਆ। ਜਾਨਵਰ ਤੋਂ ਬਚਦੇ-ਬਚਦੇ ਸਾਡਾ ਸਕੂਟਰ ਸੜਕ ਤੋਂ ਹੇਠਾਂ ਉੱਤਰ ਗਿਆ। ਅੱਗੇ ਸੜਕ ਨੂੰ ਚੌੜੀ ਕਰਨ ਲਈ ਪਟੜੀ ਪੁੱਟੀ ਹੋਈ ਸੀ। ਇਸ ਵਿੱਚ ਕਿਤੇ-ਕਿਤੇ ਰੇਤ ਅਤੇ ਪੱਥਰ ਸੁੱਟੇ ਹੋਏ ਸਨ। ਸਕੂਟਰ ਬੇਕਾਬੂ ਹੋ ਗਿਆ ਅਤੇ ਸਾਨੂੰ ਪਤਾ ਹੀ ਨਾ ਲੱਗਾ ਕਿ ਕਦੋਂ ਅਸੀਂ ਦੋਵੇਂ ਵੱਖ-ਵੱਖ ਜਾ ਡਿੱਗੇ। ਮੇਰੇ ਪਿਤਾ ਦੇ ਸਿਰ ਵਿੱਚ ਸੱਟ ਲੱਗੀ ਤੇ ਉਹਨਾਂ ਨੂੰ ਕੋਈ ਸੁਧ-ਬੁਧ ਨਾ ਰਹੀ। ਮੇਰੀਆਂ ਵੀ ਲੱਤਾਂ-ਬਾਂਹਾਂ ਉੱਤੇ ਸੱਟਾਂ ਵੱਜੀਆਂ। ਕੁਝ ਸੁੱਝੇ ਹੀ ਨਾ ਕਿ ਮੈਂ ਕੀ ਕਰਾਂ ?

ਤਦ ਹੀ ਇੱਕ ਰੇਹੜੇ ਵਾਲਾ ਅਤੇ ਇੱਕ ਸਾਈਕਲ ਸਵਾਰ ਸਾਡੇ ਕੋਲ ਆਏ। ਸਾਡੀ ਹਾਲਤ ਵੇਖ ਕੇ ਉਹਨਾਂ ਵਿੱਚੋਂ ਇੱਕ ਨੇ ਕੋਲੋਂ ਲੰਘਦੀ ਇੱਕ ਕਾਰ ਰੋਕੀ ਅਤੇ ਸਾਨੂੰ ਹਸਪਤਾਲ ਪਹੁੰਚਾਉਣ ਲਈ ਕਾਰ ਵਾਲੇ ਤੋਂ ਸਹਿਯੋਗ ਮੰਗਿਆ। ਸਾਨੂੰ ਉਸ ਕਾਰ ਵਾਲੇ ਨੇ ਕਾਰ ਵਿੱਚ ਬਿਠਾ ਕੇ ਸ਼ਹਿਰ ਦੇ ਹਸਪਤਾਲ ਪਹੁੰਚਾ ਦਿੱਤਾ। ਮੇਰੇ ਪਿਤਾ ਨੂੰ ਐਮਰਜੈਂਸੀ ਵਿੱਚ ਦਾਖਲ ਕਰ ਲਿਆ ਗਿਆ। ਮੈਨੂੰ ਵੀ ਦਵਾ-ਪੱਟੀ ਕੀਤੀ ਗਈ। ਕਾਰ ਵਾਲੇ ਨੇ ਡਾਕਟਰ ਵੱਲੋਂ ਲਿਖੀਆਂ ਦਵਾਈਆਂ ਤਤਕਾਲ ਲਿਆ ਕੇ ਦਿੱਤੀਆਂ।

ਮੇਰੇ ਪਿਤਾ ਨੂੰ ਦੂਜੇ ਦਿਨ ਹੋਸ਼ ਆਈ। ਡਾਕਟਰਾਂ ਦਾ ਕਹਿਣਾ ਸੀ ਕਿ ਜੇ ਉਹਨਾਂ ਨੂੰ ਤੁਰੰਤ ਹਸਪਤਾਲ ਨਾ ਲਿਆਂਦਾ ਜਾਂਦਾ ਤਾਂ ਉਹਨਾਂ ਦੀ ਜਾਨ ਜਾ ਸਕਦੀ ਸੀ।

ਹੁਣ ਜਦੋਂ ਅਸੀਂ ਇਸ ਹਾਦਸੇ ਵਿੱਚੋਂ ਗੁਜ਼ਰ ਕੇ ਬਿਲਕੁਲ ਠੀਕ ਹੋ ਗਏ ਹਾਂ ਤਾਂ ਉਸ ਦੁਰਘਟਨਾ ਸਮੇਂ ਸਹਾਈ ਹੋਣ ਵਾਲੇ ਰੱਬ ਜਿਹੇ ਬੰਦਿਆਂ ਦਾ ਖਿਆਲ ਆਉਂਦਾ ਹੈ। ਮੈਨੂੰ ਤਾਂ ਇਹ ਵੀ ਚੇਤੇ ਨਹੀਂ ਕਿ ਉਹ ਹਿੰਦੂ ਸਰੂਪ ਵਿੱਚ ਸਨ ਜਾਂ ਸਿੱਖੀ ਸਰੂਪ ਵਿੱਚ, ਸ਼ਹਿਰੀ ਸਨ ਜਾਂ ਪੇਂਡੂ, ਪੜ੍ਹੇ ਲਿਖੇ ਸਨ ਜਾਂ ਅਨਪੜ੍ਹ। ਉਹ ਸੱਚੀ-ਮੁੱਚੀ ਬਹੁਤ ਚੰਗੇ ਇਨਸਾਨ ਸਨ।

ਮੈਨੂੰ ਅਜੇ ਵੀ ਖਿਆਲ ਨਹੀਂ ਕਿ ਕਦੋਂ ਉਹਨਾਂ ਵਿੱਚੋਂ ਕਿਸੇ ਨੇ ਸਾਡੇ ਘਰ ਦਾ ਪਤਾ ਪੁੱਛ ਕੇ ਸਾਡੇ ਗੁਆਂਢੀ ਨੂੰ ਇਸ ਦੁਰਘਟਨਾ ਦੀ ਬੱਥ ਦੇ ਦਿੱਤੀ। ਦੂਜੇ ਦਿਨ ਸਾਡਾ ਸਕੂਟਰ ਘਰ ਪਹੁੰਚਾ ਦਿੱਤਾ ਗਿਆ ਸੀ। ਪੁਲਿਸ ਨੂੰ ਦੁਰਘਟਨਾ ਬਾਰੇ ਸਹੀ ਸੂਚਨਾ ਦੇ ਦਿੱਤੀ ਗਈ ਸੀ। ਰੇਹੜੀ ਵਾਲਾ, ਸਾਈਕਲ ਵਾਲਾ ਤੇ ਕਾਰ ਵਾਲਾ ਇਹਨਾਂ ਵਿੱਚੋਂ ਕਿਹੜੇ ਨੇ ਸਾਡੀ ਕੀ-ਕੀ ਮਦਦ ਕੀਤੀ, ਇਹ ਮੈਨੂੰ ਯਾਦ ਨਹੀਂ ਪਰ ਉਹ ਸਾਰੇ ਭਲੇ ਬੰਦੇ ਸਨ ਜਿਨ੍ਹਾਂ ਸਾਡੀ ਅੱਖੀ ਘੜੀ ਵੇਲੇ ਮਦਦ ਕੀਤੀ ਸੀ। ਮੈਨੂੰ ਤਾਂ ਉਹਨਾਂ ਦਾ ਧੰਨਵਾਦ ਕਰਨ ਦਾ ਵੀ ਖਿਆਲ ਨਾ ਆਇਆ। ਜਿੰਨੀ ਦੇਰ ਤੱਕ ਮੇਰੇ ਪਿਤਾ ਹੋਸ਼ ਵਿੱਚ ਨਾ ਆਏ ਮੇਰੇ ਤਾਂ ਬੱਸ ਸਾਹ ਹੀ ਸੁੱਕੇ ਰਹੇ।

ਅੱਜ ਜੇ ਸਾਡਾ ਪਰਿਵਾਰ ਠੀਕ ਵੱਸ-ਰਸ ਰਿਹਾ ਹੈ ਤਾਂ ਉਹਨਾਂ ਬੇਪਛਾਣੇ ਵਿਆਕਤੀਆਂ ਸਦਕੇ ਹੈ। ਉਹ ਲੋਕ ਵੀ ਇਸੇ ਧਰਤੀ 'ਤੇ ਹੋਣਗੇ ਜਿਹੜੇ ਹਾਦਸੇ ਦੇ ਸਮੇਂ ਜ਼ਖਮੀਆਂ ਦੀਆਂ ਜੇਬਾਂ ਟੋਹਣ ਦੀ ਕਰਦੇ ਹਨ ਜਾਂ ਬਿਲਕੁਲ ਬੇਧਿਆਨੇ ਹੋ ਕੇ ਕੋਲੋਂ ਲੰਘ ਜਾਂਦੇ ਹਨ। ਪਰ ਜਿਸ ਤਰ੍ਹਾਂ ਦੇ ਨੇਕ ਬੰਦਿਆਂ ਦੇ ਉੱਦਮ ਸਦਕਾ ਸਾਡੀ ਜਾਨ ਬਚੀ, ਉਹਨਾਂ ਜਿਹੀਆਂ ਸ਼ਬਦੀਆਂ ਸਦਕਾ ਇਹ ਦੁਨੀਆ ਰਹਿਣ ਯੋਗ ਹੈ।

ਮੈਂ ਇਹਨਾਂ ਵੀਰਾਂ ਪ੍ਰਤਿ ਆਪਣਾ ਧੰਨਵਾਦ ਇਹ ਸ਼ਬਦ ਲਿਖ ਕੇ ਪ੍ਰਗਟ ਕਰ ਰਹੀ ਹਾਂ ਕਿ ਅੱਖੇ ਵੇਲੇ ਦੂਜਿਆਂ ਦੇ ਕੰਮ ਆਉਣ ਵਾਲੀ ਭਾਵਨਾ ਜ਼ਰੂਰ ਵਧਣੀ-ਡੁੱਲਣੀ ਚਾਹੀਦੀ ਹੈ। ਤਾਂ ਹੀ ਤੌਖਲਿਆਂ ਤੇ ਬੇਭਰੋਸਗੀਆਂ ਦੀ ਥਾਂ ਅਸੀਂ ਹਰ ਰਾਹ 'ਤੇ ਆਸ ਅਤੇ ਵਿਸ਼ਵਾਸ ਨਾਲ ਚੱਲ ਸਕਾਂਗੇ।

ਪੰਜਾਬ ਸਹਿਤ,

ਤੁਹਾਡੀ ਸ਼ੁਭਚਿੰਤਕ,

ਜਗਦੀਪ ਕੌਰ,

ਕੋਠੀ ਨੰ. 190, ਨੇੜੇ ਬੱਸ ਅੱਡਾ,

ਫਰੀਦਕੋਟ।

6 ਸਤੰਬਰ, 2018

12.

ਸੇਵਾ ਵਿਖੇ

ਸੰਪਾਦਕ ਜੀ,
ਰੋਜ਼ਾਨਾ ‘ਪੰਜਾਬੀ ਟ੍ਰਿਬਿਊਨ’,
ਚੰਡੀਗੜ੍ਹ।

ਵਿਸ਼ਾ : ਆਤਮ-ਹੱਤਿਆਵਾਂ ਦਾ ਪੈਦਾ ਹੋ ਰਿਹਾ ਰੁਝਾਨ।

ਸ੍ਰੀਮਾਨ ਜੀ,

ਬੇਨਤੀ ਹੈ ਕਿ ਮੈਂ ਇਸ ਪੱਤਰ ਰਾਹੀਂ ਪੇਂਡੂ ਖੇਤਰ ਵਿੱਚ ਆਤਮ-ਹੱਤਿਆਵਾਂ ਦੀਆਂ ਵੱਧ ਰਹੀਆਂ ਵਾਰਦਾਤਾਂ ਬਾਰੇ ਗੱਲ ਕਰਨੀ ਚਾਹੁੰਦਾ ਹਾਂ। ਸਾਡਾ ਪੇਂਡੂ ਜੀਵਨ ਹਾਲਾਂ ਤੀਕ ਸ਼ਹਿਰੀ ਜੀਵਨ ਦੇ ਮੁਕਾਬਲੇ ਜ਼ਿਆਦਾ ਸ਼ਾਂਤਮਈ ਤੇ ਟਿਕਾਅ ਵਾਲਾ ਰਿਹਾ ਹੈ। ਅਨੇਕਾਂ ਪਿੰਡ ਅਜਿਹੇ ਸਨ ਜਿਨ੍ਹਾਂ ਦੇ ਵਸਨੀਕ ਬੜੇ ਮਾਣ ਨਾਲ ਕਹਿੰਦੇ ਸਨ ‘ਸਾਡੇ ਪਿੰਡ ਕਦੇ ਕਤਲ ਨਹੀਂ ਹੋਇਆ, ਮਰਨ-ਮਾਰਨ ਤੱਕ ਹਾਲਤ ਕਦੇ ਨਹੀਂ ਪਹੁੰਚੀ’ ਪਰ ਹੁਣ ਇਹ ਹਾਲਤ ਨਹੀਂ ਰਹੀ।

ਸਾਡੇ ਗੁਆਂਢੀ ਪਿੰਡਾਂ ਵਿੱਚ ਪਿਛਲੇ ਦੋ ਸਾਲਾਂ ਵਿੱਚ ਛੇ-ਸੱਤ ਆਤਮ-ਹੱਤਿਆਵਾਂ ਦੇ ਕੇਸ ਹੋਏ ਹਨ। ਆਪਣੀ ਜਾਨ ਆਪ ਲੈਣ ਵਾਲੇ ਇਹ ਸਾਰੇ ਲੋਕ ਜਵਾਨ ਉਮਰ ਦੇ ਸਨ। ਇੱਕ ਅਧਿਆਪਕ ਨੇ ਇਸ ਕਰਕੇ ਆਪਣੀ ਜਾਨ ਲੈ ਲਈ ਕਿ ਉਸ ਦਾ ਸਾਰਾ ਪਰਿਵਾਰ ਉਸ ਦੀ ਤਨਖਾਹ ਦਾ ਇੱਕ-ਇੱਕ ਪੈਸਾ ਗਿਣਦਾ ਸੀ। ਇੱਕ ਨੌਜਵਾਨ ਨੇ ਮਾਪਿਆਂ ਦੀ ਟੋਕ-ਟੁਕਾਈ ਤੋਂ ਖਿਝ ਕੇ ਆਤਮ-ਹੱਤਿਆ ਕਰ ਲਈ। ਇੱਕ ਹੋਰ ਇਸਤਰੀ ਜੋ ਇੱਕ ਬੱਚੇ ਦੀ ਮਾਂ ਵੀ ਸੀ ਆਪਣੇ ਉਸ ਪਤੀ ਦੇ ਸਿਰ ਚੜ੍ਹ ਕੇ ਮਰ ਗਈ ਜਿਹੜਾ ਹਰ ਸਮੇਂ ਨਸ਼ੇ ਵਿੱਚ ਗੁੱਟ ਹੋਇਆ ਰਹਿੰਦਾ ਸੀ। ਇੱਕ ਔਰਤ ਨੇ ਆਪਣੀ ਜ਼ਿੰਦਗੀ ਇਸ ਕਰਕੇ ਖਤਮ ਕਰ ਲਈ ਕਿ ਉਸ ਨੂੰ ਸ਼ੱਕ ਸੀ ਕਿ ਉਸ ਦਾ ਪਤੀ ਚਰਿੱਤਰਹੀਣ ਸੀ ਤੇ ਉਹ ਪਰਿਵਾਰਿਕ ਜੁੰਮੇਵਾਰੀਆਂ ਭੁਗਤਾਉਣ ਨੂੰ ਪਹਿਲ ਨਹੀਂ ਸੀ ਦਿੰਦਾ। ਇੱਕ ਪੜ੍ਹੇ-ਲਿਖੇ ਨੌਜਵਾਨ ਨੇ ਆਪਣੇ-ਆਪ ਨੂੰ ਇਸ ਲਈ ਮੁਕਾ ਲਿਆ ਕਿਉਂਕਿ ਉਸ ਨੂੰ ਉਸ ਦੀ ਮਨਪਸੰਦ ਨੌਕਰੀ ਨਹੀਂ ਸੀ ਮਿਲ੍ਹ ਰਹੀ।

ਇਹ ਕਹਿਣ ਦੀ ਜ਼ਰੂਰਤ ਨਹੀਂ ਕਿ ਉਹਨਾਂ ਆਤਮ-ਹੱਤਿਆਵਾਂ ਕਾਰਨ ਸੰਬੰਧਿਤ ਪਰਿਵਾਰਾਂ ਨੂੰ ਕਿੰਨਾ ਸਦਮਾ ਪਹੁੰਚਿਆ ਹੋਣਾ ਹੈ। ਇਹਨਾਂ ਭੈੜੀਆਂ ਖਬਰਾਂ ਨੂੰ ਸੁਣ ਕੇ ਪਿੰਡਾਂ ਦੇ ਪਿੰਡ ਕੰਬ ਜਾਂਦੇ ਰਹੇ ਹਨ। ਮਰਨ ਵਾਲਿਆਂ ਦੇ ਸਿਰ ਦੀਆਂ ਜੁੰਮੇਵਾਰੀਆਂ-ਬੱਚੇ ਮਾਂ-ਬਾਪ ਆਦਿ ਦੀ ਸੰਭਾਲ, ਇੱਕ ਵੱਖਰੀ ਸਮੱਸਿਆ ਬਣ ਜਾਂਦੀ ਹੈ।

ਇਹ ਆਤਮ-ਹੱਤਿਆਵਾਂ ਕੇਵਲ ਮੇਰੇ ਗੁਆਂਢੀ ਪਿੰਡਾਂ ਵਿੱਚ ਹੀ ਨਹੀਂ ਵਾਪਰੀਆਂ। ਅਖਬਾਰਾਂ ਵਿੱਚ ਛਪਦੀਆਂ ਰਹਿੰਦੀਆਂ ਖਬਰਾਂ ਤੋਂ ਪਤਾ ਲੱਗਦਾ ਹੈ ਅਜਿਹੇ ਕੇਸ ਹੋਰ ਪਿੰਡਾਂ ਵਿੱਚ ਵੀ ਹੁੰਦੇ ਹਨ।

ਕੋਈ ਵਿਅਕਤੀ ਆਤਮ-ਹੱਤਿਆ ਕਿਉਂ ਕਰਦਾ ਹੈ ? ਇਸ ਸਵਾਲ ਦਾ ਉੱਤਰ ਮਨੋਵਿਗਿਆਨੀਆਂ ਤੇ ਸਮਾਜ-ਵਿਗਿਆਨੀਆਂ ਨੇ ਵਾਰ-ਵਾਰ ਲੱਭਣ ਦੀ ਕੋਸ਼ਿਸ਼ ਕੀਤੀ ਹੈ। ਮੇਰੀ ਚਿੰਤਾ ਇਹ ਹੈ ਕਿ ਇਹ ਵਰਤਾਰਾ ਸ਼ਾਂਤ ਤੇ ਚੰਗੇ-ਭਲੇ ਵੱਸਦੇ ਪਿੰਡਾਂ ਵਿੱਚ ਵੀ ਹੋਣ ਲੱਗ ਪਿਆ ਹੈ। ਸਾਨੂੰ ਪੇਂਡੂ ਜ਼ਿੰਦਗੀ ਵਿੱਚ ਦਾਖਲ ਹੋ ਰਹੇ ਤਕਲੀਫ਼ਦੇਹ ਤੱਤਾਂ ਦੀ ਪਛਾਣ ਕਰਨੀ ਹੋਵੇਗੀ ॥

ਪਿਛਲੇ ਕੁਝ ਦਹਾਕਿਆਂ ਵਿੱਚ ਖੇਤੀ ਦਾ ਮਸ਼ੀਨੀਕਰਨ ਹੋਇਆ ਹੈ। ਪਿੰਡ, ਸੜਕਾਂ ਰਾਹੀਂ ਸ਼ਹਿਰ ਨਾਲ ਜੁੜ ਗਏ ਹਨ। ਸ਼ਹਿਰ ਦੀ ਮੰਡੀ ਹਰ ਪਿੰਡ ਤੱਕ ਪਹੁੰਚ ਗਈ ਹੈ। ਵਿੱਚਿਆ ਦਾ ਪਸਾਰ ਹੋਇਆ ਹੈ। ਰਵਾਇਤੀ ਕੰਮਾਂ-ਕਿੱਤਿਆਂ, ਜਿਉਂਣ-ਢੰਗਾਂ, ਮਨੋਰੰਜਨ ਦੇ ਸਾਧਨਾਂ ਅਤੇ ਜੀਵਨ ਦੇ ਹੋਰ ਪੱਖਾਂ ਵਿੱਚ ਤਬਦੀਲੀ ਤੇਜ਼ੀ ਨਾਲ ਆਉਣ ਲੱਗੀ ਹੈ। ਨਤੀਜੇ ਵਜੋਂ ਪੇਂਡੂ ਜੀਵਨ ਵਿੱਚੋਂ ਪਹਿਲਾਂ ਵਾਲਾ ਸਹਿਜ ਘਟ ਰਿਹਾ ਹੈ ਤੇ ਤਣਾਅ ਵਧ ਰਿਹਾ ਹੈ। ਇਸ ਦਾ ਅਸਰ ਪਰਿਵਾਰਿਕ ਰਿਸ਼ਤਿਆਂ ਉੱਤੇ ਵੀ ਪੈ ਰਿਹਾ ਹੈ।

ਸਬਰ, ਸਹਿਣਸ਼ੀਲਤਾ, ਸਹਿਜ, ਸੌਝੀ, ਸਿਆਣਪ ਜਿਹੇ ਗੁਣਾਂ ਦਾ ਘਟਦੇ ਜਾਣਾ ਅਤੇ ਇਹਨਾਂ ਦੀ ਥਾਂ ਬੇਸਬਰੀ, ਕਾਹਲ, ਬੇਸਮਝੀ, ਹਉਮੈਂ ਜਿਹੇ ਅੰਗੁਣਾਂ ਦਾ ਵਧਣਾ ਵੀ ਇੱਕ ਕਾਰਨ ਹੈ। ਇਸ ਤੋਂ ਵੀ ਅੱਗੇ ਆਪਣੀਆਂ ਸਮੱਸਿਆਵਾਂ ਦੇ ਸਹੀ ਸਰੂਪ ਨੂੰ ਪਛਾਣ ਨਾ ਸਕਣਾ ਅਤੇ ਇਕਦਮ ਗਲਤ ਨਤੀਜਿਆਂ 'ਤੇ ਪਹੁੰਚਣਾ ਵੀ ਅਜੋਕੇ ਸਮੇਂ ਦਾ ਖਾਸਾ ਬਣ ਗਿਆ ਹੈ। ਭਾਈਚਾਰੇ ਤੇ ਸਾਂਝੇ ਪਰਿਵਾਰਾਂ ਦੀ ਜਕੜ ਢਿੱਲੀ ਹੋ ਰਹੀ ਹੈ। ਸਮੇਂ-ਸਮੇਂ ਲੁੜੀਂਦੀ ਅਗਵਾਈ ਮਿਲਨ ਦੇ ਮੌਕੇ ਘਟ ਰਹੇ ਹਨ। ਬੇਚੈਨ ਹੋਏ ਲੋਕ ਠੀਕ-ਗਲਤ ਦਾ ਨਿਰਨਾ ਨਹੀਂ ਕਰ ਰਹੇ।

ਮੈਂ ਸਮੱਸਿਆ ਦੇ ਕਾਰਨਾਂ ਨੂੰ ਠੀਕ ਤਰ੍ਹਾਂ ਪਛਾਣਨ ਅਤੇ ਇਹਨਾਂ ਦਾ ਢੁਕਵਾਂ ਹੱਲ ਸੁਝਾਉਣ ਦੇ ਯੋਗ ਨਹੀਂ ਹਾਂ ਪਰ ਮੇਰੀ ਇੱਛਾ ਹੈ ਕਿ ਇਸ ਪੱਤਰ ਤੋਂ ਗੱਲ ਸ਼ੁਰੂ ਹੋਵੇ ਤੇ ਸਿਆਣੇ ਪਾਠਕ ਇਸ ਗੰਭੀਰ ਬਣ ਰਹੀ ਸਮੱਸਿਆ 'ਤੇ ਹੋਰ ਵਿਚਾਰ-ਚਰਚਾ ਕਰਨ। ਅੱਗ ਕਿਤੇ ਵੀ ਸੁਲਘਦੀ ਹੋਵੇ, ਖ਼ਬਰਦਾਰ ਸਾਰਿਆਂ ਨੂੰ ਹੋਣਾ ਬਣਦਾ ਹੈ।

ਪੱਤਰ ਛਾਪਣ ਲਈ ਅਗਾਊਂ ਧੰਨਵਾਦ,

ਤੁਹਾਡਾ ਸ਼ੁਭਚਿੰਤਕ, ਦਿਲਪੀਤ,

ਪਿੰਡ ਤੇ ਡਾਕਖਾਨਾ ਸਾਹਨੇਵਾਲ,

ਜ਼ਿਲ੍ਹਾ ਲੁਧਿਆਣਾ।

6 ਸਤੰਬਰ, 2018

13.

ਸੇਵਾ ਵਿਖੇ

ਸੰਪਾਦਕ ਸਾਹਿਬ,
ਰੋਜ਼ਾਨਾ 'ਅਜੀਤ',
ਜਲੰਧਰ।

ਵਿਸ਼ਾ : ਟੀ.ਵੀ. ਉੱਤੇ ਨੰਗੇਜ਼ਵਾਦ ਨੂੰ ਠੱਲ੍ਹ ਪਾਉਣ ਸੰਬੰਧੀ।

ਸ੍ਰੀਮਾਨ ਜੀ,

ਮੈਂ ਆਪ ਜੀ ਨੂੰ ਅੱਜ-ਕੱਲ੍ਹ ਦੇ ਯੁੱਗ ਵਿੱਚ ਟੀ.ਵੀ. ਉੱਤੇ ਚੱਲ ਰਹੇ ਨੰਗੇਜ਼ਵਾਦ ਨੂੰ ਠੱਲ੍ਹ ਪਾਉਣ ਲਈ ਕੁਝ ਸੁਝਾਅ ਭੇਜ ਰਿਹਾ ਹਾਂ। ਕਿਰਪਾ ਕਰ ਕੇ ਇਸ ਨੂੰ ਆਪਣੇ ਅਖਬਾਰ ਵਿੱਚ ਛਾਪਣ ਦੀ ਕਿਰਪਾਲਤਾ ਕਰਨੀ।

ਵੱਖ-ਵੱਖ ਟੀ.ਵੀ. ਚੈਨਲਾਂ 'ਤੇ ਪ੍ਰਸਾਰਿਤ ਹੋਣ ਵਾਲੇ ਅਸ਼ਲੀਲ ਦਿਸ਼ਾਂ ਦੇ ਪ੍ਰਦਰਸ਼ਨ ਵਿੱਚ ਸ਼ਾਇਦ ਹੁਣ ਮੁਕਾਬਲੇਬਾਜ਼ੀ ਹੋ ਰਹੀ ਹੈ। ਨੰਗੇਜ਼ਵਾਦ ਦਾ ਜਿਵੇਂ ਹੜ੍ਹ ਜਿਹਾ ਹੀ ਆ ਗਿਆ ਹੋਵੇ। ਨਿੱਤ ਨਵੇਂ ਤੋਂ ਨਵੇਂ ਤਰੀਕਿਆਂ ਨਾਲ ਅੱਧ ਨਾਲੋਂ ਵੱਧ ਨੰਗੀਆਂ ਮਾਡਲ ਮੁੰਡੇ/ਕੁੜੀਆਂ ਅਜਿਹੇ ਸੀਨ ਪੇਸ਼ ਕਰ ਰਹੇ ਹਨ ਕਿ ਤੁਸੀਂ ਆਪਣੇ ਘਰ-ਪਰਿਵਾਰ ਵਿੱਚ ਬੈਠ ਕੇ ਇੱਕ ਮਿੰਟ ਵੀ ਟੀ.ਵੀ. ਨਹੀਂ ਵੇਖ ਸਕਦੇ। ਇਸ ਨੰਗੇਜ਼ਵਾਦ ਨੂੰ ਵਧਾਉਣ ਲਈ ਸੰਗੀਤਕ ਵੀਡੀਓ ਮੋਹਰੀ ਰੋਲ ਅਦਾ ਕਰ ਰਹੇ ਹਨ। ਕਲਾਕਾਰ ਨੂੰ ਭਾਵੇਂ ਗਾਉਣਾ ਆਉਂਦਾ ਹੋਵੇ ਜਾਂ ਨਾ, ਉਹ ਮਾਡਲਾਂ ਨੂੰ ਪੇਸ਼ ਜ਼ਰੂਰ ਕਰਦਾ ਹੈ। ਇਹ ਸਭ ਕੁਝ ਛੇਤੀ ਤੋਂ ਛੇਤੀ ਪੈਸੇ ਕਮਾਉਣ ਦੇ ਲਾਲਚ ਵਿੱਚ ਰਾਤੇ-ਰਾਤ ਸਟਾਰ ਬਣਨ ਦੀ ਮਨਸ਼ਾ ਨਾਲ ਕੀਤਾ ਜਾ ਰਿਹਾ ਹੈ।

ਸ਼ਾਹ ਹੁਸੈਨ ਤੇ ਬੁਲੇ ਸ਼ਾਹ ਦੀਆਂ ਕਾਫ਼ੀਆਂ ਗਾਉਣ ਵਾਲੇ ਅਤੇ ਸ਼ਰਫ ਦੇ ਗੀਤ ਗਾਉਣ ਵਾਲੇ ਪੰਜਾਬੀ ਕਲਾਕਾਰ ਆਪਣੇ ਅਸਲੀ ਸੱਭਿਆਚਾਰ ਨੂੰ ਛਿੱਕੇ ਟੰਗ ਕੇ ਲੱਚਰ ਗੀਤਾਂ ਨੂੰ ਰਿਕਾਰਡ ਕਰਵਾ ਰਹੇ ਹਨ ਤੇ ਫਿਰ ਇਹਨਾਂ ਗੀਤਾਂ ਦੀਆਂ ਵੀਡੀਓ-ਸੀਡੀਆਂ ਨਾਲ ਫਿਲਮਾ ਕੇ ਮੁਦ ਪੰਜਾਬੀ ਵਿਰਸੇ ਦੀਆਂ ਜੜ੍ਹਾਂ ਪੁੱਟ ਰਹੇ ਹਨ। ਉਹ ਭੁੱਲ ਗਏ ਹਨ ਕਿ ਇਹ ਗੀਤ ਸਾਡੀਆਂ ਘਰਾਂ

ਵਿੱਚ ਬੈਠੀਆਂ ਮਾਂਵਾਂ, ਭੈਣਾਂ ਤੇ ਬੱਚੀਆਂ ਨੇ ਵੀ ਸੁਣਨੇ ਹਨ। ਇਸ ਨੰਗੇਜ਼ਵਾਦ ਦਾ ਅਸਰ ਸਕੂਲਾਂ, ਕਾਲਜਾਂ ਦੇ ਵਿਦਿਆਰਥੀਆਂ 'ਤੇ ਪੈ ਰਿਹਾ ਹੈ। ਕੁੜੀਆਂ ਮਾਡਲਾਂ ਦੀ ਗੀਸੇ ਪੱਛਮੀ ਢੰਗ ਦੇ ਕੱਪੜੇ ਪਾਉਣ ਲੱਗ ਪਈਆਂ ਹਨ।

ਸੂਝਵਾਨ ਵਿਅਕਤੀ ਇਹ ਸੋਚਣ ਲਈ ਹੁਣ ਮਜ਼ਬੂਰ ਹੋ ਗਿਆ ਹੈ ਕਿ ਇਹ ਨੰਗੇਜ਼ਵਾਦ ਦਾ ਹੜ੍ਹ ਚਿਰ ਤੋਂ ਸਾਡੀਆਂ ਪੰਜਾਬੀ ਕਦਰਾਂ-ਕੀਮਤਾਂ ਨੂੰ ਆਪਣੇ ਨਾਲ ਹੀ ਨਾ ਰੋੜ੍ਹ ਕੇ ਲੈ ਜਾਵੇ। ਇਸ ਨੂੰ ਰੋਕਣ ਲਈ ਸਭ ਤੋਂ ਪਹਿਲਾਂ ਸਰਕਾਰ ਦਾ ਫਰਜ਼ ਬਣਦਾ ਹੈ ਕਿ ਉਹ ਸੰਗੀਤਿਕ ਵੀਡੀਓ ਲਈ ਵੀ ਸੈਂਸਰ-ਬੋਰਡ ਬਣਾਵੇ ਤੇ ਉਸ ਨੂੰ ਸਖ਼ਤੀ ਨਾਲ ਲਾਗੂ ਕਰੇ। ਇਸ ਬੋਰਡ ਵਿੱਚ ਸੂਝਵਾਨ ਪੜ੍ਹੇ-ਲਿਖੇ ਬੁੱਧੀਜੀਵੀਆਂ ਨੂੰ ਮੈਂਬਰ ਲਿਆ ਜਾਵੇ ਤਾਂਜੋ ਸਾਡੇ ਦੇਸ਼ ਦੀ ਸੰਸਕ੍ਰਿਤੀ ਅਤੇ ਸੱਭਿਆਚਾਰ ਤੋਂ ਜਾਣੂ ਹੋਣ। ਅਸ਼ਲੀਲ ਜਾਂ ਨੰਗੇਜ਼ ਪ੍ਰੋਗ੍ਰਾਮ ਪ੍ਰਸਾਰਿਤ ਕਰਨ ਵਾਲੇ ਨਿੱਜੀ ਟੀ.ਵੀ. ਚੈਨਲਾਂ ਦੇ ਮਾਲਕਾਂ ਲਈ ਵੀ ਕਨੂੰਨੀ ਸਜ਼ਾ ਦਾ ਪੰਥ ਹੋਣਾ ਚਾਹੀਦਾ ਹੈ। ਟੈਲੀਵੀਜ਼ਨ-ਸਟਾਫ ਨੂੰ ਵੀ ਆਪਣੀ ਸੱਭਿਆਤਾ ਪ੍ਰਤਿ ਨੈਤਿਕ ਜੁੰਮੇਵਾਰੀ ਸਮਝਦਿਆਂ ਇਸ ਨੰਗੇਜ਼ਵਾਦ ਨੂੰ ਬੰਦ ਕਰਕੇ ਸਹੀ ਪਹਿਗਾਵੇ ਵਾਲੇ ਸਾਫ਼-ਸੁਖਰੇ ਫਿਲਮਾਂਕਣ ਵਿਖਾਉਣੇ ਚਾਹੀਦੇ ਹਨ।

ਲੋਕਾਂ ਨੂੰ ਵੀ ਚਾਹੀਦਾ ਹੈ ਕਿ ਇਸ ਵਿਰੁੱਧ ਇਕੱਠੇ ਹੋ ਕੇ ਹੰਭਲਾ ਮਾਰਨ, ਸਿਆਸੀ ਧਾਰਮਿਕ ਸੰਸਥਾਵਾਂ, ਨੌਜਵਾਨ ਸਭਾਵਾਂ ਤੇ ਕਲੱਬਾਂ ਨੂੰ ਚਾਹੀਦਾ ਹੈ ਕਿ ਉਹ ਕਿਤੇ ਵੀ ਫਿਲਮਾਏ ਜਾ ਰਹੇ ਅਜਿਹੇ ਅਖੱਤੀ ਅਖਾੜੇ ਦੇ ਸੀਨਾਂ ਦਾ ਬਾਈਕਾਟ ਕਰਨ। ਮਾਪਿਆਂ ਤੇ ਅਧਿਆਪਕਾਂ ਨੂੰ ਵੀ ਟੀ.ਵੀ. ਚੈਨਲਾਂ 'ਤੇ ਬੱਚਿਆਂ ਨੂੰ ਅਸ਼ਲੀਲ ਪ੍ਰੋਗ੍ਰਾਮ ਨਾ ਦੇਖਣ ਦੀ ਪ੍ਰੇਰਨਾ ਦੇਣੀ ਚਾਹੀਦੀ ਹੈ। ਅਖਬਾਰਾਂ ਤੇ ਰਿਸਾਲਿਆਂ ਦੇ ਮਾਲਕਾਂ ਅਤੇ ਸੰਪਾਦਕਾਂ ਨੂੰ ਵੀ ਚਾਹੀਦਾ ਹੈ ਕਿ ਉਹ ਅਜਿਹੇ ਪ੍ਰੋਗ੍ਰਾਮਾਂ ਦੀਆਂ ਫੋਟੋਆਂ ਛਾਪ ਕੇ ਇਹਨਾਂ ਨੂੰ ਹਲਾਸ਼ੇਰੀ ਨਾ ਦੇਣ।

ਸਰਕਾਰ ਨੂੰ ਚਾਹੀਦਾ ਹੈ ਕਿ ਦੇਸ ਦੀ ਸੰਸਕ੍ਰਿਤੀ ਤੇ ਸੱਭਿਆਚਾਰ ਨਾਲ ਸੰਬੰਧਿਤ ਪ੍ਰੋਗ੍ਰਾਮਾਂ ਨੂੰ ਸਰਕਾਰੀ ਤੇ ਨਿੱਜੀ ਚੈਨਲਾਂ 'ਤੇ ਘੱਟੋ-ਘੱਟ ਦਰਾਂ ਨਾਲ ਪ੍ਰਸਾਰਿਤ ਕਰੋ। ਸੱਭਿਆਚਾਰਿਕ ਪ੍ਰੋਗ੍ਰਾਮ ਪੇਸ਼ ਕਰਨ ਵਾਲੇ ਨਿਰਮਾਤਾਵਾਂ ਤੇ ਕਲਾਕਾਰਾਂ ਨੂੰ ਹਲਾਸ਼ੇਰੀ ਦੇਣ ਲਈ ਇਨਸਾਨਾਂ ਨਾਲ ਵੀ ਸਨਮਾਨਿਤ ਕਰਨਾ ਚਾਹੀਦਾ ਹੈ। ਇਹ ਪ੍ਰੋਗ੍ਰਾਮ ਮਨੋਰੰਜਨ ਕਰ-ਮੁਕਤ ਵੀ ਕੀਤੇ ਜਾਣੇ ਚਾਹੀਦੇ ਹਨ।

ਧੰਨਵਾਦ ਸਹਿਤ,
ਧੰਨਵਾਦ ਸਹਿਤ,

ਆਪ ਜੀ ਦਾ ਵਿਸ਼ਵਾਸਪਾਤਰ,
ਪਵਨਪ੍ਰੀਤ ਸਿੰਘ,
ਕੋਟ ਖਾਲਸਾ,
ਜ਼ਿਲ੍ਹਾ ਸ੍ਰੀ ਅੰਮ੍ਰਿਤਸਰ ਸਾਹਿਬ।

6 ਜਨਵਰੀ, 2018

14.

ਸੇਵਾ ਵਿਖੇ

ਮੁੱਖ ਸੰਪਾਦਕ ਸਾਹਿਬ,
'ਦੇਸ਼ ਸੇਵਕ',
ਚੰਡੀਗੜ੍ਹ।

ਵਿਸ਼ਾ : ਵਿਦੇਸ਼ ਭੇਜਣ ਦੇ ਝਾੰਸੇ ਹੇਠ ਠੱਗੀ ਮਾਰਨ ਵਾਲਿਆਂ ਵਿਰੁੱਧ ਕਾਰਵਾਈ ਦੀ ਮੰਗ।

ਸ੍ਰੀਮਾਨ ਜੀ,

ਮੈਂ ਇਸ ਪੱਤਰ ਰਾਹੀਂ ਝੂਠੇ ਲਾਰੇ ਲਾ ਕੇ ਭਾਰਤ ਤੇ ਵਿਸ਼ੇਸ਼ ਤੌਰ 'ਤੇ ਪੰਜਾਬ ਦੇ ਨੌਜਵਾਨਾਂ ਨੂੰ ਵਿਦੇਸ਼ ਭੇਜਣ ਵਾਲੀਆਂ ਏਜੰਸੀਆਂ ਤੇ ਟ੍ਰੈਵਲ-ਏਜੰਟਾਂ ਵਿਰੁੱਧ ਕਾਰਵਾਈ ਕਰਨ ਲਈ ਸਰਕਾਰ ਦਾ ਇਸ ਪਾਸੇ ਵੱਲ ਧਿਆਨ ਦਿਵਾਉਣਾ ਚਾਹੁੰਦਾ ਹਾਂ। ਕਿਰਪਾ ਕਰਕੇ ਇਸ ਪੱਤਰ ਨੂੰ ਆਪਣੇ ਅਖਬਾਰ ਵਿੱਚ ਛਾਪਣ ਦੀ ਖੇਚਲ ਕਰਨੀ।

ਕਨੂੰਨੀ ਜਾਂ ਗੈਰਕਨੂੰਨੀ ਢੰਗ ਨਾਲ ਵਿਦੇਸ਼ ਜਾਣ ਦੀ ਹੋੜ ਨੌਜਵਾਨਾਂ ਵਿੱਚ ਨਵੀਂ ਨਹੀਂ ਸਗੋਂ ਲੰਮੇ ਸਮੇਂ ਤੋਂ ਕਨੇਡਾ ਅਮਰੀਕਾ, ਆਸਟ੍ਰੇਲੀਆ ਤੇ ਇੰਗਲੈਂਡ ਆਦਿ ਦੀ ਚਮਕ-ਦਮਕ ਇਹਨਾਂ ਨੂੰ ਆਪਣੇ ਵੱਲ ਪ੍ਰਭਾਵਿਤ ਕਰਦੀ ਆ ਰਹੀ ਹੈ। ਇਸ ਦਾ ਸਭ ਤੋਂ ਮੁੱਖ ਕਾਰਨ ਸਾਡੇ ਦੇਸ ਵਿੱਚ ਪਿੜ੍ਹਿਆਂ-ਲਿਖਿਆਂ ਨੂੰ ਇੱਛਾ ਮੁਤਾਬਕ ਕੋਈ ਰੁਜ਼ਗਾਰ ਨਾ ਮਿਲਨਾ ਤੇ ਦੂਜਾ ਵਿਦੇਸ਼ਾਂ ਵਿੱਚ ਜਾ ਕੇ ਦਿਨਾਂ ਵਿੱਚ ਅਮੀਰ ਹੋਣ ਦੀ ਲਾਲਸਾ ਹੈ। ਇਹ ਨੌਜਵਾਨ ਜਦੋਂ ਉੱਥੋਂ ਦੀਆਂ ਸਹੂਲਤਾਂ, ਚਮਕ-ਦਮਕ ਤੇ ਡਾਲਰਾਂ ਤੇ ਪੈਂਡਾਂ ਦੀ ਹਿੰਦੁਸਤਾਨ ਵਿੱਚ ਕੀਮਤ ਸੁਣਦੇ ਹਨ ਤਾਂ ਝੱਟ ਆਪਣਾ ਸਭ ਕੁਝ ਦਾਅ 'ਤੇ ਲਾ ਕੇ ਉੱਧਰ ਜਾਣ ਲਈ ਤਿਆਰ ਹੋ ਜਾਂਦੇ ਹਨ। ਲੋਕ ਵਿਦੇਸ਼ ਜਾਣ ਲਈ ਢੰਗ ਵੀ ਨਵੇਂ-ਨਵੇਂ ਅਪਣਾਉਂਦੇ ਹਨ। ਕਈ ਖਿਡਾਰੀ, ਕਈ ਗਵੱਈਏ, ਕਈ ਧਾਰਮਿਕ ਨੇਤਾ, ਕਈ ਕੀਰਤਨੀਏ, ਕਈ ਢੋਲ ਵਜਾਉਣ ਵਾਲੇ ਅਤੇ ਕੋਈ ਕੂਠੀ ਸ਼ਾਦੀ ਕਰਕੇ, ਅਜਿਹੀਆਂ ਚੋਰ-ਮੋਰੀਆਂ ਭਾਲੂ ਹੀ ਲੈਂਦੇ ਹਨ।

ਨੌਜਵਾਨਾਂ ਦੀ ਉਪਰੋਕਤ ਲਾਲਸਾ ਨੂੰ ਪੂਰਾ ਕਰਨ ਲਈ ਵਿਦੇਸ਼ ਭੇਜਣ ਵਾਲੀਆਂ ਕੰਪਨੀਆਂ, ਏਜੰਟ ਤੇ ਕਈ ਵਾਰੀ ਕਈ ਕਲਾਕਾਰ ਇਸ ਦਾ ਪੂਰਾ-ਪੂਰਾ ਲਾਹਾ ਉਠਾਉਂਦੇ ਹਨ। ਇਹ ਕੰਪਨੀਆਂ ਜਾਂ ਏਜੰਟ ਛੋਟੇ-ਵੱਡੇ ਸ਼ਹਿਰਾਂ ਵਿੱਚ ਬਣੇ ਸਜਾਵਟੀ ਦਫ਼ਤਰ ਖੇਲ੍ਹਦੇ ਹਨ। ਜਿਨ੍ਹਾਂ ਵਿੱਚ ਵਿਦੇਸ਼ੀਆਂ ਦੀਆਂ ਵੱਡੀਆਂ ਵੱਡੀਆਂ ਤਸਵੀਰਾਂ ਲਾ ਕੇ ਆਉਣ ਵਾਲਿਆਂ ਨੂੰ ਖੂਬ ਭਰਮਾਇਆ ਜਾਂਦਾ ਹੈ। ਇਹਨਾਂ ਦਫ਼ਤਰਾਂ ਵਿੱਚ ਰਿਸੈਂਪਲਨ 'ਤੇ ਰੱਖੀਆਂ ਬੜੀਆਂ ਮਾਡਰਨ ਕੁੜੀਆਂ ਬਾਹਰੋਂ ਆਉਣ ਵਾਲਿਆਂ 'ਤੇ ਬੜਾ ਪ੍ਰਭਾਵ ਪਾਉਂਦੀਆਂ ਹਨ। ਲੋਕਾਂ ਲਈ ਇੰਜੀਨੀਅਰ, ਡਾਕਟਰ, ਅਧਿਆਪਕ, ਪੇਂਡੂ ਲੋਕਾਂ ਲਈ ਡਾਈਵਰਾਂ, ਵੈਲਡਰਾਂ, ਕਾਰਪੈਟਰਾਂ ਤੇ ਕਈ ਤਰ੍ਹਾਂ ਦੇ ਮਕੈਨਿਕਾਂ ਦੀ ਮੰਗ ਕੀਤੀ ਜਾਂਦੀ ਹੈ। ਪੂਰਾ ਫਾਰਮ ਇੰਡੀਆਨ ਭਰਵਾਇਆ ਜਾਂਦਾ ਹੈ, ਜਿਵੇਂ ਅਮਰੀਕਾ ਦੀ ਅੰਬੈਸੀ ਦੀ ਇੰਟਰਵਿਊ ਹੋਵੇ। ਗਾਹਕ ਦੇ ਫਸਣ ਤੋਂ ਬਾਅਦ ਵੀ-ਪੱਚੀ ਹਜ਼ਾਰ ਅਡਵਾਂਸ ਲਿਆ ਜਾਂਦਾ ਹੈ। ਕਦੀ ਕੋਈ ਕਾਗਜ਼ ਦੀ ਘਾਟ ਤੇ ਕਦੀ ਪਾਸਪੋਰਟ ਦੀਆਂ ਕਾਪੀਆਂ ਦੱਸ ਕੇ ਸਾਲ-ਛੇ ਮਹੀਨੇ ਤਾਂ ਗਾਹਕ ਨੂੰ ਐਵੇਂ ਹੀ ਗੋੜੇ ਮਰਵਾਉਂਦੇ ਰਹਿੰਦੇ ਹਨ। ਕਈ ਚਲਾਕ ਏਜੰਟ ਤਾਂ ਇਹ ਸੌਂਦਾ ਅੱਠ ਜਾਂ ਦਸ ਲੱਖ ਵਿੱਚ ਵੀ ਕਰਦੇ ਵੇਖੇ ਗਏ ਹਨ। ਇਹਨਾਂ ਏਜੰਸੀਆਂ ਦੇ ਏਜੰਟ ਲੋਕਾਂ ਅੰਦਰ ਵਿਸ਼ਵਾਸ ਬਣਾਉਣ ਲਈ ਇੱਕ-ਦੋਹ ਨੂੰ ਕਿਸੇ ਹੋਰ ਦੇਸ ਭੇਜ ਕੇ ਕਨੇਡਾ, ਅਮਰੀਕਾ ਭੇਜ ਦੇਣ ਦਾ ਦਾਅਵਾ ਵੀ ਕਰਦੇ ਹਨ। ਇਸੇ ਤਰ੍ਹਾਂ ਕਈ ਦੇਸੀ ਲੜਕੇ ਜਾਂ ਲੜਕੀਆਂ ਨੂੰ ਵਿਦੇਸ਼ੀ ਦੱਸ ਕੇ ਵੀ ਕਈਆਂ ਦਾ ਇੱਧਰ ਵਿਆਹ ਕਰਵਾ ਦਿੰਦੇ ਹਨ ਤੇ ਪਿੱਛੋਂ ਸਭ ਕੁਝ ਲੈ ਕੇ ਦੌੜ ਜਾਂਦੇ ਹਨ।

ਇਹਨਾਂ ਏਜੰਟਾਂ ਤੇ ਏਜੰਸੀਆਂ ਤੇ ਕਬੂਤਰਬਾਜ਼ੀ ਕਰਨ ਵਾਲਿਆਂ ਵਿੱਚ ਜ਼ਿਲ੍ਹਾ ਸਦਰ-ਮੁਕਾਮਾਂ ਉੱਤੇ ਵਿਸ਼ੇਸ਼ ਸੈੱਲ ਕਾਇਮ ਕਰਨ ਦਾ ਪੰਜਾਬ ਸਰਕਾਰ ਦਾ ਫੈਸਲਾ ਇੱਕ ਸ਼ਲਾਘਾਯੋਗ ਕਦਮ ਹੈ। ਸਰਕਾਰ ਦਾ ਇਹ ਫੈਸਲਾ ਹਾਈਕੋਰਟ ਵੱਲੋਂ ਪਹਿਲਾਂ ਜਾਰੀ ਕੀਤੀ ਗਈ ਇੱਕ ਹਿਦਾਇਤ ਦੇ ਮੱਦੇਨਜ਼ਰ ਲਿਆ ਗਿਆ ਹੈ ਪਰ ਅਜੇ ਵੀ ਇਸ ਠੱਗੀ ਨੂੰ ਠੱਲ੍ਹ ਨਹੀਂ ਪਈ। ਨਿੱਤ ਨਵੀਂ ਹੋਰਾ-ਫੇਰੀ ਤੇ ਧੋਖੇਬਾਜ਼ੀ ਦੀਆਂ ਖਬਰਾਂ ਅਜੇ ਵੀ ਅਖਬਾਰਾਂ ਵਿੱਚ ਪੜ੍ਹਨ ਨੂੰ ਆਮ ਮਿਲ ਜਾਂਦੀਆਂ ਹਨ। ਸਰਕਾਰ ਨੂੰ ਚਾਹੀਦਾ ਹੈ ਕਿ ਇਹਨਾਂ ਲੋਟੂ ਠੱਗਾਂ ਵਿਰੁੱਧ ਸਖ਼ਤ ਤੋਂ ਸਖ਼ਤ ਕਨੂੰਨ ਬਣਾਵੇ। ਸਰਕਾਰ ਲਈ ਇਹ ਵੀ ਜ਼ਰੂਰੀ ਹੈ ਕਿ ਉਹ ਦੇਸ ਵਿੱਚ ਹੀ ਪੜ੍ਹੇ-ਲਿਖੇ ਨੌਜਵਾਨਾਂ ਲਈ ਚੰਗੇ ਰੁਜ਼ਗਾਰ ਦੇ ਮੌਕੇ ਪੈਦਾ ਕਰੇ ਤੇ ਉਹਨਾਂ ਦੀ ਪੜ੍ਹਾਈ ਦੀ ਪੂਰੀ-ਪੂਰੀ ਕਦਰ ਇੱਥੇ ਹੀ ਪਾਈ ਜਾਵੇ। ਲੋਕਾਂ ਨੂੰ ਵੀ ਚਾਹੀਦਾ ਹੈ ਕਿ ਉਹ ਆਪਣੀ ਪੜ੍ਹਾਈ ਆਪਣੇ ਦੇਸ ਦੇ ਲੇਖੇ ਲਾਉਣ। ਦੇਸ ਦੀ ਸੇਵਾ ਸਮਝਣ ਤੇ ਐਵੇਂ ਬਾਹਰੀ ਚਮਕ-ਦਮਕ ਦੇ ਲਾਲਚ ਵਿੱਚ ਨਾ ਆਉਣ। ਜੇਕਰ ਕਿਸੇ ਨੌਜਵਾਨ ਨੂੰ ਅਜਿਹਾ ਮੌਕਾ ਮਿਲਦਾ ਵੀ ਹੈ ਤਾਂ ਉਹ ਚੰਗੀ ਤਰ੍ਹਾਂ ਘੋਖ-ਵਿਚਾਰ ਕਰਕੇ ਹੀ ਅੱਗੇ ਕਦਮ ਪੁੱਟੇ ਤਾਂਜੇ ਮਾਪਿਆਂ ਦੀ ਖੂਨ-ਪਸੀਨੇ ਦੀ ਵਰਿਆਂ ਦੀ ਕਮਾਈ ਕਿਤੇ ਕਿਸੇ ਠੱਗ ਦੇ ਹੱਥ ਨਾ ਲੱਗ ਜਾਵੇ।

ਧੰਨਵਾਦ ਸਹਿਤ,

ਆਪ ਜੀ ਦਾ ਵਿਸ਼ਵਾਸਪਾਤਰ,

ਜਸਵਿੰਦਰ,

ਪਿੰਡ ਤੇ ਡਾਕ ਬਾਂਡੀ,

ਜ਼ਿਲ੍ਹਾ ਬਠਿੰਡਾ-151401

ਸੇਵਾ ਵਿਖੇ

ਮੁੱਖ ਸੰਪਾਦਕ ਸਾਹਿਬ,
 ‘ਸੱਚ ਦੀ ਪਾਰਟੀ’,
 ਜਲੰਧਰ।

ਵਿਸ਼ਾ : ਪੰਜਾਬ ਰਾਜ ਵਿੱਚ ਤੁਥਾ-ਕਥਿਤ ਲੱਕੀ ਸਕੀਮਾਂ ਦੀ ਲੁੱਟ ਬਾਰੇ।

ਸ੍ਰੀਮਾਨ ਜੀ,

ਮੈਂ ਇਸ ਪੱਤਰ ਰਾਹੀਂ ਪੰਜਾਬ ਦੇ ਕਈ ਸ਼ਹਿਰਾਂ ਅਤੇ ਕਸਬਿਆਂ ਵਿੱਚ ਵੱਖ-ਵੱਖ ਚੱਲ ਰਹੀਆਂ ਲੱਕੀ ਸਕੀਮਾਂ ਬਾਰੇ ਵਿਚਾਰ ਭੇਜ ਰਹੀ ਹਾਂ। ਮੈਨੂੰ ਯਕੀਨ ਹੈ ਕਿ ਭੋਲੇ-ਭਾਲੇ ਲੋਕਾਂ ਨੂੰ ਚਿੱਟੇ ਦਿਨ ਠੱਗੇ ਜਾਣ ਤੋਂ ਸੁਚੇਤ ਕਰਨ ਲਈ ਜ਼ਰੂਰ ਇਸ ਨੂੰ ਆਪਣੇ ਅਖਬਾਰ ਵਿੱਚ ਥਾਂ ਦਿੱਤੇ।

ਪਿਛਲੇ ਕੁਝ ਸਾਲਾਂ ਤੋਂ ਪੰਜਾਬ ਵਿੱਚ ਲੱਕੀ-ਸਕੀਮਾਂ ਤੇ ਡ੍ਰਾਅ ਆਦਿ ਦਾ ਜਿਵੇਂ ਹੜ੍ਹ ਆ ਗਿਆ ਹੋਵੇ। ਹਰ ਵੱਡੇ-ਛੋਟੇ ਕਸਬੇ ਤੇ ਸ਼ਹਿਰ ਵਿੱਚ ਭਿੰਨ-ਭਿੰਨ ਨਾਂਵਾਂ ਹੇਠ ਅਜਿਹੀਆਂ ਕਈ ਧਨ-ਲੋਟੂ ਸਕੀਮਾਂ ਚਲਾਈਆਂ ਜਾ ਰਹੀਆਂ ਹਨ। ਇਹਨਾਂ ਸਕੀਮਾਂ ਦੇ ਸੰਚਾਲਕਾਂ ਵੱਲੋਂ ਛੋਟੀਆਂ-ਛੋਟੀਆਂ ਰਕਮਾਂ ਦੀਆਂ ਕੀਮਤਾਂ ਬਦਲੇ ਲੱਕੀ ਡ੍ਰਾਅ ਦੀਆਂ ਚੀਜ਼ਾਂ ਜਾਂ ਨਕਦ ਰਾਸ਼ੀ ਪ੍ਰਾਪਤ ਹੋਣ ਦਾ ਝਾਂਸਾ ਦਿੱਤਾ ਜਾਂਦਾ ਹੈ। ਕਈ ਲਿਸ਼ਕਦੀਆਂ-ਪੁਸ਼ਕਦੀਆਂ ਚੀਜ਼ਾਂ ਗਾਹਕਾਂ ਨੂੰ ਵਿਖਾ ਕੇ ਉਹ ਭਰਮਾ ਲੈਂਦੇ ਹਨ ਤੇ ਫਿਰ ਸੌ-ਪੰਜਾਬ ਲੈ ਕੇ ਸਕੀਮ ਦਾ ਮੈਂਬਰ ਬਣਾ ਲੈਂਦੇ ਹਨ। ਫਿਰ ਕਿਸ਼ਤਾਂ ਦਾ ਦੌਰ ਚੱਲ ਪੈਂਦਾ ਹੈ। ਫਸਿਆ ਹੋਇਆ ਗਾਹਕ ਨਾ ਉਸ ਨੂੰ ਛੱਡ ਸਕਦਾ ਹੈ ਤੇ ਨਾ ਹੋਰ ਕਿਸ਼ਤਾਂ ਭਰਨ ਦੀ ਸਮਰੱਥਾ ਵਿੱਚ ਹੀ ਹੁੰਦਾ ਹੈ। ਬਹੁਤੀ ਵਾਰੀ ਡ੍ਰਾਅ ਵਿੱਚ ਨਿਕਲੀਆਂ ਵਸਤਾਂ ਨਕਲੀ ਤੇ ਘਟੀਆਂ ਗੁਣਵੱਤਾ ਦੀਆਂ ਹੁੰਦੀਆਂ ਹਨ ਜਿਨ੍ਹਾਂ ਨੂੰ ਗਾਹਕ ਨੂੰ ਲੈਣਾ ਹੀ ਪੈਂਦਾ ਹੈ। ਇੱਥੋਂ ਤੱਕ ਕਿ ਕਈ ਪੜ੍ਹੇ-ਲਿਖੇ ਲੋਕ ਵੀ ਇਹਨਾਂ ਦੇ ਝਾਂਸੇ ਵਿੱਚ ਫਸ ਕੇ ਧਨ ਲੁਟਾ ਬੈਠਦੇ ਹਨ। ਸਕੀਮਾਂ ਦੇ ਸੰਚਾਲਕ ਵਿਗਿਆਨ ਦਾ ਸਹਾਰਾ ਲੈ ਕੇ ਗਾਹਕਾਂ ਨੂੰ ਬੜੀ ਚਲਾਕੀ ਨਾਲ ਇੱਧਰ ਪ੍ਰੇਰ ਲੈਂਦੇ ਹਨ ਤੇ ਲੋਕਾਂ ਦੀਆਂ ਅੱਖਾਂ ਵਿੱਚ ਘੱਟਾ ਪਾਉਣ ਲਈ ਦੋ-ਚਾਰ ਲੱਕੀ ਡ੍ਰਾਅ ਕੱਢ ਵੀ ਦਿੰਦੇ ਹਨ ਤੇ ਉਹ ਵੀ ਆਪਣੇ ਕਿਸੇ ਸਕੇ-ਸੰਬੰਧੀਆਂ ਨੂੰ। ਦੂਸਰੇ ਗਾਹਕ ਜਦੋਂ ਕਿਸੇ ਦਾ ਡ੍ਰਾਅ ਨਿਕਲਿਆ ਵੇਖਦੇ ਹਨ ਤਾਂ ਉਹ ਹੋਰ ਵੀ ਲਲਚਾ ਜਾਂਦੇ ਹਨ ਤੇ ਇਸ ਵਿੱਚ ਪੈਸਾ ਲਾਉਣਾ ਸ਼ੁਰੂ ਕਰ ਦਿੰਦੇ ਹਨ।

ਇਹਨਾਂ ਸਕੀਮਾਂ ਦੇ ਸੰਚਾਲਕ ਬਹੁਤੀ ਵਾਰੀ ਦੂਰ-ਦੂਰਾਡੇ ਦੇ ਵੱਡੇ ਸ਼ਹਿਰਾਂ, ਜਿਵੇਂ : ਦਿੱਲੀ ਕਲੱਕਤਾ ਤੇ ਮਦਰਾਸ ਆਦਿ ਤੋਂ ਆਉਂਦੇ ਹਨ ਤੇ ਲੋਕਾਂ ਦੇ ਦਿਲਾਂ ਅੰਦਰ ਵਿਸ਼ਵਾਸ ਬਿਠਾਉਣ ਲਈ ਵੱਡੀ ਸਾਰੀ ਕੋਠੀ ਜਾਂ ਦੁਕਾਨ ਕਿਰਾਏ 'ਤੇ ਲੈ ਲੈਂਦੇ ਹਨ ਅਤੇ ਮੋਟੀਆਂ ਰਕਮਾਂ ਵਾਲੀਆਂ ਵਸਤਾਂ ਨੂੰ ਸਜਾ ਕੇ ਗਾਹਕਾਂ ਨੂੰ ਭਰਮਾਉਂਦੇ ਹਨ। ਭੋਲੇ-ਭਾਲੇ ਲੋਕ ਵਿਸ਼ਵਾਸ ਕਰਕੇ ਪੈਸੇ ਜਮਾ ਕਰਵਾਉਣੇ ਸ਼ੁਰੂ ਕਰ ਦਿੰਦੇ ਹਨ। ਫਿਰ ਕੁਝ ਹੀ ਦਿਨਾਂ ਬਾਅਦ ਇਹ ਸਕੀਮਾਂ ਦੇ ਸੰਚਾਲਕ ਲੋਕਾਂ ਨੂੰ ਚਕਮਾ ਦੇ ਕੇ ਖਿਸਕ ਜਾਂਦੇ ਹਨ ਤੇ ਵਿਚਾਰੇ ਗਾਹਕ ਹੱਥ ਮਲਦੇ ਰਹਿ ਜਾਂਦੇ ਹਨ। ਇਹਨਾਂ ਸੰਚਾਲਕਾਂ ਦੇ ਨਾ ਕਿਸੇ ਥਾਂ-ਟਿਕਾਣੇ ਦਾ ਪਤਾ ਹੁੰਦਾ ਹੈ, ਨਾ ਕੋਈ ਅੱਗਾ-ਪਿੱਛਾ। ਕਦੇ-ਕਦੇ ਪੁਲਿਸ ਵੀ ਇਹਨਾਂ ਨਾਲ ਰਲੀ ਹੋਣ ਕਰਕੇ ਕੋਈ ਪੁੱਛ-ਪੜਤਾਲ ਨਹੀਂ ਕਰਦੀ।

ਇਹਨਾਂ ਸਕੀਮਾਂ ਦੇ ਸੰਚਾਲਕਾਂ ਕੋਲ ਠੱਗੀ ਦਾ ਇੱਕ ਹੋਰ ਤਰੀਕਾ ਵੀ ਹੈ। ਅਖਬਾਰ ਵਿੱਚ ਸੋਲਾਂ ਜਾਂ ਪੱਚੀ ਖਾਨਿਆਂ ਦਾ ਇੱਕ ਵਰਗ ਦਿੱਤਾ ਜਾਂਦਾ ਹੈ ਅਤੇ ਇਸ ਵਰਗ ਵਿੱਚ ਵਿਸ਼ੇਸ਼ ਤਰਤੀਬ ਨਾਲ ਅੱਕਾਂ ਨੂੰ ਭਰਨ ਲਈ ਕਿਹਾ ਜਾਂਦਾ ਹੈ ਤੇ ਇਸ ਦਾ ਅੰਤਿਮ ਫੈਸਲਾ ਸਕੀਮ ਦੇ ਜੱਜਾਂ ਦੇ ਹੱਥਾਂ ਵਿੱਚ ਦਿੱਤਾ ਜਾਂਦਾ ਹੈ ਤੇ ਇਸ ਦੇ ਵਿਰੁੱਧ ਕੋਈ ਅਪੀਲ ਵੀ ਨਹੀਂ ਹੋ ਸਕਦੀ। ਵਰਗ ਵਿੱਚ ਠੀਕ ਅੱਕ ਭਰਨ ਵਾਲੇ ਨੂੰ ਅੱਧੀ ਕੀਮਤ ਤੇ ਵਿਦੇਸ਼ੀ ਰੇਡੀਓ, ਘੜੀ ਜਾਂ ਕੈਮਰਾ ਆਦਿ ਦੇਣ ਦਾ ਵਾਇਦਾ ਕੀਤਾ ਜਾਂਦਾ ਹੈ। ਵਰਗ ਭਰਨ ਵਾਲਿਆਂ ਕੋਲੋਂ ਕੋਈ ਦਾਖਲਾ-ਫੀਸ ਵੀ ਨਹੀਂ ਲਈ ਜਾਂਦੀ ਕੇਵਲ ਉੱਤਰ-ਟਿਕਟਾਂ ਮੰਗੀਆਂ ਜਾਂਦੀਆਂ ਹਨ। ਜਿਨ੍ਹਾਂ ਦੇ ਉੱਤਰ ਠੀਕ ਹੁੰਦੇ ਹਨ, ਸਕੀਮ ਦੇ ਸੰਚਾਲਕ ਉਹਨਾਂ ਨੂੰ ਵੀ.ਪੀ.ਪੀ. ਰਾਹੀਂ ਬੰਦ ਕਰਕੇ ਰੇਡੀਓ ਕੈਮਰਾ ਜਾਂ ਘੜੀ ਆਦਿ ਭੇਜ ਦਿੰਦੇ ਹਨ। ਇਨਾਮ-ਜੇਤੂ ਆਪਣੇ ਖਿਆਲ ਮੁਤਾਬਕ ਅੱਧੀ ਕੀਮਤ 'ਤੇ ਵਿਦੇਸ਼ੀ ਵਸਤੂ ਲੈ ਰਿਹਾ ਹੁੰਦਾ ਹੈ। ਉਹ ਖੁਸ਼ੀ-ਖੁਸ਼ੀ ਬੜੇ ਚਾਅ ਵਿੱਚ ਅੱਧੀ ਕੀਮਤ ਭਰ ਕੇ ਪਾਰਸਲ ਛੁਡਾ ਲੈਂਦਾ ਹੈ, ਪਰ ਜਦੋਂ ਪਾਰਸਲ ਖੇਲ੍ਹਿਆ ਜਾਂਦਾ ਹੈ ਤਾਂ ਬਾਹਰੀ ਲਿਸ਼ਕ-ਪੁਸ਼ਕ ਤਾਂ ਵਿਦੇਸ਼ੀ ਹੀ ਹੁੰਦੀ ਹੈ ਪਰ ਅੰਦਰਲੀ ਮਸ਼ੀਨਰੀ ਅਤਿ ਦਰਜੇ ਦੀ ਘਟੀਆ ਤੇ ਨਕਲੀ ਹੁੰਦੀ ਹੈ ਜਿਸ ਦੀ ਕੀਮਤ ਮਸਾਂ ਦੋ ਢਾਈ

ਸੌ ਰੁਪਏ ਤੋਂ ਵੱਧ ਨਹੀਂ ਹੁੰਦੀ ਤੇ ਗਾਹਕ ਨੇ ਪੰਜ ਸੌ ਤੋਂ ਹਜ਼ਾਰ ਰੁਪਏ ਕੀਮਤ ਭਰੀ ਹੁੰਦੀ ਹੈ। ਉਹ ਵਿਚਾਰਾ ਸਿਰ ਫੜ ਕੇ ਬੈਠ ਜਾਂਦਾ ਹੈ, ਉਸ ਦੀ ਹਾਲਤ ‘ਆਪੇ ਫਾਬੜੀਏ ਤੈਨੂੰ ਕੌਣ ਛੁਡਾਵੇ’ ਵਾਲੀ ਹੋ ਜਾਂਦੀ ਹੈ।

ਮੇਰੀ ਸਮਝ ਵਿੱਚ ਇਹ ਲੱਕੀ ਸਕੀਮਾਂ, ਲਾਟਰੀਆਂ ਤੇ ਫ੍ਰਾਅ ਆਦਿ ਸਭ ਜੂਈਬਾਜ਼ੀ ਦੇ ਆਧੁਨਿਕ ਰੂਪ ਹੀ ਹਨ, ਜੋ ਭਿੰਨ-ਭਿੰਨ ਨਾਂਵਾਂ ਹੇਠ ਚਲਾਏ ਜਾਂਦੇ ਹਨ ਅਤੇ ਦਿਨ-ਦਿਹਾੜੇ ਭੋਲੇ-ਭਾਲੇ ਲੋਕਾਂ ਦੀਆਂ ਜੇਬਾਂ ਕੱਟੀਆਂ ਜਾਂਦੀਆਂ ਹਨ। ਇਹ ਲੋਕ ਸਰਕਾਰ ਦਾ ਮੂੰਹ ਬੰਦ ਕਰਨ ਲਈ ਵੀ ਥੋੜਾ-ਬਹੁਤ ਟੈਂਕਸ ਭਰ ਕੇ ਆਪਣੇ ਆਪ ਨੂੰ ਦੁਧ-ਯੋਤੇ ਸਾਬਤ ਕਰ ਲੈਂਦੇ ਹਨ।

ਸਰਕਾਰ ਦਾ ਫਰਜ਼ ਬਣਦਾ ਹੈ ਕਿ ਅਜਿਹੀਆਂ ਧਨ-ਲੋਟੂ ਸਕੀਮਾਂ ਨੂੰ ਤੁਰੰਤ ਕਨੂੰਨ-ਵਿਰੋਧੀ ਕਰਾਰ ਦੇ ਕੇ ਬੰਦ ਕਰ ਦੇਵੇ ਤਾਂ ਜੋ ਭੋਲੇ-ਭਾਲੇ ਲੋਕਾਂ ਨੂੰ ਇਸ ਲੁੱਟ ਤੋਂ ਬਚਾਇਆ ਜਾ ਸਕੇ। ਜਦ ਵੀ ਕਿਸੇ ਸ਼ਹਿਰ ਜਾਂ ਕਸਬੇ ਵਿੱਚ ਅਜਿਹੀ ਸਕੀਮ ਦੀ ਭਿਣਕ ਪਵੇ, ਫੌਰੀ ਤੌਰ 'ਤੇ ਸਰਕਾਰੀ ਅਮਲਾ ਉਸ ਦੀ ਖ਼ਬਰ ਲਵੇ ਤੇ ਪੂਰੀ ਪੁੱਛ-ਪੜਤਾਲ ਕਰੇ। ਲੋਕਾਂ ਨੂੰ ਵੀ ਚਾਹੀਦਾ ਹੈ ਕਿ ਉਹ ਵੀ ਅਜਿਹੇ ਚਾਲਬਾਜ਼ਾਂ ਤੋਂ ਗੁਰੇਜ਼ ਕਰਨ ਤੇ ਆਪਣਾ ਧਨ ਕੇਵਲ ਸਰਕਾਰੀ ਸਕੀਮਾਂ, ਜਿਵੇਂ : ਡਾਕਖਾਨੇ ਤੇ ਬੈਂਕਾਂ ਆਦਿ ਵਿੱਚ ਹੀ ਲਾਉਣ।

ਧੰਨਵਾਦ ਸਹਿਤ,

ਆਪ ਜੀ ਦੀ ਸ਼ੁਭਚਿੰਤਕ,

ਅਮਾਨਤ ਕੌਰ,

ਪਿੰਡ ਝੰਡੂਵਾਲਾ,

ਜ਼ਿਲ੍ਹਾ ਫਿਰੋਜ਼ਪੁਰ।

21 ਅਪ੍ਰੈਲ, 2018

16.

ਸੇਵਾ ਵਿਖੇ

ਸੰਪਾਦਕ ਸਾਹਿਬ,
‘ਸਪੋਕਸਮੈਨ’
ਮੁਹਾਲੀ।

ਵਿਸ਼ਾ : ਪਿੰਡਾਂ ਅਤੇ ਕਸਬਿਆਂ ਵਿੱਚ ਲਾਇਬ੍ਰੇਰੀਆਂ ਦੀ ਘਾਟ ਸੰਬੰਧੀ ।

ਸ੍ਰੀਮਾਨ ਜੀ,

ਨਿਮਰਤਾ ਸਹਿਤ ਬੇਨਤੀ ਹੈ ਕਿ ਮੈਂ ਇਸ ਪੱਤਰ ਰਾਹੀਂ ਪਿੰਡਾਂ ਅਤੇ ਕਸਬਿਆਂ ਵਿੱਚ ਲਾਇਬ੍ਰੇਰੀਆਂ ਦੀ ਘਾਟ ਬਾਰੇ ਆਪਣੇ ਵਿਚਾਰ ਤੁਹਾਡੇ ਪਾਠਕਾਂ ਨਾਲ ਸਾਂਝੇ ਕਰ ਕੇ ਇਸ ਦੀ ਅਹਿਮੀਅਤ ਅਤੇ ਸੁਝਾਅ ਲਿਖ ਕੇ ਭੇਜ ਰਿਹਾ ਹਾਂ। ਕਿਰਪਾ ਕਰਕੇ ਇਸ ਨੂੰ ਆਪਣੇ ਅਖਬਾਰਾਂ ਵਿੱਚ ਛਾਪਣ ਦੀ ਕਿਰਪਾਲਤਾ ਕਰਨੀ।

ਲਾਇਬ੍ਰੇਰੀ ਗਿਆਨ ਦਾ ਸ੍ਰੋਤ ਹੈ। ਇਸ ਦਾ ਸਾਡੇ ਆਧੁਨਿਕ ਜੀਵਨ ਵਿੱਚ ਬੜਾ ਮਹੱਤਵ ਹੈ। ਇੱਥੋਂ ਬੈਠ ਕੇ ਆਮ ਆਦਮੀ ਗਿਆਨ ਦੀ ਮਹੱਤਤਾ ਤੋਂ ਜਾਣੂੰ ਹੋ ਸਕਦਾ ਹੈ ਪਰ ਬੜੇ ਅਫਸੋਸ ਦੀ ਗੱਲ ਹੈ ਕਿ ਨਾ ਕੇਵਲ ਪਿੰਡਾਂ ਵਿੱਚ ਹੀ ਸਗੋਂ ਸ਼ਹਿਰਾਂ ਵਿੱਚ ਵੀ ਲਾਇਬ੍ਰੇਰੀਆਂ ਦੀ ਭਾਗੀ ਘਾਟ ਹੈ।

ਭਾਰਤ ਦੀ ਹਰ ਭਾਸ਼ਾ ਵਿੱਚ ਮਣਾਂ-ਮੂੰਹਾਂ ਸਾਹਿਤ ਹਰ ਰੋਜ਼ ਛਪ ਰਿਹਾ ਹੈ। ਅਨੇਕਾਂ ਰਿਸਾਲੇ, ਅਖਬਾਰਾਂ ਅਤੇ ਪੁਸਤਕਾਂ ਹਰ ਪੱਥੋਂ ਹੋ ਰਹੀ ਤਬਦੀਲੀ ਨੂੰ ਪੇਸ਼ ਕਰਨ ਲਈ ਛਪ ਰਹੀਆਂ ਹਨ ਪਰ ਅਫਸੋਸ ਦੀ ਗੱਲ ਇਹ ਹੈ ਕਿ ਇਹਨਾਂ ਪੁਸਤਕਾਂ ਅਤੇ ਰਿਸਾਲਿਆਂ ਦੀਆਂ ਕੀਮਤਾਂ ਆਮ ਪਾਠਕਾਂ ਦੀ ਪਹੁੰਚ ਤੋਂ ਬਾਹਰ ਹੁੰਦੀਆਂ ਹਨ ਇਸ ਲਈ ਉਹ ਇਹਨਾਂ ਨੂੰ ਨਹੀਂ ਖਰੀਦਦੇ। ਇਸ ਦਾ ਸਭ ਤੋਂ ਸੌਖਾ ਤੇ ਵਧੀਆ ਹੱਲ ਇਹ ਹੈ ਕਿ ਹਰ ਸ਼ਹਿਰ ਅਤੇ ਪਿੰਡ ਵਿੱਚ ਲਾਇਬ੍ਰੇਰੀ ਸਥਾਪਿਤ ਕੀਤੀ ਜਾਵੇ ਜਿਸ ਵਿੱਚ ਹਰ ਪ੍ਰਕਾਰ ਦੀਆਂ ਕਿਤਾਬਾਂ ਹੋਣ ਜਿਨ੍ਹਾਂ ਨੂੰ ਪੜ੍ਹ ਕੇ ਲੋਕਾਂ ਗਿਆਨ ਪ੍ਰਾਪਤ ਕਰ ਸਕਣ।

ਪਿੰਡਾਂ ਦੀ ਮੌਜੂਦਾ ਹਾਲਤ ਇਹ ਹੈ ਕਿ ਲੋਕਾਂ ਵਿਹਲੇ ਸਮੇਂ ਵਿੱਚ ਜਾਂ ਟੋਲੀਆਂ ਬਣਾ ਕੇ ਘੱਟਿਆਂਬੱਧੀ ਤਾਸ ਖੇਡਦੇ ਹਨ ਜਾਂ ਨਸ਼ਿਆਂ ਵਿੱਚ ਗਲਤਾਨ ਹੋ ਕੇ ਲਹੂ ਸੁਕਾ ਰਹੇ ਹਨ। ਜ਼ਰਦਾ ਖਾ-ਖਾ ਕੇ ਆਪਣਾ ਸਗੋਂ ਅਤੇ ਦੰਦ ਖ਼ਰਾਬ ਕਰ ਰਹੇ ਹਨ। ਉਹ ਪੋਸਤ

ਦੇ ਡੋਡੇ ਉਬਾਲ ਕੇ ਪੀਂਦੇ ਹਨ। ਆਥਣੇ ਅਧੀਆ-ਪਉਆ ਪੀਣੀ ਵੀ ਟਹੁਰ ਦਾ ਚਿੰਨ੍ਹ ਸਮਝਿਆ ਜਾਂਦਾ ਹੈ। ਇਹ ਸਭ ਕੁਝ ਅਗਿਆਨਤਾ ਕਰਕੇ ਹੀ ਤਾਂ ਹੈ। ਸ੍ਰੈ-ਕਾਬੂ ਜਾਂ ਸੰਜਮ ਦੀ ਜਾਚ ਵਿਚਾਰੇ ਪੇਂਡੂ ਅਸਾਨੀ ਨਾਲ ਨਹੀਂ ਸਿੱਖਦੇ। ਲਗ-ਪਗ ਇਹੀ ਹਾਲ ਕਸਬਿਆਂ ਅਤੇ ਸ਼ਹਿਰਾਂ ਦਾ ਹੈ। ਸੋ, ਜੇ ਪਿੰਡਾਂ ਤੇ ਸ਼ਹਿਰਾਂ ਵਿੱਚ ਲਾਇਬ੍ਰੇਰੀਆਂ ਹੋਣ ਤਾਂ ਲੋਕੀਂ ਚੰਗੇ ਜੀਵਨ-ਜਾਚ ਗ੍ਰਹਿਣ ਕਰਕੇ ਵਧੀਆ ਮਨੁੱਖ ਬਣ ਸਕਦੇ ਹਨ। ਜਾਗ੍ਰਤੀ ਦੇ ਆਉਣ ਨਾਲ ਲੜਾਈ-ਝਗੜੇ ਵੀ ਘਟਣਗੇ ਅਤੇ ਆਪਸੀ ਪ੍ਰੇਮ ਵੀ ਵਧੇਗਾ।

ਪੰਜਾਬ ਸਰਕਾਰ ਨੇ ਬੇਸ਼ਕ ਜ਼ਿਲ੍ਹਾ-ਪੱਧਰ 'ਤੇ ਇਹਨਾਂ ਲਾਇਬ੍ਰੇਰੀਆਂ ਦੀ ਸਥਾਪਨਾ ਕੀਤੀ ਹੋਈ ਹੈ ਪਰ ਇਹ ਕੇਵਲ ਵੱਡੇ ਸ਼ਹਿਰਾਂ ਵਿੱਚ ਹੀ ਨਜ਼ਰ ਆਉਂਦੀਆਂ ਹਨ। ਛੋਟੇ ਕਸਬਿਆਂ ਅਤੇ ਪਿੰਡਾਂ ਵਿੱਚ ਤਾਂ ਇਹਨਾਂ ਦਾ ਨਾਨ-ਨਿਸ਼ਾਨ ਹੀ ਨਹੀਂ। ਜੇ ਕਿਧਰੇ ਇਹਨਾਂ ਦੇ ਉਪਰਾਲੇ ਕੀਤੇ ਵੀ ਗਏ ਹਨ ਤਾਂ ਉੱਥੇ ਕੁਝ ਕੁ ਅਖਬਾਰਾਂ ਤੇ ਘਸੇ-ਪਿਟੇ ਰਿਸਾਲਿਆ ਤੋਂ ਬਿਨਾਂ ਹੋਰ ਕੁਝ ਨਹੀਂ ਮਿਲਦਾ। ਪੁਸਤਕਾਂ ਤਾਂ ਮਿਲਦੀਆਂ ਹੀ ਨਹੀਂ। ਜੇ ਹੈ ਵੀ ਤਾਂ ਬਾਬੇ ਆਦਮ ਵੇਲੇ ਦਾ ਸਾਹਿਤ ਤੇ ਉਹ ਵੀ ਫਟਿਆ-ਪੁਰਾਣਾ ਤੇ ਬੋਦਾ ਹੋਇਆ ਮਿਲਦਾ ਹੈ।

ਅੱਜ ਦੇ ਵਿਗਿਆਨ ਦੇ ਯੁੱਗ ਵਿੱਚ ਖੇਤੀ ਵਰਗਾ ਧੰਦਾ ਵੀ ਤਕਨੀਕੀ ਬਣਦਾ ਜਾ ਰਿਹਾ ਹੈ। ਇਸ ਲਈ ਖੇਤੀ ਕਰਨ ਵਾਲੇ ਪਿੰਡਾਂ ਦੇ ਅੱਸੀਂ ਫੀਸਦੀ ਲੋਕਾਂ ਲਈ ਵਿਸ਼ੇਸ਼ ਗਿਆਨ ਦੀ ਲੋੜ ਹੈ ਜੋ ਕੇਵਲ ਇਹ ਲਾਇਬ੍ਰੇਰੀਆਂ ਹੀ ਪੂਰਾ ਕਰ ਸਕਦੀਆਂ ਹਨ। ਪਰ ਇਹ ਸਹੂਲਤ ਪਿੰਡਾਂ ਅਤੇ ਕਸਬਿਆਂ ਤੱਕ ਪਹੁੰਚਦੀ ਹੀ ਨਹੀਂ, ਇਸ ਦਾ ਵੱਡਾ ਕਾਰਨ ਸਾਹਿਤ ਦੀ ਘਾਟ ਹੈ।

ਮੇਰੀ ਸਰਕਾਰ ਅੱਗੇ ਪੁਰਜ਼ੋਰ ਬੇਨਤੀ ਹੈ ਕਿ ਉਹ ਪਿੰਡਾਂ ਤੇ ਕਸਬਿਆਂ ਵਿੱਚ ਇਸ ਦੀ ਅਹਿਸੀਅਤ ਨੂੰ ਧਿਆਨ ਵਿੱਚ ਰੱਖਦੇ ਹੋਏ, ਪਬਲਿਕ-ਲਾਇਬ੍ਰੇਰੀਆਂ ਖੋਲੋ। ਇਹਨਾਂ ਦਾ ਪ੍ਰਬੰਧ ਪੰਚਾਇਤਾਂ ਅਤੇ ਨਗਰ-ਪੰਚਾਇਤਾਂ ਨੂੰ ਸੌਂਪਿਆ ਜਾ ਸਕਦਾ ਹੈ। ਇਹਨਾਂ ਲਾਇਬ੍ਰੇਰੀਆਂ ਨੂੰ ਚਲਾਉਣ ਲਈ ਸਰਕਾਰ ਨੂੰ ਦਿਲ ਖੋਲ੍ਹ ਕੇ ਗ੍ਰਾਂਟਾਂ ਦੇਣੀਆਂ ਚਾਹੀਦੀਆਂ ਹਨ। ਖੇਤੀ ਦੀ ਨਵੀਂ ਤਕਨੀਕ ਨਾਲ ਸੰਬੰਧਿਤ ਸਾਹਿਤ, ਲੋਕਾਂ ਨੂੰ ਖੁਸ਼ੀ ਪ੍ਰਦਾਨ ਕਰਨ ਵਾਲੀਆਂ ਮਨੋਰੰਜਕ ਪੁਸਤਕਾਂ, ਬੱਚਿਆਂ ਦੇ ਮਤਲਬ ਦੀਆਂ ਕਿਤਾਬਾਂ ਅਤੇ ਘਰੇਲੂ ਕੰਮ-ਕਾਜ ਕਰਨ ਵਾਲੀਆਂ ਸੁਆਣੀਆਂ ਲਈ ਵੀ ਕੁਝ ਸਾਹਿਤ ਇਹਨਾਂ ਲਾਇਬ੍ਰੇਰੀਆਂ ਵਿੱਚ ਉਪਲਬਧ ਕਰਨਾ ਚਾਹੀਦਾ ਹੈ ਤਾਂਜੇ ਸਮੁੱਚੇ ਪੇਂਡੂ-ਜੀਵਨ ਦਾ ਵਿਕਾਸ ਹੋ ਸਕੇ। ਨੌਜਵਾਨ-ਸਭਾਵਾਂ ਅਤੇ ਸਮਾਜ-ਭਲਾਈ ਸੰਸਥਾਵਾਂ ਨੂੰ ਵੀ ਚਾਹੀਦਾ ਹੈ ਕਿ ਉਹ ਇਸ ਕੰਮ ਵਿੱਚ ਸਰਕਾਰ ਨੂੰ ਸਹਿਯੋਗ ਦੇਣ। ਇਸ ਤਰ੍ਹਾਂ ਕਰਨ ਨਾਲ ਕੁਝ ਵਰਿਆਂ ਵਿੱਚ ਹੀ ਦੇਸ ਦੀ ਨੁਹਾਰ ਬਦਲ ਸਕਦੀ ਹੈ। ਇਹ ਮੇਰਾ ਪੱਕਾ ਯਕੀਨ ਹੈ।

ਧੰਨਵਾਦ ਸਹਿਤ,

ਆਪ ਜੀ ਦੀ ਵਿਸ਼ਵਾਸਪਾਤਰ,

ਪ੍ਰਭਜ਼ੋਤ ਕੌਰ,

ਨਰੂਆਣਾ ਰੋਡ,

ਬਠਿੰਡਾ।

ਸੰਪਾਦਕ ਨੂੰ ਪੱਤਰ ਲਿਖਣ ਦੇ ਅਭਿਆਸ ਲਈ ਕੁਝ ਹੋਰ ਵਿਸ਼ੇ ਹੇਠਾਂ ਦਿੱਤੇ ਜਾ ਰਹੇ ਹਨ—

- ਬੱਚੇ ਚੁੱਕਣ ਦੀਆਂ ਵਾਰਦਾਤਾਂ ਬਾਰੇ।
- ਸੜਕਾਂ ਉੱਤੇ ਖੁੱਲ੍ਹੇ ਸ਼ਰਾਬ ਦੇ ਠੇਕਿਆਂ ਬਾਰੇ।
- ਨਸ਼ਿਆਂ ਦੀ ਸਮੱਸਿਆ ਬਾਰੇ।
- ਝੁੱਗੀਆਂ-ਝੋੱਪੜੀਆਂ ਵਾਲਿਆਂ ਦੀ ਸਮੱਸਿਆ ਬਾਰੇ।
- ਕਿਸੇ ਸੱਭਿਆਚਾਰਿਕ ਪ੍ਰੋਗਰਾਮ ਬਾਰੇ।
- ਪੇਂਡੂ ਹਸਪਤਾਲਾਂ ਦੀ ਹਾਲਤ ਬਾਰੇ।
- ਆਪਣੇ ਇਲਾਕੇ ਦੀ ਬੱਸ-ਸੇਵਾ ਬਾਰੇ।
- ਕਿਸੇ ਚੰਗੇ ਕਰਮਚਾਰੀ ਦੀ ਸਿਫਤ ਬਾਰੇ।

9. ਨਕਲੀ ਦਵਾਈਆਂ ਦੇ ਖਤਰੇ ਬਾਰੇ।
10. ਅਵਾਰਾ ਪਸੂਆਂ ਦੀਆਂ ਸਮੱਸਿਆਵਾਂ ਬਾਰੇ
11. ਆਲਾ-ਦੁਆਲਾ ਸਾਫ-ਸੁਥਰਾ ਰੱਖਣ ਬਾਰੇ।
12. ਟ੍ਰੈਫਿਕ ਦੀ ਸਮੱਸਿਆ ਬਾਰੇ
13. ਸਰਬਜਨਕ ਥਾਂਵਾਂ ਨੂੰ ਸੁੰਦਰ ਬਣਾਉਣ ਬਾਰੇ।
14. ਪਿੰਡਾਂ ਅਤੇ ਸ਼ਹਿਰਾਂ ਵਿੱਚ ਲਾਇਬ੍ਰੇਰੀਆਂ ਦੀ ਘਾਟ ਬਾਰੇ।
15. ਸਮਾਜਿਕ ਬੁਰਾਈਆਂ ਬਾਰੇ।
16. ਪਛੜੇ ਇਲਾਕੇ ਦੇ ਵਿਕਾਸ ਦੀ ਮੰਗ ਬਾਰੇ।
17. ਸੜਕਾਂ ਦੀ ਹਾਲਤ ਸੁਧਾਰਨ ਬਾਰੇ।
18. ਵਾਤਾਵਰਨ ਚੱਲ ਰਹੇ ਪ੍ਰਦੂਸ਼ਣ ਬਾਰੇ।
19. ਇਟਰਨੈੱਟ ਰਾਹੀਂ ਹੁੰਦੀਆਂ ਠੱਗੀਆਂ ਬਾਰੇ।
20. ਕਿਸਾਨਾਂ ਦੀਆਂ ਅਹਿਮ ਸਮੱਸਿਆਵਾਂ ਬਾਰੇ।



ਅਧਿਆਇ-4

ਇਸ਼ਤਿਹਾਰ/ਸੱਦਾ-ਪੱਤਰ

ਇਸ਼ਤਿਹਾਰ

ਅੱਜ ਦੇ ਯੁੱਗ ਨੂੰ ਇਸ਼ਤਿਹਾਰਬਾਜ਼ੀ ਦਾ ਯੁੱਗ ਕਿਹਾ ਜਾਂਦਾ ਹੈ। ਕਿਸੇ ਅਖਬਾਰ ਜਾਂ ਮੈਗਜ਼ੀਨ ਦੇ ਪੰਨੇ ਫਰੋਲੇ ਤਾਂ ਭਾਂਤ-ਭਾਂਤ ਦੇ ਇਸ਼ਤਿਹਾਰ ਛਪੇ ਮਿਲਣਗੇ। ਸਨਿਚਰਵਾਰ ਅਤੇ ਐਤਵਾਰ ਦੇ ਅੰਕਾਂ ਵਿੱਚ ਤਾਂ ਅਨੇਕਾਂ ਪੰਨੇ ਇਸ਼ਤਿਹਾਰਾਂ ਨਾਲ ਹੀ ਭਰੇ ਹੁੰਦੇ ਹਨ।

ਇਹ ਇਸ਼ਤਿਹਾਰ ਮੁੱਖ ਤੌਰ 'ਤੇ ਦੋ ਪ੍ਰਕਾਰ ਦੇ ਹੁੰਦੇ ਹਨ। ਇੱਕ ਤਾਂ ਉਹ ਜਿਹੜੇ ਕਿਸੇ ਨੇ ਨਿੱਜੀ ਛਪਵਾਏ ਹੁੰਦੇ ਹਨ, ਜਿਵੇਂ : ਵਿਆਹ ਸੰਬੰਧੀ, ਗੁੰਮ ਗਈ ਕਿਸੇ ਵਸਤ ਸੰਬੰਧੀ, ਨਾਂ ਬਦਲਣ ਸੰਬੰਧੀ, ਕਰਜ਼ਾ, ਅਸਾਮੀਆਂ, ਜ਼ਮੀਨ-ਵਿਕਾਉ ਦੀ ਸੂਚਨਾ, ਕਤੁਰੇ-ਵਿਕਾਉ ਸੂਚਨਾ ਆਦਿ ਬਾਰੇ। ਦੂਜੇ ਇਸ਼ਤਿਹਾਰ ਪਾਈਵੇਟ ਜਾਂ ਸਰਕਾਰੀ ਸੰਸਥਾਵਾਂ ਦੇ ਹੁੰਦੇ ਹਨ। ਇਸ ਅਧਿਆਇ ਵਿੱਚ ਪਹਿਲੀ ਕਿਸਮ ਦੇ ਇਸ਼ਤਿਹਾਰਾਂ ਬਾਰੇ ਵਿਚਾਰ ਕੀਤੀ ਜਾ ਰਹੀ ਹੈ। ਇਸ ਵੰਨਗੀ ਦੇ ਇਸ਼ਤਿਹਾਰ ਲਿਖਣ ਦੀ ਲੋੜ ਆਮ ਨਾਗਰਿਕ ਨੂੰ ਪੈਂਦੀ ਹੈ।

ਇਸ਼ਤਿਹਾਰਬਾਜ਼ੀ ਤਰ੍ਹਾਂ-ਤਰ੍ਹਾਂ ਦੇ ਸਾਧਨਾਂ ਰਾਹੀਂ ਕੀਤੀ ਜਾਂਦੀ ਹੈ। ਇਹਨਾਂ ਵਿੱਚੋਂ ਅਖਬਾਰ, ਰੇਡੀਓ ਅਤੇ ਟੀ.ਵੀ. ਮੁੱਖ ਸਾਧਨ ਹਨ।

ਇਸ਼ਤਿਹਾਰ ਕਿਉਂ ਦਿੱਤੇ ਜਾਂਦੇ ਹਨ ? ਆਮ ਅਰਥਾਂ ਵਿੱਚ ਇਸ਼ਤਿਹਾਰ ਨੂੰ ਮਸ਼ਹੂਰੀ ਕਿਹਾ ਜਾਂਦਾ ਹੈ ਭਾਵ ਕਿਸੇ ਚੀਜ਼ ਜਾਂ ਗੱਲ ਬਾਰੇ ਸੂਚਨਾ ਬਹੁਤਿਆਂ ਤੱਕ ਪਹੁੰਚਾਉਣੀ। ਇਸ਼ਤਿਹਾਰ ਰਾਹੀਂ ਅਸੀਂ ਕਿਸੇ ਸੂਚਨਾ ਨੂੰ ਵਧੇਰੇ ਲੋਕਾਂ ਤੱਕ ਛੇਤੀ ਪਹੁੰਚਾ ਸਕਦੇ ਹਾਂ।

ਪਹਿਲੇ ਸਮਿਆਂ ਵਿੱਚ ਢੋਲ ਵਜਾ ਕੇ ਪਹਿਲਾਂ ਲੋਕਾਂ ਦਾ ਧਿਆਨ ਖਿੱਚਿਆ ਜਾਂਦਾ ਸੀ ਫਿਰ ਉੱਚੀ ਅਵਾਜ਼ ਵਿੱਚ ਸੂਚਨਾ ਸੁਣਾ ਦਿੱਤੀ ਜਾਂਦੀ ਸੀ। ਇਸ ਨੂੰ ਮੁਨਾਦੀ ਕਰਨਾ ਅਰਥਾਤ ਢੰਡੇਰਾ ਜਾਂ ਡੌੰਡੀ ਪਿੱਟਣਾ ਕਿਹਾ ਜਾਂਦਾ ਸੀ ਪਰ ਇਹ ਮੁਨਾਦੀ ਕੀਤੀ ਸੂਚਨਾ ਜ਼ਿਆਦਾ ਤਰ ਹਾਕਮਾਂ ਦੇ ਹੁਕਮ ਦੇ ਰੂਪ ਵਿੱਚ ਹੀ ਹੁੰਦੀ ਸੀ। ਅਜੋਕੀ ਇਸ਼ਤਿਹਾਰਬਾਜ਼ੀ ਵੰਨਗੀ ਤੇ ਪਸਾਰ ਪੱਖਾਂ ਕਾਫ਼ੀ ਭਿੰਨ ਹੈ। ਵੱਡੀ ਗਿਣਤੀ ਵਿੱਚ ਛਪਦੀਆਂ ਅਖਬਾਰਾਂ, ਰਿਸਾਲੇ ਅਤੇ ਦੂਰ-ਦੂਰ ਤੱਕ ਪ੍ਰਸਾਰਨ ਕਰਦੇ ਰੇਡੀਓ, ਟੀ.ਵੀ. ਜਿਹੇ ਸਾਧਨਾਂ ਸਦਕਾ ਇਸ਼ਤਿਹਾਰ ਦੇ ਰੂਪ ਵਿੱਚ ਕੋਈ ਵੀ ਸੂਚਨਾ ਲੱਖਾਂ ਲੋਕਾਂ ਤੱਕ ਸਹਿਜੇ ਹੀ ਪਹੁੰਚਾਈ ਜਾ ਸਕਦੀ ਹੈ।

ਵਰ ਦੀ ਚੋਣ ਸੰਬੰਧੀ ਸੂਚਨਾ ਦੇਣ ਦਾ ਹੀ ਮਸਲਾ ਲਈਏ। ਬੀਤੇ ਸਮੇਂ ਵਿੱਚ ਯੋਗ ਵਰ ਦੀ ਢੂੰਡ ਲਈ ਨਾਈ, ਬਾਹਮਣ, ਰਿਸ਼ਤੇਦਾਰਾਂ ਤੇ ਜਾਣ-ਪਛਾਣ ਦੇ ਲੋਕਾਂ 'ਤੇ ਨਿਰਭਰ ਰਹਿਣਾ ਪੈਂਦਾ ਸੀ। ਹੁਣ ਥੋੜ੍ਹੇ ਖਰਚ ਨਾਲ ਵਿਆਹ ਸੰਬੰਧੀ ਇਸ਼ਤਿਹਾਰ ਛਪਵਾ ਕੇ ਇਹ ਸੂਚਨਾ ਹਜ਼ਾਰਾਂ-ਲੱਖਾਂ ਪਰਿਵਾਰਾਂ ਤੱਕ ਪਹੁੰਚਾ ਦਿੱਤੀ ਜਾਂਦੀ ਹੈ।

ਕਈ ਵਾਰੀ ਆਪਣਾ ਅਤਾ-ਪਤਾ ਇਸ਼ਤਿਹਾਰ ਵਿੱਚ ਦੇਣ ਦੀ ਥਾਂ ਬਾਕਸ-ਨੰਬਰ ਦੇ ਦਿੱਤਾ ਜਾਂਦਾ ਹੈ ਅਤੇ ਇਸ਼ਤਿਹਾਰ ਵਿੱਚ ਕੇਵਲ ਬਾਕਸ-ਨੰਬਰ ਛਪਦਾ ਹੈ। ਇਸ਼ਤਿਹਾਰ ਦੇ ਉੱਤਰ ਵਿੱਚ ਸਾਰੀਆਂ ਚਿੱਠੀਆਂ ਬਾਕਸ ਨੰਬਰ ਅਨੁਸਾਰ ਅਖਬਾਰ ਦੇ ਪਤੇ 'ਤੇ ਜਾਂਦੀਆਂ ਹਨ। ਉੱਥੋਂ ਇਹ ਸੰਬੰਧਿਤ ਧਿਰ ਨੂੰ ਇਕੱਠੀਆਂ ਭੇਜ ਦਿੱਤੀਆਂ ਜਾਂਦੀਆਂ ਹਨ।

ਨਿੱਜੀ ਇਸ਼ਤਿਹਾਰਾਂ ਦੇ ਅਨੇਕਾਂ ਵਿਸ਼ੇ ਹੋ ਸਕਦੇ ਹਨ। ਇਹਨਾਂ ਦੀ ਕੋਈ ਸੀਮਾ ਨਹੀਂ ਹੈ। ਸਮਾਜਿਕ ਤਬਦੀਲੀਆਂ ਅਨੁਸਾਰ ਨਵੇਂ ਤੋਂ ਨਵੇਂ ਵਿਸ਼ਿਆਂ ਬਾਰੇ ਇਸ਼ਤਿਹਾਰ ਦਿੱਤੇ ਜਾਂਦੇ ਹਨ। ਇਹ ਇਸ਼ਤਿਹਾਰ ਕਿਸੇ ਸਮੇਂ ਦੀਆਂ ਸਮਾਜਿਕ ਲੋੜਾਂ ਜਾਂ ਸਮਾਜਿਕ ਤਬਦੀਲੀਆਂ ਦਾ ਸ਼ੀਸ਼ਾ ਵੀ ਹੁੰਦੇ ਹਨ। ਉਦਾਹਰਨ ਵਜੋਂ ; ਪਿਛਲੇ-ਸਾਲਾਂ ਤੋਂ ਪਿਤਾ ਜਾਂ ਮਾਤਾ ਵੱਲੋਂ ਆਪਣੇ ਕਿਸੇ ਪੁੱਤ ਜਾਂ ਧੀ ਨੂੰ ਆਪਣੀ ਚੱਲ-ਅਚੱਲ ਜਾਇਦਾਦ ਤੋਂ ਬੇਦਖਲ ਕਰਨ ਦੇ ਇਸ਼ਤਿਹਾਰ ਵਧੇ ਹਨ। ਇਹ ਵਧ ਰਹੇ ਸਮਾਜਿਕ ਤਣਾਅ ਵੱਲ ਸੰਕੇਤ ਕਰਦੇ ਹਨ। ਅਖਬਾਰਾਂ/ਰਿਸਾਲਿਆਂ 'ਚ ਛਪਦੇ ਇਸ਼ਤਿਹਾਰਾਂ 'ਤੇ ਅਮਲ ਕਰਨ ਤੋਂ ਪਹਿਲਾਂ ਤੱਥਾਂ ਦੀ ਪੜਤਾਲ ਕਰ ਲੈਣੀ ਚਾਹੀਦੀ ਹੈ।

ਅੱਗੇ ਵੱਖ-ਵੱਖ ਵੰਨਗੀਆਂ ਦੇ ਇਸ਼ਤਿਹਾਰਾਂ ਦੇ ਕੁਝ ਨਮੂਨੇ ਦਿੱਤੇ ਜਾ ਰਹੇ ਹਨ ਜਿਨ੍ਹਾਂ ਵਿੱਚੋਂ ਸਿਰਲੇਖਵਾਰ ਇਸ਼ਤਿਹਾਰ ਦੇ ਕੁਝ ਨਮੂਨੇ ਦਿੱਤੇ ਗਏ ਹਨ:



1. ਕੰਨਿਆਂ ਦੀ ਲੋੜ

ਸਿਵਲ ਇੰਜੀਨੀਅਰ, ਕੱਦ 5 ਫੁੱਟ 10 ਇੰਚ, 27 ਸਾਲਾ, ਸਿਹਤਮੰਦ, ਸਰਕਾਰੀ ਨੌਕਰੀ ਕਰਦੇ ਲੜਕੇ ਲਈ ਡਾਕਟਰ ਜਾਂ ਇੰਜੀਨੀਅਰ ਲੜਕੀ ਦੀ ਜੀਵਨ-ਸਾਬਣ ਵਜੋਂ ਲੋੜ ਹੈ। ਕੋਈ ਦਾਜ਼-ਦਹੇਜ਼ ਨਹੀਂ। ਵਿਆਹ ਛੇਤੀ | ਬਾਕਸ ਨੰ: 109, ਰੋਜ਼ਾਨਾ ਅਜੀਤ, ਜਲੰਧਰ।

2. ਵਰ ਦੀ ਲੋੜ

ਐਮ.ਏ. ਪੰਜਾਬੀ, ਕੱਦ 5' 8" ਉਮਰ 23 ਸਾਲ ਪੰਜਾਬ-ਪੁਲਿਸ ਵਿੱਚ ਬਤੌਰ ਸਿਪਾਹੀ ਸੇਵਾ ਨਿਭਾ ਰਹੀ ਸੁੰਦਰ ਲੜਕੀ ਲਈ ਸਰਕਾਰੀ ਨੌਕਰੀ ਕਰਦੇ ਲੜਕੇ ਦੀ ਵਰ ਵਜੋਂ ਜ਼ਰੂਰਤ ਹੈ। ਦਾਜ਼ ਮੰਗਣ ਵਾਲੇ ਮਾਫ਼ ਕਰਨ। ਵਿਆਹ ਛੇਤੀ। ਬਠਿੰਡਾ-ਮਾਨਸਾ ਨੂੰ ਪਹਿਲ। ਬਾਕਸ ਨੰ: 903, ਰੋਜ਼ਾਨਾ ਪੰਜਾਬੀ ਟ੍ਰਿਬਿਊਨ, ਚੰਡੀਗੜ੍ਹ।

3. ਨਾਂ ਬਦਲੀ ਬਰੇ

ਇਹ ਕਿ ਮੈਂ ਗੁਰਵੀਰ ਸਿੰਘ ਸਪੁੱਤਰ ਸਰਬਜੀਤ ਸਿੰਘ ਜ਼ੈਲਦਾਰ ਪਿੰਡ ਤੇ ਡਾਕਖਾਨਾ ਬੰਗੀ ਰੁੱਖ, ਜ਼ਿਲ੍ਹਾ ਬਠਿੰਡਾ ਨੇ ਆਪਣਾ ਨਾਂ ਬਦਲ ਕੇ ਗੁਰਵੀਰ ਸਿੰਘ ਤੋਂ ਗੁਰਵੀਰ ਸਿੰਘ ਸਿੱਧੂ ਰੱਖ ਲਿਆ ਹੈ। ਸੰਬੰਧਿਤ ਨੋਟ ਕਰਨ।

4. ਬੇਦਖਲੀ ਨੋਟਿਸ

ਮੈਂ ਆਪਣੇ ਸਪੁੱਤਰ ਰਾਜਿੰਦਰ ਸਿੰਘ ਤੇ ਨੂੰ ਹੁਕਮਜ਼ੀਤ ਕੌਰ ਜੇ ਮੇਰੇ ਕਹਿਣੇ ਤੋਂ ਬਾਹਰ ਹਨ ਆਪਣੀ ਹਰ ਕਿਸਮ ਦੀ ਚੱਲ ਤੇ ਅਚੱਲ ਜਾਇਦਾਦ ਤੋਂ ਬੇਦਖਲ ਕਰਦਾ ਹਾਂ। ਅੱਜ ਤੋਂ ਬਾਅਦ ਇਹਨਾਂ ਨਾਲ ਲੈਣ-ਦੇਣ ਕਰਨ ਵਾਲੇ ਖੁਦ ਜ਼ੁੰਮੇਵਾਰ ਹੋਣਗੇ। ਹਰਕੀਰਤ ਸਿੰਘ, ਸਪੁੱਤਰ ਮੱਖਣ ਸਿੰਘ, ਪਿੰਡ ਤੇ ਡਾਕ. ਬਹਿਣੀਵਾਲ, ਜ਼ਿਲ੍ਹਾ ਮਾਨਸਾ।

5. ਬੇਦਖਲੀ-ਨੋਟਿਸ ਰੱਦ ਕਰਨ ਬਾਰੇ

ਮੈਂ ਆਪਣੇ ਸਪੁੱਤਰ ਰਾਜਿੰਦਰ ਸਿੰਘ ਤੇ ਨੂੰ ਹੁਕਮਜ਼ੀਤ ਕੌਰ ਨੂੰ ਕਿਸੇ ਗਲਤ-ਫ਼ਹਿਸ਼ੀ ਕਾਰਨ ਆਪਣੀ ਚੱਲ ਤੇ ਅਚੱਲ ਜਾਇਦਾਦ ਤੋਂ ਬੇਦਖਲ ਕਰ ਦਿੱਤਾ ਸੀ। ਹੁਣ ਸਾਰੀ ਗੱਲ ਸਪਸ਼ਟ ਹੋ ਜਾਣ 'ਤੇ ਮੈਂ ਆਪਣਾ ਬੇਦਖਲੀ-ਨੋਟਿਸ ਵਾਪਸ ਲੈਂਦਾ ਹਾਂ। ਹਰਕੀਰਤ ਸਿੰਘ, ਸਪੁੱਤਰ ਮੱਖਣ ਸਿੰਘ ਪਿੰਡ ਤੇ ਡਾਕ. ਬਹਿਣੀਵਾਲ, ਜ਼ਿਲ੍ਹਾ ਮਾਨਸਾ।

6. ਕਾਰ ਵਿਕਾਉ ਹੈ

ਚਿੱਟੇ ਰੰਗ ਦੀ ਸਵਿਫ਼ਟ ਵੀ.ਡੀ.ਆਈ. ਮਾਡਲ 2013, ਸ਼ੋਆ-ਰੂਮ ਕੰਡੀਸ਼ਨ, ਘੱਟ ਚੱਲੀ, ਅਲਾਏ ਵੀਲੂ, ਛੋਟੇ ਨੰਬਰ ਵਾਲੀ, ਇੱਕ ਹੱਥ ਚੱਲੀ ਕਾਰ ਵਿਕਾਉ ਹੈ। ਡੀਲਰ ਮਾਫ਼ ਕਰਨ। ਮਿਲੋ : ਰਾਜਦੀਪ ਸਿੰਘ ਸਪੁੱਤਰ ਸੂਬੇਦਾਰ ਮਨਜ਼ੀਤ ਸਿੰਘ, ਫਿਰੋਜ਼ਪੁਰ ਛਾਉਣੀ, ਸੰਪਰਕ :- XXXXX-24724

7. ਜ਼ਮੀਨ ਵਿਕਾਉ ਹੈ

ਪਿੰਡ ਖਟਕੜ ਕਲਾਂ, ਜ਼ਿਲ੍ਹਾ ਸ਼ਹੀਦ ਭਗਤ ਸਿੰਘ ਨਗਰ ਵਿਖੇ ਵਾਹੀਯੋਗ 5 ਏਕੜ ਜ਼ਮੀਨ ਸਮੇਤ ਮੋਟਰ-ਕੁਨੈਕਸ਼ਨ ਵਿਕਾਉ ਹੈ। ਖੇਤ ਦੀਆਂ ਵੱਟਾਂ 'ਤੇ ਸਫੈਦੇ ਲੱਗੇ ਹੋਏ ਹਨ। ਸੰਪਰਕ ਕਰੋ....XX171-34249

8. ਮਕਾਨ ਵਿਕਾਉ ਹੈ

ਮਾਡਲ ਟਾਊਨ ਜਲੰਧਰ ਵਿਖੇ ਚਾਰ ਮਰਲਿਆਂ 'ਚ ਬਣਿਆ ਤਿੰਨ ਕਮਰਿਆਂ ਵਾਲਾ ਮਕਾਨ ਵਿਕਾਉ ਹੈ। ਬਿਜਲੀ, ਪਾਣੀ, ਸੀਵਰੇਜ, ਲੱਕੜ, ਰੰਗ ਤੇ ਫਰਸ਼ਾਂ ਦਾ ਕੰਮ ਮੁਕੰਮਲ। ਚਾਹਵਾਨ ਤੁਰੰਤ ਸੰਪਰਕ ਕਰੋ : 0181-222XXX

9. ਕਤੂਰੇ ਵਿਕਾਉ

ਪੱਗ, ਜਰਮਨ ਸ਼ੈਫਰਡ, ਪਮੇਰੀਅਨ ਤੇ ਲੈਬਰੇ ਆਦਿ ਵੱਖ-ਵੱਖ ਸ਼ੁੱਧ ਨਸਲਾਂ ਦੇ 3 ਤੋਂ 5 ਹਫ਼ਤਿਆਂ ਦੀ ਉਮਰ ਦੇ ਤੰਦਰੁਸਤ ਕਤੂਰੇ ਵਿਕਾਉ ਹਨ। ਮਿਲੋ ਰਛਪਾਲਦੀਪ ਸ਼ਰਮਾ, ਪਿੰਡ ਝੰਡੂਵਾਲਾ, ਜ਼ਿਲ੍ਹਾ ਫਿਰੋਜ਼ਪੁਰ ਸੰਪਰਕ : 981XX-62100

10. ਘਰ ਬੈਠੇ ਨਸ਼ਾ ਛੱਡੋ

ਅਫੀਸ, ਭੁੱਕੀ, ਸ਼ਰਾਬ, ਸਮੈਕ, ਤੰਬਾਕੂ, ਪੋਸਤ, ਸਿਗਾਰਟ, ਟੀਕੇ, ਗੋਲੀਆਂ ਆਦਿ ਹਰ ਪ੍ਰਕਾਰ ਦੇ ਨਸ਼ੇ ਬਿਨਾਂ ਕਿਸੇ ਤਕਲੀਫ਼ ਦੇ ਘਰ ਬੈਠੇ ਛੱਡੋ। ਕੋਈ ਉਲਟਾ ਅਸਰ ਨਹੀਂ। ਘੱਟ ਖਰਚ। ਮਿਲੋ :- ਡਾ. ਰਵਿੰਦਰ ਕੁਮਾਰ, ਗੁਰੂ ਕੀ ਨਗਰੀ, ਬਠਿੰਡਾ। ਸੰਪਰਕ XX791-02080

11. ਟੂਰ ਐਂਡ ਟ੍ਰੈਵਲਜ਼

ਕਨੇਡਾ, ਨਿਊਜ਼ੀਲੈਂਡ ਤੇ ਆਸਟਰੇਲੀਆ ਦੀਆਂ ਮਸ਼ਹੂਰ ਕੰਪਨੀਆਂ ਨੂੰ ਕਾਰਪੈਂਟਰ, ਪੇਂਟਰ, ਕੱਕ, ਬਿਜਲੀ-ਮਕੈਨਿਕ, ਵੈਲਡਰ ਤੇ ਡਾਈਵਰਾਂ ਦੀ ਤੁਰੰਤ ਜ਼ਰੂਰਤ ਹੈ। 100% ਵੀਜ਼ਾ। ਘੱਟ ਖਰਚ। ਪਾਸਪੋਰਟ ਤੇ ਯੋਗਤਾ ਸੰਬੰਧੀ ਦਸਤਾਵੇਜ਼ਾਂ ਸਮੇਤ ਮਿਲੋ : ਮਨਵੀਰ ਟ੍ਰੈਵਲਜ਼, ਭਵਾਨੀਗੜ੍ਹ, ਸੰਗਰੂਰ।

12. ਕੁਕਿੰਗ ਸਿੱਖੋ

ਲਵੀ ਕੁਕਿੰਗ ਸਕੂਲ (ਸਰਕਾਰ ਤੋਂ ਮਨਜ਼ੂਰਸ਼ੁਦਾ) ਰੁਜ਼ਗਾਰ ਤੇ ਸਿਖਲਾਈ ਸੰਸਥਾਨ ਤੋਂ ਪੁਸ਼ਟਿ, ਲੰਮਾ ਤਜਰਬਾ, ਚੰਗੇ ਨਤੀਜੇ, ਵਿਦੇਸ਼ ਜਾਣ 'ਚ ਸਹਾਇਤਾ, ਹੋਸਟਲ ਦੀ ਸੁਵਿਧਾ, ਸੰਪਰਕ : ਲਵਸ਼ਰਨ ਸਿੰਘ, ਮੈਨੋਜਿੰਗ-ਡਾਇਰੈਕਟਰ XXXXX-44955

13. ਗੀਤ-ਸੰਗੀਤ

ਘੱਟ ਖਰਚੇ ਵਿੱਚ ਵਧੀਆ ਐਲਬਮ/ਗੀਤ ਰਿਕਾਰਡ ਕਰਵਾਉਣ ਲਈ ਜਾਂ ਵੀਡੀਓ ਬਣਵਾਉਣ ਲਈ ਗਾਇਕ, ਗੀਤਕਾਰ ਤੇ ਮਾਡਲ ਮਿਲਨ। ਸਾਂਈਂ ਸਟੂਡੀਓ, ਛੇਹਰਟਾ ਰੋਡ, ਸ਼੍ਰੀ ਅੰਮ੍ਰਿਤਸਰ ਸਾਹਿਬ 81XXX-89809

14. ਵਿਆਹ-ਸ਼ਾਦੀ

ਹਰ ਪ੍ਰਕਾਰ ਦੇ ਐਨ. ਆਰ. ਆਈ, ਵਪਾਰੀ, ਖੇਤੀ-ਬਾੜੀ, ਸਰਕਾਰੀ ਨੌਕਰੀ ਵਾਲੇ ਰਿਸ਼ਤਿਆਂ ਲਈ ਸੰਪਰਕ ਕਰੋ। ਕੋਈ ਢਿੱਹਲਾ ਨਹੀਂ। ਫੋਟੋ, ਉਮਰ ਤੇ ਵਿੱਦਿਅਕ ਯੋਗਤਾ ਦੇ ਦਸਤਾਵੇਜ਼ਾਂ ਸਮੇਤ ਮਿਲੋ :- ਸੰਗਮ ਸੈਰਿਜ ਬਿਊਰੋ, ਨੇੜੇ ਬੱਸ-ਸਟੈਡ, ਮੋਗਾ। ਸੰਪਰਕ : XXXXX-62152

15. ਕਲਾਕਾਰਾਂ ਦੀ ਲੋੜ

ਪੰਜਾਬੀ ਰੰਗ-ਮੰਚ ਤੇ ਸੱਭਿਆਚਾਰਿਕ ਸਮਾਗਮਾਂ 'ਚ ਰੁਚੀ ਤੇ ਮੁਹਾਰਤ ਰੱਖਣ ਵਾਲੇ ਕਲਾਕਾਰਾਂ ਦੀ ਤੁਰੰਤ ਜ਼ਰੂਰਤ ਹੈ। ਚਾਹਵਾਨ ਤਾਜ਼ਾ ਫੋਟੋ, ਤਜਰਬੇ ਤੇ ਵਿੱਦਿਅਕ ਯੋਗਤਾ ਦੇ ਅਸਲ ਦਸਤਾਵੇਜ਼ਾਂ ਸਮੇਤ ਮਿਲੋ ਜਾਂ ਲਿਖੋ :- ਕਮਰਾ ਨੰ: 22, ਦੂਰਦਰਸ਼ਨ ਕੇਂਦਰ, ਜਲੰਧਰ।

16. ਅਸਾਮੀਆਂ

ਨਿੱਜੀ ਕੰਪਨੀਆਂ ਨੂੰ ਪੰਥਪਕ, ਸੁਪਰਵਾਈਜ਼ਰ, ਸੁਰੱਖਿਆ-ਕਰਮੀ, ਕਲਰਕ, ਚੌਕੀਦਾਰ ਤੇ ਸੇਵਾਦਾਰਾਂ ਦੀ ਤੁਰੰਤ ਜ਼ਰੂਰਤ ਹੈ। ਤਨਖਾਹ ਯੋਗਤਾ ਤੇ ਤਜਰਬੇ ਅਨੁਸਾਰ। ਖਾਣਾ, ਰਹਾਇਸ਼ ਤੇ ਵਰਦੀ ਮੁਫ਼ਤ। ਚਾਹਵਾਨ ਸੰਪਰਕ ਕਰਨ 0175-XXXX351 (ਪਟਿਆਲਾ)

17. ਕਰਜ਼ਾ

ਪਲਾਟ ਖਰੀਦਣ, ਮਕਾਨ ਬਣਾਉਣ, ਉਦਯੋਗਿਕ ਇਕਾਈ ਲਾਉਣ, ਵਪਾਰ ਸੰਬੰਧੀ ਤੇ ਮਸ਼ੀਨਰੀ ਦੀ ਖਰੀਦਾਰੀ ਲਈ ਘੱਟ ਵਿਆਜ਼ ਤੇ ਅਸਾਨ ਕਿਸ਼ਤਾਂ 'ਤੇ ਕਰਜ਼ਾ ਲਓ। ਕੋਈ ਫਾਈਲ-ਖਰਚਾ ਨਹੀਂ। ਘੱਟ ਕਾਗਜ਼ੀ ਕਾਰਵਾਈ। ਚਾਹਵਾਨ ਸੰਪਰਕ ਕਰਨ। ਮਿਲੋ : ਬਖਤੂ ਫਾਈਨਾਂਸ ਕੰਪਨੀ, ਨੇੜੇ ਬੱਸ-ਸਟੈਂਡ, ਬੁਢਲਾਢਾ, ਜ਼ਿਲ੍ਹਾ ਮਾਨਸਾ। ਸੰਪਰਕ XXXX-XX731 (ਅਸੈਕ ਕੁਮਾਰ, ਮੁੱਖ ਪ੍ਰਬੰਧਕ)

18. ਪਰਸ ਲੱਭਿਆ

ਇੱਕ ਪਰਸ ਬੱਸ-ਅੱਡਾ ਮੁਹਾਲੀ ਤੋਂ ਪਿਛਲੇ ਦਿਨਾਂ ਲੱਭਾ ਹੈ। ਇਸ ਪਰਸ ਵਿੱਚ ਕੁਝ ਨਕਦੀ, ਸੋਨੇ ਦੇ ਗਹਿਣੇ ਤੇ ਕੁਝ ਹੋਰ ਵਸਤਾਂ ਹਨ। ਇਸ ਪਰਸ ਦਾ ਮਾਲਕ/ਮਾਲਕਣ ਪਰਸ ਦਾ ਰੰਗ ਤੇ ਹੋਰ ਪਛਾਣ ਦੱਸ ਕੇ ਹਾਸਲ ਕਰ ਸਕਦਾ ਹੈ। ਗਿਆਨੀ ਗੁਰਚਰਨ ਸਿੰਘ, ਫੇਜ਼-8, ਸਾਹਿਬਜ਼ਾਦਾ ਅਜੀਤ ਸਿੰਘ ਨਗਰ-ਸੰਪਰਕ : 81XXX-00635

19. ਮਕਾਨ ਕਿਰਾਏ 'ਤੇ ਦੇਣ ਲਈ

ਮਾਡਲ ਟਾਊਨ, ਲੁਧਿਆਣਾ ਵਿਖੇ ਦੋ ਕਮਰਿਆਂ ਵਾਲਾ ਮਕਾਨ ਜਿਸ ਵਿੱਚ ਰਸੋਈ ਤੇ ਗੁਸਲਖਾਨਾ ਸ਼ਾਮਲ ਹਨ, ਕਿਰਾਏ 'ਤੇ ਦੇਣ ਲਈ ਖਾਲੀ ਹੈ। ਛੋਟੇ ਪਰਿਵਾਰ ਵਾਲੇ ਮਿਲੋ ਜਾਂ ਸੰਪਰਕ ਕਰੋ। ਵਿੱਕੀ ਪੁੱਤਰ ਰਾਜ ਕੁਮਾਰ, ਮਾਡਲ ਟਾਊਨ, ਲੁਧਿਆਣਾ 0161-XXXX359

20. ਸਿੱਖਿਆ

ਮਾਨਤਾ-ਪ੍ਰਾਪਤ ਯੂਨੀਵਰਸਿਟੀਆਂ ਤੋਂ ਦੁਰਵਰਤੀ ਸਿੱਖਿਆ ਅਧੀਨ ਘਰ ਬੈਠੇ ਬੀ.ਏ., ਐਮ.ਏ., ਬੀ.ਐਸ-ਸੀ., ਐਮ.ਐਸ-ਸੀ., ਬੀ.ਕਾਮ., ਐਮ.ਕਾਮ, ਵੱਖ-ਵੱਖ ਕਿਸਮ ਦੇ ਡਿਪਲੋਮੇ ਆਦਿ ਪਾਰਦਰਸ਼ੀ ਢੰਗ ਨਾਲ, ਯੂਨੀਵਰਸਿਟੀ-ਨਿਯਮਾਂ ਅਨੁਸਾਰ ਕਰਨ ਲਈ ਮਿਲੋ। ਫੀਸ ਨਿਯਮਾਂ ਅਨੁਸਾਰ, ਸ਼ਾਮ ਨੂੰ ਜਮਾਤਾਂ। ਮਿਲੋ : ਗੁਰਪ੍ਰੀਤ ਸਿੰਘ ਗੈਰੀ, ਦੁਆਬਾ ਕੋਚਿੰਗ ਸੈਂਟਰ, ਨੇੜੇ ਡੀ.ਏ.ਵੀ. ਕਾਲਜ, ਹੁਸ਼ਿਆਰਪੁਰ, XXXXX-44988



ਸੱਦਾ-ਪੱਤਰ

(ਖੁਸ਼ੀ, ਗਮੀ ਜਾਂ ਕਿਸੇ ਹੋਰ ਸਮਾਗਮ ਦਾ ਸੱਦਾ-ਪੱਤਰ)

‘ਸੱਦਾ-ਪੱਤਰ’ ਦੋ ਸ਼ਬਦਾਂ ਦਾ ਸਮਾਸ ਹੈ : ‘ਸੱਦਾ’ + ‘ਪੱਤਰ’। ਅਰਥ ਬਿਲਕੁਲ ਸਪਸ਼ਟ ਹੈ ਕਿ ਉਹ ਪੱਤਰ ਜਿਸ ਰਾਹੀਂ ਸੱਦਾ ਦਿੱਤਾ ਗਿਆ ਹੋਵੇ ਅਰਥਾਤ ਸੱਦੇ ਵਾਲਾ ਪੱਤਰ। ਸੱਦਾ ਦੇਣ ਦਾ ਇਹ ਇੱਕ ਤਰੀਕਾ ਹੈ।

ਪਹਿਲਾਂ ਬੁਲਾਵਾ ਜਾਂ ਸੱਦਾ ਜੁਬਾਨੀ ਕਿਸੇ ਵਿਅਕਤੀ ਦੇ ਹੱਥ ਭੇਜ ਦਿੱਤਾ ਜਾਂਦਾ ਸੀ। ਗੰਢ ਭੇਜਣੀ ਇਸੇ ਦਾ ਇੱਕ ਗੁਪ ਸੀ। ਫਿਰ ਪੱਤਰ ਲਿਖ ਕੇ ਖੁਸ਼ੀ, ਗਮੀ ਨਾਲ ਸੰਬੰਧਿਤ ਸਮਾਗਮਾਂ ’ਤੇ ਬੁਲਾਵਾ ਭੇਜਿਆ ਜਾਣ ਲੱਗਿਆ। ਹੁਣ ਸੱਦੇ ਆਮ ਤੌਰ 'ਤੇ ਕਾਰਡਾਂ ਉੱਤੇ ਛਾਪਵਾ ਕੇ ਭੇਜੇ ਜਾਂਦੇ ਹਨ।

ਪੱਤਰ ਦੇ ਰੂਪ ਵਿੱਚ ਸੱਦਾ ਦੇਣ ਪਿੱਛੇ ਇਹ ਮਨੌਤ ਕੰਮ ਕਰਦੀ ਹੈ ਕਿ ਸੱਦਾ ਦੇਣ ਵਾਲਾ ਅਤੇ ਪ੍ਰਾਪਤ ਕਰਨ ਵਾਲਾ ਦੋਵੇਂ ਪੜ੍ਹਨਾ-ਲਿਖਣਾ ਜਾਣਦੇ ਹਨ। ਅੱਜ-ਕੱਲ੍ਹ ਸੱਦਾ-ਪੱਤਰ ਭੇਜਣ ਦਾ ਵਧ ਰਿਹਾ ਰੁਝਾਨ ਇੱਕ ਤਰ੍ਹਾਂ ਪੜ੍ਹੇ-ਲਿਖਿਆਂ ਵਿੱਚ ਹੋ ਰਹੇ ਵਾਪੇ ਦਾ ਸੂਚਕ ਹੈ। ਇੱਕ ਵਾਰੀ ਰਿਵਾਜ ਤੁਰ ਪਵੇ ਅਤੇ ਉਸ ਰਿਵਾਜ ਨੂੰ ਅਪਣਾਉਣ ਵਿੱਚ ਸੌਖ ਹੋਵੇ, ਸ਼ਾਨ ਵੀ ਹੋਵੇ ਤਾਂ ਇਹ ਰਿਵਾਜ ਜਾਂ ਫੈਸ਼ਨ ਵਧਦਾ ਜਾਂਦਾ ਹੈ। ਇਸ ਤਰ੍ਹਾਂ “ਸੱਦਾ-ਪੱਤਰ” ਭਾਵ ਛਾਪੇ ਪੱਤਰਾਂ ਰਾਹੀਂ ਸੱਦੇ ਭੇਜਣ ਦਾ ਰਿਵਾਜ ਪਹਿਲਾਂ ਸ਼ਹਿਰਾਂ ਵਿੱਚ ਅਤੇ ਹੁਣ ਪਿੰਡਾਂ ਵਿੱਚ ਵੀ ਪਹੁੰਚ ਗਿਆ ਹੈ।

ਛਾਪੇ ਸੱਦਾ-ਪੱਤਰਾਂ ਦੀ ਵਰਤੋਂ ਕਰਨ ਵਿੱਚ ਇੱਕ ਤਾਂ ਕਿਸੇ ਭੁਲੇਖੇ ਦੀ ਗੁੰਜਾਇਸ਼ ਨਹੀਂ ਰਹਿੰਦੀ। ਜੁਬਾਨੀ ਸੱਦਾ ਦੇਣ ਵਿੱਚ ਦੱਸਿਆਂ ਜਾਂ ਸੁਣਿਆਂ ਟਪਲਾ ਲੱਗ ਸਕਦਾ ਹੈ ਪਰ ਛਾਪੇ ਸੱਦਾ-ਪੱਤਰ ਵਿੱਚ ਅਜਿਹਾ ਨਹੀਂ ਹੁੰਦਾ। ਦੂਜਾ, ਇਕੱਲਾ-ਇਕੱਲਾ ਪੱਤਰ ਹੱਥੀਂ ਲਿਖਣ ਦੀ ਖੇਚਲ੍ਹ ਨਹੀਂ ਕਰਨੀ ਪੈਂਦੀ। ਫਿਰ ਆਪਣੀ ਮਨਸ਼ਾ ਅਤੇ ਸੁਹਜ-ਭਾਵਨਾ ਅਨੁਸਾਰ ਕਾਗਜ਼ ਦੀ ਚੋਣ ਅਤੇ ਛਪਾਈ ਦੀ ਵਿਓਂਤ ਕਰਕੇ ਸੱਦਾ-ਪੱਤਰ ਦੀ ਦਿੱਖ ਸੁੰਦਰ ਬਣਾ ਲਈ ਜਾਂਦੀ ਹੈ।

ਸੱਦਾ-ਪੱਤਰ ਦਾ ਮਹੱਤਵਪੂਰਨ ਪੱਖ ਇਸ ਦਾ ਵਸਤੂ ਜਾਂ ਮੈਟਰ ਹੁੰਦਾ ਹੈ। ਹਰ ਕੋਈ ਚਾਹੁੰਦਾ ਹੈ ਕਿ ਉਸ ਵੱਲੋਂ ਭੇਜੇ ਜਾਣ ਵਾਲੇ ਸੱਦਾ-ਪੱਤਰ ਦੇ ਸ਼ਬਦ ਉਸ ਦੇ ਮਨ ਵਿੱਚ ਉਪਜੇ ਭਾਵਾਂ ਦੇ ਮੇਚ ਦੇ ਹੋਣ। ਉਹ ਜਿਸ ਖੁਸ਼ੀ ਜਾਂ ਗਮੀ ਨੂੰ ਅਨੁਭਵ ਕਰ ਰਿਹਾ ਹੈ, ਸੱਦਾ-ਪੱਤਰ ਦਾ ਇੱਕ-ਇੱਕ ਸ਼ਬਦ ਉਸ ਦੀ ਤਰਜਮਾਨੀ ਕਰ ਰਿਹਾ ਹੋਵੇ। ਆਮ ਤੌਰ 'ਤੇ ਸੱਦਾ-ਪੱਤਰ ਤਿਆਰ ਕਰਨ ਵੇਲੇ ਪਹਿਲਾਂ ਦੇ ਛਾਪੇ ਹੋਏ ਲੋਕਾਂ ਦੇ ਸੱਦਾ-ਪੱਤਰ ਵੇਖ ਲਏ ਜਾਂਦੇ ਹਨ। ਇਸ ਲਈ ਆਮ ਸੱਦਾ-ਪੱਤਰਾਂ ਦੀ ਭਾਸ਼ਾ ਅਕਸਰ ਇੱਕੋ-ਜਿਹੀ ਹੁੰਦੀ ਹੈ। ਕਦੇ-ਕਦਾਈਂ ਹੀ ਕੋਈ ਵੱਖਰੀ ਵੰਨਗੀ ਦਾ ਸੱਦਾ-ਪੱਤਰ ਹੁੰਦਾ ਹੈ।

ਇੱਥੇ ਅਸੀਂ ਸੱਦਾ-ਪੱਤਰ ਲਿਖਣ ਦੀ ਜਾਚ ਬਾਰੇ ਕੁਝ ਵਿਚਾਰ ਕਰਨੀ ਹੈ। ਮਨੋਰਥ ਇਹ ਹੈ ਕਿ ਵਿਦਿਆਰਥੀ ਸੱਦਾ-ਪੱਤਰ ਲਿਖਣ ਦੀ ਵਿਧੀ ਨੂੰ ਸਮਝ ਲਵੇ ਅਤੇ ਫਿਰ ਆਪਣੀ ਲੋੜ ਅਨੁਸਾਰ ਢੁਕਵਾਂ ਸੱਦਾ-ਪੱਤਰ ਤਿਆਰ ਕਰ ਸਕੇ।

ਆਮ ਤੌਰ 'ਤੇ ਕਿਸੇ ਸੱਦਾ-ਪੱਤਰ ਦੇ ਹੇਠ ਲਿਖੇ ਅੰਗ ਹੁੰਦੇ ਹਨ—

1. ਸੱਦਾ-ਪੱਤਰ ਭੇਜਣ ਵਾਲੇ ਦਾ ਨਾਂ ਅਤੇ ਪਤਾ
2. ਸੱਦਾ-ਪੱਤਰ ਪ੍ਰਾਪਤ ਕਰਨ ਵਾਲੇ ਦਾ ਨਾਂ ਅਤੇ ਪਤਾ (ਇਹ ਸੱਦਾ-ਪੱਤਰ ਉੱਤੇ ਜਾਂ ਉਸ ਦੇ ਦੂਜੇ ਪਾਸੇ ਜਾਂ ਜੇ ਸੱਦਾ-ਪੱਤਰ ਲਿਫਾਫੇ ਵਿੱਚ ਹੈ ਤਾਂ ਲਿਫਾਫੇ ਉੱਤੇ ਹੱਥ ਨਾਲ ਲਿਖ ਦਿੱਤਾ ਜਾਂਦਾ ਹੈ।)
3. ਖੁਸ਼ੀ ਜਾਂ ਗਮੀ ਦੀ ਘਟਨਾ ਜਾਂ ਸਮਾਗਮ ਦੇ ਸੰਬੰਧ ਵਿੱਚ ਸੂਚਨਾ।
4. ਪ੍ਰੋਗ੍ਰਾਮ ਦਾ ਵੇਰਵਾ (ਸਥਾਨ, ਮਿਤੀ ਅਤੇ ਸਮਾਂ ਜਿਸ ਅਨੁਸਾਰ ਪਹੁੰਚਣ ਦੀ ਤਾਕੀਦ ਹੁੰਦੀ ਹੈ)।
5. ਸਮਾਗਮ ਦੀ ਵਿਸ਼ੇਸ਼ ਖਿੱਚ।
6. ਭਾਵਨਾ ਪ੍ਰਗਟਾਉਂਦੇ ਸ਼ਬਦ।

ਉਪਰੋਕਤ ਵਿੱਚੋਂ ਪਹਿਲੇ ਚਾਰ ਨੁਕਤਿਆਂ ਨੂੰ ਇਉਂ ਹੀ ਪ੍ਰਗਟ ਕੀਤਾ ਜਾ ਸਕਦਾ ਹੈ- ਵੱਲੋਂ, ਵੱਲ, ਕੀ, ਕਿੱਥੇ, ਕਦੋਂ।

ਇਹ ਸਪਸ਼ਟ ਹੀ ਹੈ ਕਿ ਪਹਿਲੇ, ਦੂਜੇ ਅਤੇ ਚੌਥੇ ਨੁਕਤੇ ਕੇਵਲ ਸੂਚਨਾ ਜਾਂ ਜਾਣਕਾਰੀ ਨਾਲ ਸੰਬੰਧਿਤ ਹਨ। ਇਸ ਲਈ ਸੱਦਾ-ਪੱਤਰ ਵਿੱਚ ਇਹ ਸੂਚਨਾ ਸਪਸ਼ਟ ਤੇ ਸੰਖੇਪ ਰੂਪ ਵਿੱਚ ਦਰਜ ਕਰਨੀ ਹੁੰਦੀ ਹੈ। ਇੱਥੇ ਸਾਬਦਿਕ ਕਲਾ ਵਿਖਾਉਣ ਦੀ ਜ਼ਰੂਰਤ ਨਹੀਂ ਹੁੰਦੀ। ਹਾਂ, ਤੀਜੇ, ਪੰਜਵੇਂ ਅਤੇ ਛੇਵੇਂ ਨੁਕਤੇ ਬਾਰੇ ਵਿਸਤਾਰ ਨਾਲ ਵਿਚਾਰ ਕਰਨ ਦੀ ਲੋੜ ਹੈ।

ਤੀਜਾ ਨੁਕਤਾ : ਸੱਦਾ-ਪੱਤਰ ਦਾ ਕੇਂਦਰੀ ਨੁਕਤਾ, ਖੁਸ਼ੀ ਜਾਂ ਗਮੀ ਦੀ ਘਟਨਾ ਆਦਿ ਬਾਰੇ ਸੰਖੇਪ ਵਿੱਚ ਸੂਚਨਾ ਦੇਣਾ ਹੁੰਦਾ ਹੈ। ਇਹ ਸੂਚਨਾ ਦਿੰਦਿਆਂ ਕਈ ਤਰ੍ਹਾਂ ਦੇ ਭਾਵ ਮਨ ਵਿੱਚ ਉੱਠਦੇ ਹਨ। ਇਹਨਾਂ ਦਾ ਸੰਕੇਤ ਸੂਚਨਾ ਦੇਣ ਦੇ ਤਰੀਕੇ ਤੋਂ ਸਪਸ਼ਟ ਹੋ ਜਾਂਦਾ ਹੈ।

ਉਦਾਹਰਨ ਵਜੋਂ :

- (ਉ) ਅਕਾਲ ਪੁਰਖ ਦੇ ਹੁਕਮ ਅਨੁਸਾਰ ਸਾਡੇ ਪੜਦਾਦਾ ਸਾਵਣ ਮੱਲ ਜੀ 4 ਜੂਨ, 2014 ਨੂੰ ਆਪਣੀ ਸੰਸਾਰਿਕ ਯਾਤਰਾ ਪੂਰੀ ਕਰ ਗਏ ਹਨ।
- (ਅ) ਅਸੀਂ ਭਰੇ ਮਨ ਨਾਲ ਇਹ ਸੂਚਨਾ ਦੇ ਰਹੇ ਹਾਂ ਕਿ ਸਾਡੇ ਦਾਦਾ ਸ. ਹਜ਼ਾਰਾ ਸਿੰਘ ਸੜਕ-ਹਾਦਸੇ ਵਿੱਚ ਸਾਨੂੰ 19 ਅਪ੍ਰੈਲ, 2014 ਨੂੰ ਸਦੀਵੀ ਵਿਛੋੜਾ ਦੇ ਗਏ ਹਨ।
- (ਇ) ਸੱਚੇ ਵਾਹਿਗੁਰੂ ਦੀ ਅਪਾਰ ਮਿਹਰ ਸਦਕਾ ਸਾਡੇ ਸਪੁੱਤਰ ਤੇਜਪ੍ਰੀਤ ਸਿੰਘ ਅਤੇ ਨੂੰਹ ਨਿਰਮਲ ਅਰਪਨ ਕੌਰ ਨੂੰ ਇੱਕ ਬੱਚੀ ਦੀ ਬਖਸ਼ਸ਼ ਹੋਈ ਹੈ।
- (ਸ) ਸਤਿਗੁਰੂ ਜੀ ਦੀ ਅਪਾਰ ਬਖਸ਼ਸ਼ ਸਦਕਾ ਸੇਵਕ-ਪਰਿਵਾਰ ਨੂੰ ਭੁਜੰਗੀ ਦੀ ਦਾਤ ਪ੍ਰਾਪਤ ਹੋਈ ਹੈ।
- (ਹ) ਸਾਡੀ ਧੀ ਆਪਣੇ ਪਰਿਵਾਰ ਸਮੇਤ ਵਿਦੇਸ਼ੋਂ ਪਰਤੀ ਹੈ।
- (ਕ) ਪਰਮਾਤਮਾ ਦੀ ਮਿਹਰ ਹੋਈ ਹੈ ਕਿ ਮੇਰੇ ਪਤੀ ਇੰਦਰ ਸਿੰਘ ਨੇ ਸੇਵਾ-ਮੁਕਤ ਹੋਣ ਪਿੱਛੋਂ ਪੰਦਰਾਂ ਸਾਲ ਰਾਜੀ-ਖੁਸ਼ੀ ਲੰਘਾ ਲਏ ਹਨ।
- (ਖ) ਆਪਣੇ ਬਜ਼ੁਰਗਾਂ ਦੀਆਂ ਅਸੀਸਾਂ ਸਦਕਾ ਅਸੀਂ ਲੋਹੇ ਦੀ ਇੱਕ ਹੋਰ ਦੁਕਾਨ ਉੱਚੇ ਬਜ਼ਾਰ ਵਿੱਚ ਬੋਲ੍ਹ ਰਹੇ ਹਾਂ।

ਸੂਚਨਾ ਦਿੰਦੇ ਇਹਨਾਂ ਵਾਕਾਂ ਵਿੱਚ ਖੁਸ਼ੀ-ਗਮੀ ਦੀ ਘਟਨਾ ਨੂੰ ਆਪਣੇ ਤੋਂ ਬਾਹਰ ਕਿਸੇ ਧਿਰ ਨਾਲ ਜੋੜਿਆ ਗਿਆ ਹੈ। ਇਸ ਅਨੁਸਾਰ ਹੀ ਕੋਈ ਨਾ ਕੋਈ ਵਿਸ਼ਵਾਸ ਪ੍ਰਗਟਾਉਂਦਾ ਸ਼ਬਦ ਫਿਕਰੇ ਵਿੱਚ ਜੁੜ ਗਿਆ ਹੈ। ਕੇਵਲ (ਹ) ਵਾਕ ਵਿੱਚ ਸੂਚਨਾ ਸਿੱਧੀ ਦਿੱਤੀ ਗਈ ਹੈ।

ਇਹਨਾਂ ਭਾਵਾਂ ਨੂੰ ਪ੍ਰਗਟਾਉਣ ਲਈ ਕਈ ਵਾਰੀ ਪੱਤਰ ਦੇ ਅਰੰਭ ਵਿੱਚ ਕਿਸੇ ਗ੍ਰੰਥ ਜਾਂ ਪੁਸਤਕ ਵਿੱਚੋਂ ਕੋਈ ਟੂਕ ਦੇ ਦਿੱਤੀ ਜਾਂਦੀ ਹੈ।

ਪੰਜਵਾਂ ਨੁਕਤਾ : ਇਸ ਵਿੱਚ ਸਮਾਗਮ ਦੀ ਵਿਸ਼ੇਸ਼ ਖਿੱਚ ਵੱਲ ਇਸ਼ਾਰਾ ਕੀਤਾ ਹੁੰਦਾ ਹੈ। ਉਦਾਹਰਨ ਲਈ ; ਕਿਸੇ ਧਾਰਮਿਕ ਗਸਮ ਸਮੇਂ ਕਿਸੇ ਵਿਦਵਾਨ ਦਾ ਵਿਖਿਅਨ ਜਾਂ ਕਿਸੇ ਉੱਘੇ ਕੀਰਤਨੀਏ ਦੇ ਕੀਰਤਨ ਦੀ ਸੂਚਨਾ ਹੋ ਸਕਦੀ ਹੈ। ਇਵੇਂ ਹੀ, ਕਿਸੇ ਸਾਹਿਤਿਕ ਸਮਾਗਮ ਵਿੱਚ ਕਿਸੇ ਚੋਟੀ ਦੇ ਅਤੇ ਹਰਮਨ-ਪਿਆਰੇ ਸਾਹਿਤਕਾਰ ਦੇ ਪਹੁੰਚਣ ਬਾਰੇ ਦੱਸਿਆ ਹੋ ਸਕਦਾ ਹੈ।

ਛੇਵਾਂ ਨੁਕਤਾ : ਭਾਵਨਾ ਪ੍ਰਗਟਾਉਂਦੇ ਸ਼ਬਦਾਂ ਦੀ ਵਰਤੋਂ

ਸੱਦਾ-ਪੱਤਰ ਭੇਜਣ ਵਾਲੇ ਵਿਅਕਤੀ ਦੀ ਭਾਵਨਾ ਸੱਦਾ-ਪੱਤਰ ਦੀ ਨੁਹਾਰ ਨੂੰ ਇੱਕ ਵੱਖਰਾ ਰੰਗ ਦਿੰਦੀ ਹੈ। ਇਹ ਭਾਵਨਾ ਹੇਠ ਲਿਖੇ ਰੂਪ ਵਿੱਚ ਪ੍ਰਗਟ ਹੁੰਦੀ ਹੈ।

(ਉ) ਸੱਦਾ-ਪੱਤਰ ਦੇ ਸ਼ੁਰੂ ਵਿੱਚ ਕੋਈ ਟੂਕ ਜਾਂ ਚਿੰਨ੍ਹ ਦੇਣਾ। ਇਹ ਟੂਕ ਜਾਂ ਚਿੰਨ੍ਹ ਜਾਂ ਦੋਵੇਂ ਹੀ ; ਵਿਅਕਤੀ ਦੇ ਧਾਰਮਿਕ, ਸਮਾਜਿਕ ਅਤੇ ਸੱਭਿਆਚਾਰਿਕ ਪਿਛੋਕੜ ਅਨੁਸਾਰ ਹੁੰਦੀਆਂ ਹਨ। ਉਦਾਹਰਨ ਲਈ ਵਿਆਹ ਦਾ ਸੱਦਾ-ਪੱਤਰ ਅਕਸਰ ਇੱਵੇਂ ਸ਼ੁਰੂ ਕੀਤਾ ਹੁੰਦਾ ਹੈ :



(ਅ) ਸੱਦਾ-ਪੱਤਰ ਵਿੱਚ ਬੇਨਤੀ-ਭਾਵ ਦੇ ਸ਼ਬਦ ਵਿਸ਼ੇਸ਼ ਹੁੰਦੇ ਹਨ। ਇਹ ਸਾਡੇ ਸੱਭਿਆਚਾਰਿਕ ਰੰਗ ਵਿੱਚ ਰੰਗੇ ਹੁੰਦੇ ਹਨ। ਵਿਆਹ ਜਾਂ ਹੋਰ ਅਜਿਹੇ ਮੁਸ਼ਟੀ ਦੇ ਸਮਾਗਮਾਂ ਦੇ ਸੱਦਾ-ਪੱਤਰਾਂ ਵਿੱਚ ਇਹ ਵਾਕ ਅਕਸਰ ਵੇਖਣ ਨੂੰ ਮਿਲਦਾ ਹੈ—

- ਇਹੋ-ਜਿਹੇ ਸ਼ੁੱਭ ਮੌਕੇ ਆਪ ਜਿਹੇ ਸੱਜਣਾਂ ਅਤੇ ਸ਼ੁੱਭਚਿੰਤਕਾਂ ਨਾਲ ਹੀ ਸੋਹਦੇ ਹਨ।
- ਆਪ ਜੀ ਨੂੰ ਨਿਮਰਤਾ ਸਹਿਤ ਇਸ ਸਮਾਗਮ ਵਿੱਚ ਸ਼ਾਮਲ ਹੋਣ ਲਈ ਬੇਨਤੀ ਕੀਤੀ ਜਾਂਦੀ ਹੈ।

ਜਾਂ

— ਜ਼ਰੂਰ ਦਰਸ਼ਨ ਦੇਣ ਦੀ ਕਿਰਪਾਲਤਾ ਕਰਨਾ।

ਇਸ ਬੇਨਤੀ-ਭਾਵ ਨੂੰ ਤੀਬਰ ਬਣਾਉਣ ਲਈ ਲਿਖ ਦਿੱਤਾ ਜਾਂਦਾ ਹੈ—

— ਤੁਹਾਡੇ ਰਾਹ 'ਤੇ ਅਸੀਂ ਆਪਣੀਆਂ ਅੱਖਾਂ ਵਿਛਾਈਆਂ ਹੋਈਆਂ ਹਨ।

ਇਵੇਂ ਹੀ ਅੰਤ ਵਿੱਚ ਲਿਖ ਦਿੱਤਾ ਜਾਂਦਾ ਹੈ—

ਸਾਡਾ ਨਿਮਾਣਾ ਪਰਿਵਾਰ ਸਾਧ-ਸੰਗਤ ਦੀ ਚਰਨ ਧੂੜ ਵਰਗੀ ਅਮੁੱਲੀ ਵਸਤ ਨਾਲ ਨਿਵਾਜਿਆ ਜਾਵੇਗਾ।

'ਤੁਹਾਡੇ ਉਡੀਕਵਾਨ'

ਸੋਰੀ ਘਟਨਾ ਨਾਲ ਜੁੜੇ ਕਿਸੇ ਸਮਾਗਮ ਲਈ ਸੱਦਾ-ਪੱਤਰਾਂ ਵਿੱਚ ਭਾਵ-ਪ੍ਰਗਟਾਵੇ ਪੱਥੋਂ ਸੰਕੋਚ ਕੀਤਾ ਜਾਂਦਾ ਹੈ। ਇੰਨੀ ਕੁ ਬੇਨਤੀ ਕਾਢੀ ਮੰਨੀ ਜਾਂਦੀ ਹੈ—

'ਅੰਤਿਮ ਅਰਦਾਸ ਵਿੱਚ ਸ਼ਾਮਲ ਹੋਣ ਲਈ ਬੇਨਤੀ ਹੈ'

ਜਾਂ

'ਆਪ ਜੀ ਨੂੰ ਅਰਦਾਸ ਵਿੱਚ ਸ਼ਾਮਲ ਹੋਣ ਲਈ ਬੇਨਤੀ ਕੀਤੀ ਜਾਂਦੀ ਹੈ।'

ਗਮੀ ਦੇ ਸੱਦਾ-ਪੱਤਰਾਂ ਵਿੱਚ ਵਿਖਾਵਾ ਜਾਂ ਉਚੇਚ ਨਹੀਂ ਹੁੰਦਾ। ਮੌਤ ਦੀ ਘਟਨਾ ਨੂੰ ਵਾਹਿਗੁਰੂ ਦਾ ਭਾਣਾ ਜਾਂ ਹੁਕਮ ਮੰਨਿਆ ਜਾਂਦਾ ਹੈ। ਮੌਤ ਦੇ ਅਟੱਲ ਹੋਣ ਜਾਂ ਮੌਤ ਨੂੰ ਜੀਵ ਦੇ ਮੁੜ ਆਪਣੇ ਅਸਲੇਂ ਨਾਲ ਮਿਲਨ ਦੇ ਭਾਵ ਨੂੰ ਪ੍ਰਗਟਾਉਂਦੇ ਕਥਨ ਸੱਦਾ-ਪੱਤਰ ਦੇ ਅੰਤ ਵਿੱਚ ਦਿੱਤੇ ਜਾਂਦੇ ਹਨ।

(੯) ਇਸ ਤਰ੍ਹਾਂ ਸੱਦਾ-ਪੱਤਰ ਵਿੱਚ ਕੁਝ ਸ਼ਬਦ ਹੁੰਦੇ ਹਨ ਜਿੱਥੇ ਸੱਦਾ-ਪੱਤਰ ਲੇਖਕ ਆਪਣਾ ਸ਼ਖਸੀ ਰੰਗ ਭਰ ਸਕਦਾ ਹੈ ਪਰ ਵਿਸ਼ੇਸ਼ ਗੱਲ ਇਹ ਹੈ ਕਿ ਸੱਦਾ-ਪੱਤਰ ਇੱਕ ਸਮਾਜਿਕ ਕਰਮ ਹੈ। ਇਸ ਲਈ ਸੱਦਾ-ਪੱਤਰ ਦਾ ਹਰ ਸ਼ਬਦ ਸਮਾਜਿਕ ਵਾਤਾਵਰਨ ਦੀਆਂ ਬੰਦਸ਼ਾਂ ਅਨੁਸਾਰ ਹੁੰਦਾ ਹੈ।

ਗਮੀ ਦੇ ਸੱਦਾ-ਪੱਤਰਾਂ ਵਿੱਚ ਮਿਰਤਕ ਲਈ ਉਸ ਦੀ ਸ਼ਖਸੀਅਤ ਅਨੁਸਾਰ ਇਸ ਪ੍ਰਕਾਰ ਦੇ ਸ਼ਬਦ ਜਾਂ ਵਾਕਾਂ ਵਰਤੇ ਜਾਂਦੇ ਹਨ :

ਪਰਲੋਕ ਸਿਧਾਰ ਗਏ ਹਨ

ਜਾਂ

ਆਪਣੀ ਸੰਸਾਰਿਕ ਯਾਤਰਾ ਪੂਰੀ ਕਰ ਗਏ ਹਨ

ਜਾਂ

ਬੂਚ ਕਰ ਗਏ ਹਨ

ਜਾਂ

ਚੜ੍ਹਾਈ ਕਰ ਗਏ ਹਨ

ਜਾਂ

ਸੁਰਗਵਾਸ ਹੋ ਗਏ ਹਨ

ਜਾਂ

ਸਦੀਵੀ ਵਿਛੋੜਾ ਦੇ ਗਏ ਹਨ

ਜਾਂ

ਪੂਰੇ ਹੋ ਗਏ ਹਨ, ਆਦਿ।

ਇਵੇਂ ਹੀ 'ਮੰਤਿਮ ਅਰਦਾਸ' ਸ਼ਬਦਾਂ ਦੀ ਵਰਤੋਂ ਕੀਤੀ ਜਾਂਦੀ ਹੈ। ਇਸੇ ਤਰ੍ਹਾਂ 'ਵਿਛੜੀ ਆਤਮਾ ਦੀ ਆਤਮਿਕ ਸ਼ਾਂਤੀ ਲਈ ਜਾਂ 'ਵਿਛੜੇ ਜੀਵ ਦੇ ਨਿਮਿਤ ਰੱਖੇ ਪਾਠ ਦਾ ਭੋਗ' ਆਦਿ ਵਾਕਾਸ਼ਾਂ ਦਾ ਪ੍ਰਯੋਗ ਕੀਤਾ ਜਾਂਦਾ ਹੈ।

ਖੁਸ਼ੀ ਦੇ ਸੱਦਾ-ਪੱਤਰਾਂ ਵਿੱਚ 'ਬੱਚੇ ਦੀ ਬਖਸ਼ਿਸ਼ ਹੋਈ ਹੈ', 'ਸੁੰਦਰ ਗ੍ਰਹਿ ਦੀ ਬਖਸ਼ਿਸ਼ ਹੋਈ ਹੈ' ਆਦਿ ਵਾਕਾਂਸ਼ ਵਰਤੇ ਜਾਂਦੇ ਹਨ।

ਇਹ ਵੀ ਚੇਤੇ ਰੱਖਣ ਵਾਲੀ ਗੱਲ ਹੈ ਕਿ ਸਮਾਜਿਕ ਤੇ ਸੱਭਿਆਚਾਰਿਕ ਵਾਤਾਵਰਨ ਵੀ ਤਬਦੀਲ ਹੁੰਦਾ ਰਹਿੰਦਾ ਹੈ। ਇਸ ਅਨੁਸਾਰ ਸੱਦਾ-ਪੱਤਰ ਵਿੱਚ ਵਰਤੀ ਜਾਂਦੀ ਸ਼ਬਦਾਵਲੀ ਦਾ ਰੰਗ ਬਦਲ ਜਾਂਦਾ ਹੈ। ਉਦਾਹਰਨ ਲਈ : ਅੱਜ-ਕੱਲ੍ਹ ਇਸ ਪ੍ਰਕਾਰ ਦੇ ਵਾਕ ਸੱਦਾ-ਪੱਤਰਾਂ ਵਿੱਚ ਵੇਖਣ ਨੂੰ ਮਿਲਦੇ ਹਨ-ਮੌਤ ਲਈ ; 'ਸਾਡੇ ਪਿਆਰੇ....ਦਾ ਦਿਹਾਂਤ ਹੋ ਗਿਆ ਹੈ। ਬੱਚੇ ਦੇ ਜਨਮ ਦੀ ਖੁਸ਼ੀ ਲਈ ; 'ਸਾਡੇ ਘਰ ਇੱਕ ਨਿੱਕਾ ਮਹਿਮਾਨ ਆਇਆ ਹੈ।' ਇਵੇਂ ਹੀ 'ਸਕੂਲ ਦੀ ਇਮਾਰਤ ਨੇਪਰੇ ਚੜ੍ਹ ਗਈ ਹੈ, 'ਇਸ ਦਾ ਉਦਘਾਟਨ ਕੀਤਾ ਜਾਣਾ ਹੈ। ਇਸ ਸਮੇਂ ਤੁਹਾਡੀ ਹਾਜ਼ਰੀ ਬਹੁਤ ਜ਼ਰੂਰੀ ਹੈ।'

(ਸ) ਕਿਸੇ ਸਾਹਿਤਿਕ ਤੇ ਸੱਭਿਆਚਾਰਿਕ ਸਮਾਗਮ ਦੇ ਸੱਦਾ-ਪੱਤਰ ਵਿੱਚ ਨਿਮੰਤ੍ਰਣ ਦੇ ਸ਼ਬਦ ਲਿਖੇ ਹੋ ਸਕਦੇ ਹਨ।

'ਕਵੀ-ਦਰਬਾਰ ਵਿੱਚ ਸ਼ਾਮਲ ਹੋਣ ਲਈ ਖੁੱਲ੍ਹਾ ਸੱਦਾ ਹੈ'

'ਤੁਸੀਂ ਨਾਟਕ-ਮੇਲੇ ਵਿੱਚ ਸ਼ਾਮਲ ਹੋ ਕੇ ਇਸ ਮੇਲੇ ਦੀ ਰੌਣਕ ਵਧਾਉਣਾ ਜੀ'

ਜਾਂ

'ਸਭਾ ਦਾ ਸਲਾਨਾ ਸਮਾਗਮ ਨਿਸ਼ਚੇ ਹੀ ਦੇਖਣਯੋਗ ਹੋਵੇਗਾ'



ਸੱਦਾ-ਪੱਤਰਾਂ ਦੀਆਂ ਕਿਸਮਾਂ

(ੳ) ਸੱਦਾ-ਪੱਤਰਾਂ ਦੀ ਪਹਿਲੀ ਵੰਡ

1. ਮੁੜੀ ਦੇ ਸਮਾਗਮਾਂ ਲਈ ਸੱਦਾ-ਪੱਤਰ : ਮਨੁੱਖ ਦੇ ਜੀਵਨ-ਚੱਕਰ ਵਿੱਚ ਕਈ ਘਟਨਾਵਾਂ ਨੂੰ ਮੁੜੀ ਦੇ ਮੌਕੇ ਮੰਨਿਆ ਜਾਂਦਾ ਹੈ। ਵੱਖ-ਵੱਖ ਸਮਾਜਾਂ ਵਿੱਚ ਮੁੜੀ ਦੇ ਮੌਕੇ ਵੱਖ-ਵੱਖ ਹੁੰਦੇ ਹਨ। ਪੰਜਾਬ ਵਿੱਚ ਬੱਚੇ ਦਾ ਜਨਮ, ਨਾਮਕਰਨ, ਦਸਤਾਰਬੰਦੀ, ਸ਼ਗਾਨ ਦੀ ਰਸਮ ਅਰਥਾਤ ਮੰਗਣੀ, ਵਿਆਹ, ਜਨਮ-ਦਿਨ, ਵਿਆਹ-ਦਿਨ, ਗ੍ਰਹਿ-ਪ੍ਰਵੇਸ਼/ਚੱਠ ਆਦਿ ਆਉਂਦੇ ਹਨ। ਸਮੇਂ ਦੇ ਬਦਲਣ ਨਾਲ ਕੁਝ ਨਵੇਂ ਮੌਕੇ ਮੁੜੀ ਦੇ ਮੌਕਿਆਂ ਵਿੱਚ ਸ਼ਾਮਲ ਹੋ ਜਾਂਦੇ ਹਨ ਤੇ ਕੁਝ ਇਸ ਵਿੱਚੋਂ ਹਟਦੇ ਜਾਂਦੇ ਹਨ। ਉਦਾਹਰਨ ਵਜੋਂ : ਪਹਿਲਾਂ ਧੀ ਦੇ ਜਨਮ ਨੂੰ ਮੁੜੀ ਦਾ ਮੌਕਾ ਨਹੀਂ ਸੀ ਸਮਝਿਆ ਜਾਂਦਾ ਪਰ ਹੁਣ ਬਹੁਤੇ ਮਾਪੇ ਬੱਚੀਆਂ ਦੇ ਜਨਮ ਸਮੇਂ ਵੀ ਮੁੜੀ ਮਨਾਉਂਦੇ ਹਨ। ਫਿਰ ਹਰ ਸਾਲ ਜਨਮ-ਦਿਨ ਵੀ। ਇਵੇਂ ਹੀ, ਮੌਤ ਨੂੰ ਸੋਗੀ ਘਟਨਾ ਮੰਨਿਆ ਜਾਂਦਾ ਹੈ ਪਰ ਲੰਮੀ ਉਮਰ ਭੋਗ ਕੇ ਭਰੇ ਪਰਿਵਾਰ ਵਿੱਚੋਂ ਤੁਰ ਜਾਣ ਵਾਲੇ ਕਿਸੇ ਬਜ਼ੁਰਗ ਦੀ ਮੌਤ ਉਪਰੰਤ ਕੁਝ ਰਸਮਾਂ ਸਮੇਂ ਜਸ਼ਨ ਜਿਹਾ ਮਾਹੌਲ ਹੁੰਦਾ ਹੈ।

ਨਿੱਜੀ ਜਾਂ ਪਰਿਵਾਰਕ ਮੁੜੀਆਂ ਨੂੰ ਮਨਾਉਣ ਲਈ ਆਪਣੇ ਸਾਕ-ਸੰਬੰਧੀਆਂ ਮੰਤਰਾਂ-ਸਹੇਲੀਆਂ, ਸਹਿਕਰਮੀਆਂ, ਆਂਚੀਆਂ-ਗੁਆਂਢੀਆਂ ਨੂੰ ਜਾਂ ਜਿਵੇਂ, ਵਿਅਕਤੀ ਜਾਂ ਪਰਿਵਾਰ ਦੀ ਇੱਛਾ, ਲੋੜ ਜਾਂ ਭਾਵਨਾ ਹੋਵੇ ਜਾਂ ਜਿਵੇਂ ਸਮਾਜਿਕ ਦਾਇਰਾ ਹੋਵੇ, ਬੁਲਾ ਲਿਆ ਜਾਂਦਾ ਹੈ। ਇਸ ਪ੍ਰਕਾਰ ਦੇ ਸਮਾਗਮਾਂ ਲਈ ਭੇਜੇ ਜਾਣ ਵਾਲੇ ਸੱਦਾ-ਪੱਤਰ ਇਸ ਵੰਨਗੀ ਦੇ ਹਨ।

2. ਸ਼ੁਕਰਾਨੇ ਲਈ ਸਮਾਗਮ : ਕਿਸੇ ਵਿਅਕਤੀ ਜਾਂ ਉਸ ਦੇ ਪਰਿਵਾਰ ਨੂੰ ਕੋਈ ਲਾਭ ਜਾਂ ਸਫਲਤਾ ਪ੍ਰਾਪਤੀ ਹੋਣ 'ਤੇ ਜਾਂ ਕਿਸੇ ਸੰਕਟ ਵਿੱਚੋਂ ਸਹੀ-ਸਲਾਮਤ ਬਚ ਜਾਣ 'ਤੇ ਜਾਂ ਕਿਸੇ ਬਿਪਤਾ ਦੇ ਟਲ ਜਾਣ ਦੇ ਸ਼ੁਕਰਾਨੇ ਵਜੋਂ ਕੋਈ ਧਾਰਮਿਕ ਰਸਮ ਕੀਤੀ ਜਾਂਦੀ ਹੈ। ਇਸ ਮੰਤਵ ਲਈ ਰਚੇ ਸਮਾਗਮ ਲਈ ਸੱਦਾ-ਪੱਤਰ ਦੀ ਇੱਕ ਵੱਖਰੀ ਵੰਨਗੀ ਬਣ ਜਾਂਦੀ ਹੈ।

3. ਮਹੂਰਤ, ਅਰੰਭ ਜਾਂ ਉਦਘਾਟਨ : ਕਿਸੇ ਕਾਰੋਬਾਰ ਜਾਂ ਵਿਸ਼ੇਸ਼ ਕਾਰਜ ਦੇ ਅਰੰਭ ਸਮੇਂ ਆਪਣੇ ਇਸ਼ਟ ਤੋਂ ਕਾਮਯਾਬੀ ਦੀ ਕਾਮਨਾ ਕਰਨ ਅਤੇ ਆਪਣੇ ਸਨੋਹੀਆਂ ਤੇ ਸ਼ੁੱਭਚਿੰਤਕਾਂ ਦੀਆਂ ਸ਼ੁੱਭ-ਭਾਵਨਾਵਾਂ ਹਾਸਲ ਕਰਨ ਲਈ ਸਮਾਗਮ ਕੀਤਾ ਜਾਂਦਾ ਹੈ। ਸਮਾਗਮ ਦੀ ਇਸ ਵੱਖਰੀ ਕਿਸਮ ਅਨੁਸਾਰ ਹੀ ਸੱਦਾ-ਪੱਤਰਾਂ ਦੀ ਵੰਨਗੀ ਹੋ ਜਾਂਦੀ ਹੈ।

4. ਗਮੀ ਦੇ ਸਮਾਗਮ : ਮੁੜੀਆਂ ਵਾਂਗ ਦੁੱਖ ਵੀ ਜ਼ਿੰਦਗੀ ਦਾ ਭਾਗ ਹਨ। ਇਸ ਅਨੁਸਾਰ ਗਮੀ ਦੇ ਮੌਕਿਆਂ ਨਾਲ ਸੰਬੰਧਿਤ ਸਮਾਗਮ ਹੁੰਦੇ ਹਨ। ਕਿਸੇ ਦੇ ਦਿਹਾਂਤ ਉਪਰੰਤ ਕੀਤੀਆਂ ਜਾਂਦੀਆਂ ਰਸਮਾਂ, ਜਿਵੇਂ : ਭੋਗ, ਅੰਤਿਮ ਅਰਦਾਸ, ਉਠਾਲਾ, ਪਗੜੀ ਦੀ ਰਸਮ ਆਦਿ ਦੇ ਮੌਕੇ 'ਤੇ ਪਹੁੰਚਣ ਲਈ ਵੱਖਰੀ ਤਰ੍ਹਾਂ ਦੇ ਸੱਦਾ-ਪੱਤਰ ਭੇਜੇ ਜਾਂਦੇ ਹਨ। ਇਹਨਾਂ ਸੱਦਾ-ਪੱਤਰਾਂ ਦੀ ਦਿੱਖ ਸਾਦਾ, ਛਪਾਈ ਕਾਲੇ ਅੱਖਾਂ ਵਿੱਚ ਅਤੇ ਸੱਦਾ-ਪੱਤਰ ਦਾ ਮਜ਼ਮੂਨ ਆਮ ਤੌਰ 'ਤੇ ਕਾਲੇ ਹਾਜ਼ੀਏ ਦੇ ਅੰਦਰ ਦਿੱਤਾ ਜਾਂਦਾ ਹੈ। ਮਜ਼ਮੂਨ ਸੰਖੇਪ ਅਤੇ ਕੇਵਲ ਸੂਚਨਾ ਦੇਣ ਵਾਲਾ ਹੁੰਦਾ ਹੈ। ਮੌਕੇ ਦੇ ਅਨੁਕੂਲ ਹੀ ਸ਼ਬਦ ਸੋਗੀ ਰੰਗ ਦੇ ਜਾਂ ਭਾਣਾ ਮੰਨਣ ਦੀ ਭਾਵਨਾ ਨੂੰ ਪ੍ਰਗਟਾਉਂਦੇ ਹੁੰਦੇ ਹਨ।

5. ਸਭਾ-ਸਭਾਵਾਂ ਦੇ ਸਮਾਗਮ : ਨਿੱਜੀ ਜਾਂ ਪਰਿਵਾਰਕ ਜੀਵਨ ਤੋਂ ਵਡੇਰੇ ਦਾਇਰੇ ਵਿੱਚ ਜਾਈਏ ਤਾਂ ਸਭਾ, ਸੁਸਾਇਟੀਆਂ, ਸੰਸਥਾਵਾਂ ਆਦਿ ਦੇ ਸਮਾਗਮ ਆ ਜਾਂਦੇ ਹਨ। ਇਹਨਾਂ ਵਿੱਚ ਸਾਹਿਤ-ਸਭਾਵਾਂ ਦੇ ਫੰਕਸ਼ਨ, ਪੁਸਤਕ-ਪ੍ਰੇਮੀਆਂ, ਖੇਡ-ਪ੍ਰੇਮੀਆਂ, ਪਰਉਪਕਾਰੀ ਸਭਾਵਾਂ, ਸੇਵਾ-ਦਲਾਂ, ਮੁਨ-ਦਾਨ ਕਲੱਬਾਂ, ਸੱਭਿਆਚਾਰਿਕ ਮੰਚਾਂ, ਸਕੂਲਾਂ, ਕਾਲਜਾਂ, ਯੂਨੀਵਰਸਿਟੀਆਂ, ਵਿਭਾਗਾਂ, ਅਕਾਦਮੀਆਂ ਆਦਿ ਦੇ ਅਨੇਕਾਂ ਵੰਨਗੀਆਂ ਦੇ ਸਮਾਗਮ ਸ਼ਾਮਲ ਹਨ। ਇਹਨਾਂ ਫੰਕਸ਼ਨਾਂ ਦੇ ਸੱਦਾ-ਪੱਤਰ ਧਾਰਮਿਕ ਰੰਗਤ ਤੋਂ ਕਾਫ਼ੀ ਮੁਕਤ ਹੁੰਦੇ ਹਨ। ਕਈ ਵਾਰੀ ਇਹਨਾਂ ਸਮਾਗਮਾਂ ਉੱਤੇ ਸੱਦਾ ਆਮ ਪਬਲਿਕ ਨੂੰ ਹੁੰਦਾ ਹੈ। ਇਸ ਲਈ ਮੁੱਖ-ਸੂਚਨਾ ਦੇਣ ਉਪਰੰਤ ‘ਆਪ ਜੀ ਨੂੰ ਇਸ ਸਮਾਗਮ ਵਿੱਚ ਸ਼ਾਮਲ ਹੋਣ ਲਈ ਸੱਦਾ ਦਿੱਤਾ ਜਾਂਦਾ ਹੈ’ ਲਿਖ ਦਿੱਤਾ ਜਾਂਦਾ ਹੈ।

(ਅ) ਸੱਦਾ-ਪੱਤਰਾਂ ਦੀ ਦੂਜੀ ਵੰਡ

ਉਪਰੋਕਤ ਸਾਰੇ ਸੱਦਾ-ਪੱਤਰਾਂ ਦੀ ਵੰਡ ਇਸ ਤਰ੍ਹਾਂ ਵੀ ਹੋ ਸਕਦੀ ਹੈ-

- (1) ਪਰਿਵਾਰਕ ਜੀਵਨ ਨਾਲ ਸੰਬੰਧਿਤ ਸਮਾਗਮਾਂ ਦੇ ਸੱਦਾ-ਪੱਤਰ।
- (2) ਜਨਤਿਕ ਜੀਵਨ ਨਾਲ ਸੰਬੰਧਿਤ ਸਮਾਗਮਾਂ ਦੇ ਸੱਦਾ-ਪੱਤਰ।

(੯) ਸੱਦਾ-ਪੱਤਰਾਂ ਦੀ ਤੌਜੀ ਵੰਡ

ਸੰਬੋਧਨ ਅਨੁਸਾਰ ਵੀ ਸੱਦਾ-ਪੱਤਰਾਂ ਦੀ ਵੰਡ ਕੀਤੀ ਜਾਂਦੀ ਹੈ-

(1) ਕੁੱਝ ਸੱਦਾ-ਪੱਤਰ ਚਿੱਠੀਨਮਾ ਹੁੰਦੇ ਹਨ। ਇਹਨਾਂ ਵਿੱਚ ਕਿਸੇ ਵਿਅਕਤੀ ਨੂੰ ਉਸ ਦੇ ਨਾਂ, ਰਿਸ਼ਤੇ ਜਾਂ ਅਹੁਦੇ ਅਨੁਸਾਰ ਨਿੱਜੀ ਤੌਰ 'ਤੇ ਸੰਬੋਧਿਤ ਕੀਤਾ ਜਾਂਦਾ ਹੈ।

(2) ਆਮ ਭੇਜੇ ਜਾਣ ਵਾਲੇ ਸੱਦਾ-ਪੱਤਰ ਵਿੱਚ ਪੱਤਰਾਂ ਦੇ ਦੂਜੇ ਪਾਸੇ ਜਾਂ ਲਿਫਾਫੇ ਉੱਤੇ ਵਿਅਕਤੀ-ਵਿਸ਼ੇਸ਼ ਦਾ ਨਾਂ ਅਤੇ ਪਤਾ ਦਿੱਤਾ ਜਾਂਦਾ ਹੈ।

(3) ਆਮ ਪਬਲਿਕ ਨੂੰ ਸੰਬੋਧਿਤ ਕੀਤੇ ਸੱਦਾ-ਪੱਤਰ ਇੱਕ ਪ੍ਰਕਾਰ ਦੇ ਇਸ਼ਤਿਹਾਰ ਹੀ ਹੁੰਦੇ ਹਨ। ਅਖਬਾਰ ਵਿੱਚ ਛਪਣ ਵਾਲੇ ਕਿਸੇ ਦੇ ਅਕਾਲ-ਚਲਾਣਾ ਕਰ ਜਾਣ ਉਪਰੰਤ ਭੋਗ ਆਦਿ ਦੇ ਇਸ਼ਤਿਹਾਰ ਇਸ ਵੰਨਗੀ ਦੇ ਹੁੰਦੇ ਹਨ।

(੧੦) ਸੱਦਾ-ਪੱਤਰਾਂ ਦੀ ਚੌਥੀ ਵੰਡ

ਸਮਾਜਿਕ ਦਰਜੇ ਜਾਂ ਰਿਸ਼ਤੇ ਦੀ ਨੇੜਤਾ ਅਨੁਸਾਰ ਸੱਦਾ-ਪੱਤਰ— ਕਈ ਸੱਜਣ ਬੁਲਾਏ ਜਾਣ ਵਾਲੇ ਮਹਿਮਾਨਾਂ ਦੀ ਦਰਜਾਂਬੰਦੀ ਕਰਕੇ ਦੋ ਜਾਂ ਤਿੰਨ ਪ੍ਰਕਾਰ ਦੇ ਸੱਦਾ-ਪੱਤਰ ਬਣਾ ਲੈਂਦੇ ਹਨ। ਵਿਆਹ ਦੇ ਸੱਦਾ-ਪੱਤਰਾਂ ਵਿੱਚ ਇਸ ਪ੍ਰਕਾਰ ਦੀ ਵੰਡ ਕਦੇ-ਕਦਾਈਂ ਵੇਖਣ ਨੂੰ ਮਿਲਦੀ ਹੈ। ਅਜਿਹਾ ਵੀ ਹੁੰਦਾ ਹੈ ਕਿ ਬਰਾਤ ਵਿੱਚ ਸ਼ਾਮਲ ਹੋਣ ਵਾਲਿਆਂ ਲਈ ਵੱਖਰੇ, ਕੇਵਲ ਪ੍ਰੀਤੀ-ਭੋਜ 'ਤੇ ਬੁਲਾਏ ਜਾਣ ਵਾਲਿਆਂ ਲਈ ਵੱਖਰੇ ਕਾਰਡ ਬਣਵਾ ਲਏ ਜਾਂਦੇ ਹਨ।



ਸੱਦਾ-ਪੱਤਰ

ਵਿਆਹ ਲਈ

ਲੱਖ ਖੁਸ਼ੀਆਂ ਪਾਤਿਸਾਹੀਆਂ, ਜੇ ਸਤਿਗੁਰੂ ਨਦਰਿ ਕਰੋਇ।

ਸਰਦਾਰਨੀ ਅਤੇ ਸਰਦਾਰ ਦੀਦਾਰ ਸਿੰਘ ਕਰਵਾਸੜਾ ਆਪ ਜੀ ਨੂੰ ਨਿਮਰਤਾ ਸਹਿਤ ਬੇਨਤੀ ਕਰਦੇ ਹਨ ਕਿ ਉਹਨਾਂ ਦੇ ਸਪੁੱਤਰ ਕਾਕਾ ਮਨਦੀਪ ਸਿੰਘ ਦਾ ਸ਼ੁੱਭ ਵਿਆਹ ਬੀਬੀ ਕੁਲਵਿੰਦਰ ਕੌਰ ਸਪੁੱਤਰੀ ਸ: ਭੋਲਾ ਸਿੰਘ, ਵਾਸੀ ਤਲਵੰਡੀ ਸਾਬੋ (ਬਠਿੰਡਾ) ਨਾਲ ਹੋਣਾ ਨਿਯਤ ਹੋਇਆ ਹੈ। ਸੋ, ਆਪ ਜੀ ਨੇ ਇਸ ਖੁਸ਼ੀਆਂ ਭਰੇ ਮੌਕੇ ਆਪਣੀ ਰੁਝੇਵਿਆਂ ਭਰੀ ਜਿੰਦਗੀ ਚੋਂ ਵਕਤ ਕੱਢ ਕੇ ਸਾਡੇ ਗ੍ਰਹਿ-ਸਥਾਨ ਪਿੰਡ ਗਹਿਰੀ ਬੁੱਟਰ (ਬਠਿੰਡਾ) ਵਿਖੇ ਪਰਿਵਾਰ ਸਮੇਤ ਦਰਸ਼ਨ ਦੇਣ ਦੀ ਕਿਰਪਾਲਤਾ ਕਰਨੀ ਜੀ। ਅਸੀਂ ਹੱਥਾਂ ਦੀਆਂ ਤਲੀਆਂ 'ਤੇ ਮੋਹ ਦੇ ਦੀਵੇ ਬਾਲ ਕੇ ਤੁਹਾਡਾ ਅੱਡੀਆਂ ਚੁੱਕ-ਚੁੱਕ ਕੇ ਸ਼ਿੱਦਤ ਨਾਲ ਇੰਤਜ਼ਾਰ ਕਰਾਂਗੇ।

ਪ੍ਰਗਾਹ

ਮਿਤੀ 01-12-2019

ਸਧਾਰਨ ਪਾਠ ਦਾ ਭੋਗ :

10:00 ਵਜੇ ਸਵੇਰੇ

ਸ਼ਗਨ :

10:30 ਵਜੇ ਸਵੇਰੇ

ਚਾਹ-ਪਾਰਟੀ :

11:00 ਵਜੇ ਸਵੇਰੇ

02-12-2019

ਰਵਾਨਗੀ ਬਗਤ :

9:00 ਵਜੇ ਸਵੇਰੇ

ਉਡੀਕਵਾਨ,

ਸਮੂਹ ਪਰਿਵਾਰ,

ਸੰਪਰਕ-97XX-00418

ਧੀ ਦਾ ਜਨਮ-ਦਿਨ ਮਨਾਉਣਾ

ਸਰਦਾਰਨੀ ਮਨਜਿੰਦਰ ਕੌਰ ਤੇ ਸਰਦਾਰ ਯਾਦਵਿੰਦਰ ਸਿੰਘ ਆਪ ਜੀ ਨੂੰ ਨਿਮਰਤਾ ਸਹਿਤ ਬੇਨਤੀ ਕਰਦੇ ਹਨ ਕਿ ਉਹ ਆਪਣੀ ਧੀ ਮਨੁੰਪ ਕੌਰ ਦਾ ਜਨਮ-ਦਿਨ 28 ਨਵੰਬਰ, 2020 ਨੂੰ ਪਿੰਡ ਸਰਾਵਾਂ, ਜ਼ਿਲ੍ਹਾ ਫਰੀਦਕੋਟ ਵਿਖੇ ਮਨਾਉਣ ਜਾ ਰਹੇ ਹਨ। ਆਪ ਜੀ ਨੂੰ ਇਸ ਦਿਨ ਸ਼ਾਮੀਂ 4 ਵਜੇ ਪਰਿਵਾਰ ਸਮੇਤ ਪਹੁੰਚਣ ਲਈ ਬੇਨਤੀ ਕੀਤੀ ਜਾਂਦੀ ਹੈ।

ਨੋਟ :- ਸਾਡੇ ਲਈ ਤੁਹਾਡੇ ਦਰਸ਼ਨ ਹੀ ਉਪਹਾਰ ਹੋਣਗੇ, ਹੋਰ ਕਿਸੇ ਤਰ੍ਹਾਂ ਦਾ ਤੋਹਫਾ ਲਿਆਉਣ ਦੀ ਖੇਚਲ ਨਾ ਕਰਨਾ।

ਬੇਟੀ ਦੀ ਲੋਹੜੀ ਦਾ ਸੱਦਾ

ਲੱਖ ਖੁਸ਼ੀਆਂ ਪਾਤਿਸਾਹੀਆਂ, ਜੇ ਸਤਿਗੁਰੂ ਨਦਰਿ ਕਰੋਇ।

ਸਰਦਾਰਨੀ ਅਤੇ ਸਰਦਾਰ ਮਹਿੰਦਰ ਸਿੰਘ ਪ੍ਰਸੰਨਤਾ ਸਹਿਤ ਇਹ ਸੂਚਿਤ ਕਰਨਾ ਚਾਹੁੰਦੇ ਹਨ ਕਿ ਉਹਨਾਂ ਦੇ ਘਰ ਪੇਤਰੀ ਸੁਖਮੀਤ ਕੌਰ ਦੀ ਪਹਿਲੀ ਲੋਹੜੀ ਮਿਤੀ 13 ਜਨਵਰੀ, 2019 ਨੂੰ ਮਨਾਈ ਜਾਣੀ ਹੈ। ਆਪ ਜੀ ਨੂੰ ਸ਼ਾਮ 5 ਵਜੇ ਪਰਿਵਾਰ ਸਹਿਤ ਸਾਡੇ ਗ੍ਰਹਿ ਵਿਖੇ ਪਹੁੰਚਣ ਲਈ ਬੇਨਤੀ ਹੈ। ਰਾਤ ਦਾ ਖਾਣਾ ਠੀਕ 8:00 ਵਜੇ ਹੋਵੇਗਾ।

ਬੇਨਤੀ ਕਰਤਾ : ਮਹਿੰਦਰ ਸਿੰਘ ਮਕਾਨ ਨੰ : 111, ਵਾਰਡ ਨੰ : 2, ਸ੍ਰੀ ਅੰਮ੍ਰਿਤਸਰ ਸਾਹਿਬ।

ਭੋਗ ਤੇ ਅੰਤਿਮ ਅਰਦਾਸ

ਕੇਲ ਕਰੇਂਦੇ ਹੋਝ ਨੋ ਅਚਿੰਤੇ ਬਾਜ਼ ਪਏ।

ਆਪ ਜੀ ਨੂੰ ਬੜੇ ਦੁਖੀ ਹਿਰਦੇ ਨਾਲ ਸੂਚਿਤ ਕੀਤਾ ਜਾਂਦਾ ਹੈ ਕਿ ਸਾਡੇ ਪੂਜਨੀਕ ਜਰਨੈਲ ਸਿੰਘ 12-12-20 ਨੂੰ ਆਪਣੀ ਸੰਸਾਰਕ ਯਾਤਰਾ ਪੂਰੀ ਕਰਦੇ ਹੋਏ ਚੱਲ ਵੱਖੇ ਹਨ। ਉਹਨਾਂ ਨਿਮਿਤ ਰੱਖੇ ਗਏ ਸ੍ਰੀ ਸਹਿਜ ਪਾਠ ਦੇ ਭੋਗ ਤੇ ਅੰਤਿਮ ਅਰਦਾਸ ਮਿਤੀ 21/12/20 ਨੂੰ ਦੁਪਹਿਰ 1 ਵਜੇ ਸਾਡੇ ਗ੍ਰਹਿ-ਸਥਾਨ ਪਿੰਡ ਬੀਜਾ, ਜ਼ਿਲ੍ਹਾ ਲੁਧਿਆਣਾ ਵਿਖੇ ਹੋਵੇਗੀ। ਆਪ ਜੀ ਨੇ ਇਸ ਦੁੱਖ ਦੀ ਘੜੀ ਸਮੇਂ ਜ਼ਰੂਰ ਹਾਜ਼ਰ ਹੋਣ ਦੀ ਕਿਰਪਾਲਤਾ ਕਰਨੀ।

ਦੁਖੀ ਹਿਰਦੇ :

ਮਹਿੰਦਰ ਸਿੰਘ, ਨਾਜਮ ਸਿੰਘ,
ਜਗਤਾਰ ਸਿੰਘ,
ਜਸਪਾਲ ਸਿੰਘ ਤੇ ਸਮੂਹ ਪਰਿਵਾਰ

ਖੂਨਦਾਨ ਕੈਂਪ

ਇਲਾਕਾ-ਨਿਵਾਸੀਆਂ ਨੂੰ ਸੂਚਿਤ ਕੀਤਾ ਜਾਂਦਾ ਹੈ ਕਿ ਪਿਛਲੇ ਸਾਲ ਵਾਂਗ ਇਸ ਸਾਲ ਵੀ ਸਾਡੇ ਪਿੰਡ ਬੇਗੋਵਾਲੂ, ਜ਼ਿਲ੍ਹਾ ਲੁਧਿਆਣਾ ਵਿਖੇ ਮਿਤੀ 13 ਅਪ੍ਰੈਲ, 2020 ਨੂੰ ਇੱਕ ਖੂਨਦਾਨ ਕੈਂਪ ਲਾਇਆ ਜਾ ਰਿਹਾ ਹੈ। ਜ਼ਿਲ੍ਹੇ ਦੇ ਡਿਪਟੀ ਕਮਿਸ਼ਨਰ ਸਾਹਿਬ ਇਸ ਕੈਂਪ ਦਾ ਉਦਘਾਟਨ ਕਰਨਗੇ। ਪਿਛਲੇ ਸਾਲ ਦੇ ਖੂਨਦਾਨੀਆਂ ਨੂੰ ਸਨਮਾਨਿਤ ਕੀਤਾ ਜਾਵੇਗਾ। ਚਾਹਵਾਨ ਖੂਨਦਾਨੀਆਂ ਨੂੰ ਇਸ ਕੈਂਪ ਵਿੱਚ ਸ਼ਾਮਲ ਹੋਣ ਲਈ ਸੱਦਾ ਦਿੱਤਾ ਜਾਂਦਾ ਹੈ।

ਵੱਲੋਂ : ਨੌਜਵਾਨ ਸਭਾ, ਪਿੰਡ ਬੇਗੋਵਾਲੂ, ਲੁਧਿਆਣਾ।

ਪੇਂਡੂ ਖੇਡ - ਮੇਲਾ

ਹਰ ਸਾਲ ਦੀ ਤਰ੍ਹਾਂ ਯੁਵਕ ਭਲਾਈ ਕਲੱਬ ਪਿੰਡ ਬੁੱਟਰ, ਜ਼ਿਲ੍ਹਾ ਡਾਤਿਹਗੜ੍ਹ ਸਾਹਿਬ ਵਿਖੇ ਪਿੰਡਵਾਸੀਆਂ ਦੇ ਸਹਿਯੋਗ ਨਾਲ ਇਸ ਵਾਰ ਮਿਤੀ 18-08-2020 ਤੋਂ 20-08-2020 ਤੱਕ ਵਿਸ਼ਾਲ ਪੇਂਡੂ ਖੇਡ-ਮੇਲਾ ਕਰਵਾਇਆ ਜਾ ਰਿਹਾ ਹੈ। ਇਸ ਖੇਡ-ਮੇਲੇ ਵਿੱਚ ਕਬੱਡੀ 50 ਕਿਲੋ, ਕਬੱਡੀ 75 ਕਿਲੋ, ਕਬੱਡੀ ਓਪਨ, ਰੱਸਾ ਖਿੱਚਣ, ਵਾਲੀਬਾਲ, ਸ਼ੂਟਿੰਗ, ਕੁਸ਼ਤੀਆਂ ਤੇ ਟ੍ਰਾਲੀ ਬੈਕ ਕਰਨ ਦੇ ਮੁਕਾਬਲੇ ਹੋਣਗੇ। ਮੇਲੇ ਦਾ ਉਦਘਾਟਨ ਡਿਪਟੀ ਕਮਿਸ਼ਨਰ ਸਾਹਿਬ, ਸ੍ਰੀ ਡਾਤਿਹਗੜ੍ਹ ਸਾਹਿਬ ਸ਼ਿਰਕਤ ਕਰਨਗੇ। ਇਸ ਮੌਕੇ ਰੰਗਾ-ਰੰਗ ਪ੍ਰੋਗਰਾਮ ਵੀ ਹੋਵੇਗਾ। ਆਪ ਸਭ ਨੂੰ ਇਸ ਖੇਡ ਮੇਲੇ 'ਚ ਪਹੁੰਚਣ ਲਈ ਖੁੱਲ੍ਹਾ ਸੱਦਾ ਦਿੱਤਾ ਜਾਂਦਾ ਹੈ।

ਉਡੀਕਵਾਨ,
ਯੁਵਕ ਭਲਾਈ ਕਲੱਬ,
ਤੇ ਗ੍ਰਾਮ ਪੰਚਾਇਤ,
ਪਿੰਡ ਬੁੱਟਰ,
ਜ਼ਿਲ੍ਹਾ ਸ੍ਰੀ ਡਾਤਿਹਗੜ੍ਹ ਸਾਹਿਬ।

ਪੁਸਤਕ-ਮੇਲਾ

ਨੈਸ਼ਨਲ ਬੁਕ ਟ੍ਰੈਸਟ ਦੇ ਸਹਿਯੋਗ ਨਾਲ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਵਿਖੇ ਮਿਤੀ 12-10-2020 ਤੋਂ 18-10-2020 ਤੱਕ ਇੱਕ ਵਿਸ਼ਾਲ ਪੁਸਤਕ-ਮੇਲੇ ਦਾ ਆਯੋਜਨ ਕੀਤਾ ਜਾ ਰਿਹਾ ਹੈ। ਇਸ ਮੇਲੇ ਵਿੱਚ ਵੱਖ-ਵੱਖ ਭਾਸ਼ਾਵਾਂ ਦੇ 100 ਦੇ ਕਰੀਬ ਪ੍ਰਕਾਸ਼ਕ ਸਾਹਿਤਕ ਪ੍ਰਮੀਆਂ ਲਈ ਕਿਤਾਬਾਂ ਦੀ ਪ੍ਰਦਰਸ਼ਨੀ ਲਾਉਣਗੇ। ਮੇਲੇ ਦਾ ਉਦਘਾਟਨ ਉਪ ਕੁਲਪਤੀ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਕਰਨਗੇ। ਇਸ ਮੌਕੇ 'ਸ਼੍ਰੋਮਣੀ' ਕਵੀਆਂ ਦਾ ਕਵੀ-ਦਰਬਾਰ ਵੀ ਹੋਵੇਗਾ। ਆਪ ਸਭ ਨੂੰ ਪਹੁੰਚਣ ਲਈ ਹਾਰਦਿਕ ਸੱਦਾ ਦਿੱਤਾ ਜਾਂਦਾ ਹੈ।

ਵੱਲੋਂ :

ਪੰਜਾਬੀ ਵਿਭਾਗ,
ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ।

ਮਾਪੇ-ਅਧਿਆਪਕ ਮਿਲਨੀ

ਸੂਚਿਤ ਕੀਤਾ ਜਾਂਦਾ ਹੈ ਕਿ ਸ.ਸ.ਸ.ਸ. ਈਜੇੜੀ (ਸਾਹਿਬਜ਼ਾਦਾ ਅਜੀਤ ਸਿੰਘ ਨਗਰ) ਵਿਖੇ ਮਿਤੀ 31 ਮਾਰਚ, 2020 ਨੂੰ ਸਵੇਰੇ 9 ਵਜੇ ਤੋਂ ਦੁਪਹਿਰ 1 ਵਜੇ ਤੱਕ ਸ਼੍ਰੋਮਣੀ ਛੇਵੰਂ ਤੋਂ ਬਾਰ੍ਵੰਂ ਤੱਕ ਦੇ ਸਾਰੇ ਵਿਦਿਆਰਥੀ ਅਤੇ ਉਹਨਾਂ ਦੇ ਮਾਪੇ ਨਤੀਜਿਆਂ ਸੰਬੰਧੀ, ਸੰਬੰਧਿਤ ਜਮਾਤ ਇਨਚਾਰਜਾਂ ਤੇ ਵਿਸ਼ਾ-ਅਧਿਆਪਕਾਂ ਨਾਲ ਸੰਪਰਕ ਕਰਨਗੇ। ਇਸ ਮਿਲਨੀ ਵਿੱਚ ਸ਼ਾਮਲ ਹੋਣਾ ਸਾਰੇ ਵਿਦਿਆਰਥੀਆਂ ਅਤੇ ਉਹਨਾਂ ਦੇ ਮਾਪਿਆਂ ਲਈ ਅਤਿ ਜ਼ਰੂਰੀ ਹੈ।

ਵੱਲੋਂ : ਪਿੰਸੀਪਲ, ਸ.ਸ.ਸ.ਸ. ਈਜੇੜੀ (ਸਾਹਿਬਜ਼ਾਦਾ ਅਜੀਤ ਸਿੰਘ ਨਗਰ)।

ਵਿਰਾਸਤੀ ਮੇਲਾ

ਇਲਾਕਾ-ਨਿਵਾਸੀਆਂ ਨੂੰ ਦੱਸਦਿਆਂ ਖੁਸ਼ੀ ਹੋ ਰਹੀ ਹੈ ਕਿ ਹਰੇਕ ਸਾਲ ਦੀ ਤਰ੍ਹਾਂ ਬਠਿੰਡਾ ਦੇ ਵਿਰਾਸਤੀ ਪਿੰਡ ਜੈਪਾਲਗੜ੍ਹ ਵਿਖੇ ਮਿਤੀ 20-11-20 ਤੋਂ 22-11-2020 ਤੱਕ ਵਿਰਾਸਤ-ਮੇਲੇ ਦਾ ਆਯੋਜਨ ਕੀਤਾ ਜਾ ਰਿਹਾ ਹੈ। ਇਸ ਮੇਲੇ ਦਾ ਉਦਘਾਟਨ ਜ਼ਿਲ੍ਹੇ ਦੇ ਡਿਪਟੀ ਕਮਿਸ਼ਨਰ ਸਾਹਿਬ ਕਰਨਗੇ। ਮੇਲੇ ਵਿੱਚ ਕਵੀਸ਼ਰੀ, ਖੇਡਾਂ, ਪੁਸਤਕ-ਪ੍ਰਦਰਸ਼ਨੀ, ਪੁਰਾਣੀਆਂ ਵਸਤਾਂ ਦੀਆਂ ਨੁਮਾਇਸ਼ਾਂ, ਕਵੀ-ਦਰਬਾਰ, ਝਾਕੀਆਂ, ਗਿੱਧਾ-ਭੰਗੜਾ, ਬਾਜ਼ੀ ਤੇ ਗੀਤ-ਸੰਗੀਤ ਆਦਿ ਮੁੱਖ ਆਕਰਸ਼ਣ ਹੋਣਗੇ। ਇਲਾਕਾ ਨਿਵਾਸੀਆਂ ਨੂੰ ਪਹੁੰਚਣ ਲਈ ਖੁੱਲ੍ਹਾ ਸੱਦਾ ਦਿੱਤਾ ਜਾਂਦਾ ਹੈ।

ਉਡੀਕਵਾਨ :
ਪ੍ਰਬੰਧਕ,
ਵਿਰਾਸਤੀ ਮੇਲਾ,
ਬਠਿੰਡਾ।

ਸਟੂਡੀਓ ਦਾ ਮਹੂਰਤ

ਆਪ ਜੀ ਨੂੰ ਦੱਸਦਿਆਂ ਅਤਿ ਪ੍ਰਸ਼ੰਸਨਤਾ ਹੋ ਰਹੀ ਹੈ ਕਿ ਅਸੀਂ ਫੋਟੋਗ੍ਰਾਫੀ ਤੇ ਵੀਡੀਓਗ੍ਰਾਫੀ ਲਈ ਬੈਕ ਬਜ਼ਾਰ, ਰਾਮਾ ਮੰਡੀ (ਜ਼ਿਲ੍ਹਾ ਜਲੰਧਰ) ਵਿਖੇ ਕਪਿਲ ਸਟੂਡੀਓ ਮਿਤੀ 13-1-20 ਨੂੰ ਖੋਲ੍ਹਣ ਜਾ ਰਹੇ ਹਾਂ। ਆਪ ਜੀ ਨੂੰ ਮਹੂਰਤ ਮੌਕੇ ਪਰਿਵਾਰ ਸਮੇਤ ਪਹੁੰਚਣ ਲਈ ਬੇਨਤੀ ਕੀਤੀ ਜਾਂਦੀ ਹੈ।

ਸ਼ੁੱਭ ਮਹੂਰਤ :

10:00 ਵਜੋਂ

ਚਾਹ-ਪਾਰਟੀ ਨਾਲੋ-ਨਾਲ।

ਉਡੀਕਵਾਨ :
ਕਪਿਲ ਕੁਮਾਰ,
ਮਲਕੀਤ ਚੋਪੜਾ।

ਸਲਾਨਾ ਸਮਾਗਮ

ਆਪ ਜੀ ਨੂੰ ਦੱਸਦਿਆਂ ਅਤਿ ਪ੍ਰਸੰਨਤਾ ਹੋ ਰਹੀ ਹੈ ਕਿ ਪ.ਸ.ਸ.ਬ. ਆਦਰਸ਼ ਸੀਨੀਅਰ ਸੈਕੰਡਰੀ ਸਕੂਲ ਭਾਗੂ, ਜ਼ਿਲ੍ਹਾ ਸ੍ਰੀ ਮੁਕਤਸਰ ਸਾਹਿਬ ਵਿੱਦਿਅਕ ਖੇਤਰ 'ਚ ਤੱਕੀਆਂ ਕਰ ਰਿਹਾ ਹੈ। ਸਕੂਲ ਦਾ ਸਲਾਨਾ ਸਮਾਗਮ ਮਿਤੀ 15-11-2020 ਨੂੰ 10 ਵਜੇ ਸਵੇਰੇ ਕਰਵਾਇਆ ਜਾ ਰਿਹਾ ਹੈ। ਸਮਾਗਮ ਦੀ ਪ੍ਰਧਾਨਗੀ ਚੈਅਰਮੈਨ, ਪੰਜਾਬ ਸਕੂਲ ਸਿੱਖਿਆ ਬੋਰਡ ਕਰਨਗੇ। ਇਸ ਮੌਕੇ 'ਚ ਪਰੀਖਿਆਵਾਂ ਦੀ ਮੈਰਿਟ 'ਚ ਆਉਣ ਵਾਲੇ ਵਿੱਦਿਆਰਥੀਆਂ, ਖੇਡਾਂ ਤੇ ਸਹਿ-ਗਤੀਵਿਧੀਆਂ ਦੇ ਖੇਤਰ 'ਚ ਮੱਲਾਂ ਮਾਰਨ ਵਾਲੇ ਵਿੱਦਿਆਰਥੀਆਂ ਦਾ ਸਨਮਾਨ ਕੀਤਾ ਜਾਵੇਗਾ। ਬੱਚਿਆਂ ਵੱਲੋਂ ਰੰਗ-ਰੰਗ ਪ੍ਰੇਗਾਮ ਵੀ ਪੇਸ਼ ਕੀਤਾ ਜਾਵੇਗਾ।

ਵਿੱਦਿਆਰਥੀਆਂ ਦੇ ਮਾਪਿਆਂ/ਸਰਪ੍ਰਸਤਾਂ ਤੇ ਇਲਾਕਾ-ਨਿਵਾਸੀਆਂ ਨੂੰ ਇਸ ਮੌਕੇ ਪਹੁੰਚਣ ਲਈ ਅਪੀਲ ਕੀਤੀ ਜਾਂਦੀ ਹੈ।

ਦਰਸ਼ਨ ਅਭਿਲਾਸੀ :
ਪਿੰਸੀਪਲ ਅਸਥਵਨੀ ਕੌਸ਼ਲ ਤੇ
ਸਮੂਹ ਸਟਾਫ਼,
ਪ.ਸ.ਸ.ਬ ਆਦਰਸ਼
ਸੀਨੀ. ਸੈਕੰਡਰੀ ਸਕੂਲ,
ਭਾਗੂ (ਜ਼ਿਲ੍ਹਾ ਸ੍ਰੀ ਮੁਕਤਸਰ ਸਾਹਿਬ)।

ਸਭਿਆਚਾਰਿਕ ਪ੍ਰੇਗਾਮ

ਸ਼ਹੀਦ ਭਗਤ ਸਿੰਘ ਨਸ਼ਾ ਵਿਰੋਧੀ ਮੰਚ, ਤਲਵੰਡੀ ਸਾਬੋ ਦੇ ਸਹਿਯੋਗ ਨਾਲ ਮਾਲਵਾ ਵੈਲਫੇਅਰ ਕਲੱਬ, ਬੰਗੀ ਨਿਹਾਲ ਸਿੰਘ (ਬਠਿੰਡਾ) ਵੱਲੋਂ ਮਿਤੀ 15-10-20 ਨੂੰ ਸ਼ਾਮੀਂ 6 ਵਜੇ ਅਜਮੇਰ ਐਲਖ ਨਾਟਕਕਾਰ ਦੇ ਨਾਟਕਾਂ 'ਬਿਗਾਨੇ ਬੋਹੜ ਦੀ ਛਾਂ', 'ਅਵੇਸਲੇ ਯੁੱਧਾਂ ਦੀ ਨਾਇਕਾ' ਤੇ 'ਅਰਬਦ-ਨਰਬਦ ਧੰਪੂਕਾਰਾ' ਦਾ ਮੰਚਨ ਕਰਵਾਇਆ ਜਾ ਰਿਹਾ ਹੈ। ਇਸ ਮੌਕੇ 'ਚ ਦਰਸ਼ਕ ਪੰਡਤ ਰੇਵਤੀ ਪ੍ਰਸ਼ਾਦ, ਸੁਖਰਾਜ ਸੰਦੇਹਾ ਤੇ ਜਥੇ ਦੀ ਕਵੀਸ਼ਗੀ, ਮੋਤੀ ਕੋਟ-ਬਖਤੂ ਦੀ ਕੋਰੀਓਗਾਡੀ, ਲੋਕ-ਗਾਇਕ ਨਵਦੀਪ ਸੰਧੂ ਦੀ ਗਾਇਕੀ ਆਦਿ ਦਾ ਵੀ ਅਨੰਦ ਮਾਣ ਸਕਦੇ ਹਨ। ਮੁੱਖ ਬੁਲਾਰੇ ਸ਼ਮਸ਼ੇਰ ਸਿੰਘ ਸਬ-ਇਨਸਪੈਕਟਰ, ਗੁਰਮੀਤ ਸਿੰਘ, ਮੇਜਰ ਕਮਾਲੂ, ਕਿਸ਼ਨ ਕੁਮਾਰ ਹੋਣਗੇ।

ਉਡੀਕਵਾਨ :
ਸ਼ਹੀਦ ਭਗਤ ਸਿੰਘ ਨਸ਼ਾ-ਵਿਰੋਧੀ ਮੰਚ,
ਮਾਲਵਾ ਵੈਲਫੇਅਰ ਕਲੱਬ,
ਗ੍ਰਾਮ ਪੰਚਾਇਤ,
ਪਿੰਡ ਬੰਗੀ ਨਿਹਾਲ ਸਿੰਘ,
ਬਠਿੰਡਾ।



ਅਧਿਆਇ 5

ਪੈਰਾ-ਰਚਨਾ

ਲੋਖ ਵਾਂਗ ਪੈਰਾ ਰਚਨਾ ਨੂੰ ਲੋਖ-ਰਚਨਾ (ਕੰਪੋਜੀਸ਼ਨ) ਦਾ ਇੱਕ ਮਹੱਤਵਪੂਰਨ ਅੰਗ ਮੰਨਿਆ ਜਾਂਦਾ ਹੈ। ਇਸ ਵਿੱਚ ਕਿਸੇ ਵਿਸ਼ੇ ਜਾਂ ਉਸ ਦੇ ਕਿਸੇ ਪੱਖ, ਕਿਸੇ ਘਟਨਾ, ਸਥਿਤੀ, ਸਮੱਸਿਆ ਜਾਂ ਸੰਕਲਪ ਬਾਰੇ ਸੰਖੇਪ ਰੂਪ ਵਿੱਚ ਰਚਨਾ ਕੀਤੀ ਹੁੰਦੀ ਹੈ।

ਪੈਰਾ-ਰਚਨਾ ਇੱਕ ਸੁਤੰਤਰ ਰਚਨਾ ਹੁੰਦੀ ਹੈ। ਇਸ ਵਿੱਚ ਵਿਸ਼ੇ ਨੂੰ ਇਸ ਦੀ ਸਮੁੱਚਤਾ ਵਿੱਚ ਪੇਸ਼ ਕਰਨ ਦੀ ਕੋਸ਼ਿਸ਼ ਹੁੰਦੀ ਹੈ। ਪੈਰਾ-ਰਚਨਾ ਵਿੱਚ ਫੈਲਾਅ ਅਤੇ ਕਿਸੇ ਪ੍ਰਕਾਰ ਦੇ ਦੁਹਰਾਅ ਦੀ ਗੁੰਜਾਇਸ਼ ਨਹੀਂ ਹੁੰਦੀ। ਸੰਖੇਪਤਾ ਅਤੇ ਸੰਘਣਾਪਣ ਪੈਦਾ ਕਰ ਕੇ ਥੋੜ੍ਹੇ ਵਿੱਚ ਬਹੁਤ ਕਿਹਣ ਦੀ ਕੋਸ਼ਿਸ਼ ਕੀਤੀ ਜਾਂਦੀ ਹੈ। ਸਫਲ ਪੈਰਾ-ਰਚਨਾ ਗੁੰਦਵੀਂ ਹੁੰਦੀ ਹੈ ਅਤੇ ਆਪਣੇ-ਆਪ ਵਿੱਚ ਮੁਕੰਮਲ ਹੋਣ ਦਾ ਪ੍ਰਭਾਵ ਪਾਉਂਦੀ ਹੈ।

ਗਿਆਰੂਵੀਂ ਸ਼੍ਰੇਣੀ ਵਿੱਚ ਪੈਰਾ-ਰਚਨਾ ਦੇ ਆਕਾਰ ਦੀ ਸੀਮਾ ਲਗ-ਪਗ 150 ਸ਼ਬਦਾਂ ਦੀ ਕੀਤੀ ਗਈ ਹੈ ਪਰ ਇਸ ਸੀਮਾ ਨੂੰ ਪੱਕੀ ਨਹੀਂ ਸਮਝਣਾ ਚਾਹੀਦਾ। ਇਸ ਦੇ ਨੇੜੇ-ਤੇੜੇ ਰਹਿਣਾ ਚਾਹੀਦਾ ਹੈ ; ਲਗ-ਪਗ ਸ਼ਬਦ ਦਾ ਇਹੋ ਭਾਵ ਹੈ। ਜਤਨ ਹੋਣਾ ਚਾਹੀਦਾ ਹੈ ਕਿ ਪੈਰਾ-ਰਚਨਾ ਵਿੱਚ ਵਿਚਾਰ ਦੀ ਏਕਤਾ ਭੰਗ ਨਾ ਹੋਵੇ।

ਚੰਗੀ ਪੈਰਾ-ਰਚਨਾ ਲਈ ਵਿਸ਼ਾਲ ਗਿਆਨ ਅਤੇ ਨਿਰੰਤਰ ਅਭਿਆਸ ਕਰਨ ਦੀ ਲੋੜ ਹੈ। ਗਿਆਨ ਪ੍ਰਾਪਤ ਕਰਨ ਲਈ ਵਿਦਿਆਰਥੀ ਆਪਣੀਆਂ ਪਾਠ-ਪੁਸਤਕਾਂ ਤੋਂ ਇਲਾਵਾ ਹੋਰ ਪੁਸਤਕਾਂ, ਮੈਗਜ਼ੀਨ, ਅਖਬਾਰਾਂ ਆਦਿ ਦਾ ਅਧਿਐਨ ਕਰੋ। ਫਿਰ ਉਹ ਵੱਖ-ਵੱਖ ਵਿਸ਼ਿਆਂ ਬਾਰੇ ਪੈਰਾ-ਰਚਨਾ ਕਰਨ ਦਾ ਅਭਿਆਸ ਕਰੋ। ਮੁੜ-ਮੁੜ ਪੜ੍ਹਨ ਤੇ ਸੋਧਣ ਨਾਲ ਚੰਗੀ ਪੈਰਾ-ਰਚਨਾ ਕਰਨ ਵਿੱਚ ਸਫਲਤਾ ਜ਼ਰੂਰ ਮਿਲਦੀ ਹੈ।

ਪੈਰਾ-ਰਚਨਾ ਕਰਨ ਸਮੇਂ ਲੇਖਕ ਦੀ ਸ਼ਖਸੀਅਤ ਅਨੁਸਾਰ ਵਿਸ਼ੇ ਦੀ ਪੇਸ਼ਕਾਰੀ ਪੱਖਾਂ ਵਿਭਿੰਨਤਾ ਆ ਜਾਣੀ ਸੁਭਾਵਿਕ ਹੈ। ਵੇਖਣ ਵਾਲੀ ਗੱਲ ਇਹ ਹੀ ਹੁੰਦੀ ਹੈ ਕਿ ਪੈਰਾ-ਰਚਨਾ ਜਚਵੀਂ ਅਤੇ ਪ੍ਰਭਾਵਸ਼ਾਲੀ ਹੋਵੇ ਅਤੇ ਸੰਪੂਰਨ ਜਾਪੇ।

ਪੈਰਾ-ਰਚਨਾ ਦਾ ਲਾਭ

ਅੱਜ-ਕੱਲ੍ਹ ਪੈਰਾ-ਰਚਨਾ ਕਈ ਪੱਖਾਂ ਤੋਂ ਲਾਭਦਾਇਕ ਹੈ। ਇਸ ਨਾਲ ਆਪਣੇ ਵਿਚਾਰ ਸੰਖੇਪ ਅਤੇ ਪ੍ਰਭਾਵਸ਼ਾਲੀ ਢੰਗ ਨਾਲ ਪ੍ਰਗਟ ਕਰਨ ਦੀ ਜਾਚ ਆ ਜਾਂਦੀ ਹੈ। ਕਿਸੇ ਚੰਗੀ ਪੁਸਤਕ, ਦ੍ਰਿਸ਼ ਜਾਂ ਕਿਸੇ ਵਿਅਕਤੀ ਬਾਰੇ ਵਿਚਾਰ ਇੱਕ ਪੈਰੇ ਵਿੱਚ ਸਮੇਟੇ ਜਾ ਸਕਦੇ ਹਨ। ਪੈਰਾ-ਰਚਨਾ ਪੱਤਰਕਾਰੀ ਵਿੱਚ ਤਾਂ ਵਿਸ਼ੇਸ਼ ਤੌਰ 'ਤੇ ਮਹੱਤਵਪੂਰਨ ਹੁੰਦੀ ਹੈ। ਅਖਬਾਰਾਂ, ਰਿਸਾਲਿਆਂ ਆਦਿ ਵਿੱਚ ਡੱਬੀ ਲਾ ਕੇ ਜੋ ਵਿਚਾਰ ਦਿੱਤੇ ਹੁੰਦੇ ਹਨ ਉਹ ਪੈਰਾ-ਰਚਨਾ ਹੀ ਤਾਂ ਹੁੰਦੇ ਹਨ। ਅਖਬਾਰਾਂ ਨੂੰ ਕਿਸੇ ਸਮੱਸਿਆ ਬਾਰੇ ਲਿਖੇ ਜਾਂਦੇ ਪਾਠਕਾਂ ਦੇ ਪੱਤਰ ਵੀ ਪੈਰੇ ਦੇ ਰੂਪ ਵਿੱਚ ਹੀ ਹੁੰਦੇ ਹਨ। ਪੈਰਾ-ਰਚਨਾ ਕਰਨ ਸਮੇਂ ਸਾਨੂੰ ਇਹ ਵੀ ਪਤਾ ਲੱਗ ਜਾਂਦਾ ਹੈ ਕਿ ਸੰਬੰਧਿਤ ਵਿਸ਼ਾ ਸਾਡੀ ਪਕੜ ਵਿੱਚ ਕਿੰਨਾ ਕੁ ਆ ਗਿਆ ਹੈ। ਹੌਲੀ-ਹੌਲੀ, ਅਭਿਆਸ ਨਾਲ ਹਰ ਵਿਸ਼ੇ ਨੂੰ ਇੱਕ ਪੈਰੇ ਵਿੱਚ ਪ੍ਰਗਟ ਕਰਨ ਦੀ ਜਾਚ ਵੀ ਆ ਜਾਂਦੀ ਹੈ।

ਅਗਲੇ ਪੰਨਿਆਂ 'ਤੇ ਪੈਰਾ-ਰਚਨਾ ਦੇ ਕੁਝ ਨਮੂਨੇ ਦਿੱਤੇ ਗਏ ਹਨ।



1. ਘਰ ਤੇ ਰੁੱਖ

ਘਰ ਇੱਕ ਰੁੱਖ ਵਾਂਗ ਹੁੰਦਾ ਹੈ। ਰੁੱਖ ਵਾਂਗ ਹੀ ਇਹ ਵਧਦਾ, ਫੈਲਦਾ ਤੇ ਆਕਾਰ ਬਣਾਉਂਦਾ ਹੈ। ਰੁੱਖ ਵਾਂਗ ਹੀ ਇੱਥੇ ਉਮੀਦਾਂ ਦੇ ਫੁੱਲ 'ਤੇ ਫਲ ਲੱਗਦੇ ਹਨ। ਰੁੱਖ ਵਾਂਗ ਹੀ ਘਰ ਪਰਿਵਾਰ ਦੇ ਮੈਂਬਰਾਂ ਲਈ ਛਾਂ ਦਿੰਦੇ ਹਨ। ਜਿਵੇਂ ਪੰਛੀ ਰੁੱਖ 'ਤੇ ਚਹਿਰਾਉਂਦੇ ਹਨ, ਤਿਵੇਂ ਘਰ ਦੇ ਜੀਅ ਘਰ ਦੀ ਰੌਣਕ ਬਣਦੇ ਹਨ। ਰੁੱਖ ਵਾਂਗ ਹੀ ਘਰ ਦੀਆਂ ਟਾਹਣੀਆਂ ਬਣਦੀਆਂ ਹਨ ਭਾਵ ਘਰ ਦੇ ਜੀਅਾਂ ਦੀ ਆਪਣੀ-ਆਪਣੀ ਨਵੇਕਲੀ ਸ਼ਖਸੀਅਤ ਉੱਸਰਦੀ ਹੈ। ਜਿਵੇਂ ਰੁੱਖ ਅਨੇਕਾਂ ਟਾਹਣੀਆਂ ਦੇ ਹੁੰਦਿਆਂ ਅਤੇ ਹਰ ਟਾਹਣੀ ਨੂੰ ਲਿਫ-ਲਿਫ ਝੂਮਣ ਦੀ ਖੁੱਲ੍ਹੀ ਦਿੰਦਿਆਂ ਵੀ ਇੱਕ ਸਮੁੱਚੀ ਹੋਂਦ ਰੱਖਦਾ ਹੈ, ਤਿਵੇਂ ਘਰ ਹੁੰਦਾ ਹੈ। ਰੁੱਖ ਦੀ ਹਰ ਟਾਹਣੀ ਵਾਂਗ, ਘਰ ਦਾ ਹਰ ਜੀਅ ਉਸ ਦਾ ਅਨਿੱਖੜਵਾ ਅੰਗ ਹੁੰਦਾ ਹੈ। ਰੁੱਖ ਦੀ ਭਾਂਤ ਹੀ ਘਰ ਸਜੀਵ ਤੇ ਪਰਿਵਰਤਨਸ਼ੀਲ ਹੁੰਦਾ ਹੈ। ਸੋਹਣੇ ਪ੍ਰਭਲਿਤ ਰੁੱਖ ਨੂੰ ਵੇਖ ਕੇ ਜਿਵੇਂ ਰੂਹ ਨਸ਼ਿਆ ਜਾਂਦੀ ਹੈ ਤਿਵੇਂ ਵੱਸਦੇ-ਰੱਸਦੇ ਘਰਾਂ ਨੂੰ ਵੇਖ ਮਨ ਖੇੜੇ ਵਿੱਚ ਆ ਜਾਂਦਾ ਹੈ। ਜਿਵੇਂ ਇਕੱਲੇ-ਇਕੱਲੇ ਰੁੱਖਾਂ ਨਾਲੋਂ ਰੁੱਖਾਂ ਦੇ ਸਮੂਹ ਬਾਗਾਂ ਦੇ ਰੂਪ ਵਿੱਚ ਵਧੇਰੇ ਸੋਹਦੇ ਹਨ, ਤਿਵੇਂ ਹੀ ਘਰਾਂ ਤੋਂ ਨਿਰਮਿਤ ਪਿੰਡ, ਨਗਰ ਤੇ ਸ਼ਹਿਰ ਤ੍ਰਿਪਤੀ ਦੇ ਨਜ਼ਾਰੇ ਪੇਸ਼ ਕਰਦੇ ਹਨ ।

2. ਸਫਰ ਕਰਨਾ

ਇਸ ਧਰਤੀ ਨੂੰ ਢੂਰ-ਢੂਰ ਤੱਕ ਜਾ ਕੇ ਵੇਖਣ ਦੀ ਲਾਲਸਾ ਮਨੁੱਖ ਵਿੱਚ ਮੁੱਢੋਂ ਹੀ ਰਹੀ ਹੈ। ਜਿਸ ਥਾਂ ਅਤੇ ਸ਼ਹਿਰ-ਗਰਾਂ ਨੂੰ ਆਪ ਜਾ ਕੇ ਵੇਖ ਲਈਏ ਉਹ ਸਾਨੂੰ ਕਦੇ ਭੁੱਲਦਾ ਨਹੀਂ ਹੈ। ਧਰਤੀ ਦੇ ਵੱਖ-ਵੱਖ ਹਿੱਸਿਆਂ 'ਤੇ ਵੱਸੇ ਲੋਕ ਉੱਥੋਂ ਦੇ ਭੂਗੋਲਿਕ ਤੇ ਰਾਜਨੀਤਿਕ ਕਾਰਨਾਂ ਕਰਕੇ ਕਿਵੇਂ ਰਹਿੰਦੇ ਹਨ, ਇਸ ਦਾ ਗਿਆਨ ਸਫਰ ਕਰਨ ਤੋਂ ਹੁੰਦਾ ਹੈ। ਅਨੇਕਾਂ ਗੱਲਾਂ ਵਿੱਚ ਉਹ ਸਾਡੇ ਵਾਂਗ ਰਹਿੰਦੇ ਹਨ, ਕੁਝ ਗੱਲਾਂ ਵਿੱਚ ਭਿੰਨ ਵੀ ਹੋ ਸਕਦੇ ਹਨ। ਆਪਣੀ ਸੌਂਝੀ ਦੁਨੀਆ ਵਿੱਚ ਇਕਰਸ ਬਣੀ ਜਿੰਦਗੀ ਤੋਂ ਸਫਰ ਸਦਕਾ, ਕੁਝ ਸਮੇਂ ਲਈ ਮੁਕਤ ਹੋਇਆ ਜਾ ਸਕਦਾ ਹੈ। ਸਫਰ ਦੀਆਂ ਕਈ ਤਰ੍ਹਾਂ ਦੀਆਂ ਐਕੜਾਂ ਦੇ ਬਾਵਜੂਦ ਸਫਰ ਇੱਕ ਨਵੇਕਲਾ ਅਤੇ ਤਾਜ਼ਗੀ ਦੇਣ ਵਾਲਾ ਅਨੁਭਵ ਹੁੰਦਾ ਹੈ। ਸਾਡੇ ਬਹੁਤੇ ਲੋਕ ਆਰਬਿਕ ਐਕੜਾਂ ਕਾਰਨ ਸੌਂਕੀਆ ਸਫਰ ਨਹੀਂ ਕਰ ਸਕਦੇ। ਉਹ ਸਾਕ-ਸੰਬੰਧੀਆਂ ਨੂੰ ਮਿਲਨ, ਕੰਮ-ਕਾਰ ਦੇ ਸੰਬੰਧ ਵਿੱਚ ਇੱਕ ਥਾਂ ਤੋਂ ਦੂਜੀ ਥਾਂ ਜਾਣ ਜਾਂ ਧਾਰਮਿਕ ਵਿਸ਼ਵਾਸਾਂ ਅਧੀਨ ਤੀਰਬ-ਯਾਤਰਾ ਕਰਨ ਲਈ ਹੀ ਘਰੋਂ ਬਾਹਰ ਨਿਕਲਦੇ ਹਨ ਪਰ ਚੰਗੀ ਗੱਲ ਇਹ ਹੈ ਕਿ ਕੁਝ ਘੁੱਮੱਕੜ ਆਪਣੀਆਂ ਯਾਤਰਾਵਾਂ ਦਾ ਹਾਲ ਕਾਨੀ-ਬੰਦ ਕਰ ਦਿੰਦੇ ਹਨ। ਉਹਨਾਂ ਦੇ ਲਿਖੇ ਸਫਰਨਾਮੇ ਸਫਰ ਦਾ ਜੇ ਸਾਰਾ ਨਹੀਂ ਤਾਂ ਅੱਧਾ ਕੁ ਅਨੰਦ ਤਾਂ ਦੇ ਹੀ ਦਿੰਦੇ ਹਨ।

3. ਭੀੜ

ਹੁਣ ਤੁਹਾਨੂੰ ਭੀੜ ਵੇਖਣ ਲਈ ਕਿਸੇ ਮੇਲੇ ਜਾਂ ਤੀਰਬ-ਸਥਾਨ 'ਤੇ ਜਾਣ ਦੀ ਜ਼ਰੂਰਤ ਨਹੀਂ। ਘਰ ਤੋਂ ਬਾਹਰ ਪੈਰ ਪੁੱਟਦਿਆਂ ਹੀ ਕਈ ਥਾਂਈਂ ਭੀੜ ਦਾ ਦਿੱਸ ਵੇਖਿਆ ਜਾ ਸਕਦਾ ਹੈ। ਬੱਸ-ਅੱਡਾ, ਰੇਲਵੇ-ਸਟੇਸ਼ਨ, ਹਸਪਤਾਲ, ਡਾਕਖਾਨਾ, ਬਜ਼ਾਰ ਆਦਿ ਅਨੇਕਾਂ ਥਾਂਵਾਂ ਉੱਤੇ ਭੀੜ ਦੇ ਨਜ਼ਾਰੇ ਵੇਖੇ ਜਾ ਸਕਦੇ ਹਨ। ਹਫੜਾ-ਦਫੜੀ ਅਤੇ ਕਾਂਵਾਂ-ਰੈਲੀ ਭੀੜ ਦੇ ਦੋ ਉੱਘੜਵੇਂ ਚਿੰਨ੍ਹ ਹਨ। ਤੁਸੀਂ ਮੂੰਹ ਵਿੱਚ ਉੱਗਲਾਂ ਪਾ ਲਿਓਗੇ ਕਿ ਐਨਾ ਮੁਲਖੱਈਆ ਕਿੱਥੋਂ ਆ ਗਿਆ? ਦੋ ਕਾਰਨ ਬੜੇ ਸਪਸ਼ਟ ਹਨ, ਇੱਕ ਤਾਂ ਦਿਨੋਂ-ਦਿਨ ਵਧ ਰਹੀ ਅਬਾਦੀ। ਦੂਜਾ, ਸ਼ਹਿਰ ਵਿੱਚ, ਉੱਥੇ ਮਿਲਦੀਆਂ ਕੰਮ ਦੀਆਂ ਸਹੂਲਤਾਂ ਤੇ ਹੋਰ ਸੇਵਾਵਾਂ ਦੀ ਉਪਲਬਧੀ ਕਾਰਨ ਅਬਾਦੀ ਦਾ ਜਮਘਟਾ ਹੋਣਾ। ਗਰੀਬ ਲੋਕਾਂ ਦੀਆਂ ਬਸਤੀਆਂ ਵਿੱਚ ਤਾਂ ਜਾਣੋਂ ਕੁਰਬਲ-ਕੁਰਬਲ ਹੋ ਰਹੀ ਹੈ। ਤੀਜਾ, ਲੋਕੀਂ ਕੰਮ-ਕਾਰ, ਪੜ੍ਹਾਈ, ਹਸਪਤਾਲਾਂ ਤੋਂ ਇਲਾਜ ਕਰਵਾਉਣ ਆਦਿ ਕਰਕੇ ਕਿਤੇ ਨਾ ਕਿਤੇ ਜਾਣ ਲਈ ਸੜਕ ਉੱਤੇ ਆਏ ਹੁੰਦੇ ਹਨ। ਮੋਟਰਾਂ-ਗੱਡੀਆਂ ਦੀ ਗਿਣਤੀ ਵਿੱਚ ਵੀ ਬੇਸ਼ੁਮਾਰ ਵਾਧਾ ਹੋਇਆ ਹੈ। ਇੱਥ ਥਾਂ ਪੁਰ ਥਾਂ ਵਧ ਰਹੀ ਭੀੜ ਸਭਨਾਂ ਲਈ ਸਿਰਦਰਦੀ ਬਣ ਰਹੀ ਹੈ।

4. ਹਸਪਤਾਲ

ਹਸਪਤਾਲ ਜਾਣ ਦੇ ਨਾਂ ਤੋਂ ਡਰਨ ਦੀ ਲੋੜ ਨਹੀਂ। ਹਸਪਤਾਲ ਵਿੱਚ ਅਸੀਂ ਆਪਣੇ ਰੋਗਾਂ ਦੇ ਇਲਾਜ ਲਈ ਜਾਂਦੇ ਹਾਂ, ਸਰੀਰਿਕ ਜਾਂ ਮਾਨਸਿਕ ਪੀੜ੍ਹੀ ਹੋਵੇ ਤਾਂ ਸਾਨੂੰ ਝੱਟ ਹਸਪਤਾਲ ਜਾਣ ਦਾ ਖਿਆਲ ਆਉਂਦਾ ਹੈ। ਸਾਡੇ ਬਹੁਤੇ ਹਸਪਤਾਲ ਸਰਕਾਰੀ ਹਨ ਜਿਸ ਦਾ ਮਤਲਬ ਹੈ ਕਿ ਇਹ ਲੋਕਾਂ ਦੇ ਹਸਪਤਾਲ ਹਨ ਅਤੇ ਉਹਨਾਂ ਦੀ ਸੇਵਾ ਲਈ ਹੀ ਬਣੇ ਹਨ। ਵਿੱਦਿਆ, ਸਿਹਤ-

ਸਹੂਲਤਾਂ, ਆਵਾਜ਼ਾਈ ਲਈ ਸੜਕਾਂ ਅਤੇ ਰੇਲ-ਮਾਰਗ ਇਹ ਸਮਾਜ ਦੇ ਸਾਂਝੇ ਜਤਨਾਂ ਨਾਲ ਬਣਦੇ ਹਨ। ਸਾਡੇ ਵੱਲੋਂ ਸਿੱਧੇ ਜਾਂ ਅਸਿੱਧੇ ਤੌਰ 'ਤੇ ਟੈਂਕਸਾਂ ਦੀ ਅਦਾਇਗੀ ਇਹਨਾਂ ਸਾਂਝੀਆਂ ਸੰਸਥਾਵਾਂ ਨੂੰ ਉਸਾਰਨ ਲਈ ਹੀ ਤਾਂ ਹੁੰਦੀ ਹੈ। ਇਸ ਲਈ ਹਸਪਤਾਲ ਨੂੰ ਆਪਣਾ ਹਸਪਤਾਲ ਕਹਿਣਾ ਚਾਹੀਦਾ ਹੈ ਅਤੇ ਹਸਪਤਾਲ ਜਾਣ ਨੂੰ ਬਿਧਤਾ ਨਹੀਂ ਸਗੋਂ ਲੋੜ ਪੈਣ 'ਤੇ ਨਿਰੋਗ ਰਹਿਣ ਲਈ ਇੱਕ ਜਤਨ ਮੰਨਣਾ ਚਾਹੀਦਾ ਹੈ। ਹਸਪਤਾਲ ਨੂੰ ਆਸ਼ਾਵਾਦੀ ਹੋ ਕੇ ਹੀ ਜਾਣਾ ਚਾਹੀਦਾ ਹੈ। ਜ਼ਰਾ ਸੋਚੋ, ਹਸਪਤਾਲ ਦੇ ਡਾਕਟਰ ਤੇ ਨਰਸਾਂ ਤੁਹਾਡੀ ਸਹਾਇਤਾ ਕਰਨ ਲਈ ਹਨ। ਇਹ ਵੀ ਸੱਚ ਹੈ ਕਿ ਮਦਦ ਲੈਣ ਦੇ ਨਾਲ-ਨਾਲ ਸਾਨੂੰ ਵੀ ਉਹਨਾਂ ਨੂੰ ਸਹਿਯੋਗ ਦੇਣ ਲਈ ਤਿਆਰ ਰਹਿਣਾ ਚਾਹੀਦਾ ਹੈ। ਹਸਪਤਾਲ ਨੂੰ ਸਾਫ਼-ਸੁਖਰਾ ਰੱਖਣ ਵਿੱਚ ਯੋਗਦਾਨ ਦੇਣਾ ਚਾਹੀਦਾ ਹੈ। ਹਸਪਤਾਲ ਦੀ ਸੇਵਾ ਉੱਥੋਂ ਮਿਲ੍ਹ ਸਕਦੀਆਂ ਮੁਫ਼ਤ ਦਵਾਈਆਂ ਦੇ ਅਰਥਾਂ ਵਿੱਚ ਨਹੀਂ ਸਗੋਂ ਮਾਹਰ ਡਾਕਟਰਾਂ ਦੇ ਮਸ਼ਵਰੇ ਦੇ ਰੂਪ ਵਿੱਚ ਮੰਨਣੀ ਚਾਹੀਦੀ ਹੈ। ਹਸਪਤਾਲ ਦੇ ਮਾਹੌਲ ਨੂੰ ਭੁਸ਼ਗਵਾਰ ਬਣਾਉਣਾ ਵੀ ਸਾਡਾ ਫਰਜ਼ ਹੈ।

5. ਚੰਗੀ ਬੋਲ-ਚਾਲ

ਚੰਗੀ ਬੋਲ-ਚਾਲ ਸਦਕਾ ਅੰਖੇ ਤੋਂ ਅੰਖੇ ਕਾਰਜ ਸੁਖਾਲੇ ਹੋ ਜਾਂਦੇ ਹਨ। ਸੰਕਟ ਟਲ ਜਾਂਦੇ ਹਨ। ਦੁਸ਼ਮਣਾਂ ਤੋਂ ਮਿੱਤਰ ਬਣ ਜਾਂਦੇ ਹਨ। ਕਾਰੋਬਾਰ ਵਿੱਚ ਵਾਧਾ ਹੁੰਦਾ ਹੈ। ਮੌਕੇ ਮੁਤਾਬਕ ਢੁਕਵੀਂ 'ਤੇ ਜਚਵੀਂ ਬੋਲ-ਚਾਲ ਉਹ ਕਰਮਾਤ ਕਰ ਜਾਂਦੀ ਹੈ ਜੋ ਨਾ ਪੈਸਾ ਕਰ ਸਕਦਾ ਹੈ ਅਤੇ ਨਾ ਹੀ ਕੋਈ ਹਥਿਆਰ। ਕੀ ਇਹ ਅਚੰਭਾ ਨਹੀਂ ਹੈ ਕਿ ਤਥਾਹੀ ਮਚਾਉਂਦੇ ਜੰਗਾਂ-ਯੁੱਧਾਂ ਤੋਂ ਪਿੱਛੋਂ ਮਸਲਿਆਂ ਦੇ ਹੱਲ ਲਈ ਆਖਰ ਬੋਲ-ਚਾਲ ਦਾ ਰਾਹ ਹੀ ਆਪਣਾਇਆ ਜਾਂਦਾ ਹੈ। ਅਸਲ ਵਿੱਚ ਬੋਲ-ਚਾਲ ਸਾਡੇ ਲਈ ਬਾਹਰਲੇ ਸੰਸਾਰ ਵੱਲ ਬੁਹੇ ਖੇਲ੍ਹਦੀ ਹੈ। ਚੰਗੀ ਬੋਲ-ਚਾਲ ਦਾ ਗੁਣ ਹੋਵੇ ਤਾਂ ਸੰਸਾਰ ਸਾਨੂੰ ਸਾਡਾ ਸੁਆਗਤ ਕਰਦਾ ਮਿਲਦਾ ਹੈ। ਤਦੇ ਤਾਂ ਸਾਡੀਆਂ ਪੜ੍ਹਾਈਆਂ ਵਿੱਚ ਭਾਸ਼ਾਵਾਂ ਨੂੰ ਵਿਸ਼ਿਆਂ ਵਜੋਂ ਰੱਖਿਆ ਜਾਂਦਾ ਹੈ। ਭਾਸ਼ਾ ਉੱਤੇ ਜਿੰਨਾ ਕਿਸੇ ਦਾ ਅਧਿਕਾਰ ਹੋਵੇਗਾ, ਉਨਾਂ ਹੀ ਉਸ ਦੀ ਬੋਲ-ਚਾਲ ਵਿੱਚ ਨਿਖਾਰ ਆਉਂਦਾ ਜਾਵੇਗਾ। ਨੌਕਰੀਆਂ, ਮੁਕਾਬਲੇ ਦੇ ਇਮਤਿਹਾਨਾਂ, ਇੱਥੋਂ ਤੱਕ ਕਿ ਸੰਦਰਤਾ ਦੇ ਮੁਕਾਬਲਿਆਂ ਵਿੱਚ ਵੀ ਚੰਗੀ ਬੋਲ-ਚਾਲ ਦੇ ਗੁਣ ਨੂੰ ਆਂਕਿਆ ਜਾਂਦਾ ਹੈ। ਘਰ ਹੋਵੇ ਜਾਂ ਉਹ ਥਾਂ ਜਿੱਥੋਂ ਅਸੀਂ ਉਪਜੀਵਕਾ ਲਈ ਦਿਨ-ਭਰ ਕੰਮ ਕਰਦੇ ਹਾਂ, ਚੰਗੀ ਬੋਲ-ਚਾਲ ਸਾਨੂੰ ਸੁਚੱਜੇ ਅਤੇ ਸਹਿਯੋਗ ਲੈ ਸਕਣ ਦੇ ਯੋਗ ਬਣਾ ਦਿੰਦੀ ਹੈ। ਚੰਗੀ ਬੋਲ-ਚਾਲ ਸਮਾਜਿਕ ਮਹੱਤਤਾ ਵਾਲਾ ਗੁਣ ਹੈ। ਆਪਣੀ ਬੋਲ-ਚਾਲ ਪ੍ਰਤਿ ਬੋੜ੍ਹਾ ਸੁਚੇਤ ਹੋਇਆਂ ਇਸ ਗੁਣ ਨੂੰ ਦੂਜਿਆਂ ਦੀ ਅਤੇ ਆਪਣੀ ਭੁਸ਼ੀ ਅਤੇ ਕਾਮਯਾਬੀ ਲਈ ਵੀ ਵਰਤਿਆ ਜਾ ਸਕਦਾ ਹੈ।

6. ਸੁਚੇਤ ਗਾਹਕ

ਪੈਸੇ ਦੇ ਕੇ ਜਦੋਂ ਅਸੀਂ ਆਪਣੀ ਕਿਸੇ ਜ਼ਰੂਰਤ ਨੂੰ ਪੂਰਾ ਕਰਨ ਲਈ ਕੋਈ ਵੀ ਵਸਤੂ ਪ੍ਰਗੀਦੇ ਹਾਂ ਤਾਂ ਸਾਡੀ ਭੂਮਿਕਾ ਇੱਕ ਗਾਹਕ ਵਾਲੀ ਹੁੰਦੀ ਹੈ। ਅਜੇਕੇ ਸਮੇਂ ਵਿੱਚ ਸਾਨੂੰ ਇਹ ਭੂਮਿਕਾ ਨਿਤਾਪ੍ਰਤੀ ਦਿਨ ਵਿੱਚ ਕਈ ਵਾਰੀ ਨਿਭਾਉਣੀ ਪੈਂਦੀ ਹੈ। ਉਹ ਦਿਨ ਲਦ ਗਏ ਜਦੋਂ ਗਿਣਤੀ ਦੀਆਂ ਲੋੜਾਂ ਪਿੰਡ ਵਿੱਚ ਹੀ ਪੂਰੀਆਂ ਹੋ ਜਾਂਦੀਆਂ ਸਨ ਅਤੇ ਸਾਲ ਵਿੱਚ ਇੱਕ-ਅੱਧ ਵਾਰੀ ਹੀ ਸ਼ਹਿਰ ਦੇ ਬਜ਼ਾਰ ਵਿੱਚ ਜਾਣਾ ਪੈਂਦਾ ਸੀ। ਹੁਣ ਤਾਂ ਵੱਡੇ ਪਿੰਡ ਕਸਬਿਆਂ ਵਰਗੇ ਤੇ ਕਸਬੇ, ਸ਼ਹਿਰਾਂ ਜਿਹੇ ਬਣ ਗਏ ਹਨ। ਵੱਡੇ ਸ਼ਹਿਰਾਂ ਦੀ ਗਿਣਤੀ ਵੀ ਵਧ ਗਈ ਹੈ। ਇਹਨਾਂ ਕਸਬਿਆਂ ਤੇ ਸ਼ਹਿਰਾਂ ਵਿੱਚ ਬਜ਼ਾਰ ਹਨ, ਮੰਡੀਆਂ ਹਨ। ਇਹਨਾਂ ਬਜ਼ਾਰਾਂ ਅਤੇ ਮੰਡੀਆਂ ਦੇ ਗਾਹਕ ਅਸੀਂ-ਤੁਸੀਂ ਹੀ ਹਾਂ। ਗਾਹਕਾਂ ਦੀ ਗਿਣਤੀ ਵੀ ਦਿਨੋ-ਦਿਨ ਵਧ ਰਹੀ ਹੈ। ਸਾਰੇ ਗਾਹਕ ਚੁਕੰਨੇ ਹੋ ਜਾਣ ਤਾਂ ਸਹਿਜੇ ਹੀ ਕਿੰਨੀ ਵੱਡੀ ਤਬਦੀਲੀ ਆ ਜਾਵੇਗੀ। ਗਾਹਕ ਕਿਵੇਂ ਸੁਚੇਤ ਹੋਵੇ? ਦਵਾਈ ਪ੍ਰਗੀਦਣ ਲੱਗਿਆਂ ਉਸ ਦੀ ਮਿਆਦ ਪੁੱਗਣ ਦੀ ਤਰੀਕ ਤੋਂ ਜਾਨੂੰ ਹੋਣਾ, ਕੀਮਤ ਵੇਖਣੀ ਅਤੇ ਰਸੀਦ ਲੈਣਾ ਇੱਕ ਸਧਾਰਨ ਗੱਲ ਹੈ। ਇਵੇਂ ਵਸਤੂ ਦੇ ਗੁਣ ਭਾਵ ਕੁਆਲਿਟੀ ਵੇਖਣੀ ਵੀ ਜ਼ਰੂਰੀ ਹੈ। ਕੋਈ ਚੀਜ਼ ਪ੍ਰਗੀਦਣ ਲਈ ਬਜ਼ਾਰ ਜਾਈਏ ਤਾਂ ਅਸੀਂ ਵੇਖਦੇ ਹਾਂ ਕਿ ਵੱਖ-ਵੱਖ ਕੰਪਨੀਆਂ ਦੀ ਬਣੀ ਇੱਕ ਹੀ ਚੀਜ਼ ਦੀਆਂ ਕੀਮਤਾਂ ਵਿੱਚ ਬਹੁਤ ਅੰਤਰ ਹੁੰਦਾ ਹੈ। ਜੇ ਦੁਕਾਨਦਾਰ ਕਿਸੇ ਇੱਕ ਵਸਤੂ ਦੀ ਦੂਜੀ ਕੰਪਨੀ ਦੀ ਵਸਤੂ ਨਾਲੋਂ ਵੱਧ ਕੀਮਤ ਦੱਸਦਾ ਹੈ ਤਾਂ ਵੱਧ ਕੀਮਤ ਵਾਲੀ ਵਸਤੂ ਦੀ ਭੂਬੀ ਬਾਰੇ ਜਾਣਨਾ ਸਾਡਾ ਹੱਕ ਬਣਦਾ ਹੈ। ਸੁਚੇਤ ਗਾਹਕ ਆਪਣੇ ਪੈਸੇ ਦਾ ਠੀਕ ਮੁੱਲ ਹਾਸਲ ਕਰਨ ਲਈ ਅਜਿਹੀਆਂ ਆਮ ਸੂਝ ਵਾਲੀਆਂ ਕਿੰਨੀਆਂ ਗੱਲਾਂ ਜਾਣਦਾ ਹੁੰਦਾ ਹੈ।

7. ਸਾਈਕਲ ਦੀ ਵਰਤੋਂ

ਅੱਜ ਜਦੋਕਿ ਸੜਕਾਂ ਤੇਜ਼ ਗਤੀ ਵਾਲੀਆਂ ਮੋਟਰ-ਗੱਡੀਆਂ, ਕਾਰਾਂ, ਸਕੂਟਰਾਂ, ਮੋਟਰ-ਸਾਈਕਲਾਂ ਨਾਲੁੰ ਭਰੀਆਂ ਮਿਲ੍ਹਦੀਆਂ ਹਨ, ਵਿਚਾਰੇ ਸਾਈਕਲ ਦੀ ਗੱਲ ਕਰਨੀ ਓਪਰੀ ਲੱਗ ਸਕਦੀ ਹੈ ਪਰ ਸੱਚੀ ਗੱਲ ਇਹ ਹੈ ਕਿ ਸਾਈਕਲ ਅਜੇ ਵੀ ਜਨ-ਸਧਾਰਨ ਵੱਲੋਂ ਸਫਰ ਕਰਨ ਤੇ ਛੋਟਾ-ਮੋਟਾ ਭਾਰ ਢੋਣ ਵਾਲਾ ਸਭ ਤੋਂ ਵੱਧ ਵਰਤਿਆ ਜਾਣਾ ਵਾਲਾ ਵਾਹਨ ਹੈ। ਛੋਟੇ ਛਾਸਲਿਆਂ ਤੱਕ ਆਉਣ-ਜਾਣ ਲਈ ਸਾਈਕਲ ਦੀ ਕੋਈ ਗੀਸ ਨਹੀਂ। ਸਾਈਕਲ ਦੀ ਵਰਤੋਂ ਨਾਲੁੰ ਵਾਤਾਵਰਨ ਦੂਸ਼ਿਤ ਨਹੀਂ ਹੁੰਦਾ, ਜਿਵੇਂ ਪਟਰੋਲ ਤੇ ਡੀਜ਼ਲ ਨਾਲੁੰ ਚੱਲਣ ਵਾਲੇ ਹੋਰ ਵਾਹਨਾਂ ਨਾਲੁੰ ਹੁੰਦਾ ਹੈ। ਦੇਸ ਦੇ ਉਰਜਾ ਸੋਮਿਆਂ ਨੂੰ ਮੁਕਾਊਣ ਲਈ ਸਾਈਕਲ ਕਦੇ ਵੀ ਦੋਸ਼ੀ ਨਹੀਂ ਹੋ ਸਕਦਾ। ਪੱਕੀਆਂ-ਬੁੱਲੀਆਂ ਸੜਕਾਂ ਉੱਤੇ ਤਾਂ ਸਾਰੇ ਵਾਹਨ ਭੱਜੇ ਜਾਂਦੇ ਹਨ ਪਰ ਸਾਈਕਲ ਕੱਚੇ ਤੇ ਤੰਗ ਰਾਹਾਂ ਉੱਤੇ ਵੀ ਆਪਣੇ ਮਾਲਕ ਦਾ ਸਾਬ ਦਿੰਦਾ ਹੈ। ਰਸਤਾ ਬਹੁਤਾ ਔਖਾ ਹੋਵੇ ਤਾਂ ਇਹ ਅੜ ਨਹੀਂ ਖਲੋਂਦਾ। ਬੱਸ, ਜਗ ਜਿੰਨਾ ਚੁੱਕ ਕੇ ਲੰਘਾ ਲਓ ਤੇ ਫਿਰ ਇਸ ਉੱਤੇ ਸਵਾਰ ਹੋ ਜਾਓ। ਇਹ ਨਹੀਂ ਕਿ ਇਸ ਨੂੰ ਧੱਕਾ ਲਾਉਣਾ ਪਵੇ। ਸਾਈਕਲ ਸਰਫੇ ਪੱਖੋਂ ਹੀ ਸਿਫਤ ਦਾ ਹੱਕਦਾਰ ਨਹੀਂ, ਸਿਹਤ-ਸੰਭਾਲ ਦੇ ਪੱਖੋਂ ਵੀ ਇਸ ਦੀ ਗੀਸ ਨਹੀਂ। ਸਾਈਕਲ ਚਲਾਉਣਾ ਇੱਕ ਚੰਗੀ ਕਸਰਤ ਹੈ। ਸਾਈਕਲ ਦੀ ਵਰਤੋਂ ਕਰਨ ਨਾਲ ਕਿਸੇ ਦਾ ਰੁਤਬਾ ਘਟ ਨਹੀਂ ਜਾਂਦਾ। ਕੁਝ ਦਹਾਕੇ ਪਹਿਲਾਂ ਚੰਗੇ ਰੁਤਬਿਆਂ ਵਾਲੇ ਸਾਈਕਲ ਉੱਤੇ ਚੜ੍ਹਨਾ ਫਖਰ ਸਮਝਦੇ ਸਨ। ਇਹ ਤਾਂ ਫੈਸ਼ਨ ਦੀ ਗੱਲ ਹੈ। ਜੇ ਸਾਈਕਲ ਦੀ ਵਰਤੋਂ ਆਪਣੇ ਤੇ ਸਮਾਜ ਦੇ ਹਿਤ ਵਿੱਚ ਹੋਵੇ ਤਾਂ ਇਸ ਵਿੱਚ ਸੰਕੋਚ ਨਹੀਂ ਹੋਣਾ ਚਾਹੀਦਾ।

8. ਖੂਨਦਾਨ

ਜੀਵਨ-ਦਾਨ ਸਭ ਤੋਂ ਵੱਡਾ ਦਾਨ ਹੈ। ਗੰਭੀਰ ਬਿਮਾਰੀ, ਦੁਰਘਟਨਾ ਆਦਿ ਦੀ ਹਾਲਤ ਵਿੱਚ ਮਰੀਜ਼ ਨੂੰ ਕਿਸੇ ਦੂਜੇ ਮਨੁੱਖ ਦੇ ਖੂਨ ਦੀ ਲੋੜ ਪੈ ਸਕਦੀ ਹੈ। ਲੁੜੀਂਦਾ ਖੂਨ ਵਕਤ ਸਿਰ ਨਾ ਮਿਲ ਸਕੇ ਤਾਂ ਮਰੀਜ਼ ਦੀ ਜੀਵਨ-ਜੋਤ ਬੁਝ ਸਕਦੀ ਹੈ। ਇਸ ਤੋਂ ਉਲਟ ਸਮੇਂ ਸਿਰ ਸਹੀ ਖੂਨ ਮਿਲ ਜਾਵੇ ਤਾਂ ਮਰੀਜ਼ ਨੂੰ ਇੱਕ ਤਰ੍ਹਾਂ ਮੁੜ-ਜੀਵਨ ਮਿਲ ਜਾਂਦਾ ਹੈ। ਇਸ ਲੇਖੇ ਹਰ ਖੂਨਦਾਨੀ ਜੀਵਨ-ਦਾਨੀ ਹੀ ਤਾਂ ਹੁੰਦਾ ਹੈ। ਖੂਨਦਾਨ ਕਰਨ ਵਾਲਾ ਸਮਾਜ ਦੇ ਸੱਚੇ ਸਨਮਾਨ ਤੇ ਸ਼ਲਾਘਾ ਦਾ ਪਾਤਰ ਹੁੰਦਾ ਹੈ। ਉਹ ਜੀਵਨ ਨੂੰ ਸਹੀ ਅਰਥਾਂ ਵਿੱਚ ਪਿਆਰ ਕਰਦਾ ਹੈ। ਉਸ ਦੇ ਇਸ ਨੇਕ ਕਾਰਜ ਸਦਕਾ ਕੇਵਲ ਕਿਸੇ ਇੱਕ ਵਿਅਕਤੀ ਦੀ ਹੀ ਜਾਨ ਨਹੀਂ ਬਚਦੀ, ਉਸ ਬਚਣ ਵਾਲੇ ਵਿਅਕਤੀ ਨਾਲ ਸਮੁੱਚੇ ਪਰਿਵਾਰ ਦਾ ਬਚਾਅ ਹੋ ਜਾਂਦਾ ਹੈ। ਕਿੰਨੇ ਪਰਿਵਾਰ ਮੁੜ ਖਿੜ ਉੱਠਦੇ ਹਨ, ਕਿੰਨੀਆਂ ਜੁੰਮੇਵਾਰੀਆਂ ਦੇ ਅਧੂਰੇ ਰਹਿ ਜਾਣ ਦਾ ਪ੍ਰਤਰਾ ਟਲ ਜਾਂਦਾ ਹੈ। ਸਮਾਜਿਕ ਜੀਵਨ ਵਿੱਚ ਪੈਂਦੇ ਵਿਘਨ ਕੁਝ ਘਟ ਜਾਂਦੇ ਹਨ। ਇਸ ਤਰ੍ਹਾਂ ਖੂਨਦਾਨ ਪਰਉਪਕਾਰ ਹੈ, ਇਹ ਰੱਬੀ ਕਾਰਜ ਹੈ। ਖੂਨਦਾਨੀ ਦੇ ਜੀਵਨ ਵਿੱਚ ਨਿਰਸੁਆਰ ਹੋ ਕੇ ਆਪਣਾ ਖੂਨਦਾਨ ਕਰਨ ਦੀ ਘੜੀ ਮਹਾਨ ਹੁੰਦੀ ਹੈ। ਉਸ ਦੇ ਖੂਨ ਦੇ ਇੱਕ-ਇੱਕ ਕਤਰੇ ਨੇ ਕਿਸੇ ਦੀ ਬੁਝਦੀ ਜੀਵਨ-ਜੋਤ ਨੂੰ ਸਹਾਰਾ ਦੇਣਾ ਹੁੰਦਾ ਹੈ ਤਾਂਜੇ ਇਹ ਫਿਰ ਆਪਣੇ-ਆਪ ਲੰਮੇ ਸਮੇਂ ਲਈ ਜਗਦੀ ਰਹੇ। ਇੱਕ ਉਹ ਹਨ ਜੋ ਬਦੀ ਦੇ ਪੁਤਲੇ ਬਣ ਕੇ ਬੇਕਸੂਰਾਂ ਦਾ ਖੂਨ ਵਹਾਉਣ ਤੋਂ ਨਹੀਂ ਝਿਜਕਦੇ। ਇੱਕ ਇਹ ਵੀ ਹਨ ਜਿਹੜੇ ਆਪਣੇ ਖੂਨ ਨਾਲੁੰ ਜਿੰਦਗੀ ਦੀ ਬਾੜੀ ਨੂੰ ਸਿੰਜਦੇ ਹਨ। ਭਾਈ ਘਨੋਈਆ, ਭਗਤ ਪੂਰਨ ਸਿੰਘ ਦੀ ਸੇਵਾ-ਭਾਵਨਾ ਅਤੇ ਮਦਰ ਟੈਰੇਸਾ ਦੀ ਤਿਆਗ ਤੇ ਕੁਰਬਾਨੀ ਦੀ ਭਾਵਨਾ ਵਿੱਚ ਜੀਵਨ ਨੂੰ ਜਿਊਂਦਾ ਰੱਖਣ ਦੀ ਭਾਵਨਾ ਹੈ। ਖੂਨਦਾਨ ਕਰਨ ਵਾਲਿਆਂ ਰਾਹੀਂ ਵੀ ਇਹ ਜੀਵਨ-ਧਾਰਾ ਬਰਾਬਰ ਬਲਵਾਨ ਹੋ ਰਹੀ ਹੈ।

9. ਲਾਇਬ੍ਰੇਰੀ ਜਾਣ

ਲਾਇਬ੍ਰੇਰੀ ਜਾਣਾ ਕਦੇ ਵੀ ਘਾਟੇ ਦਾ ਸੌਦਾ ਨਹੀਂ ਹੁੰਦਾ। ਜਿਗਿਆਸੂਆਂ ਅਤੇ ਗਿਆਨ ਦੇ ਅਭਿਲਾਸੀਆਂ ਲਈ ਲਾਇਬ੍ਰੇਰੀ ਤੋਂ ਵੱਧ ਲਾਭਕਾਰੀ ਥਾਂ ਹੋਰ ਕਿਹੜੀ ਹੋ ਸਕਦੀ ਹੈ? ਵੱਡੇ-ਵੱਡੇ ਵਿਦਵਾਨ ਜਿਨ੍ਹਾਂ ਦੀਆਂ ਨਵੀਆਂ ਸੋਚਾਂ ਨੇ ਦੁਨੀਆਂ ਦੀ ਨੁਹਾਰ ਬਦਲ ਦਿੱਤੀ ਹੈ, ਪਤਾ ਨਹੀਂ ਕਿੰਨਾ-ਕਿੰਨਾ ਸਮਾਂ ਲਾਇਬ੍ਰੇਰੀ ਵਿੱਚ ਗੁਜ਼ਾਰਦੇ ਰਹੇ। ਪਹਿਲੇ ਸਮਿਆਂ ਵਿੱਚ ਲਾਇਬ੍ਰੇਰੀਆਂ ਅੱਜ-ਕੱਲ੍ਹ ਵਾਂਗ ਆਮ ਨਹੀਂ ਹੁੰਦੀਆਂ ਸਨ ਅਤੇ ਨਾ ਏਨੀਆਂ ਸੰਗਠਿਤ। ਇਸ ਕਰਕੇ ਉਦੋਂ ਗਿਆਨੀ ਲੋਕ ਥਾਂ-ਥਾਂ ਘੁੰਮਦੇ ਸਨ। ਜਿੱਥੇ ਵੀ ਗ੍ਰੰਥ ਪੜ੍ਹਨ ਨੂੰ ਮਿਲ ਜਾਂਦੇ, ਉੱਥੇ ਬੈਠ ਕੇ ਅਧਿਐਨ ਕਰਦੇ। ਹੁਣ ਸਹੂਲਤਾਂ ਜ਼ਿਆਦਾ ਹਨ। ਚੰਗੇ ਕਾਗਜ਼, ਉੱਤਮ ਛਪਾਈ ਅਤੇ ਆਕਰਸ਼ਕ ਜ਼ਿਲਦਾਂ ਵਿੱਚ ਵੱਖ-ਵੱਖ ਵਿਸ਼ਿਆਂ ਦੀਆਂ ਬੇਸ਼ਮਾਰ ਕਿਤਾਬਾਂ ਇੱਕੋ ਥਾਂ ਮਿਲ ਜਾਂਦੀਆਂ ਹਨ। ਲੰਮੇ ਨੋਟਸ ਲੈਣ ਦੀ ਜ਼ਰੂਰਤ ਨਹੀਂ ਹੁੰਦੀ, ਨਕਲਾਂ ਕਰਨ ਵਾਲੀਆਂ ਮਸ਼ੀਨਾਂ ਲਾਇਬ੍ਰੇਰੀ ਵਿੱਚ ਵੀ ਹੁੰਦੀਆਂ ਹਨ। ਸਾਫ਼-ਸੁਥਰਾ ਆਲਾ-ਦੁਆਲਾ, ਚਾਨਣ, ਹਵਾ, ਬੈਠਣ ਦਾ ਪ੍ਰਬੰਧ—ਪੜ੍ਹਨ ਵਾਲਾ ਹੋਵੇ ਤਾਂ ਗਿਆਨ ਲਾਲਸਾ ਨੂੰ ਰੱਜ-ਰੱਜ ਤ੍ਰਿਪਤ ਕਰ ਸਕਦਾ ਹੈ। ਹੋਰ ਪੜ੍ਹਨ

ਵਾਲਿਆਂ ਦੀ ਸੰਗਤ ਵਿੱਚ ਮਨ ਮੱਲੋ-ਮੱਲੀ ਪੜ੍ਹਨ ਨੂੰ ਕਰਦਾ ਹੈ। ਨਾਲੇ ਗਿਆਨ ਦਾ ਵਿਸ਼ਾਲ ਸਮੁੰਦਰ ਤੱਕ ਕੇ ਆਪਣੇ ਤੁੱਛ ਗਿਆਨ ਦਾ ਅਹਿਸਾਸ ਸਾਡੇ ਅੰਦਰ ਉਸ ਨਿਮਰਤਾ-ਭਾਵ ਨੂੰ ਜਗਾਉਂਦਾ ਹੈ ਜਿਸ ਦਾ ਧਾਰਨੀ ਹਰ ਪੜ੍ਹਿਆ-ਲਿਖਿਆ ਮਨੁੱਖ ਹੋਣਾ ਚਾਹੀਦਾ ਹੈ। ਸੱਚ ਤਾਂ ਇਹ ਵੀ ਹੈ ਕਿ ਇੱਕ ਕਤਰਾ ਜਦੋਂ ਸਮੁੰਦਰ ਦੇ ਨਜ਼ਦੀਕ ਹੁੰਦਾ ਹੈ ਤਾਂ ਸਮੁੰਦਰ ਦੀ ਵਿਸ਼ਾਲਤਾ ਅਤੇ ਗਹਿਰਾਈ ਉਸ ਵਿੱਚ ਝਲਕਣ ਲਗਦੀ ਹੈ। ਤਦੇ ਤਾਂ ਅੱਜ ਵੀ ਲਾਇਬ੍ਰੇਰੀ ਕੇਵਲ ਵਿਦਿਆਰਥੀ ਲਈ ਨਹੀਂ ਹੁੰਦੀ, ਇਹ ਹਰ ਉਮਰ ਦੇ ਵਿਅਕਤੀਆਂ ਦੀ ਲੋੜ ਬਣ ਗਈ ਹੈ। ਲਾਇਬ੍ਰੇਰੀ ਵਿੱਚ ਕੀ ਪੜ੍ਹਨਾ ਹੈ ਅਤੇ ਕਿਵੇਂ ਪੜ੍ਹਨਾ ਹੈ, ਲਾਇਬ੍ਰੇਰੀ ਵਿੱਚ ਅਕਸਰ ਜਾਣ ਵਾਲੇ ਇਸ ਜਾਚ ਨੂੰ ਆਪ ਹੀ ਗ੍ਰਹਿਣ ਕਰ ਲੈਂਦੇ ਹਨ। ਸਮੇਂ ਦੀ ਸਾਰਥਕਤਾ ਦਾ ਅਰਥ ਸਮੇਂ ਨੂੰ ਅਜਿਹੇ ਪਾਸੇ ਖਰਚ ਕਰਨਾ ਹੈ ਕਿ ਪਿੱਛੋਂ ਪਛਤਾਵਾ ਨਾ ਹੋਵੇ। ਲਾਇਬ੍ਰੇਰੀ ਜਾਣਾ ਲਾਹੇ ਦਾ ਰਾਹ ਹੈ, ਇਸ ਰਾਹੇ ਪਛਤਾਵੇ ਦਾ ਪਰਛਾਵਾਂ ਵੀ ਨਹੀਂ ਪੈ ਸਕਦਾ।

10. ਵਕਤ ਦੀ ਪਾਬੰਦੀ

ਵੱਡੇ ਆਕਾਰ ਦੀ ਘੜੀ ਵੇਖਿਏ ਜਾਂ ਨਿੱਕੇ ਆਕਾਰ ਦੀ, ਦਿਨ-ਰਾਤ ਦੇ ਗੇੜ ਵਿੱਚ ਉਹੀ ਚੌਂਵੀ ਘੰਟੇ ਨਿਕਲਦੇ ਹਨ। ਇੱਕ ਉਸ਼ਾ ਦੀ ਲਾਲੀ ਤੋਂ ਦੂਜੀ ਉਸ਼ਾ ਦੀ ਲਾਲੀ ਤੱਕ ਵਕਤ ਦੀ ਇਹ ਪੂੰਜੀ ਸਭ ਨੂੰ ਬਰਾਬਰ ਮਿਲਦੀ ਹੈ। ਫਿਰ ਵੀ ਅਚੰਭਾ ਹੁੰਦਾ ਹੈ ਕਿ ਕੋਈ ਇਸ ਪੂੰਜੀ ਦਾ ਵੱਡਾ ਮੁੱਲ ਪੁਆ ਜਾਂਦਾ ਹੈ ਅਤੇ ਕੋਈ ਖਾਲੀ ਦਾ ਖਾਲੀ ਰਹਿ ਜਾਂਦਾ ਹੈ। ਇਸ ਵਿੱਚ ਭੇਤ ਕੋਈ ਗੁੱਝਾ ਨਹੀਂ ਹੈ। ਸਕੂਲ ਵਿੱਚ ਸ਼ੁਰੂ ਤੋਂ ਹੀ ਇਸ ਦੀ ਦੱਸ ਪਾਈ ਜਾਂਦੀ ਹੈ ਕਿ ਹਮੇਸ਼ਾਂ ਵਕਤ ਦੇ ਪਾਬੰਦ ਰਹੋ। ਦਿਲਚਸਪੀ ਦੀ ਗੱਲ ਇਹ ਹੈ ਕਿ ਵਕਤ ਨੂੰ ਪਕੜਨ ਲਈ ਆਪ ਇਸ ਦੀ ਪਕੜ ਵਿੱਚ ਰਹਿਣਾ ਪੈਂਦਾ ਹੈ। ਸ੍ਰੈ-ਅਨੁਸ਼ਾਸਨ ਦਾ ਜੀਵਨ ਜਿਉਂਦਿਆਂ ਹੀ ਪ੍ਰਾਪਤ ਸਮੇਂ ਨੂੰ ਸੰਭਾਲਿਆ ਤੇ ਸਾਰਥਕ ਕੀਤਾ ਜਾ ਸਕਦਾ ਹੈ। ਸਮਾਂ ਸਕਿੰਟਾਂ-ਮਿੰਟਾਂ ਦੇ ਰੂਪ ਵਿੱਚ ਲੰਘ ਰਿਹਾ ਹੈ। ਇਹਨਾਂ ਸਕਿੰਟਾਂ-ਮਿੰਟਾਂ ਉੱਤੇ ਹੀ ਨਜ਼ਰ ਰੱਖਣੀ ਪਵੇਗੀ ; ਜੇ ਘੰਟੇ, ਦਿਨ ਤੇ ਸਾਲ ਸੰਭਾਲਨੇ ਹਨ। ਤਦੇ ਤਾਂ ਹਰ ਕੰਮ ਮੁਕੱਰ ਵਕਤ ਉੱਤੇ ਕਰਨ 'ਤੇ ਜ਼ੋਰ ਦਿੱਤਾ ਜਾਂਦਾ ਹੈ। ਜ਼ਰੂਰੀ ਨਹੀਂ ਕਿ ਕਿਤੇ ਇੰਟਰਵਿਊ ਉੱਤੇ ਜਾਣ, ਸਮਾਗਮ ਉੱਤੇ ਪਹੁੰਚਣ ਜਾਂ ਮਿਥੀ ਮੁਲਾਕਾਤ 'ਤੇ ਹਾਜ਼ਰ ਹੋਣ ਲਈ ਹੀ ਸਮੇਂ ਦਾ ਧਿਆਨ ਰੱਖਿਆ ਜਾਵੇ। ਵਕਤ ਦੀ ਪਾਬੰਦੀ ਦੀ ਗੱਲ ਤਾਂ ਆਪਣੇ ਨਿਤਾਪ੍ਰਤੀ ਜੀਵਨ 'ਤੇ ਲਾਗੂ ਹੁੰਦੀ ਹੈ। ਨਿੱਜੀ ਜੀਵਨ ਹੋਵੇ ਜਾਂ ਸਮਾਜਿਕ ਜੀਵਨ, ਦੌਹਾਂ ਹਾਲਤਾਂ ਵਿੱਚ ਵਕਤ ਦੀ ਪਾਬੰਦੀ ਇੱਕ ਸਮਾਜਿਕ ਗੁਣ ਹੈ। ਵਕਤ ਦੇ ਪਾਬੰਦ ਰਹਿਣ ਨਾਲ ਕੰਮ ਛੇਤੀ ਤੇ ਸੁਖਾਲੇ ਹੋ ਜਾਂਦੇ ਹਨ। ਬੇਮਤਲਬ ਉਡੀਕ ਨਹੀਂ ਕਰਨੀ ਪੈਂਦੀ ਜਿਸ ਕਾਰਨ ਖਾਹ-ਮਖਾਹ ਦੇ ਤਣਾਵਾਂ ਤੋਂ ਬਚਾਅ ਹੋ ਜਾਂਦਾ ਹੈ। ਵੱਡੀ ਗੱਲ ਪਰਸਪਰ ਭਰੋਸਾ ਮਜ਼ਬੂਤ ਹੁੰਦਾ ਹੈ। ਇਹ ਭਰੋਸਾ ਹੀ ਆਪਸੀ ਸੰਬੰਧਾਂ ਦੀ ਚੂਲ੍ਹ ਹੁੰਦੀ ਹੈ।

11. ਜੀਵਨ-ਸੇਧ

ਅੱਜ-ਕੱਲ੍ਹ ਅਸੀਂ ਅਖਬਾਰਾਂ ਵਿੱਚ ਨੌਜਵਾਨ ਮੁੰਡੇ-ਕੁੜੀਆਂ ਦੀ ਹੁੱਲੜਬਾਜ਼ੀ, ਉਹਨਾਂ ਰਾਹੀਂ ਕੀਤੀਆਂ ਚੋਰੀਆਂ, ਕਤਲਾਂ ਆਦਿ ਦੀਆਂ ਖਬਰਾਂ ਆਮ ਪੜ੍ਹਦੇ ਹਾਂ। ਇਸ ਦੇ ਨਾਲ-ਨਾਲ ਕਦੀ-ਕਦੀ ਆਤਮ-ਹੱਤਿਆਵਾਂ ਦੀਆਂ ਖਬਰਾਂ ਵੀ ਨਜ਼ਰ ਆਉਂਦੀਆਂ ਹਨ। ਜਦੋਂ ਵੀ ਦੋ ਪ੍ਰੈੜ ਮਨੁੱਖ ਗੱਲਾਂ ਕਰਦੇ ਹਨ ਤਾਂ ਇਸ ਦਾ ਇਹੋ ਨਤੀਜਾ ਕੱਢਦੇ ਹਨ ਕਿ ਅੱਜ-ਕੱਲ੍ਹ ਦੇ ਨੌਜਵਾਨਾਂ ਨੂੰ ਜੀਵਨ-ਸੇਧ ਪ੍ਰਾਪਤ ਨਹੀਂ ਹੋ ਰਹੀ ਇਸ ਕਰਕੇ ਇਹ ਮਾੜੀਆਂ ਘਟਨਾਵਾਂ ਵਾਪਰ ਰਹੀਆਂ ਹਨ। ਕੁਝ ਸੋਚਦੇ ਹਨ ਕਿ ਅੱਜ-ਕੱਲ੍ਹ ਤਾਂ ਸਕੂਲ-ਕਾਲਜ ਬਹੁਤੀ ਗਿਣਤੀ ਵਿੱਚ ਖੁੱਲ੍ਹੇ ਹਨ ਅਤੇ ਬਹੁਤੇ ਮਾਪੇ ਵੀ ਪੜ੍ਹੇ-ਲਿਖੇ ਹਨ। ਫਿਰ ਅਜਿਹਾ ਕਿਉਂ ਵਾਪਰਦਾ ਹੈ? ਅਸਲ ਵਿੱਚ ਮਾਪੇ ਜਾਂ ਵਿਦਿਆਕ ਸੰਸਥਾਵਾਂ ਨੌਜਵਾਨਾਂ ਦੀ ਸੁਰੱਖਿਆ ਦੇ ਜਤਨ ਕਰਦੇ ਹਨ ਅਤੇ ਉਹਨਾਂ ਨੂੰ ਆਪਣੇ ਨਿਸ਼ਾਨੇ ਜਾਂ ਮੰਤਵ ਵੱਲ ਵਧਣ ਲਈ ਤਿਆਰ ਕਰਦੇ ਹਨ। ਜੀਵਨ-ਸੇਧ ਜਾਂ ਜੀਵਨ ਦਾ ਮਨੋਰਥ, ਨੌਜਵਾਨਾਂ ਨੂੰ ਆਪਣੇ ਹਾਲਾਤ, ਸਮਰੱਥਾ ਅਤੇ ਸ਼ੇਕ ਅਨੁਸਾਰ ਆਪ ਹੀ ਲੱਭਣਾ ਅਤੇ ਮਿਥਣਾ ਹੁੰਦਾ ਹੈ। ਮਾਪਿਆਂ ਅਤੇ ਅਧਿਆਪਕਾਂ ਨੂੰ ਚਾਹੀਦਾ ਹੈ ਕਿ ਉਹ ਨੌਜਵਾਨਾਂ ਲਈ ਇਸ ਸੰਸਾਰ ਦੀਆਂ ਬੰਦ ਖਿੜਕੀਆਂ ਖੋਲ੍ਹੇ ਦੇਣ ਅਤੇ ਉਹ ਨੌਜਵਾਨਾਂ ਨੂੰ ਆਪਣਾ ਨਿਸ਼ਾਨਾ ਆਪ ਚੁਣਨ ਦੇਣ। ਇਸ ਸੇਧ ਵੱਲ ਵਧਦਿਆਂ ਉਹਨਾਂ ਨੂੰ ਜਿਹੜੀਆਂ ਅੱਕੜਾਂ ਆ ਸਕਦੀਆਂ ਹੋਣ, ਉਹਨਾਂ ਬਾਰੇ ਉਹਨਾਂ ਨੂੰ ਸੁਚੇਤ ਕਰਕੇ ਉਹਨਾਂ ਦੀ ਮਦਦ ਕਰਨ। ਉਹਨਾਂ ਨੂੰ ਆਪਣੇ ਪਿੱਛੇ ਤੁਰਨ 'ਤੇ ਮਜ਼ਬੂਰ ਨਾ ਕਰਨ।

12. ਸੈ-ਅਧਿਐਨ

ਸੈ-ਅਧਿਐਨ ਜੀਵਨ-ਜਾਚ ਦਾ ਇੱਕ ਮਹੱਤਵਪੂਰਨ ਅੰਗ ਹੈ। ਕੁਝ ਲੋਕ ਸੋਚਦੇ ਹਨ ਕਿ ਸਕੂਲ, ਕਾਲਜ ਜਾਂ ਯੂਨੀਵਰਸਿਟੀ ਦੀਆਂ ਸ਼੍ਰੋਣੀਆਂ ਪਾਸ ਕਰ ਲੈਣੀਆਂ ਅਧਿਐਨ ਦੀ ਉੱਤਮ ਸੀਮਾ ਹੈ। ਇਹ ਗੱਲ ਪੂਰੀ ਠੀਕ ਨਹੀਂ ਹੈ। ਸਕੂਲਾਂ- ਕਾਲਜਾਂ ਵਿੱਚ ਤਾਂ ਸਗੋਂ ਸੈ-ਅਧਿਐਨ ਕਰਨ ਦੀ ਜਾਚ ਸਿਖਾਈ ਜਾਂਦੀ ਹੈ। ਇੱਥ ਵੀ ਕਿਹਾ ਜਾ ਸਕਦਾ ਹੈ ਕਿ ਵਿਦਿਆਰਥੀ ਸੰਸਥਾਵਾਂ ਵਿਦਿਆਰਥੀ ਨੂੰ ਇੱਕ ਤੀਜਾ ਨੇਤਰ ਪ੍ਰਦਾਨ ਕਰਦੀਆਂ ਹਨ। ਉਸ ਨੇਤਰ ਰਾਹੀਂ ਵਿਦਿਆਰਥੀ ਨੇ ਜਿੰਦਗੀ ਦੀ ਕਿਤਾਬ ਦਾ ਅਧਿਐਨ ਆਪ ਕਰਨਾ ਹੈ। ਦੁਨੀਆਂ ਦੇ ਅਨੇਕਾਂ ਮਹਾਂਪੁਰਸ਼ਾਂ ਨੂੰ ਸਕੂਲਾਂ-ਕਾਲਜਾਂ ਵਿੱਚ ਪੜ੍ਹਨ ਦਾ ਮੌਕਾ ਨਹੀਂ ਮਿਲਿਆ। ਉਹਨਾਂ ਨੇ ਸੈ-ਅਧਿਐਨ ਰਾਹੀਂ ਹੀ ਗਿਆਨ ਪ੍ਰਾਪਤ ਕਰਕੇ ਮਹਾਨ ਕਾਰਜ ਕੀਤੇ ਹਨ। ਅੱਜ-ਕਲੱਕੁ ਹਰ ਵਿਸ਼ੇ ਉੱਤੇ ਭਾਂਤ-ਭਾਂਤ ਦੀਆਂ ਪੁਸਤਕਾਂ ਲਿਖੀਆਂ ਮਿਲਦੀਆਂ ਹਨ। ਇਹਨਾਂ ਸਾਰੀਆਂ ਨੂੰ ਛੁੱਘਾਈ ਨਾਲ ਪੜ੍ਹ ਸਕਣਾ ਹਰ ਇੱਕ ਮਨੁੱਖ ਲਈ ਸੰਭਵ ਨਹੀਂ ਪਰ ਸੈ-ਅਧਿਐਨ ਦੀ ਆਦਤ ਸਦਕਾ ਉਹ ਇਹਨਾਂ ਉੱਤੇ ਨਜ਼ਰ ਤਾਂ ਮਾਰ ਹੀ ਸਕਦਾ ਹੈ। ਅੱਗੋਂ ਚੋਣਵੀਆਂ ਉੱਤਮ ਰਚਨਾਵਾਂ ਨੂੰ ਪੜ੍ਹ ਸਕਦਾ ਹੈ। ਸੈ-ਅਧਿਐਨ ਲਈ ਹਰ ਮਨੁੱਖ ਕੀਮਤੀ ਪੁਸਤਕਾਂ ਨਹੀਂ ਖਰੀਦ ਸਕਦਾ। ਉਸ ਦੇ ਅਧਿਐਨ ਦੀ ਭੁੱਖ ਪੂਰੀ ਕਰਨ ਲਈ ਲਾਈਬ੍ਰੇਰੀਆਂ ਹਨ। ਵਿਅਕਤੀ ਉਹਨਾਂ ਦੀ ਸਹਾਇਤਾ ਨਾਲ ਸੈ-ਅਧਿਐਨ ਕਰਕੇ ਅਨੰਦ ਮਾਣ ਸਕਦਾ ਹੈ ਅਤੇ ਜੀਵਨ-ਸੋਝੀ ਵੀ ਹਾਸਲ ਕਰ ਸਕਦਾ ਹੈ। ਸੈ-ਅਧਿਐਨ ਦੀ ਆਦਤ ਮਨੁੱਖ ਨੂੰ ਅਨੇਕਾਂ ਬੁਰੀਆਂ ਆਦਤਾਂ ਤੋਂ ਵੀ ਬਚਾਉਂਦੀ ਹੈ। ਵਿਦਿਆਰਥੀ ਨੂੰ ਚਾਹੀਦਾ ਹੈ ਕਿ ਉਹ ਵਿਦਿਆਰਥੀ-ਜੀਵਨ ਵਿੱਚ ਹੀ ਕੋਰਸ ਦੀ ਪੜ੍ਹਾਈ ਦੇ ਨਾਲ-ਨਾਲ ਵਾਧੂ ਪੜ੍ਹਨ ਦੀ ਆਦਤ ਵੀ ਪਾਏ।

13. ਭਾਸ਼ਣ-ਕਲਾ

ਚੰਗਾ ਭਾਸ਼ਣ ਕਰ ਸਕਣਾ ਇੱਕ ਮਹੱਤਵਪੂਰਨ ਕਲਾ ਹੈ। ਮਨੁੱਖ ਦੀ ਜਿੰਦਗੀ ਵਿੱਚ ਭਾਸ਼ਣ-ਕਲਾ ਦਾ ਆਪਣਾ ਹੀ ਸਥਾਨ ਹੈ। ਦੂਜਿਆਂ ਸਾਮੁਣੇ ਬੇਝਿਜਕ ਬੋਲ ਸਕਣਾ, ਜੋ ਕਹਿਣਾ ਹੈ ਉਸ ਬਾਰੇ ਚੰਗੀ ਤਰ੍ਹਾਂ ਜਾਣਦੇ ਹੋਣਾ, ਕੁਝ ਪੂਰਵ-ਵਿਚਿਤ ਅਨੁਸਾਰ ਅਤੇ ਕੁਝ ਮੌਕੇ 'ਤੇ ਫੁਰੇ ਨੂੰ ਆਤਮ-ਵਿਸ਼ਵਾਸ ਨਾਲ ਕਹਿ ਸਕਣਾ ਵੀ ਭਾਸ਼ਣ-ਕਲਾ ਦੇ ਮੋਟੇ-ਮੋਟੇ ਗੁਣ ਹਨ। ਇੱਕ ਨੇਤਾ ਚੰਗਾ ਭਾਸ਼ਣ ਕਰਕੇ ਸਾਰੇ ਸ੍ਰਤਿਆਂ ਨੂੰ ਜਿਵੇਂ ਚਾਹੇ ਪ੍ਰੇਰ ਸਕਦਾ ਹੈ। ਕੇਵਲ ਨੇਤਾਵਾਂ ਲਈ ਹੀ ਨਹੀਂ, ਆਮ ਮਨੁੱਖ ਲਈ ਵੀ ਭਾਸ਼ਣ-ਕਲਾ ਜ਼ਰੂਰੀ ਹੈ। ਇੰਟਰਵਿਊ ਅਤੇ ਸਧਾਰਨ ਗੱਲ-ਬਾਤ ਵਿੱਚ ਵੀ ਇਹ ਕਲਾ ਅਹਿਮ ਭੂਮਿਕਾ ਨਿਭਾਉਂਦੀ ਹੈ। ਚੰਗਾ ਭਾਸ਼ਣ ਕਰਨਾ ਏਨੀ ਸੁਖਾਲੀ ਗੱਲ ਨਹੀਂ ਹੈ ਫਿਰ ਵੀ ਚੰਗੇ ਗਿਆਨ ਅਤੇ ਅਭਿਆਸ ਨਾਲ ਇਹ ਗੁਣ ਹਾਸਲ ਕੀਤਾ ਜਾ ਸਕਦਾ ਹੈ। ਸਕੂਲਾਂ-ਕਾਲਜਾਂ ਵਿੱਚ ਇਸ ਕਲਾ ਦਾ ਵਿਕਾਸ ਕਰਨ ਦੇ ਅਨੇਕਾਂ ਮੌਕੇ ਮਿਲਦੇ ਹਨ। ਜੇ ਵਿਦਿਆਰਥੀ ਅਧਿਆਪਕਾਂ ਦੀ ਅਗਵਾਈ ਵਿੱਚ ਮਿਹਨਤ ਕਰੇ ਤਾਂ ਉਹ ਇਹ ਕਲਾ ਸਹਿਜੇ ਹੀ ਸਿੱਖ ਸਕਦਾ ਹੈ।

14. ਆਸ

ਆਸ ਦਾ ਅਰਥ ਹੈ—ਭਵਿੱਖ ਵਿੱਚ ਕੁਝ ਚੰਗਾ ਵਾਪਰਨ ਦੀ ਸੰਭਾਵਨਾ ਨੂੰ ਮੰਨਣਾ। ਇਸੇ ਆਸ ਸਦਕਾ ਮਨੁੱਖ ਆਪਣੇ ਵਰਤਮਾਨ ਵਿੱਚ ਸਖ਼ਤ ਮਿਹਨਤ ਕਰਦੇ ਹਨ। ਉਹਨਾਂ ਦੀ ਇਸ ਮਿਹਨਤ ਨੂੰ ਚੰਗੇ ਡਲ੍ਹ ਵੀ ਲੱਗਦੇ ਹਨ। ਜੇ ਆਸ ਨਾ ਹੋਵੇ ਤਾਂ ਮਨੁੱਖੀ ਜੀਵਨ ਦੀ ਕਿਰਿਆਨੀਲਤਾ ਪ੍ਰਤਿ ਹੀ ਹੋ ਜਾਵੇਗੀ। ਮਨੁੱਖ ਜਦੋਂ ਦੁੱਖਾਂ, ਤਕਲੀਫਾਂ ਅਤੇ ਚਿੰਤਾਵਾਂ ਵਿੱਚ ਘਿਰ ਜਾਂਦਾ ਹੈ ਤਾਂ ਆਸ ਹੀ ਉਸ ਨੂੰ ਇਹਨਾਂ ਦਾ ਮੁਕਾਬਲਾ ਕਰਨ ਲਈ ਪ੍ਰੇਰਨਾ ਦਿੰਦੀ ਹੈ। ਆਸ ਚਿੰਤਾ ਦੀ ਵਿਰੋਧੀ ਹੈ। ਜਦੋਂ ਮਨੁੱਖ ਚਿੰਤਾ ਵਿੱਚ ਘਿਰ ਕੇ ਨਕਾਰਾ ਹੋ ਜਾਂਦਾ ਹੈ, ਉਹ ਕਿਸੇ ਬਿਮਾਰੀ ਵਿੱਚ ਜਾਂ ਕਿਸੇ ਹੋਰ ਕਸ਼ਟ ਵਿੱਚ ਹੁੰਦਾ ਹੈ ਤਾਂ ਜਦੋਂ ਕੋਈ ਉਸ ਨੂੰ ਕਹਿੰਦਾ ਹੈ ਇਹ ਅੱਖਾ ਸਮਾਂ ਸਦਾ ਨਹੀਂ ਰਹਿਣਾ ਤਦ ਉਹ ਮਨੁੱਖ ਫਿਰ ਆਸਵੰਦ ਹੋ ਕੇ ਚਿੰਤਾ ਅਤੇ ਬਿਮਾਰੀ ਦਾ ਮੁਕਾਬਲਾ ਕਰਦਿਆਂ ਚੰਗੇ ਭਵਿੱਖ ਲਈ ਕੁਝ ਨਾ ਕੁਝ ਜਤਨ ਕਰਨ ਲੱਗ ਪੈਂਦਾ ਹੈ। ਨਿਰਾਸ ਵਿਅਕਤੀ ਸੰਘਰਸ਼ ਜਾਂ ਜਤਨ ਕਰਨ ਤੋਂ ਪਹਿਲਾਂ ਹੀ ਪ੍ਰਤ ਹੋ ਜਾਂਦੇ ਹਨ ਪਰ ਆਸ਼ਾਵਾਦੀ ਹਮੇਸ਼ਾਂ ਇਹ ਸੋਚਦੇ ਹਨ ਕਿ ਜਦ ਤੱਕ ਸ਼੍ਰਾਸ਼ ਤਦ ਤੱਕ ਆਸ। ਆਸ਼ਾਵਾਦੀ ਅਤੇ ਯਤਨਸ਼ੀਲ ਵਿਅਕਤੀ ਛੁੱਬਦਿਆਂ ਨੂੰ ਵੀ ਤਿਣਕੇ ਦਾ ਸਹਾਰਾ ਦੇ ਕੇ ਪਾਰ ਲੰਘਾ ਦਿੰਦੇ ਹਨ। ਆਸ ਨਾਲ ਹੀ ਹਿੰਮਤ ਬੱਝਦੀ ਹੈ। ਕੁਦਰਤ ਦੀਆਂ ਸਾਰੀਆਂ ਸ਼ਕਤੀਆਂ ਹਿੰਮਤੀ ਮਨੁੱਖ ਦੀ ਮਦਦ ਕਰਦੀਆਂ ਹਨ। ਇਸੇ ਲਈ ਕਿਹਾ ਗਿਆ ਹੈ : ‘ਹਿੰਮਤੇ ਮਰਦਾਂ, ਮਦਦੇ ਬੁਦਾ’ ਅਰਥਾਤ ਹਿੰਮਤੀ ਮਨੁੱਖ ਦੀ ਮਦਦ ਬੁਦਾ ਵੀ ਕਰਦਾ ਹੈ।

15. ਸਲੀਕਾ

ਸਲੀਕੇ ਤੋਂ ਭਾਵ ਕਿਸੇ ਕੰਮ ਨੂੰ ਕਰਨ ਜਾਂ ਜੀਵਨ ਵਿੱਚ ਵਿਚਰਨ ਦਾ ਅਜਿਹਾ ਸੁਚੱਜਾ ਹੈ ਜਿਸ ਨਾਲ ਕੰਮ ਕਰਨ ਵਿੱਚ ਅਸਾਨੀ ਹੋਵੇ ਅਤੇ ਦੂਜਿਆਂ ਉੱਪਰ ਉਸ ਦਾ ਚੰਗਾ ਪ੍ਰਭਾਵ ਪਵੇ। ਸਾਡੇ ਜੀਵਨ ਦੇ ਵੱਡੇ ਤੋਂ ਵੱਡੇ ਅਤੇ ਛੋਟੇ ਤੋਂ ਛੋਟੇ ਕੰਮਾਂ-ਕਾਰਾਂ ਵਿੱਚ ਸਲੀਕੇ ਦੀ ਬਚੀ ਮਹੱਤਤਾ ਹੈ। ਛੋਟੇ ਕੰਮਾਂ ਵਿੱਚ ਪ੍ਰਗਟ ਸਲੀਕੇ ਤੋਂ ਵੀ ਵੱਡੇ ਕੰਮਾਂ ਬਾਰੇ ਪਤਾ ਲੱਗ ਜਾਂਦਾ ਹੈ। ਖਾਣਾ ਪਕਾਉਣਾ, ਪਰੋਸਣਾ, ਕੱਪੜੇ ਪਹਿਣਣਾ, ਗੱਲ-ਬਾਤ ਕਰਨੀ, ਇਹਨਾਂ ਸਾਰੇ ਕੰਮਾਂ ਤੋਂ ਸਲੀਕਾ ਪ੍ਰਗਟ ਹੋ ਜਾਂਦਾ ਹੈ। ਪੁਰਾਣੇ ਜ਼ਮਾਨੇ ਵਿੱਚ ਕਿਹਾ ਜਾਂਦਾ ਸੀ ਕਿ ਆਦਮੀ ਆਪਣੀ ਦਸਤਾਰ ਜਾਂ ਪਗੜੀ, ਰੱਡਤਾਰ ਅਰਥਾਤ ਤੋਰ ਜਾਂ ਕੰਮ ਕਰਨ ਦੀ ਪ੍ਰਕਿਰਿਆ, ਗੁਫ਼ਤਾਰ ਭਾਵ ਬੋਲ-ਚਾਲ ਤੋਂ ਹੀ ਪਛਾਣਿਆ ਜਾਂਦਾ ਸੀ ਪਰ ਅੱਜ-ਕੱਲ੍ਹ ਤਾਂ ਸਲੀਕਾ ਸਿਖਾਉਣ ਬਾਰੇ ਛੋਟੇ-ਛੋਟੇ ਸਕੂਲ ਵੀ ਖੁੱਲ੍ਹ ਗਏ ਹਨ। ਜਿਵੇਂ-ਜਿਵੇਂ ਜੀਵਨ ਗੁੰਝਲਦਾਰ ਹੋ ਰਿਹਾ ਹੈ, ਤਿਵੇਂ-ਤਿਵੇਂ ਸਲੀਕੇ ਦੀ ਲੋੜ ਹੋਰ ਵਧਦੀ ਜਾ ਰਹੀ ਹੈ। ਸਮਾਜ ਵਿੱਚ ਵਿਚਰਨ ਸਮੇਂ ਹਰ ਮਨੁੱਖ ਚਾਹੁੰਦਾ ਹੈ ਕਿ ਦੂਜੇ ਉਸ ਨੂੰ ਚੰਗਾ ਸਮਝਣ। ਜੇ ਕਿਸੇ ਦੇ ਮਨ ਵਿੱਚ ਅਜਿਹੀ ਇੱਛਾ ਹੈ ਤਾਂ ਉਹ ਹੇਠ ਲਿਖੇ ਸਲੀਕੇ ਨੂੰ ਅਪਣਾ ਲਵੇ।

ਨਿੱਕੇ ਤੋਂ ਨਿੱਕੇ ਕੰਮ ਲਈ ਦੂਜਿਆਂ ਦਾ ਧੰਨਵਾਦ।

ਨਿੱਕੀ ਤੋਂ ਨਿੱਕੀ ਭੁੱਲ ਲਈ ਧੰਮਾ।

ਨਿੱਕੀ ਤੋਂ ਨਿੱਕੀ ਮਿਲਨੀ ਸਮੇਂ ਦੂਜੇ ਲਈ ਸ਼ੁੱਭ-ਇੱਛਾਵਾਂ।

16. ਮਨੋਰੰਜਨ

ਅੱਜ-ਕੱਲ੍ਹ ਮਨੋਰੰਜਨ ਦਾ ਅਰਥ ਫਿਲਮਾਂ ਵੇਖਣਾ, ਨਾਚ-ਗਾਣੇ ਸੁਣਨਾ ਆਦਿ ਤੋਂ ਲਿਆ ਜਾਂਦਾ ਹੈ ਪਰ ਇਹ ਗੱਲ ਏਨੀ ਢੁਕਵੀਂ ਨਹੀਂ ਹੈ। ਜਗ ਝਾਤ ਮਾਰੀਏ ਕਿ ਮਨੁੱਖ ਮੁੱਢ ਤੋਂ ਆਪਣਾ ਮਨਪਰਚਾਵਾ ਕਿਵੇਂ ਕਰਦਾ ਰਿਹਾ ਹੈ ਅਤੇ ਅਜੋਕੇ ਸਮੇਂ ਵਿੱਚ ਵੱਖ-ਵੱਖ ਲੋਕਾਂ ਦੇ ਮਨਪਰਚਾਵੇ ਕਿਵੇਂ ਵੱਖ-ਵੱਖ ਹਨ? ਤਾਂ ਵੱਖਰੀ ਤਸਵੀਰ ਸਾਹਮਣੇ ਆਵੇਗੀ। ਸ਼ੁਗਲ ਤੇ ਸ਼ੇਕੰਬ ਮਨੋਰੰਜਨ ਦੇ ਮੁੱਖ ਸਾਧਨ ਰਹੇ ਹਨ। ਉਮਰ, ਆਰਥਿਕ ਦਰਜਾ, ਪੜ੍ਹਾਈ ਦਾ ਪੱਧਰ, ਸੱਭਿਆਚਾਰਿਕ ਪਿਛੋਕੜ, ਵਿਗਿਆਨਿਕ ਵਿਕਾਸ, ਵਿਹਲ ਆਦਿ ਪੱਖ ਕਿਸੇ ਮਨੁੱਖ ਦੇ ਮਨੋਰੰਜਨ ਦੀ ਕਿਸਮ ਨੂੰ ਨਿਸ਼ਚਿਤ ਕਰਦੇ ਹਨ। ਖਿਡਾਰੀ ਖੇਡ ਕੇ ਖੁਸ਼ ਹੁੰਦੇ ਹਨ, ਖੇਡ-ਪ੍ਰੇਮੀ ਖੇਡਦਿਆਂ ਨੂੰ ਵੇਖ ਕੇ। ਕਈ ਵਾਰੀ ਜੋ ਇੱਕ ਧਿਰ ਲਈ ਖੇਤਰ ਦਾ ਕੰਮ ਹੁੰਦਾ ਹੈ, ਦੂਜਿਆਂ ਲਈ ਮਨੋਰੰਜਨ ਦਾ। ਫਿਲਮੀ ਕਲਾਕਾਰਾਂ ਲਈ ਅਦਾਕਾਰੀ ਅਤੇ ਨਾਚ ਕੰਮ ਹਨ, ਦਰਸ਼ਕਾਂ ਲਈ ਇਹੋ ਕੁਝ ਵੇਖਣਾ ਮਨੋਰੰਜਨ ਹੈ। ਸੈਰ-ਸਪਾਟਾ ਕਰਨ ਵਾਲੇ ਲਈ ਘੁੰਮਣਾ-ਫਿਰਨਾ ਮਨੋਰੰਜਨ ਹੈ ਪਰ ਉਸ ਦਾ ਭਾਰ ਚੁੱਕੀ ਜਾਂਦੇ ਕੁਲੀ ਲਈ ਇਹੋ ਔਖੀ ਵਾਟ ਹੈ। ਕਈ ਦੂਜਿਆਂ ਨੂੰ ਦੁੱਖ ਵਿੱਚ ਪਾ ਕੇ ਖੁਸ਼ ਹੁੰਦੇ ਹਨ। ਸਾਨੂੰ ਨੂੰ ਭਿੜਾਉਣ ਵਾਲੇ ਤੇ ਮੁਰਗੇ ਲੜਾਉਣ ਵਾਲੇ ਅਜਿਹੇ ਲੋਕ ਹਨ। ਕਸੀਦਾ ਕੱਢਦੀਆਂ ਤੇ ਤ੍ਰਿਵਣ ਕੱਤਦੀਆਂ ਮੁਟਿਆਰਾਂ ਆਪਣੇ ਕੰਮ ਵਿੱਚ ਹੀ ਮਨੋਰੰਜਨ ਲੱਭ ਲੈਂਦੀਆਂ ਹਨ, ਇਹ ਕਰਤਾਰੀ ਭੰਤ ਦਾ ਮਨੋਰੰਜਨ ਹੁੰਦਾ ਹੈ।

17. ਸ਼ਹਿਰੀਆਂ ਲਈ ਸੈਰ

ਸ਼ਹਿਰਾਂ ਵਿੱਚ ਰਹਿਣ ਵਾਲਿਆਂ ਲਈ ਸੈਰ ਕਰਨਾ ਇੱਕ ਲੋੜ ਹੈ। ਇੱਥੇ ਬਹੁਤੇ ਕੰਮ-ਧੰਦੇ ਬੈਠਣ ਵਾਲੇ ਜਾਂ ਇੱਕ ਨਿਸ਼ਚਿਤ ਥਾਂ 'ਤੇ ਖਲੋ ਕੇ ਕਰਨ ਵਾਲੇ ਹੁੰਦੇ ਹਨ। ਇਸ ਲਈ ਮਨ ਤੇ ਤਨ ਨੂੰ ਰਿਸ਼ਟ-ਪੁਸ਼ਟ ਰੱਖਣ ਲਈ ਸੈਰ ਕਰਨ ਦੀ ਲੋੜ ਪੈਂਦੀ ਹੈ। ਬਾਗ, ਬਗੀਚੇ, ਪਾਰਕਾਂ, ਮੈਦਾਨਾਂ ਆਦਿ ਜੋ ਵੀ ਕੋਈ ਮੇਕਲੀ ਸਾਫ਼ ਤੇ ਸ਼ਾਂਤੀ ਵਾਲੀ ਥਾਂ ਹੋਵੇ, ਸੈਰ ਕਰਨ ਲਈ ਚੁਣ ਲਈ ਜਾਂਦੀ ਹੈ। ਆਪਣੀ ਰੁਚੀ ਤੇ ਵਿਹਲ ਅਨੁਸਾਰ ਕਈ ਸਵੇਰੇ ਸੈਰ ਕਰਦੇ ਹਨ। ਇਕੱਲਿਆਂ ਵੀ ਸੈਰ ਕੀਤੀ ਜਾਂਦੀ ਹੈ, ਮਨਭਾਉਂਦੇ ਸਾਬਿਆਂ ਦੀਆਂ ਨਿੱਕੀਆਂ-ਨਿੱਕੀਆਂ ਟੋਲੀਆਂ ਦੇ ਰੂਪ ਵਿੱਚ ਵੀ ਸੈਰ ਕਰਨ ਵਾਲਿਆਂ ਲਈ ਤਾਂ ਸੈਰ ਸੁਖਦਾਈ ਹੁੰਦੀ ਹੀ ਹੈ, ਵੇਖਣ ਵਾਲਿਆਂ ਲਈ ਵੀ ਸੈਰ ਕਰਦਿਆਂ ਦਾ ਦ੍ਰਿਸ਼ ਮਨਮੋਹਕ ਹੁੰਦਾ ਹੈ। ਆਖਰ ਕੋਈ ਤਾਂ ਸਮਾਂ ਹੁੰਦਾ ਹੈ ਜਦੋਂ ਬੰਦਾ ਝਮੇਲਿਆਂ ਦੀ ਦੁਨੀਆਂ ਵਿੱਚੋਂ ਨਿਕਲ ਕੇ ਪੰਛੀਆਂ, ਫੁੱਲਾਂ-ਫਲਾਂ ਤੇ ਪਲ-ਪਲ ਬਦਲਦੇ ਪ੍ਰਕਿਰਤਿਕ ਨਜ਼ਾਰਿਆਂ ਦੀ ਨੇੜਤਾ ਨੂੰ ਮਾਣਦਾ ਹੈ। ਪੇਂਡੂ ਤਾਂ ਰਹਿੰਦੇ ਹੀ ਪ੍ਰਕਿਰਤੀ ਦੀ ਗੋਦ ਵਿੱਚ ਹਨ, ਸ਼ਹਿਰੀਆਂ ਨੂੰ ਸੈਰ ਰਾਹੀਂ ਨੱਠ-ਭੱਜ ਦੀ ਜ਼ਿੰਦਗੀ ਵਿੱਚੋਂ ਕੁਝ ਘੜੀਆਂ ਲਈ ਬਾਹਰ ਨਿਕਲਨ ਅਤੇ ਪ੍ਰਕਿਰਤੀ ਨਾਲ ਜੁੜ ਕੇ ਤਰੋ-ਤਾਜ਼ਾ ਹੋਣ ਦਾ ਮੌਕਾ ਮਿਲ ਜਾਂਦਾ ਹੈ।

18. ਅਜਾਦੀ

ਸੰਸਾਰ ਵਿੱਚ ਮਨੁੱਖ ਤਾਂ ਕੀ ਸਗੋਂ ਪਸੂ-ਪੰਡੀ ਤੇ ਕੀੜੇ-ਮਕੌੜੇ ਵੀ ਅਜਾਦੀ ਨੂੰ ਪਸੰਦ ਕਰਦੇ ਹਨ। ਜਗਾ ਕਿਸੇ ਪੰਡੀ ਨੂੰ ਪਿੰਜਰੇ ਵਿੱਚ ਪਾ ਕੇ ਦੇਖੋ ਜਾਂ ਕਿਸੇ ਕੀੜੇ-ਮਕੌੜੇ ਨੂੰ ਹੱਥ ਵਿੱਚ ਫੜ ਕੇ ਦੇਖੋ ਕਿ ਕਿਸ ਤਰ੍ਹਾਂ ਉਹ ਅਜਾਦ ਹੋਣ ਲਈ ਤੜ੍ਹਫ਼ਦਾ ਹੈ। ਅਜਾਦੀ ਦੀ ਅਸਲ ਮਹਾਨਤਾ ਉਦੋਂ ਹੀ ਪਤਾ ਲੱਗਦੀ ਹੈ ਜਦੋਂ ਕਿਸੇ ਪ੍ਰਕਾਰ ਦੀ ਗੁਲਾਮੀ ਵਿੱਚ ਰਹਿਣ ਦਾ ਦੁੱਖ ਸਹਿਣਾ ਪਵੇ। ਗੁਲਾਮੀ ਦੇ ਜੀਵਨ ਨੂੰ ਤਾਂ ਕੋਈ ਵੀ ਪਸੰਦ ਨਹੀਂ ਕਰਦਾ। ਇਸੇ ਕਰ ਕੇ ਸ਼ੋਭ ਫ਼ਰੀਦ ਜੀ ਫਰਮਾਉਂਦੇ ਹਨ,

“ਫਰੀਦਾ ਬਾਰਿ ਪਰਾਇਐ ਬੈਸਣਾ, ਸਾਈਂ ਮੁਝੈ ਨ ਦੇਹਿ।”

ਗੁਲਾਮੀ ਦੇ ਜੀਵਨ ਨਾਲੋਂ ਤਾਂ ਮੌਤ ਚੰਗੀ ਸਮਝੀ ਗਈ ਹੈ ਇਸੇ ਕਰਕੇ ਗੁਰੂ ਅਰਜਨ ਦੇਵ, ਗੁਰੂ ਤੇਗ ਬਹਾਦਰ ਜੀ, ਗੁਰੂ ਗੋਬਿੰਦ ਸਿੰਘ ਜੀ, ਰਾਣਾ ਪ੍ਰਤਾਪ, ਸ਼ਿਵਾ ਜੀ, ਰਾਣੀ ਝਾਂਸੀ, ਬਹਾਦਰ ਸ਼ਾਹ ਜਫਰ, ਕਰਤਾਰ ਸਿੰਘ ਸਰਾਭਾ ਤੇ ਸ਼ਹੀਦ ਭਗਤ ਸਿੰਘ ਨੇ ਹੱਸ-ਹੱਸ ਕੇ ਵਿਦਰੋਹ, ਕੁਰਬਾਨੀ ਤੇ ਸ਼ਹੀਦੀ ਦੀ ਰਾਹ ਨੂੰ ਤਰਜੀਹ ਦਿੱਤੀ। ਗੁਲਾਮ ਦਾ ਜੀਵਨ ਪਾਲਤੂ ਪਸੂ ਸਮਾਨ ਹੁੰਦਾ ਹੈ ਜੋ ਇੱਕ ਕਿੱਲੇ-ਨਾਲ ਬੱਝਾ ਰਹਿੰਦਾ ਹੈ ਜਾਂ ਉਸ ਦੇ ਗਲ ਵਿੱਚ ਪਟਾ ਪਿਆ ਰਹਿੰਦਾ ਹੈ ਅਤੇ ਉਸ ਨੂੰ ਮਾਲਕ ਦੇ ਹੁਕਮ ਅਤੇ ਮਰਜ਼ੀ ਦੇ ਅਧੀਨ ਰਹਿਣਾ ਪੈਂਦਾ ਹੈ। ਅਣੁਖ ਵਾਲਾ ਬੰਦਾ ਕਦੇ ਵੀ ਅਜਿਹੇ ਜੀਵਨ ਨੂੰ ਪਸੰਦ ਨਹੀਂ ਕਰਦਾ ਸਗੋਂ ਉਹ ਅਜਾਦੀ ਦੀ ਪ੍ਰਾਪਤੀ ਲਈ ਸੰਘਰਸ਼ ਕਰਦਾ ਤੇ ਜੁਝਦਾ ਹੈ। ਅਜਾਦੀ ਵਿੱਚ ਸਾਹ ਲਏ ਬਿਨਾਂ ਉਸ ਨੂੰ ਚੈਨ ਨਹੀਂ ਆਉਂਦਾ। ਕਈ ਵਾਰੀ ਉਸ ਨੂੰ ਸਾਮਰਾਜੀ ਗੁਲਾਮੀ ਤੋਂ ਤਾਂ ਅਜਾਦੀ ਮਿਲ ਜਾਂਦੀ ਹੈ ਪਰ ਸਰਮਾਏਦਾਰੀ-ਜਾਗੀਰਦਾਰੀ ਪ੍ਰਬੰਧ ਦੀ ਗੁਲਾਮੀ ਦਾ ਸ਼ਿਕਾਰ ਹੋਣਾ ਪੈਂਦਾ ਹੈ। ਇਸ ਸਥਿਤੀ ਵਿੱਚ ਉਹ ਅਨੁਭਵ ਕਰਦਾ ਹੈ ਕਿ ਆਰਥਿਕ ਅਜਾਦੀ ਤੋਂ ਬਿਨਾਂ ਹੋਰ ਕਿਸੇ ਅਜਾਦੀ ਦਾ ਬਹੁਤਾ ਅਰਥ ਨਹੀਂ। ਮਨੁੱਖ ਧਾਰਮਿਕ, ਸਮਾਜਿਕ ਤੇ ਰਾਜਸੀ ਅਜਾਦੀ ਦਾ ਵੀ ਸੁੱਖ ਮਾਣ ਸਕਦਾ ਹੈ, ਜੇਕਰ ਉਸ ਨੂੰ ਦੇਸ ਦੇ ਪੈਦਾਵਾਰੀ ਸਾਧਨਾਂ ਦਾ ਲਾਭ ਉਠਾਉਣ ਲਈ ਦੂਜਿਆਂ ਦੇ ਬਰਾਬਰ ਮੌਕੇ ਪ੍ਰਾਪਤ ਹੋਣ। ਇਸ ਸਥਿਤੀ ਵਿੱਚ ਉਸ ਨੂੰ ਆਪਣੇ ਸਾਬਿਆਂ ਨਾਲ ਮਿਲ ਕੇ ਸਰਮਾਏਦਾਰਾਂ ਤੇ ਜਾਗੀਰਦਾਰਾਂ ਦੀ ਅਜਾਰੇਦਾਰੀ ਵਿਰੁੱਧ ਘੋਲ ਕਰਨਾ ਪੈਂਦਾ ਹੈ ਤੇ ਪੁਲਿਸ ਦੀਆਂ ਮਾਰਾਂ ਤੇ ਜੇਲ੍ਹਾਂ ਦੇ ਦੁੱਖ ਸਹਿਣੇ ਪੈਂਦੇ ਹਨ ਪਰ ਉਹ ਇਹ ਸਭ ਕੁਝ ਖਿੜੇ ਮੱਥੇ ਸਹਾਰਦਾ ਹੈ ਤੇ ਆਪਣਾ ਨਿਸ਼ਾਨਾ ਪੂਰਾ ਕਰਕੇ ਹੀ ਸਾਹ ਲੈਂਦਾ ਹੈ। ਇਸ ਤਰ੍ਹਾਂ ਆਰਥਿਕ ਅਨਿਆਂ ਤੋਂ ਛੁਟਕਾਰਾ ਪਾ ਕੇ ਹੀ ਮਨੁੱਖ ਅਜਾਦੀ ਦਾ ਅਨੰਦ ਮਾਣਦਾ ਹੈ। ਸਾਡੇ ਦੇਸ ਦੇ ਬਹੁਗਿਣਤੀ ਲੋਕਾਂ ਨੂੰ ਅਜੇ ਅਜਿਹੀ ਅਜਾਦੀ ਦਾ ਸੁੱਖ ਪ੍ਰਾਪਤ ਨਹੀਂ ਹੋਇਆ। ਕੇਵਲ ਕੁਝ ਸਰਮਾਏਦਾਰ, ਜਗੀਰਦਾਰ ਤੇ ਅਜਾਰੇਦਾਰ ਹੀ ਅਜਾਦੀ ਦਾ ਸੁੱਖ ਮਾਣ ਰਹੇ ਹਨ। ਅਜਿਹੀ ਅਜਾਦੀ ਬਾਕੀ ਸਾਰੇ ਭਾਰਤੀਆਂ ਨੂੰ ਕਦੋਂ ਨਸੀਬ ਹੋਵੇਗੀ, ਇਸ ਬਾਰੇ ਕੁਝ ਕਿਹਾ ਨਹੀਂ ਜਾ ਸਕਦਾ।

19. ਅਨੁਸ਼ਾਸਨਹੀਣਤਾ

ਅਨੁਸ਼ਾਸਨਹੀਣਤਾ ਦਾ ਅਰਥ ਹੈ—ਅਨੁਸ਼ਾਸਨ ਵਿੱਚ ਨਾ ਰਹਿਣਾ ਅਰਥਾਤ ਨਿਯਮਾਂ ਤੇ ਕਨੂੰਨਾਂ ਦੀ ਪਾਲਣਾ ਨਾ ਕਰਨੀ। ਦੁਨੀਆ ਭਰ ਵਿੱਚ ਹਰ ਥਾਂ ਨਿਯਮਾਂ ਅਤੇ ਕਨੂੰਨਾਂ ਦਾ ਰਾਜ ਹੈ। ਇਹਨਾਂ ਦੀ ਉਲੰਘਣਾ ਕਰਨਾ ਅਨੁਸ਼ਾਸਨਹੀਣਤਾ ਹੈ। ਇਹ ਸੱਭਿਅਕ ਹੋਣ ਦੀ ਨਹੀਂ ਸਗੋਂ ਅਸੱਭਿਅਕ ਹੋਣ ਦੀ ਨਿਸ਼ਾਨੀ ਹੈ। ਜਿੱਥੇ ਨਿਯਮਾਂ ਤੇ ਕਨੂੰਨਾਂ ਦੀ ਪਰਵਾਹ ਨਾ ਕੀਤੀ ਜਾਵੇ, ਉੱਥੇ ਜੰਗਲ ਦਾ ਰਾਜ ਹੁੰਦਾ ਹੈ। ਅਨੁਸ਼ਾਸਨਹੀਣਤਾ ਵਿੱਚ ਵਿਅਕਤੀ ਦੀ ਹਾਲਤ, ‘ਸਿਰ ਤੇ ਨਹੀਂ ਕੁੰਡਾ ਤੇ ਹਾਥੀ ਫਿਰੇ ਲੁੰਡਾ’ ਵਾਲੀ ਗੱਲ ਹੁੰਦੀ ਹੈ। ਅਜਿਹੀ ਸਥਿਤੀ ਵਿੱਚ ਇੱਕ ਸਧਾਰਨ ਵਿਅਕਤੀ ਦਾ ਜਿਊਂਲਾ ਦੁੱਭਰ ਹੀ ਨਹੀਂ ਸਗੋਂ ਅਸੰਭਵ ਹੋ ਜਾਂਦਾ ਹੈ ਕਿਉਂਕਿ ਉਸ ਵਿੱਚ ਸਿਰਫ ਸਰੀਰਿਕ ਤਾਕਤ ਤੇ ਦਿਮਾਗੀ ਚਾਲਾਂ ਖੇਡਣ ਵਾਲੇ ਹੀ ਵਕਤੀ ਤੌਰ 'ਤੇ ਰਾਜ ਕਰਦੇ ਹਨ ਤੇ ਅਨੁਸ਼ਾਸਨ ਵਿੱਚ ਰਹਿਣ ਵਾਲੇ ਦੁੱਖ ਭੋਗਦੇ ਹਨ। ਫਲਸਰੂਪ ਹਰ ਪਾਸੇ ਗੜਬੜ ਤੇ ਖਲਬਲੀ ਮੱਚ ਜਾਂਦੀ ਹੈ। ਅਸਲ ਵਿੱਚ ਅਨੁਸ਼ਾਸਨਹੀਣਤਾ ਦੀ ਹਾਲਤ ਵਿੱਚ ਕਿਸੇ ਚੀਜ਼ ਦੀ ਹੋਂਦ ਸੰਭਵ ਨਹੀਂ। ਜੇਕਰ ਅਸੀਂ ਕੁਦਰਤ ਵੱਲ ਧਿਆਨ ਮਾਰੀਏ ਤਾਂ ਉਹ ਵੀ ਕੁਝ ਨਿਯਮਾਂ ਅਧੀਨ ਚੱਲ ਰਹੀ ਹੈ। ਸੂਰਜ, ਚੰਦ, ਤਾਰੇ, ਧਰਤੀ, ਹਵਾ ਅਤੇ ਪਾਣੀ ਆਦਿ ਸਭ ਨਿਯਮਾਂ ਵਿੱਚ ਬੱਝੇ ਕੰਮ ਕਰਦੇ ਹਨ। ਇਹਨਾਂ ਦੇ ਵੀ ਨਿਯਮ ਹਨ, ਇਹ ਉਹਨਾਂ ਦੀ ਉਲੰਘਣਾ ਬਿਲਕੁਲ ਨਹੀਂ ਕਰਦੇ। ਜੇਕਰ ਸੂਰਜ ਚੜ੍ਹਨਾ ਬੰਦ ਕਰ ਦੇਵੇ, ਪਾਣੀ ਪਹਾੜਾਂ ਦੇ ਹੇਠਾਂ ਵਗਣ ਦੀ ਥਾਂ ਉੱਪਰ ਵੱਲ ਵਗਣ ਲੱਗ ਪਵੇ, ਹਵਾ ਵਗਣਾ ਬੰਦ ਕਰ ਦੇਵੇ, ਧਰਤੀ ਕਦੇ ਕਿਸੇ ਪਾਸੇ ਤੇ ਕਦੇ ਕਿਸੇ ਪਾਸੇ ਘੁੰਮਣ ਲੱਗ ਪਵੇ ਤਾਂ ਅਜਿਹੀ ਅਨੁਸ਼ਾਸਨਹੀਣਤਾ ਦੀ ਹਾਲਤ ਦਾ ਨਤੀਜਾ ਸਰਬਨਾਸ ਹੀ ਨਿਕਲਦਾ ਹੈ। ਇਸ ਪ੍ਰਕਾਰ ਸਾਨੂੰ ਕੁਦਰਤ ਤੋਂ ਨਿਯਮਾਂ ਦੀ ਪਾਲਣਾ ਕਰਨ ਦਾ ਸਬਕ ਮਿਲਦਾ ਹੈ ਨਾ ਕਿ ਆਪ-ਮੁਹਾਰੇ ਹੋਣ ਦਾ। ਇਸ ਕਰ ਕੇ ਸਾਨੂੰ ਆਪਣੇ ਜੀਵਨ ਵਿੱਚ ਕਦੇ ਵੀ

ਅਨੁਸ਼ਾਸਨਹੀਣਤਾ ਨਹੀਂ ਆਉਣ ਦੇਣੀ ਚਾਹੀਦੀ। ਇਹ ਸਾਡੇ ਨਿੱਜੀ ਜੀਵਨ ਤੇ ਦੇਸ਼-ਕੌਮ ਲਈ ਕਦੇ ਵੀ ਉਸਾਰੂ ਸਿੱਧ ਨਹੀਂ ਹੋ ਸਕਦੀ। ਇਸ ਦਾ ਨਤੀਜਾ ਕੇਵਲ ਤਬਾਹੀ ਤੇ ਬਰਬਾਦੀ ਹੋ ਸਕਦਾ ਹੈ। ਇਸ ਬਰਬਾਦੀ ਤੋਂ ਬਚਣ ਲਈ ਸਾਨੂੰ ਨਿਯਮਾਂ ਅਨੁਸਾਰ ਚੱਲਣਾ ਚਾਹੀਦਾ ਹੈ ਤਾਂਜੇ ਅਨੁਸ਼ਾਸਨ ਭੰਗ ਨਾ ਹੋ ਸਕੇ ਤੇ ਸਾਨੂੰ ਕਿਸੇ ਵੀ ਤਰ੍ਹਾਂ ਦੀ ਤਬਾਹੀ ਦਾ ਸਾਮੁਣਾ ਨਾ ਕਰਨਾ ਪਵੇ।

20. ਭਰੂਣ-ਹੱਤਿਆ

ਅਹਿੰਸਾ ਤੇ ਸ਼ਾਂਤੀ ਦੇ ਅਲੰਬਰਦਾਰ ਮੁਲਕ ਭਾਰਤ ਵਿੱਚ ਭਰੂਣ-ਹੱਤਿਆ ਇੱਕ ਬੇਹੱਦ ਅਮਾਨਵੀ ਤੇ ਘਣਾਉਣਾ ਕਰਮ ਹੈ। ਜਿਸ ਤਰ੍ਹਾਂ ਸਾਡੇ ਦੇਸ਼ ਵਿੱਚੋਂ ਸਤੀ ਦੀ ਰਸਮ, ਬਾਲ-ਵਿਆਹ ਤੇ ਸ਼ਿਸ਼ੂ-ਹੱਤਿਆ ਦਾ ਅੰਤ ਕੀਤਾ ਗਿਆ ਹੈ ਜਾਂ ਕਰਨ ਲਈ ਉਪਰਾਲੇ ਕੀਤੇ ਗਏ ਹਨ, ਇਸੇ ਤਰ੍ਹਾਂ ਭਰੂਣ-ਹੱਤਿਆ ਵਿਰੁੱਧ ਵੀ ਅਵਾਜ਼ ਬੁਲੰਦ ਕਰਕੇ ਇਸ ਨੂੰ ਖਤਮ ਕਰਨਾ ਚਾਹੀਦਾ ਹੈ। ਅਸਲ ਵਿੱਚ ਸਤੀ, ਬਾਲ-ਵਿਆਹ, ਸ਼ਿਸ਼ੂ-ਹੱਤਿਆ ਤੇ ਭਰੂਣ-ਹੱਤਿਆ ਅੰਰਤ ਪ੍ਰਤਿ ਸਮਾਜ ਵਿੱਚ ਇੱਕ ਸੋਚ ਦੀ ਉਪਜ ਹਨ। ਇਹ ਸਮਾਜ ਵੱਲੋਂ ਅੰਰਤ ਪ੍ਰਤਿ ਜੁੰਮੇਵਾਰੀ ਤੋਂ ਛੁਟਕਾਰੇ ਲਈ ਅਪਣਾਇਆ ਸੌਖਾ ਰਾਹ ਹੈ। ਭਰੂਣ, ਜੋ ਅੱਠ ਹਫ਼ਤਿਆਂ ਮਗਰੋਂ ਬਣਦਾ ਹੈ, ਵਿੱਚ ਮਾਨਵੀ ਵਜੂਦ ਦੇ ਸਾਰੇ ਅੰਗ ਤੇ ਪ੍ਰਨਾਲੀਆਂ ਬਣ ਚੁੱਕੀਆਂ ਹੁੰਦੀਆਂ ਹਨ ਤੇ ਉਸ ਨੂੰ ਇੱਕ ਮੁੰਬਮਲ ਮਾਨਵੀ ਵਜੂਦ ਮੰਨਿਆ ਜਾ ਸਕਦਾ ਹੈ। ਇਸੇ ਕਰਕੇ ਉਸ ਦੀ ਹੱਤਿਆ, ਸ਼ਿਸ਼ੂ-ਹੱਤਿਆ ਦੇ ਸਮਾਨ ਹੀ ਅਪਰਾਧ ਹੈ। ਘਰ ਵਿੱਚ ਅੰਰਤ ਪ੍ਰਤਿ ਨੀਵੀਂ ਸੋਚ ਰੱਖਣ ਵਾਲੇ ਮਨੁੱਖ ਤੇ ਲੋਭੀ ਪ੍ਰਕਿਰਤੀ ਬਾਰੇ ਚਕਿਤਸਕਾਂ ਤੇ ਵਿਸ਼ੇਸ਼ਗਾਂ ਨੇ ਕਨੂੰਨ ਦੀ ਢਿੱਲ ਦਾ ਨਾਜਾਇਜ਼ ਡਾਇਦਾ ਉਠਾਉਂਦਿਆਂ ਗਿਆਨ-ਵਿਗਿਆਨ ਵੱਲੋਂ ਮਨੁੱਖ ਦੀ ਬਿਹਤਰੀ ਲਈ ਪ੍ਰਦਾਨ ਕੀਤੀ ਅਲਟਰਾ-ਸਾਊਂਡ ਸਕੈਨ ਦੀ ਦੁਰਵਰਤਾਂ ਕਰਨੀ ਸ਼ੁਰੂ ਕਰ ਦਿੱਤੀ ਤੇ ਕੁੜੀਆਂ ਨੂੰ ਜਨਮ ਤੋਂ ਪਹਿਲਾਂ, ਮਾਂ ਦੇ ਪੇਟ ਵਿੱਚ ਹੀ ਮਾਰਨਾ ਸ਼ੁਰੂ ਕਰ ਦਿੱਤਾ ਜਿਸ ਨਾਲ ਚਿੰਤਾਜਨਕ ਅਸੰਤੁਲਨ ਪੈਦਾ ਹੋ ਗਿਆ ਹੈ ਜਿਸ ਅਨੁਸਾਰ ਦੇਸ਼ ਵਿੱਚ ਜਿੱਥੇ 1991 ਵਿੱਚ ਇੱਕ ਹਜ਼ਾਰ ਮਰਦਾਂ ਪਿੱਛੇ 945 ਅੰਰਤਾਂ ਸਨ, ਉੱਥੇ 2001 ਵਿੱਚ ਇਹ ਗਿਣਤੀ ਕੇਵਲ 927 ਰਹਿ ਗਈ। ਪੰਜਾਬ ਵਿੱਚ ਇਹ ਗਿਣਤੀ ਕੇਵਲ 793 ਹੈ ਪਰ 2011 ਦੀ ਜਨਗਣਨਾ ਅਨੁਸਾਰ 1000 ਮੁੰਡਿਆਂ ਪਿੱਛੇ ਕੁੜੀਆਂ ਦੀ ਗਿਣਤੀ 940 ਹੋ ਗਈ ਹੈ। ਇੱਕ ਸਮਾਜਿਕ ਜਥੇਬੰਦੀ (CEHAT) ਦੀ ਬੇਨਤੀ ਉੱਤੇ ਸੁਪਰੀਮ ਕੋਰਟ ਹਰਕਤ ਵਿੱਚ ਆਈ ਤੇ ਉਸ ਨੇ ਵੱਸੋਂ ਦੇ ਵਿਗਾੜ ਵਾਲੇ 11 ਪ੍ਰਾਂਤਾਂ ਦੇ ਸਿਹਤ-ਸਕੱਤਰਾਂ ਨੂੰ ਬੁਲਾ ਕੇ 1994 ਦੇ ਐਕਟ ਨੂੰ ਲਾਗੂ ਕਰਨ ਲਈ ਕੀਤੀ ਕਾਰਵਾਈ ਨੂੰ ਬਿਆਨ ਕਰਨ ਲਈ ਕਿਹਾ ਤੇ ਕੁਝ ਹੋਰ ਕਦਮ ਵੀ ਚੁੱਕੇ। ਇਸ ਪਿੱਛੋਂ ਸਰਕਾਰ ਹਰਕਤ ਵਿੱਚ ਆਈ ਤੇ ਉਸ ਨੇ ਭਰੂਣ-ਹੱਤਿਆ ਨੂੰ ਰੋਕਣ ਲਈ ਕੁਝ ਸਖਤ ਕਦਮ ਚੁੱਕੇ ਹਨ। ਪਰ ਉਹ ਅਜੇ ਤੱਕ ਅਸਰਦਾਰ ਸਾਬਤ ਨਹੀਂ ਹੋਏ। ਇਸ ਪ੍ਰਤਿ ਸਮਾਜ ਦਾ ਜਾਗ੍ਰਿਤ ਹੋਣਾ ਬਹੁਤ ਜ਼ਰੂਰੀ ਹੈ। ਸਾਨੂੰ ਭਰੂਣ-ਹੱਤਿਆ ਨੂੰ ਰੋਕਣ ਲਈ ਜੀਵ-ਵਿਗਿਆਨੀਆਂ ਦੇ ਇਸ ਸਿਧਾਂਤ ਨੂੰ ਲੋਕਾਂ ਤੱਕ ਪਹੁੰਚਾਉਣਾ ਚਾਹੀਦਾ ਹੈ ਕਿ ਮੁੰਡਾ ਤੇ ਕੁੜੀ ਦੋਵੇਂ ਇੱਕੋ-ਜਿਹੇ ਵੰਸ਼ਗਤ ਗੁਣਾਂ ਦੇ ਧਾਰਨੀ ਹੁੰਦੇ ਹਨ ਤੇ ਦੋਹਾਂ ਨਾਲ ਕੁਲ ਜਾਂ ਵੱਸ਼ ਅੱਗੇ ਚੱਲਦੀ ਹੈ। ਅਜਿਹਾ ਨਾ ਕਰਨ ਦੀ ਸੂਰਤ ਵਿੱਚ ਸਮਾਜ ਵਿੱਚ ਅੰਰਤਾਂ ਦੀ ਗਿਣਤੀ ਮਰਦਾਂ ਦੇ ਮੁਕਾਬਲੇ ਘਟਦੀ ਜਾਵੇਗੀ। ਫਲਸਰੂਪ ਨਾ ਕੇਵਲ ਅੰਰਤਾਂ ਪ੍ਰਤਿ ਅਪਰਾਧਾਂ ਵਿੱਚ ਵਾਧਾ ਹੋਵੇਗਾ ਸਗੋਂ ਸਮਾਜ ਦੀਆਂ ਨੈਤਿਕ ਕਦਰਾਂ-ਕੀਮਤਾਂ ਨੂੰ ਵੀ ਖੋਗ ਲੱਗੇਗਾ। ਇਸ ਸੰਬੰਧੀ ਸਰਕਾਰ ਨੂੰ ਚਾਹੀਦਾ ਹੈ ਕਿ ਉਹ ਇਸ ਕਨੂੰਨ ਨੂੰ ਸਖਤੀ ਨਾਲ ਲਾਗੂ ਕਰੇ ਤੇ ਸਮਾਜ ਵਿੱਚ ਮੁੰਡਾ-ਪਾਪਤੀ ਦੀ ਇੱਛਾ ਨੂੰ ਘਟਾਉਣ ਸੰਬੰਧੀ ਲੋਕਾਂ ਨੂੰ ਇਸ ਪ੍ਰਤਿ ਜਾਗ੍ਰਿਤ ਕਰਨ ਦੇ ਨਾਲ-ਨਾਲ ਉਹਨਾਂ ਦੇ ਬੁਢਾਪੇ ਨੂੰ ਵੀ ਸੁਰੱਖਿਅਤ ਬਣਾਏ।

21. ਅਂਦਰ-ਗੁਆਂਦਰ

ਮਨੁੱਖ ਇਕ ਸਮਾਜਿਕ ਜੀਵ ਹੈ। ਸਮਾਜ ਵਿੱਚ ਰਹਿੰਦਿਆਂ ਅਂਦਰ-ਗੁਆਂਦਰ ਉਸ ਦੀ ਪਹਿਲੀ ਪਛਾਣ ਹੈ। ਘਰ ਦੇ ਦਰਵਾਜ਼ੇ ਤੋਂ ਬਾਹਰ ਨਿਕਲਦਿਆਂ ਸੱਜੇ-ਖੱਬੇ ਵੱਸਦੇ ਅਂਦੀ-ਗੁਆਂਦੀ ਸਾਡੀ ਸੱਜੀ-ਖੱਬੀ ਬਾਂਹ ਹੁੰਦੇ ਹਨ। ਸਾਡੇ ਘਰ ਵਿੱਚੋਂ ਖੁਸ਼ੀ-ਗਮੀ ਦੀ ਬਾਹਰ ਨਿਕਲਨ ਵਾਲੀ ਪਹਿਲੀ ਕਨਸੋਂ ਨੂੰ ਸੁਣਨ ਵਾਲੇ ਸਾਡੇ ਅਂਦੀ-ਗੁਆਂਦੀ ਹੀ ਹੁੰਦੇ ਹਨ। ‘ਹਮਸਾਏ’ ਮਾਂ-ਪਿਉ ਜਾਏ ਹੁੰਦੇ ਹਨ। ਉਹ ਸਾਡੇ ਦੁੱਖ-ਸੁੱਖ ਵਿੱਚ ਸਭ ਤੋਂ ਨੇੜੇ ਦੇ ਸਾਂਝੀਦਾਰ ਹੁੰਦੇ ਹਨ। ਕੋਈ ਸਕਾ-ਸੰਬੰਧੀ, ਗਿਸ਼ਤੇਦਾਰ ਜਾਂ ਸ਼ੁੱਭਚਿੰਤਕ ਤਾਂ ਮਗਰੋਂ ਪਹੁੰਚਦਾ ਹਨ ਪਰ ਅਂਦਰ-ਗੁਆਂਦਰ ਹਰ ਵੇਲੇ ਹਾਜ਼ਰ ਹੁੰਦਾ ਹੈ। ਖੁਸ਼ੀ ਦੇ ਮੌਕਿਆਂ ਉੱਤੇ ਵੀ ਸਾਨੂੰ ਅਂਦਰ-ਗੁਆਂਦਰ ਦੀ ਜ਼ਰੂਰਤ ਪੈਂਦੀ ਹੈ। ਗੁਆਂਦੀਆਂ ਨੂੰ ਆਪਣੇ ਘਰ ਵਿੱਚ ਮਨਾਏ ਜਾਣ ਵਾਲੇ ਖੁਸ਼ੀ ਦੇ ਸਮਾਗਮ ਦਾ ਸੱਦਾ-ਪੱਤਰ ਭੇਜਣਾ ਕਦੇ ਨਹੀਂ ਭੁੱਲਣਾ ਚਾਹੀਦਾ। ‘ਲਾਈਲਗ ਨਾ ਹੋਵੇ ਘਰ ਵਾਲਾ ਤੇ ਚੰਦਰਾ-ਗੁਆਂਦਰ ਨਾ ਹੋਵੇ’ ਅਖਾਉਤ ਰਾਹੀਂ ਵੀ ਸਾਨੂੰ ਗੁਆਂਦੀਆਂ ਨਾਲ ਭੈੜੇ ਸਲੂਕ ਕਰਨ ਤੋਂ ਵਰਜਿਆ ਗਿਆ ਹੈ। ਈਸਾਈ ਧਰਮ ਦੀ ਇੱਕ ਉਕਤੀ ਵਿੱਚ ਕਿਹਾ ਗਿਆ ਹੈ ਕਿ ਸਾਨੂੰ ਗੁਆਂਦੀਆਂ ਨਾਲ

ਉਹੋ-ਜਿਹਾ ਸਲੂਕ ਹੀ ਕਰਨਾ ਚਾਹੀਦਾ ਹੈ ਜਿਹੋ-ਜਿਹੇ ਸਲੂਕ ਦੀ ਤੁਸੀਂ ਉਹਨਾਂ ਤੋਂ ਆਸ ਕਰਦੇ ਹੋ। ਇਸ ਕਰਕੇ ਚੰਗੀਆਂ ਸੁਆਣੀਆਂ ਆਪਣੇ ਘਰ ਖਾਣ ਲਈ ਬਣੀ ਚੰਗੀ ਚੀਜ਼ ਪਹਿਲੀ ਸਬਜ਼ੀ, ਪਹਿਲੇ ਫਲ ਅਤੇ ਅੰਨ ਵਿਚੋਂ ਕੁੱਝ ਹਿੱਸਾ ਗੁਆਂਢੀਆਂ ਦੇ ਘਰ ਜ਼ਰੂਰ ਭੇਜਦੀਆਂ ਹਨ। ਇਸ ਤਰ੍ਹਾਂ ਕਈ ਵਾਰੀ ਸਾਡੇ ਗੁਆਂਢੀਆਂ ਨਾਲ ਸੰਬੰਧ ਘਰ ਵਰਗੇ ਹੋ ਜਾਂਦੇ ਹਨ। ਫਲਸਰੂਪ ਅੰਖ-ਸੌਖ ਵੇਲੇ ਸਾਨੂੰ ਇਕੱਲੇ ਰਹਿ ਜਾਣ ਦਾ ਕੋਈ ਡਰ ਨਹੀਂ ਰਹਿੰਦਾ। ਗੁਆਂਢੀਆਂ ਨਾਲ ਰੋਜ਼ਾਨਾ ਜੀਵਨ ਵਿੱਚ ਲੈਣ-ਦੇਣ ਵੀ ਚੱਲਦਾ ਰਹਿਣਾ ਚਾਹੀਦਾ ਹੈ। ਜੇਕਰ ਨੀਤ ਹਮੇਸ਼ਾਂ ਚੀਜ਼ਾਂ ਨੂੰ ਸ੍ਰੀਕਾਰ ਕਰਨਾ ਹੀ ਹੋਵੇ ਤੇ ਆਪਣੇ ਵਲੋਂ ਦਿੱਤਾ ਕੁਝ ਨਾ ਜਾਵੇ ਤਾਂ ਵੀ ਸੰਬੰਧ ਠੀਕ ਨਹੀਂ ਰਹਿੰਦੇ। ਵਰਤਮਾਨ ਯੁੱਗ ਵਿੱਚ ਨੌਕਰੀ-ਪੇਸ਼ਾ ਲੋਕਾਂ ਨੂੰ ਆਪਣੇ ਸੰਬੰਧੀਆਂ ਤੇ ਰਿਸ਼ਤੇਦਾਰਾਂ ਨੂੰ ਛੱਡ ਕੇ ਆਪਣੇ ਘਰਾਂ ਤੋਂ ਬਾਹਰ ਰਹਿਣਾ ਪੈਂਦਾ ਹੈ। ਇਸ ਹਾਲਤ ਵਿੱਚ ਸਾਡੀ ਪਿਆਰ-ਭੁੱਖ ਨੂੰ ਸਾਡੇ ਗੁਆਂਢੀ ਹੀ ਪੂਰੀ ਕਰਦੇ ਹਨ। ਨਵੇਂ ਗੁਆਂਢੀਆਂ ਨਾਲ ਸਾਡੀ ਸਾਂਝ ਪਹਿਲਾਂ ਬੱਚੇ ਸ਼ਾਰੂ ਕਰਦੇ ਹਨ। ਫਿਰ ਅੰਹਰਤਾਂ ਦੀ ਬੋਲ-ਚਾਲ ਸ਼ਾਰੂ ਹੁੰਦੀ ਹੈ। ਹੌਲੇ-ਹੌਲੇ ਪਰਸਪਰ ਪਿਆਰ ਮਿਲਾਪ ਤੇ ਸਹਿਯੋਗ ਨਾਲ ਸਾਰੇ ਘੁੱਲ-ਮਿਲ ਜਾਂਦੇ ਹਨ। ਆਂਦੂ-ਗੁਆਂਢ ਨਾਲ ਲੜਾਈ-ਝਗੜੇ ਤੋਂ ਬਚਣਾ ਚਾਹੀਦਾ ਹੈ। ਜੇਕਰ ਅਸੀਂ ਜ਼ਰਾ ਸਿਆਣਪ ਤੋਂ ਕੰਮ ਲਈਏ, ਤਾਂ ਝਗੜੇ ਪੈਦਾ ਹੀ ਨਹੀਂ ਹੁੰਦੇ। ਇਸ ਮੰਤਵ ਲਈ ਸਾਨੂੰ ਨਿੰਦਿਆਂ-ਚੁਗਲੀ ਤੋਂ ਬਚਣਾ ਚਾਹੀਦਾ ਹੈ। ਤੀਵੰਥੀਆਂ ਨੂੰ ਬੱਚਿਆਂ ਪਿੱਛੇ ਨਹੀਂ ਲੜਨਾ ਚਾਹੀਦਾ ਤੇ ਨਾ ਹੀ ਦੂਜਿਆਂ ਦੇ ਬੱਚਿਆਂ ਨਾਲ ਬੁਰਾ ਸਲੂਕ ਕਰਨਾ ਚਾਹੀਦਾ ਹੈ ਕਿਉਂਕਿ ਬੱਚੇ ਆਪਣੀ ਲੜਾਈ ਝੱਟ ਭੁੱਲ ਜਾਂਦੇ ਹਨ ਪਰ ਵੱਡਿਆਂ ਦੇ ਦਿਲਾਂ ਵਿੱਚ ਵੱਡੀਆਂ ਤ੍ਰੇਡਾਂ ਪੈ ਜਾਂਦੀਆਂ ਹਨ। ਸਾਨੂੰ ਗੁਆਂਢੀਆਂ ਦੇ ਸੁੱਖ-ਅਗਾਮ ਦਾ ਪੂਰਾ-ਪੂਰਾ ਬਿਆਲ ਰੱਖਣਾ ਚਾਹੀਦਾ ਹੈ। ਜੇਕਰ ਸਾਡਾ ਗੁਆਂਢੀ ਪੜ੍ਹਨ ਵਿੱਚ ਮਗਨ ਹੈ ਤਾਂ ਸਾਨੂੰ ਉਸ ਦਾ ਮਨ ਉਚਾਟ ਕਰਨ ਲਈ ਰੌਲਾ ਆਦਿ ਨਹੀਂ ਪਾਉਣਾ ਚਾਹੀਦਾ। ਯਸੂ ਮਸੀਹ, ਹਜ਼ਰਤ ਮੂਸਾ ਤੇ ਭਾਈ ਗੁਰਦਾਸ ਸਾਰੇ ਧਾਰਮਿਕ ਆਗੂ ਸਾਨੂੰ ਗੁਆਂਢੀਆਂ ਨਾਲ ਪਿਆਰ ਕਰਨ ਦਾ ਉਪਦੇਸ਼ ਦਿੰਦੇ ਹਨ। ਸਾਨੂੰ ਗੁਆਂਢੀਆਂ ਦੇ ਕੰਮ ਵਿੱਚ ਬਿਨਾਂ ਲੋੜ ਤੋਂ ਦਕਲ-ਅੰਦਾਜ਼ੀ ਨਹੀਂ ਕਰਨੀ ਚਾਹੀਦੀ। ਅਗਲੇ ਦੇ ਓਨਾ ਕੁ ਹੀ ਨੇੜੇ ਹੋਣਾ ਚਾਹੀਦਾ ਹੈ, ਜਿਨ੍ਹਾਂ ਅਗਲਾ ਪਸੰਦ ਕਰੇ। ਕਿਸੇ ਦੇ ਘਰ ਜਾ ਕੇ ਫਰੋਲਾ-ਫਰਾਲੀ ਜਾਂ ਨੁਕਤਾਚੀਨੀ ਨਹੀਂ ਕਰਨੀ ਚਾਹੀਦੀ। ਇਸ ਤਰ੍ਹਾਂ ਸਾਨੂੰ ਗੁਆਂਢੀਆਂ ਨਾਲ ਚੰਗੇ ਸੰਬੰਧ ਬਣਾਉਣੇ ਚਾਹੀਦੇ ਹਨ। ਗੁਆਂਢੀਆਂ ਨਾਲ ਚੰਗੇ ਸੰਬੰਧਾਂ ਤੋਂ ਸਾਡੀ ਸੂਝ-ਸਿਆਣਪ ਦਾ ਪਤਾ ਲੱਗਦਾ ਹੈ।

22. ਵਾਤਾਵਰਨ ਦੀ ਸੰਭਾਲ

ਵਾਤਾਵਰਨ ਤੋਂ ਭਾਵ ਹੈ ਸਾਡਾ ਆਲਾ-ਦੁਆਲਾ ਜਿਸ ਵਿੱਚ ਅਸੀਂ ਰਹਿ ਰਹੇ ਹਾਂ। ਸੂਰਜ ਨਾਲੋਂ ਟੁੱਟਣ ਮਗਰੋਂ ਧਰਤੀ ਨੂੰ ਠੰਢਾ ਹੋਣ ਅਤੇ ਫਿਰ ਉਸ ਉੱਤੇ ਅਜਿਹਾ ਵਾਤਾਵਰਨ ਬਣਨ ਨੂੰ ਕਰੋੜਾਂ ਸਾਲ ਲੱਗ ਗਏ ਜਿਸ ਵਿੱਚ ਮਨੁੱਖਾਂ, ਜੀਵਾਂ ਅਤੇ ਬਨਸਪਤੀ ਦੀ ਹੋਂਦ ਦਾ ਵਧਣਾ-ਛੁੱਲਣਾ ਸੰਭਵ ਹੋ ਸਕਿਆ। ਧਰਤੀ ਉਤਲੇ ਇਸ ਵਾਤਾਵਰਨ ਵਿੱਚ ਹਵਾ ਪਾਣੀ, ਮਿੱਟੀ, ਸੂਰਜ ਦੀ ਗਰਮੀ ਅਤੇ ਹੋਰ ਅਨੇਕਾਂ ਉੱਰਜਾਵਾਂ ਦਾ ਮਿਸ਼ਨ ਹੈ। ਮਨੁੱਖ ਸਮੇਤ ਸਾਰੇ ਜੀਵਾਂ ਤੇ ਬਨਸਪਤੀ ਦੀ ਹੋਂਦ ਤਦ ਹੀ ਸੰਭਵ ਹੈ ਜੇਕਰ ਧਰਤੀ ਉਤਲੇ ਵਾਤਾਵਰਨ ਵਿੱਚ ਇਹਨਾਂ ਸਾਰੇ ਤੱਤਾਂ ਦਾ ਆਪਣਾ ਰੂਪ, ਮਿਕਦਾਰ ਅਤੇ ਆਪਸੀ ਤਾਲ-ਮੇਲ ਉਸੇ ਸੰਤੁਲਿਤ ਮਾਤਰਾ ਵਿੱਚ ਕਾਇਮ ਰਹੇ ਜਿਸ ਵਿੱਚ ਜੀਵ-ਸੰਸਾਰ ਅਤੇ ਬਨਸਪਤੀ ਦਾ ਪੈਦਾ ਹੋਣਾ ਤੇ ਵਧਣਾ-ਛੁੱਲਣਾ ਸੰਭਵ ਹੋਇਆ ਸੀ। ਪਰੰਤੂ ਮਨੁੱਖ ਨੇ ਕਰੋੜਾਂ ਸਾਲਾਂ ਵਿੱਚ ਉਪਜੇ ਇਸ ਸੰਤੁਲਿਤ ਵਾਤਾਵਰਨ ਨੂੰ ਪਿਛਲੇ 60-65 ਸਾਲਾਂ ਵਿੱਚ ਬੁਰੀ ਤਰ੍ਹਾਂ ਬਰਬਾਦ ਕਰਕੇ ਰੱਖ ਦਿੱਤਾ ਹੈ। ਇਸ ਬਰਬਾਦੀ ਪਿੱਛੇ ਜਿੱਥੇ ਧਰਤੀ ਉੱਤੇ ਮਨੁੱਖਾਂ ਦੀ ਵਧਦੀ ਅਬਾਦੀ ਜੁੰਮੇਵਾਰ ਹੈ, ਉੱਥੇ ਵਿਗਿਆਨਿਕ ਵਿਕਾਸ ਅਤੇ ਮਨੁੱਖ ਦੀ ਪੈਸਾ ਕਮਾਉਣ ਦੀ ਹਵਸ ਅਤੇ ਵਪਾਰਿਕ ਰੁਚੀਆਂ ਵੀ ਜੁੰਮੇਵਾਰ ਹਨ। ਵਿਗਿਆਨਿਕ ਵਿਕਾਸ ਨੇ ਕਾਰਖਾਨੇ ਲਾ ਕੇ ਤੇ ਉੱਰਜਾ ਪ੍ਰਾਪਤ ਕਰਨ ਦੇ ਸੌਮੇ ਵਿਕਸਿਤ ਕਰਕੇ ਹਵਾ ਨੂੰ ਗੰਦੀਆਂ ਜ਼ਹਿਰਾਂ ਤੇ ਧੂੰਥੋਂ ਨਾਲ ਪਲੀਤ ਕਰ ਦਿੱਤਾ ਹੈ, ਓਜ਼ਨ ਗੈਸ ਨੂੰ ਲੀਰੋ-ਲੀਰ ਕਰ ਦਿੱਤਾ ਹੈ, ਬੱਦਲਾਂ ਵਿੱਚ ਤੇਜ਼ਾਬ ਘੁੱਲ ਦਿੱਤਾ ਹੈ। ਦਰਿਆ, ਸਮੁੰਦਰ ਤੇ ਧਰਤੀ ਹੇਠਲੇ ਪਾਣੀ ਨੂੰ ਕਾਰਖਾਨਿਆਂ ਦੇ ਜ਼ਹਿਰਿਲੇ ਤਰਲ ਤੇ ਸੀਵਰੇਜ ਦੇ ਪਾਣੀ ਦੀ ਗੰਦਗੀ ਨਾਲ ਭਰ ਦਿੱਤਾ ਹੈ। ਵਿਕਾਸ ਦੇ ਨਾਂ ਉੱਤੇ ਹਵਾ ਨੂੰ ਸਾਫ਼ ਰੱਖਣ ਵਾਲੇ ਰੁੱਖ ਲਗਾਤਾਰ ਵੱਡੇ ਜਾ ਰਹੇ ਹਨ। ਕੀੜੇ-ਮਾਰ ਦਵਾਈਆਂ ਤੇ ਰਸਾਇਣਿਕ ਖਾਦਾਂ ਨਾਲ ਹਵਾ, ਪਾਣੀ ਤੇ ਧਰਤੀ ਦੀ ਮਿੱਟੀ ਅਤੇ ਸਾਡੀ ਮੁਗਾਕ ਸਭ ਭਿਆਨਕ ਜ਼ਹਿਰਾਂ ਨਾਲ ਭਰੇ ਜਾ ਰਹੇ ਹਨ। ਕੈਂਸਰ, ਦਮਾ, ਭਿੰਨ-ਭਿੰਨ ਪ੍ਰਕਾਰ ਦੀਆਂ ਐਲਰਜ਼ੀਆਂ ਤੇ ਲਾਇਲਾਜ਼ ਬਿਮਾਰੀਆਂ ਵਿੱਚ ਵਾਧਾ ਹੋ ਰਿਹਾ ਹੈ। ਘਰਾਂ ਵਿੱਚ ਵਰਤੇ ਜਾਂਦੇ ਸੁੱਖ ਦੇ ਸਮਾਨ ਸੰਚਾਰ, ਆਵਾਜ਼ਾਈ ਤੇ ਉੱਰਜਾ ਲਈ ਵਰਤੇ ਜਾ ਰਹੇ ਸਾਰੇ ਸਾਧਨ ਮਨੁੱਖ ਲਈ ਕੋਈ ਬਿਆਨਕ ਬਿਮਾਰੀ ਜਾਂ ਮੁਸੀਬਤ ਦਾ ਸੁਨੇਹਾ ਲੈ ਕੇ ਆ ਰਹੇ ਹਨ। ਅਜਿਹੀ ਸਥਿਤੀ ਵਿੱਚ ਵਾਤਾਵਰਨ ਦੀ ਸੰਭਾਲ ਲਈ ਕਦਮ ਪੁੱਟਣੇ ਬਹੁਤ ਜ਼ਰੂਰੀ ਹਨ, ਨਹੀਂ ਤਾਂ ਧਰਤੀ ਉੱਤੇ ਮਨੁੱਖਾਂ ਸਮੇਤ ਜੀਵ-ਜਗਤ ਦਾ ਵਿਨਾਸ਼ ਹੋ ਰਿਹਾ ਹੈ। ਰਸਾਇਣਿਕ ਖਾਦਾਂ ਤੇ ਕੀੜੇ ਮਾਰ ਦਵਾਈਆਂ ਦੀ ਬਾਂ

ਆਰਗੈਨਿਕ ਖਾਦਾਂ ਤੇ ਕੀਟ-ਨਾਸਿਕਾਂ ਦੀ ਵਰਤੋਂ ਕਰਨੀ ਚਾਹੀਦੀ ਹੈ। ਬਿਜਲੀ-ਚੁਬਕੀ ਪ੍ਰਦੂਸ਼ਣ ਪੈਦਾ ਕਰਨ ਵਾਲੇ ਸੰਚਾਰ-ਸਾਧਨਾਂ ਦੀ ਵਰਤੋਂ ਵੀ ਸੀਮਿਤ ਕਰਨ ਦੀ ਲੋੜ ਹੈ। ਸਭ ਤੋਂ ਵੱਡੀ ਗੱਲ ਤਾਂ ਮਨੁੱਖ ਦੇ ਲਾਲਚ ਤੇ ਸ਼ੋਸ਼ਕ ਰੁਚੀ ਨੂੰ ਠੱਲ੍ਹ ਪਾਉਣ ਦੀ ਹੈ। ਜੇਕਰ ਨੇੜੇ ਦੇ ਭਵਿਖ ਵਿੱਚ ਅਜਿਹਾ ਨਾ ਕੀਤਾ ਗਿਆ ਤਾਂ ਮਨੁੱਖਾਂ ਸਮੇਤ ਧਰਤੀ ਉਤਲੇ ਜੀਵਨ ਦਾ ਖਾਤਮਾ ਹੋ ਸਕਦਾ ਹੈ।

23. ਸਾਈਬਰ-ਅਪਰਾਧ

ਜਿਸ ਜੁਰਮ ਵਿੱਚ ਕੰਪਿਊਟਰ ਜਾਂ ਮੋਬਾਈਲ ਸ਼ਾਮਲ ਹੋਵੇ, ਉਸ ਨੂੰ 'ਸਾਈਬਰ ਕ੍ਰਾਈਮ' ਆਖਿਆ ਜਾਂਦਾ ਹੈ। ਆਧੁਨਿਕ ਸਮੇਂ 'ਚ ਸੁਚਨਾ ਤਕਨਾਲੋਜੀ ਦੇ ਸਾਧਨਾਂ ਨੇ ਜਿੱਥੇ ਜੀਵਨ ਵਿੱਚ ਨਵੀਂ ਕ੍ਰਾਂਤੀ ਲਿਆਂਦੀ ਹੈ, ਉੱਥੇ ਇਹਨਾਂ ਸਾਧਨਾਂ ਦਾ ਦੁਰਉਪਯੋਗ ਵੀ ਵੱਡੇ ਪੱਧਰ 'ਤੇ ਹੋ ਰਿਹਾ ਹੈ। ਅੱਜ-ਕੱਲ੍ਹ ਸ਼ਰਾਰਤੀ ਅਨਸਰਾਂ ਦੁਆਰਾ ਗਿਣੀ-ਮਿਥੀ ਸਾਜ਼ਸ਼ ਤਹਿਤ ਕੰਪਿਊਟਰ ਤੇ ਮੋਬਾਈਲ ਰਾਹੀਂ ਅਸਲੀਲ ਤੇ ਭੜਕਾਉ ਸ਼ਬਦਾਵਲੀ, ਤਸਵੀਰਾਂ ਤੇ ਵੀਡੀਓ ਭੇਜ ਕੇ ਸਮਾਜਿਕ ਮਾਹੌਲ ਨੂੰ ਪ੍ਰਦੂਸ਼ਿਤ ਕੀਤਾ ਜਾ ਰਿਹਾ ਹੈ। ਇੱਥੇ ਹੀ ਬੱਸ ਨਹੀਂ, ਸਾਈਬਰ-ਅਪਰਾਧ ਤਹਿਤ ਕਿਸੇ ਦੀ-ਮੇਲ ਖਾਤੇ ਨੂੰ ਹਾਈਜੈਕ ਕਰਨਾ, ਵਾਇਰਸ ਭੇਜਣਾ, ਕਾਪੀ ਰਾਈਟ ਦੀ ਉਲੰਘਣਾ ਕਰਨਾ, ਸੇਵਾਵਾਂ 'ਚ ਵਿਘਨ ਪਾਉਣਾ, ਬੈਂਕ-ਖਾਤਿਆਂ ਨਾਲ ਛੇੜ-ਛਾੜ ਕਰਨ ਦੀਆਂ ਘਟਨਾਵਾਂ ਸਾਮੁੱਣੇ ਆ ਰਹੀਆਂ ਹਨ। ਸਾਈਬਰ-ਅਪਰਾਧੀਆਂ ਦੁਆਰਾ ਲੋਕਾਂ ਦਾ ਮਾਨਸਿਕ-ਸੰਗਤੀਕ ਸ਼ੋਸ਼ਣ ਕਰਨ ਦੇ ਨਾਲ-ਨਾਲ ਲਾਟਗੀ ਦੇ ਗੋਰਖ-ਧੰਦੇ ਰਾਹੀਂ ਭੋਲੇ-ਬਾਲੇ ਲੋਕਾਂ ਦਾ ਆਰਥਿਕ ਸ਼ੋਸ਼ਣ ਵੀ ਕੀਤਾ ਜਾ ਰਿਹਾ ਹੈ। ਈ-ਮੇਲ ਤੇ ਮੋਬਾਈਲ ਦੇ ਸੁਨੇਹੇ ਦੀ ਵਰਤੋਂ ਨਾਲ ਸਾਈਬਰ-ਅਪਰਾਧੀਆਂ ਦੁਆਰਾ ਲੋਕਾਂ ਨੂੰ ਡਰਾਇਆ-ਧਮਕਾਇਆ ਜਾ ਰਿਹਾ ਹੈ। ਅੱਜ-ਕੱਲ੍ਹ ਬਹੁਤੇ ਲੋਕ ਸਮਾਜਿਕ ਨੈੱਟਵਰਕ ਦੀਆਂ ਵੈੱਬਸਾਈਟਾਂ ਦੀ ਰੱਜ ਕੇ ਦੁਰਵਰਤੋਂ ਕਰ ਰਹੇ ਹਨ। ਏ. ਟੀ. ਐਮ. ਤੋਂ ਠੱਗੀ ਨਾਲ ਪੈਸੇ ਕਢਵਾਉਣ ਦੀਆਂ ਖਬਰਾਂ ਸਾਮੁੱਣੇ ਆ ਰਹੀਆਂ ਹਨ। ਇਹੀ ਕਾਰਨ ਹੈ ਕਿ ਦਿਨੋ-ਦਿਨ ਵਧ ਰਹੇ ਸਾਈਬਰ ਅਪਰਾਧ ਕਰਕੇ ਸਰਕਾਰ ਨੂੰ ਮਜ਼ਬੂਰੀਵੇਂ ਸਾਈਬਰ-ਕਨੂੰਨ ਤੇ ਸਾਈਬਰ-ਬਾਣੀਆਂ ਦਾ ਨਿਰਮਾਣ ਕਰਨਾ ਪਿਆ ਹੈ। ਲੋੜ ਇਸ ਗੱਲ ਦੀ ਹੈ ਕਿ ਅਸੀਂ ਕਿਸੇ ਵੀ ਅਜਨਬੀ ਨਾਲ ਆਪਣਾ ਗੁਪਤ ਪਾਸਵਰਡ ਸਾਂਝਾ ਨਾ ਕਰੀਏ। ਸਾਈਬਰ-ਕੈਫੇ ਵਿੱਚ ਬਾਹਰ ਆਉਣ ਤੋਂ ਪਹਿਲਾਂ ਆਪਣੀ ਆਈ. ਡੀ. ਲਾਗ-ਆਉਟ ਕਰਨਾ ਨਾ ਭੁੱਲੀਏ। ਰਾਸ਼ਟਰੀ, ਅੰਤਰਰਾਸ਼ਟਰੀ ਧੋਖਾਧੜੀ ਵਾਲੀਆਂ ਕਾਲਾਂ ਤੇ ਸੁਨੇਹਿਆਂ ਤੋਂ ਸੁਚੇਤ ਰਹੀਏ। ਦੂਜਿਆਂ ਨਾਲ ਹਮੇਸ਼ਾਂ ਸਾਫ਼-ਸੁਖਰਾ ਡਾਟਾ ਸਾਂਝਾ ਕਰੀਏ। ਸਮਾਜਿਕ-ਨੈੱਟਵਰਕ ਦੀਆਂ ਸਾਈਟਾਂ ਦੀ ਵਰਤੋਂ ਸਾਵਧਾਨੀ ਪੂਰਬਕ ਕਰੀਏ।

24 ਖਬਰ-ਪੱਟੀ

ਆਧੁਨਿਕ ਸਮੇਂ ਟੈਲੀਵੀਜ਼ਨ ਮਨੋਰੰਜਨ ਤੇ ਗਿਆਨ ਦੇ ਨਾਲ-ਨਾਲ ਸੂਚਨਾਵਾਂ ਪ੍ਰਦਾਨ ਕਰਨ ਦਾ ਬਹੁਤ ਵੱਡਾ ਸੋਮਾ ਹੈ। ਟੀ.ਵੀ. ਸਕਰੀਨ ਦੇ ਬਿਲਕੁਲ ਹੇਠ ਲਿਖਤ ਰੂਪ 'ਚ ਸੱਜੇ ਤੋਂ ਖੱਬ ਵੱਲ ਚੱਲਣ ਵਾਲੀ ਸ਼ਬਦਾਂ ਦੀ ਕਤਾਰ ਨੂੰ ਖਬਰ-ਪੱਟੀ ਕਿਹਾ ਜਾਂਦਾ ਹੈ। ਖਬਰ-ਪੱਟੀ ਦਾ ਸੰਬੰਧ ਰੋਜ਼ ਦੀਆਂ ਪ੍ਰਮੁੱਖ ਖਬਰਾਂ ਨਾਲ ਹੁੰਦਾ ਹੈ। ਖਬਰ-ਪੱਟੀ ਦੇ ਜ਼ਰੀਏ ਕੁਝ ਮਿੰਟਾਂ ਵਿੱਚ ਹੀ ਪ੍ਰਮੁੱਖ ਖਬਰਾਂ ਦੀ ਜਾਣਕਾਰੀ ਦਰਸ਼ਕ ਹਾਸਲ ਕਰਦੇ ਹਨ। ਇਸ 'ਚ ਸੰਖੇਪਤਾ, ਸਰਲਤਾ, ਸਪਸ਼ਟਤਾ ਦੇ ਨਾਲ-ਨਾਲ ਭਾਸ਼ਾ ਦੀ ਸ਼ੁੱਧਤਾ ਹੋਣੀ ਅਤਿ ਜ਼ਰੂਰੀ ਹੈ। ਕਈ ਚੈਨਲਾਂ ਵੱਲੋਂ ਖਬਰ-ਪੱਟੀ ਦੇ ਜ਼ਰੀਏ ਅੰਤਰਰਾਸ਼ਟਰੀ, ਰਾਸ਼ਟਰੀ ਤੇ ਰਾਜ ਦੇ ਸਿਰਲੇਖ ਤਹਿਤ ਖਬਰਾਂ ਸ਼ਬਦ ਰੂਪ 'ਚ ਪ੍ਰਸਤੁਤ ਕੀਤੀਆਂ ਜਾਂਦੀਆਂ ਹਨ। ਸਮੇਂ ਦੀ ਘਾਟ ਕਰਕੇ ਇਹ ਘੱਟ ਸਮੇਂ 'ਚ ਵੱਧ ਸੂਚਨਾਵਾਂ ਇਕੱਠੀਆਂ ਕਰਦਾ ਹੈ। ਕਈ ਵਾਰ ਅਸੀਂ ਖਬਰ-ਪੱਟੀ 'ਤੇ ਕੋਈ ਖਾਸ ਇਸ਼ਤਿਹਾਰਬਾਜ਼ੀ ਵੀ ਵੇਖਦੇ ਹਾਂ। ਚੈਨਲਾਂ ਵੱਲੋਂ ਖਬਰ-ਪੱਟੀ ਦੇ ਅੱਖਰ ਤੇ ਰੰਗਾਂ ਦਾ ਵੱਖੋ-ਵੱਖਰਾ ਪ੍ਰਯੋਗ ਹੁੰਦਾ ਹੈ। ਖਬਰ-ਪੱਟੀ ਦੇ ਚੱਲਣ ਦੀ ਗਤੀ ਏਨੀ ਕੁ ਹੁੰਦੀ ਹੈ ਕਿ ਦਰਸ਼ਕ ਅਸਾਨੀ ਨਾਲ ਦਿੱਤੀ ਗਈ ਸੂਚਨਾ ਨੂੰ ਪੜ੍ਹ ਸਕੇ। ਕਈ ਚੈਨਲਾਂ 'ਤੇ ਇਹ ਇਸ਼ਤਿਹਾਰਬਾਜ਼ੀ ਦੌਰਾਨ ਬੰਦ ਹੋ ਜਾਂਦੀ ਹੈ ਪਰ ਕਈ ਖਬਰ-ਚੈਨਲਾਂ 'ਤੇ ਇਹ ਲਗਾਤਾਰ ਚੱਲਦੀ ਰਹਿੰਦੀ ਹੈ। ਹਮੇਸ਼ਾਂ ਮਹੱਤਵਪੂਰਨ ਖਬਰਾਂ ਨੂੰ ਹੀ ਖਬਰ-ਪੱਟੀ 'ਚ ਸ਼ਾਮਲ ਕਰਨਾ ਚਾਹੀਦਾ ਹੈ। ਜੇਕਰ ਵਾਕ-ਬਣਤਰ, ਵਿਆਕਰਨਿਕ ਨਿਯਮਾਂ ਦਾ ਧਿਆਨ ਰੱਖਿਆ ਜਾਵੇ ਤਾਂ ਖਬਰ-ਪੱਟੀ ਹੋਰ ਵੀ ਆਕਰਸ਼ਣ-ਭਰਪੂਰ ਹੋਵੇਗੀ।

ਅਭਿਆਸ ਲਈ ਪੈਰਾ-ਰਚਨਾ ਕਰਨ ਲਈ ਕੁਝ ਵਿਸ਼ੇ

1. ਸਾਡੇ ਸ਼ਹਿਰ ਦੀਆਂ ਲੋਕਲ-ਬੱਸਾਂ
2. ਮੇਰੇ ਮਾਤਾ ਜੀ
3. ਡਿਕਾਸ਼ਨਗੀ ਦੀ ਵਰਤੋਂ
4. ਕਿਰਤ

- | | |
|------------------------------|--------------------------|
| 5. ਮੀਡੀਆ | 6. ਮਨਭਾਉਂਦਾ ਲੇਖਕ |
| 7. ਸਫ਼ਾਈ | 8. ਬਚਾਅ ਵਿੱਚ ਹੀ ਬਚਾਅ ਹੈ |
| 9. ਇੱਕੀਵੀਂ ਸਦੀ ਦੀਆਂ ਚੁਨੌਤੀਆਂ | 10. ਮੇਰੀ ਡਾਇਰੀ |
| 11. ਸੁਚੱਜ | 12. ਸੁਆਣੀਆਂ ਦੀ ਕਲਾ |
| 13. ਮਨੋਰੰਜਨ | 14. ਗਿਆਨ ਕਾ ਬਧਾ ਮਨੁ ਰੱਹੈ |
| 15. ਸਾਡੇ ਜੀਵਨ ਵਿੱਚ ਪੰਛੀ | 16. ਪਾਣੀ |
| 17. ਰਾਸ਼ਟਰੀ ਏਕਤਾ | 18. ਕੇਬਲ ਟੀ.ਵੀ. |
| 19. ਵਧ ਰਿਹਾ ਫੈਸ਼ਨ | 20. ਨੈਤਿਕ ਕਦਰਾਂ-ਕੀਮਤਾਂ |



ਅਧਿਆਇ 6

ਮੁਹਾਵਰੇ

ਮੁਹਾਵਰੇ ਕਿਸੇ ਭਾਸ਼ਾ ਦੀ ਅਮੀਰੀ ਨੂੰ ਦਰਸਾਉਂਦੇ ਹਨ। ਭਾਸ਼ਾ ਦਾ ਜੁੱਸਾ ਉਸ ਦੇ ਮੁਹਾਵਰਿਆਂ ਤੋਂ ਜਾਣਿਆ ਜਾਂਦਾ ਹੈ। ਕਿਸੇ ਭਾਸ਼ਾ ਦੇ ਮੁਹਾਵਰੇ ਉਸ ਭਾਸ਼ਾ ਦੀ ਪ੍ਰਗਟਾਅ-ਸਮਰੱਥਾ ਦੀ ਜਿੰਦ-ਜਾਨ ਹੁੰਦੇ ਹਨ।

ਕਿਸੇ ਭਾਸ਼ਾ ਦੇ ਮੁਹਾਵਰਿਆਂ ਦੀ ਮਹਿਮਾ ਇਹਨਾਂ ਦੇ ਕਈ ਉੱਘੜਵੇਂ ਗੁਣਾਂ ਕਾਰਨ ਹੁੰਦੀ ਹੈ। ਇਹਨਾਂ ਗੁਣਾਂ ਕਾਰਨ ਮੁਹਾਵਰੇ ਪ੍ਰਗਟਾਅ ਵਿੱਚ ਸੰਖੇਪਤਾ, ਸੰਜਮ ਤੇ ਤਿੱਖਾ ਪ੍ਰਭਾਵ ਲੈ ਆਉਂਦੇ ਹਨ। ਮੁਹਾਵਰੇ ਦੇ ਸਤਹੀ ਅਰਥ ਹੋਰ ਜਾਪਦੇ ਹਨ ਪਰ ਅਸਲ ਅਰਥ ਹੋਰ ਹੁੰਦੇ ਹਨ। ਇਸ ਕਾਰਨ ਵੀ ਚਮਤਕਾਰੀ ਪ੍ਰਭਾਵ ਪੈਂਦਾ ਹੈ।

ਪੰਜਾਬੀ ਭਾਸ਼ਾ ਕੋਲ ਮੁਹਾਵਰਿਆਂ ਦਾ ਅਤੁੱਟ ਭੰਡਾਰ ਹੈ। ਇਹਨਾਂ ਮੁਹਾਵਰਿਆਂ ਵਿੱਚ ਲੈਅ, ਰਵਾਨਗੀ ਅਤੇ ਕਾਵਿਕਤਾ ਤੋਂ ਇਲਾਵਾ ਪੰਜਾਬੀ ਸੁਭਾਅ ਦੀ ਰੰਗਤ ਹੈ। ਇਸੇ ਲਈ ਮੁਹਾਵਰਿਆਂ ਨੂੰ ਭਾਸ਼ਾ ਦਾ ਮੁਹਾਵਰਾ ਕਿਹਾ ਜਾਂਦਾ ਹੈ।

ਪੰਜਾਬੀ ਦੇ ਮੁਹਾਵਰੇ ਸਾਡਾ ਭਾਸ਼ਾਈ ਅਤੇ ਸੱਭਿਆਚਾਰਿਕ ਵਿਰਸਾ ਹਨ। ਇਹ ਲੋਕ-ਸਾਹਿਤ ਦਾ ਅੰਗ ਹਨ। ਭਾਸ਼ਾ ਦੇ ਵਹਾਅ ਵਿੱਚ ਚੱਲਦਿਆਂ-ਚੱਲਦਿਆਂ ਇਹਨਾਂ ਦੇ ਸਰੂਪ ਵਿੱਚ ਅਜੀਬ ਸੁੰਦਰਤਾ ਆ ਜਾਂਦੀ ਹੈ। ਲੋਕ-ਮਨ ਤੇ ਲੋਕ-ਅਨੁਭਵ ਦੀਆਂ ਝਲਕਾਂ ਵੀ ਇਹਨਾਂ ਵਿੱਚ ਮਿਲਦੀਆਂ ਹਨ। ਭਾਸ਼ਾ ਦੇ ਵਿਦਿਆਰਥੀ ਨੂੰ ਮੁਹਾਵਰੇ ਕੀਮਤੀ ਸਿੱਕਿਆਂ ਤੇ ਮੋਹਰਾਂ ਵਾਂਗ ਹੀ ਸਮਝਣੇ ਚਾਹੀਦੇ ਹਨ। ਵਾਕ ਵਿੱਚ ਮੁਹਾਵਰੇ ਦੀ ਮੋਹਰ ਵਾਕ ਨੂੰ ਸਟੀਕ ਹੀ ਤਾਂ ਬਣਾ ਦਿੰਦੀ ਹੈ।

ਪੰਜਾਬੀ ਦੇ ਕੁਝ ਮੁਹਾਵਰੇ, ਵੰਨਰੀ-ਮਾਤਰ ਇਸ ਪਾਠ-ਪੁਸਤਕ ਵਿੱਚ ਦਿੱਤੇ ਹਨ। ਇਹਨਾਂ ਮੁਹਾਵਰਿਆਂ ਦੇ ਅਰਥ ਦੇ ਕੇ ਵਾਕਾਂ ਵਿੱਚ ਵਰਤਿਆ ਗਿਆ ਹੈ।



ਮੁਹਾਵਰੇ

1. **ਉਂਗਲਾਂ 'ਤੇ ਨਚਾਉਣਾ** (ਆਪਣੀ ਮਰਜ਼ੀ ਮੁਤਾਬਕ ਕੰਮ ਕਰਵਾਉਣਾ)— ਅਮਰੀਕਾ ਵਰਗੇ ਵਿਕਸਿਤ ਦੇਸ਼, ਵਿਕਾਸਸ਼ੀਲ ਤੇ ਅਵਿਕਸਿਤ ਦੇਸ਼ਾਂ ਨੂੰ ਬੋੜ੍ਹੀ-ਬਹੁਤੀ ਆਰਥਿਕ ਮਦਦ ਦੇ ਕੇ ਆਪਣੀਆਂ ਉਂਗਲਾਂ 'ਤੇ ਨਚਾਉਣ ਦਾ ਯਤਨ ਕਰਦੇ ਹਨ।
2. **ਉੱਘ-ਸੁੱਘ ਮਿਲਨੀ** (ਪਤਾ ਲੱਗਣਾ, ਸੂਹ ਮਿਲਨੀ)— “ਸਵਰਨ ਸਿੰਘ ਜੀ, ਤੁਸੀਂ ਦਿਲ ਛੋਟਾ ਨਾ ਕਰੋ, ਭਰੋਸਾ ਰੱਖੋ, ਪੁਲਿਸ ਨੂੰ ਛੇਤੀ ਹੀ ਤੁਹਾਡੇ ਚੌਰੀ ਹੋਏ ਸਕੂਟਰ ਸੰਬੰਧੀ ਉੱਘ-ਸੁੱਘ ਮਿਲ ਜਾਵੇਗੀ।” ਬਾਣੇਦਾਰ ਨੇ ਸਕੂਟਰ ਚੌਰੀ ਹੋਣ ਦੀ ਰਿਪੋਰਟ ਲਿਖਵਾਉਣ ਆਏ ਸਵਰਨ ਸਿੰਘ ਨੂੰ ਕਿਹਾ।
3. **ਉੱਚਾ ਸਾਹ ਨਾ ਕੱਢਣਾ** (ਸਹਿਮਿਆ ਰਹਿਣਾ)— ਪਿੰਸੀਪਲ ਸਾਹਿਬ ਨੇ ਸਵੇਰ ਦੀ ਸਭਾ ਵਿੱਚ ਬੋਲਦਿਆਂ ਕਿਹਾ, “ਮੇਰੇ ਧਿਆਨ ਵਿੱਚ ਆਇਆ ਹੈ ਕਿ ਕੁਝ ਵਿਦਿਆਰਥੀ ਜਮਾਤ ਵਿੱਚ ਉੱਚਾ ਸਾਹ ਵੀ ਨਹੀਂ ਕੱਢਦੇ। ਇਹ ਗੱਲ ਠੀਕ ਨਹੀਂ। ਤੁਸੀਂ ਆਪਣੇ ਸਵਾਲਾਂ ਦੇ ਜਵਾਬ ਅਧਿਆਪਕਾਂ ਨੂੰ ਬੇਝਿਜਕ ਹੋ ਕੇ ਪੁੱਛਿਆ ਕਰੋ।”
4. **ਉਧੜ-ਧੁੰਮੀ ਮਚਾਉਣਾ** (ਰੌਲਾ ਪਾਉਣਾ)— “ਭੂਆ ਜੀ, ਬੋਸ਼ਕ ਤੁਹਾਡੇ ਬੱਚਿਆਂ ਨੂੰ ਛੁੱਟੀਆਂ ਹੋ ਗਈਆਂ ਹਨ ਪਰ ਤੁਸੀਂ ਮੇਰੀ ਪਰੀਖਿਆ ਖਤਮ ਹੋਣ ਤੋਂ ਬਾਅਦ ਹੀ ਆਉਣਾ। ਤੁਹਾਨੂੰ ਪਤਾ ਹੀ ਹੈ, ਸਾਰੇ ਬੱਚੇ ਇਕੱਠੇ ਹੋ ਕੇ ਉਧੜ-ਧੁੰਮੀ ਮਚਾਈ ਰੱਖਦੇ ਹਨ।” ਟੈਲੀਫੁਨ 'ਤੇ ਗੱਲ ਕਰਦਿਆਂ ਅਮਿਤੋਜ ਨੇ ਆਪਣੇ ਭੂਆ ਜੀ ਨੂੰ ਨਿਮਰਤਾ ਨਾਲ ਬੇਨਤੀ ਕੀਤੀ।
5. **ਊਠ ਦੇ ਮੂੰਹ ਵਿੱਚ ਜ਼ੀਰਾ ਦੇਣਾ** (ਬਹੁਤ ਖਾਣ ਵਾਲੇ ਨੂੰ ਬੋੜ੍ਹਾ ਜਿਹਾ ਦੇਣਾ)— ਏਕਮਜ਼ੋਤ ਨੇ ਪਿੰਡੋਂ ਆਏ ਮਹਿਮਾਨਾਂ ਨੂੰ ਛੋਟੇ-ਛੋਟੇ ਕੱਪਾਂ ਵਿੱਚ ਚਾਹ ਪਾ ਕੇ ਦਿੱਤੀ ਤਾਂ ਉਸ ਦੀ ਦਾਦੀ ਨੇ ਕਿਹਾ, “ਤੂੰ ਤਾਂ ਉਠ ਦੇ ਮੂੰਹ ਵਿੱਚ ਜ਼ੀਰਾ ਦੇਣ ਵਾਲੀ ਗੱਲ ਕਰਦਾ ਹੈ। ਚਾਹ ਦਾ ਜੱਗ ਭਰ ਕੇ ਲਿਆ। ਇੰਨੀ ਕੁ ਚਾਹ ਨਾਲ ਇਹਨਾਂ ਦਾ ਕੀ ਬਣਨਾ ਹੈ? ”
6. **ਅਸਮਾਨ ਨੂੰ ਟਾਕੀਆਂ ਲਾਉਣੀਆਂ** (ਬਹੁਤ ਹੁਸ਼ਿਆਰੀ ਤੇ ਚਲਾਕੀ ਵਿਖਾਉਣਾ)— “ਗੁਰਸਿਮਰ, ਤੇਰੀ ਤੇ ਸੁਖਜੀਤ ਦੀ ਵਪਾਰਿਕ ਭਾਈਵਾਲੀ ਨਹੀਂ ਨਿਭਣੀ। ਤੂੰ ਸਿੱਧਾ 'ਤੇ ਇਮਾਨਦਾਰ ਬੰਦਾ ਹੈਂ ਪਰ ਸੁਖਜੀਤ ਤਾਂ ਅਸਮਾਨ ਨੂੰ ਟਾਕੀਆਂ ਲਾਉਂਦਾ ਹੈ।” ਗੁਰਸਿਮਰ ਦੇ ਪਿਤਾ ਜੀ ਨੇ ਉਸ ਨੂੰ ਸਮਝਾਉਂਦਿਆ ਕਿਹਾ।
7. **ਅੱਕੀਂ-ਪਲਾਹੀਂ ਹੱਥ ਮਾਰਨਾ** (ਨਿਰਾਸ਼ਾ ਜਾਂ ਬੇਵੱਸੀ ਦੀ ਹਾਲਤ ਵਿੱਚ ਮਾਮੂਲੀ ਸਹਾਰਾ ਭਾਲਣਾ, ਤਰਲੇ ਲੈਣੇ)— ਗੁਰਮੀਤ ਸਾਰਾ ਸਾਲ ਤਾਂ ਪਛ੍ਚਾਨਾ ਨਹੀਂ; ਜਦ ਪਰੀਖਿਆ ਸਿਰ 'ਤੇ ਆ ਗਈ ਹੈ, ਹੁਣ ਅੱਕੀਂ-ਪਲਾਹੀਂ ਹੱਥ ਮਾਰਦਾ ਫਿਰਦਾ ਹੈ।
8. **ਅੱਖਾਂ ਅੱਗੇ ਖੋਪੇ ਚਾੜ੍ਹ ਦੇਣੇ** (ਮੱਤ ਮਾਰ ਦੇਣੀ, ਮੂਰਖ ਬਣਾ ਦੇਣਾ)— ਜਦੋਂ ਦਾ ਬਲਜਿੰਦਰ ਦੀਪੇ ਹੋਰਾਂ ਦੀ ਮਾੜੀ ਸੰਗਤ ਵਿੱਚ ਪਿਆ ਹੈ, ਉਸ ਦੀਆਂ ਅੱਖਾਂ ਅੱਗੇ ਤਾਂ ਜਿਵੇਂ ਖੋਪੇ ਹੀ ਚੜ੍ਹ ਗਏ ਹਨ। ਉਸ ਨੂੰ ਤਾਂ ਚੰਗੇ-ਮਾੜੇ ਦੀ ਪਛਾਣ ਵੀ ਨਹੀਂ ਰਹੀ।
9. **ਅੱਖਾਂ ਉੱਤੇ ਬਿਠਾਉਣਾ** (ਬਹੁਤ ਆਦਰ-ਸਤਿਕਾਰ ਦੇਣਾ)— “ਮਹਿਮਾਨ-ਨਵਾਜ਼ੀ ਕਰਨਾ ਪੰਜਾਬੀਆਂ ਦਾ ਵਿਸ਼ੇਸ਼ ਗੁਣ ਹੈ। ਘਰ ਆਏ ਪਰਾਹੁਣਿਆਂ ਨੂੰ ਉਹ ਅੱਖਾਂ ਉੱਤੇ ਬਿਠਾਉਂਦੇ ਹਨ।” ਸੰਗਮਜ਼ੋਤ ਸਿੰਘ ਦੀ ਮਹਿਮਾਨ-ਨਵਾਜ਼ੀ ਤੋਂ ਮੁਸ਼ ਹੋ ਕੇ ਉਸ ਦੇ ਪਰਦੇਸੀ ਮਿੱਤਰਾਂ ਮਨਦੀਪ ਤੇ ਮਨਪ੍ਰੀਤ ਨੇ ਕਿਹਾ।
10. **ਅੱਲੇ ਛੱਟਾਂ 'ਤੇ ਲੂਣ ਛਿੜਕਣਾ** (ਦੁਖੀ ਹੋਏ ਨੂੰ ਹੋਰ ਦੁਖੀ ਕਰਨਾ)— ਸਾਨੂੰ ਜਣੇ-ਖਣੇ ਕੋਲ ਆਪਣਾ ਦੁੱਖ ਨਹੀਂ ਦੱਸਣਾ ਚਾਹੀਦਾ ਕਿਉਂਕਿ ਦੁੱਖ ਵੰਡਾਉਣ ਵਾਲੇ ਘੱਟ ਹੁੰਦੇ ਹਨ ਪਰ ਅੱਲੇ ਛੱਟਾਂ 'ਤੇ ਲੂਣ ਛਿੜਕਣ ਵਾਲੇ ਜਿਆਦਾ ਹੁੰਦੇ ਹਨ।
11. **ਆਪਣੇ ਅੱਗੇ ਕੰਡੇ ਬੀਜਣਾ** (ਅਜਿਹੇ ਕੰਮ ਕਰਨੇ ਜਿਨ੍ਹਾਂ ਦਾ ਸਿੱਟਾ ਮਾੜਾ ਹੋਵੇ)— ਤਰੱਕੀ ਦੀ ਆੜ ਹੇਠ ਵਾਤਾਵਰਨ ਪ੍ਰਦੂਸ਼ਿਤ ਕਰ ਕੇ ਮਨੁੱਖ ਨੇ ਆਪਣੇ ਅੱਗੇ ਕੰਡੇ ਬੀਜ ਲਏ ਹਨ।
12. **ਆਪਣੇ ਤਰਕਸ਼ ਵਿੱਚ ਤੀਰ ਹੋਣਾ** (ਆਪਣੇ ਕੋਲ ਸਮਰੱਥਾ ਹੋਣੀ, ਹਿੰਮਤ ਹੋਣੀ)— ਸੁਘੜਤਾ ਤੇ ਸੰਜਮ ਵਾਲੇ ਮਨੁੱਖ ਮੁਸੀਬਤ ਵੇਲੇ ਕਿਸੇ ਦਾ ਸਹਾਰਾ ਨਹੀਂ ਲੱਭਦੇ ਸਗੋਂ ਆਪਣੇ ਤਰਕਸ਼ ਵਿਚਲੇ ਤੀਰਾਂ ਤੋਂ ਹੀ ਕੰਮ ਲੈਂਦੇ ਹਨ।
13. **ਇੱਲ ਦਾ ਨਾਂ ਕੋਕੇ ਵੀ ਨਾ ਆਉਣਾ** (ਉੱਕਾ ਅਨਪੜ੍ਹ ਹੋਣਾ)— ਪੜ੍ਹੇ-ਲਿਖੇ ਬੰਦੇ ਨੂੰ ਹੀ ਪਿੰਡ ਦਾ ਸਰਪੰਚ ਬਣਾਉਣਾ ਚਾਹੀਦਾ ਹੈ। ਜਿਸ ਨੂੰ ਇੱਲ ਦਾ ਨਾਂ ਕੋਕੇ ਵੀ ਨਾ ਆਉਂਦਾ ਹੋਵੇ ਉਸ ਨੇ ਭਲਾ ਪਿੰਡ ਦਾ ਕੀ ਸੁਆਰਨਾ ਹੈ।
14. **ਸੱਠੀ ਦੇ ਚੌਲ ਖੁਆਉਣੇ** (ਯਾੜ-ਝੰਬ ਕਰਨੀ)— ਦੀਪਿੰਦਰ ਕਈ ਦਿਨਾਂ ਤੋਂ ਪੜ੍ਹਾਈ ਵੱਲ ਪਿਆਨ ਨਹੀਂ ਦੇ ਰਿਹਾ ਸੀ। ਸਾਰਾ ਦਿਨ ਮੋਬਾਈਲ 'ਤੇ ਖੇਡਾਂ ਖੇਡਣ ਜਾਂ ਟੀ.ਵੀ. ਵੇਖਣ ਵਿੱਚ ਬਰਬਾਦ ਕਰ ਰਿਹਾ ਸੀ। ਇਸੇ ਲਈ ਅੱਜ ਉਸ ਦੇ ਮਾਤਾ ਜੀ ਉਸ ਨੂੰ ਸੱਠੀ ਦੇ ਚੌਲ ਖੁਆਉਣ ਲਈ ਮਜ਼ਬੂਰ ਹੋ ਗਏ।

15. **ਸਿਰ ਖੁਰਕਣ ਦੀ ਵਿਹਲ ਨਾ ਹੋਣਾ** (ਬਹੁਤ ਰੁੱਝੇ ਹੋਣਾ)— ਮੇਰੀ ਵੱਡੀ ਭੈਣ ਆਈ ਏਂ ਐਸ ਪਰੀਖਿਆ ਦੀ ਤਿਆਰੀ ਕਰ ਰਹੀ ਹੈ। ਉਸ ਕੋਲ ਤਾਂ ਸਿਰ ਖੁਰਕਣ ਦੀ ਵਿਹਲ ਵੀ ਨਹੀਂ।
16. **ਸਿਰ ਮੜਨਾ** (ਗਲ ਪਾਉਣਾ, ਇਲਜ਼ਾਮ ਲਾਉਣਾ)— ਆਪਣੀ ਗਲਤੀ ਕਿਸੇ ਦੇ ਸਿਰ ਮੜਨ ਨਾਲੋਂ ਗਲਤੀ ਮੰਨ ਕੇ ਉਸ ਵਿੱਚ ਸੁਧਾਰ ਕਰਨਾ ਚੰਗੀ ਆਦਤ ਹੈ।
17. **ਹੱਥ ਉੱਤੇ ਹੱਥ ਧਰ ਕੇ ਬਹਿਣਾ** (ਵਿਹਲਾ ਬੈਠਣਾ ਜਾਂ ਨਿਕਮਾ ਬੈਠਣਾ)— “ਨੌਕਰੀ ਦੀ ਉਡੀਕ ਵਿੱਚ ਮੈਂ ਹੱਥ ਉੱਤੇ ਹੱਥ ਧਰ ਕੇ ਨਹੀਂ ਬੈਠਣਾ ਸਗੋਂ ਆਪਣੇ ਪਿਤਾ ਜੀ ਨਾਲ ਖੇਤੀ-ਬਾੜੀ ਦੇ ਕੰਮ ਵਿੱਚ ਮਦਦ ਕਰਾਂਗਾ।” ਪੜ੍ਹਾਈ ਪੂਰੀ ਕਰ ਚੁੱਕੇ ਪੁਨੀਤ ਨੇ ਆਪਣੇ ਦੋਸਤ ਨੂੰ ਕਿਹਾ।
18. **ਹੱਥ ਵਟਾਉਣਾ** (ਦੂਜੇ ਦੇ ਕੰਮ ਵਿੱਚ ਸਹਾਇਤਾ ਕਰਨਾ)— ਜੇਕਰ ਨੌਕਰੀ-ਪੇਸ਼ਾ ਔਰਤਾਂ ਦੇ ਪਤੀ ਅਤੇ ਬੱਚੇ ਘਰ ਦੇ ਕੰਮ ਵਿੱਚ ਉਹਨਾਂ ਦਾ ਹੱਥ ਵਟਾਉਣ ਤਾਂ ਜਿੰਦਰੀ ਵਧੀਆ ਗੁਜਰਦੀ ਹੈ।
19. **ਹਵਾ ਦੇ ਘੋੜੇ ਸਵਾਰ ਹੋਣਾ** (ਹੈਂਕੜ ਵਿੱਚ ਰਹਿਣਾ)— “ਪੁਲਿਸ-ਅਫਸਰ ਦਾ ਪੁੱਤਰ ਹੋਣ ਕਾਰਨ ਤੂੰ ਹਮੇਸ਼ਾਂ ਹਵਾ ਦੇ ਘੋੜੇ ਸਵਾਰ ਨਾ ਹੋਇਆ ਕਰ। ਹੈਲਮੱਟ ਪਾ ਕੇ ਹੀ ਸਕੂਟਰ, ਮੋਟਰ-ਸਾਈਕਲ ਚਲਾਇਆ ਕਰ।” ਚਲਾਨ ਕੱਟ ਕੇ ਦਮਨਜੀਤ ਦੇ ਹੱਥ ਫੜਾਉਂਦਿਆ ਪੁਲਿਸ-ਕਰਮਚਾਰੀ ਨੇ ਕਿਹਾ।
20. **ਕਸਵੱਟੀ ਉੱਪਰ ਲਾਉਣਾ** (ਪਰਖਣਾ)— ਦੋਸਤਾਂ ਅਤੇ ਰਿਸ਼ਤੇਦਾਰਾਂ ਦਾ ਤੁਹਾਡੇ ਲਈ ਕਸਵੱਟੀ ਉੱਤੇ ਲੱਗਣ ਦਾ ਉਹ ਸਮਾਂ ਹੁੰਦਾ ਹੈ ਜਦੋਂ ਬਿਪਤਾ ਪੈਂਦੀ ਹੈ। ਸੌਖੇ ਸਮੇਂ ਵਿੱਚ ਤਾਂ ਸਾਰੇ ਦੋਸਤ ਅਤੇ ਰਿਸ਼ਤੇਦਾਰ ਚੰਗੇ ਹੁੰਦੇ ਹਨ।
21. **ਕਣਕ ਨਾਲ ਘੁਣ ਵੀ ਪਿਸਣਾ** (ਦੋਸ਼ੀ ਨਾਲ ਲੱਗ ਕੇ ਬੇਦੋਸ਼ੇ ਦਾ ਮਾਰਿਆ ਜਾਣਾ)— ਸ੍ਰੋਣੀ ਵਿੱਚ ਕੁਝ ਬੱਚੇ ਸ਼ੋਰ ਪਾ ਰਹੇ ਸਨ। ਅਧਿਆਪਕ ਨੇ ਆ ਕੇ ਸਾਰੇ ਬੱਚਿਆਂ ਨੂੰ ਖੜ੍ਹੇ ਕਰ ਦਿੱਤਾ। “ਆਪਾਂ ਤਾਂ ਪੜ੍ਹ ਰਹੇ ਸੀ, ਸਜ਼ਾ ਆਪਾਂ ਨੂੰ ਵੀ ਮਿਲ ਗਈ।” ਗੁਨੀਤ ਨੇ ਆਪਣੇ ਦੋਸਤ ਰਿਸ਼ੀ ਨੂੰ ਕਿਹਾ। “ਕਣਕ ਨਾਲ ਘੁਣ ਵੀ ਪਿਸ ਜਾਂਦਾ ਹੈ,” ਰਿਸ਼ੀ ਨੇ ਉੱਤਰ ਦਿੱਤਾ।
22. **ਕੱਖ ਭੰਨ ਕੇ ਦੂਹਰਾ ਨਾ ਕਰਨਾ** (ਕੋਈ ਕੰਮ ਨਾ ਕਰਨਾ)— ਸਾਡੇ ਦਫ਼ਤਰ ਦੇ ਦੋ-ਤਿੰਨ ਕਰਮਚਾਰੀ ਸਾਰਾ ਦਿਨ ਕੱਖ ਭੰਨ ਕੇ ਦੂਹਰਾ ਨਹੀਂ ਕਰਦੇ। ਉਹਨਾਂ ਕਰਕੇ ਸਾਰਾ ਦਫ਼ਤਰੀ ਅਮਲਾ ਬਦਨਾਮ ਹੋ ਰਿਹਾ ਹੈ।
23. **ਕੱਚ ਤੋਂ ਕੰਚਨ ਬਣਾਉਣਾ** (ਗੁਣਹੀਣ ਮਨੁੱਖ ਨੂੰ ਗੁਣਵਾਨ ਬਣਾਉਣਾ)— “ਵਿੱਦਿਆ ਮਨੁੱਖ ਨੂੰ ਕੱਚ ਤੋਂ ਕੰਚਨ ਬਣਾ ਦਿੰਦੀ ਹੈ।” ਸਕੂਲ-ਪ੍ਰਿਸੀਪਲ ਨੇ ਸਵੇਰ ਦੀ ਸਭਾ 'ਚ ਬੱਚਿਆਂ ਨੂੰ ਸੰਬੋਧਨ ਕਰਦਿਆਂ ਹੋਇਆਂ ਕਿਹਾ।
24. **ਕਲਮ ਦੇ ਧਨੀ ਹੋਣਾ** (ਵੱਡੇ ਲਿਖਾਰੀ ਹੋਣਾ)— ਗੁਰੂ ਗੋਬਿੰਦ ਸਿੰਘ ਜੀ ਜਿੱਥੇ ਇੱਕ ਮਹਾਨ ਯੋਧੇ ਸਨ ਉੱਥੇ ਕਲਮ ਦੇ ਧਨੀ ਵੀ ਸਨ।
25. **ਕਿਤਾਬੀ ਕੀੜ੍ਹਾ ਹੋਣਾ** (ਹਰ ਵੇਲੇ ਕਿਤਾਬਾਂ ਪੜ੍ਹਦੇ ਰਹਿਣ ਵਾਲਾ)— ਵਰਤਮਾਨ ਸਿੱਖਿਆ-ਪ੍ਰਨਾਲੀ ਬੱਚਿਆਂ ਦੇ ਸਰਬਪੱਖੀ ਵਿਕਾਸ ਅਤੇ ਉਸ ਦੇ ਸਮੁੱਚੇ ਮੁਲਾਂਕਣ ਉੱਤੇ ਜ਼ੋਰ ਦਿੰਦੀ ਹੈ। ਇਸ ਲਈ ਪੜ੍ਹਾਈ ਦੇ ਨਾਲ-ਨਾਲ ਖੇਡਾਂ ਤੇ ਸਹਿ-ਅਕਾਦਮਿਕ ਗਤੀਵਿਧੀਆਂ ਦਾ ਵੀ ਮਹਤਵ ਹੈ, ਨਿਰਾ ਕਿਤਾਬੀ ਕੀੜ੍ਹਾ ਬਣਨ ਨਾਲ ਅੱਗੇ ਨਹੀਂ ਵਧਿਆ ਜਾ ਸਕਦਾ।
26. **ਕੁੱਜੇ ਵਿੱਚ ਸਮੁੰਦਰ ਬੰਦ ਕਰਨਾ** (ਵੱਡੀ ਸਾਰੀ ਗੱਲ ਨੂੰ ਥੋੜ੍ਹੇ ਸ਼ਬਦਾਂ ਵਿੱਚ ਮੁਕਾ ਦੇਣਾ)— ਚੰਗਾ ਪੱਤਰਕਾਰ ਬਣਨ ਲਈ ਕੁੱਜੇ ਵਿੱਚ ਸਮੁੰਦਰ ਬੰਦ ਕਰਨ ਦੀ ਸਮਰੱਥਾ ਦਾ ਹੋਣਾ ਬਹੁਤ ਜ਼ਰੂਰੀ ਮੰਨਿਆ ਜਾਂਦਾ ਹੈ।
27. **ਖਾਕ ਛਾਣਦੇ ਫਿਰਨਾ** (ਬਹੁਤ ਮਿਹਨਤ ਕਰਨੀ)— ਕਈ ਵਿਅਕਤੀ ਪਹਿਲਾਂ ਤਾਂ ਮਾਂ-ਪਿਓ ਦੇ ਸਿਰ 'ਤੇ ਐਸ਼ਾਂ ਕਰਦੇ ਹਨ ਪਰ ਜਦੋਂ ਜੂਮੇਵਾਰੀ ਸਿਰ 'ਤੇ ਪੈਂਦੀ ਹੈ ਤਾਂ ਖਾਕ ਛਾਣਦੇ ਫਿਰਦੇ ਹਨ।
28. **ਖੂਹ ਨਿਖੁੱਟ ਜਾਣੇ** (ਧਨ ਮੁੱਕ ਜਾਣਾ)— “ਪੁੱਤਰ, ਭਾਵੇਂ ਤੇਰੇ ਪਿਤਾ ਜੀ ਦੀ ਬਹੁਤ ਜਾਇਦਾਦ ਹੈ ਪਰ ਤੂੰ ਖੂਦ ਵੀ ਕੁਝ ਕੰਮ ਕਰਿਆ ਕਰ। ਵਿਹਲੇ ਬੈਠ ਕੇ ਖਾਧਿਆਂ ਤਾਂ ਖੂਹ ਵੀ ਨਿਖੁੱਟ ਜਾਂਦੇ ਹਨ।” ਮਾਤਾ ਜੀ ਨੇ ਉਸ ਨੂੰ ਸਮਝਾਉਂਦਿਆ ਕਿਹਾ।
29. **ਖੂਨ ਸਫੈਦ ਹੋਣਾ** (ਰਿਸ਼ਤਿਆਂ ਵਿੱਚ ਮੋਹ-ਪਿਆਰ ਨਾ ਰਹਿਣਾ)— ਖੂਨ ਦੇ ਰਿਸ਼ਤਿਆਂ ਵਿੱਚ ਵੀ ਮੋਹ-ਪਿਆਰ ਨਹੀਂ ਰਿਹਾ। ਅਜੋਕੇ ਸਮੇਂ 'ਚ ਸਕੇ ਭੈਣ-ਭਰਾਵਾਂ ਦਾ ਵੀ ਖੂਨ ਸਫੈਦ ਹੋ ਗਿਆ ਹੈ।
30. **ਖੇਹ ਉਡਾਉਣੀ** (ਬਦਨਾਮੀ ਕਰਨੀ)— ਸਾਡੇ ਗੁਆਂਢੀਆਂ ਦੇ ਮੁੰਡੇ ਨੇ ਦਸਾਂ ਸਾਲਾਂ ਤੋਂ ਚੌਗੀਆਂ ਕਰਕੇ ਜੋ ਖੇਹ ਉਡਾਈ ਹੈ, ਉਸ ਨਾਲ ਉਸ ਦਾ ਸਾਰਾ ਟੱਬਰ ਹੀ ਰੁਲ ਗਿਆ ਹੈ।

31. **ਖੰਬ ਲਾ ਕੇ ਉੱਡ ਜਾਣਾ** (ਗੁੰਮ ਹੋ ਜਾਣਾ, ਬਹੁ-ਪਤਾ ਨਾ ਲੱਗਣਾ)— ਸਮਾਜ ਵਿੱਚ ਕੁਕਰਮ ਏਨੇ ਵੱਧ ਰਹੇ ਹਨ ਕਿ ਇਉਂ ਜਾਪਦਾ ਹੈ, ਜਿਵੇਂ ਨੈਤਿਕਤਾ ਤਾਂ ਖੰਬ ਲਾ ਕੇ ਹੀ ਉੱਡ ਗਈ ਹੈ।
32. **ਖਾਨਾ ਖਰਾਬ ਹੋਣਾ** (ਮੱਤ ਮਾਰੀ ਜਾਣੀ)— ਅਵਤਾਰ ਸਿੰਘ ਦਾ ਨਵਾਂ ਨੌਕਰ ਉਸ ਦੇ ਘਰੋਂ ਸਾਰੇ ਗਹਿਣੇ ਤੇ ਨਕਦੀ ਲੈ ਕੇ ਭੱਜ ਗਿਆ। ਜਿਸ ਨਾਲ ਉਸ ਦਾ ਖਾਨਾ ਹੀ ਖਰਾਬ ਹੋ ਗਿਆ।
33. **ਗੱਚ ਹੋਣਾ** (ਬਿਲਕੁਲ ਗਿੱਲਾ ਹੋਣਾ)— ਕੱਲ ਸਕੂਲੋਂ ਛੁੱਟੀ ਹੋਣ ਵੇਲੇ ਏਨਾ ਤੇਜ਼ ਮੀਂਹ ਆਇਆ ਕਿ ਘਰ ਤੱਕ ਪਹੁੰਚਦਿਆਂ ਮੇਰੇ ਸਾਰੇ ਕੱਪੜੇ ਗੱਚ ਹੋ ਗਏ।
34. **ਗੱਚ ਭਰ ਆਉਣਾ** (ਦਿਲ ਭਰ ਆਉਣਾ)—ਪੜ੍ਹਨ ਦੀ ਉਮਰ ਵਿੱਚ ਛੋਟੇ-ਛੋਟੇ ਬੱਚਿਆਂ ਨੂੰ ਮਜ਼ਦੂਰੀ ਕਰਦਿਆਂ ਵੇਖ ਕੇ ਮੱਲੋ-ਮੱਲੀ ਗੱਚ ਭਰ ਆਉਂਦਾ ਹੈ।

ਜਾਂ

- ਕੇਦਾਰਨਾਥ ਵਿੱਚ ਹੋਈ ਤਬਾਹੀ ਦੀਆਂ ਤਸਵੀਰਾਂ ਟੈਲੀਵੀਜ਼ਨ 'ਤੇ ਦੇਖ ਕੇ ਮੇਰਾ ਮੱਲੋ-ਮੱਲੀ ਗੱਚ ਭਰ ਆਇਆ।
35. **ਗਲ ਪੰਜਾਲੀ ਪਾ ਦੇਣਾ** (ਜੰਜਾਲ ਵਿੱਚ ਫਸਾ ਦੇਣਾ)— “ਬਿੱਟੀ ਪੜ੍ਹਨ ਵਿੱਚ ਬਹੁਤ ਹੁਸ਼ਿਆਰ ਹੈ। ਉਸ ਨੂੰ ਪੜ੍ਹ-ਲਿਖ ਕੇ ਆਪਣੇ ਪੈਰਾਂ 'ਤੇ ਖੜ੍ਹੀ ਹੋਣ ਦਿਓ। ਛੋਟੀ ਉਸਰ ਵਿੱਚ ਵਿਆਹ ਕਰਕੇ ਉਸ ਦੇ ਗਲ ਪੰਜਾਲੀ ਨਾ ਪਾਓ।” ਬਿੱਟੀ ਦੀ ਅਧਿਆਪਕਾ ਨੇ ਉਸ ਦੇ ਮਾਤਾ ਜੀ ਨੂੰ ਸਮਝਾਇਆ।
 36. **ਗਲੀਆਂ ਦੇ ਕੱਖਾਂ ਨਾਲੋਂ ਹੱਲੇ ਹੋਣਾ** (ਕੋਈ ਸਤਿਕਾਰ ਨਾ ਰਹਿਣਾ)— ਗਰੀਬ ਦਾਸ ਦਾ ਰਿਸ਼ਵਤ ਨਾਲ ਕਮਾਇਆ ਧਨ ਖਤਮ ਹੋ ਗਿਆ ਹੈ। ਹੁਣ ਉਸ ਨੂੰ ਕੋਈ ਨਹੀਂ ਪੁੱਛਦਾ। ਉਸ ਦੀ ਹਾਲਤ ਤਾਂ ਗਲੀਆਂ ਦੇ ਕੱਖਾਂ ਨਾਲੋਂ ਵੀ ਹੌਲੀ ਹੋ ਗਈ ਹੈ।
 37. **ਘਿਓ-ਸੱਕਰ ਹੋਣਾ** (ਆਪੋ ਵਿੱਚ ਘੁਲ-ਮਿਲ ਜਾਣਾ)— ਸੋਨੀਆ ਅਤੇ ਉਸ ਦੀ ਭਰਜਾਈ ਦੋਵੇਂ ਏਨਾ ਘਿਓ-ਸੱਕਰ ਹੋ ਕੇ ਰਹਿੰਦੀਆਂ ਹਨ ਕਿ ਵੇਖਣ ਵਾਲੇ ਦੋਹਾਂ ਨੂੰ ਸਕੀਆਂ ਭੈਣਾਂ ਹੀ ਸਮਝਦੇ ਹਨ।
 38. **ਚੱਟਮ ਕਰ ਜਾਣਾ** (ਕੋਈ ਚੀਜ਼ ਸਾਰੀ ਖਾ ਜਾਣਾ)— ਮੇਰੇ ਮਾਤਾ ਜੀ ਨੇ ਹੋਸਟਲ ਵਿੱਚ ਰਹਿੰਦੀ ਮੇਰੀ ਵੱਡੀ ਭੈਣ ਪ੍ਰਭਜੋਤ ਕੌਰ ਨੂੰ ਕਾਫ਼ੀ ਸਾਰੀਆਂ ਥੋੜੇ ਦੀਆਂ ਪਿੰਨੀਆਂ ਬਣਾ ਕੇ ਦਿੱਤੀਆਂ। ਉਸ ਦੀਆਂ ਸਹੇਲੀਆਂ ਨੇ ਸਾਰੀਆਂ ਪਿੰਨੀਆਂ ਦੋ ਦਿਨਾਂ ਵਿੱਚ ਹੀ ਚੱਟਮ ਕਰ ਦਿੱਤੀਆਂ।
 39. **ਚਿੱਕੜ ਵਿੱਚ ਕੰਵਲ ਹੋਣਾ** (ਬੇਦਾਗ ਸ਼ਖਸੀਅਤ, ਸੁਘੜ ਮਨੁੱਖ ਹੋਣਾ, ਮਾਮੂਲੀ ਥਾਂ 'ਤੇ ਚੰਗੀ ਚੀਜ਼ ਦਾ ਹੋਣਾ)— ਉੱਘੇ ਸਾਹਿਤਕਾਰ, ਪੱਤਰਕਾਰ ਅਤੇ ਸਮਾਜ-ਸੁਧਾਰਕ ਗਿਆਨੀ ਦਿੱਤ ਸਿੰਘ ਆਪਣੇ ਇਹਨਾਂ ਗੁਣਾਂ ਕਾਰਨ ਹੀ ਜਿਵੇਂ ਚਿੱਕੜ ਵਿੱਚ ਉੱਗੇ ਕੰਵਲ ਵਾਂਗ ਸੀ।
 40. **ਚਿੜੀ ਨਾ ਫਟਕਣਾ** (ਸ਼ਾਂਤੀ ਹੋਣੀ, ਕੋਈ ਨੇੜੇ ਨਾ ਆਉਣਾ)— “ਬੋਰਡ-ਪਰੀਖਿਆਵਾਂ ਲਈ ਕੇਂਦਰ ਬਣੀ ਇਸ ਸਕੂਲ ਦੀ ਇਮਾਰਤ ਨੇੜੇ ਪਰੀਖਿਆ ਦੇ ਸਮੇਂ ਦੌਰਾਨ ਚਿੜੀ ਵੀ ਨਹੀਂ ਫਟਕਣੀ,” ਕੇਂਦਰ-ਸੁਪਰੰਡਟ ਬਲਜਿੰਦਰ ਸਿੰਘ ਨੇ ਪਰੀਖਿਆਰਥੀਆਂ ਨੂੰ ਸੰਬੋਧਨ ਕਰਦਿਆ ਹੋਇਆ ਕਿਹਾ।
 41. **ਢਿੱਲੀ ਹੋਣਾ** (ਤਬੀਅਤ ਖਰਾਬ ਹੋਣਾ)— ਸਾਨੀਆ ਨਾ ਹਰੀਆਂ ਸਬਜ਼ੀਆਂ ਖਾਂਦੀ ਹੈ ਤੇ ਨਾ ਫਲ ਖਾਣੇ ਪਸੰਦ ਕਰਦੀ ਹੈ। ਬੱਸ, ਨੂੰਡਲਜ਼ ਤੇ ਬਰਗਰ ਖਾਣੇ ਹੀ ਉਸ ਨੂੰ ਚੰਗੇ ਲੱਗਦੇ ਹਨ ਤਾਂ ਹੀ ਤਾਂ ਉਹ ਹਰ ਰੋਜ਼ ਢਿੱਲੀ ਰਹਿੰਦੀ ਹੈ।
 42. **ਛੱਤ ਸਿਰ 'ਤੇ ਚੁੱਕ ਲੈਣੀ** (ਬਹੁਤ ਰੌਲਾ ਪਾਉਣਾ, ਬਹੁਤ ਉੱਚੀ-ਉੱਚੀ ਬੋਲਣਾ)— ਘੰਟੀ ਵੱਜਣ 'ਤੇ ਅਧਿਆਪਕ ਜੀ ਨੂੰ ਇੱਕ ਸ਼੍ਰੇਣੀ ਤੋਂ ਦੂਜੀ ਸ਼੍ਰੇਣੀ ਦੇ ਕਮਰੇ ਤੱਕ ਪਹੁੰਚਦਿਆਂ ਮਸਾਂ ਦੋ-ਤਿੰਨ ਮਿੰਟ ਲੱਗਦੇ ਹਨ ਪਰ ਏਨੀ ਦੇਰ ਵਿੱਚ ਹੀ ਸ਼ਰਾਰਤੀ ਥੱਚੇ ਛੱਤ ਸਿਰ 'ਤੇ ਚੁੱਕ ਲੈਂਦੇ ਹਨ।
 43. **ਛਾਈਂ-ਮਾਈਂ ਹੋਣਾ** (ਲੁਕ ਜਾਣਾ, ਛੁਪ ਜਾਣਾ)— ਜਿਉਂ ਹੀ ਬਿੱਲੀ ਨੇ ‘ਮਿਆਊ-ਮਿਆਊ’ ਕੀਤਾ, ਚੂਹੇ ਸਕਿੰਟਾਂ ਵਿੱਚ ਹੀ ਛਾਈਂ-ਮਾਈਂ ਹੋ ਗਏ।
 44. **ਛਿੱਤਰ-ਬੌਸੜਾ ਹੋਣਾ** (ਆਪਸ ਵਿੱਚ ਲੜਨਾ)— ਆਪਣੀ ਜਾਇਦਾਦ ਬੱਚਿਆਂ ਨੂੰ ਆਪਣੇ ਜਿਉਂਦੇ-ਜੀਅ ਹੀ ਵੰਡ ਦੇਣੀ ਚਾਹੀਦੀ ਹੈ, ਇਹ ਨਾ ਹੋਵੇ ਕਿ ਬਾਅਦ ਵਿੱਚ ਬੱਚੇ ਆਪਸ ਵਿੱਚ ਛਿੱਤਰ-ਬੌਸੜਾ ਹੁੰਦੇ ਰਹਿਣ।

ਜਾਂ

ਸੁਰਿੰਦਰ ਸਿੰਘ ਦਾ ਸੁਭਾਅ ਬਹੁਤ ਕੌੜਾ ਹੈ। ਅੱਗੇ ਉਸ ਦਾ ਗੁਆਂਢੀ ਦੇਵ ਰਾਜ ਵੀ ਘੱਟ ਨਹੀਂ। ਦੋਵੇਂ ਆਪਸ ਵਿੱਚ ਛਿੱਤਰ-ਬੱਸੜਾ ਹੁੰਦੇ ਰਹਿੰਦੇ ਹਨ।

45. **ਜਸ ਦਾ ਟਿੱਕਾ ਲੋਣਾ** (ਵਡਿਆਈ ਮਿਲਨਾ)— ਮਿਹਨਤ ਅਤੇ ਇਮਾਨਦਾਰੀ ਨਾਲ ਕੰਮ ਕਰਨ ਵਾਲਿਆਂ ਨੂੰ ਹਮੇਸ਼ਾਂ ਜਸ ਦਾ ਟਿੱਕਾ ਮਿਲਦਾ ਹੈ।
46. **ਜਮੀਨ-ਅਸਮਾਨ ਦੇ ਕਲਾਵੇ ਮੇਲ ਦੇਣੇ** (ਬੇਅੰਤ ਝੂਠੀਆਂ ਗੱਲਾਂ ਆਖਣੀਆਂ)— “ਜਿਸ ਦਿਨ ਤੋਂ ਤੂੰ ਗੁਰਮੀਤ ਦੇ ਮੂੰਹੋਂ ਉਸ ਦੇ ਵਿਦੇਸ਼ ਗਏ ਪੁੱਤਰ ਦੀਆਂ ਗੱਲਾਂ ਸੁਣੀਆਂ ਹਨ, ਉਸ ਦਿਨ ਤੋਂ ਹੀ ਤੂੰ ਵਿਦੇਸ਼ ਜਾਣ ਦਾ ਰੌਲਾ ਪਾ ਰਿਹਾ ਹੈ। ਉਸ ਦੀਆਂ ਗੱਲਾਂ ਸਚਾਈ ਤੋਂ ਕੋਹਾਂ ਦੂਰ ਹਨ। ਉਹ ਤਾਂ ਜਮੀਨ-ਅਸਮਾਨ ਦੇ ਕਲਾਵੇ ਮੇਲਨ ਵਿੱਚ ਮਾਹਰ ਹੈ।” ਪਿਤਾ ਨੇ ਪੁੱਤਰ ਨੂੰ ਸਮਝਾਉਂਦਿਆਂ ਕਿਹਾ।
47. **ਜਿਊਂਣਾ ਦੁੱਭਰ ਹੋਣਾ** (ਬੜੀ ਅੱਖ ਨਾਲ ਦਿਨ ਬਿਤਾਉਣਾ)— ਦਿਨੋ-ਦਿਨ ਵੱਧ ਰਹੀ ਮਹਿੰਗਾਈ ਕਾਰਨ ਲੋਕਾਂ ਲਈ ਜਿਊਂਣਾ ਦੁੱਭਰ ਹੋ ਰਿਹਾ ਹੈ।
48. **ਜੀਭ 'ਤੇ ਜਿੰਦਰਾ ਲਾਉਣਾ** (ਚੁੱਪ-ਚਾਪ ਰਹਿਣਾ, ਝਾਮੋਸ਼ ਰਹਿਣਾ)— ਕਮਜ਼ੋਰ ਧਿਰ ਨੂੰ ਜੀਭ 'ਤੇ ਜਿੰਦਰਾ ਲਾ ਕੇ ਤਾਕਤਵਰ ਧਿਰ ਦੇ ਜੁਲਮ ਸਹਿਣ ਨਹੀਂ ਕਰਨੇ ਚਾਹੀਦੇ ਸਗੋਂ ਇਹਨਾਂ ਵਿਰੁੱਧ ਅਵਾਜ਼ ਉਠਾਉਣੀ ਚਾਹੀਦੀ ਹੈ।
49. **ਜੁਬਾਨ ਪੂਰੀ ਕਰਨਾ** (ਬਚਨ ਪੂਰਾ ਕਰਨਾ, ਕਹੀ ਗੱਲ ਨਿਭਾਉਣੀ)— “ਗੁਰਨੂਰ ਨੇ ਦਸਵੀਂ ਸ਼੍ਰੀ ਦੀ ਮੈਰਿਟ-ਸੂਚੀ ਵਿੱਚ ਵਧੀਆ ਸਥਾਨ ਪ੍ਰਾਪਤ ਕਰ ਲਿਆ ਹੈ। ਹੁਣ ਤੁਸੀਂ ਵੀ ਆਪਣੀ ਜੁਬਾਨ ਪੂਰੀ ਕਰੋ, ਆਪਣੀ ਧੀ ਨੂੰ ਕੰਪਿਊਟਰ ਲੈ ਕੇ ਦਿਓ।” ਗੁਰਨੂਰ ਦੇ ਮਾਤਾ ਜੀ ਨੇ ਉਸ ਦੇ ਪਿਤਾ ਜੀ ਨੂੰ ਕਿਹਾ।
50. **ਝਾਸੇ ਵਿੱਚ ਆਉਣਾ** (ਕਿਸੇ ਦੇ ਦਿੱਤੇ ਲਾਲਚ ਜਾਂ ਗੱਲਾਂ ਵਿੱਚ ਫਸ ਜਾਣਾ)— “ਅਮਨ, ਜੇ ਤੂੰ ਵਿਦੇਸ਼ ਜਾਣਾ ਹੀ ਚਾਹੁੰਦਾ ਹੈ ਤਾਂ ਸਹੀ ਢੰਗ ਨਾਲ ਜਾਣ ਦਾ ਜਤਨ ਕਰ, ਐਵੇਂ ਏਜ਼ਟਾਂ ਦੇ ਝਾਸੇ ਵਿੱਚ ਆ ਕੇ ਕਿਤੇ ਆਪਣੇ ਪੱਲੇ ਦੀ ਪੂੰਜੀ ਵੀ ਨਾ ਗੁਆ, ਬੈਠੀਂ।” ਅਮਨ ਨੂੰ ਉਸ ਦੇ ਅਧਿਆਪਕ ਨੇ ਸਮਝਾਇਆ।
51. **ਝੋਲੀ ਚੁੱਕਣੀ** (ਖੁਸ਼ਮਦ ਕਰਨੀ)— ਜਾਗਦੀ ਜਮੀਰ ਵਾਲਾ ਮਨੁੱਖ ਕਦੇ ਵੀ ਕਿਸੇ ਦੀ ਝੋਲੀ ਚੁੱਕਣੀ ਪਸੰਦ ਨਹੀਂ ਕਰਦਾ।
52. **ਟੱਸ ਤੋਂ ਮੱਸ ਨਾ ਹੋਣਾ** (ਰਤਾ ਵੀ ਪ੍ਰਵਾਹ ਨਾ ਕਰਨਾ)— ਸਰਹਿੰਦ ਦੇ ਨਵਾਬ ਨੇ ਸਾਹਿਬਜ਼ਾਦਿਆਂ ਨੂੰ ਬੜੇ ਲਾਲਚ ਦਿੱਤੇ ਕਿ ਉਹ ਆਪਣਾ ਧਰਮ ਤਿਆਗ ਕੇ ਇਸਲਾਮ ਧਰਮ ਗ੍ਰਹਿਣ ਕਰ ਲੈਣ ਪਰ ਉਹ ਟੱਸ ਤੋਂ ਮੱਸ ਨਾ ਹੋਏ।
53. **ਟਕੇ ਵਰਗਾ ਜਵਾਬ ਦੇਣਾ** (ਸਿੱਧੀ ਨਾਂਹ, ਕੋਰਾ ਜਵਾਬ)— ਅੱਜ ਸਵੇਰੇ ਖਾਣਾ ਬਣਾਉਂਦਿਆ ਅਚਾਨਕ ਗੈਸ ਖਤਮ ਹੋ ਗਈ, ਮੈਂ ਆਪਣੀ ਗੁਆਂਢਣ ਤੋਂ ਗੈਸ-ਸਿਲੰਡਰ ਮੰਗਣ ਗਈ ਤਾਂ ਉਸ ਨੇ ਟਕੇ ਵਰਗਾ ਜਵਾਬ ਦੇ ਦਿੱਤਾ।
54. **ਠੰਢੇ ਦੁੱਧ ਨੂੰ ਫੁਕਾਂ ਮਾਰਨੀਆਂ** (ਬਹੁਤ ਸੋਹਲ ਹੋਣਾ, ਨਖਰੇ ਕਰਨੇ)— ਹਰਜੋਤ ਨੂੰ ਬਹੁਤ ਮੁਸ਼ਕਲ ਨਾਲ ਸਰਕਾਰੀ ਨੌਕਰੀ ਮਿਲੀ ਹੈ ਪਰ ਨੌਕਰੀ ਘਰ ਤੋਂ ਦੂਰ ਹੋਣ ਕਾਰਨ ਉਹ ਜਾਣਾ ਨਹੀਂ ਚਾਹੁੰਦਾ। ਉਸ ਦੇ ਪਿਤਾ ਜੀ ਨੇ ਕਿਹਾ, “ਹਰਜੋਤ ਤੂੰ ਕਿਉਂ ਠੰਢੇ ਦੁੱਧ ਨੂੰ ਫੁਕਾਂ ਮਾਰਦਾ ਹੈ ? ਇੱਕ ਵਾਰ ਹਾਜ਼ਰ ਤਾਂ ਹੋ ! ਫਿਰ ਘਰ ਦੇ ਨੌਜ਼ੇ ਦੀ ਬਦਲੀ ਵੀ ਹੋ ਜਾਵੇਗੀ।”
55. **ਡਾਡਾਂ ਨਿਕਲ ਜਾਣੀਆਂ** (ਆਪਸੁਹਾਰੇ ਉੱਚੀ-ਉੱਚੀ ਰੋ ਪੈਣਾ)— ਜਦੋਂ ਸੁਮਨ ਨੂੰ ਸੜਕ-ਦੁਰਘਟਨਾ ਵਿੱਚ ਆਪਣੇ ਮਾਤਾ ਜੀ ਦੀ ਮੌਤ ਹੋਣ ਦੀ ਖਬਰ ਮਿਲੀ ਤਾਂ ਉਸ ਦੀਆਂ ਡਾਡਾਂ ਨਿਕਲ ਗਈਆਂ।
56. **ਢਾਹੇ ਚੜ੍ਹਨਾ** (ਕਾਬੂ ਆ ਜਾਣਾ, ਕਿਸੇ ਦੀ ਚਲਾਕੀ ਵਿੱਚ ਫਸ ਜਾਣਾ)— ਸ਼ਗੀਕਾਂ ਦੇ ਢਾਹੇ ਚੜ੍ਹ ਕੇ ਪ੍ਰਿਤਪਾਲ ਨੇ ਆਪਣੇ ਸਕੇ ਭਰਾਵਾਂ ਤੋਂ ਵੀ ਮੂੰਹ ਮੌਜ ਲਿਆ।
57. **ਢੇਰੀ-ਢਾਹ ਬਹਿਣਾ** (ਹੌਸਲਾ ਛੱਡ ਦੇਣਾ, ਨਿਰਾਸ ਹੋਣਾ)— ਜਿੰਦਗੀ ਵਿੱਚ ਸੰਕਟਾਂ ਤੋਂ ਡਰ ਕੇ ਢੇਰੀ-ਢਾਹ ਦੇਣ ਨਾਲ ਕੁਝ ਨਹੀਂ ਬਣਦਾ ਸਗੋਂ ਅਜਿਹੇ ਵੇਲੇ ਹਿੰਮਤ ਨਾਲ ਸੰਘਰਸ਼ ਕਰਨਾ ਚਾਹੀਦਾ ਹੈ।
58. **ਤਰਲੋ-ਮੱਛੀ ਹੋਣਾ** (ਬਹੁਤ ਕਾਹਲਾ ਪੈਣਾ)— ਛੋਟਾ ਬੱਚਾ ਸੰਗਮਜ਼ੋਤ ਸਾਰਾ ਦਿਨ ਆਪਣੀ ਦਾਦੀ ਕੋਲ ਖੁਸ਼ ਰਹਿੰਦਾ ਹੈ ਪਰ ਜਦੋਂ ਉਸ ਦੀ ਮਾਂ ਦਾ ਦਫ਼ਤਰੋਂ ਪਰਤਣ ਦਾ ਸਮਾਂ ਹੁੰਦਾ ਹੈ, ਉਦੋਂ ਉਹ ਤਰਲੋ-ਮੱਛੀ ਹੋਣ ਲੱਗ ਜਾਂਦਾ ਹੈ।
59. **ਤੱਤੀ 'ਵਾ ਵੀ ਨਾ ਲੱਗਣੀ** (ਜਗ ਵੀ ਤਕਲੀਫ਼ ਨਾ ਹੋਣ ਦੇਣਾ)— ਮਾਪੇ ਆਪ ਤਾਂ ਦੁੱਖ ਝੱਲ ਲੈਂਦੇ ਹਨ ਪਰ ਜਿੱਥੋਂ ਤੱਕ ਹੋ ਸਕੇ ਆਪਣੇ ਬੱਚਿਆਂ ਨੂੰ ਤੱਤੀ 'ਵਾ ਵੀ ਨਹੀਂ ਲੱਗਣ ਦਿੰਦੇ।

60. **ਤਿਲ ਧਰਨ ਨੂੰ ਥਾਂ ਨਾ ਹੋਣਾ** (ਬਹੁਤ ਭੀੜ ਹੋਣਾ)— ਬਸੰਤ-ਪੰਚਮੀ ਵਾਲੇ ਦਿਨ ਪਟਿਆਲੇ ਦੇ ਗੁਰਦਵਾਰੇ, ਦੁਖ ਨਿਵਾਰਨ ਸਾਹਿਬ ਵਿਖੇ ਤਿਲ ਧਰਨ ਨੂੰ ਥਾਂ ਵੀ ਨਹੀਂ ਹੁੰਦੀ।
61. **ਬਰ-ਬਰ ਕੰਬਣਾ** (ਬਹੁਤ ਡਰ ਜਾਣਾ)— ਭੀੜ ਭਰੇ ਬਜ਼ਾਰ ਵਿੱਚ ਚੌਰ ਇੱਕ ਅੌਰਤ ਦਾ ਪਰਸ ਖੋ ਕੇ ਭੱਜਣ ਲੱਗਾ ਸੀ ਪਰ ਅਚਾਨਕ ਪੁਲਿਸ-ਇਨਸਪੈਕਟਰ ਸ਼ਮਸ਼ੇਰ ਸਿੰਘ ਨੂੰ ਸਾਮ੍ਰਾਂਝੇ ਵੇਖ ਕੇ ਉਹ ਬਰ-ਬਰ ਕੰਬਣ ਲੱਗ ਪਿਆ।
62. **ਦਸਾਂ ਨਹੁਆਂ ਦੀ ਕਿਰਤ ਕਰਨਾ** (ਮਿਹਨਤ-ਮੁਸ਼ਕਲ ਦੀ ਕਮਾਈ ਕਰਨਾ, ਹੱਕ ਦੀ ਕਮਾਈ ਕਰਨਾ)— ਦਸਾਂ ਨਹੁਆਂ ਦੀ ਕਿਰਤ ਕਰਨਾ ਪੰਜਾਬੀਆਂ ਦੀ ਜੀਵਨ-ਜਾਚ ਦਾ ਪ੍ਰਸੰਸਾਰੋਗ ਗੁਣ ਹੈ।
63. **ਦੰਦਾਂ ਹੇਠਾਂ ਜੀਭ ਦੇਣਾ** (ਸਬਰ ਕਰਨਾ, ਚੁੱਪ-ਚਾਪ ਦੁੱਖ ਸਹਾਰਨਾ)— “ਮੈਂ ਬਥੇਰਾ ਸਹੁਰੇ-ਘਰ ਦੀਆਂ ਵਧੀਕੀਆਂ ਨੂੰ ਦੰਦ ਹੇਠ ਜੀਭ ਦੇ ਕੇ ਝੱਲ ਲਿਆ ਪਰ ਹੁਣ ਹੋਰ ਝੱਲਣਾ ਬਹੁਤ ਔਖਾ ਹੈ,” ਦੁੱਖੀ ਹੋਈ ਧੀ ਨੇ ਆਪਣੀ ਮਾਂ ਨੂੰ ਕਿਹਾ।
64. **ਦਿਲ 'ਤੇ ਲਾਉਣਾ** (ਅਸਰ ਹੋਣਾ, ਬਹੁਤ ਫਿਕਰ ਕਰਨਾ)— ਜ਼ਿੰਦਗੀ ਵਿੱਚ ਬਥੇਰੇ ਉਤਰਾਅ-ਚੜ੍ਹਾਅ ਆਉਂਦੇ ਰਹਿੰਦੇ ਹਨ, ਐਵੇਂ ਨਿੱਕੀ-ਨਿੱਕੀ ਗੱਲ ਨੂੰ ਦਿਲ 'ਤੇ ਲਾਉਣ ਨਾਲ ਗੁਜ਼ਾਰਾ ਨਹੀਂ ਹੁੰਦਾ।
65. **ਧੁੜਕੁ ਲੱਗਣਾ** (ਚਿੰਤਾ ਰਹਿਣੀ)— ਦਸਵੀਂ ਸ਼੍ਰੇਣੀ ਵਿੱਚ ਸਾਰੇ ਪਰਚੇ ਬਹੁਤ ਵਧੀਆ ਹੋਏ ਸਨ ਪਰ ਫਿਰ ਵੀ ਜਦੋਂ ਤੱਕ ਮੈਂ ਇੰਟਰਨੈੱਟ 'ਤੇ ਆਪਣੀਆਂ ਅੱਖਾਂ ਨਾਲ ਆਪਣਾ ਨਤੀਜਾ ਵੇਖ ਨਹੀਂ ਲਿਆ, ਉਦੋਂ ਤੱਕ ਮੈਨੂੰ ਧੁੜਕੁ ਲੱਗਿਆ ਰਿਹਾ।
66. **ਧੌਲਿਆਂ ਦੀ ਲਾਜ ਰੱਖਣਾ** (ਵੱਡਿਆਂ ਦੀ ਇੱਜ਼ਤ ਕਰਨਾ)— ਸਾਨੂੰ ਆਪਣੇ ਤੋਂ ਵੱਡਿਆਂ ਤੇ ਬਜ਼ੁਰਗਾਂ ਦੀ ਇੱਜ਼ਤ ਕਰਨੀ ਚਾਹੀਦੀ ਹੈ। ਜੇ ਕਦੇ ਗੁੱਸੇ ਵਿੱਚ ਕੁਝ ਕਹਿ ਵੀ ਦੇਣ ਤਾਂ ਵੀ ਅੱਗੇ ਨਹੀਂ ਬੋਲਣਾ ਚਾਹੀਦਾ ਸਗੋਂ ਉਹਨਾਂ ਦੇ ਧੌਲਿਆਂ ਦੀ ਲਾਜ ਰੱਖਣੀ ਚਾਹੀਦੀ ਹੈ।
67. **ਨਹੁੰ-ਮਾਸ ਦਾ ਰਿਸ਼ਤਾ ਹੋਣਾ** (ਬਹੁਤ ਗੂੜਾ ਸੰਬੰਧ ਹੋਣਾ)— ਪੰਜਾਬ ਵਿੱਚ ਹਿੰਦੂਆਂ, ਸਿੱਖਾਂ, ਮੁਸਲਮਾਨਾਂ ਅਤੇ ਇਸਾਈਆਂ ਦਾ ਨਹੁੰ-ਮਾਸ ਦਾ ਰਿਸ਼ਤਾ ਹੈ, ਇਹ ਕਦੇ ਵੀ ਟੁੱਟ ਨਹੀਂ ਸਕਦਾ।
68. **ਨੱਕ ਬੱਲੇ ਨਾ ਆਉਣਾ** (ਬਿਲਕੁਲ ਪਸੰਦ ਨਾ ਕਰਨਾ)— “ਮਨਿੰਦਰ, ਆਪਣਾ ਸੂਟ ਖਰੀਦਣ ਲਈ ਤੂੰ ਮੇਰੇ ਨਾਲ ਹੀ ਬਜ਼ਾਰ ਚੱਲ ਕਿਉਂਕਿ ਮੇਰਾ ਲਿਆਂਦਾ ਤਾਂ ਤੇਰੇ ਨੱਕ ਬੱਲੇ ਨਹੀਂ ਆਉਂਦਾ।” ਮਨਿੰਦਰ ਦੇ ਮਾਤਾ ਜੀ ਨੇ ਕਿਹਾ।
69. **ਪਾਣੀ ਸਿਰੋਂ ਲੰਘਣਾ** (ਅਤਿ ਹੋ ਜਾਣਾ, ਹੱਦੋਂ ਵਧ ਜਾਣਾ)— ਗੁਰਜੀਤ ਨਸ਼ਿਆਂ ਦੀ ਦਲਦਲ ਵਿੱਚ ਬੁਰੀ ਤਰ੍ਹਾਂ ਫਸ ਚੁੱਕਿਆ ਹੈ। ਹੁਣ ਤਾਂ ਪਾਣੀ ਸਿਰੋਂ ਲੰਘ ਚੁੱਕਾ ਹੈ, ਕਿਸੇ ਤਰ੍ਹਾਂ ਉਸ ਨੂੰ ਇਸ ਦਲਦਲ ਵਿੱਚੋਂ ਬਾਹਰ ਕੱਢੀਏ।

ਜਾਂ

- ਕਿਸੇ ਦੇ ਜ਼਼ਲਮ ਨੂੰ ਇੱਕ ਹੱਦ ਤੱਕ ਹੀ ਸਹਿਣ ਕੀਤਾ ਜਾ ਸਕਦਾ ਹੈ, ਜਦੋਂ ਪਾਣੀ ਸਿਰੋਂ ਲੰਘ ਜਾਵੇ ਫਿਰ ਜ਼਼ਲਮ ਕਰਨ ਵਾਲੇ ਨੂੰ ਸਬਕ ਸਿਖਾਉਣਾ ਜ਼ਰੂਰੀ ਹੋ ਜਾਂਦਾ ਹੈ।
70. **ਪੁੱਠੀਆਂ ਛਾਲਾਂ ਮਾਰਨੀਆਂ** (ਬਹੁਤ ਖੁਸ਼ ਹੋਣਾ)— ਅੱਜ ਰਵੀਂ ਦਾ ਗਿਆਰੂਵੀਂ ਜਮਾਤ ਦਾ ਨਤੀਜਾ ਘੋਸ਼ਿਤ ਹੋਣਾ ਸੀ। ਉਹ ਪੁੱਠੀਆਂ ਛਾਲਾਂ ਮਾਰਦਾ ਆ ਰਿਹਾ ਹੈ। ਲੱਗਦਾ ਹੈ ਉਸ ਨੇ ਬਹੁਤ ਚੰਗੇ ਅੰਕ ਪ੍ਰਾਪਤ ਕੀਤੇ ਹਨ।
 71. **ਫਸਲੀ ਬਟੇਰਾ ਹੋਣਾ** (ਮਤਲਬ ਵੇਲੇ ਨੇੜੇ ਆਉਣ ਵਾਲਾ)— ਜਗਦੇਵ ਨੂੰ ਸੱਚਾ ਮਿੱਤਰ ਸਮਝਣ ਦੀ ਗਲਤੀ ਨਾ ਕਰ, ਉਹ ਤਾਂ ਫਸਲੀ ਬਟੇਰਾ ਹੈ ਅੱਜ ਉਹਨੂੰ ਪੈਸਿਆਂ ਦੀ ਲੋੜ ਹੈ ਤਾਂ ਹੀ ਉਹ ਤੇਰੇ ਨੇੜੇ ਲੱਗ ਰਿਹਾ ਹੈ।
 72. **ਛੁੱਲੇ ਨਾ ਸਮਾਉਣਾ** (ਬਹੁਤ ਖੁਸ਼ ਹੋਣਾ)— ਜਦੋਂ ਸੰਗਮ ਨੇ ਬਾਰੂਵੀਂ ਵਿੱਚ ਵਜ਼ੀਫਾ ਪ੍ਰਾਪਤ ਕੀਤਾ ਤਾਂ ਉਸ ਦੇ ਮਾਪੇ ਖੁਸ਼ੀ ਵਿੱਚ ਛੁੱਲੇ ਨਾ ਸਮਾਏ।
 73. **ਛੁੱਲਾਂ ਵਾਂਗ ਰੱਖਣਾ** (ਬਹੁਤ ਪਿਆਰ ਤੇ ਲਾਡ ਨਾਲ ਰੱਖਣਾ)— ਪਰਮਜੀਤ ਕੌਰ ਨੇ ਆਪਣੀ ਨੂੰਹ ਗੁਰਪ੍ਰੀਤ ਕੌਰ ਨੂੰ ਛੁੱਲਾਂ ਵਾਂਗ ਰੱਖਿਆ ਹੋਇਆ ਹੈ।
 74. **ਬਾਤ ਦਾ ਬਤੰਗੜ ਬਣਾਉਣਾ** (ਨਿੱਕੀ-ਜਿਹੀ ਗੱਲ ਨੂੰ ਵਧਾ ਕੇ ਝਗੜਾ ਖੜਾ ਕਰ ਦੇਣਾ)— ਜਗਨੋਂ ਕੋਲ ਤਾਂ ਕੋਈ ਗੱਲ ਨਹੀਂ ਕਰਨੀ ਚਾਹੀਦੀ, ਬਾਤ ਦਾ ਬਤੰਗੜ ਬਣਾਉਣਾ ਉਸ ਦੀ ਪੁਗਾਣੀ ਆਦਤ ਹੈ।
 75. **ਭਾਂਡਾ ਚੁਰਾਹੇ ਵਿੱਚ ਭੱਜਣਾ** (ਪਾਜ ਉੱਘੜ ਜਾਣਾ)— ਸੇਠ ਧਨਪਤ ਰਾਏ ਨੂੰ ਪੂਰੇ ਇਲਾਕੇ ਵਿੱਚ ਦਾਨੀ ਤੇ ਸਮਾਜ-ਸੇਵਕ ਸਮਝਿਆ ਜਾਂਦਾ ਸੀ ਪਰ ਜਦੋਂ ਉਸ ਦੁਆਰਾ ਛੋਟੇ ਬੱਚਿਆਂ ਤੋਂ ਆਪਣੀਆਂ ਫੈਕਟਰੀਆਂ ਵਿੱਚ ਕੰਮ ਕਰਵਾਉਣ ਦੀ ਅਸਲੀਅਤ ਸਾਮ੍ਰਾਂਝੇ ਆਈ ਤਾਂ ਉਸ ਦਾ ਭਾਂਡਾ ਚੁਰਾਹੇ ਵਿੱਚ ਭੱਜ ਗਿਆ।

76. **ਮੂੰਹ 'ਤੇ ਹਵਾਈਆਂ ਉੱਡਣੀਆਂ** (ਸਹਿਮ ਜਾਣਾ, ਡਰ ਜਾਣਾ)— ਪੁਲਿਸ ਦੇ ਘੇਰੇ ਵਿੱਚ ਆ ਜਾਣ 'ਤੇ ਸਮਗਲਰ ਦੇ ਮੂੰਹ 'ਤੇ ਹਵਾਈਆਂ ਉੱਡਣ ਲੱਗ ਪਈਆਂ।
77. **ਰੱਤ ਖੌਲਣ ਲੱਗਣੀ** (ਬੜਾ ਗੁੱਸਾ ਆ ਜਾਣਾ)— “ਜੱਲ੍ਹਿਆਵਾਲੇ ਬਾਗ ਦੇ ਇਤਿਹਾਸ ਨੂੰ ਪੜ੍ਹ ਕੇ ਹੁਣ ਵੀ ਰੱਤ ਖੌਲਣ ਲੱਗ ਜਾਂਦੀ ਹੈ,” ਅਧਿਆਪਕ ਨੇ ਜਮਾਤ ਵਿੱਚ ਬੱਚਿਆਂ ਨੂੰ ਕਿਹਾ।
78. **ਰੰਗ ਵਿੱਚ ਭੰਗ ਪਾਉਣਾ** (ਖੁਸ਼ੀ ਵਿੱਚ ਵਿਘਨ ਪਾਉਣਾ)— ਵਿਆਹ ਦਾ ਸਮਾਗਮ ਬਹੁਤ ਵਧੀਆ ਚੱਲ ਰਿਹਾ ਸੀ ਪਰ ਕੁਝ ਸ਼ਰਾਬੀ ਬਰਾਤੀਆਂ ਨੇ ਖਰੂਦ ਕਰਕੇ ਰੰਗ ਵਿੱਚ ਭੰਗ ਪਾ ਦਿੱਤਾ।
79. **ਲਗਾਮ ਢਿੱਲੀ ਛੱਡ ਦੇਣੀ** (ਹੱਦੋਂ ਵੱਧ ਖੁੱਲ੍ਹੇ ਦੇ ਕੇ ਰੱਖਣੀ)— ਬੇਸ਼ਕ ਇਹ ਗੱਲ ਠੀਕ ਹੈ ਕਿ ਬੱਚਿਆਂ ਉੱਤੇ ਬਹੁਤੀ ਸਖ਼ਤੀ ਨਹੀਂ ਕਰਨੀ ਚਾਹੀਦੀ ਪਰ ਉਹਨਾਂ ਦੀ ਲਗਾਮ ਏਨੀ ਢਿੱਲੀ ਵੀ ਨਹੀਂ ਛੱਡਣੀ ਚਾਹੀਦੀ ਕਿ ਬੱਚੇ ਆਪਹੁਦਰੇ ਹੋ ਕੇ ਆਪਣੇ ਰਾਹੋਂ ਭਟਕ ਜਾਣ।
80. **ਬਾਤ ਪੁੱਛਣੀ** (ਸਾਰ ਲੈਣੀ)— ਵਿਧਵਾ ਰਤਨ ਕੌਰ ਨੇ ਖੁਦ ਖੇਤੀ-ਬਾੜੀ ਕਰਕੇ ਆਪਣੇ ਬੱਚਿਆਂ ਨੂੰ ਪੈਰਾਂ 'ਤੇ ਖੜ੍ਹੇ ਹੋਣਯੋਗ ਬਣਾਇਆ ਹੈ, ਪੇਕਿਆਂ-ਸਹੁਰਿਆਂ ਨੇ ਕਦੇ ਉਸ ਦੀ ਬਾਤ ਨਹੀਂ ਪੁੱਛੀ।
81. **ਵਾਛਾਂ ਖਿੜ ਜਾਣੀਆਂ** (ਖੁਸ਼ ਹੋ ਜਾਣਾ)— ਚਿਵਾਲੀ ਮੌਕੇ ਮਾਂ ਵੱਲੋਂ ਦਿੱਤੇ ਗਏ ਸੋਹਣੇ-ਸੋਹਣੇ ਤੋਹਫੇ ਦੇਖ ਕੇ ਪ੍ਰਭਜੋਤ ਦੀਆਂ ਵਾਛਾਂ ਖਿੜ ਗਈਆਂ।

